

معرکہ کربلا کے تاریخی حقائق

جلد اول

# ہمدان الہمدانی

مؤلف

علامہ صائم چشتی رحمہ اللہ

چشتی کتب خانہ  
فیصل آباد



اللہ اللہ بانی بسم اللہ پیر  
معنی ذریعہ عظیم آمد پسر

معرکہ کرب و بلا کی شرح تصویر کتاب لاجواب

شہید ابن شہید اول

مصنفہ  
گشتہ عشق رسول، خالیا اولاد و تنول  
حضرت جناب الحاج صاکی چشتی

چشتی کتب خانہ نزد جامعہ ضویہ چھنگ بازار فیصل آباد  
ارشد مارکیٹ



۲  
۲  
شاه ہست حسین پادشاہ ہست حسین  
دین ہست حسین دین پناہ ہست حسین  
سرودار، نہ وار، دست در دست یزید  
حقا کہ بنا کہ لا الہ ہست حسین

شہید ابن شہید اول  
شہادت حسین ابن علی  
جناب الحاج صائم حشتی  
لطیف ساجد خالد محمود عظیم  
ایم شریف قادری  
محمد شفیع مجاہد

نام کتاب  
موضوع  
مصنف  
ناشران  
کتابت  
طابع  
صفحات

۳۶۸  
۱۲ ذی الحجہ ۱۳۵۰ھ

۲۰۰۰

پہلی بار

مارچ ۱۹۹۹ء

۱۰۰۰

۲۲  
پیشوں

حدیث ۱۲۰ روپے  
مکمل سیٹ ۲۴۰ روپے

اسود آفٹ پریس  
041-633013

مطبع



غریب و سادہ و رنگین ہے داستانِ حرم  
 نہایت اس کی حسین، ابتدا میں اسماعیل

## انتساب

بصدِ خلوص ان تمام شہیدانِ وفا کے نام جو حق و صداقت کے  
 تحفظ کے لئے قربان ہو جاتے ہیں

## نذر

بصدِ احترام و ادب شہزادی رسولؐ سیدہ زہراؑ قبول کے حضور میں  
 گر قبول افتد زبے عز و شرف

گدائے آلِ رسولؐ

صائمِ حشری



# نقشِ اول

بِسْمِ اللَّهِ الرَّحْمَنِ الرَّحِيمِ وَنُصِّیْتُ عَلَى رَسُولِهِ الْكَرِيمِ ط

سوانح کر بلا کی ہمہ گیری سے کون انکار کر سکتا ہے۔ بظاہر یہ چند افراد پر مشتمل چھوٹی سی اللہ والی جماعت کی شہادت کا رنگین واقعہ ہے۔ مگر اپنی انفرادیت کے اعتبار سے تاریخ عالم کا وہ روشن ترین باب ہے جس کی تابانیاں تا ابد آباد قائم رہیں گی۔

اس واقعہ کی ہمہ گیر وسعتوں کا اندازہ آپ اس طرح بھی لگا سکتے ہیں کہ تیرہ صدیوں کا طویل عرصہ گزر جانے کے بعد بھی اس کی اثر آفرینیوں میں ذرہ برابر کمی نہیں آسکی۔

دنیا بھر کی مختلف زبانوں میں اس موضوع پر ہزاروں کتابیں لکھی جا چکی ہیں اور دنیا کا شاید ہی کوئی ایسا آدمی ہو جو اس دردناک واقعہ سے واقف نہ ہو۔

میری اپنی معلومات کے مطابق تاریخ عالم کے اس درخشندہ باب کا کوئی ایسا گوشہ نہیں جسے اجاگر نہ کیا گیا ہو اور کوئی ایسا پہلو نہیں جو نمایاں نہ کیا جا چکا ہو۔

نظم ہو یا نثر۔ شہادتِ حسینؑ بعد اندازِ زیبائی قرطاسِ عالم پر بہر نوع مرقوم نظر آتی ہے۔ اس اعترافی حقیقت کے بعد مجھے اب یہ بتانا ہے کہ اس موضوع پر لا تعداد کتب موجود ہیں تو میں نے یہ کتاب کیوں تصنیف کی۔ اس کی کئی ایک وجوہات ہیں۔

اول یہ کہ باوجود اپنی بے بساعتی اور بے سرو سامانی کے خریدارانِ یوسفؑ میں اپنا نام لکھوانے کی تمنا تھی۔ یا پھر اسے نگاہِ حسینؑ کا گوشہ سمجھ لیجئے۔

دوم یہ کہ یہ شہادتِ حسینؑ کی ہمہ گیر اثر انگیزی ہے کہ یہ واقعہ ہر دور میں لکھنے والوں کی توجہ کا مرکز بنا رہے گا۔ اگر مجھ سے پہلے ہزاروں کتابیں لکھی جا چکی ہیں تو میرے بعد بھی ہزاروں کتابیں لکھی جائیں گی اس عظیم ترین داستانِ آلم میں ایسی زبردست کشش اور مقناطیسی اثرات ہیں کہ قلم خود بخود اس کا طرف کھینچے چلے جاتے ہیں۔

سوم وجہ اس کتاب کو لکھنے کی یہ ہے کہ ہمارے ملک میں چند ایسے لوگ پیدا ہو چکے ہیں جو اس غر سچکاں داستان کی سُرخ اُٹالینے کی فکر میں ہیں حالانکہ وہ قیامت تک ایسا نہیں کر سکتے۔



اور نہ ہی وہ اس مذموم کوشش میں کامیاب ہو سکتے ہیں۔

ان لوگوں کو ان کی خرافات کا جواب دینے والا اگر دنیا میں کوئی بھی باقی نہ رہے تو جب بھی خونِ حسین میں وہ قوت موجود ہے کہ وہ اپنی حرمت اور عظمت کا تحفظ کر سکے۔ اپنی عصمت و عفت اور طہارت و پاکیزگی کی حفاظت کر سکے۔

حسین بن علیؑ کی شہادت "نقش فی الحجر" کی حیثیت رکھتی ہے اسے مٹایا نہیں جاسکتا۔ حسین کی عظمت و محبت اور مؤدت و عقیدت پھولوں کی خوشبو کی طرح مومنوں کے دلوں میں سج بس گئی ہے اس کو نکالا نہیں جاسکتا۔

حسینؑ کے خون کی سُرخی تو فضاؤں میں شفق بن کر بکھری ہوئی ہے اسے کس طرح مٹایا جاسکتا ہے۔

جس طرح قرآن مجید کا ہر لفظ حفاظت کرام کے سنوں میں قیامت تک محفوظ رہے گا اسی طرح قرآن ناطق جناب حسین علیہ السلام کی محبت مومنوں کے دلوں میں تا ابد آباد قائم و دائم اور باقی رہے گی۔

جس حسینؑ کی عظمت و سر بلندی کے نقوش نیریدیلوں کی تلوار نہ مٹا سکی۔ اُس حسینؑ کی سرفرازیوں کی داستان کو نیریدیلوں کے قلم کس طرح تبدیل کر سکتے ہیں۔ جس مقام پر نیریدیل کی عسکری قوت ناکام رہی ہے اُس مقام پر نیریدیل کے سر نشیبوں کی سیاست بھی ناکام رہے گی۔

حقیقت یہ ہے کہ دنیا بھر کے مصنفین مل کر بھی سیدنا حسین علیہ السلام کی مخالفت پر اپنے قلم حرکت میں لے آئیں تو خونِ حسینؑ کے رنگ و نور میں ذرہ برابر بھی کمی واقع نہیں کر سکتے اور اگر دنیا بھر کے تمام لوگ شہادتِ حسینؑ میں حسینؑ کی عقیدت کا رنگ بھرنے چاہیں تو اُس کی ذاتی دلکشی اور حسن و رعنائی میں ذرہ برابر بھی اضافہ نہیں کر سکتے۔ اس لئے کہ امام عالی مقام سید الشہداء امام حسین علیہ السلام کی عظمت و سر بلندی کے جس مینارہ نور پر کھڑے ہیں وہاں تک نہ تو مخالفین و معاندین کی پہنچ ہو سکتی ہے اور نہ ہی مخلصین و محبتین کی رسائی ممکن ہے۔

شہادتِ حسینؑ تو ایک معیار ہے، ایسا معیار جس کو سامنے رکھ کر حق و باطل اور کفر و ایمان کا امتیاز کیا جاسکے۔ ایک ترازو ہے جس میں بغض و عداوت اور محبت و مؤدت کا وزن کیا جاسکے۔

اگر کوئی مبغوض و مغضوب شخص رحمتِ خداوندی سے دُور رہنا چاہتا ہے تو اُسکے



سینے میں نواسہ رسول سے بغض اور عداوت آجاتے ہیں ساور اگر کسی کو رحمتِ خداوندی کے حلقہ میں رہنا ہوتا ہے تو حسین علیہ السلام سے محبت و عقیدت کا سمندر اُس کے سینے میں موجزن ہو جاتا ہے اور یہ معیا کسی دنیا دار منطلق دان اور فلاسفر کا قائم کیا ہوا نہیں۔ بلکہ یہ چیز قرآن و حدیث سے منسوب ہے۔ بات دُور نکل آئی۔ بتانا یہ تھا کہ میری اس کتاب سے عظمتِ حسین میں تو کچھ اضافہ نہیں ہو سکتا۔ البتہ مجھے اُن کے دربارِ گوہر بار اور طبعِ فیض و عطا سے سنی مغفرت ضرور مل سکتی ہے۔

میرے سلمے بھارت اور پاکستان کے باطل نواز یزید کے کاسہ لیسوں اور میرٹھوں کی لکھی ہوئی چند کتابیں یکے بعد دیگرے آئیں جن میں ان کوتاہ اندیش یزیدی معنفوں نے پوری پوری کوشش صرف کر دی ہے کہ کسی طرح یزید کو خلیفہ برحق، امیر المؤمنین اور ولی اللہ ثابت کیا جاسکے اور امام حسین کو (نعوذ باللہ) شرانگیز، فتنہ پرداز، خلافتِ الہیہ کا باغی اور مفسد قرار دیا جائے۔ ان شرانگیز کتابوں کے جواب میں چند رسائل اور ایک ضخیم کتاب بھی نظر سے گذری جن میں معاندین اہل بیت کے بہتانوں کا جواب دینے کی حتی الامکان سعیِ بلیغ کی گئی ہے۔ اور یہ جوابات ایسے بھی نہیں جن میں ہلکا پن اور بودا پن پایا جاتا ہو۔ تاہم ان میں ایک تشنگی مزور معلوم ہوتی ہے اور اس تشنگی کی وجہ یہ ہے کہ جواب دینے والے حضرات نے یزیدیوں کے استدلال کو توڑنے کی طرف کم توجہ دی ہے اور اپنے دلائل پیش کرنے میں زیادہ محنت کی ہے۔

حالانکہ اگر تھوڑی سی توجہ مزید دی جاتی تو ارضِ پاکستان میں اٹھنے والے شرارت کے اس طوفان کا ہمیشہ ہمیشہ کے لئے خاتمہ ہو جاتا۔ ہماری تحقیق کے مطابق یزید کے حواریوں نے اپنے پیشوا یزید ہی کی طرح اپنے استدلال کی بنیاد بے ایمانی اور سیاست پر رکھی ہے۔ انہوں نے حوالے پیش کئے وقت عبارتوں کو قطع برید کر کے اپنی ضرورت کے ٹکڑے نقل کئے ہیں حالانکہ ایسا کرنے سے قرآن مجید عظیم آسمانی کتاب سے جو دل چاہے مطلب نکالا جاسکتا ہے اور ان ناعاقبت اندیشوں نے قرآن کی آیات سے بھی اس طریقے سے اپنا مطلب نکلنے کی کوشش کی ہے کسبھی عبات کے سیاق و سباق کو نظر انداز کر کے مطلب برآری کرنا لکھنے والے کی بے ایمانی کی اتہا ہوتی ہے اور ایسے شخص کو محقق کا نام دینا لفظِ تحقیق کی کھل تو ہیں اور واضح تکذیب ہے۔

بہر صورت جانبین کی کتابوں کا مطالعہ کیا تو دل کے کسی گوشہ سے عشقِ حسین نے کروٹ لی اور تقریباً پانچ صد کتب تفاسیر و احادیث اور تواریخ و سیر کی عبارتوں پر مشتمل کتاب "شہیدانِ شہید" کا خاکہ تیار ہو گیا۔ ضخامت کا اندازہ کیا تو دو ہزار صفحات بنتے تھے اور اب اس کے بعد یہ مرحلہ سلمے آگیا کہ طبع کیسے ہو!



چند خیرات نصیب لکھنے والوں کو چھوڑ کر ہر مسنف اسی مصیبت میں گرفتار نظر آتا ہے۔ بہر حال اسی تک و دو میں سات سال کا طویل عرصہ گزر گیا۔ اس دوران میں عوام کے ذہنوں کو بھی بڑھتا رہا۔ اور اپنی کوشش میں بھی جاری رکھی۔ بالآخر ایک تجویز سامنے آگئی کہ اس تحقیقی شاہکار کو مزید کچھ دیر معرض التوا میں رہنے دوں اور اس کے ابتدائیہ کے طور پر ایک ایسی مختصر کتاب ترتیب دوں جس میں بحث و مناظرہ سے مکمل طور پر اجتناب کیا گیا ہو۔ اور اس میں بجائے حوالوں کی بھرمار کر نیکی سوز و گداز بھریا جائے، آہوں کے طوفان بند کر دیئے جائیں، آنسوؤں کے سمندر سمود بیئے جائیں اور درد و الم کی تصویر کھینچ دی جائے اور اس کتاب کو شہید ابن شہید کے پہلے حصے کے طور پر متعارف کرایا جائے۔ چنانچہ یہ کتاب آپ کے سامنے ہے۔

بحث و تمحیص، نقد و نظر، تعدیل و جرح اور تبصرہ و مناظرہ کے لئے اسکے دوسرے اور تیسرے حصے کو مخصوص کر دیا گیا ہے۔ اس حصے کے حوالوں کو خدا کے حوالے کر دیا گیا ہے انشاء اللہ العزیز دوسرے حصوں میں قارئین کو حوالوں کے حوالے کر دیا جائے گا۔ دعا فرمائیں کہ یزیدیوں کی تردید میں لکھی ہوئی بقیہ کتاب کی طباعت کے سلسلہ میں اللہ تعالیٰ میری امداد و استعانت فرمائے اور حفاظت حق کیلئے نواسہ رسولؐ کی رگوں میں پھل جانے والے خون کے صدقہ سے میری اس نذر کو اپنی بارگاہ میں قبول فرمائے۔

**جب اس صحیفہ درد کو پڑھتے ہوئے آپ کی آنکھیں دھونڈ کر رہی ہوں تو مجھے بھی اس عبادت میں شریک کر لینا۔ میری دعا ہے کہ اللہ تبارک و تعالیٰ اپنے محبوب صلی اللہ علیہ وآلہ وسلم کے صدقہ سے محبت حسینؑ اور سورت اہل بیتؑ مصطفیٰ نصیب فرمائے اور یزیدیوں کے شر سے مسلمانوں کے ایمان کو محفوظ فرمائے۔**

**قارئین گرام کی خدمت میں آخری استدعا یہ ہے کہ جب کتاب کو آپ ختم فرمائیں تو میرے والد مرحوم کے لئے دعا فرمادیں کہ اللہ تعالیٰ ان کی قبر کو منور فرما کہ جنت کا باغ بنا دے۔**

آپ میرے باپ کے لئے دعا کریں میں آپ کے تمام اُفوت شدگان کے لئے دعا کرتا ہوں۔ کہ اللہ تعالیٰ انہیں قیامت کے دن پرچم حسینؑ کا سایہ نصیب فرمائے اور ہم سب کا خاتمہ بالخیر فرمائے۔ آمین بجاہ سید المرسلین۔

دعا گو **صالح چشتی**



# شانِ اہلبیتِ مصطفیٰ

لِيُخَمِّسَهُ أَطْفَىٰ بِهَا حَوَالِيَّ الْخَاطِمَةَ  
 الْمَصْطَفَىٰ وَالْعُرْتَقَىٰ زَا مَنَا هَمَا وَالْخَاطِمَةَ  
 بیہم یہی تو پانچ ہیں مقصود کائنات  
 خیر النساءِ حسین و حسن مصطفیٰ علی

(بیہم وارثی)

جن کی مدح و ستائش اور تعریف و توصیف قرآن بیان کرے۔ انسان ان کی تعریف  
 کا کیا حق ادا کر سکتا ہے۔ گلستانِ رسالت کی بہاروں اور چمنستانِ نبوت کے پھولوں کے  
 حضور میں کوئی نئے عقیدت کے پھول پیش کرنے کے قابل ہو سکتے ہیں

آفتابِ عالم کی درخشندہ کرنوں کے حضور ایک حقیر ذرہ کیا نذر پیش کر سکتا ہے۔ میں تو  
 اہلبیتِ زنون کے دروازے کا حقیر سگ ہوں۔ مالکوں کی توجہ مبذول کر لینے کے لئے  
 ہاتھ پاؤں مارتا رہتا ہوں۔ شاید کبھی رحم کھا کر کرم کا ٹکڑا ڈال دیں اور میری نجات ہو جائے  
 بس اس کے سوا اور کیا ہے۔ اس چمنستانِ کرم کی پوری پوری تعریف تو خدا تعالیٰ ہی  
 کر سکتا ہے۔

خداوندِ قدوس نے قرآن پاک میں اپنے محبوبِ کریم علیہ السلوٰۃ والتسلیم کو  
 ارشاد فرمایا: محبوبِ اعلان فرما دیجئے کہ ہم نے تمیں گراہی اور ضلالت سے نکال کر ہدایت کا  
 راستہ دکھا باہت اور ہم تجھ سے اپنا حق تبییغ یہ مانگتے ہیں کہ ہمارے اہل بیت اطہار  
 سے محبت کرو، مودت کرو۔

قُلْ لَا أَسْأَلُكُمْ عَلَيْهِ أَجْرًا، إِلَّا الْمَوَدَّةَ فِي الْقُرْبَىٰ. شوریٰ آیت ۲۳

صحابہ کرام رضوان اللہ علیہم اجمعین نے خداوندِ تعالیٰ کا یہ حکم سنا تو دربارِ مصطفیٰ  
 میں عرض کیا۔

يَا رَسُولَ اللَّهِ مَنْ قَرَابَتِكَ هُوَ لَاءِ الَّذِينَ وَجِبَتْ عَلَيْنَا مَوَدَّةُ نِعْمٍ۔

۱۲ تفسیر ابن عربی



یا رسول اللہ صلی اللہ علیک وسلم ہمیں فرما دیا جائے کہ آپ کے وہ کون قریبی ہیں جن کی  
محبت و مؤدّت ہم پر واجب کر دی گئی ہے۔

امام الانبیاء صلی اللہ علیہ وآلہ وسلم نے ارشاد فرمایا:-  
علیؑ و فاطمہ و الحسن و الحسین و ابناءہما۔ یعنی علیؑ، فاطمہؑ، حسنؑ و حسینؑ  
اور ان کے بیٹے۔

دوسری روایت میں ہے۔ صحابہؓ نے عرض کیا:-  
یا رسول اللہ صلی اللہ علیک وسلم من قرأبتک<sup>طہ</sup> و اللذین نزلت  
فیہم الآتۃ۔

یا رسول اللہ صلی اللہ علیہ وآلہ وسلم وہ آپ کے کون قریبی ہیں جن کے حق میں یہ آیت  
نازل ہوئی ہے۔ تو امام الانبیاء نے فرمایا:-  
علی و فاطمہ و ابناءہما۔ یعنی علیؑ، فاطمہ اور ان کے بیٹے۔

کچھ لوگوں کا خیال ہے کہ یہ آیت کریمہ صحابہ کبار رضوان اللہ علیہم اجمعین کو بھی شامل  
ہے مگر یہ خیال درست نہیں۔

اہل بیت کے خصائص صحابہ کے لئے نہ بھی ثابت کئے جائیں تو جب بھی صحابہ کی شان و  
فضیلت بہت بلند و بالا ہے۔ اس آیت کریمہ میں تو صحابہ کرام کو مخاطب کر کے اللہ تعالیٰ نے  
حق تبلیغ مانگنے کے لئے ارشاد فرمایا ہے۔ اور پھر صحابہؓ کے لئے پورے پورے دعوام  
صلی اللہ علیہ وآلہ وسلم نے پوری پوری وضاحت فرمادی ہے کہ تمہاری محبت و مؤدّت کے  
حقدار جناب علیؑ کرم اللہ وجہہ الکریم، جناب فاطمہؑ الزہراء اور جناب حسینؑ کرمین  
سلام اللہ علیہم اجمعین ہیں۔

کیا بات رضاؑ اس جہنستانِ کرم کی  
زہراؑ ہے کلی جس کی حسینؑ اور حسنؑ پھول (اعلیٰ حضرت بریلویؒ)  
قرآن امام الانبیاء صلی اللہ علیہ وآلہ وسلم پر نازل ہوا، اور آپ ہی نے اس کی

۱۱ جلالین مسری ۳۲ مدارک ۱۰۵ کبیر ۳۹۰ ابن جریر ۱۲ خازن، معالم ۱۲۲  
صاوی ۱۲۱ حنفی ۱۱۸ صواعق محرّقة ۱۱۸ زرقانی علی المواہب ۱۱۸



تفسیر فرمادی پھر تا ویوں کی کیا ضرورت ہے۔ حضور صاحب قرآن یہ جس کیلئے جو چاہیں اعزاز  
مخسوس فرمادیں۔ آپ مالک و مختار ہیں، صاحب اختیار ہیں۔

آیت تطہیر بلاشبہ ————— اُمّہات المؤمنین رضی اللہ تعالیٰ عنہن کی شان  
میں نازل ہوئی۔ مگر صاحب قرآن رسول ہاشمی کے  
لامحدود اختیارات کی وسعت تو دیکھئے۔ آپ کی حضرت علی و فاطمہ اور حسن و حسین سے والہانہ  
محبت و شفقت کا اندازہ تو کیجئے۔ آیت نازل ہوتی ہے۔

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ  
تَطْهِيرًا (الاحزاب ۳۳)

اے نبی کے گھر والو! اللہ تو یہی چاہتا ہے کہ تم سے ہر آلودگی کو دور کر کے  
تمہیں خوب پاکیزہ کر دے۔

نزول آیت ہوا تو امام الانبیاء نے آواز دی عیسیٰ آجاؤ، بیٹی فاطمہ تم بھی  
آؤ اور حسن و حسین کو بھی ساتھ لیتی آؤ۔

فدعا النبی، علی و فاطمہ و الحسن و الحسين۔

چاروں نفوس قدسیہ حاضر ہو گئے۔ امام الانبیاء نے ایک طرف حضرت علی کو بٹھایا  
دوسری طرف جناب فاطمہ کو بٹھایا۔ جناب حسن و حسین کو گود میں لیا اور شان منزل کی حامل  
مکی مقدس میں سب کو چھپا لیا اور رب عالم کی بارگاہ میں دعا کی :-

اللَّهُمَّ هُوَ لَأَعْرَآهْلَ الْبَيْتِ فَأَذْهِبْ عَنْهُمْ الرِّجْسَ وَمَطَهِّرْهُمْ تَطْهِيرًا

یا اللہ! میرے اہل بیت میں تو ان سے ہر آلودگی کو دور فرما کر خوب پاکیزہ فرما دے۔  
آیت تطہیر حضرت اُم سلمہ کے گھر میں نازل ہوئی تھی اور وہیں پر ہی یہ بزم نور سجائی  
گئی تھی۔ اُم المؤمنین اُم سلمہ نے یہ کیف پر فوراً اور نور بنی سماں دیکھا تو آگے بڑھ کر  
دربار رسالت میں عرض کیا۔

أَنَا مَعَهُمْ يَا رَسُولَ اللَّهِ

یا رسول اللہ صلی اللہ علیک وسلم میں بھی اس بزم نور میں شامل ہوں۔ تو امام الانبیاء صلی اللہ علیہ وآلہ  
وسلم نے تالیف قلبی فرماتے ہوئے فرمایا:- اُم سلمہ تم خیر پر ہو اور اپنے مقام پر ہو۔ قال



أَنْتَ عَنِ مَكَانِكَ أَنْتَ عَنِ الْخَيْرِ -

آیت متدرسہ میں اللہ تبارک و تعالیٰ نے سب گمراہوں کے لئے عالمِ ذریعہ سے اس لئے اس میں کسی کو بھی خارج نہیں کیا جاسکتا -

دُعا کے لئے امامِ الانبیاء صلی اللہ علیہ وآلہ وسلم نے صرف چار مستحقوں کو انتخاب فرمایا ہے۔ اس تخصیص کو توڑا نہیں جاسکتا۔ یوں تو آپ پوری کائنات کیلئے رحمت بن کر آئے ہیں -

صحابہ کرام ہوں یا آپ کی ازواجِ مطہرات آپ کی نگاہِ رحمت و شفقت نے ہر ایک کو نوازا ہے - ہر ایک کی تالیفِ قلبی فرمائی ہے - جو جو بھی آپ کے حلقہٴ رحمت میں آگیا فضیلتوں کا پیکر بن گیا - ذرہ تھا تو آفتاب بن کر چمکنے لگا، قطرہ تھا تو بحرِ بیکراں بن گیا - کانٹا تھا تو پھول بن گیا - پتھر تھا تو لعل و الماس بن گیا - غلام تھا تو آقا بن گیا - مقتدری تھا تو امام بن گیا - شقی تھا تو سعید ہو گیا - فقیر تھا تو غنی ہو گیا - ناپاک تھا تو پاک ہو گیا - ابو بکر تھا تو صدیق ہو گیا - عمر تھا تو فاروق ہو گیا - عثمان تھا تو ذوالنورین ہو گیا - رازن تھا تو رہنما ہو گیا - حبشی تھا تو قرشیوں کا سردار ہو گیا - اعرابی تھا تو سہمان ہو گیا - رحمت سے دُور تھا تو قریب ہو گیا - دشمن تھا تو حبیب ہو گیا - الغرض محمدؐ کی جس جس پہنچنی نگاہِ انتفات اُٹھی گئی اُسے بہرِ عالم تاب بنا دی گئی - جس کسی کے بھی فضائل پر صورتوں معلوم ہوتا ہے کہ تمام تر اعزازات اسی کو تفویض کر دیئے گئے ہیں -

مگر مکلی میں آنے والے چاروں نفوسِ قدسیہ تمام کائناتِ عالم سے ایک خاص اور علیحدہ شان کے مالک ہیں - جس قسم کی محبت امامِ الانبیاء صلی اللہ علیہ وآلہ وسلم کو ان چاروں سے تھی اُس میں کوئی بھی ان کا شریک و سہم نہیں -

کبھی آپ نے اس بات پر بھی غور کیا ہے کہ قرآن نے ان سے محبت کرنے کا حکم کیوں دیا ہے - خدا نے کیوں حکم فرمایا ہے کہ "محبوب! اہل ایمان سے مطالبہ کیجئے کہ میری اہل بیت سے محبت کیجئے" اس میں راز یہ تھا کہ امامِ الانبیاء صلی اللہ علیہ وآلہ وسلم

(بقیہ صفحہ گذشتہ) خصائص کبریٰ ۲۶۴ اشعہ للمعات ۶۸۱ اسد الغابہ ۵۲  
نزدتہ المجالس ۲۲۲ مظاہر حق ۱۴۵ درر منشور ۱۹۹ کبیر ۴۶۵ خازن ۲۵۹ معالم ۲۵۹  
ابن کثیر ۲۸۳ مدارج النبوت ۲۶۲ صواعق محرقة ۴۳ الاصابہ ۲۶۴



ان سے ذابہانہ محبت تھی۔ سرورِ انبیاء خدا کے محبوب تھے۔ خداوند کریم کو رسول کریم سے محبت تھی۔ رسول کریم کو علی و فاطمہ اور حسین و حسن سے محبت تھی۔ حضور خدا کے محبوب تھے۔ یہ چاروں حضور کے محبوب تھے۔ محبوب کی محبوب چیز سے دوسری محبت ہوتی ہے۔ حضور نے عرض کیا۔ یا اللہ میں تیرا محبوب ہوں اور میرے محبوب ہیں تو بھی ان سے محبت فرما۔ خدا تعالیٰ نے فرمایا۔ محبوب میں تو ان سے محبت کرتا ہی رہوں گا۔ میری محبت کا تقاضا یہ ہے کہ جن سے تو محبت کرتا ہے میرے خاص بندے بھی ان سے محبت کریں سَلِّمْ سَلِّمْ لِي فِي الْقُرْبَىٰ کا اعلان فرما کہ وضاحت کر دیجئے کہ آپ کے محبوب قریبی کون لوگ ہیں۔

یہ کوئی مفروضہ یا اندھی عقیدت کا سیلاب نہیں بلکہ ایک ناقابل تردید حقیقت اور ارشاداتِ رسول ہیں جن کی روشنی میں یہ ظاہر ہوتا ہے کہ امام الانبیاء صلی اللہ علیہ وآلہ وسلم کو ان چاروں سے منفرد قسم کی محبت تھی۔ چند روایات ملاحظہ ہوں :-

عن ابی ہریرۃ قال نظر النبی صلی اللہ علیہ وآلہ وسلم الی علی و الحسن و الحسین و الفاطمۃ فقال انا حرب عن حاربکم سلم لمن سالکم حضرت ابو ہریرہ فرماتے ہیں کہ رسول اللہ صلی اللہ علیہ وآلہ وسلم نے حضرت علی و فاطمہ اور حسن و حسین کی طرف دیکھ کر فرمایا۔ ہماری اُس سے لڑائی ہے جو ان سے لڑے گا اور اُس سے صلح ہے جو ان سے صلح رکھے گا۔

آپ سے پوچھا گیا کہ یا رسول اللہ آپ کو اہل بیت میں کس کے ساتھ زیادہ محبت ہے آپ نے فرمایا حسن اور حسین سے۔

انہ سمع النس بن مالک یقول سئل رسول اللہ صلی اللہ علیہ وآلہ وسلم اسی اہل بیتک احب الیک قال الحسن و الحسین۔

پھر فرمایا جو ان سے محبت رکھے گا ہم اُس سے محبت رکھیں گے جو ان سے بغض رکھے گا ہم اُس سے عداوت رکھیں گے۔

قال رسول اللہ صلی اللہ علیہ وآلہ وسلم من احبهما فقد احببني ومن ابغضهما فقد ابغضني یعنی حسنا و حسینا۔ من احب الحسن و الحسین فقد احببني ومن ابغضهما ابغضني

۱۔ البدایہ و النہایہ ۲/۲۰۵ ۲۔ الاستیعاب ۱/۳۸۰ ۳۔ مشکوٰۃ ۶/۶۴۴ ترمذی ۲۴۱

۴۔ فیض القدیہ شرح جامع الصغیر



یہ روایتیں چاروں نفوسِ قدسیہ اور حضرت حسن و حسین علیہم السلام کے لئے تھیں۔

اب حضرت علی اور حضرت فاطمہ رضی اللہ تعالیٰ عنہم کیلئے روایات ملاحظہ فرمائیں۔  
 عَنْ عَبْدِ اللَّهِ عَنْ أَبِيهِ قَالَ كَانَ أَحَبَّ النِّسَاءِ إِلَى رَسُولِ اللَّهِ صَلَّى اللَّهُ عَلَيْهِ وَآلِهِ  
 وَسَلَّمَ فَاطِمَةٌ وَمِنْ الرِّجَالِ عَلِيٌّ -

حضرت رسول کریم علیہم الصلوٰۃ والسلام سے سب سے زیادہ محبت فاطمہ  
 سے فرماتے تھے اور مردوں میں سے علی کے ساتھ۔

اور جب اُمّ المؤمنین حضرت عائشہ صدیقہ رضی اللہ تعالیٰ عنہا سے ان کے بھتیجے زینع بن عمیر  
 نے پوچھا کہ سرکارِ دو عالم صلی اللہ علیہ وآلہ وسلم سب سے زیادہ محبت کس کے ساتھ فرماتے تھے۔  
 قالت فاطمة فرمایا فاطمہ سے پوچھا! مردوں سے؟ فرمایا زوجہا۔ ان کے شوہر سے  
 ایک اور روایت میں ہے کہ جب امام الانبیاء سے پوچھا گیا کہ آپ سب سے زیادہ محبت کس سے  
 فرماتے ہیں تو آپ نے فرمایا۔

فَاطِمَةُ أَحَبُّ إِلَيَّ مِنْكَ أَنْتَ عَمْرَأَى مِنْهَا قَالَ لِعَلِيٍّ

سب سے زیادہ محبت ہمیں فاطمہ سے ہے اور سب سے پیارے ہمیں علی ہیں۔

پھر ایک فیصلہ کن ارشاد ہوا:-

أَحَبُّ أَهْلِي إِلَيَّ فَاطِمَةُ

ہمیں سب اہل بیت سے زیادہ محبت فاطمہ کے ساتھ ہے۔

کسی شخص نے امام الانبیاء صلی اللہ علیہ وآلہ وسلم کے حضور میں ریشمی چادر پیش کی آپ  
 نے حضرت علی کو عطا فرمادی۔ حضرت علی وہ چادر پہن کر دربارِ مصطفیٰ میں آگئے۔ امام الانبیاء  
 نے علی کو چادر پہننے دیکھا تو رُخ اور متغیر ہو گیا۔ علی مزاج شناس رسول تھے فوراً سمجھ گئے  
 عرض کیا حضور! اس کا کیا کروں۔

آپ نے فرمایا کہ اس کے ٹکڑے کر کے فاطمہ نام کی عورتوں میں تقسیم کر دو۔ اسے  
 رسول پاک کی بیٹی کیساتھ محبت کی معراج کہا جاسکتا ہے۔ آپ کو اپنی بیٹی کی ذات سے ہی نہیں

۱۔ ترمذی ۲۱۱۱ المستدرک ۱۵۵ صواعق محرقة ۱۱۹ مدارج النبوة ۲۶۶ ۲۔ ترمذی ۲۱۱۱

۳۔ جامع الصغير ۲۱۱ نو ہفتہ المجلد ۲۲۲



نام سے بھی محبت ہے۔ رسول کریم بتانا چاہتے تھے کہ میری بیٹی کی بہناموں کو بھی انعام و اکرام سے نوازا جائے۔

عن علی اکیدر دومة اهدی الی النبی صلی اللہ علیہ وآلہ وسلم  
ثوباً حریراً فاعطاه علیاً۔ فقال! شققہ خمرأ بین الفواطم  
اور بیٹی سے اپنے والہانہ ربط و تعلق کا اظہار آپ اس طرح بھی فرماتے ہیں کہ فاطمہ  
میرا ٹکڑا ہے۔ جس نے اسے غضبناک کیا اُس نے ہمیں غضبناک کیا۔ جس نے انہیں  
ایذا دی اُس نے ہمیں ایذا دی۔

ان رسول اللہ صلی اللہ علیہ وآلہ وسلم۔ قال فاطمۃ بضعة منی فمن  
اغضبها اغضبنی و فی رواية یوینبى ما ارا بها ویوزینى ما اذاها۔

یہی نہیں بلکہ امام الانبیاء صلی اللہ علیہ وآلہ وسلم تو یہ بھی فرماتے ہیں کہ فاطمہ کے  
غضبناک ہونے سے خدا غضبناک ہو جاتا ہے اور اس کے راضی ہونے سے خدا راضی  
ہو جاتا ہے

ان الله یغضب بغضب فاطمہ ویرضی برضاها۔

تاجدارِ دو عالم کی اپنی بیٹی سے محبت ایسی محبت ہے جس کی مثال دنیا میں موجود ہی نہیں  
آپ فرماتے ہیں۔ فاطمہ میرا ٹکڑا ہے۔ فاطمہ میرا دل ہے۔ فاطمہ میری روح ہے۔ جو اس کو  
ایذا دیتا ہے وہ مجھے ایذا دیتا ہے۔ اور جو مجھے ایذا دیتا ہے وہ خدا کو ایذا دیتا ہے۔  
وہی بضعة منی و وہی قلبی و وہی دوسی الی بین حینی من اذاها  
فقد اذانی و اذانی فقد اذی اللہ۔

محمد مصطفیٰ کی بیٹی کا اعزاز تو دیکھو۔ سرکارِ دو عالم صلی اللہ علیہ وآلہ وسلم خود روح  
کائنات ہیں لیکن سیدہ فاطمہ کو اپنی روح کہتے ہیں۔ روح کائنات کی روح کے مقابلہ کو کون  
جان سکتا ہے۔ آپ فرماتے ہیں میری بیٹی کے غضبناک ہونے پر خدا غضبناک ہو جاتا ہے۔  
میری بیٹی کو ایذا دینا خدا کو ایذا دینا ہے۔ ہم پوچھتے ہیں کہ

۱۔ مسلم ترجمہ ۱۳۱۸ اشعة اللمعات ۵۳۸ ۲۔ بخاری ۵۳۲ مسلم ۲۶۸ ترمذی ۵۱۱  
۳۔ المستدرک ۱۵۶ مدارج النبوت ۲۶۰ صواعق محرقة ۱۴۳ کے نور الابصار ص ۴۶



اما حسن علیہ السلام کو زہر دینے والے پر امام الانبیاء کی بیٹی ناراض ہوگی یا خوش؟  
 کو بلکے پتے ہوئے صحرائیں اپنے جگر گوشوں کے ٹکڑے کرنے والوں پر آپ غضبناک ہوئی  
 ہیں یا نہیں؟، اپنی بیٹی کے ہاتھوں میں زنجیریں دیکھ کر آپ کو ایذا ہوئی ہوگی یا نہیں؟، حسین  
 علیہ السلام کی لاش پر گھوڑے دوڑاتے دیکھ کر آپ کو تکلیف پہنچی یا نہیں؟  
 اور اگر آپ کو واقعی اذیت ہوئی اور آپ کو تکلیف پہنچی ہے تو پھر نص حدیث کے مطابق  
 فاطمہ کو ایذا دینا رسول اللہ کو ایذا دینا ہے، خدا کو اذیت دینا ہے۔ اور قرآن میں آتا ہے جس نے  
 خدا اور رسول کو اذیت دی اس پر اللہ کی لعنت ہے۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ  
 وَأَعَدَّ لَهُمْ عَذَابًا مُّهِينًا (احزاب آیت ۵۷)

بیشک جو ایذا دیتے ہیں اللہ اور اس کے رسول کو۔ اللہ کی لعنت ہے ان پر دنیا  
 اور آخرت میں۔ اور اللہ نے ان کیلئے عذاب تیار کر رکھا ہے۔

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ (التوبہ آیت ۶)

اور جو اللہ کے رسول کو ایذا دیتے ہیں ان کے لئے دردناک عذاب ہے۔

یزید کے ہنواؤں کو کچھ تو شرم آنا چاہیے، کچھ تو حیا سے کام لینا چاہیے کہ جس ملعون  
 پر نص قرآن و حدیث سے لعنت کا جواز موجود ہے، اس کی صفائی پیش نہ کرتے پھریں۔

برسبیل تذکرہ ایک بات آگئی، جس حقہ کو ہم نے بحث سے پاک رکھنا ہے۔ جناب  
 سیدۃ النساء العالمین حضرت فاطمہ الزہراء سے محبت رسول کو نین کا اندازہ کیا ہی نہیں جاسکتا۔  
 جناب سیدہ ایک سعد نماز پڑھ رہی تھیں، امام الانبیاء تشریف لائے، بیٹی قیام میں  
 کھڑی تھی لیکن ضعف و نقاہت کی وجہ سے جسم اقدس لہز رہا تھا۔

بیٹی نے سلام پھیرا، باپ کو تعظیم دی، باپ نے بیٹی کی پیشانی انور کو بوسہ دیا اور  
 ضعف و نقاہت کا سبب پوچھا۔ صابر کی بیٹی تھی، صابر کی بیوی تھی، صابروں کی ماں تھی اور  
 خود بھی صابرہ تھی۔ باپ کے سوال پر پریشان ہو گئی۔ شکوہ تو کرنا ہی نہ تھا، آنکھوں  
 میں آنسو آگئے۔

کائنات لو زکو رہ گئی۔ امام الانبیاء نے پوچھا تھا، سہراب تو دینا ہی تھا، جھکتے  
 جھکتے اور شرا شرا کر حقیقت بیان کر دی۔ "ابا جان تین روز سے بھوکے ہوں"۔ علیؑ کچھ لائے



مخے اُن کی روٹیاں پکا کر کچھ کھانا بچوں کو کھلایا اور باقی خیرات کر دیا۔ بیٹ پر پتھر باندھنے  
 ولے رسولِ معظم تڑپ کر رہ گئے۔ بیٹی کی لقا بہت دیکھی نہ گئی۔ آنکھوں میں آنسو تیرنے لگے  
 اور پھر دغا کے لئے ہاتھ اٹھا دیئے اور بارگاہِ خداوندی میں عرض کیا۔ یا  
 آج کے بعد میری بیٹی فاطمہ کو بھوک نہ ستائے۔

قال اللہم مشیع الجماعة وقاضی الحاجة و رافع الوضعة لا تبع  
 فاطمة بنت محمد ثم سالتھا بعد ذالک - فقالت ما جعت بعد ذالک -  
 خدا کے برگزیدہ پیغمبر اور محبوب کی دعا تھی کیسے مسترد ہوتی۔ اُس دن کے بعد بہت  
 رسول کو کبھی بھوک نے بقیقرا نہیں کیا۔

ایک روز امام الانبیاء کی بارگاہ میں چند یہودی عورتیں حاضر ہو کر کہنے لگیں ہمارے  
 گھر شادی ہے۔ اگر آپ کرم فرما کر اپنی بیٹی کو ہماری شادی میں بھیج دیں تو یہ ہم پر احسان ہوگا  
 اور ہمیں فخر حاصل ہوگا کہ رسولِ خدا کی بیٹی ہمارے گھر میں تشریف لائی ہیں۔ امام الانبیاء  
 کی نظر دُور تک تھی۔ اُن کے دلوں کی بات بھی جان لی اور اُن کا دل بھی نہ توڑا وعدہ فرمایا۔  
 یہودی عورتوں کا خیال تھا شادی کے دن ہم لباسِ فاخرہ میں ہوں گی۔ محمد کی بیٹی کے لباس پر  
 بیوند لگے ہوں گے اور ہم اُن کا مسخر اڑائیں گی کہ یہ مسلمانوں کے رسول کی بیٹی ہے۔

ادھر امام الانبیاء صلی اللہ علیہ وآلہ وسلم نے بیٹی کو شادی میں شرکت کے لئے  
 حکم دے دیا۔ بنت رسول سوچ میں پڑ گئی۔ اپنے لباس کو دیکھا تو آنسو لگے۔ رُوح  
 کو نین لڑ کر رہ گئی۔ سُوروں کی چینیں نکل گئیں۔ غیرتِ خداوندی کو جوش آگیا۔ جبریل کو حکم دیا  
 جبریل جلدی کر و جنت سے کپڑوں کا جوڑا لیکر میرے محبوب کی بیٹی کے حضور میں پیش کر دے۔  
 جبریل نے جنت کا جوڑا لیا اور چند لمحوں بعد رساتمآب کے حضور میں پیش کر دیا۔ آپ نے  
 وہ جوڑا سیدہ کو دیتے ہوئے فرمایا۔ بیٹی یہ جنت کا جوڑا جبریل لایا ہے اسے پہن کر  
 تمہیں شادی میں شرکت کرنا ہے۔ سیدہ نے سجدۂ شکر ادا کیا۔ سیدہ کو نیا جوڑا پہننے کا  
 شوق نہیں تھا۔ بس یہی غم تھا کہ میوہ دینیں طعنہ دیں گی، ابا جان کی عزت پر حرف آئے گا۔  
 آپ نے وہ جوڑا پہنا اور شادی ولے گھر تشریف لے گئیں۔ وہاں یہودی عورتوں نے  
 پوری تیاری کر رکھی تھی اور سب زرق برق لباسوں میں ملبوس تھیں۔ امام الانبیاء کی شہزادی  
 کو دیکھا تو ہکا بکا رہ گئیں۔ سارا پروگرام دھرے کا دھرا رہ گیا۔ سیدہ کے لباس کا مسخر



کیا اڑاتیں خود متسخر بن کر ایک دوسرے کا منہ دیکھنے لگیں۔ انہوں نے خواب میں بھی ایسا لباس نہیں دیکھا تھا۔

سیتڑہ کے لباس کو بوسے دینے لگیں، آپ کے ہاتھ چومنے لگیں۔ اب پہلا خیال ذہنوں سے نکل گیا۔ عورتوں کی نفسیات ہی ایسی ہے۔ اپنے سے بہتر زیور اور لباس والیوں کو دیکھ لیں تو یا تو حسد سے جل جاتی ہیں اور یا کسرِ نفسی کا شکار ہو جاتی ہیں یہودی عورتیں کسرِ نفسی کا شکار ہو گئیں۔ وہ کنیزوں کی طرح آپ کے آگے پیچھے پھرنے لگیں، آپ شہزادوں کی طرح ایک جگہ بیٹھ گئیں۔ یہودوں نے سوال کیا آپ نے یہ جوڑا کہاں سے لیا؟ آپ نے فرمایا اپنے باپ سے۔ انہوں نے پوچھا آپ کے باپ کو کس نے دیا؟ فرمایا جبریل نے۔ پوچھا جبریل کہاں سے لائے؟ فرمایا جنت سے۔ انہوں نے کہا ہم گواہی دیتی ہیں کہ سولے خد کے کوئی معبود نہیں اور محمد اللہ کے رسول ہیں۔ اور پھر ان کے شوہر بھی مسلمان ہو گئے۔

مختصر عربی متن ملاحظہ ہو:-

فانزل الجبریل بجلد من الجنة فلما بستھا وانزرت وجلست  
بينهن رفعت الانوار فلمعت انوار۔ فقالت النساء من اين لك  
هذا يا فاطمة؟ فقالت من ابي! فقلن من اين لابيک؟ قالت  
من جبریل۔ قلن من اين الجبریل؟ قالت! من الجنة فقلن نشهد  
ان لا اله الا الله محمد رسول الله۔ فمن اسلم زوجها (ترہتہ المجاس ۲۲۲)  
بنت رسول کی حیاتِ طیبہ پر تئیں نے دو کتابیں لکھی ہیں۔ ایک پنجابی اشعار میں ہے  
اَسْ كَانَا حَاكُوْنَ جَنَّتْ هِي۔ ایک اردو نثر میں ہے اَسْ كَانَا الْمَبْتُوْلْ هِي۔ یہ  
خاندانِ نبوت کا کرم ہے جو مجھ سے یہ خدمت سے رہے ہیں ورنہ من آئم کہ من وانم۔  
یہ کتاب امام عالی مقام امام حسین علیہ السلام کی حیاتِ طیبہ اور واقعہ کربلا کے لئے  
مخصوص ہے۔ اس لئے سیدۃ النساء العالمین کے تفصیلی حالات پڑھنے کیلئے مندرجہ بالا  
کتابوں کا مطالعہ کریں۔ اس کتاب میں بھی آپ کا اور جناب جیدر کتار کا ضمناً ذکر ضروری تھا  
آپ شہزادہ کوئین کے والدین ہیں۔ ماں باپ کا رنگ اولاد سے ظاہر ہوتا ہے اس لئے مختصر  
طور پر یہ تعارف پیش کیا جا رہا ہے۔



امام الانبیاء نے فرمایا "میری بیٹی دونوں جہان کی عورتوں کی سردار ہے۔"  
دوسرے مقام پر فرمایا "میری بیٹی جنت کی عورتوں کی سردار ہے۔"

فاطمہ سیدۃ النساء العالمین  
فاطمہ سیدۃ النساء اهل الجنة

دونوں صورتوں میں ہی تمام عورتوں پر سیدۃ النساء العالمین کی سرداری مسلم ہے  
کوئی عورت خواہ وہ کتنے ہی بلند مرتبے پر فائز ہو محمد عربی کی بیٹی کی کنیز ہے۔ اور یہ  
شان امام الانبیاء نے خود اپنی بیٹی کے لئے مخصوص فرمائی ہے۔

ام المؤمنین سیدہ عائشہ صدیقہ فرماتی ہیں کہ میں نے گفتار و کردار میں سیدہ  
فاطمہ الزہرا سے زیادہ رسول کریم کے ساتھ کسی کی مشابہت نہیں دیکھی۔ آپ صوۃ بھی حضور  
کی تصویر تھیں اور معنا بھی۔ جب سرورِ دو عالم صلی اللہ علیہ وآلہ وسلم حجۃ تہوں میں تشریف لگتے  
تو سیدہ آپ کی تعظیم کے لئے کھڑی ہوجاتیں۔ امام الانبیاء صلی اللہ علیہ وآلہ وسلم آپ کی پیشانی  
مبارک کو بوسہ دیکر بیٹھ جانے کا حکم فرماتے۔ اور جب سیدہ حجۃ رسول میں حاضر ہوتیں تو  
امام الانبیاء صلی اللہ علیہ وآلہ وسلم اٹھ کر آپ کا استقبال کرتے، مرجھا فرماتے، پیشانی کو چومتے  
اور بیٹھ جانے کا ارشاد فرماتے۔

عن عائشۃ بنت طلحۃ صحتن ام المؤمنین عائشہ رضی اللہ تعالیٰ عنہا  
قالت ما رأیت احد کان اشبه کلام و حدیثا من فاطمۃ برسول اللہ صلی اللہ  
علیہ وآلہ وسلم و کانت اذا دخلت علیہ احب بھا و قام الیھا فاخذ  
بیدھا فقبلھا و اجلسھا فی مجلسہ۔

اللہ اکبر یہ ہے شانِ تہوں جس سے غیر اعظم کی تعظیم و تکریم کے لئے انبیاء کرام  
کھڑے ہوجاتے ہیں وہ نائبِ رب اکبر سیدہ فاطمہ کا اٹھ کر استقبال کرتے ہیں۔

۱۔ بخاری ۵۲۲ ترمذی ۲۴۲ المستدرک ۱۵۱ مشکوٰۃ مترجم ۱۸ اشعۃ اللمعات ۶۹۶  
مظاہر حق ۱۵۶ جامع صغیر ۶ خصائص کبریٰ ۲۶۴ مسلم شریف ۲۹۲ الاسقیاب ۱۸۹۲ ،  
صواعق محرقة ص ۱۱۸ مدارج النبوت ۲۶۱ المستدرک ۱۵۶ ترمذی مترجم ۲۶۱ ،  
مشکوٰۃ ۶۸۳ ۶



یہ محبت و شفقت کی انتہا ہے۔ روایتوں میں آتا ہے کہ امام الانبیاء صلی اللہ علیہ  
 وآلہ وسلم اپنی بیٹی کو سونگھا کرتے تھے اور فرماتے تھے اس سے جنت کی خوشبو آتی ہے۔  
 بنت رسول سیدہ زہرا تبول کے ساتھ امام الانبیاء صلی اللہ علیہ وآلہ وسلم کی محبت تو  
 وہ بحر بیکنار ہے جس کا کنار تلاش ہی نہیں کیا جاسکتا اسی طرح سیدہ پاک کے فضائل اور عظمتوں  
 کا احاطہ و استعیاب ناممکن الامر ہے۔ اور سیدہ کے ساتھ ساتھ آپ کے بیٹوں اور شوہر  
 کے ساتھ بھی امام الانبیاء کی محبت عظیم ترین خصوصیتوں کی حامل ہے۔ نجران کے چودہ عیسائی  
 دربار رسالت میں مناظرہ کے لئے حاضر ہوتے ہیں۔ مدینۃ العلم سے گفتگو کی تو تمام علم بھول  
 گئے لیکن ضد ہی اٹگئے۔ اللہ تعالیٰ نے حکم فرمایا محبوب ان کے ساتھ مباہلہ کریں۔ مباہلہ  
 میں دونوں فریق ایک دوسرے پر لعنت کرتے ہیں اور خدا تعالیٰ جھوٹے کو فنا کر دیتا ہے۔  
 خدا تعالیٰ نے فرمایا:-

فَقُلْ لَعَالَوْا نُدْعُ اَبْنَاءَنَا وَاَبْنَاءَكُمْ وَاَبْنَاءَنَا وَاَبْنَاءَكُمْ وَاَبْنَاءَنَا  
 وَاَبْنَاءَكُمْ ثُمَّ نَبْتَهَلْ فَنَجْعَلْ لَعْنَةَ اللّٰهِ عَلَى الْكٰذِبِيْنَ ۝  
 محبوب انہیں فرما دیجئے کہ ہم تم بلاتیں اپنے بیٹے اور تمہارے بیٹے اور اپنی  
 عورتیں اور تمہاری عورتیں اور اپنی جانیں اور تمہاری جانیں۔ پھر مباہلہ کریں اور جھوٹوں  
 پر لعنت کریں۔

آپ نے خدا کا ارشاد فرمودہ اعلان فرما دیا۔ اور جناب علی، سیدہ فاطمہ اور حسن و  
 حسین کو ساتھ لے کر بارگاہ خداوندی میں عرض کیا۔ الہی! یہ میرے اہلبیت ہیں۔  
 ہم اس بحث میں نہیں الجھیں گے کہ آپ نے نسائنا میں ازواج مطہرات کو کیوں  
 شامل نہیں فرمایا اور اَلْفُسْتٰی میں دیگر صحابہ کبار کو کیوں نظر انداز کر دیا ہم اس بحث میں بھی  
 نہیں جائیں گے جو یزید لوازوں نے آجکل شروع کر رکھی ہے کہ مباہلہ تو ہوا انہیں تھا۔  
 عیسائیوں کے ساتھ تو ان کی عورتیں اور بیٹے آئے ہی نہ تھے اسلئے کہ ہیں کتاب کے اس  
 حصہ کو تمام تر مباحث سے بچانا ہے۔ یزیدیوں کے لئے صرف ایک بات ہے کہ تم یہ سوال  
 خدا پر کرو اور اچھی طرح پوچھو کہ یا اللہ عیسائیوں کی عورتیں اور بچے تو وہاں موجود ہی نہیں تھے۔ پھر



و نے کیسے کہہ دیا کہ محبوب ان کو فرما دیجئے کہ اپنی عورتیں اور بچے لے کر آؤ۔  
 ہر قسم کی بخت کو چھوڑتے ہوئے آپ رسول خدا کی جناب علی و فاطمہ اور حضرات  
 حسین کو عین سے محبت کا کمال دکھیں کہ جب بھی فضیلت کا کوئی موقع آتا ہے تو آپ  
 انہی کو یاد فرماتے ہیں۔ روایت ملاحظہ ہو :-

عَنْ سَعْدِ بْنِ أَبِي وَقَاصٍ رَضِيَ اللَّهُ تَعَالَى عَنْهُ قَالَ لَمَّا نَزَلَتْ  
 هَذِهِ آيَةٌ - فَقُلْتُ تَعَالَوْا نَدْعُ أَبْنَاءَنَا وَابْنَاءَكُمْ - دَعَا رَسُولُ  
 اللَّهِ صَلَّى اللَّهُ عَلَيْهِ وَآلِهِ وَسَلَّمَ عَلِيًّا وَفَاطِمَةَ وَحُسَيْنًا فَقَالَ  
 اللَّهُمَّ هَؤُلَاءِ أَهْلُ بَيْتِي -

حضرت سعد بن ابی وقاص فرماتے ہیں کہ جب یہ آیت مباحثہ نازل ہوئی تو  
 رسول اللہ صلی اللہ علیہ وآلہ وسلم نے حضرت علی و فاطمہ اور جناب حسن و حسین کو بلا کر  
 فرمایا۔ یا اللہ میرے اہل بیت ہیں۔

حضرت شعبی حضرت جابر رضی اللہ تعالیٰ عنہما سے روایت کرتے ہیں کہ :-  
 أَنفَسْنَا مِنْ رُؤْيِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَأُورِضْنَا مِنْ رُؤْيِ  
 نِسَاءِ نَا مِنْ رُؤْيِ فَاطِمَةَ الزَّهْرَاءِ سَلَامَ اللَّهِ عَلَيْهَا هِيَ أَوْ  
 أَبْنَاءِ نَا مِنْ رُؤْيِ حَسَنِ أَوْ جَنَابِ حُسَيْنٍ عَلَيْهِمُ السَّلَامُ هِيَ -  
 قَالَ جَابِرٌ أَنفَسْنَا مِنْ رُؤْيِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَعَلَى  
 وَابْنَاءِ نَا الْحَسَنِ وَالْحُسَيْنِ وَنِسَاءِ نَا فَاطِمَةَ رَضِيَ اللَّهُ عَنْهَا -

امام الانبياء صلی اللہ علیہ وآلہ وسلم بارگاہ خداوندی میں یہ عرصہ کرنے کے بعد  
 کہ یا اللہ میرے اہل بیت ہیں۔ چاروں نفوس قدسیہ کو ساتھ لیکر اس شان سے باہر  
 تشریف لاتے ہیں کہ آگے آگے آپ ہیں امام عالی مقام امام حسین کو گود میں اٹھایا ہوا ہے

۱۔ مسلم شریف ۲۴۸ ترمذی شریف ۲۳۶ ریاض النظرہ ۲۴۸ صواعق محرقة صفحہ ۱۰۷  
 المستدرک ۵۹۲ نسیم الریاض ۲۶۷ ۴ دلائل النبوة ۲۹۸ در غشور ۳۸ معالم التنزیل  
 وغازن ۶۳ ابن کثیر ۲۴۱ کبیر الرازی ۲۹۹ فتح الباری ۵۳ ابوسعود ۲۹۸ عرائس البیان ۲۵۱  
 مدارک ۱۱۱ اتقان ۲۱ نداء المعاد ۲۹ تاریخ الخلفاء ص ۱۱۵



امام حسن علیہ السلام انگلی پکڑے نانا کے ساتھ ساتھ جا رہے ہیں۔ جناب فاطمہ الزہرا آپ کے پیچھے ہیں اور سب کے پیچھے حضرت علی کرم اللہ وجہہ الکریم آ رہے ہیں۔

کس شان کا یہ قافلہ نور ہے اور کس قدر اہتمام ہے سیدۃ النساء العالمین خاتون قیامت جناب فاطمہ الزہرا کے پردے کا کہ آپ کے نقش قدم کو بھی پر وہ دیا جا رہا ہے امام الانبیاء کے نقش قدم پر جناب فاطمہ قدم رکھتی ہیں اور جناب فاطمہ کے نقش قدم پر حضرت علی کا قدم آتا ہے۔ نیچے اباحان کا نشان قدم ہے اوپر شوہر کے قدم کا نشان ہے اور اس طرح سید العالمین کی صاحبزادی کا نشان قدم پوشیدہ ہو جاتا ہے جسے نہ زمین دیکھ سکے اور نہ آسمان دیکھ سکے۔

امام الانبیاء نے حضرت علی اور جناب فاطمہ کو فرمایا جب میں دعا مانگوں تو تم آمین کہنا۔ روایت کا عربی متن یہ ہے:-

قد احتض الحسن واخذ بيد الحسين وفاطمة تمشي خلفه  
وعليا يمشي خلفها و يقول النبي صلى الله عليه وآله وسلم اذا  
دعوت فآمنوا۔

جب اس قافلہ نور کو باہر نکلتے ہوئے دیکھا تو عیسائیوں کے ایک سردار نے اٹھ کر اپنے ساتھیوں کو کہا۔ اے گوہ نصاریٰ! میں جن صورتوں کو دیکھ رہا ہوں۔ اگر یہ دعا کنویں کہ پہاڑ اپنی جگہ سے ہٹ جائے تو وہ یقیناً اپنی جگہ چھوڑ دے گا۔ اگر انہوں نے بد دعا کر دی تو کوئی عیسائی قیامت تک زمین پر باقی نہیں رہے گا اور تم ہلاک ہو جاؤ گے۔

قال اسقف يا معشر النصارى انى لارى وجوها لو سألوا الله ان  
يزيل جيلا من مكانه لزاله فلا بدتملوا فهلكوا ولا يبتلى على الارض  
نصراني الى يوم القيامة

عیسائی اپنے سردار اسقف کی بات سن کر مہابے سے رک گئے۔ امام الانبیاء صلی اللہ علیہ وآلہ وسلم نے فرمایا:-

والذی نفسی بیدہ ان العذاب تدلی علی اهل بجران ولو لاعنوا



لمسحوا فرقة و خنازیر ولا ضرم علیہم۔۔۔  
 اللہ نجران و اہلہ حتی الطیر علی الشجر و لما حال الحول علی النصارى  
 کلہم حتی ہلکوا۔

قسم ہے اُس ذات کی جس کے ہاتھوں میں میری جان ہے۔ اگر ہم ان لوگوں پر لعنت  
 کر دیتے تو ان کی صورتیں مسخ ہو جاتیں اور یہ بندہ اور خنزیر بن جاتے۔ ان کا شہر نجران تباہ ہو جاتا،  
 اور وہاں کے شہری جل جلتے اور آگ کی ایسی بارش ہوتی کہ درختوں پر پرنے سے بھی جل جلتے  
 اور کلہم عیسائی ہلاک ہو جلتے۔

ہم تفصیل میں نہیں جائیں گے۔ محمد اور اہل بیت محمد کی بددعا کی تاب کون لاسکتا ہے  
 ان سے بغض رکھنے والا تو فنا ہو جاتا ہے۔ یہی وجہ ہے کہ مسلمانوں کو ان سے محبت اور دوستی  
 رکھنے کا حکم اللہ رب العزت نے کتاب مقدس کے ذریعے لوگوں تک پہنچایا ہے۔ حضور کی تمام  
 اہل بیت خواہ وہ سُکنی ہو یا نبی یا سلمان فارسی کی طرح کسی کو شامل کر لیا گیا ہو سب اپنے  
 اپنے مقام پر شان ولے ہیں۔ مگر جن کو ہر مقام پر علیحدہ کر کے حضور فرماتے ہیں وہ یہی چاروں  
 نفوس قدسیہ ہیں یعنی علی و فاطمہ حسن و حسین۔

آیت مؤدۃ اُتری تو آپ نے صحابہ کے جواب میں فرمایا کہ یہی وہ میری اہل بیت ہے  
 جن کے لئے اللہ تعالیٰ نے مؤدت کا حکم دیا ہے۔ آیت تطہیر نازل ہوئی تو آپ نے انہی  
 چاروں کو کلمی میں چھپا کر دعا فرمائی۔ اَللّٰهُمَّ هُوَلَاءِ اَهْلِ الْبَيْتِ۔ یا اللہ  
 یہ میرے اہل بیت ہیں۔

آیت مباہلہ نازل ہوئی تو آپ نے پھر ان چاروں کو ہی بلایا اور مباہلے کے  
 لئے تشریف لائے اور کہا:۔ اَللّٰهُمَّ هُوَلَاءِ اَهْلِ بَيْتِي۔ یا اللہ  
 یہ میرے اہل بیت ہیں۔

امام الانبیاء صلی اللہ علیہ وآلہ وسلم اگر ان چاروں کی ہر جگہ اور ہر مقام پر تخصیص  
 فرماتے ہیں تو اس میں حیرت کی بات نہیں۔ ان سے آپ کی نسل قائم ہونا تھی۔ ان کی نسل میں  
 ہزاروں لاکھوں عوث، قطب، ابدال، اوتاد اور ولی پیدا ہونے لگے۔ اپنی نسل کی  
 افزائش کون نہیں چاہتا

کفارِ مکہ کا سب سے بڑا طعنہ تھا۔ ”محمد عربی تو ابتر ہیں ان کے اولاد زینہ نہیں ہے“



یہ منقطع النسل ہیں۔ غیرت خداوندی کو جوشن آگیا۔ فرمایا محبوب میری لوگ منقطع النسل اور ابتر ہیں ہم نے آپ کو خیر کثیر سے نواز رکھا ہے۔

إِنَّا أَعْطَيْنَاكَ الْكَوْثَرَ فَصَلِّ لِرَبِّكَ وَانْمُرْهُ إِنَّا شَانِكَ هُوَ  
الْأَبْتَرُ (قرآن مجید)

امام الانبیاء فرماتے ہیں کہ تمام انبیاء کی نسل ان کے بیٹوں سے شروع ہوئی اور میری نسل میری بیٹی سے شروع ہوگی۔

لكل نبی ام عصبۃ ینتمون الّا الینی فاطمة فانا ولیہا وعصبتمہا  
پھر فرمایا تمام نبیوں کا سلسلہ نسل ان کی اپنی پشت سے چلا لیکن میری اولاد کا ظہور

پشت علی سے ہوگا۔  
إِنَّ اللَّهَ تَعَالَى جَعَلَ ذُرِّيَّتَكَ كُلَّ نَبِيٍّ فِي صُلْبِهِ وَجَعَلَ ذُرِّيَّتِي  
فِي صُلْبِ عَلِيِّ بْنِ أَبِي طَالِبٍ -

ایک جگہ فرمایا قیامت کے دن تمام دنیا کا سلسلہ نسب منقطع ہو جائے گا  
لیکن میرا سلسلہ نسب و سبب منقطع نہیں ہوگا۔

ان الاسباب تنقطع يوم القيامة غير نسبي وسببي ومصيري -

امام الانبیاء اگر اہل بیت کرام میں سے ان چاروں کی تخصیص فرماتے ہیں تو اس تخصیص  
کی وجہ بھی بہت بڑی ہے۔ نسل مصطفیٰ کا جاری ہونا کوئی معمولی بات نہیں۔ اس نسل پاک  
کا جس نے تقدیر عالم کو بدلنا ہے۔ جو سید الانبیاء کے لئے وجہ افتخار ہے اور جو کفار و مشرکین  
کے طعنوں کا جواب ہے۔

حضور اکرم صلی اللہ علیہ وآلہ وسلم اپنی اس نسل پاک کے متعلق حجۃ الوداع کے موقع پر  
اپنی ناقہ مبارک قصوہ پر سوار ہو کر خطبہ ارشاد فرماتے ہیں۔

يَا أَيُّهَا النَّاسُ إِنِّي قُرْبَتُكُمْ وَمَا أَنْ كُنْتُمْ بِهِ لَنْ تَضِلُّوا كِتَابَ  
اللَّهِ وَعِزَّتِي أَهْلَ بَيْتِي -

۱۔ المستدرک ۱/۲۷۲ ۲۔ جامع الصغیر ۲/۲۹۹ المستدرک ۲/۱۵۲ جامع الصغیر ۲/۲۷۲  
۳۔ ترمذی ۲/۲۷۲ مسلم ۲/۲۷۲ منظر الحق ۲/۱۵۲ اشعة اللمعات ۲/۲۷۲



اے لوگو! میں تم میں دو چیزیں چھوڑ رہا ہوں۔ اگر تم انہیں پکڑے رہو گے تو کبھی گمراہ نہیں ہو گے۔ ایک تو اللہ کی کتاب ہے اور دوسری میری عترت و اہل بیت

پھر فرمایا <sup>وہ</sup>  
فَخَذُوا بِلِقَابِ اللَّهِ تَعَالَى فَاَسْتَمْسِكُوا بِهِ  
اَذْكُرْكَ فِي اَهْلِ الْبَيْتِ، اَذْكُرْكَ فِي اَهْلِ الْبَيْتِ

پس اللہ کی کتاب کو پکڑو اور مضبوطی سے تعام رکھو، میں تمہیں اپنی اہلبیت کے بارے میں اللہ سے ڈراتا ہوں، میں تمہیں اپنی اہلبیت کے بارے میں اللہ سے ڈراتا ہوں۔ ایک اور مقام پر امام الانبیاء صلی اللہ علیہ وآلہ وسلم امت کو اہلبیت سے وابستگی رکھنے کے متعلق ارشاد فرماتے ہیں

اِنَّ الْجَنَّةَ اَمَانٌ لِاهْلِ الْاَرْضِ مِنَ الْغُرُقِ وَاَهْلُ الْبَيْتِ اَمَانٌ لِامْنِي  
مِنِ الْاِخْتِلَافِ فَاِذَا خَالَفْتُمْ قَبِيْلَةً اِخْتَلَفْتُمْ فِصَادًا وَاِحْزَابًا اِبْلِيْسَ۔

جہنم سارے اہل زمین کے لئے امان ہے جو غرق ہونے سے بچاتے ہیں اور میری اہل بیت امان ہے میری امت کے لئے جو دور کرتی ہے اختلافوں کو۔ پس جو قبیلہ ان سے مخالفت کرے گا وہ ہو جائے گا حزبِ شیطان۔

سرکارِ در عالم صلی اللہ علیہ وآلہ وسلم ایک اور مقام پر اللہ تعالیٰ کے ساتھ اپنے ساتھ اور اپنی اہل بیت کے ساتھ محبت رکھنے کی وجوہات بیان فرماتے ہوئے ارشاد فرماتے ہیں۔  
اِحْبُو اللہ لَمَا يَغْدُو كُمْ مِنْ لَعْنَةٍ۔ وَاِحْبُوْنِي اَيُّحِبُّ اللہ وَاِحْبُوْا  
اهل البیت یحبوننی۔

اللہ تعالیٰ کے ساتھ اس لئے محبت کرو کہ وہ تمہیں لعنتیں عطا فرماتا ہے اور میرے ساتھ محبت کرو اللہ تعالیٰ کی وجہ سے اور میری اہل بیت سے محبت کرو میری وجہ سے۔  
ایک اور مقام پر سید الانبیاء صلی اللہ علیہ وآلہ وسلم ارشاد فرماتے ہیں۔  
قَالَ مَوَدَّتْنَا اَهْلَ الْبَيْتِ فَاِنَّهُ مِنْ لَعْنَةِ اللہ عَزَّوَجَلَّ فَصَوِّ اَيُّوْدُنَا

۱۔ مشکوٰۃ ص ۶۳۹ جامع صغیر ص ۱۶۴ اسعاف الراغبین ص ۱۱۱ ۲۔ فضائل کبریٰ ص ۲۲۶  
۳۔ ترمذی ص ۲۲۳ المستدرک ص ۱۵۸ ۴۔ اسد الغابہ ص ۱۳۳ ۵۔ اسعاف الراغبین ص ۱۱۳ ۶۔ جامع الصغیر ص ۱۱۳



وَمَنْ لَمْ يَشْفَعْ لِنَفْسِهِ يَوْمَئِذٍ فَلا يَنْفَعُ أَحَدٌ عَمَلُهُ إِلاَّ  
بِمَعْرِفَةِ حَقِّنا -

ہماری اہل بیت سے مؤدّت و محبت کرنے کا حکم اللہ عز و جل نے فرمایا ہے پس  
جو ہماری اہل بیت سے مؤدّت رکھے گا وہ ہماری شفاعت سے جنت میں داخل ہوگا اور  
قسم ہے اُس ذات کی جس کے ہاتھوں میں میری جان ہے۔ تمہارا کوئی عمل تمہیں نفع نہیں  
دے گا جب تک ہمارا حق نہیں پہچا نوگے۔

حضور فرماتے ہیں ہم عنقریب اپنی اہل بیت کے متعلق تمہاری آزمائش کریں گے کہ  
تم اُن کے ساتھ میرے بعد کیا سلوک کرتے ہو۔

انکم ستبتلون فی اهل البیتی من بعدی

اور یہ بھی فرمایا کہ جو میری اہل بیت کو ستائے گا اُس پر اللہ تعالیٰ کا شدید

غضب نازل ہوگا۔

اَشْتَدَّ غَضَبَ اللّٰهِ عَلٰی مَنْ اَذَانِیْ فِی عِدَّتِیْ -

اما الانبیاء صلی اللہ علیہ وآلہ وسلم نے فرمایا جو شخص بھی میری اہل بیت کی محبت  
میں فوت ہوگا وہ یقیناً بخشا جائے گا اور وہ اُس وقت تک فوت ہی نہیں ہوگا جب تک  
وہ توبہ نہ کرے۔

وَقَالَ عَلَيْهِ السَّلَامُ اِلاَّ مَنْ مَاتَ عَلٰی حُبِّ آلِ مُحَمَّدٍ مَاتَ مَغْفُورًا  
لَهُ اِلاَّ مَنْ مَاتَ عَلٰی حُبِّ آلِ مُحَمَّدٍ مَاتَ تَائِبًا -

اور فرمایا کہ جو محبت اہل بیت میں فوت ہوگا وہ مومن فوت ہوگا۔

اِلاَّ مَنْ مَاتَ عَلٰی حُبِّ آلِ مُحَمَّدٍ مَاتَ مُؤْمِنًا

یہی نہیں بلکہ سرکارِ دو عالم صلی اللہ علیہ وآلہ وسلم محبت اہل بیت میں فوت ہونے  
والے کے لئے ارشاد فرماتے ہیں کہ وہ مکمل ایمان کے ساتھ فوت ہوگا اور اُس کی  
موت شہید کی موت ہوگی

۱۱۳ اسعاف الراغبین ص ۱۱۳ جامع الصغیر ص ۱۱۳ اسعاف الراغبین ص ۱۲۲

نور الابصار ص ۱۱۲



أَلَا وَمَنْ مَاتَ عَلَى حُبِّ آلِ مُحَمَّدٍ مَاتَ شَهِيدًا مُسْتَكْمِلًا لِإِيْمَانِهِ  
اور پھر فرمایا کہ میری اہل بیت کی محبت میں فوت ہونے والے کو عزرائیل علیہ السلام  
جنت کی بشارت دیتے ہیں اور جب وہ قبر میں جاتا ہے تو اسی بشارت کے ساتھ منکر  
اور نکیر اس کا استقبال کرتے ہیں۔

أَلَا وَمَنْ مَاتَ عَلَى حُبِّ آلِ مُحَمَّدٍ بَشْرًا مَلَكَ الْمَوْتِ بِالْجَنَّةِ  
ثُمَّ مَنَكَرٌ وَنَكِيرٌ۔

اس کے بعد امام الانبیاء صلی اللہ علیہ وآلہ وسلم ارشاد فرماتے ہیں کہ جو شخص  
محمد اور آل محمد کی محبت سینے میں لیکر فوت ہوگا وہ جنت میں اس طرح جائیگا جس طرح  
عروس نکھر کر اپنے شوہر کے گھر جاتی ہے۔ اور اس کی قبر میں جنت کے دروازے کھول  
دیئے جاتے ہیں اور اس کی قبر کو ملائکہ رحمت کی زیارت گاہ بنا دیا جاتا ہے۔

أَلَا وَمَنْ مَاتَ عَلَى حُبِّ مُحَمَّدٍ وَآلِ مُحَمَّدٍ يَنْفَرُ إِلَى الْجَنَّةِ كَمَا  
تَنْفَرُ الْعُرْسُ إِلَى بَيْتِ زَوْجِهَا فَفِي لَهْ فِي قَبْرِهَا بَابَانِ إِلَى الْجَنَّةِ يَجْعَلُ اللَّهُ  
قَبْرَهُ مَوَازٍ مَلَائِكَةً رَهْمَةً۔

اور اس کے بعد سرکارِ دو عالم صلی اللہ علیہ وآلہ وسلم نے اہل بیت سے محبت  
رکھنے والے کے لئے ایک معیار قائم کر دیا کہ وہ میری سنت کا پیرو ہوگا اور عقیدہ  
اہل سنت و جماعت پر فوت ہوگا۔

أَلَا وَمَنْ مَاتَ عَلَى حُبِّ آلِ مُحَمَّدٍ مَاتَ عَلَى السُّنَّةِ وَالْجَمَاعَةِ  
یہ تو خیں اہل بیت محمد مصطفیٰ صلی اللہ علیہ وآلہ وسلم سے محبت رکھنے والوں  
کے لئے بارگاہ رسالت سے بشارتیں اور خوشخبریاں۔ اب ذرا دشمنان اہل بیت  
اظہار اور آل محمد سے بغض و عناد رکھنے والوں کا جو حال ہوگا وہ بھی ملاحظہ کریں۔

امام الانبیاء تاجدارِ مدینہ دشمنان اہل بیت کے لئے فرماتے ہیں کہ انہیں قیامت  
کے دن اللہ تعالیٰ کی رحمت سے مایوس کر دیا جائے گا اور ان کی آنکھوں کے درمیان

۱۰۳۰۳۰ تفسیر ابن عربی ص ۱۱۲ روح البیان ص ۲۰۷ تفسیر کبیر ص ۳۱۰  
نزدہتمہ المجالس ص ۲۲۲



مخبر یہ کر دیا جائے گا کہ یہ لوگ اللہ تعالیٰ کی رحمت سے باہوس کر دیئے گئے،  
 اور وہ کافر ہو کر مر رہے گے۔ انہیں جنت کی خوشبو سے محروم کر دیا جائے گا۔  
 اَلَا وَ مَنْ مَاتَ عَلٰی بَغْضِ آلِ مُحَمَّدٍ جَاءَ يَوْمَ الْقِيَامَةِ مَكْتُوبًا  
 اَلَيْسَ مِنْ رَحْمَةِ اللّٰهِ - اَلَا وَ مَنْ مَاتَ عَلٰی بَغْضِ آلِ مُحَمَّدٍ مَاتَ كَا وَ  
 لَمْ يَسْمَعْ رَاحَةَ الْجَنَّةِ -

ہم کسی کے دل میں لقب نہیں لگاتے۔ فرامین رسول کو سامنے رکھو اور اپنے  
 دلوں کو خود ٹھو لو۔ اپنا محاسبہ خود کرو۔ اپنی منزل کا تعین خود کرو۔ محمد عربی کی اہل بیت  
 ایک معیار ہے اور یہ معیار خود رسول صادق نے مقرر فرمایا ہے۔ اپنے دلوں کی  
 کیفیت اس معیار پر وزن کرو۔ اہل بیت کی محبت میں مرنے کا مطلب ہے ان کی محبت  
 میں فنا ہونا۔ تمام اولیاء کرام محبت اہل بیت اطہار میں فنا ہوتے ہیں۔ یہی وجہ ہے  
 کہ ان کے مزارات ملائکہ رحمت کی زیارت گاہ بن جاتے ہیں۔ جنت کے قطعات بن  
 جاتے ہیں اور وہاں پر ہر وقت خدا تعالیٰ کی بے پایاں رحمتوں کا نزول ہوتا ہے۔ اللہ تعالیٰ  
 کا دوست بننا ہے تو اہل بیت مصطفیٰ کی محبت میں فنا ہو جاؤ۔

یہی وہ گھر ہے جہاں سے پروانہ نجات ملے گا۔ یہی وہ لوگ ہیں جن کی محبت  
 واجب قرار دی گئی ہے۔ یہی وہ لوگ ہیں جن کی پاکیزگی اور طہارت پر قرآن نے مہر لگا دی  
 ہے۔ یہی وہ لوگ ہیں جو سفینہ نجات ہیں۔ ان کا ساتھ چھوڑ دو گے تو غرق ہو جاؤ گے  
 تاجدارِ صِدِّیقِیْنِ کا فرمان ہے۔ میری اہل بیت سے محبت نہیں رکھو گے  
 تو تمہارے اعمال بیکار ہو جائیں گے۔ ہمارا حق نہیں پہچانو گے تو تمہاری عبادتیں  
 ضائع ہو جائیں گی۔

محمد عربی کا امتی کہلانا ہے تو اپنے پیغمبر کا حق پہچانو۔ ان کی اہل بیت کا  
 احترام کرنا سیکھو۔ ان کی عزت کرو۔ ان سے عقیدت و محبت رکھو۔ اللہ تعالیٰ تم سے  
 ان کی مؤدت طلب کرتا ہے عناد اور بغض نہیں مانگتا۔ ان کی شان بیان کرنے سے  
 پہلو تہی نہ کرو۔



اہل بیت کی شان بیان کرنے سے دوسروں کی شان میں کمی کا کوئی پہلو نہیں ہے۔ ان کی اپنی شان ہے دوسرے ذیشان حضرات اپنی شان کے مالک ہیں۔  
مقابلہ اور موازنہ نہ کیا کرو۔ رسول معظم صلی اللہ علیہ وآلہ وسلم کی شان بیان کرنے سے دوسرے انبیاء کرام علیہم السلام کی شان کم نہیں ہوتی۔ البتہ دوسروں کی تنقیص کرنا حبرِ م عظیم ہے۔

صحابہ کرام کی غلطیاں نکالنا اور ان کو سب و شتم کرنا بھی جرمِ عظیم ہے۔ یہ ایسا گناہ ہے جس کی معافی نہ خدا دے گا اور نہ رسول اور نہ ہی اہل بیت مصطفیٰ معاف فرمائیں گے۔ اس لئے کہ یہی تو وہ لوگ ہیں جنہوں نے اہل بیت مصطفیٰ کی غلامی کا حق ادا کیا ہے۔ یہی تو وہ مقدس نفوس ہیں جنہیں رسولِ عیب دان نے منتخب فرمایا ہے۔

انتخابِ رسول میں خامیاں اور نقصان تلاش کریں گے تو یہ براہِ راست رسولِ خدا پر حملہ ہوگا۔ نگاہِ مصطفیٰ کو غلط قرار دینا پڑے گا۔ اگر نگاہِ حسین میں غلطی کا امکان نہیں تو پھر نگاہِ مصطفیٰ میں غلطی کا امکان کیسے ہوگا۔ اہل بیت محمد سے پیار کرنا ہے تو محمدِ عربی سے بھی پیار کرنا پڑے گا۔ اُس کے انتخاب سے پیار کرنا پڑے گا۔ اُس کے اہباب سے پیار کرنا پڑے گا۔

شمعِ رسالت کی روشنی میں چلنے والے لوگ گمراہ نہیں ہو سکتے۔ نگاہِ مصطفیٰ کے نوازے ہوئے لوگوں پر تنقید گناہِ کبیرہ ہے۔ محمدِ عربی کے تربیت یافتہ اور مدینۃ العلم کے شاگردوں پر بہتان لگانا حق و بیان اور ایمان و انصاف کا دامن چھوڑ دینے کے مترادف۔ اور احتیاط و سلامتی کا خون کر دینے کے برابر ہے۔ یہ لوگ خدا کے چنے ہوئے ہیں، محمدِ عربی کے پسندیدہ ہیں، خدا و رسول نے ان سے راضی ہونے پر مہر لگا دی ہے پھر ہم ان سے ناراض کیوں ہوں۔ خلافت بلا فصل اگر حضرت علی کو اللہ و جبرائیل کیلئے مخصوص ہوتی تو یقیناً انہیں مل جاتی۔

خلافت کرنے والے اگر غلط لوگ ہوتے تو حیدر کرار ضرور ان سے ٹکرا جاتے۔

اگر حسین اپنے حق کے حصول کے لئے میدانِ کربلا کو لالہ زار بنا سکتے ہیں اور یزید کا حکومت کو غیر اسلامی قرار دے سکتے ہیں تو فاتح خیبر بھی یہ اقدام ضرور کرتے۔ حضرت



علی شیر خدا تھے صاحب ذوالفقار تھے، وہ اپنا حق وصول کرنا چاہتے تھے۔ اُن کا حق غصب نہ کرنے کی طاقت کس میں تھی۔ علی غاصبوں کو کیسے معاف کر سکتے تھے۔ علی کا حق ہوتا تو وہ لے لیتے۔ لیکن ایسی کوئی بات نہیں ہوئی۔ اہل اسلام کا فیصلہ آپ نے قبول کر لیا۔ علی غلط بات کو کیسے قبول کر سکتے تھے۔ علی تو حق کے ساتھ تھے اور حق علی کے ساتھ تھا۔ علی کے فیصلے پر تنقید نہ کرو۔ علی کا فیصلہ خدا کا فیصلہ ہے اور خدا کا فیصلہ غلط نہیں ہو سکتا۔ علی اپنے حق کی خود حفاظت کر سکتے تھے۔ ہم تیرہ صدیاں بعد اُن کا حق محفوظ کرنے والے کون ہیں۔ اُن حکمتوں کو سمجھو جو ترتیب خلافت میں مضمحل ہیں۔ اگر حضرت علی کرم اللہ وجہہ الکریم کو پہلی خلافت مل جاتی تو دیگر اصحاب ثلاثہ خدمت قوم سے محروم رہ جاتے۔ زندگی کا ایک ایک سانس لوح محفوظ پر رقوم ہے۔ ہر پیدا ہونے والے کو اپنے تعین شدہ وقت کے ساتھ اس دنیا کو خیر باد کہنا ہی پڑتا ہے۔

حضرت صدیق اکبر رضی اللہ تعالیٰ عنہ کو دنیا سے پہلے تشریف لے جانا تھا۔ اُن کو پہلی خلافت مل گئی۔ جناب فاروق اعظم رضی اللہ تعالیٰ عنہ کو حضرت عثمان علی رضی اللہ تعالیٰ عنہما سے پہلے داعی اجل کو لبیک کہنا تھا اُن کو دوسری خلافت مل گئی۔ سیدنا عثمان رضی اللہ تعالیٰ عنہ کو چیدہ کتار سے پہلے جام شہادت نوش کرنا تھا اُن کو تیسری خلافت مل گئی۔ جناب علی المرتضیٰ کو حضرت حسن رضی اللہ تعالیٰ عنہ سے پہلے تشریف لے جانا اُن کو چوتھی خلافت مل گئی۔

اب جب کہ آپ نے چوتھی خلافت کو قبول کر لیا ہے اور پہلی خلافت آپ کو ملی ہی نہیں تو پھر یہ کہنا کہ آپ خلیفہ بلا فصل یا خلیفہ اول ہیں، ایک مضروبہ نہیں تو اور کیا ہے۔

بحث کرنا ہمارا مقصد نہیں۔ ایک سیدھی سی بات عرض کرنا تھی وہ کر دی۔ شیر خدا مشککتسا کو اگر چوتھی خلافت ملی تو اس سے آپ کی شان میں ذرہ بھی فرق نہیں آتا۔ پہلی خلافتیں بھی آپ ہی کے مشوروں سے قائم تھیں۔

یہ واقعہ آپ کو یاد ہو گا کہ حضرت علی پر سوال کیا گیا کہ پہلی خلافتوں کے وقت مسلمانوں میں وہ اتنا نہیں تھا جو آپ کی خلافت کے وقت ہے تو آپ نے فرمایا۔ اُن خلفاء کے مشیر ہم تھے اور ہمارے مشیر تم ہو۔ اس ایک واقعہ سے ہی حضرت علی کرم اللہ وجہہ الکریم



پہلے خلفاء سے ربط و تعلق کا اندازہ آسانی سے ہو سکتا ہے۔

حیدر کرار خلیفہ اول ہوتے یا خلیفہ چہارم بنے۔ حیدر کرار ہی ہیں۔ ان  
ن جو عظمت جو رفعت جو شان امام الانبیاء کی زبان فیض ترجمان سے بیان ہو چکی ہے اس میں  
کچھ بھی فرق نہیں آسکتا۔

علی وہ ہیں جن کی ولادت بھی خدا کے گھر میں ہوئی اور شہادت بھی خدا  
کے گھر میں ہوئی۔

کے را مبیتر نہ شد اہل سادات

بلعبہ ولادت بمسجد شہادت

علی وہ ہیں جن کے چہرہ کو زمین عبادت ہے۔ ابھرنی وجہ علی عبادت۔

علی وہ ہیں جن کو رسول ہامی نے اپنا بھائی کہا ہے۔ انت اخوتی اللہ دنیا والآخرۃ۔

علی وہ ہیں جن کو اللہ کے رسول نے اپنی اہلیت کہا، اپنی جان کہا۔

امام الانبیاء صلی اللہ علیہ وآلہ وسلم نے امام الاولیاء سیدنا حیدر کرار مولائے کائنات  
حضرت علی کرم اللہ وجہہ الکریم کے متعلق فرمایا :-

لَا يَأْمَدُ نِيَّةَ الْعِلْمِ وَعَنْيَ بَابُهَا۔

أَنَا دَارُ الْحِكْمَةِ وَعَنْيَ بَابُهَا۔

مَنْ كُنْتُ مَوْلَاكَ فَاعْلَمْ مَوْلَاكَ۔

أَنْ عَلِيًّا مَنِّي وَأَنَا مِنْهُ وَهُوَ

وَلِيٌّ كُلِّ مُؤْمِنٍ مِنْ بَعْدِي۔

عَلِيٌّ مَنِّي وَأَنَا مِنْ عِبْرَةِ لِحْمَةِ لِحْمِي

وَدَمَةٌ مِنْ دَمِي

ہم علم کا شہر ہیں اور علی اس کا دروازہ ہیں۔

ہم حکمت کا گھر ہیں اور علی اس کا دروازہ ہیں

جن کے ہم مولائے ہیں اس کے علی مولائے ہیں۔

علی ہم سے ہیں اور ہم علی سے ہیں اور وہ ہمارے

بعد تمام مؤمنوں کے ولی ہیں۔

علی ہم سے ہیں اور ہم علی سے ہیں۔ علی کا گوشت

ہمارا گوشت ہے۔ اور علی کا خون ہمارا خون ہے۔

۱۔ المتدرک حاکم ۴۱۲ اصوات محرقہ ص ۱۲۳ بیابح الموقدۃ ص ۱۰۳ نور الابصار ص ۸

۲۔ الاستیعاب مع اصحابہ ص ۹۵ ریاض النظرہ ص ۲۵۵ ترمذی ص ۶۶۲ ریاض النظرہ ص ۲۵۵ سند احمد ص ۳۳۱ ص ۳۲۸ ص ۳۱۹

ترمدی ص ۶۳۱ ریاض النظرہ ص ۲۲۲ سند احمد ص ۴۳۸ ص ۳۵۶ ترمذی ص ۶۶۱ بیابح الموقدۃ ص ۱۰۳ بخاری کتاب ص ۶

کتاب ص ۹ ترمذی ص ۶۳۲ طبقات ابن سعد ص ۲۸۳ بیابح الموقدۃ ص ۱۰۳۔



عہلی اور ہم ایسے ہیں جیسے سر اور جسم  
ہمارا اور علی کا نور ایک ہے۔  
ہم اور علی ایک درخت سے ہیں۔  
ہم علم کا شہر ہیں اور علی اُس کا دروازہ۔ اور  
نہیں کوئی آئے گا شہر میں مگر دروازے سے  
پہلے۔

علی قرآن کے ساتھ ہیں اور قرآن علی کے ساتھ  
علی حق کے ساتھ ہیں اور حق علی کے ساتھ۔  
اہرنبی کا وارث اور وصی ہے اور ہمارے  
وارث و وصی علی ہیں۔

امام دجہان سرور کائنات صلی اللہ علیہ وآلہ وسلم نے امام اولیاء سیدنا جبریل کرام رضی اللہ

تعالیٰ عنہما کو مخاطب کر کے ارشاد فرمایا۔

أَنْتَ سَيِّدُ الدُّنْيَا وَالْآخِرَةِ۔

أَنْ تَكُونُ بِمَنْزِلَةِ هَارُونَ وَمُوسَى

وَأَبْنَى بَعْدِي۔

تم دنیا اور آخرت کے سردار ہو۔

تم مجھے ایسے ہو جیسے ہارون اور موسیٰ  
مگر میرے بعد نبی نہیں

تم میری امت کے امام اور میرے وصی ہو۔

فرمایا تم دوزخ اور جنت کو تقسیم کرنے والے ہو۔

اور وہ جھوٹا ہے جو ہمارے ساتھ محبت کا

أَنْتَ إِمَامُ أُمَّتِي وَوَصِيِّ۔

فَقَالَ أَنْتَ تَسِيمُ الْجَنَّةِ وَالنَّارِ۔

وَكَذَبَ مَنْ زَعَمَ أَنْ يَجِبَنِي وَلَا

۱۔ ریاض النظرۃ ۲/۱۲ صواعق محرقة ص ۱۲۵ ۲۔ ینابیع المودة ص ۳۵ ۳۔ صواعق محرقة ص ۱۲۲

۴۔ ینابیع المودة ص ۳۰۲ ۵۔ ینابیع المودة ص ۳۰۵ ۶۔ صواعق محرقة ص ۱۲۳ ۷۔ ینابیع المودة ص ۳۰۳

۸۔ ینابیع المودة ص ۹ ۹۔ المستدرک ۱۲۸ ۱۰۔ ریاض النظرہ ۲۳۴ ۱۱۔ ترمذی ۶۶۱

طبقات ابن سعد ۳/۳۳۰، ۳۳۸، ۳۳۹، ۳۶۹ مسند طبیب البسی حدیث ۲۰۵، ۲۱۳

مسلم مترجم ۱۵۰۹، بخاری مترجم ۵۲۵ ۱۲۔ ینابیع المودة ص ۱۵۳ ۱۳۔ صواعق محرقة ص ۹۴

۱۴۔ ینابیع المودة ص ۲۵۳



وہی کہتا ہے اور تمہارے ساتھ محبت نہیں  
 کرتا۔ تم ہم سے ہو ہم تم سے ہیں تمہارا گوشت  
 ہمارا گوشت اور تمہارا خون ہمارے خون  
 سے ہے۔ تمہاری روح ہماری روح سے  
 ہے۔ تمہارا مجید ہمارے مجید سے ہے  
 اور تمہارا اعلان ہمارا اعلان ہے۔

پھر صحابہ کرام کو مخاطب فرما کر ارشاد سرورِ کوہِ نین ہے۔

یہ مقبل ہیں اور میری امت پر قیامت کو  
 میری حجت ہیں۔

یہ مسلمانوں کے سردار متقیوں کے  
 امام سفید منہ ہاتھ والوں کے سردار اور  
 یعسوب الدین ہیں۔

آپ نے ابا بزرہ صحابی کو مخاطب کر کے فرمایا۔ کہ میرے پروردگار کی طرف سے

علی کے لئے فرمایا گیا ہے کہ

یہ ہدایت کے علمبردار ہیں، منار الامین  
 ہیں، امام اولیا ہیں اور وہ تمام نور میں جو ہمیں  
 عطا کیا گیا۔ اُسے ابا بزرہ علی ابن ابی طالب  
 قیامت کے دن ہمارے امین ہوں گے۔  
 اور قیامت کے دن ہمارا پرچم اٹھانے  
 والے ہوں گے اور اللہ تعالیٰ کی رحمت  
 کے خزانوں کو کھولنے والے ہوں گے  
 ان کی محبت ہماری محبت اور ان کا بغض  
 ہمارا بغض ہے۔

انت منی وانا منک لحمک  
 لحمی منک من دمی وروحک من  
 ریحی و سریرتک من سریرتی  
 وعلانیتک من علانیتی۔

هذا المقبل حجتی علی امتی یوم

القیامۃ۔

هذا استید المسلمین و امام  
 المتقین وقائد الخیر المجملین و یعسوب  
 الدین۔

انه راکة الہدی و منار

الایمان و امام او لیا فی و نور جمیع  
 من اعطانی۔ یا ابا بزرہ علی ابن ابی  
 طالب امین عدا فی القیامۃ و صاحب  
 الرائۃ فی القیامۃ۔ علی مقایع  
 خزائن رحمة ربی من احب  
 احبنی و من البغضه البغضنی۔



آپ نے فرمایا ہمارے بعد نبوت کا دروازہ تو بند ہے مگر تمہیں سات ایسی چیزیں دی گئی ہیں جو کسی اہل قریش کے پاس نہیں۔

تم ان میں سب سے پہلے اللہ کے ساتھ ایمان لانے والے ہو اور اللہ کا عہد پورا کرنے والے اور ان میں اللہ کا حکم نافذ کرنے والے ہو، اور ان میں برابر تقسیم کرنے والے، رعیت میں انصاف کرنے والے اور معاملات میں زیادہ بصیرت رکھنے والے اور اللہ تعالیٰ کے نزدیک زیادہ خوبیاں رکھنے والے ہو۔

أَنْتَ أَوْلَاهُمْ إِيْمَانًا بِاللَّهِ وَأَوْفَاهُمْ بِعَهْدِ اللَّهِ وَأَقْسَمُهُمْ بِالسُّوْيَةِ وَأَعْدَلُهُمْ فِي الرِّعْيَةِ وَأَبْصَرُهُمْ بِالْقَضِيَةِ وَأَعْظَمُهُمْ عِنْدَ اللَّهِ مَرْيَةَ

امام محمد صلی اللہ علیہ وآلہ وسلم نے فرمایا۔ "قضا" کو دس حصوں میں تقسیم کیا گیا جس کا نو حصے علم کو عطا کر دیا گیا اور باقی ایک حصہ ساری دنیا کو دیا گیا۔

قیمت بلکم عشرة اجزاء  
فَاعطى على تسعة اجزاء والناس  
جزاً واحداً۔

علم قضا کو دس حصوں میں تقسیم کیا گیا۔  
پس نو حصے حضرت علی کو عطا فرمایا اور ایک  
حصہ باقی دنیا میں تقسیم کر دیا گیا۔

یہی وجہ تھی جلدی کرار رضی اللہ تعالیٰ عنہ سے بڑھ کر فیصلہ کرنے والے تمام صحابہ کرام میں کوئی نہیں تھا۔ مشکل سے مشکل مسئلہ کا حل آپ ایک لمحہ میں نکال لیتے تھے۔ آپ سے پہلی خلافتوں کو جب بھی کوئی مشکل امر پیش آتا۔ دین کا فیصلہ ہو یا دنیا کا تو حضرت علی کرم اللہ وجہہ الکریم سے ہی رجوع کیا جاتا

سیدنا عمر فاروق رضی اللہ تعالیٰ عنہ فرمایا کرتے تھے کہ اگر حضرت علی کرم اللہ وجہہ الکریم فیصلہ کرنے میں ہماری مدد نہ فرماتے تو ہم ہلاک ہو جاتے۔

امام الانبیاء صلی اللہ علیہ وآلہ وسلم نے صحابہ کرام کے ایک سوال کے جواب میں فرمایا کہ سیدھے راستے پر چلنے کے لئے اپنا مہدی دہادی علی کو بنائے رکھنا۔ یہ تمہیں صراط مستقیم کی طرف لے کر چلیں گے۔



قال ان تو لو علیاً ہا دیا مہدیا یسلک بکم الطریق المستقیم۔  
حضرت عبداللہ ابن مسعود فرماتے ہیں کہ قرآن سات قرأت میں نازل ہوا۔ ہر قرأت کا  
کا ایک ظاہر اور باطن ہے اور کوئی قرأت یا حرف ایسا نہیں جس کے ظاہر و باطن سے علی  
واقف نہ ہوں۔

عن عبداللہ ابن مسعود۔ قال! ان القرآن انزل علی سبعة احرف  
ما منها حرف الا له ظہر و بطن وان علیاً ابن ابی طالب عندہ علم  
الظاہر والباطن۔

سیدنا حیدر کرار کے علم کا احاطہ کون کر سکتا ہے جبکہ نص حدیث سے ثابت ہے  
کہ آپ مدینۃ العلم محمد الرسول اللہ صلی اللہ علیہ وآلہ وسلم کا دروازہ ہیں۔ آپ کی کرامت و  
بزرگی اور عظمت کا اندازہ کون کر سکتا ہے۔

صیور رحمۃ للعالمین صلی اللہ علیہ وآلہ وسلم نے صحابہ کرام کو مخاطب کر کے ارشاد فرمایا  
یا معشر الانصار! الا اذکم علی صلحکم تمسکم بہ لئن تضرعوا بعدا  
ابداً

یعنی اے گروہ الصالحین! ایک ایسی بات بتائیں کہ اگر تم اس کا دامن ہاتھ میں رکھو  
تو کبھی گمراہ نہ ہو سکتے ہو۔

قالوا بلی! یا رسول اللہ۔ انھوں نے عرض کیا ہاں یا رسول اللہ! تو امام الانبیاء  
صلی اللہ علیہ وآلہ وسلم نے فرمایا۔

هذا علی فاجتوبوا بحبیبی واکملوا بکرامتی فان جبریل امرنی  
بالتذی قلت لکم من اللہ عو وحده

یہ علی ہیں ان سے محبت کرو اور میری کرامت کے ساتھ اور ان کا اکرام کرو میرے اکرام  
کے ساتھ اور میری اللہ تعالیٰ کا حکم نہیں پہنچا رہا ہوں جو مجھے جبریل نے بتلایا ہے۔  
امام الانبیاء تاجدار مدینۃ اللہ صلی اللہ علیہ وآلہ وسلم کا ارشاد ہے کہ قرآن مجید میں  
جہاں جہاں بھی یا ایہا الذین آمنوا فرما کر خدا تعالیٰ نے ایمانداروں کو مخاطب فرمایا ہے



رہیں وہ دنیا پر ان مومنوں کے امیر اور سردار سے مراد حضرت علی کرم اللہ وجہہ الکریم ہیں۔  
 قال رسول اللہ صلی اللہ علیہ وآلہ وسلم - ما انزل اللہ آیتہ فیہا یا ایہا  
 الذین آمنوا الا وعلی راسہا واسیروہا۔

ایک دن حضور نے وضو فرماتے ہوئے حضرت انس کو فرمایا کہ اب جو سب سے پہلے اس  
 دروازے سے آئے گا وہ مومنوں کا امیر، مسلمانوں کا سردار، سفید منہ ہاتھ والوں کا قائد  
 اور وصیوں کا خاتم ہوگا۔ حضرت انس انصار تھے۔ انہوں نے عرض کیا یا اللہ کسی انصار کو  
 بیچ دے تو حضرت علی کرم اللہ وجہہ الکریم تشریف لے آئے۔ آپ نے انس کو فرمایا:-  
 ”اے انس یہ ہے وہ شخص عی عربی من ہے۔“

قال رسول اللہ صلی اللہ علیہ وآلہ وسلم - یا انس! اول من یدھنل  
 علیک من ہذا الباب - امیر المؤمنین و سید المسلمین و قائد القر المحجلین  
 و خاتم الوصیتین - قال انس! قلت اللہم اجعلہ رخلًا من الانصار کتمتہ  
 اذ جاء علی فقال! من ہذا یا انس!

بہر نوع! سیدنا و مرشدنا حضرت علی علیہ السلام کی سرداری اور سلطانی مسلمات میں  
 سے ہے۔ آپ کی شان بیان کرنے کے لئے تو ہزاروں دفتر بھی ناکافی ہیں، پھر ان  
 چند اوراق میں کیا عرض کیا جاسکتا ہے، بندہ نے آپ کی سیرت بمقدسہ پر کتاب  
 مشکل کشا تصنیف کی ہے جو چار ضخیم جلدوں میں تین ہزار صفحات پر چھپی ہوئی ہے اور  
 بحمد اللہ اس کی پہلی جلد چھپ بھی چکی ہے مگر بائیں ہمہ یوں معلوم ہوتا ہے کہ  
 ان کی توصیف کا اک باب بھی پورا نہ ہوا۔

پھر یہ چند صفحات کس شمار و قطار میں ہیں۔ آپ کی جنگوں کو دیکھیں تو یوں معلوم ہوتا  
 ہے کہ آپ جیسا بہادر دنیا میں کسی مال نے جتنا ہی نہیں۔ ان کے فقر و فاقہ کو دیکھیں تو یوں  
 لگتا ہے کہ ان جیسا صابر و شاکر دنیا میں پیدا ہی نہیں ہوا۔ حقیقت یہ ہے کہ امام الانبیاء  
 صلی اللہ علیہ وآلہ وسلم کی تربیت نے علی کو وہ کچھ بنا دیا تھا جو دوسرا کبھی بن ہی نہیں سکتا۔  
 آپ کی سیرت پاک کے مطالعہ سے پتہ چلتا ہے تمام خوبیاں خداوند قدوس سے لیکر محمد مصطفیٰ



صلی اللہ علیہ وآلہ وسلم نے علی کی جھولی میں ڈال دی ہیں۔ علی بدر و احد میں ہوتے ہیں تو ان کی تلوار کی کاٹ دیکھ کر ہاتھ غیبی پکارتا ہے۔

رَأَيْتِي إِلَّا عَلِيًّا لَا يَبِيْتُ إِلَّا ذُو الْفَقَامِ

خیبر کا قلعہ المقوم فتح نہیں ہوتا تو امام الانبیاء فرماتے ہیں۔ ہم آج اس کو پرچم اسلام دیں گے جس کے ہاتھ پر یہ قلعہ فتح ہو جائے گا اور وہ شخص اللہ اور رسول سے محبت کرتا ہے اور اللہ اور اس کا رسول اس سے محبت کرتے ہیں اور پھر حنبذ اعلیٰ کو عطا فرما دیا جاتا ہے۔ اور علی پھر خیبر کے دروازے کو اس طرح اکھاڑ پھینکتے ہیں جیسے کاغذ کا بنا ہوا۔ حالانکہ چالیس شہر اور صحابی اس دروازہ کو ہلا بھی نہ سکے اور علی نے اسے ڈھال بنا رکھا تھا۔ مرحب کے ٹکڑے اڑا دینے والے علی جب جنگ احزاب (خندق) میں عمر ابن ود کے مقابلہ میں جلتے ہیں تو امام الانبیاء نے فرمایا مکمل ایمان کمال کفر سے نکلنے والا ہے۔ اور پھر حیب علی کی تلوار نے سینکڑوں بہادروں پر بھاری عہد و ود کی گردن اتار کر پھینکی و سرور کائنات نے فرمایا علی کی عہد و ود کو قتل کرنے کی ایک نیکی تمام جنوں اور انسانوں کی عبادت سے افضل ہے۔

بہر صورت فرامین مصطفیٰ کا حال یہ ہے کہ علی سے محبت کرو۔ علی سے محبت کرنا مصطفیٰ سے محبت کرنا ہے۔

علی سے بغض رکھنا امام الانبیاء سے بغض رکھنا ہے، علی کو گالی دینا امام الانبیاء کو گالی دینا ہے۔ علی سے محبت کرنا ایمان کی نشانی اور علی سے بغض منافقت کی نشانی ہے۔

مَنْ رَكَبَ مَحَبَّةَ عَلِيٍّ مِنْ مَكْرَمِينَ أَوْرَثَ مَنِيَّ

لَا يَجِبُهُ إِلَّا مَوْمِنٌ وَلَا يَبْغِضُهُ

رَكَبَ مَحَبَّةَ عَلِيٍّ مِنْ مَكْرَمِينَ أَوْرَثَ مَنِيَّ

جس نے علی کو گالی دی تو اس نے نبی کو گالی دی

مَنْ سَبَّ عَلِيًّا فَقَدْ سَبَّ النَّبِيَّ

علی اللہ اور رسول سے محبت کرتا ہے اور

عَلِيٌّ يُحِبُّ اللَّهَ وَرَسُولَهُ وَاللَّهُ وَرَسُولُهُ يُحِبُّنَاهُ

اللہ اور رسول علی سے محبت کرتے ہیں۔

رَسُولُهُ يُحِبُّنَاهُ

علی نبی کا دنیا و آخرت میں ولی ہے۔

عَلِيٌّ وَرَبِّي النَّبِيُّ فِي الدُّنْيَا وَالْآخِرَةِ



علی کے فضائل کا حصرو احاطہ کون کر سکتا ہے۔ علی اللہ کی تیغ مسلول ہے، علی مرد مقبول ہے، علی نفس رسول ہے، علی زوج بتول ہے، علی کا دوست خدا کا مقبول ہے۔ علی کا دشمن مرتد و مجہول ہے۔ علی امیر المؤمنین ہے۔ علی امام المتقین ہے۔ علی شفیع المذنبین ہے۔ علی خلیفۃ المسلمین ہے۔ علی وسیلہ دنیا و دین ہے۔

علی مصطفیٰ کی جان ہے۔ علی منار الامیان ہے۔ علی معرفت کا آسمان ہے۔ علی شمع عرفان ہے۔ علی گلشن محمد کا باغبان ہے۔ علی کی محبت روح اسلام اور جان ایمان ہے۔ علی خدا کی برہان ہے۔ علی خدا کی شان ہے۔ علی اسلام کی آن بان ہے۔ علی محمد کا پہلوان ہے۔ علی ناطق قرآن ہے۔ علی حافظ قرآن اور جامع قرآن ہے۔ علی کی شان محمد کی شان ہے۔ علی اولیاء کا سلطان ہے، علی صداقت کا نشان ہے۔

علی اولیاء کا امام ہے۔ علی کا کلام محمد کا کلام ہے۔ علی بیان اسلام ہے حتیٰ کا امام ہے۔ ہر ولی علی کا غلام ہے۔ علی کے ہاتھوں میں ولایت کا نظام ہے۔ علی کا لقب کاسر اسرار صنام ہے۔ علی کا مولدیت الحرام ہے۔ علی کا احترام محمد کا احترام ہے۔ علی کی سلطنت سلطنت دوام ہے۔ دونوں عالم میں علی کا فیض عام ہے۔ اللہ کے نام سے علی کا نام ہے۔ عقول سے بالا علی کا مقام ہے۔ علی نفس خیر الانام ہے۔ علی کا ذبیحہ قاطع آلام ہے۔ علی کی محبت معرفت کا جام ہے۔ علی کا دشمن وند الحرام ہے۔

علی کی زیارت خدا کی عبادت، علی کی معرفت خدا کی معرفت۔ علی کی محبت نبی کی محبت۔ نبی کی محبت خدا کی محبت، خدا کی محبت رستہ جنت۔ علی سے محبت کرو اس لئے کہ جنت علی کی ہے۔ علی کے دشمن بیعت حرام ہے

عجب شان معالیٰ ہے علی دا۔ عجب حسن تجلی ہے علی دا

میں صائم ایس لٹی جیدرتوں منگداں علی اللہ دا اللہ ہے علی دا

شرف و کرامت کا معیار لغوی و طہارت پر رکھا جائے تو علی کی طہارت پر قرآن کی مہر

ثبت ہے۔ شرف بزرگی کا ایک اور معیار علم بھی ہے۔ اللہ تعالیٰ نے فرشتوں کو ارشاد فرمایا:-

اِنِّیْ جَاعِلٌ فِی الْاَرْضِ خَلِیْفَۃً ہُمْ زَمِیْنٌ مِّیْنِیْ اِنَّا اَیْکَ نَاۡبِ بِنَاۡنِیْ وَ اَیْکَ

فرشتوں نے کہا کیا تو اس کو نائب بنائے گا جو فساد پھیلاتے گا اور خون ریزیاں کرے گا۔

(ہم تیری جگہ پرستے ہیں، حمد کرتے ہیں اور تیری پاکیزگی بیان کرتے ہیں)

نَحْنُ نَسْبِیْکَ بِمُحَمَّدِکَ وَ لَقَدْ مِّنْ لَّکَ



تو اللہ تبارک و تعالیٰ نے ارشاد فرمایا - اِنِّیْ اَعْلَمُ مَا لَا تَعْلَمُوْنَ - اور آدم علیہ السلام کو تمام اشیاء کے اسماء کا علم عطا فرما کر فرشتوں پر سوال کیا اَنْبِئُوْنِیْ بِاَسْمَاءِ هٰؤُلَاءِ اِنْ كُنْتُمْ صٰدِقِیْنَ ہ اگر تم سچے ہو تو ان کے نام بتاؤ۔

فرشتوں نے اس طرت اظہارِ عجز کیا۔

قَالُوْا سُبْحٰنَكَ لَا عِلْمَ لَنَا اِلَّا مَا عَلَّمْتَنَا ط يَا اللّٰهُمَّ تُوَاتِنَا هٰی جَانْتِ هٰی جِنَاتُوْ  
نے ہیں سکھایا۔ تو اللہ تعالیٰ نے فرمایا یہ بات ہے تو پھر اسے سجدہ کرو۔ وَاِذْ قُلْنَا  
لِلْمَلٰٓئِكَةِ السُّجُوْدَ وَا - پھر سوائے شیطان کے سب نے سجدہ کر دیا۔ بہر صورت  
علم کو دلیل کے طور پر پیش کر کے اللہ تعالیٰ نے فرشتوں سے آدم کی بزرگی کا اعتراف کروایا۔  
اور اگر قرآن کا یہ معیار درست ہے تو پھر شانِ حیدرِ کبریا کا اندازہ کون کر سکتا ہے جسے محمد عربی نے  
علم کے شہر کا دروازہ کہا۔

حضرت عبداللہ ابن عباس رضی اللہ تعالیٰ عنہ فرماتے ہیں :-

بیر علم قرآن کے متعلق حضرت علی کرم اللہ وجہہ الکریم کے مقابلہ میں ایسے ہے جیسے

کے مقابلہ میں قرارہ - فرمایا مشعبر ایک بحرِ ناپید اکا رہے اور قرارہ ایک گڑھا

علی بالقرآن فی علو علی، كالقواراة فی المتعبر قال القواراة الغدير الصغیر والمتعبر البحر

یہی نہیں بلکہ جناب عبداللہ ابن عباس نے فرمایا۔ رسول اللہ کا علم اللہ کے علم سے ہے

اور علی کا علم علمِ رسول اللہ سے ہے اور ہمارا علم علی سے ہے۔ وَقَالَ ابْنُ عَبَّاسٍ عَلِمَ

رَسُولُ اللّٰهِ مِنْ عِلْمِ اللّٰهِ وَعِلْمُ عَلِيٍّ مِنْ عِلْمِ رَسُوْلِ اللّٰهِ وَرَسُوْلٌ مِّنْ رَّسُوْلِ اللّٰهِ عَلِيٌّ مِّنْ عَلِيٍّ وَرَسُوْلٌ مِّنْ رَّسُوْلِ اللّٰهِ

آپ فرماتے ہیں کہ ہمارا علم اور تمام صحابہ کرام کا علم حضرت علی کے علم کے مقابلہ میں ایسے ہے

جیسے سات سمندروں میں سے ایک قطرہ

وما علی وعلو اصحاب محمد فی علو علی الا كقطرة فی سبعة البحیرة اشرف الموبدین<sup>۱۱۹</sup>

بعد تلاش نہ کچھ وسعتِ نظر سے ملا

نشانِ منزل مقصود را ہیرے سے ملا

نبی ملے تو خانہٴ خدا سے ملے

خدا کو ڈھونڈا تو وہ علی کے گھر سے ملا



# بحر نبوت کے دو موتی

## بانگ رسالت کے دو پھول

نانا ہوں سید الانبیاء ، نانی ہوں خدیجۃ الکبریٰ ، باپ ہوں سید الاولیاء ، ماں ہو سیدۃ النساء  
 تو بیٹے پیدا ہوتے ہیں سید الشهداء۔ بنیٰ کانور ، علی کا خون اور فاطمہ کا دودھ ایک جگہ مل جاتے تو  
 بنتے ہیں حسن اور حسین۔ آیت کریمہ مرج البحرین کی تفسیر میں لکھا ہے کہ ان دونوں دریاؤں سے  
 مراد علی اور فاطمہ ہیں اور ان دو دریاؤں سے جو موتی موزگا پیدا ہوتے ہیں وہ حسن و حسین ہیں  
 (۱) (مَرَجَ الْبَحْرَيْنِ يَلْتَقِيَانِ) قَالَ عَلِيٌّ وَقَاطِمَةُ (بِرِزْخٍ لَا يَبْغِيَانِ) صَلَّى  
 اللَّهُ عَلَيْهِ وَآلِهِ وَسَلَّمَ (يَخْرُجُ مِنْهُمَا اللَّوْهُ وَالْمَرْجَانُ) قَالَ الْحَسَنُ وَ  
 الْحُسَيْنُ۔ دو دریا علی و فاطمہ ہیں۔ برزخ حضور اور موتی حسن و حسین ہیں۔

(۲) اسی بحر نبوت من فاطمہ و بحر الفتوة من علی بینہما حاجرا من  
 تقویٰ فلا تغنی فاطمہ علی علی ولا یغنی علی علی فاطمہ (مَخْرَجًا مِنْهُمَا  
 الْمَوْلُودُ وَالْمَرْجَانُ) هُوَ الْحَسَنُ وَالْحُسَيْنُ۔

بحر نبوت فاطمہ، بحر فتوت علی اور درمیان میں برزخ یا حجاب تقویٰ ان سے جو موتی  
 جان پیدا ہوئے وہ حسن و حسین ہیں۔ ان تہذیب دگان عالی وقار کے عزت و احترام اور  
 حشمت و شان کا کون اندازہ کر سکتا ہے جن کی والدہ محترمہ کا نام فاطمہ الزہرا ہو جس کی شان بتول  
 اور لقب خاتون جنت اور خاتون قیامت!

کون خاتون قیامت! جس کا لقب زہرا اور زہرا ہے۔ زہرا کلی کو بھی کہتے  
 ہیں اور ضیاء کو بھی۔ رسول معظم فرماتے تھے میری بیٹی سے جنت کی خوشبو آتی ہے۔ آپ جنت  
 کی اس کلی کو سونگھا کرتے تھے۔

فَكَنتُ إِذَا اشْتَقْتُ لِوَاخْتَةِ الْجَنَّةِ شَمَّتْ رَقِيبَتِ فَاطِمَةَ (لُودِ الْإِبْرَارِ ص ۴۵)

کون خاتون قیامت! جس کی سواری میدان محشر میں آئے گی تو نادی کر دی  
 جائے گی کہ اے اہل محشر اپنی نگاہیں نیچی کر لو محمد کی بیٹی کی سواری گزرنے والی ہے۔



يَا أَهْلَ الْجَمْعِ غَضُّوا الْبَصَارُكُمْ عَنْ فَاطِمَةَ بِنْتِ مُحَمَّدٍ حَتَّى تَمُرَّ - (مسند الغابہ)  
۵۱۳ (خصائص کبریٰ ص ۲۵)

کون خاتونِ قیامت! جس کی سواری ستر نزار حوروں کے ٹھہرٹ میں پھیلا  
سے ایسے گزر جائے گی جیسے بجلی کو گزر جاتی ہے۔

تَمُرُّ فَاطِمَةُ بِنْتُ مُحَمَّدٍ مَعَ سَبْعِينَ أَلْفَ جَارِيَةٍ مِنَ الْحُورِ الْعِينِ كَبْرِ الْبُرْقِ  
(خصائص کبریٰ ص ۲۲۵)

کون خاتونِ قیامت! جو اپنے باپ صلی اللہ علیہ وآلہ وسلم کے بعد سب سے پہلے  
جنت میں تشریف لے جائیں گی۔

قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ أَوْلَى مَنْ يَقْرَعُ بِأَبِ الْجَنَّةِ وَأَوَّلَ مَنْ  
يَدْخُلُهَا وَبَعْدَهَا ابْنَةُ فَاطِمَةَ (خصائص کبریٰ ص ۲۲۵)

کون خاتونِ قیامت! جو جنت کی تمام عورتوں کی سردار ہیں۔ فاطمہ  
سَيِّدَةُ النِّسَاءِ أَهْلِ الْجَنَّةِ -

کون خاتونِ قیامت! جن کے اپنے اور شوہر کے مسکرانے سے جنت  
ایسے روشن ہو جائیگی جیسے آفتاب طلوع ہو جاتا ہے۔

بَيْنَهُمَا أَهْلُ الْجَنَّةِ إِذْ سَطَعَ لَهُمْ نُورًا فَظَنُّوا شَمْسًا - فَيَقُولُ رِضْوَانُ  
هَذِهِ فَاطِمَةُ وَعَلَى فَضْحِكَ اشْرَقَتِ الْجَنَانُ مِنْ نُورِ ضَعْفِكَهَا -

کون خاتونِ قیامت! نبی کی اولاد پر خدا تعالیٰ نے جہنم حرام فرما دیا ہے۔

إِنَّ فَاطِمَةَ تَخَصَّصَتْ فَرَجَهَا فَحَرَّمَ اللَّهُ فَرْجَهَا عَلَى النَّاسِ (المستدرک ص ۱۵۲)

کون خاتونِ قیامت! جس کے حُب داروں کو جنت کے ٹکٹ عطا کئے  
جائیں گے۔ آپ کی شادی کے وقت رضوان نے طوبی کو بلایا تو مجربان اہل بیت کی تعداد کے  
مطابق پتے گرے۔ رقاعا بعد محبی اہل بیٹی۔ اور وہی قیامت کے دن جنت  
کے ٹکٹ بن جائیں گے۔

فَاذْأَسْتَوَتْ الْقِيَامَةُ بِأَهْلِهَا نَارُ الْمَلَائِكَةِ فِي الْخَلْقِ فَلَا يَبْقَى مَحَبٌ  
أَهْلُ الْبَيْتِ إِلَّا دَفَعَتْ لَهُ حَكَافِيَهُ فَكَالَهُ مِنَ النَّاسِ (صواعق محرقة ص ۱۵۲ نزهة المجالس ص ۲۲۶)

کون خاتونِ قیامت! جو جنت الفردوس میں مع اپنے شوہر اور اولاد کے



اسی مقام اور اسی محل میں قیام فرمائیں گی جہاں ان کے آبا جہان ہوں گے۔

۱) ان رسول اللہ صلی اللہ علیہ وآلہ وسلم اخذ بید حسن و حسین فقال من احبني و  
 احب هذين و اباهما و امهما كان معي في درجة يوم القيامة (مسند احمد ۱۲ صواعق محرقة ص ۱۵۱)  
 ۲) اني داياك و هذين و هذا الراقد في مكان واحد يوم القيامة (مسند احمد ۴۲)  
 ۳) آنحضرت بافاطمہ خطاب کرو۔ من و تو و علی و حسن و حسین در یک مقام و مکان  
 خواہیم بود (اشعۃ اللمعات ص ۶۸۴)

کون خاتون قیامت! جسے امام الانبیاء صلی اللہ علیہ وآلہ وسلم نے انسانی حور

فرمایا ہے۔

اللّٰهُمَّ صَلِّ عَلَىٰ آلِهِ وَ سَلِّمْ عَلٰٓى اَبْنَتِي فَاطِمَةَ حُبًّا اَدْمِيَةً لَمْ  
 تَحْضُرْ وَلَمْ تَلْمِثْ -

کون خاتون قیامت! جس کا لقب بتول ہے۔ اور بتول اس کو کہتے ہیں

جس نے عورتوں کے کسی مرض کو نہ دیکھا ہو۔ جو حیض و نفاس کی آلودگیوں سے منترہ اور  
 پاک ہو۔ طیبہ اور طاہرہ ہو۔

البتول التي لم تر حمة قط اي لم تحض - عن اسماعيل قال قبلت فاطمة

بالحسن فلم ازلها دما - فقلت يا رسول الله لم ارا لفاطمة دما في حيض و  
 لانفاس - فقال محمد صلی اللہ علیہ وآلہ وسلم اما علمت ان ابنتي طاهرة مطهرة (نور الالبصار ص ۱۱۹)

کون خاتون قیامت! جو نور سے پیدا ہوئی اور جس نے پیدا بھی نور ہی کیا۔

تو ہے عین نور تیرا سب گھرانہ نور کا

تیری نسل پاک میں ہے بچہ بچہ نور کا (اعلیٰ حضرت بریلوی)

کون خاتون قیامت! جس کا نام اقدس فاطمہ ہے اور فاطمہ اس کو کہتے ہیں جو نجات

دلانے والی ہو اور جو بہنم سے اپنے غلاموں کو آزاد کرانے والی ہو۔

و فاطمة كما قال ابن حديد - مشتقة من الفطم وهو القطع سميت بذلك لان

الله تعالى فطمها عن النار و اخرج الريلبي صوفوعا - انها سميت فاطمة لان فطمها

و عجبها عن النار - (صواعق محرقة ص ۱۸۸ نور الالبصار ص ۲۵)

کون خاتون قیامت! جن کے پردے کا احترام کرتے ہوئے ملک الموت ان کی روح



قبض کرنے پر راضی نہ ہوا۔ اور پھر خود اللہ تعالیٰ نے اپنے دستِ قدرت سے اُن کی رُوح قبض فرمائی

لم نزل علیہا ملک الموت لم ترضی بقبضۃ فقبحض اللہ روحہما۔ (روح البیان ۲۲۷)

اُس بقولِ جگر پارہ مصطفیٰ، مجلہ آرائے عفت پہ لاکھوں سلام  
جس کا آنچل نہ دیکھا مہر نہ، اُس رداے نراہت پہ لاکھوں سلام  
آبِ تلہیر میں جس کے پود سے جسے، اُس ریاضِ نجابت پہ لاکھوں سلام

سیدہ، زاہرہ، طیبہ، طاہرہ

حانِ احمد کی راحت پہ لاکھوں سلام

کون خاتونِ قیامت! جس کے حضور میں علامہ اقبال عقیدت بھول اسطرح پیش کرتے ہیں۔

مریم ازیک نسبتے عیسے عزیز  
نور چشمِ رحمتہ للعالمین  
بانو سے آل تاجدارِ ہصل اقی  
از سہ نسبت حضرت زہرا عزیز  
آں امامِ اولین و آخرین  
مُرتضیٰ، مُشکلکشا، شیر خدا

مادرِ آلِ مرکزِ بہکارِ عشق

مادرِ آلِ قافلہ سالارِ عشق

کون خاتونِ قیامت! جس نے اپنی رداے مبارک فروخت کر کے سائل کا سوال پورا  
کر دیا۔ جو کئی بھی بیس رہی ہوتی اور تلاوتِ قرآن بھی فرما رہی ہوتی۔ محمدی اور ملائکہ جس کے فرمان کے  
منتظر تھے مگر اُس نے اپنی رضا کو رضا کے شوہر میں گم کر دیا تھا۔ کون خاتونِ قیامت! جو نماز پڑھتا  
تو آنکھوں سے اشک جاری ہوتے۔ کون خاتونِ قیامت! جس کے آنسوؤں کو جبریل موتیوں کی طرح  
چین کر شبنم کی طرح عرشِ بریں پر بکھیر دیتا تھا۔

بہر محتاجے دلش آلِ گو نہ سوخت  
نوری دہم آتشی فرماں برشش  
آں ادب پروردہ صبر و رضا  
گر یہ ہائے او ز بالیں بے نیاز  
بامہودے چادرے خود را فروخت  
گم رضائش در رضائے شوہر شش  
آسیا گردان و لب قرآن سرا  
گوہرا نشانده سے بدامان نماز

اشک او بر چہید جبریل از زمین

ہمچو شبنم ریخت بر عرشِ بریں

اس کے بعد اقبال کہتے ہیں کہ میرے پاؤں میں قانونِ خداوی کی زنجیر ہے اور رسولِ اکرم



صلی اللہ علیہ وآلہ وسلم کے حکم کا پاس ہے ورنہ میں سیدہ فاطمہ الزہرا خاتونِ قیامت کے مزار اقدس کا طواف کرتا اور آپکی قبر انور پر سجدے کرتا۔

رشتہ آئین حق زنجیرِ پاست  
پاسِ سرمانِ جنابِ مصطفیٰ است  
ورنہ گروے تبتش گرویدے  
سجدہ ہا بر خاکِ اُد پاشیدے

کون خاتونِ قیامت! جس کے نقشِ قدم پر چل کر ہی عورت عورت بن سکتی ہے۔ جسکے اسوۂ حسنی کو مشعلِ راہ بنا کر ہی مسلمان عورتیں اپنا صحیح مقام حاصل کر سکتی ہیں۔ جس کی سیرت سے سبق حاصل کیے ہی مسلمان مائیں مجاہد پیدا کر سکتی ہیں۔ اس لئے کہ بیٹوں کی سیرت ماں کی سیرت سے بنتی ماں بے پردہ ہو تو اولاد بے حیا ہوتی ہے۔ ماں کا کردار بلند ہو تو اولاد کا کردار بلند ہوتا ہے۔ ماں عبادت گزار ہو تو بیٹے ولی پیدا ہوتے ہیں۔ ماں سینما بنی ہو تو بیٹے ایکٹر پیدا ہوتے ہیں۔

ماں نیک ہو تو اولاد نیک پیدا کرتی ہے۔ ماں فاطمہ ہو تو بیٹے حسن و حسین پیدا ہوتے ہیں کیونکہ

سیرتِ سرزندہ از اتمہات  
جو ہر صدق و صفا از اتمہات  
مزارعِ سلیم را حاصل بتول!  
مادراں را اسوۂ کامل بتول  
ہوشیار از دستبرد روزگار  
گیر فرزندان خود را در کنار  
فطرت تو عذبہ ہا دار و بلند  
چشم ہوش از اسوۂ زہرا مہند  
تا حیفے شاخ تو بار آورد  
موسم پیشیں بگلزار آورد  
اگر پندے ز درویشے پذیری  
ہزار اُمت ببرد تو نہ میری (اقبال)

اسلام کی بیٹی جب تک شہزادیِ اسلام ملکہ سلطنتِ عفت و عصمت سیدہ فاطمہ الزہرا خاتونِ قیامت کی حیاتِ طیبہ و طاہرہ کو نشانِ منزل نہیں بنائے گی منزل سے دور ہوتی جائیگی۔ عورتوں کی رہبر و نمائندہ ہے تو خاتونِ قیامت، پیکرِ شرم و حیا ہے تو خاتونِ قیامت، پیکرِ عفت و عصمت ہے تو خاتونِ قیامت۔

کون خاتونِ قیامت! جو زہرا بھی اور زہرا بھی، طیبہ بھی ہے اور طاہرہ بھی۔ نیرہ بھی ہے اور منقذہ بھی، منیرہ بھی ہے اور مطہرہ بھی۔ عتیقہ بھی ہے اور صدیقہ بھی، عقیقہ بھی ہے اور منیقہ بھی۔ عالمہ بھی ہے اور فاضلہ بھی۔ عابدہ بھی ہے اور زاہدہ بھی۔ ساجدہ بھی ہے اور اکرمہ بھی۔ کاملہ بھی ہے اور اتملہ بھی۔ عقیلہ بھی ہے اور عاقلہ بھی۔ امینہ بھی ہے اور آمنہ بھی۔ صابرہ بھی ہے اور شاکرہ بھی۔ ناصرہ بھی ہے اور منصورہ بھی، سعیدہ بھی ہے اور صادقہ بھی، راحمہ بھی ہے اور راشدہ بھی



ہاں ہاں وہی خاتونِ قیامت! جو معصومہ بھی ہے اور مخدومہ بھی۔ جو صائمہ بھی ہے اور  
عاصمہ بھی۔ شفیقہ بھی ہے اور مشفقہ بھی۔ عظیمہ بھی ہے اور اعظمہ بھی۔ محسنہ بھی ہے اور اکرمہ بھی۔  
محترمہ بھی ہے اور مکرمہ بھی۔ عاملہ بھی ہے اور معلمہ بھی۔ راضیہ بھی ہے اور مرضیہ بھی۔ ہاشمیہ بھی ہے اور  
قرشبیہ بھی۔ وسیلہ بھی ہے اور کفیلہ بھی۔ ناصحہ بھی ہے اور قاصمہ بھی۔

کون خاتونِ قیامت! جس کی تعریف کا حق نہ کوئی ادا کر سکا ہے اور نہ ہی قیامت تک کوئی  
ادا کر سکتا ہے۔

رنگ بہارِ باغِ رسالت ہیں فاطمہؑ  
سرچشمہ ریاضِ ولایت ہیں فاطمہؑ  
امیدگاہِ حشر و قیامت ہیں فاطمہؑ  
دنیا میں وجہِ آیتِ رحمت ہیں فاطمہؑ  
روحِ روانِ بختن و جانِ مصطفیٰ  
آلِ عبا کی دوسری آیت ہیں فاطمہؑ

معصومیت پہ جن کی ہے حور و ملک کو ناز

نقد و متاعِ عہدِ نبوت ہیں فاطمہؑ

## پہلا پھول کھلتا ہے

اس شہزادیؑ ملکِ عفت و عصمت سیدہ فاطمہ الزہراءؑ کے گلشنِ نظہیر میں پہلا پھول کھلتا ہے  
رمضان المبارک کی پندرہ تاریخ اور ہجرت کا تیسرا سال ہے۔

جبریل علیہ السلام دوبارہ رسالت میں حاضر ہوئے سلامِ عرض کیا۔ خداوندِ قدوس کی طرف سے  
مبارکباد پیش کی اور ایک لٹھی کپڑے کا منقش ٹکڑا آپ کے سامنے پیش کیا۔

جنت کے اُس کپڑے پر ایک تصویر تھی نہایت خوبصورت بچے کی تصویر۔ ایسی پیاری تصویر

جیسے سرکارِ دو عالم صلی اللہ علیہ وآلہ وسلم کے بچپن کی اپنی تصویر ہو۔ آپ تصویر دیکھنے میں محو تھے اور

جبریل عرض کر رہے تھے۔ جن کی یہ تصویر ہے وہ بنتِ رسول کی گود میں تشریف لائے ہیں۔

گلستانِ زہرا میں پہلا گلِ قدس کھل چکا ہے۔ خداوندِ قدوس نے ان کا نام بھی تجویز فرما دیا ہے۔

حضرت ہارون کے بیٹے کے نام پر، ان کے بیٹوں کے نام شبر و شبیر تھے ان کا نام شبر ہے۔ اس کے

معنی حسن بھی ہوتے ہیں۔ تاجدارِ دو عالم نے یہ بشارت سنی تو آپ بے حد خوش ہوئے۔ آپ کے لبوں پر

مسکراہٹ کھیلنے لگی۔ روحِ کائنات مسکرائی تو کائنات وجد میں آگئی۔ کونین میں مسرت کی لہر دوڑ گئی۔

جنت میں خوشیوں کے چٹمے اُبلنے لگے۔ خود ہی ایک دوسری کو مبارکباد دینے لگیں۔ تمام عالم کیف و

ایک لمحہ استغناء ہے اس لیے، امام حسن المجتبیٰؑ کا اسم گرامی تکر تھا



حُور میں ڈوب گیا۔ یوں معلوم ہوتا تھا جیسے مدینہ منورہ کی گلی گلی جگمگا اٹھی اور چہ کوہِ قسطنطنیہ پر ہو گیا ہو اور ہر مکان مسکرا رہا ہو۔

اسی عالم وجد و کیف میں سرکارِ دو عالم صلی اللہ علیہ وآلہ وسلم اپنی بیٹی کے گھر تشریف لے گئے۔ جل کے دیکھا تو حجرہٴ بتول میں ایک ننھا سا چاند طلوع ہو چکا ہے۔ امام الانبیاء کی اپنی تصویر، وہی نقش و نگار، وہی ناک نقشہ، وہی مطلع الفجر پیشانی، وہی والضحیٰ رخسار، وہی مازناغ زرگسی آنکھیں وہی حُسن و رعنائی، وہی نور و نگہت، وہی نزہت و لطافت۔ جناب آمنہؓ ہوتیں تو انہیں حضور کی تشریف آوری کا وقت یاد آجاتا۔

آمنہؓ کے چاند نے فاطمہؓ کے چاند کو گود میں اٹھا لیا۔ دونوں چاند مسکرا رہے تھے۔ دونوں کی نگاہیں ملی ہوئی تھیں۔ فاطمہؓ کا چاند بار بار آمنہؓ کھول رہا ہے جیسے نانا جان سے کچھ مانگا رہا ہو حضور نے اپنا لعابِ دہن نواسر کے مُنہ میں ڈال دیا۔ نواسر خوش ہو گیا جیسے نعمت کو نہیں مل گئی ہو۔ امام الانبیاء نے نواسر کے کان میں اذان و تکبیر کی آواز پہنچائی۔ حُسن نام تجویز فرمایا اور بیٹی کی گود میں دے دیا۔ سات روز بعد عقیقہ کیا، ختنہ کیا، سر کے بال اتروائے اور اُن کے ساتھ حساندی وزن کر کے خیرات کر دی۔ امام حُسن علیہ السلام کی زندگی کے حالات سے آگاہی کیلئے ہماری زیر ترتیب کتاب "الحسن المعروف" شہید زہر" کا مطالعہ کریں۔

## دوسرا پھول کھلتا ہے

صبح کا وقت ہے سرکارِ دو عالم صلی اللہ علیہ وآلہ وسلم مسجد نبوی میں تشریف فرما ہیں۔ حضرت ام الفضل زوجہ عباس بن عبدالمطلب رضی اللہ عنہم نہایت پریشانی کے عالم میں دربارِ رسالت میں آئی ہیں آپ نے پریشانی کا سبب پوچھا۔

فقالت! یا رسول اللہ انی رأیت حلما المنکرا للیثۃ۔ عرض کیا یا رسول اللہ میں نے رات کو بڑا پریشان کن خواب دیکھا ہے۔

قال! ما هو؟ آپ نے فرمایا چچی جان بیان کر۔ فقالت انه شدید۔ عرض کیا حضور بڑا شدید خواب ہے۔ قال۔ ما هو؟ فرمایا بیان تو کرو۔ قالت رأیت کان قطعہ من جسدک قطعاً و وضعت فی حجری۔ عرض کیا! میں نے دیکھا کہ آپ کے جسم کو کاٹ کر ایک ٹکڑا علیحدہ کیا گیا ہے اور پھر وہ ٹکڑا میری جھولی میں آ گیا۔



فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ رَأَيْتُمْ خَيْرًا تَلِدُ فَاطِمَةَ الشَّاءَ اللَّهُ  
عَلَيْهَا لَيَكُونُ فِي حَجْرِكِ -

رسول اللہ صلی اللہ علیہ وآلہ وسلم نے فرمایا چچی جان آپ نے بہت اچھا خواب دیکھا۔  
الشاء اللہ تعالیٰ میری بیٹی فاطمہ کے گھر لڑکا پیدا ہوگا اور تو اسے گود میں اٹھائے گی۔  
"فولدت فاطمة الحین"۔ اور پھر شہزادی مصطفیٰ کی گود میں ۵ شعبان المعظم  
ہجری کے چوتھے سال حسین آگئے۔

مملکت شہادت کا تاجدار اور گلستانِ فاطمہ کا دوسرا پھول تاجدارِ مدینہ کے جسم کا ٹکڑا  
نانا جان نے شبیر اور حسین نام تجویز فرمایا۔ کان میں تکبیر و اذان کہی۔ حسین کے منہ میں اپنا مبارک  
لُعاب دہن ڈالا۔ ساتویں دن عقیقہ اور ختنہ کیا۔ سر کے بال اتر کر چاندی وزن کی اور صدقہ دیدی۔  
سیدہ فاطمہ الزہرا کے گھر میں دو چاند طلوع ہو چکے ہیں۔ گلشنِ علی میں دو پھول کھل چکے ہیں  
چشمہ نبوت سے جاری ہونوالے دو دریاؤں کے دو درخشندہ موتی۔

## سیرت حسین کا خاکہ

سلطنتِ روحانیت کے شہریار امام حسین کی سیرتِ طیبہ کو اگر تفصیل سے بیان کیا جائے  
تو ہزاروں صفحات بھی کم ہیں اور اگر اجمالی طور پر چند جملوں میں بیان کرنا ہو تو یوں بیان کیا جاسکتا ہے  
کہ حسین اپنے نانا کی چلتی پھرتی تصویر تھے۔ حسن و جمالِ مصطفائی کا روشن آئینہ تھے۔ سیرتِ  
مصطفیٰ کا منظر اتم تھے۔ آپ کا خلقِ خلقِ رسول تھا۔ آپ کی سیرتِ سیرتِ رسول تھی۔ آپ کا  
کردار کردارِ رسول تھا۔ آپ کا چلنا پھرنا، اٹھنا بیٹھنا، کھانا پینا، رہنا سہنا سکا۔ بے سید المرسلین  
صلی اللہ علیہ وآلہ وسلم کا عکس جس میں اندر پر تو تامہ تھا۔ آپ گفتگو کرتے تو یوں معلوم ہوتا اہل الانبیاء  
کی آواز آرہی ہے۔ آپ حجرۂ بتول سے باہر آتے تو ایسا لگتا جیسے فاران کی چوٹیوں سے آمنہ کا  
چاند طلوع ہو رہا ہے۔

آپ وہ آئینہ نور تھے جس میں جمالِ مصطفائی کا مکمل مشاہدہ کیا جاسکے۔ گفتار میں وہی  
حلاوتِ پیری شیرینی، کردار میں وہی خشکی وہی نوار، چہرے پر وہی نور اور وہی تقدس، رفتار میں وہی  
عظمت اور وہی وقار، سینے میں وہی خلوص کا موجزن بحر بیکنار، دلیں وہی جذبہٴ رحم و سخاوت،  
آنکھوں میں وہی سرمہٴ مازع کی چمک، رخساروں پر وہی تجلیاتِ والضحیٰ، زلفوں میں وہی والقیل کی سیاہی



ہنگ میں وہی والنجم کی تابانی۔

الغرض شہزادہ کو مین امام حسین صورت میں بھی نقشہ سید الثقلین تھے اور سیرت میں بھی آپ ہی کا جلوہ عین بعین تھے۔ اہبار عربوں کا پیکر، بیکھنا ہونے والا امام حسین کو دیکھ لو۔ سنت مصطفیٰ کا پیکر دیکھنا ہو تو حسین کو دیکھ لو آپ جو دعوت عطا اور خیر و نجات کے منبع تھے۔ یہ ناممکن بات ہے کہ سائل حسین کے دروازے پر آکر خالی چلا جائے۔ آپ کے خطبات و ارشاد میں وہ اثر آفرینی تھی کہ سامعین کے دل پہل جاتے اور آنکھیں اشکبار ہو جاتیں۔ حسین تلاوت فرماتے تو بچوں معلوم ہوتا جیسے کتاب مقدس کا نزول ہو رہا ہو۔ آپ کے جو دوسرا، کرم و عطا، عبادت و ریاضت اور علم و حلم کے چند واقعات ملاحظہ کریں۔

**سائل نوازی :-** آپ کے دربار میں ایک سائل حاضر ہوا۔ آپ کے پاس پانچ توبے اشرفیاں تھیں۔ آپ نے ساری اشرفیاں اُسے دے دیں۔

**شاعر نوازی** آپ کی خدمت میں ایک شاعر نے دو شعر لکھ کر بھیجے۔ چند لمحوں بعد اُس نے دو شعر اور لکھ کر بھیج دیئے جن میں اہل بیت کی سخاوت اور اپنی پریشانی کا اظہار کیا گیا تھا۔

آپ نے دس ہزار مدہم عطا کر کے فرمایا کہ اگر تم جلدی نہ کرتے تو ہم اور بھی عطا کرتے۔

**گلدستہ کی قیمت** آپ کی ایک کنیز نے آپ کو گل ریحان کا گلدستہ پیش کیا تو آپ نے اُسے آزاد کر دیا۔ حضرت انس نے کہا یا امام! آپ نے ایک گلدستہ کے عوض میں کنیز کو آزاد فرما دیا ہے۔ آپ نے فرمایا۔ ہاں! اللہ تعالیٰ کا فرمان ہے :-

اذ احیتیم بعتیۃ فحقوا باحسن منھا۔ جو تمہیں دُعادے تم بھی اُسے اچھی دُعادو

امام عالی مقام ہمانوں کے ساتھ کھانا کھا رہے تھے۔ غلام کے ہاتھ سے گرم شروبے کا پیالہ گرا اور آپ کے سر پر پڑ گیا۔ آپ نے تادیباً غلام کو دیکھا تو اُس نے پھر دیا

والکاتبین الغیظ والعافین عن الناس واللہ یحب المحسنین۔ آپ نے فرمایا ہم نے تمہاری غلطی کو معاف کر دی اور تمہیں آزاد بھی کر دیا اور تمہارے اخراجات بھی ہمارے ذمہ ہیں۔

**خلقہ القرآن** آپ چار صد صحابہ کے جلو میں تشریف لے جا رہے تھے۔ ایک اعرابی نے پوچھا آپ ابو طالب کے پوتے ہیں، آپ نے فرمایا ہاں! تو اُس نے حضرت علی کی شان میں نازیبا کلمات کہے۔ صحابہ کو اس نے کہا کہ اُس کی زبان بند کر دیں۔ لیکن امام عالی مقام نے انہیں روک دیا۔

امام زین العابدین سے کس نے پوچھا! آپ کے والد کی اولاد کیوں قلیل ہے

**حسن عبادت** آپ نے فرمایا جتنی ہے اسے غنیمت سمجھو۔ میرے والد گرامی کو دنیا کی طرف



رغبت تھی کب تھی اور وہ تین ہزار نفل ہر دن رات میں ادا فرماتے تھے۔

ایک شخص نے امام کی خدمت میں عرض کیا میں نے رسول کریم سے سُننا ہے کہ عمر بن الخطاب  
**لاجوابی کا انعام** حاصل قرآن خوبصورت اور کریم مولیٰ کے سامنے اپنی حاجت بیان کرو آپ میں

یہ تمام صفات موجود ہیں۔ آپ نے فرمایا اپنی حاجت بیان کرو۔ اُس نے زمین پر تخریر کر دیا۔ آپ نے فرمایا  
 تم ذہین آدمی ہو۔ میرے تین سوال ہیں۔ اگر ایک کا جواب دو گے میرے پاس یہ تھیلی ہے اس میں سے تیسرا حصہ  
 تمہارا۔ دو کا جواب دو گے تو دو حصے، تینوں کا جواب دو گے تو ساری تھیلی تمہاری۔ اُس نے دو سوالوں  
 کا جواب دے دیا تو آپ نے تیسرا سوال یہ کیا کہ انسان کو کونسی چیز آراستہ کرتی ہے۔ اُس نے کہا علم۔  
 بشرطیکہ برودباری کے ساتھ ہو۔ اگر یہ نکل جائے؟ اعرابی نے کہا مال جس کے ساتھ کرم ہو  
 آپ نے فرمایا اگر یہ بھی نکل جائے تو اعرابی کے بے بسی کے ساتھ بھجلا کر کہا کہ پھر اُسے بجلی جلا دے  
 آپ نے اُس کی بے بسی دیکھی تو ہنس پڑے اور پوری تھیلی اُس کو عطا کر دی۔



# فضائلِ حسنین مقامِ حسین

سرکارِ دو عالم صلی اللہ علیہ وسلم کے مقدس شہزادوں کی فضیلت کون بیان کر سکتا ہے کتبِ تفاسیر و احادیث کو دیکھتے ہیں تو یوں معلوم ہوتا ہے کہ جیسے دنیا و جہاں کی تمام فضیلتیں جمع کر کے اللہ تبارک و تعالیٰ نے ان دونوں کو عطا فرمادی ہوں۔

بلا مبالغہ جمالِ کبریائی کا مشاہدہ کرنا ہو تو آئینہ جمالِ مصطفیٰ میں کیا جاسکتا ہے اور اگر جمالِ مصطفیٰ کا نظارہ کرنا ہو تو آئینہِ محسنِ حسنین کریمین میں کیا جاسکتا ہے۔

خدا تعالیٰ کا عکس جمیل اور سپر تو کامل تاجدارِ مدینہ ہیں۔ اور تاجدارِ مدینہ کا عکس منور اور

پُر تو عظیم جنابِ حسن اور جنابِ حسین ہیں۔

ذات و صفاتِ خداوندی کے مظہرِ اتم حضور میں اور حضور کے مظہرِ اتم حسنین ہیں۔ ظہورِ ربوبیتِ خدا کی علتِ غائیہ جنابِ آمنہ کے لال ہیں۔ اور ظہورِ مصطفائی کا سببِ خاص جنابِ فاطمہ کے لال ہیں۔ اللہ تعالیٰ کے معبودِ یکتا ہونے کی شہادت تکہ کی گلیوں میں پتھر کھا کر نانہ نے دی اور اس شہادت کی شہادت گلے پر خنجر بھرا کر اپنی شہادت سے نواسے نے کہ بلا میں دی۔ سرکارِ دو عالم صلی اللہ علیہ وآلہ وسلم نے پتھروں کی بارش میں سجدے کئے۔ حسنین نے تہوں اور تلواروں کی بارش میں اس فرض کو ادا کیا۔ حضور صلی اللہ علیہ وآلہ وسلم ظلّ خدا ہیں اور حسنین کریمین ظلّ مصطفیٰ ہیں۔

اعلیٰ حضرت بریلوی فرماتے ہیں :-

معدوم نہ تھا سایہ شاہِ ثقلین !  
اس نور کی جب وہ گاہ تھی ذاتِ حسنین  
تمثیل نے اس سایہ کے دو حصے کئے  
آدھے سے حسن بنے آدھے سے حسین

(اعلیٰ حضرت احمد رضا خاں)

اور یہ محض تمثیل کی بات نہیں بلکہ حقیقت یہ ہے کہ رسولِ کریم صلی اللہ علیہ وآلہ وسلم کے دونوں شہزادے اپنے نانا کی مکمل ترین تصویر تھے۔ احادیث میں آتا ہے کہ حضرت حسین



علیہ السلام سر اقدس سے سینہ مبارک تک اور حضرت حسینؑ سینہ مبارک سے پاؤں تک سرکارِ دو عالم صلی اللہ علیہ وآلہ وسلم کی مکمل تشبیہ تھی۔

عَنْ عَلِيٍّ وَقَالَ الْحَسَنُ أَشْبَهَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ مَا بَيْنَ الصَّدْرِ إِلَى الرَّأْسِ وَالْحُسَيْنِ أَشْبَهَ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ مَا كَانَ أَسْفَلَ مِنْ ذَلِكَ۔

سرورِ کونین صلی اللہ علیہ وآلہ وسلم کے دونوں شہزادے جس طرح ظاہر میں آپ کی شبابہت منورہ کی مکمل ترین تصویر تھے اسی طرح باطن میں بھی آپ کا مکمل اور پورا پورا نقشہ تھے۔ جس طرح یہ دونوں صورتہ حضور کی یاد تازہ کر دیتے تھے اسی طرح معنا بھی آپ ہی کے فرائض کی تکمیل کرتے تھے۔

شہادت ایک عظیم مرتبہ اور منصبِ جلیلہ تھا۔ سرکارِ دو عالم صلی اللہ علیہ وآلہ وسلم کے لئے ضروری تھا کہ اس منصبِ جلیلہ پر فائز ہوتے۔

کیوں ضروری تھا؟ اس لئے کہ جس قدر بھی انبیاء کرام آپ سے پہلے تشریف لائے ان تمام کو جو جو بھی فضیلت عطا ہوئی جو جو بھی مقام حاصل ہوا وہ امام الانبیاء ہی کے صدقہ سے ملا آپ امام الانبیاء ہیں۔ مسجد اقصیٰ میں تمام انبیاء کرام نے آپ کی اقتدا میں نماز پڑھی۔ امام وہی ہو سکتا ہے جو اپنے مقتدیوں سے فضائل و کمالات میں افضل ہو۔ فرداً جو خوبی جو فضیلت اور جو کمال کسی نبی کو ملا وہ ضروری تھا کہ امام الانبیاء کو حاصل ہوتا۔

شہادت ایک خاص فضیلت اور عظیم مرتبہ تھا۔ متعدد انبیاء کرام اس سے سرفراز ہو چکے تھے۔ بعض کو شہادتِ ظاہر اور بعض کو شہادتِ باطن نصیب ہوئی۔ امام الانبیاء کو ان دونوں مرتبوں کو حاصل کرنا تھا مگر یہ دونوں شہادتیں ایک جگہ کیسے آسکتی تھیں۔ شہادتِ ظاہر نصیب ہوتی تو چھپ کیسے سکتی، باطنی شہادت ملتی تو ظاہر کیسے ہوتی۔ ظاہر و باطن ایک دوسرے کی ضد ہیں اور اجتماعِ ضدین محال ہے۔ یہاں ایک اور بحث چھڑنے کا امکان ہے لیکن ہمیں بحث سے اجتناب کرنا ہے۔ هُوَ الظَّاهِرُ وَهُوَ الْبَاطِنُ اپنے اثرات کے اعتبار سے ہے۔ یہاں بھی ظہور و بطون کا مقصد و منشاء اور مرکز و محور ایک ہی ہے



۲۰۰۰ ذریعہ ایک ہی سمندر میں گریں گے۔ ہر ظاہر کا ایک باطن اور ہر باطن کا ایک ظاہر ہوتا ہے لیکن ظاہر کو ظاہر اور باطن کو باطن کہے بغیر بات بن نہیں سکتی۔ یہ دو شہادتیں تھیں۔ کچھ انبیاء کرام کو مجمع عام میں شہید کر دیا گیا تھا اور کچھ کو پوشیدہ طور پر شہید کیا گیا تھا۔ ان کی شہادت کے حالات تک بھی ہمیں نہیں ملتے۔ البتہ ان کے شہید ہونے کی گواہیاں قرآن مجید میں موجود ہیں ان کے متعلق خدا تعالیٰ فرماتے ہیں:-

يَقْتُلُونَ النَّبِيَّ بِغَيْرِ الْحَقِّ - لیکن اور کوئی سراغ نہیں ملتا۔ چھپی ہوئی اور پوشیدہ شہادت امام حسن کو مل گئی ایسی پر اسرار اور پوشیدہ کہ ان کے قاتل کا آج تک فیصلہ نہیں ہو سکا۔ ظاہر کی شہادت امام حسین کو مل گئی ایسی ظاہر کہ ہمیں تاریخ بتاتی ہے کہ ان کے جسم نازنین پر تلواروں کے کتنے زخم تھے۔ نیزوں کے کتنے گھاؤ تھے اور تیروں کی کتنی انیاں پیوست تھیں۔ ہمیں پتہ چل جاتا ہے کہ ان پر تیروں کی بارش کس کس نے کی اور ان پر تلوار کس کس نے چلائی۔ وہ شہید کس کے نیزے اور تلوار سے ہوئے اور ان کی مقدس گردن کو جب داپھر سے کس نے علیحدہ کیا یہی نہیں بلکہ امام حسین کی اس ظاہر اور جہری شہادت کا پرتو ان کے ساتھیوں پر بھی پورے طور پر پڑا تھا۔ تاریخ ہمیں بتاتی ہے کہ ان کا کون کون سا ساتھی کس کس طرح شہید ہوا، اور انہیں کس کس نے شہید کیا۔

شہادتِ امام حسین کو کمالِ ظہور شہادت کہا جاسکتا ہے اور شہادتِ امام حسن کو کمالِ بطون شہادت کا نام دیا جاسکتا ہے۔ اور یہ دونوں شہادتیں نو اسوں کی طرف سے ہو کر نانا کے مناصبِ عظمیٰ کی تکمیل کر گئیں۔ اب امام الانبیاء کی وہ تمام فضیلتیں ظہور میں آگئیں جو دوسرے تمام انبیاء کو فرداً فرداً عطا فرمائی گئی تھیں۔ حضراتِ حسنین کریمین کی شہادتیں دراصل امام الانبیاء صلی اللہ علیہ وآلہ وسلم کی شہادت ہے۔ یہی وجہ تھی کہ امام الانبیاء صلی اللہ علیہ وآلہ وسلم حسنین کریمین کو اپنے بیٹے فرمایا کرتے تھے۔

فَقَالَ هَذَا ابْنَايَ وَابْنَا ابْنَتِي -

فرمایا میرے بیٹے ہیں اور میری بیٹی کے بیٹے ہیں۔

ایک دوسری جگہ امام حسین علیہ السلام کے متعلق پیشگوئی فرمائی کہ یہ میرا بیٹا شہید ہوگا



یک جگہ فرمایا حسن و حسین میرے بیٹے ہیں ان سے محبت کرو۔ ان سے محبت کرنا مجھ سے محبت کرنا ہے۔

یہی وجہ تھی کہ آپ امام حسینؑ کو فرماتے ہیں "حسین مجھ سے ہے اور میں حسین سے ہوں اور اللہ تعالیٰ اس سے محبت کرتا ہے جو حسین سے محبت کرتا ہے۔"

عن یعلیٰ بن صرّة - قال قال رسول اللہ صلی اللہ علیہ وآلہ وسلم حسین

منی وانا من حسین - احب اللہ معا من احب حسینا۔

شہادتِ حسینؑ میں نقص تلاش کرنا اور حقیقتِ شہادتِ مصطفیٰؐ میں خامیاں نکلنے کے مترادف ہے۔ اس لئے کہ یزید یوں نے حسینؑ سے نہیں بلکہ مصطفیٰؐ سے جنگ لڑی تھی۔ حسینؑ پر چلنے والی تلواریں رسولِ خدا پر چلی رہی تھیں۔ یزید نے حسینؑ کے نہیں امام الانبیاء کے ہاتھوں کو اپنے ناپاک ہاتھوں میں لینا چاہا تھا۔ رسولِ خدا کو قتل کر دینے کا حکم نامہ جاری کیا تھا۔ ابن زیاد کو گرفتاریِ مصطفیٰؐ کا پروانہ جاری کیا تھا۔ شمر کی تنوار گردنِ مصطفیٰؐ پر چلی تھی۔ حسینؑ سے جنگ کرنا حقیقت میں مصطفیٰؐ سے جنگ کرنا تھا اور مصطفیٰؐ سے لڑنا لڑنا تھا۔

یہی داستانِ گو کا تصور اور کسی افسانہ نگار کا تخیل نہیں بلکہ یہ امام الانبیاء کا اپنا فرمان ہے جس نے میرے شہزادوں سے محبت کی اُس نے ہم سے محبت کی، جس نے ان سے بغض رکھا اُس نے ہم سے بغض رکھا۔ جس نے ان سے لڑائی کی اُس نے ہم سے لڑائی کی، جس نے ان سے صلح رکھی اُس نے ہمارے ساتھ صلح رکھی۔ جس نے ان کو غضبناک کیا اُس نے ہم کو غضبناک کیا۔ جس نے ہم کو غضبناک کیا اُس نے خدا تعالیٰ کو غضبناک کیا اور جس نے خدا تعالیٰ کو غضبناک کیا اُس کا ٹھکانہ جہنم ہے۔

عن ابی ہریرة قال قال رسول اللہ صلی اللہ علیہ وآلہ وسلم من احبهما

فقد احبني ومن البغضهما فقد اخصبني یعنی حسنا وحسینا۔ فقال انا حرب لمن حاربکما سلما لمن سالمکما

عن سلیمان قال سمعت رسول اللہ صلی اللہ علیہ وآلہ وسلم یقول

۱۔ ترمذی ۲۴۲ ، البدایہ والنہایہ ۲۰۵/۸ ۲۔ البدایہ والنہایہ ۲۰۵/۸ ۳۔ البدایہ والنہایہ ۸

۴۔ المستدرک ۱۶۶/۳



الحسن والحسين ابناي من احبهما احبني ومن احبني احبه الله ومن  
احبه ادخله الجنة ومن ابغضها ابغضني ومن ابغضني ابغضه ومن  
ابغضه ادخله النار -

حضور صلی اللہ علیہ وآلہ وسلم سے پوچھا گیا آپ اہل بیت میں سے کس کے ساتھ زیادہ  
محبت کرتے ہیں۔ فرمایا الحسن والحسین۔ من احب الحسن والحسین فقد  
احبني ومن يبغضهما يبغضني -

یہی نہیں کہ امام الانبیاء صلی اللہ علیہ وآلہ وسلم نے دنیا والوں کو یہی فرمایا ہو کہ میرے  
نواسوں سے محبت کرو بلکہ آپ بارگاہ خداوندی میں بھی عرض کرتے ہیں کہ یا اللہ میں ان سے محبت  
کرتا ہوں تو بھی ان سے محبت فرما اور ان سے بھی محبت کر جو ان سے محبت کرتے ہیں۔  
اللَّهُمَّ إِنِّي أَحَبُّهُمَا وَأَحَبُّ يَحِبُّهُمَا -

یہ انتہائی محبت ہے اس کو الفاظ میں کہاں تک بیان کیا جاسکتا ہے۔ اپنی جان سے  
کون پیار نہیں کرتا۔ حسنین کریمین رسول اللہ صلی اللہ علیہ وآلہ وسلم کے جگر کے ٹکڑے ہیں۔ صورت  
اور معنای آپ کی کامل تصویر ہیں۔ آپ کے چمن کی بہار ہیں۔ آپ کی آنکھوں کا نور اور دل کا سرور ہیں  
چمن رسالت کے دو پھول ہیں اور گل نبوت کی روح پرور خوشبو ہیں۔ سرکارِ دو عالم صلی اللہ علیہ وآلہ  
وسلم نے فرمایا حسن و حسین میری دنیا کی زینت و آرائش ہیں۔

الحسن والحسين هما ریحانی من الدنيا -

فضیلتِ حسنین کریمین کا احاطہ و استعیاب ناممکن ہے۔ قیامت کے دن جب

لوگوں کو زندہ کیا جائے گا تو سب نوجوانی کے عالم میں ہوں گے۔ جنت میں جو بھی جائے گا وہ  
عالم شباب میں ہوگا۔ تمام جنتی جوان ہوں گے اور حسن و حسین جنت کے جوانوں کے سردار  
ہوں گے۔ کیوں نہ ہو۔ ان کی شہادت شہادتِ رسول ہے۔ رسولِ ہاشمی کو قرآن کریم میں  
لبیبین کے نام سے خطاب کیا گیا یعنی ابے سید اے سردار۔

سید کی بیٹی سیدہ ہے اور سیدہ کے بیٹے پہلے سید حسن و حسین ہیں۔ چھٹی تو جنت

۱۔ الاستعیاب ۳۸۰، البدایہ والنہایہ ۲۰۵/۸، فیض القدر شرح جامع الصغیر ۱۹  
۲۔ تجرید البخاری ۶۵۸، ترمذی ۲۴۱، مشکوٰۃ ۶۴۳، البدایہ والنہایہ ۲۰۵/۸، مشکوٰۃ ۶۴۱، ترمذی ۲۴۱، مسند احمد حدیث  
۵۵۴۴، البدایہ والنہایہ ۲۰۵/۸



کے جوانوں کی سرداری آپ کو ملی اور ان کی یہ سرداری دراصل امام الانبیاء کی سرداری ہے۔  
اس نئے کہ ان کی شہادت کا کمال کمالات نبوت میں منتقل کر دیا گیا ہے۔ جیسی تو ان کی شہادت میں  
گمانِ نقص اور امکانِ زوال نہیں۔

ہے بیشک بندِ کیتا مصطفیٰ بوہا نبوت وَا  
نبوت ورج شامل سی مگر منصب شہادت وَا  
تے فرض منصبی اپنے نون صائمیں کر بلا اندر  
پیا کر وَا لے پورا لا دلائل اٹون جنت وَا

جسے حسین کے امام برحق ہونے میں شک ہو، اُمت کا سردار ہونے میں تردد ہو  
وہ جنت میں کیسے جائے گا۔ کیونکہ جنت میں تو حسین کی سرداری ہوگی، دشمن حسین کا وہاں کیا کام ہے  
اور یہ فرمانِ رسول ہے :-

عن ابی سعید قال قال رسول اللہ صلی اللہ علیہ وآلہ وسلم الحسن  
والحسین سید الشباب اهل الجنة۔  
اور یہ بھی آپ جان ہی چکے ہیں کہ حسین سے بغض رکھنے والا جہنم میں داخل کر دیا جائیگا۔  
چاہے وہ کوئی بھی ہو۔

حسین کی شہادت میں خامیاں تلاش کرنے کے بجائے حسین سے محبت کرنا سیکھو  
یہی راہِ نجات ہے۔ محبتِ حسین ہی محبتِ رسول ہے اور محبتِ رسول کے بغیر کوئی  
بھی مومن نہیں ہو سکتا۔

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ  
وَالنَّاسِ أَجْمَعِينَ۔

معیارِ محبت یہ ہے کہ محبوب کی ہر ادا کے ساتھ پورے خلوص و دیانت اور  
پوری ایمانداری سے محبت کی جائے۔ اُس کے تمام افعال و اقوال کو پسند کیا جائے اور  
محبت کی نظر سے دیکھا جائے۔

اگر دنیا سے ایمان کی دولت لیکر جانا چاہتے ہو تو رسولِ معظم سے محبت کرو۔



اُس کی ہر ادا کو پسندیدگی کی نظر سے دیکھو۔ اور اگر رسولِ معظم سے محبت کرنا ہے تو شہیدِ اعظم سے محبت کرو۔ اُس کی ہر ادا کو پسندیدگی کی نظر سے دیکھو۔ اُس کی عظیم شہادت میں خامیاں نہ تلاش کرو۔ نادانو! حسینؑ کا بغض تمہیں جہنم میں لے جائے گا۔ حسینؑ کی شہادت میں کسی خامی اور نقص کا احتمال موجود ہی نہیں اس لئے کہ شہادتِ حسینؑ تو شہادتِ رسولؐ ہے۔ اگر تم یہ جانتے ہوئے بھی اس میں عیوب و نقائص تلاش کرتے ہو تو پھر تم میں اور عیسائی مورخوں میں کیا فرق ہے۔ تم میں اور آریہ سماجی مناظروں میں کیا امتیاز ہے۔ ابھی وقت سے توبہ کے دروازے بند ہو جانے کے بعد کچھ نہیں ہو سکے گا۔ دنیائے تحقیق و فلسفہ کا دورِ حاضر کا امام اقبال شہادتِ حسینؑ کو کس انداز میں دیکھ رہا ہے۔

اسلام کے دامن میں بس اس کے سوا کیا ہے

اک ضربِ یَدِ اللّٰہی اِک سجدۃ شتیری

(اقبال)

سجدۃ شتیری کو نام سمجھنے والو! روحِ اسلام کو اسلام سے نکال دو گے تو باقی

کیا ہے جو تم صورتِ اسلام میں دنیا کے سامنے پیش کر سکو گے۔

تمہارا گمان ہے کہ لمبی لمبی نمازیں پڑھنے سے تمہیں جنت کا ٹکٹ مل جائیگا لیکن یہ غلط

ہے۔ جب تک اُس نماز کی عزت نہیں کرو گے جو تلواروں کے سائے میں ادا کی گئی تمہاری نمازیں

تمہیں کچھ نفع نہیں دے سکیں گی۔ اگر حسینؑ کے اُس سجدے میں کمی ہے جو زیرِ خنجر ادا کیا گیا تھا

تو تم سوچو کہ تمہارے بے کیف و بے حضور سجدوں میں کیا رکھا ہے۔ سجدہ تو وہی ہے جو

حسینؑ نے ادا کیا، نماز تو وہی تھی جو فاطمہ کے لال نے پڑھی۔

دیکھو! آئینہ تیغ میں اُسے حسنِ یار کی دید ہے

جو نثارِ سجدے میں سر کرے وہ اماں ہے وہ شہید ہے

سنو! بے ذوق سجدوں کے لٹانوں سے جنہیں سیاہ کر لینے والو یزید کے حواریو!

مقامِ سجدہ ریزی کیا ہے۔

بغیر سرفروشی آدمی زندہ نہیں ہوتا

مذاقِ زندگی بے سرو تے پیدا نہیں ہوتا

جو رسماً ہم کیا کرتے ہیں ممکن! وہ بھی سجدہ ہو

مگر بے سرگٹائے عشق کا سجدہ نہیں ہوتا



سجدوں کی لذت سے آشنائی چاہتے ہو تو حسینؑ کا دامن تھا منا پڑے گا۔  
ذوقِ نماز کے تمنائی ہو تو بارگاہِ شبتیری سے رابطہ قائم کرو۔ اُن سے درسِ حیات اور  
طریقِ سجدہ ریزی سیکھو۔

سردہ سر ہے جو رب کی راہ پر جھک جائے  
موقع نہ ہو جھکنے کا! مگر جھک جائے  
جب قتل و نماز ایک ساتھ آجائیں  
تو تلوار اٹھنے سے پہلے سر جھک جائے

حسینؑ کے ایک سجدے پر امت کے لاکھوں سجدے قربان ، ہمارے سجدے  
بے سرور و بے حضور ، حسینؑ کے سجدوں میں حضورؐ کا نور۔ ہمارے سجدوں میں نہ ذوق نہ کمال  
حسینؑ کے سجدے میں لذت وصال۔ ہمارے سجدے بے دستور و بے آئین ، حسینؑ  
کے سجدے میں الصلواتِ معراج المومنین۔ ہمارے سجدوں میں وسوسہ کار و بار  
حسینؑ کے سجدے میں جلوہٴ احسن یار۔ حسینؑ تیرے سجدے کے سرخ نشانوں پر امت کی  
جبینیں نثار ، ملائکہ کے سجدے قربان۔

سجدے تو سب نے کئے تیرا نیا انداز ہے

تو نے وہ سجدہ کیا جس پر خدا کو ناز ہے

بہر حال بتانا یہ تھا کہ حسینؑ نے زیرِ خنجر نماز ادا کر کے شہادت کی عروسہ کو اور بھی نکھار  
دیا ہے اور دنیا والوں کو بتا دیا ہے کہ:-

نہ مسجد میں نہ بیت اللہ کی دیواروں کے سائے میں

نمازِ عشق ادا ہوتی ہے تلواروں کے سائے میں (حفظ)

جس طرف بھی نگاہ اٹھتی ہے امامِ عالی مقام کی عظمتیں اور فضیلتیں اپنے عنبریں گیسو  
سنوارے نظر آتی ہیں۔ امامِ الانبیاء صحابہ کرام کو خطبہ دے رہے ہیں۔ پانچ چھ سال کی  
عمر کے دونوں شہزادے سرخ قمیص زیب تن کئے حجرہٴ فاطمہ سے نکل کر نا جان کی طرف  
بڑھ رہے ہیں۔ راستہ کی ناہمواری کی وجہ سے مٹھو کر لگتی ہے اور گر پڑتے ہیں۔  
امامِ الانبیاء نے لو اسوں کو گرتے دیکھا تو تڑپ گئے اور بیتاب ہو کر خطبہ پورا کئے بغیر  
منبر سے نیچے تشریف لے آئے۔ آگے بڑھ کر دونوں کو آغوش میں لیا اور گود میں بٹھا کر



دوبارہ خطبہ شروع کرتے ہوئے فرمایا۔ سچ فرمایا ہے خدا تعالیٰ نے کہ تمہارا مال اور تمہاری اولاد قلمہ ہیں۔ میری طرف ہی دیکھ لو۔ ان بچوں کو گرتے دیکھا تو مجھ سے برداشت نہ ہو سکا اور بات پوری کئے بغیر پہلے ان کو جا کر اٹھایا۔

عن بریدۃ قال کان رسول اللہ صلی اللہ علیہ وآلہ وسلم یخطبنا اذا جاء الحسن والحسین وعلیہما قمیصان احمران و یعثران فنزل رسول اللہ صلی اللہ علیہ وآلہ وسلم من المنبر وحملہما و وضعہما بین یدیه ثم قال صدق اللہ "انما امواکم واولادکم فتنۃ" نظرت الی ہذین الصبیین یبشیان و یعثران فلم اصبر حتی قطعت حدیثی و رفعتہما۔

زیرِ خیمہ سجدہ ادا فرمانے والے حسینؑ ایک دفعہ رسول اللہ صلی اللہ علیہ وآلہ وسلم کی پشت مبارک پر اُس وقت سوار ہو گئے جب آپ مسجد نبوی میں نماز پڑھ رہے تھے تو آپ اُس وقت تک سجدے میں پڑے رہے جب تک کہ حسینؑ پشت مبارک سے خود نہ اتر آئے پھر جب آپ نماز سے فارغ ہوئے تو صحابہ نے عرض کیا۔ یا رسول اللہ! ہمارے ماں باپ آپ پر قربان۔ کیا اب سجدوں کو طویل کرنے کا حکم آگیا ہے یا آپ پر اُس وقت وحی نازل ہو رہی تھی جو آپ نے اس قدر طویل سجدہ ادا فرمایا۔

سرکارِ دو عالم صلی اللہ علیہ وآلہ وسلم نے فرمایا۔ ایسی کوئی وجہ نہیں تھی بلکہ یہ وجہ تھی کہ میرا بیٹا میرے اوپر سوار ہو گیا تھا۔ مجھے اس میں کراہت نظر آئی کہ میں جلدی اٹھوں اور یہ گر جائے۔ حتیٰ کہ یہ اپنی مرضی سے اتر آیا۔

قال خرج علينا رسول الله صلى الله عليه وآله وسلم في إحدى صلواته العشي الطهر والعصر وهو حامل أحد ابنيه الحسن والحسين فتقدم رسول الله صلى الله عليه وآله وسلم فوضعه عند قدمه اليمنى فسجد رسول الله صلى الله عليه وآله وسلم سجدة اطال قال ابى فرفعت رأسي من بين الناس فاذا رسول الله صلى الله عليه وآله وسلم



ساجد و اذا الغلام راكب على ظهري فعدت فسجدت فلما انصرف  
رسول الله صلى الله عليه وآله وسلم - قال يا رسول الله لقد سجدت  
في صلاتك هذه سجدة ما كنت تعبدها افسى امرت به او كان يوحى  
اليك قال كل ذلك لم يكن ولكن ابى ار تخلق فكرهت ان اعجله  
حتى يقضى حاجته - (المستدرک ۱۷۶)

اللہ اکبر! یہ ہے مقام حسین - بارگاہِ مصطفیٰ اور نگاہِ رسول میں کروڑوں سلام  
ہوں اُس جگر گوشہ بتول پر جس کے لئے امام الانبیاء خطبہ چھوڑ کر منبر سے اتر آتے ہیں۔ اربوں  
دُرو ہوں اُس چہرہ گزار کے دل بند کو جو تاجدارِ انبیاء کی پشت پر سوار ہو جائے تو آپ اُس  
وقت تک سجود نہیں کرتے سزہ اٹھائیں جب تک وہ خود سے نہ اتر جھکے

خاصہ رب داور پہ لاکھوں سلام      نور عین پیمبر پہ لاکھوں سلام  
تشنہ آبِ خنجر پہ لاکھوں سلام      مالکِ نہرِ کوثر پہ لاکھوں سلام

اُس حسینِ ابنِ حیدر پہ لاکھوں سلام  
اُس شہیدِ دلاور پہ لاکھوں سلام  
جس کو جھولا فرشتے جھلاتے رہے      لوریاں دیکے نوری سلاتے رہے  
جس کو کندھوں پہ آقا بٹھاتے رہے      جس پہ سفاکِ خنجر چلاتے رہے

اُس شہیدوں کے افسر پہ لاکھوں سلام  
اُس حسینِ ابنِ حیدر پہ لاکھوں سلام  
جو جو انانِ جنت کا سالار ہے      جس کا نانا دوعالم کا سردار ہے  
جو سراپائے محبوبِ غفار ہے      جس کا سردشت میں زیرِ تلوار ہے

اُس صداقت کے پیکر پہ لاکھوں سلام  
اُس حسینِ ابنِ حیدر پہ لاکھوں سلام (ضیاء القادری)  
حسین گلشنِ اسلام کی بہار ہے، مملکتِ حق و صداقت کا تاجدار ہے، صبر و رضا  
کی سلطنت کا شہریار ہے، حسین مہرِ نبوت کا سوار ہے، حسین روشنی کا بینار ہے، حسین  
مطلعِ انوار ہے، محمد عربی کے دل کا قرار ہے، حجرہِ فاطمہ کی بہار ہے، خالقِ کائنات  
عظیم شہکار ہے، نوجوانانِ جنت کا سردار ہے، شہیدانِ محبت کا قافلہ سالار ہے



حُسَيْنِ عَزْمِ وِثْقَانِ كِي تَلْوَارِ هِي ، حُسَيْنِ كَا چِهْرَ مَطْلَعِ الْوَارِ هِي ، حُسَيْنِ كَا دِيْدَارِ  
مَحْمَدِ عَرَبِي كَا دِيْدَارِ هِي ۔

جُو دِلِہْتِي اَگِ كِي شَعْلُوں پَر سُوِيَا وَہِ حُسَيْنِ  
جِس نِي اِنِي نُوْنِ سِي دُنِيَا كُو دُھُوِيَا وَہِ حُسَيْنِ

جُو جُو اَلِہِ سِي كِي مِيْتِ پَر نِي رُوِيَا وَہِ حُسَيْنِ  
جِس نِي سَبِ كِي كُو كُو كِي پھر كِي كُو كِي نِي كُوِيَا وَہِ حُسَيْنِ

مَرْتَبِہِ اِسْلَامِ كَا جِس نِي دُو بَالَا كَرُوِيَا  
نُوْنِ نِي جِس كِي دُو عَالَمِ مِي اُجَالَا كَرُوِيَا

لُطْفِ جِس كَا زِينَتِ دِيْنِ پَنِيْمِرِ وَہِ حُسَيْنِ  
مَتَا جُو شَرَحِ مَصْطَفَا ، تَفْسِيْرِ حِيْدِرِ وَہِ حُسَيْنِ

لَاكھِ پَر بَجَارِي ہُوئِي جِس كِي بِيْشَرِ وَہِ حُسَيْنِ  
مَتَا مَثَالِ مَرْتَضَا جِس كَا تَهْوَرِ وَہِ حُسَيْنِ

وَہِ جُو نُوْنِي غَمِ كُو سَا نِچِي مِي نُوْشِي كِي ڈھَالِ كَرِ

مُسْكِرَا يَا مَوْتِ كِي اَنكھُوں مِي اَنكھِيں ڈَالِ كَرِ

صَحَابِ كِرَامِ فَرِمَاتِي ہِيں كِي چُو دِہُوں كَا چَانْدِ لُوِي اَبِ دُتَابِ سِي اَسْمَانِ پَر چَمَكِ رُہَا مَتَا اُوْر دِيْنِي  
كَا چَانْدِ مَسْجِدِ نَبَوِي شَرِيْفِ كِي كُھَلِي صَحْنِ مِي مَجْرَا مَرَا حَتِ تَهَا ۔ ہِيْمِ كِي اَسْمَانِ كِي چَانْدِ كُو دِيكھتِي  
اُوْر كِي زَمِيْنِ كِي چَانْدِ كُو ۔ اُوْر پھر مہَارِي نِي كَا ہُوں نِي ہِي فَيْصِلُہِ كِيَا كِي اَمْنِہِ كِي چَانْدِ كِي چِهْرَہِ الْوَارِ  
كِي تَجَلِيَاتِ كِي سَابِئِي اَسْمَانِ كِي چَانْدِ كَا حَسَنِ پھِيكَا اُوْر مَانْدِ ہِي ۔

ہِي اَمْنِہِ كِي چَانْدِ كِي بَاتِ تھی ۔ فَا نَدِيہِ كَا چَانْدِ اِس چَانْدِ كَا مَنظَرِ اَتَمِ اُوْر عَكْسِ جَمِيْلِ مَتَا



نانا کے حسن کی تجلیات کا نواسہ کے رخ نور سے پورا پورا ظہور ہوتا تھا۔  
 معتبر روایات میں آتا ہے کہ جب حسین علیہ السلام اندھیرے میں تشریف فرما ہوتے تو  
 آپ کی پیشانی مبارکہ اور نورانی عارضوں سے روشنی کی کرنیں پھوٹ پھوٹ کر قرب و حواری کو منور اور  
 درخشاں کر دیتیں۔ امام حسین علیہ السلام کو ایک خود غرض سیاسی انسان بنا کر پیش کرنا اور غور تو کر دینا  
 کون ہیں اور کس کا نور ہیں۔

گلستانِ زہرا کے ننھے ننھے مچھول آپس، یہ کشتی لڑتے ہیں۔ رسول خدا صلی اللہ علیہ  
 وآلہ وسلم اپنی بیٹی کے پاس بیٹھے ہوئے یہ کشتی دیکھ رہے ہیں۔ اور پھر آپ نے جناب حسن کو  
 فرمایا: حسین! حسین کو پکڑ لو۔ سیدہ نے حیران ہو کر عرض کی: ابا جان! آپ بڑے کو فرما رہے ہیں  
 کہ چھوڑے۔ تو آپ نے مسکرا کر فرمایا: ہاں بیٹی! دوسری طرف جبریل علیہ السلام حسین کو کہہ رہے ہیں کہ  
 حسن کو پکڑ لو۔

اللہ اکبر! یہ مقام ہے بنتِ رسول جناب خاتونِ قیامت سلام اللہ علیہا کے شہزادوں کا  
 جن کو کھیلنے دیکھ کر ذاتِ خداوندی کو ذوق آجائے اور جبریل کو بھی کشتی لڑائے۔  
 یوں تو ہر شخص اپنی اولاد کو پیار کرتا ہے مگر جو پیار جو محبت اور جو عشق سرکارِ دو عالم  
 صلی اللہ علیہ وآلہ وسلم کو اپنے نواسوں سے ہے اس کی مثال پیش ہی نہیں کی جاسکتی، مثال آتے  
 گی کہاں سے۔

نانا بھی بے مثال ہیں اور نانا کی محبت بھی بے مثال ہے۔ نواسے بھی بے مثال ہیں  
 اور نواسوں کی شہادت بھی بے مثال ہے۔ آپ کو معلوم تھا کہ میرا یہ حسین ایک دن میرے  
 دم توڑتے ہوئے دین کو زندہ گی دینے والا ہے۔

ایک دن اماں الانبیاء صلی اللہ علیہ وآلہ وسلم اپنی صاحبزادی عالی و تار کے گھر میں  
 تشریف فرما ہیں۔ جناب حسین علیہ السلام کو دائیں طرف آغوش میں سے رکھا ہے اور اپنے  
 بیٹے ابراہیم کو بائیں طرف بٹھا رکھا ہے۔

عجیب کیف پرور سماں ہے۔ آسمان آغوشِ رسالت پر بیک وقت دو چاند طلوع ہیں۔  
 ایک اپنا بیٹا ہے اور ایک بیٹی کا بیٹا۔ دونوں کی محبت کا سمندر سینے میں موجزن ہے۔



دونوں ہی گلشنِ نبوت کی بہاریں ، دونوں ہی جہانِ جہان کے ٹہکتے ہوئے پھول ہیں۔  
 آغوشِ رسول میں خوشی اور مسرت کا دوہرا جہان آباد ہے۔ عالمِ کائنات کی مسرت کو دیکھ کر تم  
 کائناتِ خوشیوں سے برتر ہے۔ روحِ عالم کی خوشی نے دونوں جہان میں کیف و سرور  
 کی رنگینیاں بھری ہیں۔

آپؐ کبھی حسینؑ کو سینے سے لگاتے ہیں اور کبھی ابراہیمؑ کو پیار کرتے ہیں۔ اسی عالم  
 وجد و کیف میں جبریلؑ حاضر خدمت ہو کر سلامِ عرفین کرتے ہیں۔  
 آپؐ نے وعلیکم السلام فرما کر اٹنے کا سبب پوچھا۔ جبریلؑ نے نگاہیں جھکا لیں اور غمزہ  
 ہو کر عرض کی خدا تعالیٰ نے بھیجا ہے۔

آپؐ نے فرمایا جھکتے کیوں ہو! کہو میرے رب نے کیا حکم بھیجا ہے؟  
 جبریلؑ، حضورؐ آپؐ نے دو شہزادوں کو آغوشِ مبارک میں لے رکھا ہے۔

اما الانبیاء، ہاں! کہو کیا بات ہے؟  
 جبریلؑ۔ خدا تعالیٰ کا حکم ہے ان میں سے ایک آپؐ کے پاس رہے گا اور ایک کو  
 واپس بلا لیا جائے گا۔

اما الانبیاء۔ ہم خدا کی رضا پر راضی ہیں۔ کہو میرے رب جلیل نے کس کو واپس  
 مانگا ہے۔

جبریلؑ۔ یہ معاملہ جناب کی مرضی پر چھوڑ دیا ہے۔ آپؐ جسے چاہیں رکھ سکتے ہیں  
 اور جسے چاہیں واپس کر سکتے ہیں۔

پیغمبرِ راضی بہ رضا ہوتے ہیں۔ خدا تعالیٰ کا حکم اپنی خواہش پر مقدم رکھنا ہوتا ہے  
 یہ بھی کیا کم اختیار ہے کہ جسے چاہوں رکھ لو اور جسے چاہوں واپس کر دو۔

آپؐ نے خیال فرمایا۔ حسینؑ کو واپس کرتا ہوں تو اس کا صدر میری فاطمہؑ کو بھی ہوگا،  
 علیؑ کو بھی اور میری جان سوزی بھی ہوگی۔ ابراہیمؑ کو واپس کرتا ہوں تو زیادہ کوہِ الم میری جان  
 پر ہی ٹوٹے گا۔ اور پھر دربارِ خداوندی میں پیغامِ بھیج دیا کہ میں حسینؑ کو موت کے حوالے کر کے  
 اپنی بیٹی کا غم نہیں دیکھ سکتا اور ابراہیمؑ کو بارگاہِ ایزدی میں واپس کرتا ہوں۔ اور پھر تین روز بعد



جناب ابراہیم رضی اللہ تعالیٰ عنہ کا وصال مبارک ہو گیا۔

إِنَّا لِلّٰهِ وَإِنَّا إِلَيْهِ رَاٰجِعُونَ

اس کے بعد جب بھی امام حسینؑ نانا کے پاس آتے تو آپ فرماتے مر جا اے میری بیٹی کے بیٹے۔ پھر آپ کی پیشانی کو حوم کر لوگوں کو مخاطب کر کے فرماتے کہ میں نے اس پر اپنے بیٹے ابراہیم کو قربان کر دیا ہے۔

تمام انبیاء و رسول جس مقدس رسول کے پلئے اقدس کو بوسہ دینا اپنے لئے باعث عزت و افتخار سمجھتے ہیں اور خیر بنی جن کے پاؤں کے تلوؤں پر اپنے کا فوری لبوں کو ملنا وجہ فخر و مباہات جانتا ہے۔ وہ مقدس رسول اور تمام انبیاء کا تاجدار حسین علیہ السلام کو اپنے مقدس شانوں پر سوار کرتا ہے۔

ایک روز حسب معمول سرکارِ دو عالم صلی اللہ علیہ وآلہ وسلم اپنے شہزادے حسینؑ کو کاندھے پر سوار کئے ہوئے باہر تشریف لائے تو سیدنا صدیق اکبر رضی اللہ تعالیٰ عنہ سے ملاقات ہو گئی۔ جناب صدیق اکبرؓ نے فرمایا۔ حسینؑ کتنے خوش نصیب ہیں جنہیں اتنی اچھی سواری میسر ہے۔

امام الانبیاء نے خوش ہوتے ہوئے مسکرا کر فرمایا سوار بھی تو بہت اچھا ہے نعم الجمل جملکما ونعم العدلان۔ حقیقت یہ ہے کہ مقام حسینؑ کا اگر کوئی تعین کر سکتا ہے تو وہ یا تو خداوند بزرگ و برتر کی ذات اقدس ہے یا حسینؑ کے نانا کی ذات مقدس۔ دنیا کا کون ایسا بچہ ہے جس کے مشاغل میں ذات ایزدی اس طرح دلچسپی لیتی ہو۔ جناب حسینؑ کو یہیں تختیاں جناب سیدہ کے حضور میں فیصلے کے لئے پیش کرتے ہیں۔ آپ نے فرمایا اپنے آبا جان کے پاس لے جاؤ۔ شہزادے حضرت علیؑ کی خدمت میں عرض کرتے ہیں آبا جان فیصلہ فرمادے مجھے کس کا خط اچھا ہے۔ باب العلم نے کہا یہ بڑا مشکل کام ہے اپنے نانا کے حضور میں جاؤ۔ شہزادے نانا جان کے حضور میں آگئے اور عرض کیا نانا جان ہمیں بتا دیجئے کس کا خط اچھا ہے۔ نہ اتمی جان نے فیصلہ فرمایا ہے اور نہ ہی آبا جان کچھ فرماتے ہیں۔ دنیا بھر کے فیصلے فرمانے والے امام الانبیاء سوچ میں پڑ گئے۔ دل میں خیال آیا اگر



حسین کا خط اچھا کہا گیا تو حسن کو ملال ہو گا اور اگر حسن کو زیادہ نمبر دیتے تو حسین پر لیشان ہو گا اور ہمیں تو کسی کی پر لیشانی بھی گوارا نہیں۔

سرکارِ دو عالم ابھی سوچا ہی رہے تھے کہ جبریل حاضر ہو گئے۔ سلام کہا اور عرض کیا۔ حضور! ان کا فیصلہ خدا تعالیٰ فرمائیں گے۔ میں بحکمِ ایندوی سات موتی لایا ہوں۔ جس کی تختی پر چار موتی کریں گے اُس کا خط اچھا قرار پائے گا۔ پھر جبریل نے وہ ساتوں موتی تختیوں پر ہاتھ اُدنچا کر کے چھوڑ دیئے۔

تین تین موتی دونوں تختیوں پر آگئے۔ ساتواں موتی راستے ہی میں ٹوٹ کر اُدھا ایک تختی پر اور اُدھا دوسری تختی پر آگیا۔

یہ ہے مقامِ حسین دربارِ خداوندی میں اور نگاہِ رسول میں۔

رمضان المبارک کی اُنیس<sup>۱۹</sup> تاریخ ہے۔ امامِ حسن کی عمر مبارک پانچ سال اور جنابِ حسین علیہ السلام کی عمر مبارک چار سال دو ماہ کی ہے۔ جناب سیدہ فاطمہ الزہرا چکی پیس کی کھارغ ہوتی ہیں۔ آپ نے جانماز سجھایا تو حضراتِ حسین کریمین اُوپر لیٹ گئے۔ جناب سیدہ نے اُٹھنے کو کہا۔ شہزادے محل گئے اور یوں کہنے لگے۔ اتنی جانِ صحیح عید ہو جائے گی۔ عید کے روز لوگوں کے بچے نئے کپڑے پہنیں گے ہمیں بھی نئے کپڑے منگو کر دیں۔

سلطنتِ صبر و رضا کی عکہ معظمہ اور مملکتِ فقر کی شہزادی سیدہ فاطمہ الزہرا سلام اللہ علیہا کا دل ہل گیا۔ آپ نے بچوں کو سینے سے لگا کر فرمایا۔ میرے چاند مجھے نماز تو پڑھنے دو کل تمہیں نئے کپڑے منگو اُدوں گی۔

اتنی! کل تو عید ہے۔ کپڑے اگر کل آئے تو سلیں گے کیسے۔

آپ نے فرمایا فکر نہ کرو میرے چاند۔ درزی تمہارے سے سلے سلانے کپڑے

لائے گا۔

اور پھر آپ نے نماز پڑھنا شروع کر دی۔ نماز کے بعد آپ نے دربارِ خداوندی ہاتھ اُٹھا دیئے اور یوں عرض کی، بارِ الہا! تو سب کچھ جانتا ہے۔ تیری کنیز نے بچوں سے صرف اس لئے وعدہ کر لیا ہے کہ ان کا دل نہ ٹوٹ جائے۔ میرے خدا تو خوب جانتا ہے کہ



فاطمہؑ نے کبھی جھوٹ نہیں بولا ، یا اللہ میرے اٹھے ہوئے ہاتھوں کی لاج رکھ لینا —  
یا اللہ العالمین میں نے تیری رحمت کے سہارے پر بچوں سے نئے کپڑوں کے آنے کا وعدہ  
کر لیا ہے۔ یا اللہ! میرے وعدے کو ایفا فرما دینا۔ پھر افطاری کا وقت ہوتے ہی عید  
کا چاند طلوع ہو گیا۔ مدینہ منورہ میں منادی ہو رہی تھی کہ صبح کو عید الفطر ہوگی۔ تمام لوگ عید  
آنے کی خوشی میں ایک دوسرے کو مبارکباد دے رہے تھے۔ بچے ابھی سے عید کی  
تیااریاں کر رہے تھے۔ رات کو سوتے وقت فاطمہؑ کے شہزادوں نے پھر اپنا  
وعدہ امی کو یاد دلادیا۔

سیدۃ النساء العالمین پہلے سے شب بیدار تھیں۔ پوری رات نوافل میں بسر کی  
فجر کی نماز کے بعد آپ دعا مانگ رہی تھیں کہ دروازہ پر دستک ہوئی۔ آپ نے پوچھا کون ہے  
آواز آئی بہت رسولؐ آپ کا دزدی ہوں، شہزادوں کے کپڑے لے کر آیا ہوں۔ آپ نے  
استغانتِ غیبی سمجھ کر کپڑے وصول کر لئے۔ بہت خوبصورت اور قیمتی لباس تھا۔ آپ ابھی  
بچوں کو کپڑے پہنا ہی رہی تھیں کہ امام الانبیاء صلی اللہ علیہ وآلہ وسلم تشریف لائے۔ جنین  
کو زمین کے نئے جوڑے دیکھ کر آپ بہت خوش ہوئے۔ آپ نے پوچھا بیٹی یہ کپڑے  
کہاں سے آئے ہیں؟ عرض کیا اباجان ایک دزدی دے گیا ہے۔ میں نے بچوں سے  
نئے کپڑوں کا وعدہ کر لیا تھا جسے اللہ تعالیٰ نے پورا فرما دیا۔  
آپ نے فرمایا بیٹی جانتی ہو دزدی کون تھا؟

سیدہ نے کہا اللہ تعالیٰ اور اس کا رسول بہتر جانتے ہیں۔ تو سرکارِ دو عالم صلی اللہ  
علیہ وآلہ وسلم نے فرمایا حسنین کا دزدی بن کر آنے والا جبریل تھا۔ اور یہ جوڑے وہ  
اللہ تعالیٰ کے حکم سے جنت سے لایا تھا۔ سیدۃ النساء العالمین کی آنکھوں میں تشکر و  
امتنان کے آنسو آگئے۔ آپ نے سجدہ شکر ادا فرما کر بارگاہِ خداوندی میں عرض کی  
الہی تیرا نہر نہر شکر ہے کہ تو نے فاطمہؑ کے اٹھے ہوئے ہاتھوں کی لاج رکھ لی۔

کون ہے وہ دنیا کا تاجدار جس کا دزدی جبریل بنے اور اس کا لباس  
جنت الفردوس سے خدا بھیجے۔ حسنین علیہ السلام کی عظمت و فضیلت حیطہ تحریر سے



باہر ہے۔ آپ کے فضائل و مناقب جو امام الانبیاء صلی اللہ علیہ وآلہ وسلم کی زبان مبارک سے ارشاد ہوتے ہیں حد بیان سے باہر ہیں۔

ہم اس لئے ہی تو کہتے ہیں کہ معرکہ کربلا کا موازنہ کرنا ہے تو پہلے ہر دو جانب کی شخصیتوں کا موازنہ کرو۔ اگر آپ مسلمان ہیں تو مسلمانوں کی طرح سوچو۔ حسین علیہ السلام کا مقام فراہم رسول کی روشنی میں متعین کرو۔

حضرت امام حسینؑ نے جس مقدس ماحول میں آنکھ کھولی ہے یہ دنیا کے کسی بڑے سے بڑے انسان کو بھی میسر نہیں۔ حسین علیہ السلام کا مقام خدا تعالیٰ سے پوچھو۔ حسین علیہ السلام کی ذمہ داریاں رسول ہاشمی سے پوچھو۔ حسین علیہ السلام کا احترام صحابہ کرام سے پوچھو۔

حسین علیہ السلام کو ایک عام آدمی کی حیثیت سے دنیا کے سامنے نہ پیش کرو۔ حسینؑ کو ان تمام عظمتوں کے ساتھ سامنے لاؤ جن کے وہ مالک تھے، ان کو ان خوبیوں سمیت متعارف کرو جو ان میں تھیں۔ اور اگر تم بھی ایسا کرو گے تو حسینؑ کا مقام تو پھر بھی ارفع و اعلیٰ ہی رہے گا۔ مگر دنیا تمہیں ضرور کذاب و دجال کے نام سے یاد کریگی۔ جو اعزازات خالق باری نے نواسہ رسول کیلئے مخصوص کر رکھے ہیں ان میں ان کا کوئی بھی شریک و سہم نہیں خواہ وہ کوئی بھی ہو۔

جو مقامات خالق کائنات کی طرف سے جناب حسن و حسینؑ کو تفویض ہوئے ہیں ان میں کسی دوسرے شخص کی شرکت کا تصور بھی نہیں کیا جاسکتا۔ چہ جائیکہ یہ ثابت کیا جائے کہ زید پلید بھی ان کا قریبی رشتہ دار تھا۔ زید اور حسینؑ کا خون ایک ہی تھا معاذ اللہ۔ ایسا استدلال پیش کرنا حقائق سے بیزاری اور جہنم کا راستہ ہے۔ اللہ تعالیٰ مسلمانوں کو ایسے مکروہ عقائد سے محفوظ رکھے۔

امام حسینؑ وہ عظیم المرتبت شہزادے ہیں جن کی اتمی جان چمکی پڑی رہی ہوتی اور جبریل علیہ السلام ان کا جھولو بھلا رہے ہوتے۔ کون ہے دنیا کا بڑے سے بڑا آدمی جس کا جھولا بھلانے کی ڈیوٹی جبریل کے سپرد ہو۔

امام حسینؑ وہ با عظمت اور رفیع الشان شخصیت ہیں جن کے بچپن میں رونے کی آواز سن کر امام الانبیاء بقرار ہو جاتے تھے۔



تَلَجْدًا رَمَدٍ بِنَدِّ حُسَيْنٍ کو گود میں لیکر فرماتے۔ میرے لال تم نہ رو یا کرو۔  
 تمہارے رونے سے تو رُوحِ عالم بیقرار ہو جاتی ہے۔ حُسین تم رونے کے لئے نہیں  
 رلانے کے لئے پیدا ہوئے ہو۔ تمہاری شہادت پر تو زمین و آسمان کو رونا آجائے گا  
 ملائکہ اور جنات نوحِ خواتی کریں گے۔ دنیا تمہاری شہادت کی یاد قیامت تک مناتی رہے گی۔  
 اہلِ مَحَبَّت تمہارے غم کو یاد کر کہہ کے اس قدر آنسو بہائیں گے کہ اگر ان آنسوؤں کو جمع کر لیا جائے  
 تو دنیا پر ایک اور سمندر موجزن ہو جائے گا۔

بہر حال معرکہ کربلا کی حقیقت کو سمجھنا ہے تو امامِ عالی مقام امامِ حُسین کے مقام سے  
 آگاہی حاصل کرو۔ اور مقامِ حُسین سے آگاہی حاصل کرنا ہے تو ارشاداتِ خدا و رسول کی روشنی  
 میں دیکھو۔ حُسین کا مرتبہ پوچھنا ہے تو حُسین کے نانا سے پوچھو۔ صحابہ کرام سے پوچھو۔ حُسین  
 کی ذاتی شخصیت کو دیکھو۔ اُس کے کردار کو دیکھو۔ اُس کی سیرت کا مطالعہ کرو۔ اُس کے  
 بچپن کا احترام و التزام دیکھو۔ اُس کی جوانی کا تقدس دیکھو۔ اُس کے تقویٰ و پرہیزگاری کا مشاہدہ  
 کرو۔ اُس کی طہارت و پاکیزگی سے روشناسی حاصل کرو۔

سَلَامٌ ہُوَ اَپُّر اے جگر گشتِ رسول! تیرے مقام کو کون بیان کر سکتا ہے۔ ہم  
 گنہگاروں کا تو یہی ناز ہے کہ تو ہمارا آقا و مولا ہے۔ ہم بلیغِ گنہگار تیری طرف سے کیا  
 صفائی دے سکتے ہیں۔ تیری شہادت کی تصویر تو اپنے طور پر ہی اس قدر مجلی اور منور ہے  
 جس کے سامنے آفتاب بھی ماند ہے اور چاند بھی خجل ہے۔

اے حُسین اب تک لبالب ہے تیرا زریں ایام  
 ضوفاں ہے آج تک تیری شہادت کا چراغ  
 تُو نے دھوڑ لے جبین ملتِ بیضا کے داغ  
 تو اگر اسلام کا دل ہے تو ایساں کا داغ  
 فخر کا دل میں درہچہ باز کرنا چاہیے!  
 جس کا تو آفتاب ہے اُس کو ناز کرنا چاہیے

(دبوش)



# شہادتِ حسین کی پیشگوئیاں

شہزادہ گلگول قبا، جگر گوشہ مصطفیٰ، نور نگاہ مرتضیٰ، امینِ امانتِ خدا، نیرِ سبح صفا، جلوة شمسِ انصافی، نقشہ بدد الدجی، پیکر صبر و رضا، شہزادہ کونین، جناب زہرا کے نورِ عین، حضرت جناب امام حسین علیہ السلام کی شہادتِ اقدس کو ہرگز ہرگز اتفاقی حادثہ قرار نہیں دیا جاسکتا۔ شہادتِ حسینِ مشیتِ ایزدی کے بنائے ہوئے باقاعدہ پروگرام کے تحت ظہور میں آئی ہے۔ جس کی مختلف وجوہات آپ اس کتاب میں کئی مقامات پر ملاحظہ فرما چکے ہیں۔ شہادتِ حسین وہ شہادتِ عظیم ہے جس کی شہادتِ رسولِ ہاشمی صلی اللہ علیہ وآلہ وسلم نے اپنی زبان فیضِ رحمان سے دی۔ شہادتِ حسین وہ شہادتِ مقدس ہے جس کی گو اسی جبریل نے دی جس کا نقشہ رسولِ پاک نے بیان فرمایا۔ جس کا اعلان خود خدا وید و جہان نے فرمایا۔ یہ وہ شہادتِ معظم ہے جس کا چرچا امام عالی مقام کی ولادتِ مبارکہ کے ساتھ ہی شروع ہو گیا تھا۔ اور پھر اس کا بار بار اعلان ہوتا رہا۔ چند معتبر روایات ملاحظہ فرمائیں جن سے ثابت ہوتا ہے کہ یہ کوئی معمولی واقعہ یا اتفاقی حادثہ نہیں۔ جیسا کہ یہ بدو اذن کا گمان ہے۔ بلکہ تاریخ اسلام کا انتہائی غیر معمولی اور اخص الخاص واقعہ ہے۔

## پیشگوئی نمبر ۱

حضرت امّ الفضل بنتِ حارث فرماتی ہیں کہ میں حضور صلی اللہ علیہ وآلہ وسلم کی خدمت میں حسین کو لیکر گئی اور آپ کی گود میں دے دیا تو میں نے دیکھا کہ رسول اللہ صلی اللہ علیہ وسلم کی آنکھوں سے لگانا ر آنسو بہ رہے ہیں (اس حالت میں) آپ نے مجھے فرمایا کہ مجھے جبریل نے خبر دی ہے کہ میرے اس بیٹے کو میری امت شہید کرے گی۔ پھر جبریل نے مجھے اس کی شہادت گاہ کی سرخ مٹی دی۔

عَنْ أُمِّ الْفَضْلِ بِنْتِ الْحَارِثِ  
قَالَتْ دَخَلْتُ عَلَى رَسُولِ اللَّهِ صَلَّى اللَّهُ  
عَلَيْهِ وَآلِهِ وَسَلَّمَ يَوْمًا بِالْحُسَيْنِ  
فَوَضَعْتُهُ فِي جِجْرِي ثُمَّ خَانَتْ مِنِّي  
التَّفَاتَةُ فَإِذَا عَيْنَا رَسُولِ اللَّهِ  
صَلَّى اللَّهُ عَلَيْهِ وَآلِهِ وَسَلَّمَ  
تَهْرِقَانِ مِنَ الدُّمُوعِ فَقَالَ إِنِّي  
جِبْرَيْلُ فَأَجْرُ مَنْ أَنْ أُمَّتِي تَقْتُلُ ابْنِي  
هَذَا وَإِنِّي بِتُرْبَةٍ مِنْ تَرْبَتِهِ حَمْرَاءُ۔



## پیشگوئی نمبر ۲

حضرت انس رضی اللہ تعالیٰ عنہ فرماتے ہیں کہ بارش برس آنے والے فرشتہ نے حضور صلی اللہ علیہ وآلہ وسلم کی خدمت میں ماضی دینے کے لئے رب تعالیٰ سے اجازت طلب کی۔ اجازت ملنے پر جب بارگاہ رسالت میں حاضر ہوئے تو اس وقت حضرت حسین بنی صلی اللہ علیہ وآلہ وسلم کے مبارک کندھوں پر جھوم جھوم کر کھیل رہے تھے۔

اس فرشتہ نے رسول اللہ صلی اللہ علیہ وآلہ وسلم کی خدمت میں عرض کی! کیا آپ حسین سے پیار کرتے ہیں۔ تو حضور صلی اللہ علیہ وآلہ وسلم نے فرمایا ہاں! اس نے کہا آپ کی امت اس کو شہید کر دیگی

اور اگر آپ چاہیں تو میں ان کی شہادت گواہ آپ کو دکھا دوں؟ پھر اس نے اپنا ہاتھ زمین پر مارا اور حضور صلی اللہ علیہ وآلہ وسلم کو سرخ مٹی دکھائی۔ اس مٹی کو حضرت اُم سلمہ نے کپڑے میں باندھ لیا انس کہتے ہیں کہ ہم سنا کرتے تھے کہ حسین کو بلا میں شہید ہوں گے۔

## پیشگوئی نمبر ۳

حضرت اُم سلمہ رضی اللہ تعالیٰ عنہا فرماتی ہیں کہ میرے گھر میں حسن اور حسین کھیل رہے تھے تو جبریل علیہ السلام نے آکر حضور کی خدمت میں عرض کیا۔ آپ کے بعد آپ کے اس بیٹے کو آپ کی امت شہید کر دے گی۔ اور جبریل کا اشارہ حسین کی طرف تھا۔ اور آپ کی خدمت میں تھوڑی

عَنْ أَنَسٍ قَالَ اسْتَأْذَنَ مَلَكُ الْمَطَرِ رَبَّهُ أَنْ يَأْتِيَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ فَأَذِنَ لَهُ فَدَخَلَ الْحُسَيْنُ فَجَعَلَ يَقْعُ عَلَى صَنْبِكِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَقَالَ الْمَلِكُ أُنِجْتَهُ؟ قَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ نَعَمْ! قَالَ فَإِنَّ أُمَّتَكَ تَقْتُلُهُ وَإِنْ شِئْتَ أُرِيكَ السَّكَانَ الَّذِي يُقْتَلُ فِيهِ فَضَرَبَ بِيَدِهِ فَأَرَاهُ تَرَابًا أَحْمَرَ فَأَخَذَتْهُ أُمُّ سَلَمَةَ فَصَرَّتَهُ فِي ثَوْبِهَا فَلَمَّا لَسِمَتْ أَنْهُ يُقْتَلُ بِكَرْبَلَاءَ

عَنْ أُمِّ سَلَمَةَ قَالَتْ كَانَ الْحَسَنُ وَالْحُسَيْنُ يَلْعَبَانِ فِي بَيْتِي فَتَوَلَّى جِبْرِيلُ فَقَالَ يَا مُحَمَّدُ إِنَّ أُمَّتَكَ تَقْتُلُ ابْنَكَ هَذَا مِنْ بَيْتِكَ وَأَوْحَى إِلَيَّ الْحُسَيْنِ ذَاتَ لَيْلَةٍ فَشَبَّهْتُمْ قَالَ



رَجَّحَ كَرْبَ وَبَلَاءٍ وَقَالَ يَا  
أُمَّ سَلَمَةَ إِذَا تَحَوَّلَتْ هَذِهِ التُّرْبَةُ  
رَمًا فَأَعْلِمِي أَنَّ ابْنِي قَدْ قُتِلَ فَجْعَلْنَاهَا  
فِي قَارُورَةٍ -

سہی مٹی پیش کی۔ آپ نے اس مٹی کو سونگھ کر  
فرمایا۔ اس میں سے رنج و بلا کی بو آتی ہے۔  
اور مجھے بلا کر فرمایا اے اُم سلمہ جب یہ مٹی  
خون بن جائے تو سمجھ لینا کہ میرا بیٹا شہید ہو گیا  
پھر میں نے اس مٹی کو شیشی میں بند کر رکھا

## پیشگوئی نمبر ۴

عَنْ أَنَسِ بْنِ الْحَارِثِ قَالَ  
سَمِعْتُ رَسُولَ اللَّهِ صَلَّى اللَّهُ عَلَيْهِ وَ  
آلِهِ وَسَلَّمَ يَقُولُ إِنَّ ابْنِي هَذَا  
يُقْتَلُ بِأَرْضٍ يُقَالُ لَهَا كَرْبَلَاءُ  
فَمَنْ يَشْهَدْ ذَلِكَ مِنْكُمْ فَلْيَنْصُرْهُ  
فَخَرَجَ أَنَسُ بْنُ الْحَارِثِ إِلَى كَرْبَلَاءَ  
فَقُتِلَ بِهَا مَعَ الْحُسَيْنِ -

انس بن حارث فرماتے ہیں کہ میں نے  
رسول اللہ صلی اللہ علیہ وآلہ وسلم کو فرماتے  
ہوئے سنا کہ یہ میرا بیٹا (حسین) اس زمین  
پر شہید کیا جائے گا جس کا نام کربلا ہے۔ تم  
لوگوں میں سے جو شخص بھی وہاں موجود ہو اس کی  
مدد کرے۔ اور پھر انس بن حارث (اما) حسین  
کے ساتھ ہی کربلا میں گئے اور آپ کے  
ساتھ ہی شہید ہو گئے۔

## پیشگوئی نمبر ۵

عَنْ أُمِّ سَلَمَةَ أَنَّ رَسُولَ اللَّهِ  
صَلَّى اللَّهُ عَلَيْهِ وَآلِهِ وَسَلَّمَ  
اضْطَجَعَ ذَاتَ يَوْمٍ فَاسْتَيْقَظَ وَ  
هُوَ خَاسِرٌ وَفِي يَدِهِ تَرْبَةٌ  
خَرَاءُ يُقَالُ لَهَا قَلْبُ مَا هَذِهِ  
التُّرْبَةُ يَا رَسُولَ اللَّهِ وَقَالَ  
أَخْبَرَنِي جِبْرِيلُ أَنَّ هَذَا الْبَنِي الْحُسَيْنِ  
يُقْتَلُ بِأَرْضِ عِرَاقٍ وَهَذِهِ تَرْبَتُهَا -

حضرت اُم سلمہ رضی اللہ تعالیٰ عنہا فرماتی ہیں  
کہ رسول اللہ صلی اللہ علیہ وآلہ وسلم ایک روز روٹ  
بدل کر سو رہے تھے اور پھر جب بیدار ہوئے تو  
آپ غمگین و غمزدہ تھے۔ آپ کے مبارک ہاتھوں  
میں سرخ مٹی تھی جسے آپ لٹتے پلٹتے تھے۔  
میں نے عرض کیا۔ یا رسول اللہ میری کیسی ہے  
تو آپ نے فرمایا ہمیں جبریل نے خبر دیا ہے کہ میرا  
حسین سرزمین عراق میں شہید کیا جائیگا اور یہ وہیں کی  
مٹی ہے۔



## پیشگوئی نمبر ۶

حضرت عائشہ صدیقہ رضی اللہ تعالیٰ عنہا سے روایت ہے کہ رسول اللہ صلی اللہ علیہ وآلہ وسلم نے ارشاد فرمایا کہ مجھے جبریل علیہ السلام نے خبر دی ہے کہ میرے بعد میرا بیٹا حسین ارضِ طاف پر شہید کروا جائے گا اور میرے پاس وہاں کی یہ مٹی بھی جبریل میرے پاس لائے ہیں اور مجھے کہا کہ یہ ان کے لٹنے کی جگہ ہے

عَنْ عَائِشَةَ رَضِيَ اللَّهُ تَعَالَى عَنْهَا أَنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ قَالَ أَخْبَرَنِي جِبْرَائِيلُ أَنَّ ابْنِي الْحُسَيْنَ يَقْتُلُ بَعْدِي بِأَرْضِ الطَّفِّ وَجَاءَ فِي يَهْدِيهِ التُّرْبَةُ فَأَخْبَرَنِي أَنَّهَا مَضْجَعُهُ وَمِنْهُ -

## پیشگوئی نمبر ۷

اور روایت بیان کی اما احمد نے کہ رسول اللہ صلی اللہ علیہ وآلہ وسلم نے ارشاد فرمایا کہ تحقیق ہمارے گھر میں ایک فرشتہ آیا جو اس سے پہلے میرے پاس کبھی نہیں آیا تھا۔ تو اس نے مجھے کہا کہ آپ کا یہ بیٹا حسین شہید ہوگا۔ اور اگر آپ پسند فرمائیں تو میں آپ کو ان کی شہادت گاہ کی مٹی دکھا دوں اور پھر قزوئی سی سُرخ مٹی نکالی۔

وَأَخْرَجَ أَحْمَدُ أَنَّ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ قَالَ لَقَدْ دَخَلَ عَلَيَّ الْبَيْتَ مَلَكٌ لَمْ يَدْخُلْ عَلَيَّ قَبْلَهَا فَقَالَ لِي إِنَّ ابْنَكَ هَذَا لِعَنِي حَسِينًا مَقْتُولٌ وَإِنْ شِئْتَ ارْتَبِكْ مِنْ تُرْبَةِ الْأَرْضِ الَّتِي يُقْتَلُ بِهَا فَأَخْرَجَ تُرْبَةَ حَنْزَاءٍ -

## پیشگوئی نمبر ۸

حضرت محمد بن عمر بن حسن روایت بیان

عَنْ مُحَمَّدِ بْنِ عُمَرَ بْنِ حَسَنِ

۱۔ بحوالہ کبری ۳۲۲، ماثبت بالسنة ۲۱۸، سرالشہادتین ص ۸۵  
 ۲۔ طبقات ابن سعد ۴، مسند احمد ۴، بحوالہ کبری ۳۲۲، ماثبت بالسنة ۲۱۹، سرالشہادتین ص ۸۴  
 ۳۔ طبقات ابن سعد ۴، طبرانی معیث ص ۴۲، ماثبت بالسنة ۲۱۹، سرالشہادتین ص ۸۵



قَالَ كُنَّا مَعَ الْحُسَيْنِ بِبَنِي كَرْبَلَاءَ  
فَنظَرْنَا إِلَى الشَّجَرِ ذِي الْجَوْشَنِ  
فَقَالَ صَدَقَ اللَّهُ وَرَسُولُهُ قَالَ  
رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ  
كَأَنِّي أَنْظَرُ إِلَى كَلْبٍ أَبْقَعَ يَلْبِغُ فِي أَهْلِ  
بَيْتِي وَكَانَ شِمْرُ أَبْرَصٍ -

کرتے ہیں کہ ہم امام حسین کے ساتھ کربلا کی نہر  
پر تھے۔ پھر دیکھا امام حسین نے شمر کی طرف  
اور فرمایا کہ سچے میں اللہ تعالیٰ اور اس کا رسول  
رسول اللہ صلی اللہ علیہ وسلم نے فرمایا گویا کہ ہم دیکھ  
رہے ہیں کہ ایک ابلق (دُوبا) کتابیری اہل بیت کا  
خون پی رہا ہے اور تھا شمر لعین بریں زہہ (کوڑھی)

## پیشگوئی نمبر ۹

عَنْ عَلِيِّ بْنِ أَبِي طَالِبٍ أَنَّهُ  
مَرَّ بِكَرْبَلَاءَ وَعِنْدَ الْأَشْجَارِ الْمُحْتَظِلِ  
وَهُوَ ذَاهِبٌ إِلَى حَقِيقِينَ فَسَأَلَ عَنْ  
إِسْمِهَا؟ فِقِيلٌ كَرْبَلَاءَ فَقَالَ كَرْبُ  
فَنَزَلَ وَصَلَّى عِنْدَ شَجَرَةٍ هُنَاكَ  
ثُمَّ قَالَ يُقْتَلُ هُنَا شُهَدَاءٌ غَيْرُ  
الْقِيَابَةِ يَدْخُلُونَ الْجَنَّةَ بِغَيْرِ  
حِسَابٍ وَأَشَارَ إِلَى مَكَانٍ هُنَاكَ  
فَعَلِمُوا بِشَيْءٍ فُقُتِلَ فِيهِ الْحُسَيْنُ -

حضرت علی کرم اللہ وجہہ الکریم سے  
روایت ہے کہ آپ جب جنگ صفین کے موقع  
پر کربلا سے گزرے تو ایک جگہ حنظل  
(اندرائن) کے بوٹے تھے۔ آپ نے پوچھا  
کہ اس جگہ کا کیا نام ہے؟ کہا کربلا! تو  
آپ نے فرمایا کرب و بلا۔ پس آپ وہاں  
اُترے اور نماز پڑھی۔ پھر فرمایا کہ یہاں  
سحاب کے علاوہ وہ لوگ شہید ہونگے جو بغیر حساب  
جنت میں داخل ہوں گے۔

اور آپ نے ایک جگہ کی طرف اشارہ کیا جہاں  
لوگوں نے نشان لگا دیا چنانچہ جناب حسین  
علیہ السلام اسی مقام پر شہید ہوئے

۱۲۰۵ھ سرالشیادین ص ۷۷

## پیشگوئی نمبر ۱۰

عَنْ أَصْبَغِ بْنِ نُبَاتَةَ قَالَ أَقْبَلْنَا  
مَعَ عَلِيِّ عَلَى مَوْضِعِ قَبْرِ الْحُسَيْنِ فَقَالَ

حضرت اصبح بن نباتہ سے روایت ہے  
کہ ہم حضرت علی کرم اللہ وجہہ الکریم کی معیت میں



هَمَّا مَنَّاخَ رِكَابِهِمْ وَ مَوْضِعَ  
رِجَالِهِمْ وَ مَهْرَاقُ دِمَائِهِمْ  
فِنَّةٌ مِّنْ آلِ مُحَمَّدٍ صَلَّى اللَّهُ عَلَيْهِ  
وَآلِهِ وَسَلَّمَ يُقْتَلُونَ بِمَنْدِهِ  
الْحَرَصَةَ تُبَكِّي عَلَيْهِمُ السَّمَاءُ  
وَ الْأَرْضُ -

قبرگاہ حسین پر آتے تو جناب علی علیہ السلام نے  
فرمایا کہ یہ شہیدوں کے اونٹ بٹانے کی جگہ ہے  
اور اس جگہ کجاوے رکھے جائیگے اور یہ ان  
کے خون بہنے کا مقام ہے۔ اہل بیت محمد صلی اللہ  
علیہ وآلہ وسلم کے کتنے ہی جوان یہاں شہید کر دیے  
جائیگے اور روئیں گے ان پر زمین و آسمان۔

## پیشگوئی نمبر ۱۱

عَنْ ابْنِ عَبَّاسٍ قَالَ أَوْحَى اللَّهُ  
لِعَالِي آلِ مُحَمَّدٍ أَنِّي قَتَلْتُ بَيْعِي  
بِزَكَرِيَّا سَبْعِينَ أَلْفًا وَأَنِّي قَاتِلٌ  
بِابْنِ بِنْتِكَ سَبْعِينَ أَلْفًا  
وَأَنِّي قَاتِلٌ  
سَبْعِينَ أَلْفًا -

حضرت ابن عباس رضی اللہ تعالیٰ عنہما  
فرماتے ہیں کہ اللہ تبارک و تعالیٰ نے محمد رسول  
اللہ صلی اللہ علیہ وآلہ وسلم پر وحی نازل فرمائی  
کہ تم نے بیچی بن زکریا کے قتل کے عوض ستر ہزار  
لوگوں کو مارا اور آپ کے بیٹے کے قتل کے بدلہ

میں ستر ہزار اور ستر ہزار یعنی ایک لاکھ چالیس لوگوں کو ماریں گے۔

(یہ روایت زینب بنت جحش سے بھی مروی ہے)۔

## پیشگوئی نمبر ۱۲

عَنْ أُمِّ سَلَمَةَ أَنَّ رَسُولَ اللَّهِ  
صَلَّى اللَّهُ عَلَيْهِ وَآلِهِ وَسَلَّمَ أَنَّ  
جِبْرَائِيلَ أَخْبَرَنِي أَنَّ أُمَّتِي  
يُقْتَلُ هَذَا وَإِنَّهُ لَأَنْتَ دَغَضَبِ  
اللَّهِ عَلَى مَنْ يُقْتَلُ -

اُمّ المؤمنین حضرت اُم سلمہ فرماتی ہیں کہ رسول اللہ  
صلی اللہ علیہ وآلہ وسلم نے ارشاد فرمایا کہ مجھے  
جبریل نے خبر دی ہے کہ میری امت کے لوگ اس  
(میرے بیٹے حسین کو) شہید کر دیں گے اور ان لوگوں  
پر اللہ تعالیٰ کا شدید قہر و غضب نازل ہوگا اس قتل کی وجہ سے۔



## پیشگوئی نمبر ۱۳

ام المؤمنین حضرت عائشہ صدیقہ اپنی روایت میں مزید فرماتی ہیں کہ حضور نے فرمایا کہ اللہ تعالیٰ قاتل و ملعون یزید کو برکت نہ دے اُس نے میرے پیارے بیٹے حسین کے ساتھ بغاوت کی اور انہیں شہید کر دیا۔ حسین کی تربت کی مٹی میرے پاس لائی گئی اور مجھے اُن کا قاتل بھی دکھایا گیا اور بتایا گیا کہ جن کے روبرو حسین

عن عائشہ یزید لا بارک  
اللہ فی یزید الطعان اللعان اما نہ  
زیغی الی جیبی و منجلی حسین  
ایت بتربت و رایت قاتله اما  
انہ یقتل بین ظہرانی قوم فلا  
ینصروہ الا عصم اللہ بعقاب  
رواہ ابن عساکر۔

قتل کئے جائیں گے وہ اُن کی مدد نہیں کریں گے اور اسی سبب سے اللہ تعالیٰ نے اُن پر ایک عذاب مسلط کر دیا ہے۔

امام عالی مقام سیدنا امام حسین علیہ السلام کی شہادتِ پاک چونکہ جہری شہادت ہے۔ اس لئے اس کے اعلاناتِ خدا و رسول کی طرف سے آپ کی ولادتِ مبارک کے ساتھ ہی شروع ہو گئے۔ سرکارِ دو عالم صلی اللہ علیہ وآلہ وسلم کی پیشگوئیوں کی صورت میں یہ اعلانِ اسقدر مشہور اور متواتر ہیں کہ پہلوں پر بھی یہ شہادتِ عظمیٰ اسی طرح ~~مشہور~~ روشن تھی جس طرح ~~مشہور~~ پہلوں میں ہے۔ نہ صرف یہ کہ اس شہادتِ ظاہر سے صرف انسان ہی واقف ہیں بلکہ شہادت سے پہلے ہی اس کو ملائکہ کرام بھی جانتے تھے۔ ان حالات میں اُن لوگوں کی عقلوں پر ماتم کرنے کو جی چاہتا ہے۔ جو، رت کے اس باقاعدہ پروگرام کو اتفاقی حادثہ اور معمول واقعہ قرار دیتے ہیں۔

محمد مصطفیٰ نے تمہا کیا اعلان متواتر

شہادت کر بلا میں پائے گا ابن علیؑ جا کر

خدا نے پاک نے اس کے تمہے خود اعلان فرمائے

شہادت کی خبر لے کر فرشتے بار بار آئے

صائم چینی



# مقصدِ حسین علیہ السلام

مؤرخ ہو یا محقق کسی نہ کسی نظریہ کا پابند ضرور ہوتا ہے اور ہر قسم کے واقعات کی شیرازہ بندی کرتے وقت اپنے نظریات کی تسکین کا سامان ضرور فراہم کرتا ہے۔ ہاں! ایک بات ضرور ہے کہ ان میں سے بعض لوگ متشدد اور متعصب ہوتے ہیں۔ لہذا واقعات کی ترتیب کے وقت ان کی نظریاتی چھاپ کا رنگ گہرا ہوتا ہے اور ہر قاری کا ذہن اس کی مقصد برآری کو بھانپ لیتا ہے۔

اور جن لوگوں میں تعصب کی شدت نہیں ہوتی، وہ اپنے نظریات کو کچھ ایسے غیر محسوس طریقہ سے سپردِ قلم کرتے ہیں کہ ان کا آسانی سے تجزیہ نہیں کیا جاسکتا، تاہم اگر ان کی تحریروں پر گہری نظر رکھی جائے تو سب کچھ کھل کر سامنے آجاتا ہے، شہادتِ حسین علیہ السلام کے واقعات ان لوگوں کو بھی مرتب کرنے کا موقع ملا جن کے ذہنوں میں امام عالی مقام کے بارے میں شکوک و شبہات نے کھلبلی مچا رکھی ہے، چنانچہ انھوں نے ایک اڑسٹھ سائے رکھ لی کہ ہم شخصیت پرست نہیں ہیں، اور ہمیں تو صرف تاریخی حقائق پیش کرنا ہیں۔

بالآخر وہ بے یار و مددگار کے حق میں شخصیت پرستی کا فریضہ بھی ادا کر دیتے ہیں۔ ہمارا موقف اس بارے میں یہ ہے کہ اگر ترتیب واقعات کے وقت کسی شخص کے سیرت و کردار اس کی شخصیت اور مقاصد کو سامنے نہ رکھا جائے تو کسی بھی واقعہ کا تجزیہ کرنا ناممکن اور امرِ محال ہے۔ اس پر ہم آگے چل کر انبیاء علیہم الصلوٰۃ والسلام اور صحابہ کرام کی جگہوں سے استدلال پیش کریں گے۔

یہاں تو یہ بتانا ہے کہ باوجود اس قسم کے مؤرخین و محققین کے ہدفِ تمقید بن جانے کے واقعاتِ شہادتِ حسینؑ اسی طرح نکھرے ہوئے ہیں جس طرح اس عظیم شہادت کا اپنا رنگ نکھرا ہوا ہے۔ متشددین کے قلموں کی سیاری کے دہتے نورِ شہادت کی تابانیوں پر ذرہ برابر بھی اثر انداز نہیں ہو سکے اور یہی اس کا مقصد شہادتِ عظمیٰ کا کمال ہے۔ امام حسین علیہ السلام کو ایک عام آدمی کے روپ میں پیش کرنے کے باوجود ان کی عظمت میں کمی نہ کی جاسکی۔



اہل ایمان کی آنکھوں میں دھول جھونکنے کی پوری پوری کوشش کی گئی لیکن ۱۰۰ - ن علیہ السلام کی عظمت کو دلوں سے محو نہ کیا جاسکا۔ دنیا والوں نے تعصب پرور لوگوں کی نام نہاد تحقیق کو خرافات کا نام دیکر ٹھکرا دیا اور حسین علیہ السلام کے حق میں یہ فتویٰ دیا کہ ۱۔

آل امام عاشقاں پور بتول  
اللہ اللہ بانی بسم اللہ پدر  
بہر آں شہزادہ خیر الملل  
سرخ رو عشق غیور از خون او  
در میان امت آل کیواں جناب  
سر و آزادے زبستان رسول  
معنی ذبح عظیم آمد پسر  
دوش ختم المرسلین نعم الجمل  
شوخی این مصرع از مضمون او  
بمحو حرف قل ہو اللہ در کتاب

تیغ بہر عزت دین است و بس !

مقصد او حفظ آئین است و بس (اقبال)

معرکہ کرب و بلا کا تجزیہ کرنا ہے تو پہلے سید الشہداء حضرت امام حسینؑ کی شخصیت سے تعارف حاصل کرو۔ حسینؑ کے منصبِ جلیلیہ کو دیکھو۔ مقامِ شہیری کی عظمت و رفعت سے شناسائی حاصل کرو۔ نواسہ رسولؐ کی ذمہ داریوں سے آگاہی حاصل کرو۔ اس درخشندہ شہادت کی تابانیوں کا مشاہدہ کرنا ہے تو تاویلوں کے پھندے نہ لگاؤ۔ تعصب کی لپیٹ میں آئی ہوئی مسخ شدہ تواریخ کے دام نہ بچھاؤ۔ عقلِ ناتمام کے شتر بے مہار کی جولانیاں نہ دکھاؤ۔ حسینؑ کی شہادت کے اوج و کمال تک عقلِ نارسا کی رسائی ناممکن ہی نہیں بلکہ محال ہے۔

اگر عقل سے کچھ کام لینا مقصود ہے تو اسے اس طرح سوچنے دو کہ اللہ تعالیٰ کے سچے دوستوں کے ساتھ ساتھ بعض لوگ جھوٹ موٹ کی نبوت کے دعویدار بھی پیدا ہوتے رہے۔ بلکہ ولایت و غوثیت اور نبوت و رسالت سے بڑھ کر لوگوں نے مقامِ الوہیت پر بھی ہاتھ صاف کرنے کی کوشش کی اور دنیا میں کئی فرود و فرعون اور شداد جیسے بدکیش انسان پیدا ہوئے جنہوں نے عللاً اعلانِ دعویٰ الوہیت و ربوبیت کیا؛ لیکن اس کے برعکس تیرہ صدیاں گزر جانے کے باوجود کسی شخص نے بھی حسینؑ بننے کا دعویٰ نہیں کیا، کیوں دعویٰ نہیں کیا؛ اس لئے کہ حسینؑ بننے میں صرف اپنی جان ہی نہیں جو ان بیٹوں کی لاشوں کو بھی اٹھانا پڑتا ہے۔ معصوم بچوں کو آغوش میں لے کر بارگاہِ ایزدی میں پیش کرنا پڑتا ہے۔ حسینؑ بننے کیلئے گھر بار چھوڑ کر تین دن پیلے رہ کر تپتی ہوئی ریت پر تلوار کی دھار کے نیچے سجدہٴ محبت ادا کرنا پڑتا ہے۔



کوئی مثال شرِ ثقلین بن نہ سکا !  
 نبی کے نور کا دو نورِ علین بن نہ سکا !  
 ولی بنے، وصی بنے، نبی بنا ڈالے  
 خدا بھی بن گئے لیکن حسینؑ بکھ نہ سکا

عقلِ ناتمام اعتراض کرتا ہے کہ حسینؑ کو کوفیوں نے حکومت کے سبز باغ دکھائے تھے  
 حسینؑ تختِ حکومت کے حصول کے لئے مدینہ منورہ کو چھوڑ کر کوفہ جا رہے تھے کہ چند سیاسی  
 غلطیوں کی بنا پر اپنا بال بچہ بھی کٹوا بیٹھے اور اپنی جان سے بھی ہاتھ دھو بیٹھے۔ اگر آپ تختِ تاج  
 کے لالچ اور حکومت کی ہوس میں جلد بازی نہ کرتے تو یقیناً ان کا یہ حشر نہ ہوتا۔ اور حسینؑ نے یزید  
 کی بیعت سے اس لئے انکار کیا تھا کہ ایسا کرنے سے حکومت ملنے کا چانس ختم ہو جاتا اور شہنشاہی  
 کرنے کا خواب شرمندہ تعبیر نہ ہو سکتا۔ اہلِ محبت اس کا جواب یہ بھی دیتے ہیں کہ حسینؑ صرف  
 حصولِ شہادت اور مرتبہ ذریعہٴ عظیم پانے کے لئے گر بلا میں گئے تھے۔ اور وہ ہرگز یزید سے  
 حکومت حاصل کرنے کے لئے نہیں گئے تھے۔ لیکن یہ خیال صرف یہاں تک درست ہے کہ آپ کو  
 اپنا امتحان دیکر ذریعہٴ عظیم کے مرتبہ کو حاصل کرنا تھا۔ لیکن یہ کہنا کہ وہ تختِ خلافت کے لئے  
 نہیں گئے تھے غلط ہے۔

اگر یہ بات نہ ہوتی تو شہادتِ حسینؑ پر ہرگز وہ نکھار نہ آسکتا جس نے کائنات کو منور کر  
 رکھا ہے۔ حسینؑ اسلامی سلطنت کے شہزادے تھے۔ تختِ خلافت حسینؑ کا ذاتی حق تھا۔  
 امیر معاویہ اور حضرت حسن علیہ السلام کے صلح کی ایک شق یہ بھی تھی کہ اپنے بعد خلافت خاندانِ نبوت  
 کو واپس کر دی جائے گی۔ یہ صورت نہ بھی ہوتی تو اس وقت خلافت کے سب سے زیادہ حقدار  
 حسینؑ تھے۔ یہی نہیں کہ آپ خاندانِ نبوت کے چشم و چراغ تھے۔ بلکہ اپنے تجربات کی بنا پر  
 اپنی ذاتی وجاہت اور تقویٰ و طہارت کی بنا پر بھی حسینؑ اس منصبِ جلیلہ کے سب سے  
 زیادہ مستحق تھے۔

اور یہ تو شریعتِ مطہرہ کا فرمان ہے کہ اپنے حق کے لئے لڑنا جہاد ہے اور اپنے حق  
 کی حفاظت کرتے ہوئے جان دینا شہادت۔ یہ تو عام مسلمانوں کے لئے حکم ہے۔ پھر امام حسینؑ  
 نے اپنا حق مالکاً تو کونسا جرم تھا۔

سزا یہ گمان کرنا کہ امام عالی مقام جاہ و جلال کے لالچ اور ہوسِ اقتدار کے لئے



خلافت کے دعویدار ہوئے تھے تو یہ محض حماقت اور بہبودگی اور عقل نامآ کا پاگل پن ہے۔ حقائق سے دانستہ چشم پوشی ہے جسے تو ہم نے بتایا ہے کہ کسی کے حق میں کوئی فیصلہ دینے سے پہلے اُس کی شخصیت سے تعارف حاصل کرو۔ لوگوں نے انبیاء کرام کی تعلیمات کا مذاق اڑایا ان کی عزت کا مسخر اڑایا، ان کو وسائل کی کمی کا طعنہ دیا، ان کے ساتھ مقابلہ کیا اور کئی ایک کو شہید بھی کر دیا۔ تو کیا اس سے یہ رائے قائم کر لی جائے گی کہ ان انبیاء کرام سے معاذ اللہ سیاسی غلطی ہو گئی۔ وہ اس بے سرو سامانی میں لوگوں کو کیوں دعوت الی الحق دیتے تھے اور وہ معاذ اللہ لوگوں پر حکومت کرنے کے خیال سے ہر جاہر قوت سے ٹکرا جاتے تھے۔

اگر تم کفار و مشرکین کی طرح انبیاء کرام کے انداز تبلیغ کو دیکھو گے تو پھر دور جانے کی بات نہیں ابو جہل کے تاریخی تبصرے جمع کر لو۔ تمہاری نامآ عقلیں اُس کی بیشتر باتوں کو دست اور ٹھیک تسلیم کر لیں گی۔ یہود و نصاریٰ اور عادی و ثمود کی قوموں کے ریمارکس کو سامنے رکھ لو تمہیں نبوت و رسالت کے مقام میں خامیاں نظر آجائیں گی۔ اور اگر حسین کو دیکھنا ہے تو محمد عربی کے غلاموں کی طرح دیکھو۔ حسین کی شہادت پر عیسائی مورخوں کے تبصرے پیش نہ کرو۔ حسین دنیاوی جاہ و جلال اور مال و منال کے لئے خلافت کے خواہشمند نہیں تھے حسین! خلافت کو اپنا حق سمجھ کر مانگتے تھے، حسین تخت حکومت کے بغیر بھی اسلام کے شہزادے تھے، بلادِ اسلامیہ میں جو احترام حسین کا تھا وہ کسی دوسرے کو کیا نصیب ہو گا۔ حسین مسند حکومت پر ہوں یا حجۃ فاطمہ کی ٹوٹی ہوئی چٹائی پر۔ شہزادہ رسول کے نام سے ہی پکارے جاتے۔

دنیاوی جاہ و جلال اور مال و منال اور مناصب حکومت کی کسے بھوک تھی! حسین کو؟ اُس حسین کو جس کا نانا کائناتِ عالم کا مالک و مختار اور عرب و عجم کا تاجدار ہے اور اُس کی ماں اپنے ہاتھوں سے چکی پستی ہے۔ اپنے کندھوں پر پانی کے مشکیزے اٹھاتی ہے۔ اُس حسین پر دولت و ثروت کا بھوکا ہونے کا گمان کرنے ہو جس کا والدِ محترم خلیفۃ المسلمین اور امیر المومنین ہے مگر وہ معتقد بارج بیت اللہ کے لئے پیدل تشریف لے جاتا ہے۔

حسینؑ پر ہونے والا اقتدار کا الزام لگانے سے پہلے صرف ایک بات بتا دو کہ جب ان کے والدِ محترم حیدرِ کرار رضی اللہ تعالیٰ عنہ مملکتِ اسلامیہ کے حکمران تھے تو اُس وقت حسینؑ نے اپنے لئے کون کونسی جائداد بنائی۔ بلادِ اسلامیہ میں کہاں کہاں اپنی ذات کیلئے عمارتیں تعمیر



کہ وائیں ، کتنے باغات خریدے ، کہاں کہاں زمینیں خریدیں اور اپنی روزمرہ کی زندگی میں کن کن آسائشوں کا اضافہ کیا ، کس قدر سونا جمع کیا اور کس قدر جواہرات اکٹھے کئے۔

ہمیں اس حلقہ کو مباحث سے پاک رکھنا ہے اس لئے زیادہ تفصیل میں نہیں جائیں گے۔ حسین کا ہر دور میں جو کچھ بھی تھا خدا کا تھا بلکہ حسینؑ تو خدا کے راہ پر فروخت ہو چکا تھا۔ آپ کے پاس جو کچھ بھی آتا وہ غریبوں ، مسکینوں ، محتاجوں اور ناداروں میں تقسیم ہو جاتا۔

نادانوں! امام عالی مقام یہ جانتے ہوئے بھی کہ ہم میدانِ کربلا میں بال بچوں سمیت شہید کر دیئے جائیں گے۔ ٹھیک اس عزم و ارادہ کے ساتھ اٹھتے ہیں کہ یزید پلیدی کی حکومت کا تختہ الٹ دیا جائے۔ گو فیوں نے آپ کو یہی لکھا تھا کہ پھل پک چکے ہیں آپ تشریف لے آئیں۔ آپ جانتے تھے کہ کوفہ والے بد عہدی میں اپنی مثال آپ ہیں۔ لیکن آپ کو حفاظتِ حق کے لئے بہر صورت جانا تھا اور دنیا کو بتانا تھا کہ اپنا حق وصول کرنے کے لئے جابر و ظالم سے ٹکرانا بھی پڑے تو ٹکرا جاؤ۔

اور حسین کا یہ حق محض بلادِ اسلامیہ کی مخصوص شدہ سرحدوں تک ہی نہیں تھا بلکہ:

اسلامی قلمرو کی متعین کردی گئی سرحدوں سے بڑھ کر نظامِ شریعت اور اسلامی حدود تک بھی رہتا ، اسلام کی ان حدود تک جن کو یزید پلیدی حکومت کے نشے میں بدمست ہو کر توڑ رہا تھا۔

حدودِ شریعت کی حفاظت کے لئے حسینؑ نہ اٹھتے تو کون اٹھتا۔ جن کی چیز حق انہیں ہی حفاظت کرنا تھی۔ شریعتِ حسینؑ کے نانا کی تھی ، دینِ اسلام حسینؑ کے نانا کا تھا پھر اگر ان کی حفاظت حسینؑ نہ کرتے تو کون کرتا۔

معرکہ کربلا کی حقیقت سے آشنائی چاہتے ہو تو اسے اس انداز میں نہ دیکھو کہ دو آدمیوں کا جائداد کے لئے جھگڑا ہو گیا ایک مارا گیا اور دوسرا مالک ہو گیا۔ دو گروہوں میں لڑائی ہوئی ایک کو شکست ہو گئی اور دوسرا جیت گیا۔

اس کو دیکھنا ہے تو تنازعہ فیہ مسائل کو سامنے رکھو۔ طرفین کی شخصیتوں کا تعین کرو۔ تنازعہ تو رہتا ہے۔ ابراہیم اور فرود میں بھی تنازعہ تھا ، موسیٰ اور فرعون میں بھی جھگڑا تھا۔ مصطفیٰ اور ابو جہل میں بھی دشمنی تھی۔ پھر تم کس کے حق میں فیصلہ

دے گے۔



تاریخ سے کیا پیش کر فگے۔ کیا حضرت ابراہیم علیہ السلام نے فرود یوں کے بتوں کو پاش پاش نہیں کیا تھا۔ کیا حضرت موسیٰ علیہ السلام نے فرعون کی ڈاڑھی کو نہیں کھینچا تھا۔ کیا انہوں نے اپنے مکتے سے بنی اسرائیل کے ایک شخص کو ہلاک نہیں کیا تھا۔ کیا امام الانبیاء صلی اللہ علیہ وآلہ وسلم نے کفار سے لڑائیاں نہیں کیں۔ کیا صدیق اکبر نے زکوٰۃ نہ دینے والوں پر فوج کشی نہیں کی۔ پھر تم کس طرح دو گروہوں کے تصادم کو ایک ہی معیار پر رکھ کر جانچ سکو گے کسی قسم کا فیصلہ کرنے سے پہلے تمہیں شخصیتوں کو دیکھنا پڑے گا۔ ان کے مقاصد کو دیکھنا پڑے گا۔ حق اور باطل میں امتیاز کرنا ہو گا۔ حق کو حق مان کر اور باطل کو باطل قرار دیکر فیصلہ کر و گے تو حقیقت واضح ہو جائے گی۔

موسیٰ و فرعون و شبتیر و یزید	ایں دو قوت از حیات آمد پدید
زندہ حق از قوت شبتیری است	باطل آخر داغ حسرت میری است
چوں خلافت رشتہ از قرآن گینخت	حسرت را زہر اندر کام برینخت
خاست آن سر جلوہ خیر الائم	چوں سحاب قبلہ باران در قدم
برزین کر بلا بارید و رفت	لالہ در ویرانہ ہا کار بد و رفت
تاقیامت قطع استبداد کرد	موج او خون چمن آباد کرد
بہر حق در خاک و خون غلطیدہ است	پس بنائے لالہ گر ویدہ است
مدعائش سلطنت بودے اگر	خود نکر دے با چنیں سامان سفر
دشمنان چوں ریگ صحرا لا تعد	دوستان او بہ نیر و آل ہم عدد
تیرا ابراہیم و اسماعیل بود	یعنی آل اجمال را تفصیل بود
عزم او چوں کو مہساران ہفتوار	پاندار و تند سیر و کامگار
تینغ بہر عزت دین است و بس	مقصد او حفظ آئین است و بس
ما سوا اللہ را مسلمان بندہ نیست	پیش فرعون نے سرش افگندہ نیست

اے سلطنت سے مراد وہی تخت حکومت ہے جس کی آڑ لیکر دشمنان اہل بیت حسین کی شہادت کو خروج و بغاوت کا نام دیتے ہیں۔

اے یزید کے بہتر عدد ہوتے ہیں اور امام عالی مقام کے ساتھیوں کی تعداد بھی بہتر تھی۔



خون او تفسیریں اسرار کرد  
 تیغ لاجوں از میاں بیرون کشید  
 نقش الا اللہ بر صحرانوشت  
 رمز قرآن از حسین آموختیم  
 شوکت شام و فر بغداد رفت  
 تار ما از زخمہ اش لوزاں ہنوز  
 ملت خوابیدہ را بیدار کرد  
 از رگ ارباب باطل خون کشید  
 سطر عنوان نجات ما نوشت  
 ز آتش او شعلہ ما اندوختیم  
 سلطوت غرناطہ ہم از یاد رفت  
 تازہ از تکبیر او ایساں ہنوز

اے صبا اے پیکِ دُورِ آفتادگان

اشکِ ما بر خاکِ پاکِ او رساں (اقبال)

جانین کے مقاصد کے امتیاز اور حق و باطل کی تمیز کئے بغیر جب کوئی فیصلہ کیا جائے تو وہ راہِ صواب پر کیسے ہو سکتا ہے۔

بزرید پلید کا مقصد  
 بزرید پلید کا مقصد تھا کہ اسلام کا قلاوہ گردن سے اتار کر حکومت کی جائے۔ اسلامی اقدار کو پاؤں تلے روند کر دادِ عیش دی جائے۔ محمد عربی کے قوانین کو نوڑ دیا جائے۔ حدودِ الہیہ کے نشانات معدوم کر دیئے جائیں۔ دستورِ خداوندی کو پامال کر دیا جائے۔ آئینِ شریعت کو مسخ کر دیا جائے۔ مسجدیں ویران ہوتی ہیں تو سو جائیں۔ عیش و نشاط کی محفلیں برپا ہوتی رہیں۔ اُس دینِ متین کو مٹا دیا جائے جسے رسولِ ہاشمی نے ہزاروں مصائب اور سینکڑوں مشکلات برداشت کر کے لوگوں تک پہنچایا تھا۔

بزرید پلید کا مقصد تھا کہ میں اہل اسلام کے دلوں سے حرارتِ ایمانی ختم کر دوں۔ اسلام کی مرکزیت مٹا دوں۔ عظمتِ مصطفیٰ کے پرچم کو داغدار کر دوں۔ مسلمانوں کی رسولِ خدا سے وابستگی کا تصور فنا کر دوں۔

اور پھر اُس نے اس کی ابتدا بھی کر دی۔ عوام کا لالچا ہوتے ہیں۔ ان کا دین دینِ ملوک ہوتا ہے۔ وہ بادشاہ کے دین پر گامزن ہونے کو باعثِ عزت و افتخار سمجھتے ہیں۔ فسق و فجور اور بے حیائی کی ابتدا شاہی محلات سے کی گئی تھی۔ اس لئے یہ ضروری تھا کہ اس کے اثرات آہستہ آہستہ دنیائے اسلام پر مرتب ہوتے۔

ایک مسلمہ اصول کے مطابق حاکمِ دیندار اور نیک ہو تو وہ عوامِ الناس میں پھیلی ہوئے



ہر ایک کو برقاہ حاصل کر سکتا ہے اور اگر حاکم بد اعمالیوں اور بے نیامیوں کا شکار ہو جائے تو عوام کی لپیٹ میں آئے بغیر نہیں رہ سکتے۔

شاہی محلات اور ایوان صدر سے نکلی ہوئی برائیوں کو کیسے روکا جاسکتا ہے۔ تاریخ کے اوراق اُلٹیے۔ ہر دور کا تصویر کے خدو خال ملاحظہ کر لیجئے۔ ہر دور اس بات پر مہر تصدیق ثبت کر دے گا کہ اگر حاکم نیک دل اور دیانتدار ہے تو اس نے عوام کی اصلاح کر دی اور اگر حاکم بدکار و بددیانت ہے تو اس نے عوام کے اخلاق کا بھی بٹیرا غرق کر دیا۔

یزید نے بدکاری اور بے حیائی کی ابتدا ایوان صدر سے کی تھی۔ اس لئے ضروری تھا کہ عالم اسلام اس کی لپیٹ میں آجاتا۔

ضمیر فروشوں، پیٹ پرستوں اور ہوس زدہ لوگوں کی کثیر تعداد ہر دور میں موجود رہتی ہے بلکہ ہر شعبہ حیات میں ایسے لوگ اپنی چالاکیوں اور سفاکیوں کا مظاہرہ کرتے نظر آتے ہیں۔ یہ لوگ سوداگر بنتے ہیں۔ ان کو دولت سے پیار ہوتا ہے۔ دولت کا لالچ دیکر ان سے جو چاہو خرید لو۔ ان کے پاس جو کچھ بھی ہو گا فروخت کر دیں گے۔ بالآخر ان کا سب کچھ بک جاتا ہے حرارتِ ایمانی بک جاتی ہے، دیانت و صداقت فروخت ہو جاتی ہے، ضمیر کی زندگی کا سودا ہو جاتا ہے، قلم کی عصمت نیلام ہو جاتی ہے حتیٰ کہ ان کے قلب و روح اور جسم و جان ہر چیز بازاری جنس کی طرح خریدار کے ہاتھ میں ہوتی ہے۔

یزید خریدار تھا، ضمیر فروشوں کی منڈی لگی ہوئی تھی، مستحق محروم تھے اور بیت المال کا قومی خزانہ فروخت ہو نیوالوں کی تجوریوں میں منتقل ہو رہا تھا۔ فروخت شدہ جی حضور نے، یزید کے ہر فعل قبیح کو اسلام کے محاسن بنا کر پیش کرتے یزید کا مقصد پورا ہو رہا تھا شیطان مسکرا رہا تھا۔ روح اسلام کفر و الحاد کے شگجے میں جکڑی ہوئی پھڑپھڑا رہی تھی۔ اسلام خون کے آنسو رو رہا تھا۔

دربار میں ضمیر کی مٹی پلید تھی

گویا بدی جہاں میں بشکل یزید تھی (عاشق کیرنوی)

یزید کے قلب سیاہ میں روح ابلیس حلول کر چکی تھی۔ وہ سرمایہ اسلام لٹا دینے پر تل گیا تھا

جس اسلام کے لئے تاجدار انبیاء نے پیٹ پر پتھر باندھے اور جسم ناز میں پر پتھروں کی بارش



برداشت کی یزید اس کو مٹا دینا چاہتا تھا۔

جس اسلام کی حفاظت کیلئے سیدنا صدیق اکبرؓ نے اپنی نجف اور بلاغ جسم کو ڈھال بنائے رکھا یزید اس کی صورت مسخ کر دینا چاہتا تھا۔

جس اسلام کی سرحدوں کے لئے بغیر جان کی پروا دکنے سیدنا فاروق اعظمؓ نے علی الاعلان اہتمام اذان کیا تھا۔ یزید سب سے زیادہ اس آواز صداقت اذان کو خاموش کر دینا چاہتا تھا۔

جس اسلام کو قطع و برید ہونے سے بچانے کیلئے سیدنا عثمان غنیؓ نے اپنے جسم مقدس کو قطع کر دیا یزید اس اسلام کے ٹکڑے کر دینا چاہتا تھا۔

جس اسلام کو ضربِ یدِ الہی اور قوتِ خیر شکن نے زندگی دی تھی یزید اسے فنا کر دینا چاہتا تھا۔

جس اسلام کے تحفظ کیلئے سیدنا امیر حمزہؓ کا ایک ایک عضو کٹ چکا تھا، یزید اس اسلام کی بیخ و بن ہلا دینے کے لئے پرتوں راتا تھا۔

اسلام ان اصلاحِ ریح یعنی تقویٰ و طہارت کی جو تصویر صحابہ کرام رضوان اللہ علیہم اجمعین کی مقدس جماعت نے پیش کی تھی یزید اس پر فسق و فجور اور بدکاری و بے حیائی کی لکیریں کھینچ دینا چاہتا تھا۔

یزید نے اگر اپنے کافر و مانع اور ملحدانہ روح پر اسلام کا لبادہ نہ اڑھا ہوتا تو اسلام کو اس سے وہ خطرہ نہ ہوتا جو اب تھا۔ وہ خلیفۃ المسلمین بھی کہلاتا تھا اور مسلمانوں کا دشمن بھی تھا وہ امیر المؤمنین بھی بنتا تھا اور مومنوں کے حقوق پر بھی ڈاکہ ڈالتا تھا۔ وہ اسلام کے نام پر اسلام کی حدود کو توڑ رہا تھا اور کوائے کے لوگ اس کے ہر مذہم و قبیح فعل کو اسلام کے نام سے پیش کر رہے تھے

ان حالات میں یزیدی اسلام کی کیا صورت ہوتی؟ یزیدی اسلام میں اسلام کی حقیقی روحِ تقویٰ و طہارت کا نام تک نہ ہوتا۔ یزیدی اسلام میں ام الخبائث شراب کا پلنا جائز و مباح بلکہ موجب ثواب ہوتا۔ یزیدی اسلام میں محرمات سے نکاح جائز ہوتا۔ یزید کے اسلام میں نماز پر صلبے کا محض ہونا سچی کہ یزید کے اسلام میں اسلام کا نام تک نہ ہوتا اس لئے کہ تمام تر قبیحات و منکرات کو اسلام میں داخل کرنے کی ابتدا اس نے اپنی مکروہ شخصیت سے کی تھی وہ تارک نماز بھی تھا اور زانی بھی عیاش بھی تھا اور بددیانت بھی، شرابی بھی تھا اور بدکردار بھی



بھی۔ بیت المال کا خائن بھی تھا اور قرآن و سنت کا مخالف بھی۔ وہ محرمات سے نکاح جائز سمجھتا تھا اور اس نے اپنی پھوپھی سے نکاح کر رکھا تھا۔ وہ کھلے دربار میں شراب پیتا تھا اور اس کے درباری بھی۔

جو خود زانی ہو وہ حد زنا کس پر قائم کرتا۔ جو خود شرابی ہو وہ شراب پینے والوں کا مواخذہ کیسے کرتا۔ جو خود تارک نماز ہو وہ ترغیب نماز کیسے دیتا؟ جو خود بیت المال کا چور ہو وہ دوسروں کے ہاتھ کیسے کاٹتا۔ جو خود حدودِ الہیہ کو توڑتا ہو وہ ان کی حفاظت کیسے کر سکتا۔ جو خود شریعت کا باغی ہو وہ دوسروں سے احترامِ شریعت کیسے کروا سکتا تھا۔

ہم اپنے وعدہ کے مطابق یزید کے ان قداروں اور خانہ زادوں کو اس حصہ میں مخاطب نہیں کریں گے جو دنیا کو باور کرادینا چاہتے ہیں کہ یزید تقویٰ و مہارت کا بیگم تھا بڑا عادل اور نصف مزاج تھا، بڑا نیکو کار اور پرہیزگار تھا، صحابہ کرام کا نمونہ اور سنتِ مصطفیٰ کی تصویر تھا۔ مجاہدِ اسلام اور بہت بڑا ولی اللہ تھا۔ اور اس کے عرس امام حسینؑ ہوس کا پیکر، ایچ کاپٹلا، حکومت کا بھوکا، ضدی انسان، خلافتِ اسلامیہ کا باغی اور نااہل سیاست دان تھا۔ معاذ اللہ۔

ہم ان حواریانِ یزید کیلئے ہدایت کی دعا بھی نہیں کریں گے۔

جو بھی ان کے دلائل آٹکے کرتے ہیں! میرے آقا حسینؑ کی عظمت و سرمدی تک ان کے طعن و تشنیع کے تیرقیامت تک نہیں پہنچ سکتے۔ یہ لوگ جس قدر زیادہ مخالفانہ کریں گے شہادتِ حسینؑ کا رنگ اور زیادہ نکھرتا جاتے گا۔ خونِ حسینؑ کی سُرخی میں مزید حسن آتا جائے گا۔

اس راز سے واقف ہیں زلمنے والے  
زندہ ہیں محمدؐ کے گھرانے والے  
میٹ گئے، مٹتے ہیں، میٹ جائیں گے آخر  
شبیر: ترا نام مٹانے والے

دشمنانِ حسین علیہ السلام کے قلم لکھتے لکھتے کچھ ٹوٹ گئے کچھ ٹوٹ جائیں گے، ان کی زبانیں بھوٹ کو بیچ ثابت کر کے کرتے خاموش ہو جائیں۔ حسینؑ فاطمہؑ کے نام آبدانِ باہر زندہ



نہ نیکو کا وہ ستم رہا نہ وہ ظلم ابن زیاد کا  
 جو رہا تو نام حسین کا جسے زندہ رکھتی ہے کربلا (ظفر علی خان)  
 ہر دور کا دیانتدار اور حق پرست انسان شہیدِ اعظم کے حضور میں نذرانہ عقیدت و  
 مودت اور خراجِ محبت پیش کرتا رہے گا۔ واقعہ کربلا کو جس قدر دبا یا جانیگا یہ اسی قدر  
 شہرت پذیر ہوتا رہے گا۔

ظلم کی تکرار میں حق کی صدا بڑھتی رہی  
 سرخِ سنونِ شہیدِ نینوا بڑھتی رہی  
 جتنا شغلِ محتسب، دشوار تر ہوتا گیا  
 اتنا ذکرِ خونِ ناحقِ مشہر ہوتا گیا

زمانے نے ہزاروں کروٹیں بدلیں لیکن حقیقت تبدیل نہ ہو سکی۔ حق کا انکار  
 کیا گیا مگر حق ہی رہا۔ باطل کو نواز گیا لیکن باطل باطل ہی رہا۔ ظلم و ستم کو عدالت کا  
 نام دینے والے فنا ہو گئے لیکن ظلم کو عدل ثابت نہ کر سکے۔  
 عظمتِ حسینؑ کا اندازہ کرنے والے مٹ گئے لیکن حسینؑ حسینؑ ہی رہے۔ انہیں  
 رسولِ خدا کی تصویر ہی کہا جاتا ہے، اسلام کا محسن اور قرآن کا محافظ ہی کہا جاتا ہے۔  
 پاسبانِ شریعت اور شہیدِ اعظم کے لقب سے ہی یاد کیا جاتا ہے۔ لوگ جانتے ہیں اور  
 جانتے رہیں گے ملتے ہیں اور مانتے رہیں گے۔ کہ خونِ حسینؑ کے انوار و تجلیات نے  
 کرب و بلا کی سرزمین کو جنت کا ٹکڑا بنا دیا ہے، قدروں کو آفتاب کر دیا ہے اور موت کو  
 زندگی میں تبدیل کر دیا ہے۔ قلبِ مومن سے ہمیشہ یہ صدا اٹھتی رہے گی۔

دشتِ بلا کو عرش کا زینہ بنا دیا  
 جنگل کو مصطفیٰ کا مدینہ بنا دیا  
 ہر ذرے کو نجف کا نگینہ بنا دیا  
 تو نے حسینؑ مرنے کو چھینا بنا دیا  
 چھو اجو تو نے کنکروں کو در بنا دیا  
 قیدی جو آیا سامنے تو حُر بنا دیا

بہر حال ہر دو جانب کے مقاصد سامنے رکھ کر ایمان و دیانت کے ساتھ جو فیصلہ



یہ جانتے گا وہی درست اور ٹھیک ہوگا۔ مقصدِ حسین علیہ السلام بھی سامنے نہیں آتا۔  
مقصدِ یزیدِ پلید بھی۔

یزید کا مقصد تھا اسلام کو مٹانا، امام حسین کا مقصد تھا اسلام کو بچانا۔  
یزیدِ پلید کا مقصد تھا شریعت کی حدود کو توڑا جائے! امام حسین کا مقصد تھا  
حدودِ شریعت کی حفاظت کی جائے۔

یزید کا مقصد تھا نظامِ مصطفیٰ کو تبدیل کر دوں! امام حسین کا مقصد تھا نظامِ  
مصطفیٰ کا مکمل نفاذ ہو جائے

یزید کا مقصد تھا! حکومت کی بالا دستی تسلیم کی جائے، امام حسین کا مقصد تھا  
شریعت کی بالا دستی قائم رہے۔

یزید کا مقصد تھا! حرمتِ قرآنی کو نیلام کیا جائے، حسین کا مقصد تھا قرآن کا  
احترام کیا جائے۔

یزید کا مقصد تھا! حق خود ارادیت چھین لیا جائے۔ حسین کا مقصد تھا حق خود ارادیت  
کا تحفظ کیا جائے۔

یزید کا مقصد تھا! حسین حق کی آواز کو روک دے۔ امام حسین چاہتے تھے  
کہ حق کا بول بالا رہے۔

یزید چاہتا تھا کہ حسین میری غیر اسلامی حکومت کو خلافتِ حقہ تسلیم کرے۔  
امام حسین کا مقصد تھا کہ اسلام میں کفر کو خلط ملط نہ ہونے دیا جائے۔

یزید چاہتا تھا! کہ اگر حسین نے میری ہاں میں ہاں ملا دی تو میری بات بن جائیگی۔  
امام حسین کا مقصد تھا کہ اگر ایسا ہوا تو اسلام کی بات بگڑ جائے گی۔

یزید چاہتا تھا! جبر و تشدد کی حکومت ہو۔ امام حسین چاہتے تھے عدل  
انصاف کی حکومت ہو۔

یزید چاہتا تھا! شیطانی حکومت کو رجحانی خلافت تسلیم کر دوں۔ امام حسین  
کا مقصد تھا اس فریب کو بے نقاب کر دوں۔

یزید کا مقصد تھا، جسموں پر حکومت کرنا، امام حسین کا مقصد تھا رُوحوں  
پر حکومت کرنا۔



یزید کی طرف شیطان نھنا، امام حسین کی طرف رحمان تھا۔ یزید کی طرف سے شیطانی قوت اٹھی، امام حسین کی طرف سے رحمانی طاقت اٹھی۔ اور دونوں طاقتیں پوری شدت سے بددوسری کے ساتھ ٹکرائیں۔

موتی و فرعون و شبیر و یزید

اب دد قوت از حیات آمد پدید

زندہ حق از قوت شبیری است

باطل آخر داغ حسرت میری است

(اقبال)

شیطان قوت نے بھر پور حملہ کیا۔ رحمانی قوت استقامت کا پیکر بنی رہی۔ شیطان قوت نے آواز دی اب بھی مجھے حق تسلیم کرو۔ رحمانی قوت نے جواب دیا یہ ناممکن ہے سلطان طاقت نے کہا میں یزید پر خنجر پھیر دوں گی۔ رحمانی طاقت نے کہا میں تیرا نام و نشان مٹا دوں گی۔ شیطان طاقت نے لکارا میں تجھے خانماں برباد کر دوں گی، رحمانی طاقت نے کہا میں خانہ و فاء آباد کر دوں گی۔ اور پھر رحمانی قوت کے پیکر حسین حضرت حسین علیہ السلام جبر و تشدد اور ظلم و استبداد کے یزیدی طوفانوں سے اس طرح ٹکر لگے کہ ۱۔

کچھ خوف تھا چہرے پہ نہ تشویش ذرا تھی

ہر ایک ادا منظر تسلیم و رضا تھی

ہر ایک زندہ! شاہد استرار و فنا تھی

ہر جنبش لب! منکر دستور۔ جفا تھی

(فیض)

شیطان کے آئین کو! شبیر نہ ملنے

قرآن کی توہین کو! شبیر نہ مانے (صائم چشتی)

جب اسلام کی شہ رگ پر یزید نے شیطانی نظریات کی تلوار بھیرنا چاہی تو شبیر علیہ السلام نے اپنی گردن پیش کر دی۔ فاطمہ کلال اسلام اور قرآن کا فدیہ ہو گیا! اسلام کو زندہ رکھنے کے لیے قرآن کا تحفظ ہو گیا۔ غامۃ المسلمین پر چلنے والی جبر و تشدد کی تلواریں آل محمد کی گردنوں پر چاہیں گئیں۔

چند فحاشے نے شیطان کا کلیجہ ٹھنڈا ہو گیا۔ امت کی سب سے بزرگ ہستی کی



شہادت۔ سے غلط فہمی میں ڈال دیا، اس نے گمان کر لیا کہ اب میں فتح یاب ہوں اور اب میرے سامنے کوئی زینہ نہیں اٹھا سکے گا، میں اب یزید جیسے سفاک بھیڑیوں کو اسلام پر مسلط کرتا ہی رہوں گا اور پھر ہمیشہ ہمیشہ کے لئے آدم کا بدلہ اولادِ آدم سے لے لوں گا۔

اُسے نہیں معلوم تھا کہ گردنِ شبیر پر چلنے والی جبر و استبداد کی تلوار نے اپنا گلا خود ہی کاٹ لیا ہے۔ حلقومِ اصغر سے نکلنے والی خون کی پتی سی دھار طوفانِ نوح کی شکل اختیار کر چکی ہے۔ وہ نہیں جانتا تھا کہ لالِ بیتِ مصطفیٰ پر برسائے جانے والے زہر میں کچھ سوئے تیر کفر و منکرات کے سینہ میں پیوست ہو جائیں گے۔ اُسے نہیں معلوم تھا کہ منطوم کر بلا نے اپنی جان دیکر حق و انصاف کو بچا لیا ہے اور حرمتِ قرآنی کا تحفظ کر لیا ہے۔ وہ نہیں جانتا تھا کہ۔

موجِ خونِ اوچسُن آباد کرد تا قیامت قطعِ استبداد کرد

اسے کیا معلوم تھا کہ حسین علیہ السلام نے اپنی جان بچا اور کر کے اسلام کو ذبح ہونے سے بچا لیا ہے اور جب تک اسلام زندہ رہے گا جانشینانِ حسین پیدا ہوتے رہیں گے ہر دور میں جبر و تشدد کو لٹکارا جائیگا، ہر زمانہ میں باطل نظریات کی دھجیاں اڑائی جائیں گی اور ہر زمانہ میں نظامِ مصطفیٰ کا آہل طلب کیا جائے گا۔ ہر حکومت سے حقِ خود ارادیت مانگا جائے گا۔ غلامانِ حسین ہر دور میں اسلام کی بالا دستی کا لوہا منوائیں گے۔ دستورِ شریعت کی حفاظت کریں گے۔ آئینِ قرآن کا نفاذ چاہیں گے۔ محمدی نبی کا قانون مانگیں گے۔ حسینؑ کے نانا کا دستور طلب کریں گے اور پھر یہ حقیقت ظاہر ہوتی گئی، خونِ حسینؑ نے لالہ کی جن بنیادوں کو استوار کیا تھا وہ ناقابلِ تسخیر ہوتی گئیں۔ دنیا والے پہلے بھی مشاہدہ کر چکے ہیں اور اب بھی دیکھ سے ہیں کہ۔

زمانہ ہو گیا، بارخِ محبت کی تباہی کو

ابھی تک ہیں وہی گلکاریاں خونِ شہیداں

بہر صورت کر بلا مصلحت کے پتے ہوئے ریگستان پر امامِ عالی مقام حضرت امام حسینؑ اور یزید پلیدی کے درمیان جو جنگ ہوئی اسے عام حادثہ قرار نہیں دیا جاسکتا۔ یہ خالصتاً نظریات کی جنگ تھی، حق اور باطل کا ٹکراؤ تھا۔ ایک طرف امین صادق تھا، ایک طرف خائن نٹھارے کا ایک طرف مکمل اسلام تھا اور ایک طرف مکمل کفر، یہ جنگ ایمان و دیانت اور کفر و خیانت



کتابین تھی۔

بتظار خانوادہ مصطفیٰ کو شہید کیا گیا لیکن حقیقت میں یزید مرگیا۔ یزید کے حواری مر گئے۔ یزید کی روح فنا ہو گئی۔ شیطان کی رگیں کٹ گئیں۔ روح اسلام پر پڑنے والے یزیدیت کے منحوس سائے ہمیشہ ہمیشہ کیلئے معدوم ہو گئے۔

حسین جیت گئے، یزید ہار گیا۔ حسین کے ساتھی حیاتِ ابدی کے مالک بن گئے۔ یزید کے ساتھی کتے کی موت مر گئے۔ محمد عربی کا لادلاجیت گیا، بنو امیہ کا ناخلف ہار گیا۔ فاطمہ کمال جیت گیا، ہندو کا پوتا مر گیا۔ روح اسلام فتحیاب ہو گئی، روح شیطان شکست کھا گئی۔ ایمان جیت گیا، کفر ہار گیا، حق کو سائل نصیب ہو گیا اور باطل ڈوب گیا۔

قتل حسین اصل میں مرگِ یزید ہے

اسلام زندہ ہوتا ہے ہر کربلا کے بعد (محمد علی جوہر)  
حسین شہید ہو کر موت کی گرفت سے آزاد ہو گئے، یزید پلید مر گیا۔ اب اُس کے حواری قیامت تک زندہ نہیں کر سکتے۔

جگر گوشہ رسول کی شہادت ان روشن ترین مقاصد کی آئینہ دار ہے جن کے لئے کسی دلیل کی ضرورت نہیں۔ اس شہادتِ عظمیٰ کو بے مقصد قرار دینا حقائق سے چشم پوشی اور پاگل پن کی دلیل ہے۔ حسین کا مقصد بلند تھا۔ وہ گردن کٹا کر بھی اپنے مقصد میں کامیاب ہو گئے۔ یزید کا مقصد لغو اور پست تھا وہ حسین کو شہید کر دیا اور بھی ناکام و نامراد ہی رہا۔

یزید کی پوری افواج کی بات چھوڑ دو۔ صرف کربلا میں امام عالی مقام کے مقابلہ میں آنے والے یزیدی لشکر کی تعداد بائیس ہزار تھی اور امام عالی مقام کے ساتھیوں کی تعداد صرف بہتر تھی۔ اب اس کا بول موافق نہ کریں۔ امام عالی مقام کے عقیدت کیشوں اور غلاموں کی تعداد کورڈوں اور اربوں تک پہنچ جاتی ہے اور یزید کے عقیدت مندوں کی تعداد انگلیوں پر گنی جا سکتی ہے امام عالی مقام کے ماننے والے کردار حسین کو علی الاعلان پیش کرتے ہیں اور یزید کے حواری یزید کی عظمت کا پرچار اس طرح کرتے ہیں جیسے چوری کر رہے ہوں یا کسی کی جیب کاٹ رہے ہوں جب تک ان کا ضمیر بالکل مردہ نہیں ہو جاتا ہے انھیں احساس ہوتا رہتا ہے کہ وہ جھوٹ بول رہے ہیں اور دانستہ غلطیوں میں کر رہے ہیں، قیامت تک نعرہ حسینیت بلند سے بلند ہوتا رہے گا اور ہر سرعام نعرہ یزیدیت لگانے والا کوئی پیدا نہیں ہوگا۔



حسینؑ زندہ ہیں۔ زندہ ضمیر حسینؑ کو خراج عقیدت پیش کرتے ہی رہیں گے۔  
 یزید مردہ ہے اُسے وہی نوازے گا جس کا ضمیر مردہ ہو چکا ہے۔ رُوح ابلیس کا مسکن بھی  
 مرے ہوئے ضمیر ہیں۔ زندہ ضمیر تو شیطان کے لئے کھلے چیلنج کی حیثیت رکھتے ہیں۔ حق پرستوں  
 کا لغزہ یہی رہے گا۔

حسینیت زندہ باد      شہیدِ اعظم ..... پائیدہ باد

یزیدیت۔ مردہ باد      یزیدی چیلے۔۔۔۔۔ مردہ باد

امام عالی مقام کا پیغام تھا، سر کٹتا ہے تو کٹ جائے لیکن باطل کے سامنے جھکنے  
 نہ دینا۔ جان جاتی ہے تو جائے لیکن ایمان نہ جانے دینا۔ کنبہ لٹتا ہے تو لٹ جائے  
 لیکن عشق کی آبرو بچالینا۔ بازو کٹتے ہیں تو کٹ جائیں لیکن عظمتِ قرآن و اسلام کا علم سرنگوں  
 نہ ہونے دینا۔ اور یہ پیغام محض زبان سے ہی نہیں دیا تھا بلکہ ریگ زارِ کربلا کے ذرے  
 ذرے پر اپنے غیور خون سے نقش کیا تھا۔ جی بھی تو آج بھی کربلا کا ذرہ ذرہ یہ پیغام نشر  
 کر رہا ہے اور خونِ حسینؑ آواز دے رہا ہے :-

قتل کا ہوں سے چن کو ہمارے علم

اور نکلیں گے عشاق کے قافلے

امام حسین علیہ السلام خود اپنے دعوے کی دلیل بن کر دنیا کے سامنے آئے ہیں  
 اپنے اسلام سے وفاداری کا پیغام خود پیکر و فابن کر دیا۔ جبر و تشدد سے ٹکرانے  
 اور صبر و استقامت کا حکم خود پیکر و صبر و استقامت اور سلیم و رضا بن کر دیا ہے۔ اس  
 لئے اسے جھٹلایا نہیں جاسکتا۔ حسینؑ نے جس ذمہ داری کا اعلان کیا تھا اُسے پورا کر دیا۔  
 خدا و رسولؐ کی طرف سے جو حق آپ کے ذمہ تھا وہ آپ نے ادا کر دیا۔

رسمِ عشاق یہی ہے کہ وفا کرتے ہیں

یعنی ہر حال میں حق اپنا ادا کرتے ہیں

حوصلہ حضرت شہید کا اللہ اللہ

سرِ جدا ہوتا ہے اور شکرِ خدا کرتے ہیں



# قرآن اور حسینؑ

رمز قرآن از حسینؑ آموختیم

(اقبال)

ز آتش او، شعلہ ہا ختم  
امام الانبیاء رسول صادق و امین صلی اللہ علیہ وآلہ وسلم نے امت کو مخاطب کر کے فرمایا۔ ہم تمہارے درمیان دو چیزیں چھوڑ رہے ہیں، ایک تو قرآن ہے اور دوسری میری اہل بیت۔ اگر تم ان دونوں کا دامن تمام کر رکھو گے تو کبھی گمراہ نہیں ہو گے۔ قرآن اور میری اہل بیت ہمیشہ ساتھ رہیں گے اور ان کا راستہ کبھی الگ الگ نہیں ہوگا حتیٰ کہ یہ دونوں لکھے حوض کوثر پر ہم سے ملاقات کریں گے۔

سرکارِ دو عالم صلی اللہ علیہ وآلہ وسلم کے اس فرمانِ عالیشان میں ایک لطیف نکتہ کی نشاندہی ہوتی ہے۔ ایک خاص الخاص راز سے پردہ اٹھتا ہے۔ قیامت کے دن امام الانبیاء صلی اللہ علیہ وآلہ وسلم کی پورے میدانِ محشر میں جلوہ گری ہوگی۔

مقامِ محمود و پاک تشریف فرما ہوں گے۔ جنت کے دروازوں کو آپ کھولیں گے۔ عرشِ الہا کے سامنے آپ سجدہ ریز ہوں گے۔ پھر اطراف پر آپ اپنی امت کو گزار رہے ہوں گے۔ **يَوْمَ الْحُجَّةِ** خدا کی تعریف کا پرچم آپ کے ہاتھوں میں ہوگا۔ انبیاء علیہم السلام کی قیامت آپ فرما رہے ہوں گے۔ خدا اپنے لئے حضور میں امت کی سفارش و شفاعت آپ فرما رہے ہوں گے۔ لوگوں کے اعمال و وزن کرنے کے لئے میزان پر آپ ہوں گے۔ امت کے دوزخیوں کو آپ جہنم سے نکال رہے ہوں گے۔ امت کا جہنم میں داخلہ روکنے کے لئے مالک فرشتہ دوزخ سے میری گفتگو آپ ہوں گے۔ علیٰ ہذا القیاس عرصہٴ محشر کا کوئی مقام بھی تو ایسا نہیں ہوگا جہاں محبوبِ خدا



صلی اللہ علیہ وآلہ وسلم کی لائقا ہی فوتوں کا ظہور نہ ہوگا۔

تو پھر کیا وجہ تھی کہ آپ نے اہل بیت اور قرآن کے لئے فرمایا کہ یہ دونوں جو میں کوثر پر ہم سے ملاقات کریں گے۔ اس میں کوئی خاص حکمت تھی کہ باوجود یورسے میدانِ محشر میں بیتِ مسطفا کی کا ظہور ہونے کے آپ نے قرآن و اہل بیت سے ملاقات کے لئے جو میں کو محض فرمایا۔ اس میں راز یہ تھا کہ رسولِ غیب وان شہادتِ حسین کی پیشگوئیاں فرنا چکے تھے۔ آپ جانتے تھے کہ کربلا کے پلٹے ہوئے صحرا میں جو انان اہل بیت کے ساتھ میرے حسین کو پیاسا شہید کیا جائے گا۔ شدت کی گرمی میں تین دن کی شدید پیاس سے علی اکبر کے ہونٹ خشک ہو چکے ہوں گے۔ ننھے علی اصغر کا حلق سوکھ کر کانٹا ہو چکا ہوگا۔ عون و محمد کی رُو میں پانی کے ایک گھونٹ کے لئے ترس رہی ہوں گی۔ قاسم و عباس اور فرزند ان عقیل و جعفر و علی کو پانی کی سخت ضرورت ہوگی۔

خجرجہا کی دھار کے نیچے ظہر کی نماز تیمم سے ادا کرنے والے حسین کو عصر کی نماز کی ادائیگی کے لئے وضو کرنے کے لئے پانی کی ضرورت ہوگی۔ ان حالات میں ضرورتاً تھا کہ کربلا کے پیاسے شہیدوں کا استقبال کوثر و سلسبیل کے جام ہاتھ میں لے کر کیا جاتا۔ یہی وجہ تھی کہ آپ نے ارشاد فرمایا۔

كِتَابُ اللَّهِ فَبَلِّغْهُ مِمَّنْ شَاءَ مِنَ السَّمَاءِ إِلَى الْأَرْضِ وَ غَيْرِ ذَٰلِكَ بِأَنَّ  
وَلَنْ يَنْفَرُ قَآحَتِي يَرِدَ عَلَى الْخَوَافِ (مشکوٰۃ مترجم ص ۱۰۰)

اہل بیت کو سب سے پہلے جو میں کوثر پر آنا تھا اور قرآن کو اہل بیت کے ساتھ آنا تھا۔ اس لئے کہ رسولِ صادق کا فرمان ہے کہ میری اہل بیت اور قرآن ہمیشہ ساتھ رہیں گے اور پھر اکٹھے ہی نوحہ کرنا ملاقات کریں گے۔

حسین قرآن کے ساتھ تھے قرآن حسین کے ساتھ تھا۔ ن اور قرآن کا پھول دامن کا ساتھ ہے۔

کربلا کے مغلٹی میں دو قرآن دوش بدوش تھے۔ ایک قرآن خاموش تھا ایک قرآن ناطق تھا۔ حسین بھی قرآن تھے اور قرآن بھی قرآن۔ ایک قرآن نے امام الانبیاء صلی اللہ علیہ وآلہ وسلم پر نزول فرمایا اور ایک قرآن دوش رسول کار اکب بنا۔



ایمان حسینؑ مرکزِ ایمان حسینؑ ہیں  
 دوشِ نبیؐ کی رحل کا قرآن حسینؑ ہیں (عاشقِ کبر انوی)  
 حسینؑ کی عظمت کا اعلان قرآن نے کیا اور قرآن کی عظمت کا علم حسینؑ نے  
 بلند کیا۔

حسینؑ کا احترام قرآن نے بتایا اور قرآن کا احترام کر کے حسینؑ نے دکھایا۔  
 ناموس حسینؑ کی گواہی قرآن نے دی اور ناموس قرآن کا تحفظ  
 حسینؑ نے کیا۔

حسینؑ سے محبت و موافقت کرنے کا اعلان قرآن نے کیا اور قرآن سے محبت  
 کرنے کا سلیقہ حسینؑ نے سکھایا۔

حسینؑ کی شان قرآن نے بیان کی اور قرآن کی شان حسینؑ نے بیان کی  
 حسینؑ کی ابدی زندگی اور سرمدی حیات کی گواہی قرآن نے دی اور قرآن  
 کی حفاظت کیلئے اپنی جان حسینؑ نے پیش کر دی۔

قرآن نے کہا حسینؑ زندہ ہے، حسینؑ نے فرمایا قرآن زندہ کتاب ہے۔  
 قرآن نے کہا حسینؑ میرا ہے، حسینؑ نے فرمایا قرآن بہارا ہے۔  
 قرآن نے کہا حسینؑ کے لئے نہ کوئی خوف ہے اور نہ حُزن۔ حسینؑ نے فرمایا قرآن کی  
 حفاظت اللہ تعالیٰ کے ذمہ ہے۔

قرآن نے امام الانبیاء کی زبان سے اعلان کیا کہ اے میرے امتیوا ہم تجھ سے  
 اپنی تبلیغ کا صرف یہ بدلہ مانگتے ہیں کہ ہماری اہل بیت سے محبت و موافقت کرو۔

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ (الشوریٰ آیت ۲۳)  
 حسینؑ نے تیروں تلواروں کی بارش میں یہ خطبہ ارشاد فرمایا کہ جان جاتی ہے تو جلتے  
 قرآن کے قوانین کا احترام کرو۔

قرآن نے اعلان کیا کہ حسینؑ علیہ السلام رسولِ ہاشمی کے نواسے ہی نہیں بیٹے بھی  
 ہیں۔ اَبْنَاءَنَا وَابْنَاءَكُمْ (آیت مباہلہ)

حسینؑ نے خطبہ دیا قرآن کسی مخلوق کا کلام نہیں یہ خالق کا کلام ہے خدا کا قانون ہے  
 اور قانونِ خداوندی کو تبدیل کرنے کی اجازت نہیں دی جائے گی۔



قرآن نے کہا! حسین زندہ ہیں۔ حسین ابدی حیات کے مالک ہیں۔ اللہ تعالیٰ کے ہاں رزق دیتے جاتے ہیں۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ  
عِنْدَ رَبِّهِمْ يَرْزُقُونَهُ (آل عمران ۱۶۸)

اور وہ لوگ جو اللہ کی راہ میں شہید کئے گئے ان کو ہرگز مردہ خیال نہ کرنا بلکہ وہ زندہ ہیں اور اپنے پروردگار سے روزی پاتے ہیں۔

حسین علیہ السلام نے قرآن کے اس دعویٰ کی دلیل بن کر دکھایا۔ آپ کا سر مبارک جسید اطہر سے علیحدہ ہو کر بھی قرآن مقدس کی تلاوت کر رہا تھا اور اعلان کر رہا تھا کہ حسین کا جسم ٹکڑے ٹکڑے ہو کر بھی قرآن کا ساتھ نہیں چھوڑ سکتا۔ اس لئے کہ حسین کے نانا کا فرمان تھا کہ حسین اور قرآن علیحدہ علیحدہ نہیں ہوں گے۔ حتیٰ کہ حوض کوثر پر اکٹھے ہی آکر ہم سے ملاقات کریں گے۔

قرآن نے حسین کی طہارت و پاکیزگی کی گواہی ان الفاظ میں دی:-  
إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ  
تَطْهِيرًا (الاحزاب ۳۳)

اے نبی کے گھر والو! اللہ تو یہی چاہتا ہے کہ تم سے ہر آلودگی کو دور رکھے اور تم کو خوب پاکیزہ کر دے۔

حسین علیہ السلام نے اعلان فرمایا۔ قرآن پاک طیب و طاہر ہے۔ اس کے پاک اور مقدس منشور کو بدلنے نہیں دوں گا۔ اس کے طیب و طاہر دستور میں یزید بلید کے اختراعی اور نجس قوانین کی آمیزش نہیں ہونے دوں گا۔

سرسزین کر بلا پر امام عالی مقام کے مختلف خطبات عالیہ کا ماحصل یہی تھا کہ قرآن کے خلاف کوئی آئین برداشت نہیں کیا جائے گا۔ آئین ہوگا تو صرف قرآن کا، دستور ہوگا تو قرآن کا، حکومت ہوگی تو قرآن کی، قانون ہوگا تو قرآن کا۔

فاطمہ کے لال پر تیروں، تلواروں اور پتھروں کی بارش ہو رہی تھی۔ لیکن آپ ہر قیمت پر قرآن کا تحفظ کرنا چاہتے تھے۔

چھلٹے تھے بادل ظلم و تشدد کے آل پر  
پنجر بس رہے تھے محمد کے لال پر



اما عالی مقام پر یہ جبر و تشدد اور ظلم و ستم صرف اس لئے دہرایا گیا تھا کہ آپ نے قرآنی احکام کو توڑنے والی حکومت کو خلافتِ الہیہ تسلیم کرنے سے انکار کر دیا تھا۔

قرآنِ حسین کے سینے کے ساتھ لگا ہوا لہرز رہا تھا۔ لیکن محافظِ قرآن استقلال و استقامت کی چٹان بن کر قرآن کی طرف آنے والا ہر تیر اپنے جسم نازنین پر روک رہا تھا اور یہ صداقت نشان خطبہ ارشاد فرما رہا تھا۔ اُسے لوگو! حسین نے تمہیں دعوت الی الحق دینے کا فریضہ ادا کر دیا۔ اب تمہاری مرضی ہے اسے قبول کر دیا نہ قبول کر دو۔

میں نے تمہیں بتا دیا ہے کہ باطل کیا ہے اور حق کیا ہے۔ اور اچھی طرح وضاحت کر دی ہے کہ حق کا دوسرا نام مکمل طور پر نظامِ مصطفیٰ کا نفاذ ہے اور نظامِ مصطفیٰ کا دوسرا نام آئینِ قرآن ہے۔

مسلمان کہلانا ہے تو نظامِ مصطفیٰ اور آئینِ قرآن سے روگردانی نہ کرو

ہستیِ مسلم ز آئینِ است و بس	باطنِ دین نبیِ این است و بس
تو ہی دانی کہ آئین تو چیست ؟	زیرِ گردوں، سترِ تمکین تو چیست
آں کتابِ زندہ قرآنِ حکیم	حکمتِ اولیٰ ز ال است و قدیم
نسخہٴ اسرارِ تکوینِ حیات	بے ثبات از قوتش گیر و ثبات
حرفِ او را سبب نے تبدیل نے	آیہ اش شرمندہٴ تاویل نے
پنجتہ تر سودائے خام از زورِ او	درفتہ بانگِ جام از زورِ او
نوعِ انساں را پیامِ آخری	حاصلِ او دھنہٴ للعالمین
رہزناں از حفظِ او رہبر شدند	از کتابِ صاحبِ دفتر شدند

گر تومی خواہی مسلمان زیتن

نیست ممکن جز بقراں زیتن (اقبال)

حسین نے آئینِ قرآن کی حفاظت کرنے کا دعویٰ علی الاعلان کیا تھا۔

قرآن نے کہا حسین تمہیں ابدی حیات کی بشارت دینے والا خدا تمہیں آزمانا چاہتا ہے۔ تیرا امتحان مانگتا ہے، تیرے دعوے کی دلیل طلب کرتا ہے۔

حسین نے کہا میں حاضر ہوں۔ قرآن نے کہا بھوک اور پیاس برداشت کرنا پڑیگی

حسین نے کہا حاضر ہوں۔ قرآن نے کہا جان سے ہاتھ دھونا پڑیگی حسین نے کہا حاضر ہوں



قرآن نے کہا جانیں دینا پڑیں گی۔ حسین نے کہا! حاضر ہوں۔ قرآن نے کہا پھیل چھوڑے پڑیں گے حسین نے کہا! حاضر ہوں۔

وَلَتَبْلُوَنَكُمْ لِشَيْءٍ مِنَ الْخَوْفِ وَالْجُوعِ وَنَقْصٍ مِنَ الْأَمْوَالِ وَالْأَنْفُسِ وَالثَّمَرَاتِ ط (البقرة ۱۵۶)۔

اور ضرور ہم تمہیں آزمائیں گے کچھ ڈر اور بھوک سے، کچھ مالوں اور جانوں اور پھلوں کی کمی سے۔

اور پھر بتول کے چاند نے جب کوہِ رونا اور پیکرِ صبر و استقلال بن کر امتحان دیا تو قرآن پکار اُٹھا۔

وَبَشِّرِ الصَّابِرِينَ ۗ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ ۗ أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُتَّقُونَ ه (البقرة ۱۵۷)۔

اور خوشخبری دو ان صبر والوں کو کہ جب ان پر کوئی مصیبت آجائے تو کہتے ہیں کہ ہم اللہ کے ہیں اور ہم کو اسی کی طرف پھرنا ہے۔ یہ وہ لوگ ہیں جن پر اللہ کے درود اور رحمتیں ہیں اور یہی لوگ راہِ پر ہیں۔

قرآن نے ہا حسین! تم ایمین صادق رسول کے نواسے ہو۔ اور خدا کی امانتوں کے ایمین ہو۔ خدا تم سے اپنی امانتیں واپس مانگتا ہے۔ إِنَّ اللَّهَ يَأْمُرُكُمْ أَنْ تُوَدُّوا إِلَّا مَانَاتِ رِائِي أَهْلِهَا - (النساء-۵۸)۔ بیشک تمہیں اللہ حکم دیتا ہے کہ جن کی امانتیں ہیں انہیں واپس کر دو۔

حسین نے کہا میں حاضر ہوں۔ اور پھر ایمین صادق نے ہر امانت کو بارگاہِ خداوندی میں اس طرح واپس کر دیا کہ جبینِ اقدس پر پہل بھی نہ آیا۔ پورا خاندانِ خدا کی راہ میں نذر کر دیا۔ جو چیل کر میدان میں نہیں جاسکتا تھا اسے پانچوں میں اٹھا کر بارگاہِ ربّ جلیل میں پیش کر دیا۔ صدائے سروش آئی۔ حسین! تم ایمین صادق ہو تمہاری امانت و دیانت کا قیامت تک انکا بھتا رہے گا۔ اور پھر اہل بیت کے ایک ایک فرد کو پورے خلوص و نیاز مندی کے ساتھ بارگاہِ ایزدی میں پیش کرنے والے امام عالی مقام جب اپنی جان کی امانت بھی پیش کر دینے کے لئے مقتل کو جانے لگے تو ستارہ زینب نے روک لیا۔ آپ مقدس ہمیشہ کی بارگاہ



مُخَصَّصَ لِي لِرُكُوتِي -

یزید یوں کی طرف سے آواز آئی -

حُسَيْنُ ! اَب مَوْتٍ كُوسِرٍ يَدِيكُوه كُو ذُرِكِيُوں كُنِي هُو مَبِدَانِي اُو -

قرآن نے کہا ظالمو! حسین کو ڈرنے کا طعنہ مت دو۔ خدا کی راہ میں جانیں دینے

والوں کو تو تمام خوف و خطرات سے بے نیاز کر دیا جاتا ہے اور اس پر میری گواہی ہے

فَرِحِينَ بِمَا آتَاهُمُ اللّٰهُ مِنْ فَضْلِهِ وَيَسْتَبْشِرُونَ بِالَّذِينَ لَمْ

يَلْحَقُوا بِهِمْ مِنْ خَلْفِهِمْ اَلَا هُوَ عَلَيَّهِمْ وَلَا هُمْ يَخِزْنُوْنَ (آل عمران ۱۶۰)

(شہید) شاد ہیں اُس پر جو اللہ تعالیٰ نے انہیں اپنے فضل سے دیا اور خوشیاں

منار ہے ہیں۔ اپنے پچھلوں کو جو ابھی اُن سے نہ ملے کہ اُن پر نہ کوئی خوف ہے اور نہ کچھ غم۔

قرآن اور حسین کو علیحدہ کیا ہی نہیں جاسکتا۔ قرآن کا ایک ایک لفظ ایک

معنی اور ایک ایک حکم حسین کے بال بال میں رچ بس گیا تھا۔

شیر سے لوں لوں وچ صائم قرآن ایچ رچا ہوا سی

میریز سے چڑھا ہوا وی قرآن دی کر تفسیر گیا

قرآن کا نزول حسین کے نام پر ہوا قرآن کی تلاوت کا حق حسین کی ماں نے ادا کیا

اور قرآن کے احوال کو لہر سے طور پر ماں نے تفسیر علیہ السلام نے ادا کر دیا قرآن

کا ایک ایک حرف روح حسین میں سرایت کر چکا تھا۔ کیوں نہ ہوتا۔ حسین ماں کی گود میں بہتے

اور حسین کی ماں چلتی بھی پس رہی ہوتی اور تلاوت قرآن بھی کر رہا ہوتی۔ چلنے سے آنا نکالتی تو قرآن

کی تلاوت جاری ہوتی۔ آنے کے لئے پانی نکالتی تو تلاوت قرآن کے ساتھ، آنے میں

پانی ڈالتی تو تلاوت قرآن کے ساتھ، آنا گندھ رہی ہوتی تو تلاوت قرآن جاری ہوتی

روٹیاں پکا رہی ہوتی تو تلاوت قرآن جاری ہوتی۔ روٹی کا ایک ایک لقمہ توڑ کر بچوں کو کھلا

رہا ہوتی تو تلاوت قرآن جاری ہوتی۔ اب خود ہی اندازہ کرو کہ حسین کے مقدس خون

میں قرآن کس طرح گردش کرتا ہوگا۔

عقل سوال کرتی ہے۔ قرآن اگر حسین کے ساتھ تھا تو حسین کے مقابلہ میں

آنے والے بھی قرآن پڑھتے تھے۔ بلکہ اُن میں بیشتر لوگ قرآن کے حافظ تھے۔ اُن کے

سینوں میں بھی قرآن محفوظ تھا۔ پھر حسین کے قرآن میں کیا خصوصیت تھی۔ قرآن تو دونوں فرشتوں



کی طرف تھا۔ پھر حسینؑ کے قرآن کو کیوں ترجیح دی جاتی ہے۔

حسینؑ کی طرف سے قرآن نے جواب دیا۔ قرآن نے کہا حسینؑ: تیری عصمت کی حفاظت میرے ذمہ ہے۔ تیری طرف سے میں جواب دیتا ہوں۔ اور پھر قرآن نے کھول کر بتا دیا کہ میں ظالموں کو کچھ فائدہ نہیں دیتا۔ بلکہ ان کا تو میں خسارہ بڑھاتا ہوں۔ ان کے زبان و نقصان کو اور زیادہ کرتا ہوں۔ ان کے گھائے میں اور اضافہ کرتا ہوں۔ میں اگر شفا اور رحمت ہوں تو مومنوں کے لئے۔

وَنُزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ  
وَلَا يَزِيدُ الظَّالِمِينَ إِلَّا خَسَارًا (بنی اسرائیل ۸۲)

اور ہم قرآن پر جو چیز نازل فرماتے ہیں وہ ایمانداروں کے لئے شفا اور رحمت ہے اور اس سے ظالموں کا تو نقصان ہی بڑھتا ہے۔

قرآن نے یہاں مومنوں کے مقابلہ میں کفار کا ذکر نہیں فرمایا بلکہ ظالموں کا ذکر کیا ہے۔ کفار کو قرآن سے کیا نقصان ہوتا وہ تو سرے سے قرآن کو مانتے ہی نہیں۔ گھانا تو ان لوگوں کے لئے ہے جو قرآن کو مانتے ہیں مگر نہیں مانتے۔ قرآن پاک اللہ کی کتاب ہونے کا اقرار کرتے ہیں لیکن اس کے احکام کو تسلیم نہیں کرتے۔ انا عالی مقام کے مقابلہ میں آنے والے بلا شک و ریب ظالم تھے۔ ان کے مظالم کو ثابت کرنے کے لئے کسی دلیل کی ضرورت نہیں۔ ان کے ظلم و ستم کی لودا ستائیں ہیں چکی ہیں۔ ان کے ظلم کو ظلم کی انتہا کہا جاسکتا ہے۔ انہوں نے قرآن پڑھ کر قرآنی احکام کی خلاف ورزی کی تھی۔ قوانین خداوندی کو توڑنے والے ذلیل حکم کا ساتھ دیا تھا، حق کے ساتھ مقابلہ کیا تھا اور باطل کو نوازا تھا۔ وہ قرآن پڑھتے تھے لیکن قرآن ان کے حلق سے نیچے نہیں اترتا تھا قرآن ان کے سینوں میں تھا مگر ان کا خسارہ بڑھاتا تھا۔

قرآن اگر شفاء تھا تو حسینؑ کے لئے، رحمت تھا تو حسینؑ کے لئے۔ اس لئے کہ حسینؑ سراپا ایمان تھے۔ قرآن ایمانداروں کے لئے شفا اور رحمت ہے۔ یزید کے حافظ و قاری ظالم تھے۔ قرآن ان کے لئے خسارے کا باعث بنا۔ انہوں نے قرآنی آیات کو رضائے یزید کے لئے استعمال کیا تھا اور حسینؑ نے قرآن کو رضائے حق کے لئے تلاوت فرمایا تھا۔ قرآن کا سینوں میں آجانا باعث نجات نہیں ہو سکتا۔ سینے میں آئے ہوئے قرآن کا احترام باعث نجات ہے۔ امام الانبیاء صلی اللہ علیہ وآلہ وسلم فرماتے۔



سیامت کے دن کچھ لوگ میدانِ محشر میں اکڑوں بیٹھے ہوں گے، زمین آگ اگل رہی ہوگی۔ آفتاب آگ برسا رہا ہوگا اور ان کے دماغ کھولتے ہوں گے۔ خداوند تعالیٰ ان پر سوال کریں گے تم کون ہو! وہ کہیں گے یا اللہ ہم قرآن کے حافظ ہیں۔ اللہ تعالیٰ کا ارشاد ہوگا آج کے دن کے لئے کیا لائے ہو۔ وہ کہیں گے۔ یا اللہ ہم نے تیری رضا حاصل کرنے کے لئے قرآن کو حفظ کیا اور خوش آوازی سے لوگوں کو پڑھ کر سنا یا۔ اللہ رب العزت کا ارشاد ہوگا تم غلط کہتے ہو۔ تم جھوٹے اور کذاب ہو۔ خدا کی آواز کے ساتھ فرشتوں کی آوازیں آئیں گی تم جھوٹے ہو تم جھوٹے ہو۔

پھر اللہ تعالیٰ فرمائیں گے۔ تم لوگوں کی خواہش تھی کہ لوگ تمہارا حافظ قرآن سمجھ کر احترام کریں اور جب تمہیں حافظ قرآن کہا جاتا تو تمہارا نفس خطا حاصل کرتا تھا تمہاری خواہش کے مطابق ورنہ تمہیں تمہیں اس کا بدلہ دے دیا گیا۔ اب وہ عمل پیش کرو جو آج کے دن کیلئے لائے ہو۔

سوزید کے لشکر میں کئی حافظ قرآن تھے۔ لیکن قرآن ان کے سینوں میں ایسے تھا جیسے زبردستی مجبوس کر دیا گیا ہو۔ انہوں نے قرآن کو قید کر رکھا تھا۔ قیدی کس طرح خوش رہ سکتا ہے۔ قرآن تو ان کے لئے بددعا کرتا تھا اور یہی ان کے لئے خسار تھا۔ قرآن طیب و طاہر اور پاک تھا اور ان کے سینوں میں حسد و بغض کی غلاظت بھی تھی اور کینہ توڑی کی نجاست بھی۔ پھر قرآن سے وہ کیا فائدہ اٹھا سکتے تھے۔ غنبر و کستوری کو اگر غلاظت کے ڈھیر پر رکھ دیا جائے تو کیا حاصل ہوگا۔ عطر کی شیشی اگر گندگی اور نجاست پر اُنڈیل دی جائے تو اس کا کیا فائدہ ہوگا۔ قرآن حفظ کرنے کا مقصد تو یہ ہے کہ قرآن کا احترام کیا جائے۔ قرآن کے تقدس کی حفاظت کی جائے، قرآن کے احکام کو مانا جائے اور قرآن کی حدوں کو صدق دل سے تسلیم کیا جائے۔

قرآن کو ڈھانپنے کے لئے طیب و طاہر اور پاک و صاف غلاف کی ضرورت ہے۔ قرآن کو گندے اور غلیظ غلاف میں رکھنا قرآن کی کھلی توہین ہے۔ اور کوئی قرآن کی توہین کر رہے تھے۔

انہوں نے قرآن کو گندے اور نجس غلافوں میں بند کرنے کا جرم کیا تھا۔ ان کے سینوں کے غلاف انتہائی غلیظ ہو چکے تھے۔ ان میں حسد اور بغض کی بدبو پیدا ہو چکی تھی۔ کینے اور عداوت کی تہیں جم چکی تھیں۔ بے وفائی اور بدعہدی کی نجاست سے آلودہ ہو چکے



مھے۔ انہوں نے قرآن ناطق سے بدعہدی کی تھی۔ کتاب اللہ سے بے وفائی کی تھی۔ وہ قرآن کے محض نام کے محافظ تھے محافظ نہیں تھے۔ انہوں نے طہارت قرآن کو بغض و بے وفائی کی نجاست و غلاظت سے آلودہ کر رکھا تھا اور قرآن ان کے ناپاک اور نجس سینوں سے نکل جانے کیلئے تڑپ رہا تھا۔

قرآن انہیں گھائے اور خسارے کی وعید سنارہا تھا۔ ان کے سینوں میں قرآنی لفظوں کے جسم تھے ان میں قرآن کی روح نہیں تھی۔

اور دوسری طرف اہل برحق امام حسین علیہ السلام نے قرآن کو طیب و طاہر اور نور بزرغلافوں میں لپیٹ رکھا تھا۔ قرآن کے ایک ایک حرف کو خوشبوئے رسول میں بسا رکھا تھا۔

حسینؑ کی طہارت و پاکیزگی کی شہادت خود قرآن نے آیت تطہیر میں دے رکھی تھی۔ پھر قرآن کو رہنے کے لئے اس سے زیادہ پاکیزہ جگہ کہاں حاصل ہوتی۔ یہی وجہ تھی کہ قرآن حسینؑ کے ساتھ تھا۔ اور حسینؑ قرآن کے ساتھ تھا۔ قرآن بھی طیب و طاہر ہے اور حسینؑ بھی طیب و طاہر ہیں۔ قرآن بھی نور ہے اور حسینؑ بھی نور ہیں۔ قرآن بھی مرکز ہدایت ہے اور حسینؑ بھی مرکز ہدایت ہیں۔ قرآن بھی روشنی کا لینا رہے اور حسینؑ بھی روشنی کا لینا رہیں۔ قرآن اور حسینؑ اس لئے اکٹھے رہیں گے کہ دونوں کا منشاء و مقصود ایک ہے۔ دونوں کی آواز ایک ہے، پیغام ایک ہے، مقصد ایک ہے، منشور ایک ہے، آئین اور دستور ایک ہے، منزل ایک ہے، راستہ ایک ہے، فریض ایک ہیں اور اہل الانبیاء سے ملاقات کا مقام ایک ہے، وقت وصال ایک ہے۔

یزیدی فوج اگر قرآن کے احکام کو تسلیم کر لیتی تو شہزادہ لہ رسولؑ اور بتوں کے چاند پر کبھی تیغ جفانہ اٹھاتی۔ قرآن نے تو فرمایا تھا کہ اہل بیت رسولؑ سے مودت اور محبت کرو۔ لیکن وہ اہل بیت رسولؑ پر تیروں اور تلواروں کی بارش برسا رہے تھے پھر قرآن ان کے ساتھ کیسے رہ سکتا تھا۔

قرآن تو حسینؑ کے ساتھ تھا جو اپنے دادا جناب اسمعیل ذبیح اللہ علیہ السلام کے حق میں نازل ہونے والی آیت وَفَدَيْنَهُ بِذَبِيحٍ عَظِيمَةٍ کی تفسیر پیش کر رہا تھا



# عقل و عشق

نبرکہ پیمیاں باہوالموجود است  
 مومن از عشق و عشق از مومن است  
 عقل سفاک است و اوسفاک تر  
 عقل و سببچاک اسباب و علل  
 عقل صید از زور بازو افکند  
 عقل را سرناہ از بیم و شک است  
 عقل چون باد است ارزاں و جہاں  
 عقل محکم از اساس چون و چند  
 عقل میگوید کہ خود را پیش کن  
 عقل گوید شاد شو آباد شو  
 عشق را آرام جاں حریت است  
 ناکہ اش را سارباں حریت است  
 گردنش از بند ہر مجبور دست  
 عشق را ناممکن یا ممکن است  
 پاک تر، چالاک تر، بیباک تر  
 عشق چو گال باز میدان عمل  
 عقل مکار است و دلے می زند  
 عشق را عزم و یقین لایفک است  
 عشق کیاب و بہلے او گراں  
 عشق عریاں از لباس چون و چند  
 عشق گوید امتحان خویش کن  
 عشق گوید بندہ شو آزاد شو  
 ناکہ اش را سارباں حریت است

آن شنیدستی کہ ہنگام نہر و

عشق با عقل ہوس پرور چہ کرد

(اقبال)

فتح کردار کی ہوتے ہے تلوار کی نہیں۔ ذوالفقارِ حیدری کے ساتھ ساتھ کروا رہید الہی بھی تھا۔ اسلامی فتوحات کے ساتھ کردار کی بلندیاں شامل نہ ہوتیں تو اسلام کا نام و نشان مٹ جاتا

صفِ جنگاہ میں مردانِ خدا کی تکبیر

جوشِ کردار سے بنتی ہے خدا کی آواز

(اقبال)

منظوم کی آہ، عرشِ الہی کو کیوں ہلا دیتی ہے! خداوندِ قدوس ظالموں سے بریت و علیحدگی کا کیوں اظہار فرماتے ہیں۔ یہاں تنویرِ اما غور کرنا ہوگا۔ ظالم جو باہر فاتح اور اس کے ظلم و ستم کا نشانہ بننے والا منظوم بظاہر شکست خوردہ ہوتا ہے۔ پھر ظالم کی فتح کو خراجِ عقیدت کیوں پیش نہیں کیا جاتا۔ اس کی فتح کا ذکر اپنے لفظوں سے کیوں نہیں ہوتا



موت سے فتح کی داد کیوں نہیں دیتا۔ صرف اس لئے کہ اس کی فتح کے پس پر وہ اس کے اخلاق کی شکست اور کردار کی موت ہوتی ہے۔ بیشتر انبیائے کرام تیغِ جفا کا شکار ہو کر مقامِ شہادت پر فائز ہوئے۔ لیکن وہ قطعی طور پر فاتح قرار پائیں گے۔ ان کی موت کو ان کی شکست کے نام سے تعبیر نہیں کیا جاسکتا۔ ان کی موت تو زندگی کی بھی زندگی ہے۔ ہر بات کے ناپ تول کے لئے عقل کا پیمانہ کافی نہیں ہوتا۔ عقل تو بار بار دھوکہ کھا جاتی ہے۔ عقل تو ہمارے دنیاوی کاروبار میں بھی پوری پوری راہنمائی نہیں کرتی۔ ہم اس کے بتائے ہوئے راستوں پر چل کر متعدد بار ٹھوکروں کا شکار ہو جاتے ہیں۔ پھر اس پر اندھا دھند اعتماد کس طرح کیا جاسکتا ہے عقل بھی تو ایک جیسی نہیں ہوتی۔ ظروف بدلنے سے اس کا انداز اور طریقہ استعمال بھی بدل جاتا ہے۔ پھر کونسا فروری امر ہے کہ اسے ہر بات میں اور ہر طرف میں مطمئن کیا جاسکے۔ اگر عقل پر ہی اعتبار حقیقت رکھا جائے گا تو پھر یہ تو اسی بات کو ماننے کی جس کا یہ احاطہ کر سکے۔ اس کا دار و مدار مشاہدات پر ہے۔ ان مشاہدات و محسوسات پر جسے یہ ظاہر کی آنکھ سے دیکھ سکے یا مساس کر سکے اس سے زیادہ نہیں۔ جیسی تو اسے اطمینان کی دولت نصیب نہیں۔

قرآن مقدس میں اللہ تعالیٰ نے اعلان فرمایا: ”جو اللہ کی راہ میں قتل ہو جائیں انہیں مردہ مت کہیں“

وَمَنْ يَقْتُلْ فِي سَبِيلِ اللَّهِ أَمْوَاتٌ ۝

عقل پریشان ہو گئی۔ ایک طرف ارشادِ خداوندی ہے۔ دوسری طرف ناقابل قبول بات ہے۔ مجھٹھلا کر سوال کر دیا۔ اللہ کی راہ میں مارے جانے والوں کو مردہ کیسے نہ کہیں جبکہ وہ مر چکے ہیں۔ ان کے جسم کے تمام اعضا کاٹے جا چکے ہیں۔ زندگی کے آثار ختم ہو چکے ہیں۔ رشتہ جیات ٹوٹ چکا ہے۔ شیرازہ ہستی منتشر ہو چکا ہے۔ جسم کا ایک ایک حصہ بے حسی ہو چکا ہے۔ ہر عضو بدن سے حرارت جیات ختم ہو چکی ہے۔ گردن کا منکا ڈھل چکا ہے، آنکھوں میں حلقے پڑ چکے ہیں، پتیلیوں کا نور ختم ہو چکا ہے، زین کا برقطرہ پاتو بہہ چکا ہے یا منجمد ہو کر رہ گیا ہے۔ گردن جسم سے علیحدہ ہو چکا ہے۔ جسم کے اعضاء کٹ کٹ کر بکھر چکے ہیں اور ان اعضاء کو بھی گھوڑوں کے سٹموں سے پامال کر دیا گیا ہے۔ پھر اس حالت میں اسے مردہ نہ کہیں تو کیا کہیں۔ عقل نے بڑی ہمت سے استدلال پیش کیا تھا لیکن قرآن یہاں خاموش نہیں ہے۔ قرآن نے فرمایا: ”بلکہ وہ زندہ ہیں۔ بلکہ اَحْيَاءُ“۔



شہید کی موت تجدید حیات کرتی ہے، شہید کا ہر عضو بدن کٹ جانے پر بھی زندگی کا سلسلہ منقطع نہیں ہوتا اور لحد کے اندر بھی رشتہ حیات نہیں ٹوٹتا

سردی مرقع سے بھی افسردہ ہو سکتا نہیں خاک میں دب کر بھی اپنا سوز کھو سکتا نہیں  
پھول بن کر اپنی تربت سے نکل آتا ہے یہ موت کو یا قبلتے زندگی پاتا ہے یہ  
ہے لحد اس قوتِ آشفتمہ کی شیرازہ بند ڈالتی ہے گردن گردوں میں جو اپنی کند

موت تجدید مذاقِ زندگی کا نام ہے

خواب کے پردے میں بیداری کا ایک پتلا ہے (اقبال)

عقل بیچ دتا ب کھانے لگی۔ اپنی نارسائی پر ندامت کے آنسو بہاتے مضطرب ہو کر

سوال کر دیا۔ خدا کی راہ میں مارے جانے والے زندہ ہیں تو ہمیں نظر کیوں نہیں آتے

سوال بڑا گہرا اور پیچیدہ تھا۔ عقل نے پوری قوت سے سوال کیا تھا لیکن قرآن نے

اُسے خاموش کر دیا۔ قرآن معنی کی بات نہیں کرتا۔ قرآن کا اپنے لئے اعلان ہے کہ مجھ میں ہر چیز کی تفصیل ہے۔

قرآن نے فرمایا۔ شہید تو زندہ ہیں مگر تم شہیدوں کی زندگی کا شعور نہیں کر سکتے

وَالْکِن لَّا تَشْعُرُوْنَہ

قرآن مقدس کا عقل کے لئے یہ کھلا چیلنج تھا۔ اُسے اُس کی ناہنجی کا طعنہ دیا گیا تھا۔

مگر اُس کے پاس بے بسی کے سوا کچھ نہ تھا۔ اپنی ناتمامی کا اقرار کرنا پڑا۔ اپنے محدود ہونے

کا اعتراف کرنا پڑا۔ اپنی مایوسی اور محرومی کو محسوس کرنا پڑا۔ عقل عیار تھی احساس کمتری نے

پریشان کر دیا۔ اسلام کا لبادہ اُتار دیا۔ قرآن کی حدود سے نکلنے کے لئے طرف بدل گیا۔

طرف کی تبدیلی سے سوچنے کا انداز بدل گیا۔ اور سوال کر دیا۔

ایسی بات کا یقین کیسے کر لیا جائے جس کا شعور نہیں کیا جاسکتا۔ شہید زندہ ہیں تو نظر

کیوں نہیں آتے

عقل ناتمام کو اس سوال کے بعد اطمینان حاصل ہو گیا۔ اُس نے برازورہ وار سوال کیا تھا۔

ظاہر بنوں اور مشاہدات تک محدود رہنے والوں کے لئے اس سوال میں بے پناہ کشش ہے۔

لیکن عقل کا یہ سوال بھی اُس کی کم عقلی کی دلیل ہے۔ انتہائی ناقص اور کمزور دلیل

ہم پوچھتے ہیں کہ اگر زندگی اور موجودگی کا اعتبار ہمارے مشاہدات پر ہی رکھا جائیگا تو پھر



ہمیں قوم جنات کیوں نظر نہیں آتی حالانکہ وہ زندہ بھی ہے اور موجود بھی۔ ہمیں فرشتے کیوں نظر نہیں آتے جو زندہ بھی ہیں اور موجود بھی۔ کیا تم ان کی زندگی کا انکار کر سکتے ہو۔

مگر یہ جواب ان ظروف کو کیسے مطمئن کر سکتا ہے جن کا کتاب مقدس پر اعتماد و یقین ہی نہیں۔ فرشتوں اور جنوں کی مثال ان کے لئے بیکار ہے۔ اس لئے ان پر ہم دوسرا سوال کریں گے کہ اگر یہ درست ہے کہ زندگی کا دار و مدار نظر آنے پر ہی رکھا جاسکتا ہے۔ تو پھر ایسی نظر تلاش کرو جو **ہوا** کو دیکھ سکے۔ تمہاری ریسرچ نے تمہیں باور کرا دیا ہے کہ ہوا زندہ ہے بلکہ تم اس سے بڑھ کر ہو اگر حیات بخش اور حیات آفرین بھی تسلیم کرتے ہو۔

تم ہمیں ہوا کی صورت دکھا دو ہم تمہیں سید الشہداء امام حسینؑ کی زیارت کروا دیتے ہیں۔ حالانکہ ہوا نظر آتی ہے۔ ہم نے ہوا کو کئی بار دیکھا ہے۔ تم کہو گے کہ لاؤ وہ آنکھ ہمیں دیدو جو ہوا کو دیکھ سکتی ہے۔ مگر یہ کوئی اچھنبے کی بات نہیں۔ تم سب نے بھی ہوا کو دیکھا ہو گا۔ ہوا جب گرد و غبار کا کثیف لباس اوڑھتی ہے تو گولوں اور آندھی کی شکل میں ہم سب کو نظر آجاتی ہے۔

لیکن جب گرد و غبار کا کثیف لباس اُس کے جسم لطیف سے اتر جاتا ہے تو باوجود زندہ اور موجود ہونے کے نہ تو نظر آتی ہے اور نہ ہی مساس کی جاسکتی ہے۔ گرد و غبار کی کثافت اتر جانے سے اُس کی قوت میں بھی اضافہ ہو جاتا ہے۔ اُس میں ایک خاص قسم کا ٹھہراؤ آجاتا ہے۔ وہ فضل کے درمیان ایک مضبوط دیوار بن جاتی ہے۔ اُسے اطمینان اور قرار حاصل ہو جاتا ہے۔ وہ کبھی نسیمِ سحر بن کر مشامِ دل و جان کو معطر کرتی ہے اور کبھی بادِ صبا کا روپ دھار لیتی ہے۔

بلاشبہ یہ اسی طرح جب شہید اربعہ عناصر کے کثیف لباس کی قید سے باہر آجاتا ہے۔ تو اُسے حیاتِ لطیف حاصل ہو جاتی ہے۔ اُسے ایک ایسی پائدار اور مضبوط زندگی مل جاتی ہے۔ جو کبھی زوال و انحطاط کا شکار نہیں ہوتی۔ وہ موت کی دستِ برو سے باہر آجاتا ہے۔ اُس کی تو توں میں

اضافہ ہو جاتا ہے۔ اُس کا جسم اگرچہ مشکل ہوتا ہے مگر روح ہی کی طرح لطیف ہو جاتا ہے۔ اس قدر لطیف اور طاقتور کہ موسم کا تغیر و تبدل اُسے متاثر نہیں کر سکتا۔

موسم کے لحاظ سے ہوا کی حدت و برودت کا احساس ضرور ہوتا ہے اگرچہ وہ نظر نہیں آتی۔



لیکن ہوا کی موجودگی کو محسوس کر لینے کے لئے بھی شرط حیات ہے۔ ہوا کی سردی گرمی اور موجودگی کا احساس زندہ کے لئے ہے مردہ کے لئے نہیں۔

شہید کی موجودگی اور اُس کی زندہ قوتوں کا احساس بھی وہی کر سکتا ہے جو خود زندہ ہو۔ ہوا پر موسم کے تغیرات حاوی ہوتے ہیں۔ اس لئے اُس کی سردی گرمی کو اجسام کی زندگی محسوس کر لیتی ہے شہید کی زندگی پر یہ تغیرات رونما نہیں ہو سکتے اس لئے اس کا احساس ارواح کو ہوتا ہے۔

شہید کی موجودگی کا احساس کو نے کیلئے زندگی شرط ہے۔ رُوح کی زندگی، ضمیر کی زندگی قلب و دماغ کی زندگی، ایمان اور یقین کی زندگی۔

شہزادہ گلگلوں قبا، سید الشہداء امام حسین علیہ السلام کی حیات آفرین زندگی کا مشاہدہ کرنا ہو تو ایمان ریقین کو زندہ کرو۔ قلب و ضمیر کو زندہ کرو۔ اپنی بیمار رُوح کو تندرست کرو۔

دلِ مردہ دل نہیں ہے اسے زندہ کر دو بارہ

کہ یہی ہے اُمتوں کے مرضِ کہن کا چہارہ (اقبال)

جب تمہارے قلب و ضمیر زندہ ہو جائیں اور رُوح کو بالیدگی اور ایمان کو حرارت نصیب ہو جائے تو پھر دیکھنا کہ تمہیں امام عالی مقام کی حیات آفرین حیات کا احساس کس شدت سے ہوتا ہے۔ تم جب بھی اُن کا ذکر کرو گے وہ تمہارے پاس ہوں گے۔ یہ اُس مقدس طالبہ کے لوگ ہیں جو کبھی اپنے ذاکر سے دُور نہیں ہوتے۔ وہ مذکور ہی کیا جو اپنے ذاکر سے دُور ہو۔

جب ذکرِ حسین کرتے یا سنتے ہوئے تمہاری آنکھوں میں آنسوؤں کا سیلاب موجزن ہو جائے دل بیقرار ہو کر تڑپنے لگے۔ ہر موئے بدن چرتا ہوا محسوس ہونے لگے تو سمجھ لیا کہ امام عالی مقام تشریف لائے ہیں اور ربابِ دل پر انہیں کے کرم کی چوٹ پڑی ہے۔ اب تم سوال کرو گے۔ قلب و ضمیر کی زندگی کیسے دی جائے، ایمان کو حرارت کیسے نصیب ہوگی، رُوح کو جلا کیسے ملیگی تو ان سب کے انشاء کیلئے ایک ہی نسخہ کافی ہے۔

اور جب وہ بے عقل کی بھول بھلیوں اور خود فریبیوں کے جال کو توڑ کر عشق کی دنیا میں آجانا۔ عشقِ نبیؐ کو زندہ قوتوں کو زندہ کر دے گا، حجابات اٹھ جائیں گے، مشاہدات کی دنیا میں آجاؤ گے احساسات کے جہان میں انقلاب آجائے گا اور قلب و رُوح پر ہمہ وقت تجلیات کا ورد ہوگا۔ عشقِ تمہیں حیاتِ ابدی عطا کر دے گا۔



عشق آئین حیات عالم است      امتزاج سالمات عالم است  
عشق را از تیغ و خنجر پاک نیست      اصل عشق از آب و باد و خاک نیست  
در جہاں ہم صلح و ہم پیکار عشق      آب حیواں ، تیغ جوہر دار عشق!

از نگاہ عشق خار را شق شود  
عشق آہن حق سرا پا حق شود

(اقبال)

کہ بلا کے آگ کی طرح جلتے ہوئے رنگ تان میں نیروں ، برہمیوں اور تیروں تلواروں کی  
کی بارش میں عاشقوں کے امام نے یہی پیغام تو نشر کیا تھا۔ کہ مقصود مومن عشق ہے جان نہیں۔

عشق اگر فرماں دہد از جان شیریں ہم گذر

عشق محبوب است و مقصود است جان مقصد نے

(اقبال)

عقل بڑے کام کی چیز ہے لیکن کسی حد تک اس کا مقام متغیر ہے چکا ہے۔ اگر اس کو غلام  
بنا کر رکھو گے تو پھر نفع ہی نفع حاصل ہوگا۔ اور اگر اس کی خود غلامی اور اتباع اختیار کر لو گے تو  
خسارہ ہی خسارہ اور گھانا ہی گھانا ہے۔

امام عالی مقام کا پیغام تھا۔ زندہ رہنا ہے تو آزادی و حریت کی زندگی بسر کرو اور  
اگر آزادی قلب و ضمیر حاصل نہیں تو جان قربان کر دو۔ اور دامن حریت کو فائدہ دار ہونے سے بچا لو۔  
پیغمبر عشق کا ایک فرمان یہی تھا کہ اپنا رہنا بنانا ہے تو عشق کو بناؤ۔ عقل کو عشق کے تابع فرمان کر دو تم  
پر حیات ابدی کے اسرار کھل جائیں گے۔

من بندۂ آزادم عشق است امام من

عشق است امام من عقل است غلام من

عشق اگر امام ہوگا تو اسودہ منزل ہو جاؤ گے اور اگر یہی امامت عقل کو سو نپ دو گے  
تو منزل سے دور ہوتے چلے جاؤ گے، عقل کی راہبری میں چلو گے تو یہ تمہیں شک و ریب میں  
مبتلا کر دے گی اور پھر نفس راہزن تم سے یقین و اعتماد کی دولت لوٹ لے گا۔

عقل بے مایہ امامت کی سزاوار نہیں

راہبر ہوں ظن و تخمین تو زبوں کار حیات      اقبال

عقل ناتمام ہونے بنا لینے والے اس انداز سے بھی سوچا رہے ہیں کہ اگر امام حسین تخت  
حکومت کے لالچ اور ہوس میں جلد بازی نہ کرتے تو ان کا یہ حشر نہ ہوتا۔ بیمار عقلوں کے فرسودہ ظروف



اُس پیکرِ عشق اور امامِ برحق کی سیاسی غلطیاں جمع کرنے میں مصروف ہیں جس کا خمیر ہی عقلِ کل کے مقدس خون سے اٹھایا گیا تھا۔ جس کے رگ و ریشہ میں خونِ رسولِ رحما ہوا تھا۔ جس نے مدینۃ العلم کی آغوش میں آنکھ کھولی اور بابِ علم کے زیر سایہ تربیتِ حاصل کی تھی۔

ان کی بے حضور عقلیں اور محدود علم اُس بحرِ العلوم اور عیش کے امام کو مشورے دے رہے ہیں کہ انہیں ایسا نہیں کرنا چاہیے تھا اور ایسا کرنا چاہیے تھا۔

ان کا یہ بھی دعویٰ ہے کہ امامِ عالی مقام نے بیعتِ زید سے اس لئے انکار کیا تھا کہ اگر وہ بیعت کر لیتے تو انہیں حکومت مل جانے کا چانس ہمیشہ ہمیشہ کیلئے ختم ہو جاتا۔

یہ کہتے ہیں کہ امامِ حسینؑ کو کوفہ والوں نے حکومت کے سنبھالنے دیکھائے تھے۔ آپ حکومت کرنے کے نشتر میں سرِ تبار کو فٹنہ خوار ہے تھے لیکن چند سیاسی غلطیوں کی بنا پر اپنا بال بچہ بھی کٹوا بیٹھے۔

عقلِ ناتمام اُس عظیم قربانی کو شہادت کے درجہ سے بھی گرا دینا چاہتی ہے جس نے دم توڑتے ہوئے دینِ اسلام کو حیاتِ ابدی سے آشنا کر دیا۔ وہ عظیم قربانی جسے تکمیلِ ذبحِ عظیم کے نام سے یاد کیا جاتا ہے۔

اسے کیا معلوم کہ عشقِ کامل اور عقلِ کمال کے امتزاج کا نام حسین اور حق و صداقت کی سر بلندیوں کا نام حسینیت ہے۔

ان عقل کے غلاموں کو کیا پتہ ہے کہ امامِ حسین علیہ السلام ظاہر و باطن کے تمام تر علوم پر احاطہ کئے ہوئے تھے۔ اور تمام امت کی عقل اگر جمع کر لی جائے تو عقلِ حسین کی برابر نہیں کر سکتی۔ اور پھر تمہاری عقل ناقص کے ترازو پر عشقِ حسین کو کس طرح وزن کیا جاسکتا ہے۔ امامِ عالی مقام کی شہادت کو عقلِ سیاست کے معیار پر جانچنے والو اس طرف بھی غور کرو۔ کیا تمہاری عقل تمہیں یہ اجازت دے سکتی ہے کہ آتشِ نرود کے مہر کتے ہوئے شعلوں میں چھلانگ لگا دو۔

کیا تمہاری عقل تمہیں یہ مشورہ دے سکتی ہے کہ اپنے نوخیز بیٹے کی گردن پر چھری بھر دو حسین علیہ السلام کی شہادتِ عظمیٰ کے لطائف سے آگاہی چاہتے ہو تو فاطمہؑ کے لال کی شخصیت کا تعارف حاصل کرو۔ عزمِ حسین کو سمجھو، جذبہٴ شہادتِ حسین سے تعلق جوڑو، عشق پیدا کرو اس لئے کہ عاشقانِ پاک طینت کی معرفت کے لئے محض عقل کی نہیں عشق کی بھی ضرورت ہے۔ عشق



کے مسائل عشق سے حل ہوں گے۔ عقل ان اسرار و معارف کا کب احاطہ کر سکتی ہے۔

عشق کی گرمی سے ہے معرکہ کائنات !  
 عشق سکون و ثبات عشق حیات و ممات  
 عشق کے ہیں معجزات سلطنت فقر و دین  
 عشق کے ادنیٰ غلام صاحب تاج و نگین  
 عشق پہ جب حلال عشق پہ حاصل حرام  
 شورشِ طوفان حلال لذت ساحل حرام  
 عشق سراپائیں اور یقین فتحیاب  
 عقل ہے ابن الکتاب عشق ہے اُم الکتاب

(اقبال)

عقلی استدلال کی بساط لپیٹ دو یہ تمہیں لے ڈوبے گی۔ ہو سکتا ہے کہ تم نے  
 مخلصانہ تحقیق کی ہو اور تمہیں تمہاری تحقیق نے دھوکہ دیا ہو۔ لیکن امام حسین علیہ السلام سے محبت  
 کرنا تو قرآن و حدیث سے منصوص ہے۔ غور تو کرو تم کیسا حق محبت ادا کرتے ہو ابے وفاؤ!  
 کچھ تو سوچو !

خلوصِ دل ہی نہیں ربطِ باہمی کے لئے  
 ونا بھی شرطِ ضروری ہے دوستی کے لئے

تو ان کی تفسیر سے



# شہادتِ حسینؑ

## کاپسِ منظر

گورنر مغربہ بن شعبہ دارالامارت مسند امارت پر بیٹھا ہوا ہے پہرے دار نے امیر شام کا قاصد آنے کی اطلاع دی تو اسے اندر بلا لیا۔ قاصد نے آدابِ شاہی کے ساتھ چمڑے کے تھیلے سے خط نکالا اور پیش کر دیا۔ خط کھول کر پڑھا تو ہاتھ کانپنے لگے۔ خط میں لکھا تھا:-

منجانب امیر شام - "گورنر گورنر مغربہ کے نام"۔ اس خط کو اپنی معزول کا حکمنامہ سمجھو۔ اور فوراً دمشق پہنچو۔ اور سچے دستخط تھے۔ "امیر معاویہ"

جناب مغربہ بن شعبہ نے اپنے حلقہ کے لوگوں کو بلایا اور رات کو ایک خفیہ میٹنگ کی۔ قاصد کو اعزازِ شاہی کے ساتھ واپس کر دیا۔ اور عود بدستور گورنری کے فرائض انجام دیتا رہا۔ کافی عرصہ گزار لینے کے بعد دمشق پہنچا اور امیر معاویہ کے دربار میں پہنچ گیا۔ امیر معاویہ نے سزائش کے انداز میں پوچھا کہ اس قدر دیر کرنے کیوں آئے ہو؟ بہت فروری کام میں مصروف تھا امیر! اس لئے دیر ہو گئی۔ مغربہ نے جواب دیا:-

امیر معاویہ :- ہم اس فروری کام کی نوعیت جاننا چاہتے ہیں۔

مغربہ :- اس کیلئے تخلیہ کی ضرورت ہے امیر! دربارِ عام میں نہیں بتا سکتا۔

پھر تخلیہ ہو گیا تو مغربہ نے کہا کہ میں آپ کے بعد تختِ حکومت کے لئے زید کے حق میں لوگوں کو ہموار کر رہا تھا۔

امیر معاویہ نے تھوڑی دیر سوچا اور کہا! یہ بڑا مشکل کام ہے مغربہ۔ لوگ اس بات کو آسانی سے تسلیم نہیں کریں گے۔

ہاں امیر! مشکل تو ضرور ہے لیکن کوشش سے ہر مشکل آسان ہو جاتی ہے۔ مغربہ نے کہا

اور پھر امیر معاویہ نے مغربہ کو گورنری پر بحال کر دیا اور کام تیز کر

بھی ہدایت کر دی اور خود بھی یہ بیڑا اٹھالیا۔ دمشق اور اطرافِ جوانب کے لوگوں نے اس کا فیصلہ

اہل حجاز پر چھوڑ دیا۔ امیر معاویہ نے گورنر مدینہ کو لکھا! ہماری خواہش ہے کہ اپنے بعد



یزید کو خلیفہ بنا دیا جائے۔ اہل عجم نے یہ بات قبول کر لی، مگر مدینہ منورہ اور اطراف و جوانب کے لوگوں کو بیعتِ یزید کر لینے پر رضامند نہ ہوئے۔

گورنر نے حالات کا جائزہ لیا اور لکھا کہ یہ لوگ اس بات کو ہرگز قبول نہیں کر رہے اور پھر ان کو حج کے بہانہ سے مکہ معظمہ میں خود آنا پڑا۔ حالات سے آگاہی حاصل کرنے پر پتہ چلا کہ عوام الناس متفقہ طور پر درج ذیل ان پانچ آدمیوں میں سے کسی ایک کے حق میں ووٹ دینا چاہتے ہیں اور یزید کی بیعت کرنے پر تیار نہیں۔

جناب حسین بن علی، جناب عبدالرحمن ابن ابوبکر، جناب عبداللہ ابن عمر، جناب عبداللہ ابن عباس، جناب عبداللہ ابن زبیر۔

امیر معاویہ نے زیاد و زور دیا تو لوگوں نے سارا بوجھ ان پانچوں پر ڈال دیا کہ اگر یہ لوگ بیعتِ یزید پر رضامندی ظاہر کر دیں تو ہم بھی تسلیم کر لیں گے۔ کیونکہ یہ بزرگ ترین صحابہ کی اولاد ہونے کے ساتھ ساتھ خود بھی کئی ایک صحابی رسول ہیں۔

امیر معاویہ کا خیال تھا کہ حج کے موقع پر مسلمانوں کا اجتماع کثیر ہے اور اس وقت کھٹائی نہ کیا جائے۔ چنانچہ ایک کمرہ میں مولائے امام حسینؑ کے ان سب کو جمع کیا اور کہا کہ ملک فتنہ و فساد سے بچ جائے گا اس لئے میری تجویز سے اتفاق کرو۔

ان مقتدر حضرات نے متفقہ علیہ جو جواب دیا وہ یہ تھا کہ ہم یہ کبھی برداشت نہیں کر سکتے کہ نظام اسلام میں اس بدعت کو رواج دیا جائے۔ خلافتِ اسلامیہ کو آمریت و ملوکیت میں تبدیل کرنا اسلام کی شہ رگ پر چھری پھیر دینے کے مترادف ہے۔ اگر کسی کو ولی عہد بنانا جائز ہوتا تو ابوبکر صدیق اور جناب عمر فاروق اپنے بیٹوں کو ولی عہد بنا دیتے۔ امیر معاویہ نے ہر قسم کا لالچ بھی دیا اور دھمکی بھی دی۔ لیکن ان مقدس ہستیوں نے بیعتِ یزید سے صاف انکار کر دیا کہے کے باہر حرم کے سامنے دنیا بھر کے کونے کونے سے حج کے لئے آئے ہوئے لوگوں کا جم غفیر جمع ہے اور لوگ اس اعلان کا انتظار کر رہے ہیں جو اوپر بتائے گئے چاروں حضرات نے یزید کی خلافت کے بارے میں کونا تھا۔ امیر معاویہ کو جب ان سے مایوس ہونا پڑا تو کمرے کے باہر چند سپاہیوں کو ننگی تلواریں دے کر متعین کر دیا کہ ان میں سے کوئی باہر آنے پائے اور خود باہر آکر اعلان کر دیا کہ وہ لوگ بیعتِ یزید پر متفق ہو گئے ہیں اس لئے تم سب لوگ بھی اس کی خلافت قبول کرو۔ شام کے لوگوں نے کہا کہ اگر وہ بیعت قبول کرے اس کا اعلان



باہر آکر نہیں کرتے تو ہم ان کی گردنیں اڑادیں گے۔ ان لوگوں کو امیر شام نے بڑی سختی سے خاموش کرایا۔

دنیا بھر سے آئے ہوئے لوگ مختلف قسم کے ذہن لیکر منفق ہو گئے۔ وقت گذرتا رہا اور آخر میں امیر معاویہ کے انتقال کا وقت آگیا۔ یزید کو بلا کر وصیت کی کہ میں نے ہر ممکن طریقہ سے تیری جانشینی کے لئے فضا کو سازگار کر دیا ہے۔ اب تمہیں پورے عجم سے کسی قسم کا کوئی خطرہ نہیں البتہ اہل حجاز کی طرف سے خدشات ابھی باقی ہیں۔ ان خدشات و خطرات کو دور کرنے کے لئے تمہیں ان چار شخصوں پر قابو حاصل کرنا ہے۔

حسین بن علیؑ، عبداللہ ابن زبیر، عبداللہ ابن عباس، عبداللہ ابن عمر ان کے پنجویں ساتھی عبد الرحمن بن ابی بکر تھے۔ اور ان کا انتقال ہو چکا ہے۔ ان میں بھی مؤخر الذکر دونوں شخص تمہارے لئے زیادہ خطرناک نہیں۔ وہ اگرچہ لوگوں میں بہت زیادہ صاحب اثر ہیں لیکن وہ سیاست میں زیادہ حصہ نہیں لیتے۔ البتہ عبداللہ ابن زبیر کے لئے بے حد خطرناک ہے۔ چوتھے حسین بن علیؑ میں یہ بہت زیادہ صاحب اثر ہیں اس لئے ان کے معاملہ میں تمہیں بہت غور و فکر سے قدم اٹھانا ہوگا اور بھر امیر معاویہ کا انتقال ہو گیا۔

یزید کو آٹھویں خلافت یا کسرائی یا دار جانشینی ملی ہی چکی تھی۔ تختِ امریت ملتے ہی اُس نے عاملِ مدینہ ولید کو لکھا کہ ان چاروں شخصوں سے میرے لئے بیت طلب کرو۔ انکار کی صورت میں تشدد کرو۔ عبداللہ ابن عباس اور عبداللہ ابن عمر اس سے پہلے ہی مکہ معظمہ جا چکے تھے۔ عبداللہ ابن زبیر کو جب پتہ چلا کہ عامل کے سپاہی مجھے تلاش کر رہے ہیں تو وہ بھی رات ہی کو مکہ معظمہ کو روانہ ہو گئے۔

ان میں سے اب امام عالی مقام ہی مدینہ منورہ میں موجود تھے جنہیں ولید نے دارالارت میں بلایا۔ آپ تشریف لائے تو اُس نے یزید کا حکمنامہ پڑھ کر مستایا۔ آپ نے فرمایا یہ بات کبھی نہیں ہو سکتی۔ پہلی بات تو یہ ہے کہ یہ نظامِ روجِ اسلام کے منافی ہے۔ اسلام کسی کو جتا خود ارادیت چھیننے کا حق نہیں دیتا۔ یہ خالصتاً عامتہ المسلمین کا حق ہے کہ جسے چاہیں اپنا خلیفہ مقرر کریں۔ یزید لاکھوں مسلمانوں کا حقِ غضب کو ناچاہتا ہے اس لئے ہم کسی غاصب کی اطاعت کرنے کے لئے ہرگز تیار نہیں۔ اور دوسری بات یہ ہے کہ ہمیں اچھی طرح معلوم ہے کہ یزید فاسق و فاجر، غاصب و تارکِ نماز ہے۔ اسی صورتوں میں ہمارے لئے قطع طور پر ناممکن الامر بات ہے کہ ہم کسی فاسق و



فاجر، غاصب اور ڈکٹیٹر کی اطاعت کریں۔

ولید نے آپ کا آخری فیصلہ سنا تو خاموش ہو گیا۔ آپ اٹھ کر جانے لگے تو مروان نے ولید کو مشورہ دیا کہ اب تو یہ تمہارے قابو میں ہے تشدد کرو اور اپنا مطلب پورا کرو۔

امام عالی مقام ابھی دروازے پر ہی پہنچے تھے۔ مروان کی گفتگو سنی تو واپس پلٹ آئے۔

اور پھر تلوار میان سے باہر کھینچ لی۔ گورنر ولید اہل بیت کا محبت تھا۔ اس نے مروان کو برا بھلا

کہا اور امام عالی مقام کو جانے کی اجازت دیکر کہا کہ آپ بھی اس مسئلے پر ٹھنڈے دل سے غور کریں۔

کیونکہ میں حکومت کا حکم ماننے پر مجبور ہوں۔ امام عالی مقام گھر واپس تشریف لائے اور اہلبیت

کو فرمایا کہ حالات بے حد خراب ہو چکے ہیں۔ معاویہ کا بیٹا جبر و تشدد پر تل چکا ہے وہ ہر قیمت

پر اپنی غیر اسلامی حکومت کی جڑیں مضبوط کرنا چاہتا ہے خواہ اسے خون کی ندیاں بہانا پڑیں۔

میرے لئے یہ انتہائی مشکل ہے کہ میرے ہوتے ہوئے مدینہ منورہ کی گلیوں میں خون کی

نہریں روان ہوں۔ مجھے نانا کے مدفن کی جدائی کا بھی انتہائی غم ہے اور مدینہ منورہ کی بے حرمتی کا

کابھی شدید خطرہ ہے اور میرے لئے یہ امر بھی محال ترین ہے کہ کسی غاصب و ڈکٹیٹر اور فاسق و

فاجر کی اطاعت کر کے نانا کے دین کے حلق پر پھری پھیر دوں۔

ان حالات میں میرے سامنے اب صرف ایک ہی راستہ ہے کہ مدینہ منورہ کی جدائی برداشت

کروں اور اس مقدس شہر کو بے حرمتی ہونے سے بچاؤں۔ آپ سب لوگ تیار ہو جائیں۔ آج ہی رات کو

یہاں سے مکہ معظمہ کی طرف روانگی ہو جائے گی۔ جناب زینب سلام اللہ علیہا بھی وہاں موجود تھیں۔ آپ

نے اپنے شوہر جناب عبداللہ بن جعفر طیار سے بھائی کے ساتھ جانے کی اجازت طلب کی تو انہوں

نے بخوشی اجازت دے دی۔



# اہلِ مدینہ کی معروضات

اہلِ بیتِ مصطفیٰ کی اس تیاری کا علم تمام ہمسایوں اور قُرب و جوار کے لوگوں کو جہنم کی لمحوں بعد ہو گیا۔ مہاجرین و انصار کی عورتیں جمع ہونا شروع ہو گئیں اور پھر یہ سلسلہ تا دیرِ جاری رہا گھر کے اندر عورتوں کا جمِ غفیر جمع ہے اور مسجد نبوی شریف میں عاشقانِ محمد و اہلِ بیتِ محمد نے امامِ عالی مقام کے گرد گھیرا ڈالا ہوا ہے۔ ہر شخص اپنی ہمت و استطاعت کے مطابق امامِ عالی مقام کی بارگاہِ اقدس میں اپنی اپنی عقیدت کا اظہار کرتے ہوئے فریاد کر رہا ہے کہ اے نواسٹر رسول اے جگر گوشہ تبول خدا کے لئے آپ مدینہ منورہ کو چھوڑ کر نہ جائیں اے جو انسانِ جنت کے سردار آپ کے بغیر ہماری زندگیاں تلخ ہو جائیں گی۔

یا امام! آپ یادگارِ مصطفیٰ ہیں۔ آپ کو دیکھ لیتے ہیں تو ہمیں رسول اللہ صلی اللہ علیہ وآلہ وسلم کی زیارت ہو جاتی ہے۔ اے شہزادہ رسول آپ گلشنِ رسول کی بہار میں ہمیں اپنے سائبہ عافیت سے محروم نہ کریں۔ امامِ عالی مقام نے ان معجزانہ خاص کا شکر ادا کرتے ہوئے فرمایا مہربان دوستو! ہم آپ کے بچہ مشکور ہیں۔ آپ نہیں جانتے کہ وہ کونسی مجبوریاں ہیں جو ہمیں دیکھتی ہیں۔ آپ کو کیا بتایا جائے کہ مدینہ منورہ کی بہاروں کے چھوٹ جانے کے خیال سے ہمارے دل کی کیا حالت ہے۔ جنت کو چھوڑ کر جانا آسان تو نہیں ہوتا۔ اولہ پھر ہمارا تو سب کچھ ہی مدینہ میں ہے۔ اسی مدینہ منورہ میں جسے تاریخ کرنے کے لئے دشمنانِ دین پر توں رہے ہیں۔ احباب کو روتے تڑپتے چھوڑ کر آپ گھر کے اندر شریف لائے تو محلہ کی عورتوں کو روتے اور فریاد کرتے پایا۔ آپ نے نہایت مشفقانہ اور کریمانہ انداز سے سب کا شکر یہ ادا کیا اور اطمینان دلایا۔ مگر وہ بے چاریاں مطمئن کیا ہوتیں بس اشکبار آنکھوں سے اوجاع کہہ کر آہیں بھرتی ہوئی اپنے اپنے گھروں کو واپس چلی گئیں۔ پھر آپ اہلِ بیتِ کرام کو جلد از جلد تیاری مکمل کر لینے کا حکم فرما کر گھر سے باہر تشریف لے گئے۔



# حُسینِ مآل کے مزار پر

اہل بیت اطہار کو تیاری کا حکم فرما کر "کرمیلا کا مسافر" ماں کے مزار  
اقدس پر حاضر ہوتا ہے۔

رات بھگتی جا رہی ہے، مدینہ منورہ کے لوگ چین اور آرام کی نیند سو رہے ہیں۔  
جنت البقیع شریف کے قبرستان میں دل ہلا دینے والا پتھر ہوں سناٹا چھایا ہوا ہے  
ہر طرف ہو کا عالم ہے۔

حُسین آتے ہیں اور ماں کی قبر پر دیوانہ وار گر جاتے ہیں اور انتہائی کرب سے عالم میں  
مزار اقدس پر باہیں پھیلا دیتے ہیں۔

سسکی بندھی ہوئی ہے اور ماں کے حضور میں فریاد کرتے ہیں۔

اے غریبوں، مسکینوں کے سوال پورے فرمانے والی بنتِ رسول! اے خود  
بھوکے رہ کر دوسروں کو کھانا کھلانے والی مقدس ماں!

تیرا حسین تیرے دربار میں تیرا سوالی بن کر آیا ہے۔

اے میری تقدس مآب امی! تیرے نازوں کے پائے حُسین پر امت کے شہریوں  
نے مدینہ کی زمین تنگ کر دی ہے۔

میری پیاری ماں! اپنے حُسین کا آخری سلام قبول کر لو۔ امی جان مجھے ایک باز  
الوداع تو کہہ دو۔

مقدس ماں! حُسین بزدل نہیں، حُسین نے تیرا دودھ پیا ہے۔

حُسین کی رگوں میں حُسین کا خون ہے۔

حُسین امام الانبیاء کی زبان مبارک کو چومتا رہا ہے۔

میری پیاری امی! مجھے جان جانے کا غم نہیں۔ تیرا حُسین موت تلے کبھی نہیں ڈر سکتا

امی جان! بس اس لئے روتا ہوں کہ تانا کا مدینہ چھوٹ رہا ہے، ماں کی قبر کی زیارت سے  
محروم ہو رہا ہوں، بھائی حسن کے قدموں سے دور جا رہا ہوں۔ میری شفیق ماں! میں فریادی



بن کر آیا ہوں۔ میری فریاد سنو! میرا آخری سلام قبول کرو۔ مجھے الوداع کہو، مجھے تسلی دو،  
میرے لئے دعا فرماؤ کہ میں امتحان میں کامیاب ہو جاؤں!  
میری تنگی ہوتی باہوں میں جب تیرا معصوم علی اصغر دم توڑ رہا ہو تو مجھے استقامت  
نعیب ہو۔

تیرے جوان ابر کالاشہ دیکھ کر گھبرانہ جاؤں۔ ماں! میرے لئے صبر و استقامت  
کی دعا کرو۔

پیارے امی! آپ نے کبھی کسی سائل کا سوال نہ نہیں کیا۔ آج تیرا حسین زیارت کا  
سوال کرتا ہے، آخری بار تیرے قدموں کو بوسہ دینا چاہتا ہے، اُسے شہزادی مصطفیٰ  
مجھے محروم نہ رکھنا، پیاری ماں! تیرے دربار سے تیرا حسین باپوس نہ لوٹے۔  
یہ الفاظ کہتے کہتے امام عالی مقام کا گلہ زندہ جاتا ہے، شدت جذبات سے مغلوب  
ہو کر آپ سسکیاں بھرنے لگتے ہیں۔

ادھر امام عالی مقام کی یہ حالت ہے ادھر شہزادی کو نین خاتونِ جنت کی قبر انور  
کو لوزہ آجاتا ہے، زمین کا پینے لگتی ہے، آسمانوں پر رعشہ طاری ہو جاتا ہے، ستارے  
ترپنے لگتے ہیں، چاند کا دل ڈوب جاتا ہے، جنت البقیع شریف کے تمام مزار کانپ  
جاتے ہیں، حوروں کی چیخیں نکل جاتی ہیں۔

شہزادی مصطفیٰ کے مزار اقدس سے درمیں ڈوبی ہوئی آواز آتی ہے۔  
فضا کا سینہ چر جاتا ہے۔

ماں کا پیار کائناتِ عالم کو سوز و الم کی تصویر بنا دیتا ہے، قبر انور سے آواز  
آتی ہے، میرے لال چپ ہو جاؤ، اب کچھ نہ کہنا میرے حسین! اب کچھ نہ کہنا، ماں کا کیجہ  
مچھٹ جلتے گا، نظمِ عالم تہہ و بالا ہو جائے گا۔

میرے بیٹے! تیری فریاد نے ماں کے سینے پر پھر باں چلا دی ہیں۔

میرے لال! دل یہی چاہتا ہے کہ قبر سے باہر آ کر تجھے شہادت کا دلہا

بناؤں!

تیری پیشانی اور گردن کو چوموں، تجھے سینے سے لگاؤں اور خود اپنے ہاتھوں  
سے تجھے شہادت کا جوڑا پہناؤں۔



لیکن مجبوری ہے، میرے چاند! میں اس لئے مجبور ہوں کہ میرے اس طرح باہر  
آجانے سے ابھی قیامت آجاتے گی۔ زمین و ہنس جاتے گی، آسمان ٹوٹ پڑے گا،  
میرے نازوں کے پلے حسین تیری درد انگیز گفتگو نے ماں کا دل ہلا دیا ہے۔ میری  
آنکھوں کی ٹھنڈک، میرے لال! تو ابھی بچہ ہی تھا کہ تیری جان کا سودا ہو گیا تھا۔ میرے  
بیٹے تجھے دنیا کے تمام شہیدوں کا قافلہ سالار بنا ہے۔

تمہیں ماں کے دودھ کی لاج رکھنا ہے!

تمہیں ذوالفقار حیدری کی عصمت کا تحفظ کرنا ہے۔

تمہیں نانا کی امت کی ڈوبتی ہوئی کشتی کو سہارا دینا ہے۔ تمہیں اپنا سب کچھ قربان

کر کے نانا کے دم توڑتے ہوئے دین کو زندگی دینا ہے۔

تمہارے لہو کے ہر قطرے میں فاطمہ کا دودھ رچا ہوا ہے۔ اس کی سُرخی ہمیشہ

قائم رہے گی۔

میرے چاند اٹھو! اور باطل کی ہر قوت سے ٹکرا جاؤ۔ میرے لال! جب  
تمہارا خون پتے پتے ہوتے صحرانے سینے پر گرے گا تو مجھے تمہارے نانا کے حضور میں  
سُرخوئی حاصل ہو جائے گی۔

میں آؤں گی، میرے بیٹے میں آؤں گی! تیرا مقتل دیکھنے آؤں گی، تیری  
شہادت گاہ کا نظارہ کروں گی۔

دشتِ کربلا کی آگ اُگلتی ہوئی ریت کو اپنے آنسوؤں سے ٹھنڈا کروں گی۔  
تیری گھوڑوں کے سُموں سے کچلی ہوئی سر بریدہ لاش کے ٹکڑے اکٹھے  
کروں گی۔

میرے لال! میں تیری لاش کے ٹکڑوں پر اپنی چادرِ تطہیر کا سایہ کروں گی!

کربلا کی ریت پر بھرے ہوئے کانٹوں کو سمیٹوں گی۔

اے شیرِ خدا کے شیر! تیری بہادری کے جوہر دیکھوں گی۔

شہرِ بانو کا صبر دیکھوں گی! زینب کا پہرہ دیکھوں گی، سکینہ کے خشک

ہونٹوں کو چوموں گی۔

لوگ قبروں پر پانی چھڑکتے ہیں۔ میں تیرے علی اصغر کی قبر پر آنسوؤں کا چھڑکاؤ



دل کی !

میرے لال ! تمہارے نانا بھی ساتھ ہوں گے ، تیرے ابا بھی ساتھ آئیں گے ، تمہارا بھائی حسن بھی آئے گا ، ہم سب تمہارا امتحان دیکھیں گے ، لوگ مرنے والے کے کفن پر مشک کا فور ملتے ہیں لیکن جب تم شہادت کا جام نوش کرو گے تو تمہارے نانا کی عنبر نشاں زلفیں بکھر جائیں گی۔ کربلا کا ذرہ ذرہ مہک اٹھے گا۔

جاؤ میرے چاند ! میں تمہیں پورے اعتماد اور مکمل یقین کے ساتھ بھیج رہی ہوں تم یقیناً کامیاب رہو گے۔

اس کٹھن امتحان میں تمہارے سوا کوئی کامیاب نہیں ہو سکتا۔ تم فاطمہ کے دودھ کی ضرورت لاج رکھو گے۔

جاؤ خدا تمہاری حمایت و نصرت فرمائے ! میری بیٹی زینب کا خیال رکھنا، اس کے مشوروں کو قبول کرنا، اس کا دل نہ توڑنا۔

اُس نے بھی فاطمہ کا دودھ پیلے۔ وہ بھی اس دردناک امتحان میں کامیاب و کامران رہے گی۔ وہ بھی تمہاری طرح صبر و استقامت کا پیکر بنی رہے گی۔

جاؤ میرے لال ! ماں تجھے الوداع کہتی ہے۔ تمہارا سلام قبول کرتی ہے۔

میرے بیٹے ! تیرا سلام قبول نہیں کروں گی تو اور کس کا کروں گی۔

میرے چاند ! یہ جداگی عارضی ہے۔ ہم بہت جلد ملنے والے ہیں۔

میرے حسین ! بہت جلد ملاقات ہوگی۔

تیری گردن پر پھرنے والی ظلم و استبداد اور بخور و خبر کی تلوار اس عارضی جدائی کو ہمیشہ ہمیشہ کے لئے ختم کر دے گی !

جاؤ اور جان دے کہ نانا کے دین کو زندگی بخشو۔ میرے لال تم ہمیشہ زندہ

رہو گے۔ ہمیشہ زندہ ، ابدی حیات کے مالک۔

بھائی حسن سے ملاقات کر کے نانا کے حضور میں جاؤ اور الوداعی سلام کہہ کر

اجازت حاصل کرو۔

خدا حافظ ، میرے چاند خدا حافظ !

فضا پھر اسی طرح خاموش ہو جاتی ہے۔ وہی پرہوں سناٹا سناٹا چھا جاتا ہے۔



ہمزده ساری فضا تھی۔ فلک تھراتا رہا  
 غم کے آنسو صورتِ شبنم میں برساتا رہا!  
 پوچھئے حنا توں جنت کے دل دلیگر کو!  
 الوداع کیسے کہا تھا آپ نے شبیر کو (تمام چٹھی)  
 حسین اٹھے! ماں کی قبر انور کو قدموں کی جانب بوسہ دیا اور عالم ہے خودی  
 میں اٹھے یاؤں یہ الفاظ کہتے ہوئے واپس لوٹے۔

اوداع اے امی حبان اوداع  
 اوداع اے بنت رسول اوداع  
 اے مالکِ رداے تطہیر اوداع  
 اوداع حنا توں قیامت اوداع  
 اے غریبوں مسکینوں کی فریادرس اوداع

الوداع اے مرکزِ مہر و محبت الوداع  
 الوداع بنتِ نبی، خاتونِ جنت الوداع  
 میری امی جان، میرے دل کی راحت الوداع  
 یاد رکھنا اب میرا وقتِ شہادت! الوداع  
 مجھ کو نہ جانا کہیں۔ امی میری فریاد کو  
 کو بلا میں پہنچنا، بہر خدا امداد کو (تمام چٹھی)

اسی عالم میں الوداع کہتے ہوئے آہات المومنین کے مزارات پر آئے۔ ان  
 تمام مقدس مزارات کو بوسے دیئے۔ جنت البقیع کے دیگر مکینوں کو سلام کہا اور پھر  
 ابراہیم ابن رسول اللہ کی نمٹی سی قبر پر حاضر ہوئے اور قبر انور کو محوم کر فرمایا!  
 محترم نئے ماموں جان! آج حسین آپ کا بدلہ اتارنے کے لئے جا رہا ہے۔  
 ایک وقت تھا کہ میں اور آپ امام الانبیاء کی گود میں کھیل رہے تھے۔ نانا کو  
 دوہری خوشیاں حاصل تھیں۔

خدا تعالیٰ نے ہم دونوں میں سے ایک کو مانگ لیا۔ نانا صلی اللہ علیہ وسلم نے مجھے



رکھ لیا اور آپ کو موت کے حوالے کر دیا۔  
 میں آپ کا فدیہ ہو سکا لیکن آپ میرا فدیہ ہو گئے ، ماموں جان مجھے معاف کر دینا  
 میں آج آپ کا قرض اُتارنے کے لئے جا رہا ہوں۔ میرے لئے دعا کرنا۔ آپ ابن  
 رسول ہیں ، شہزادہ مصطفیٰ ہیں۔  
 میرے ننھے ماموں جان ! حسین کا سلام قبول ہو ، الوداع ! اور پھر آپ نانا  
 کے حضور میں آگئے۔

## حُسین نانا کے مزار پر

امام الانبیاء کا دربارِ اقدس ہے۔ رات تیسرے پہر میں داخل ہو رہی ہے۔ ملائکہ  
 کو آسمان سے صف بہ صف سلامی و زیارت کیلئے نازل ہو رہے ہیں۔  
 ایک نور ہے جو زمین و آسمان کے درمیان خلاؤں اور فضاؤں کو منور رکھتے  
 ہوئے ہے۔  
 یہ فیصلہ کرنا انتہائی مشکل ہے کہ یہ نور آسمان کی جانب پرواز کر رہا ہے یا آسمان  
 سے زمین کی طرف نزول کر رہا ہے۔  
 اہل عرفان ہی اس حقیقت سے پردہ اٹھا سکتے ہیں۔ کیونکہ یہ مرکزِ نور  
 کی بات ہے۔

انہی انوار و تجلیات کی برسات میں حسین حاضر ہو کر مقدس نانا کے حضور میں  
 صلوٰۃ و سلام کا ہر یہ پیش کرتے ہیں اور پھر عرض کرتے ہیں۔

نانا ترے کرم کے خمزینے کی خیر ہو  
 دے بھیک مجھ کو۔ تیرے دینے کی خیر ہو  
 (سالم چشتی)



میں جا رہا ہوں چھوڑ کر آنکھوں کے عین کو  
 اٹھ کر گلے لگائیے اپنے حسین کو (صائم چشتی)  
 کون اندازہ کر سکتا ہے غم و آلام کے اس طوفان کا جو امام عالی مقام امام حسین  
 کے سینے میں موجزن تھا۔ آپ تصویرِ درو بنے ہوئے فریاد پر فریاد کرتے ہیں۔  
 اے میرے غمگسار و مہربان نانا! تیرا حسین حاضر ہے۔ اور  
 شرفِ باریابی چاہتا ہے۔

نانا جان! آپ بولتے کیوں نہیں۔ میں آپ کا وہی حسین ہوں جس کی آمد پر آپ  
 خطبہ چھوڑ کر منبر سے اتر آتے تھے۔  
 ہاں میرے محترم نانا! وہی حسین جو حالتِ نماز میں آپ کی پشت پر سوار ہو جاتا تھا  
 تو آپ اس وقت تک سجدہ سے سزا اٹھاتے تھے جب تک میں خود نہ اتر آتا۔  
 نانا جان! آپ کا نازوں کا پالا ہوا حسین۔ آج تیرے قدموں سے دوڑ جا رہا ہے  
 اس کو سہارا دیجئے۔

حضور! میں آپ کا جمالِ جہاں آرا دیکھنے کے لئے حاضر ہوا ہوں۔  
 بے وَاللَّیْلِ زلفوں کے جھرمٹ میں وَالصُّحُیٰ چہرے کی زیارت کو آیا ہوں  
 مجھے شرفِ زیارت بخشئے۔

نانا جان! میری حالت زار پر رحم فرمائیے! مجھے میرے فرائض سے اکاہی  
 بخشئے، میری راہنمائی کیجئے، میری مشکل کشائی فرمائیے۔

مجھ کو نانا دیکھتے ہیں آپ کی تصویر ہوں  
 جس کو کندھوں پر بٹھاتے تھے وہی شبیر ہوں (صائم چشتی)  
 نانا جان! جب ہیں آپ کے کندھوں پر سوار تھا تو میں نے ایک آواز سنی کہ  
 حسین کو کتنی اچھی سواری بیتر ہے۔ تو آپ نے فرمایا تھا سواری بھی تو بہت اچھا ہے۔  
 مقدس نانا! میں آپ کی عنبریں زلفوں کو تنہا لیتا تھا کہ کہیں گرنہ جاؤں۔ آپ نے  
 مجھے شہسوار بنایا ہے۔ نانا میں حق شہسواری ادا کروں گا۔

پیارے نانا جان! میں اس وقت تک اپنے سینے پر نیزوں، بھالوں،  
 تیروں اور تلواروں کے زخم کھاتا رہوں گا جب تک مبری سواری کی کوپنیں نہ کاٹ دی



جائیں۔  
 فانا جان! آپ کا سوار اُس وقت زمین پر گرے گا، جب سواری  
 گر جائے گی۔

مگر میرے حضور! آپ مجھے شہادت کی جن بلندیوں پر دیکھنا چاہتے ہیں  
 وہ آپکی دستگیری کے بغیر محال ہیں۔  
 اس مقام پر آپ ہی مجھے گرنے سے بچا سکتے ہیں۔ خدا را اپنے حسین کو اُس  
 وقت تھام لینا، میرے نانا اس وقت مجھے ضرور سہارا دینا۔  
 نانا! میں آپکی حرمت کیلئے جا رہا ہوں میرا خیال رکھنا۔  
 پیارے نانا جان! آپ جواب کیوں نہیں دیتے۔ آپ تو حسین کے لئے  
 بیقرار ہو جاتے تھے۔

میرے بچپن میں جب آپ کو میری شہادت کی خبر دی گئی تو آپ زار و قطار  
 روتے رہے تھے۔

اے میرے آقا و مولا! اے فریاد کرنے والوں کے فریاد رس  
 اے غریبوں اور بیکیوں کے ملجا و ماویا، اے ناداروں اور مسکینوں کو پناہ  
 دینے والے مقدس رسول، اے امام الانبیاء، اے رحمتہ للعالمین اپنے حسینؑ  
 کو ایک بار آغوش میں لے لو۔ میں آپ کی بیٹی کا بیٹا ہوں۔ آپ مجھے اور بھائی حسینؑ کو  
 آسمانوں کے گوشوارے فرماتے تھے۔

میرے پیارے نانا! مجھے زیارت کی بھیک عطا کرو۔ مجھے سینے سے  
 لگا کر ایک بار پیار تو کرو۔ مجھے سہارا دو۔ مجھے استقامت عطا فرماؤ۔ مجھے کربلا کا نظارہ  
 کراؤ۔ مجھے میری قتل گاہ دکھا دو۔

میرے مولا! تیرا حسین کب تک فریاد کرتا رہے گا۔

اسی طرح آہ و زاری کرتے ہوئے حسین نانا کے مزار سے چمٹ جاتے ہیں۔

باورِ حجت چلتی ہے، نیمِ خوابی کا عالم طاری ہو جاتا ہے۔

حسین دیکھتے ہیں کہ انبیاء و ملائکہ کے مجھڑ میں شبِ اسری کے دولہا  
 امام الانبیاء صلی اللہ علیہ وآلہ وسلم درو و الم اور محزن و ملال کی تصویر بنے ہوئے



سامنے تشریف فرما ہیں۔  
 فَاذَا كَ حَسْرَتٍ وَيَاسٍ مِّنْ دُونِ هَؤُلَاءِ رُخِّ وَاصْحَىٰ كِي زِيَارَتِ كَرَكِ  
 حَسِينِ تَحْرَا جَاتِي هِي۔  
 نانا بڑھتے ہیں۔ نواسے کاسر اپنی گود میں لیتے ہیں اور اپنی نورانی انگلیوں سے  
 حَسِينِ كِي زُلفوں ميں كنگھي كرتے هِي۔  
 حَسِينِ نانا كِي آغوش ميں مٹ جاتے هِي اور سسكياں بھرتے هونے فریاد  
 كرتے هِي۔

فَاذَا جَانِ! دُنیا بدل چكي هے۔ حَسِينِ كا اب اس بے وفا دُنیا ميں رهننا مشكل  
 هوكيا هے۔

میرے پیارے نانا جان! مجھے اب اپنے پاس رکھ لو۔ اپنے مقدس مزار میں  
 مٹھوڑی سی جگہ دے دو۔

فَاذَا! مجھے اپنی اسی آغوشِ رحمت میں میٹھی نیند کے مزے لینے دو۔ مجھے  
 اب زندگی کی خواہش نہیں ہے۔

نانا میں آپ کے حجرہ میں رہنا چاہتا ہوں۔

نانا میں ماں کے حجرہ میں رہنا چاہتا ہوں۔ مجھے ماں کے حجرہ میں رہنے کی  
 اجازت دی جائے۔

امام الانبیاء بیقرار ہو جاتے ہیں اور فرماتے ہیں حَسِينِ! ایسی گفتگو  
 نہ کرو۔ نانا کا دل نہ ٹوڑو۔ میرے لال تمہیں تو میرے دین کو زندگی دینا ہے۔ تمہیں تو  
 بہت بڑا امتحان دینا ہے۔

شیر خدا کے شیر! اپنے امتحان کی تیاری کرو۔  
 اے نوجوانانِ جنت کے سردار اور میرے گلشن کی بہار حَسِينِ ادھر دیکھو!  
 وہ سامنے تمہاری قتل گاہ ہے۔

یہ تمہاری شہادت کی جگہ بھی ہے اور تمہاری امتحان گاہ بھی! یہاں تیرا امتحان  
 ہوگا۔ عظیم امتحان۔

تو اسی مقام پر ہی تو فرائضِ ذریعہ عظیم کی تکمیل کرے گا۔ میرے حَسِينِ اس



بے آب و گیاہ اور پتے ہوئے صحرا اور کرب و بلا کی زمین کو تیرے خون سے آبیاری بے بعد  
کر بلا معنی کا نا آ دیا جائے گا۔

حسین! یہ فرات ہے۔ لیکن تجھے اس کا پانی نہیں ملے گا! تیرے ننھے  
علی اصغر کا حلق سوکھ کر کاٹھا ہو جائے گا۔

تیری معصوم سکینہ کو پیاس کی شدت بتیاب کر دے گی۔  
تیری تمام اہلبیت اطہار شدت پیاس سے تڑپ رہی ہوگی۔ لیکن اے میرے  
حسین! تجھے اس نہر سے پانی نہیں ملے گا۔

تیرے دشمنوں کے جانور تک پانی پٹیتے ہوں گے۔ مگر میرے لال تجھے  
اس کے استعمال سے محروم کر دیا جائے گا اس لئے کہ تیرا امتحان ہے تجھے پیسے ہی  
کو امتحان دینا ہے۔

میرے لال حسین! تیرا ان صدمات کو قبول کرنا اختیاری ہوگا۔ تو اگر چاہے  
تو اس پتے ہوئے صحرا اور حلیل میدان کو سمندر بن جانے کا حکم دیکر تمام ریگزاروں کو  
پانی میں تبدیل کر سکتا ہے۔

لیکن میرے حسین! تجھے پیسے رہ کر امتحان دینا ہے۔  
تجھے سید زادیوں کے خشک ہونٹوں اور سوکھے ہوئے حلقوم دیکھ کر صبر کرنا  
ہے۔ یہی تو تیرا امتحان ہے کہ دنیا بھر کی تمام مصیبتیں جمع کر کے تم پر ڈال دی جائیں اور  
پھر بھی تو صبر و استقامت کی تصویر بن کر شکر خداوندی کو تار ہے۔ اور یوں سکر سلیم و رضا  
بن کر اللہ رب العزت کی خوشنودی حاصل کرے۔

حسین! تیرا نانا قیامت کے دن خدا تعالیٰ کے حضور میں تیری  
قرابیاں پیش کر کے امت کی بخشش طلب کرے گا۔

میرے حسین! تیری شہادت میری نبوت کا کمال ہے۔ اسے تمام شہادتوں سے عظیم  
اور ارفع ہونا چاہیے۔

حسین! تو مجھ سے ہے اور میں تجھ سے ہوں۔ تیری شہادت میری  
شہادت ہے، تیری مصیبت میری مصیبت ہے، تیرا امتحان میرا امتحان ہے۔ کربلا کی  
پختی ہوئی زمین پر تیری گردن سے میرا خون بہے گا۔



حُسین! تیرا خون میرا خون ہے۔ تیرا گوشت میرا گوشت ہے۔ تیرا نور  
میرا نور ہے۔ حسین تو مجھ سے ہے اور میں تجھ سے ہوں۔

حُسین! تیرا نانا تجھ سے دور نہیں ہوگا۔ وہ ہر مقام پر تیرے ساتھ ہوگا۔  
تیری راہنمائی کرے گا۔ تیرے امتحان کا مشاہدہ کرے گا اور تیری شہادت کو اس ارفع مقام  
تک پہنچا دے گا جو کسی دوسرے کو نصیب نہیں۔

میرے لال حسین! تیرے نانا کا تہر منصب تمام کائنات سے بلند و بالا ہے۔  
اور یہ منصب شہادت جو ہمیں تیری طرف سے ہو کر ملے گا یہ بھی تمام کائنات سے عظیم ہوگا۔  
میرے پیارے حسین! ایک بار میدانِ کربلا کا پھر اچھی طرح نظارہ کر لو۔

ایتھے تیرے اکبر استے ورھن گیاں شمشیراں!  
ایتھے تیرے قاسم تائیں کرناں اسی قتل شریراں  
ایتھے جسم تیرے وچ آکے کھجناں اسی زہری تیراں  
ایتھے صائم وقت جمعے دے ہونیاں گل اخیراں

ایتھے ایتھے خیمے لاویں اے پردسی میرے  
گو دتیری وچ تیرے کھانا ایتھے اصغر تیرے  
ابیں طرف تھیں خیمیاں تائیں ظالماں آن حبلا ناں  
ایتھے اصغر دے جھوے دیاں ڈوریاں نے جل جاناں  
(صائم چشتی)

حُسین! خوب اچھی طرح دیکھ لو! یہاں تیرے علی اکبر کو فزع کیا جائے گا  
اس مقام پر حسن کی نشانی قاسم کی جوانی ٹوٹے گی۔

(وہاں یہ وہ دردناک مقام ہے جہاں تیرے معصوم علی اصغر کے نازک گلے میں زہر میں  
بجھا ہوا تیرا پیوست کر دیا جائے گا اور وہ تیری گود میں حسرت زدہ نگاہوں سے تیری طرف  
دیکھ کر دم توڑ دے گا۔

یہاں وہ جگہ ہے جہاں میری بیٹی کی بیٹی زینب شہیدانِ وفا کی لاشوں کے ٹکڑے  
جمع کرے گی۔



ہوگا یہ وہ جگہ ہے جہاں شہر بانو سارا گھرا جڑ جانے کے بعد تیری شہادت کا نظارہ کرے گی۔ اپنا لٹنا ہوا سہاگ دیکھے گی۔ اپنی اُمنگوں اور آرزوؤں کا جنازہ نکلنے دیکھے گی۔

امام عالی مقام ایک ایک کر کے کربلا کے تمام مناظر کا مشاہدہ فرماتے جا رہے ہیں۔ اور آغوشِ رسول میں خوابِ راحت کا مزہ لے رہے ہیں۔

لیکن یہ سکون و راحت بھی عارضی ثابت ہوئے۔ امام الانبیاء صلی اللہ علیہ وآلہ وسلم نے ریحِ انور کو بوسہ دے کر فرمایا:

میرے مظلوم حسین اب جاؤ۔ اہل بیت تمہارا انتظار کر رہے ہیں۔ میرے پرہیزی اور غریب الوطن ہونے والے حسین! اٹھو اور اپنی منزل کی جانب روانہ ہو جاؤ اور جان کی بازی لگا کر سر اٹھاتی ہوئی ابلیس کی طاغوتی طاقتوں کو فنا کر دو۔

میرے لال اٹھو! اور باطل کی سر اٹھارتی ہوتی قوتوں کو کچل کر رکھ دو۔ کذب و افترا کی بنیادوں پر قائم کی ہوئی سلطنت سے ٹکرا جاؤ۔ خود فنا ہو کر بقا حاصل کرو۔ لیکن باطل کے خوئی عفریت کو اُس کے بچے گاڑنے سے پہلے ہمیشہ ہمیشہ کے لئے فنا کر دو۔

میرے حسین! میری اُمت کی کشتی اُمارت کے چڑھے ہوئے طوفانوں کے تھپیڑے کھا رہی ہے۔ اٹھو اور اپنی جان دیکر اُسے کنارے پر لگا دو۔ میرے مقدس دین کو ظلم و جبر کی طاقتیں ختم کر دینا چاہتی ہیں۔ اٹھو اور میرے دین کو ہمیشگی کی زندگی دیدو۔ میرے حسین تم بہت بڑے امتحان کیلئے جا رہے ہو۔ اللہ تمہیں کامیاب کرے۔ جاؤ میرے شہزادے اللہ تعالیٰ تمہارا حامی و ناصر ہو۔

نانا کے دل کے ٹکڑے تم جہاں کہیں بھی ہو گئے ہم تمہارے ساتھ ہوں گے۔ خدا حافظ، میرے حسین خدا حافظ!

حسین اس نیم بیداری میں آنکھیں کھول دیتے ہیں۔ خواب میں دیکھا ہوا کربلا کا تمام منظر آنکھوں کے سامنے پھر جاتا ہے۔

آپ اٹھتے ہیں، نانا کی قبر کو والہانہ طور پر بار بار چومتے ہیں اور سلام عرض کر کے حجرہ رسول سے حجرہ بتول میں آجاتے ہیں۔



# اہلبیت کی تیاری

## قیامتِ صغریٰ

گھر میں آتے ہیں تو دس سال کی معصوم بچی شہزادی حسین سیدہ فاطمہ صغرا کی فریاد و  
 فعال اور آہ و زاری نے قیامتِ صغرا کا نقشہ کھینچ رکھا ہے۔  
 بیمار بچی بخار کی شدت سے بیتاب ہے۔ جسم جل رہا ہے۔ اٹھتی ہے تو گر پڑتی ہے  
 گری ہوئی کو جو اٹھانے لگتا ہے تو اسی کے سامنے فریاد شروع کر دیتی ہے۔ پھوپھی  
 زینب آگے بڑھ کر سہارا دیتی ہیں اور تسلی کے الفاظ کہتی ہیں۔  
 معصوم بچی کی آہ نکل جاتی ہے۔ بیقرار ہو کر پھوپھی کا دامن پکڑ لیتی ہے۔ ہاتھ  
 کانپ رہے ہیں، زبان میں لرزہ ہے، جسم پر ریشہ طاری ہے، بات کرتے ہوئے زبان  
 میں بل پڑتے ہیں، اس حالت میں عرض کرتی ہیں۔

میری پیاری پھوپھی کیا بات ہے۔ آج آپ سب کیوں بدے ہوئے ہیں!  
 آپ سب میری طرف کھوئی کھوئی نظروں سے کیوں دیکھتے ہیں۔  
 پیاری پھوپھی جان! یہ کیسی تیاریاں ہیں۔ آپ سب کدھر جا رہے ہیں۔ مجھے آپ  
 کیوں تیار نہیں کرتے۔

پھوپھی جان! میرے حالِ زار پر رحم کیجئے۔ مجھ سے یہ سب کچھ نہیں دیکھا جاتا  
 پھوپھی جان صغرا اس صدمہ سے مر جائے گی۔

بھیا علی اکبر بھی تیار معلوم ہوتے ہیں۔ علی اصغر کا جھولا بھی صحن میں منگوار رکھا  
 ہے۔ امی جان بھی برقعہ اوڑھنے کی تیاری کو رہی ہیں۔

لیکن! مجھ قسمت کی ماری کو کوئی پوچھنے والا نہیں۔ آج سے پہلے تو آپ نے



کبھی ایسا نہیں کیا۔ پھوپھی جان بتا تو دیکھے کہ بات کیا ہے۔

اصاًم عالی مقام کچی کی یہ حالت دیکھ رہے ہیں۔ دل میں سفر کا خیال آتا ہے بیمار کو اس حالت میں چھوڑ جانے کا تصور کرتے ہیں تو رو آں رو آں کانپ اٹھتا ہے۔ دل میں خیال آتا ہے حسین تیرا امتحان ابھی سے شروع ہو چکا ہے۔ یہ تیرے امتحان کی پہلی کڑی ہے۔ آپ دل کو سنبھالنے کی کوشش کرتے ہیں اور پھر بارگاہِ ایزدی میں عرض کرتے ہیں یا اللہ میرے حال پر رحم فرما۔ مجھے میرے امتحان میں کامیابی نصیب فرما۔ پھر حضرت شہر بانو کو اشارہ کرتے ہیں کہ علی اکبر کو بلاؤ۔ علی اصغر کو لاؤ۔ تاکہ بیمار بہن سے آخری بار گلے مل لیں۔

بانو کو اشارہ کیا حضرت نے کہ جاؤ  
اکبر کو بلاؤ، علی اصغر کو بھی بلاؤ  
آئے علی اکبر تو کہا شاہ نے آؤ  
روٹھی ہے بہن تم سے اگلے اس کو لگاؤ  
چلتے ہوئے جی بھر کے فدا پیار تو کرو  
لینے انہیں کب آؤ گے، اترار تو کرو

(ایسی)

شہزادہ حسین علی اکبر آگے بڑھتے ہیں۔ بہن کی یہ نازک حالت دیکھ کر پہلے ہی بیقرار تھے اور بیقرار ہو گئے۔ آنسوؤں کو روکنے کی بڑی کوشش کرتے رہے لیکن یہ طوفان کب رکتا ہے۔

صائم کمال ضبط کی کوشش تو کی مگر  
پلوں کا حلقہ توڑ کے آنسو نکل گئے  
بات کرنے لگتے ہیں مگر بات نہیں ہوتی۔ ہمشیر کے چہرہ کی طرف دیکھنا چاہتے  
ہیں مگر آنسوؤں کی دیوار حائل ہو جاتی ہے۔ بڑی مشکل سے اتنی بات کر سکے۔  
میری بہن کیا تو مجھ سے ناراض ہو گئی ہے۔ اچھی بہن خفا نہ ہو۔ میرا تو کوئی قصور  
نہیں۔ اور پھر اضطراب میں کیفِ افسوس ملنے لگے۔

بیمار بچی نے بھائی کے بیٹے پر سر رکھ کر کچھ اس طرح فریاد کی کہ عرشِ بریں کو



بھی لڑ رہا آگیا۔

فریاد کیا تھی برقِ غم تھی۔ جس نے سب اہل بیت کے دلوں کو تڑپا دیا۔ آپ  
عالم بے خودی میں بھائی سے باتیں کرتی رہیں۔ اُس کی شادی کی باتیں، بھابی کو لانے کی باتیں  
گھوڑی پر چڑھنے کی باتیں۔ دُولہا بنانے کی باتیں۔ ہاگ پگرائی کی باتیں۔

چلانے لگی بھائی پر منہ رکھ کے وہ دلگیر  
محبوب برادر تیرے قربان یہ ہمیشہ  
صدقے تیرے سر پر سے اٹکے مجھے کوئی  
بل کھاتی ہوئی زلفوں پہ وارے مجھے کوئی

رخساروں پہ سبز سے نکلنے کے میں صدقے  
تلوار لے کر شان سے چلنے کے میں صدقے  
افسوس ان ہاتھوں کے نکلنے کے میں صدقے  
کیوں روتے ہو اشک آنکھوں سے دھلنے کے میں صدقے  
جلد آ کے بہن کی خبر لیجئے بھائی  
بے میرے کہیں بیاہ نہ کر لیجئے بھائی

(دائیں)

میرے اچھے بھائی جان! اگر میرا حال پوچھا ہے تو امی جان سے میری سفارش  
بھی کرو۔ آپ جہاں بھی جانا چاہتے ہیں مجھے اپنے ساتھ لے چلو۔  
آپ لوگوں کی جدائی مجھے زندہ نہیں چھوڑے گی۔ اب اگر آؤ گے تو میری قبر سے  
ملاقات کرو گے۔

بھئی مجھے اپنے ساتھ لیتے چلو۔ میری امی سے سفارش کرو۔ نہیں تو میں  
مر جاؤں گی بھئی۔

بی بی شہر بانو نے بیمار بچی کے یہ الفاظ سنے تو کلیجہ منہ کو آگیا، رو کر فرمانے  
لگیں۔!

جانِ مادم! مجھ پر ملل کے دل پر چھریاں نہ چلاؤ۔ پیاری بیٹی مجھے اب



اور نہ تڑپاؤ۔ تمہاری گفتگو سے میری جان نکل جائے گی۔

پیاری صغرا میری سفارش کی بات کرتی ہو۔ ماں کب چاہتی ہے کہ اپنے جگر کے ٹکڑے کو اس حالت میں چھوڑ کر چلی جائے۔

بیٹی! تمہیں سخت بخار ہے۔ تم سفر کے قابل نہیں ہو۔ تمہاری تکلیف اور بڑھ جائے گی۔

میری دعا ہے کہ تُو جلد صحتیاب ہو جائے۔ اللہ تعالیٰ تیری نگہبانی فرمائے صغرا صبر کرو۔ اللہ تعالیٰ صبر کرنے والوں کے ساتھ ہے۔ تُو تندرست ہو جائے گی تو علی اکبر تمہیں آکر لے جائیں گے۔ اب نہ رونا میری بیٹی اب نہ رونا۔ ننھا علی اصغر تمہاری دردناک آواز سن کر رونے لگتا ہے۔

میں مدقے گئی بس! نہ کرو گویہ زاری اصغر میرا روتا ہے صد اسن کے تمہاری وہ کانپتے ہاتھوں کو اٹھا کر یہ پکاری آ امیرے ننھے سے مسافر تیرے واری

چھٹی ہے یہ بیمار بہن جان گئے تم؟

اصغر میری آواز کو پہچان گئے تم؟

ننھے سے علی اصغر نے جب بہن کی پھیلی ہوئی باہوں کو دیکھا تو پاس جانے کے لئے مچلنے لگا۔

ماں نے جب ننھے سے بھائی کو بہن کی گود میں دینا چاہا تو صغرا نے ہاتھ پیچھے کر لئے۔

اس غم کو کن الفاظ میں بیان کیا جاسکتا ہے۔ اس الم کا کیسے اظہار کیا جاسکتا ہے۔

اس غم کے جیاں کرنے کو الفاظ نہیں ملتے

ایک طرف تو ہمیشہ تڑپ رہی ہے کہ ننھے کو گود میں لیکر پیار کر دوں، سینے سے لگا دوں، اس کا منہ چوموں، اسے لوریاں دوں۔

اور دوسری طرف اس جذبہ کے ساتھ ہاتھ پیچھ لئے کہ مجھے تیز بخار چڑھا ہوا ہے۔

آپ کہتی ہیں۔ امی! علی اصغر کو اپنے پاس ہی رکھو۔ میرے بخار کی گرمی



سے میرا تھا سا پھول مڑھا جانے گا۔  
 بس میرے قریب بیٹھ جاؤ کہ میں اسے دیکھتی رہوں۔  
 بی بی شہر بانو قریب بیٹھ جاتی ہیں اور مدح صوم بہن یوں محصوم بھائی سے  
 مخاطب ہوتی ہے۔

تم جاتے ہو ساتھ اور بہن جا نہیں سکتی  
 تپ ہے! تمہیں چھاتی سے میں پائنا نہیں سکتی  
 بیکس ہوں میرا کوئی مددگار نہیں ہے  
 تم ہو سو تمہیں طاقتِ گفتار نہیں ہے

(ایس)

محصوم نے جس دم یہ سنی درد کی گفتار  
 لے لیکے بلائیں یہ لگی کہنے وہ بیمار  
 صغرا کی طرف ہاتھوں کو لٹکا دیا ایک بار  
 جھک جھک دکھاتے ہو مجھے آخری دیدار

(ایس)

دنیا سے کوئی دن میں گذر جائے گی صغرا  
 تم بھی یہ سمجھتے ہو کہ مڑ جائے گی صغرا  
 میرے ماں جائے اصغر! میرا جی تو یہ چاہتا ہے کہ تمہیں سینے سے لگا کر  
 تمہاری بلائیں لوں، لیکن بہن مجبور ہے۔  
 تو بہن کے جلتے ہوئے جسم اور پتے ہوئے سینے کی گرمی برداشت نہیں کر سکیگا  
 میرے ننھے چاند تم میری طرف دیکھتے رہو اور میں تمہاری طرف دیکھتی رہوں۔  
 اس قسم کی درد انگیز گفتگو کرتے کرتے بخار اور تیز ہو جاتا ہے۔ بیمار کو  
 پھر غش آگیا۔

امام عالی مقام بچی کی یہ حالت دیکھ کر تڑپ گئے۔ بیٹی کے سر ہانے بیٹھ کر  
 نبض پر ہاتھ رکھا تو بخار اس قدر تیز تھا جیسے مچھی جل رہی ہو۔ ہاتھ کو چھوا  
 تو ہاتھ جلنے لگا۔

بیکو صبر و رضا حسین کی آنکھیں آنسوؤں سے لبریز ہو جاتی ہیں۔  
 ریشمیوں سے نظر بچا کر دستار مبارک کے پلڑے میں گرم گرم آنسوؤں کو جذب  
 کر لیتے ہیں۔



پھر بھی جگر کو چیرتی ہو یا خندا آہ! نکل ہی گئی۔ سورہ فاتحہ پڑھ کر بچی کو دم کیا۔  
شہزادہ مصطفیٰ کی قوت مسیحائی نے پورا پورا اثر کیا۔ بچی نے آنکھیں

کھول دیں۔

بیمار نے بائی جو گل زہرا کی خوشبو  
آنکھوں کو تو کھولا، پر مکنے لگے آنسو (انیس)  
امام کے حضور مجسم فریاد بن کر بی صغرا نے عرض کیا، بابا! آپ آگے بابا! میرے  
مسیحا آپ اب تک کہل تھے، یہاں کیا ہو رہا ہے بابا!  
میرے پیارے ابو جان یہ کہاں کی تیاری ہو رہی ہے۔ آپ اپنی صغرا کو کس  
کے ہمارے پھوڑ کر چارے ہیں  
مجھے سب کچھ بتا دو میرے آبا میں بہت پریشان ہوں۔  
امام عالی مقام نے فرمایا۔ بیٹی صبر کرو۔ ہم دیر سے آگے ہوئے تمہاری یہ  
حالت دیکھ رہے ہیں۔

بیٹی تمہاری یہ حالت مجھ سے دکھی نہیں جاتی۔  
بیٹی میں اس لئے سامنے نہیں آتا تھا کہ تمہارے سوالوں کا کیا جواب دوں گا۔  
اب سن میری بیٹی میں تم کو سب کچھ بتا دیتا ہوں۔

تم رہتی ہو اس واسطے سب روتے ہیں صغرا  
ہم آج سے آوارہ وطن ہوتے ہیں صغرا (انیس)  
بیٹی! میرا امتحان شروع ہو چکا ہے، مجھے بہت لمبے اور دل ہلا دینے  
والے سفر پر جانا ہے۔ میں تمہیں ضرور ساتھ لے جاتا مگر میری بچی تم بیمار ہو۔ تمہیں شدید  
بخار ہے، زبردست لقاہت ہے۔ تمہیں لمحہ بلغم غش آرہا ہے۔ تم سواری پر کبھی نہیں بیٹھ  
سکو گی۔ تمہیں بڑے آرام کی ضرورت ہے۔ راستہ پر ہول بھی ہے اور طویل بھی۔

میری پیاری بیٹی! تجھے اس حال میں یہاں چھوڑنے ہوئے جو میرا حال ہو رہا ہے وہ  
شعبہ پر کیسے ظاہر کروں، تجھے یہاں چھوڑ کر جانا بھی میرے لئے بہت بڑی مصیبت ہے۔

ناچار یہ فرقت کا الم سہتا ہوں صغرا  
ہے مصلحت حق یہی جو کہتا ہوں صغرا (انیس)



صحت دے تمہیں اللہ ہی بابا کی دعا ہے اولاد کو راحت ہو تو جینے کا مزہ ہے  
 اب بادیہ پیمائی ہے، ایذا ہے، بلا ہے کیا جانے شہیر کی تقدیر میں کیا ہے  
 دل جلتا ہے جب تپ میں تمہیں پاتا ہوں صغرا  
 اس رنج میں میں اور گھلا جاتا ہوں صغرا (دائیں)

تم جانے کے قابل نہیں میں رہ نہیں سکتا  
 شب سے ہے وہ تشویش کہ کچھ کہہ نہیں سکتا  
 بچوں میں کوئی تم سے زیادہ نہیں پیارا  
 مجبور ہوں بے ہجر نہیں اب کوئی چارا  
 فرقت میں سدا نالہ و فریاد کروں گا  
 اُتروں گا جو منزل پہ تمہیں یاد کروں گا (دائیں)

بابا کی درد بھری اور واضح گفتگو سن کر معصوم بیمار کے دل کی دھڑکن اور بھی تیز  
 ہو گئی۔ پھر غش کی حالت ہونے لگی۔ شدت کو ب سے آنکھیں بند ہوتی جا رہی تھیں  
 لیکن نہ جانے صغرا نے کس قوت کے سہارے بیہوشی کے جال کو توڑ دیا۔ بیمار  
 کی یہ آخری کوشش تھی جس نے لڑتے ہوئے جسم کو سنبھالا دے دیا۔ پانی کا پیالہ  
 قریب تھا، بخار سے کانپتے ہوئے ہاتھوں کو سنبھال کر پیالے کو اٹھایا، چند گھونٹ  
 پانی پی کر بچے ہوئے پانی کے آنگھوں پر چھینٹے مارے۔ لبوں پر زبردستی کی مسکراہٹ  
 پیدا کر کے اماں سے مخاطب ہوتی ہے۔

بابا میری نمض دیکھو اب میں تندہست ہوں۔ اب تو سارا بخار اتر گیا ہے میرے بابا۔  
 میں اب بالکل ٹھیک ہوں۔ معمولی سی نقاہت ہے سو وہ بھی آپ کی زیارت سے دور  
 ہو ہی جائے گی۔

اگر آپ چاہیں تو میں چل پھر کر بھی دکھا سکتی ہوں۔ پیارے ابو جان اب مجھے  
 ضرور ساتھ لے چلیں۔

میں آپ کے بہت کام لیا کروں گی بابا۔ میں علی اصغر کا جھولا جھلایا کروں گی۔  
 وہ میرے ساتھ بہت مانوس ہے۔ میری گود میں آکر کبھی نہیں روتا۔ بابا میں اسے کبھی نہیں



رونے دوں گی۔ اگر میں ساتھ نہ گئی تو وہ بہت روئے گا۔ اُمّی جان کو اور آپ کو بہت پریشان کرے گا۔

میں آپ کے کپڑے بھی دھویا کروں گی بابا۔ اُمّی کے بھی کام آؤں گی، اُمّی گوندھوں گی روٹیاں پکاؤں گی۔ ابا جان میں آپ کے خیروں میں جھاڑو بھی دیا کروں گی۔ آپ کے جاتے نماز کو ہر وقت صاف رکھا کروں گی۔

سواری کم ہے تو جب بھی کوئی بات نہیں۔ میں آپ کی سواریوں کے پیچھے پیچھے دوڑتی ہوئی چلتی رہوں گی بابا۔ جب میں آپ کی سواری کے پیچھے دوڑوں گی تو پسینہ آجانے سے باقی ماندہ بخار بالکل اتر جائے گا۔

کچھ بھوک کا شکوہ نہیں کرنے کی یہ بیماری پانی جو کہیں راہ میں مانگوں تو گنہگار گرمی میں بھی راحت سے گند جائیگی بابا  
آئے گا پسینہ تپ اتر جائیگی بابا

کیا تاب اگر منہ سے کہوں درد ہے سر میں اُفتک کروں بھر کے اگر آگ جگر میں  
بھولے سے بھی شب کو نہ کراہوں گی سفر میں قربان گئی چھوٹے کے نہ جاؤں مجھے گھر میں

ہو جانا خفا، راہ میں گر روئے گی صغرا

یاں نیند کب آتی ہے جو واں سوئے گی صغرا

ہر صبح میں پی لوں گی دعا آپ بنا کر دن بھر میری گود میں رہیں گے علی اصغر

میں یہ نہیں کہتی کہ عتاری میں بٹھا دو

بابا مجھے فِصْح کی سواری میں بٹھا دو (دائیں)

بیمار بچی کے معصوم جذبے کی کیفیت کو الفاظ میں کس طرح بُھالا جاسکتا ہے۔ بیمار

معصوم نے خود کو تندرست ثابت کرنے کے لئے آخری کوشش بھی کر کے دیکھ لی۔

صغرا نے کہا بابا! میں آپ کو چل بھر کر دکھا سکتی ہوں۔ آپ دیکھ لیں میں اب بالکل

نہیں کروں گی۔ یہ جملہ کہتے ہی اپنی تمام طاقت کو جمع کر کے معصوم بچی پورے اعتماد کے ساتھ

خود کو بٹھالتے ہوئے اٹھی۔ ابھی پہلا قدم ہی اٹھایا تھا کہ چکر آگیا اور تیرا کر گر پڑی۔

۱۔ فضہ امام عالی مقام کی ایک کنیز کا نام تھا۔ جس کو سیدہ فاطمہ زہرا کی کنیز ہونیکا بھی شرف حاصل ہے۔



بچوں سے لیکر بڑوں تک کی چھین نکل گئیں۔ گھر بھر میں گہرا مہلج گیا۔ امام عالی مقام کے دل سے ہوک اٹھتی ہے۔

آپ بے ہوش بچی کی طرف دیکھ کر فرماتے ہیں۔ میری پیاری بیٹی...! اللہ تعالیٰ تم پر رحم فرمائے۔

جانِ پدسا! باپ تیری اس معصوم کوشش کے قربان۔ تیری خواہش تھی کہ جس طرح بھی ہو سکے تو ہمارے ساتھ چلی جائے۔ تو نے بیماری کے ساتھ مقابلہ کر کے دیکھ لیا۔ بیماری جیت گئی اور تو ہار گئی

پیاری صغرا! باپ تیرے اس مقدس جذبے کی قدر کرتا ہے۔ حسین تیرے دل کی کیفیت کو پوری طرح جانتا ہے۔

میرے سینے میں بھی دل ہے بیٹی۔ میں سب کچھ محسوس کر رہا ہوں۔ میری بیٹی! میں اولاد کے غم کو جانتا ہوں۔ تو میری اولاد ہے۔ اگر تجھے بھڑنے کا غم ہے تو تیرے بابا حسین کو دوہرا غم ہے۔ ایک اپنا غم ہے اور ایک تیرے غم کا غم۔ بیٹی یہ تقدیر الہی ہے اسے قبول کرو۔ میں بھی خدا کی رضا کو قبول کرتا ہوں اور تو بھی کرو۔

جانِ پدسا! اگر بابا کی رضا کی بات ہوتی تو میں تجھے ابھی تندرستی عطا کر دیتا۔ لیکن تیرے غم کو سینے میں لیکر اس دردناک سفر کا آغاز کرنا ہے۔ مجھے نانا کے مدینہ کو اسی حالت میں چھوڑنا ہے کہ تیرا بخار میں جلتا ہوا جسم اودھتا ہوا زرد چہرہ ہر وقت میری آنکھوں کے سامنے رہے، مجھے تیرا غم تڑپاتا رہے اور میں اس کرب اور بےقراری کو سینے میں دبانا ہوا اپنا سفر جاری رکھوں۔

میرے دل کے ٹکڑے صغرا! اللہ تعالیٰ تجھے شفاء کا مل نصیب فرمائے، تو جلد صحتیاب ہو جائے۔ بابا کی دعا ہے کہ تیرا بخار مجھے آجائے۔ تیری بیماری مجھے مل جائے اور تو تندرست ہو جائے۔

امام عالی مقام کی گفتگو نے گھر بھر کو ماتم کردہ بنا کر رکھ دیا۔ سینے سے اٹھنے والے غم کے طوفان آنکھوں کے راستے آنسوؤں کی نہریں بن کر رواں تھے۔ معصوم بچی سکینہ روتی ہوئی۔ باپ کے سینے سے لپٹ جاتی ہے۔ آپ نے ارشاد فرمایا بیٹی ایک بار اپنی بہن صغرا کو ہوش میں لاؤ۔ باپ اُسے آخری بار الوداع کہنا چاہتا ہے۔



شہزادی حسین جناب سکینہ آگے بڑھتی ہے۔ بیمار کے منہ پر چھینٹے مارتی

ہوش میں لانے کی کوشش کرتی ہے۔  
کہتی تھی سکینہ کہ بہن آنکھیں تو کھولو  
ہم جاتے ہیں تم اٹھ کے بغلیگر تو ہو لو  
کچھ بات کر وہم سے ذرا منہ سے تو پوچھ  
چھاتی سے لگو باپ کی دل کھول کے رو لو

تم جن کی ہوشیدا وہ برادر نہ ریلے گا  
پھر گھر میں جو ڈھونڈو گی تو اکبر نہ ریلے گا

اصغر کو کر د پیار کلجے سے لگا کر  
چھاتی سے لگو اٹھ کے کھڑی روتی ہے مادر  
ہمشیار ہو! کیا دیر سے بے ہوش ہو خواہر  
ہم روتے ہیں! دیکھو تو ذرا آنکھ اٹھا کر  
افسوس اسی طور سے غفلت میں رہو گی؟

(انیس)

کیا آخری بابا کی زیارت نہ کرو گی؟

منہ پر پانی کے چھینٹے دینے سے بیمار نے آنکھیں کھول دیں۔ نقاہت پہلے سے  
گئی گنا بڑھ گئی ہے۔ ساتھ چلنے کی آس بھی ٹوٹ چکی ہے۔ اب تو اٹھ کر بیٹھ جانے کی  
بھی ہمت نہیں۔ تصویر یا س ونا امید بنے ہوئے ہر ایک کا چہرہ دیکھے جا رہا ہے، سینے  
کے اندر اٹھنے والے طوفانوں کا اظہار بھی نہیں کیا جاسکتا۔

آنکھیں ہیں جیسے تھرا گئی ہوں، چہرہ زرد ہے، بات کرنے کو جی چاہتا ہے،  
لیکن بوٹ تھرا کر رہ جاتے ہیں۔

تمام اہل بیت چکے چکے رو رہے ہیں اور بیمار کو دیکھتے جا رہے ہیں۔ کسی میں بھی بات  
کرنے کا حوصلہ نہیں۔ بات کی گئی جائے تو کوئی..... بالکل یوں معلوم ہوتا تھا جیسے سب کسی تلاش  
کے پاس کھڑے ہوں اور حسرت و یاس کے ساتھ دیکھتے جا رہے ہوں۔ اس سکر ات موت جیسے  
عالم میں امام عالی مقام کی درد میں ڈوبی ہوئی آواز ابھرتی ہے۔

میری بچی! ہمیں ان حسرت زدہ نگاہوں سے نہ دیکھو۔ ہمارے سینے چھلنی  
ہو جائیں گے۔ پیاری صغرا صبر کرو! صبر میری بیٹی، صبر ہی سے ان غموں کا مدد ا ہو سکے گا  
ہمیں بہت دیر ہو گئی ہے۔ سفر طویل ہے۔ ہم صبح طلوع ہونے سے پہلے پہلے سفر کا  
آغاز کر دینا چاہتے ہیں۔ میری بچی اللہ تعالیٰ تجھے جلد صحتیاب فرمائے۔

چلنے پھرنے کے قابل ہو جاؤ۔ تو نانا کے حضور میں ہمارے لئے دعا کرنے کو جانا۔



اپنی داری امدومہ کائنات خاتون قیامت کے حضور میں روزِ حاضری دینا اور بابا کے لئے دعا کرتی رہنا۔ خدا حافظ میری صغرا، خدا حافظ! غمزہ حسین کی غمزہ بٹی اوداع! بچی کے سر پر آخری پیار دے کر امام عالی مقام حجرہ سے باہر تشریف لے آتے ہیں۔

خاتہ جیدر کی عزت، ناموس مصطفیٰ گلستانِ فاطمہ کی کلیوں کو سوار یوں پر بٹھایا، سامانِ سفر تیار ہو چکا تھا ایک بیمار تھی جسے ام المومنین حضرت ام سلمہ رضی اللہ تعالیٰ عنہا کی کفالت میں دے کر ہاشمی خاندان کی عورتوں اور حضرت عبداللہ بن جعفر کو پورا پورا خیال رکھنے کا ارشاد فرمایا۔

عجیب بات ہے کہ مدینہ کو بسانے والے خود مدینہ سے دور جا رہے ہیں۔ بیمار صغرا کو بھی حضرت زینبؓ کے گھر میں رہنا تھا۔ گویا آج حجرہ فاطمہؓ خالی ہو گیا ہے۔ وہ مقدس گھر جس میں اپنی حیاتِ ظاہری میں امام الانبیاء صلی اللہ علیہ وآلہ وسلم روزانہ تشریف لاتے تھے آج اس کی تالہ بند ہو رہی ہے۔

## رُبَاعِصُ

گل گل مدینے وی چیخ اٹھی  
بیدوں کو بلا داشتہ سوار ٹریا  
ایہ تے جگر حسین دا ای جان دا  
کیوں بچی نوں دے کے پیار ٹریا  
ٹریا کوئی نہیں گھراں نوں چھدا بنویں  
جیویں فاطمہؓ ماہ انوار ٹریا

رودا ہو یا حسین ذیشانِ صائم

جندے آماں دے حجرے نوں مار ٹریا - (صائم چشتی)

سواریاں ابھی دروازے کے پاس ہی موجود ہیں کہ حجرہ کے اندر سے درد میں ڈوبی اور لڑتی ہوئی مدہم سی آواز آئی۔ اے میرے علی اصغر!

بی بی صغریٰ کی والدہ بے تاب ہو کر امام عالی مقام کی بارگاہ میں عرض کرتی ہیں اے

ناموسِ محمد کے محافظ! اے میرے سرتاج! ایک بار صغرا کی چار پائی باہر منگو ادیں۔ صرف ایک لمحہ کے لئے میرے سرتاج، مجھ سے اس کی دزدناک چیخ برداشت نہیں ہو سکی۔ بیمار کو صرف دو باتیں کر لینے دیں۔

امام عالی مقام نے جلدی جلدی بیمار کی چار پائی دروازے سے قریب لانے



کا حکم دیا۔

دروازے کے پاس آ کے یہ کہتی تھی وہ بیمار  
آماں مجھے اصغر کو پھراک بار دکھا دو  
پروے سے جگر بند کا منہ کر دیا باہر  
لو آخری تسلیم بجا لاتے ہیں اصغر

صغرا کو نقاہت سے نہ تھی طاقت رفتار  
شربان گئی آخری دیدار کرا دو  
مضطرب ہوئی سن کر یہ سخن بانو سے بے پرو  
بیٹی سے کہا، دستِ پسر ماتھے پہ رکھ کر

منہ زرد ہے رخساروں پہ آنسو بھی بہے ہیں

یہ زنگسی آنکھوں سے تمہیں دیکھ رہے ہیں

اس ہاتھ کے اس چاند سے ماتھے پہیں داری

بھیا نہیں جینے کی ہیں فرقت میں تمہاری

تھراتے ہوئے ہاتھ اٹھا کر وہ پکاری

آخر کوئی دن میں ہے بس اب موت ہماری

جب آکھ پھر اس جھوٹے کو آباد کرو گے

(انہیں)

تم بھی میری گودی کو بہت یاد کرو گے

بہن بھائی سے آخری گفتگو کر لیتی ہے تو پھر چار پائی اندر رکھوا دی جاتی ہے

سوار یوں کوچلنے کا حکم دیکر کہ بلا کا مسافر نانا جان کے روضہ اقدس کی جانب منہ کر کے

آخری کلام کرتا ہے۔



# مدینہ چھوٹ جاتا ہے

۴ شعبان المعظم ۶۰ ہجری کی صبح طلوع ہونے میں ابھی کچھ وقت باقی ہے۔ مدینہ منورہ کی پرکیف فضا فردوس بریں کا نقشہ پیش کر رہی ہے۔ نخلستانوں میں کھجوروں کے پتے وجد و کیف کے عالم میں ایک دوسرے کے گلے مل رہے ہیں۔

مَدِیْنَةُ الرَّسُوْلِ کے کہیں آغوشِ رحمت میں چین کی نیند سو رہے ہیں۔ مسجد نبوی شریف میں نزولِ انوارِ خداوندی ہو رہا ہے۔ ملائکہ کی صفیں نہایت ادب سے دربارِ رسالت میں ہدیہِ صلوات و سلام پیش کر رہی ہیں۔ ہر طرف آرام و راحت اور سکون ہی سکون نظر آتا ہے۔ مگر ایک ایسا بزرگ جاگ رہا ہے جس کے قد و قامت اور رفتار کو دیکھ کر یوں معلوم ہوتا ہے جیسے خود شہنشاہِ دو عالم تشریف لائے ہوں یہ بزرگ حسین ابن علیؑ ہے، نواسہٴ رسولؐ ہے، سبطِ پیغمبر اور شبیبہؑ مصطفیٰ ہے۔ یہ زہرا بتول کا دلارا شہتیر ہے، یہ مدینۃ النبی کا شہزادہ ہے، یہ سلطنتِ اسلامیہ کا روحانی تاجدار ہے جو اس وقت اپنے نانا جان سے یوں ہمکلام ہے:-

فَانَا جَان ! میں آپ کے ارشاد کی تعمیل کے لئے جا رہا ہوں۔ آپ نے مجھے جس امتحان کے لئے پالا تھا۔  
یہی مکمل کہہ لی ہے تیرے ناموس، تیری

اہل بیت کو دکھوں، مصیبتوں کے اذیت ناک سفر پر روانہ کر دیا ہے۔

فَانَا جَان ! آپ کا غلام پورے طور پر حقِ غلامی ادا کریگا۔ میرے پیارے نانا تیرا حسین تیرے دین کی زندگی کیلئے اپنا سب کچھ قربان کر دیگا۔

آپے اگر میری خواہش کو عزیز رکھتے تھے تو میں بھی آپ کی ہر خواہش کا پورا پورا احترام کروں گا۔

آپ نے بچپن میں میرے لئے جنت سے جوڑا منگوایا تھا۔ میں آپ کے دین کی سر بلندی کے لئے اپنی ٹکڑے ٹکڑے لاش کے لئے کفن بھی نہیں مانگوں گا۔



حضور! آپ نے میرے لئے منبر چھوڑ دیا تھا۔ آج آپ کا غلام آپ کے ناموں کیلئے مدینہ چھوڑ رہا ہے۔

نانا جان! حسین کے جسم میں جب تک خون کا آخری قطرہ بھی موجود ہوگا آپ کی عظمت کے پرچم کو سرنگوں نہیں ہونے دے گا۔

پیارے نانا جان! آپ نے مجھے کربلا کی جو تصویر دکھائی ہے میں اُس کے ہر خاکے میں اپنے خون کی سُرخ مہر دوں گا۔

نانا جان! مجھے کربلا کا معشر خیز نظارہ دیکھ کر وہ تکلیف نہیں ہوتی جو آپ کا مدینہ چھوڑنے وقت محسوس کر رہا ہوں۔

وہ کوئی بد بخت ہی ہوگا جو آپ کے مدینہ میں رہ سکتا ہو اور بھینر رہے۔ نانا جان جنت کو چھوڑنے کیلئے اپنی خوشی سے کون تیار ہوتا ہے۔

محترم نانا! میں اپنی اس جنت کو صرف آپ کی رضا کیلئے چھوڑ رہا ہوں۔  
نانا جان! اگر میری کوئی غلطی ہو تو معاف فرما دینا۔

محترم نانا! اپنے اس غریب وطن پر لسی مسافر پر نگاہِ شفقت رکھنا۔ اسے دکھوں اور مصیبتوں سے مقابلہ کرنے کی بہت عطا فرمانا۔

نانا جان! اپنے حسین کو بھول نہ جانا۔ نانا! آپ کے کرم کے بغیر حسین ایک قدم بھی نہیں چل سکتا۔ آپ ہی تو میری راہنمائی کریں گے۔ آپ ہی تو مجھے منزل سے آشنا کریں گے۔

میرے حضور! آپ ہی تو میری روح اور میری زندگی کی زندگی ہیں، آپ میرا خیال نہیں رکھیں گے تو او بلان رکھے گا۔ حضور مجھے کسی ابتلا کے وقت بھی اکیلے نہ چھوڑنا۔

ابے میں اجازت چاہتا ہوں۔ میرے کیم! اب اپنے حسین کو اجازت مرحمت فرمائیے۔

میرے آقا! بیمار صُغرا کا خیال رکھنا۔ میں نے اُسے جس حال میں چھوڑا ہے وہ سب آپ پر ظاہر ہے۔

حضور! وہ آپ ہی کا خون ہے۔ میں اُس الم نصیب کو آپ کی پناہ میں



دینا ہوں۔ تاجدارِ عالم کی پناہ میں، شہنشاہِ کونین کی پناہ میں، پناہِ بسکیاں کی پناہ میں۔  
 اُس غمگسارِ غریباں کی پناہ میں۔ جس کی پناہ میں آنے کے بعد غمِ خوشی میں بدل جاتے ہیں۔  
 بیماری تندرستی میں تبدیل ہو جاتی ہے۔ دکھ، سکھ بن جاتے ہیں۔

حضور! حسین کی بکیں بچی کا خیال رکھنا۔ خدا حافظ میرے غمگسارِ نانا خدا حافظ  
 خدا تعالیٰ آپ کے مدینہ کو آباد رکھے۔ آپ کی خیر ہو، آپ کے ساتھیوں کی خیر ہو، مدینہ  
 کی گلیوں کی خیر ہو۔ لہلہاتے نخلستانوں کی خیر ہو۔ عنبرِ بارگلتانوں کی خیر ہو۔  
 جنت البقیع کے مزاروں کی خیر ہو۔ مدینہ کی بہاروں کی خیر ہو۔ میری امی جان کے حجرہ کی  
 خیر ہو، مسجد نبوی کے محراب و منبر کی خیر ہو۔

اوداعِ اے تاجدارِ دو عالم اوداع، خدا حافظ اے نانا جان حسین کا  
 آخری سلام قبول ہو، خدا حافظ!

پھر آپ روتے ہوئے لٹے پاؤں واپس ہوئے۔ اہل بیت کا قافلہ جا چکا تھا۔  
 آپ اپنی سواری پر بیٹھے اور ڈوبتے ہوئے دل کے ساتھ منزل کی جانب روانہ ہو گئے  
 شہر کے باہر اہل بیت کا قافلہ رکا ہوا ہے اور سب مدینہ کی طرف حسرت زدہ  
 نگاہوں سے دیکھ رہے ہیں۔

آج سے ساٹھ سال پہلے عرب کا چاندِ ثناتِ اوداع کی گھاٹیوں سے  
 طلوع ہوا تھا آج اُس چاند کا چاند انہیں گھاٹیوں میں غروب ہو رہا ہے۔

یہ وہ گھٹانی ہے جہاں تک مدینہ کے لوگ اپنے مہمانوں کی واپسی پر اوداع  
 کہنے آتے ہیں۔

مگر آنحضرتؐ جا رہا ہے تو اُسے کوئی بھی اوداع کہنے والا نہیں۔ آپ نے  
 حسرت سے اُٹل گھٹانی کی طرف دیکھ کر فرمایا۔

میرے نانا کی مدینہ منورہ میں تشریف آوری پر نبیِ سجاد کی لڑکیوں نے  
 یہاں خوشی کے گیت گاتے تھے۔

ہائے افسوس کہ مقوری دید تک یہ گھاٹی بھی میری نگاہوں سے اوجھل ہو جائے گی۔  
 مدینہ کو چھوڑ دینا آسان نہیں۔ مدینہ چھوڑنے وقت جان نکل جاتی ہے۔ عام لوگوں  
 کی یہ حالت ہے کہ مدینہ چھوڑنے کے وقت پیچیں مار مار کر بے ہوش ہو جاتے ہیں۔ آنکھیں



خون کے آنسو برساتی ہیں۔ دل ڈوب جاتے ہیں۔

مدینہ سے نکلنے وقت جو حالت ہوتی ہے۔ یہ وہی لوگ جان سکتے ہیں جو مدینہ سے ہو کر آتے ہیں۔

اورد یہ تو حسینؑ مدینہ چھوڑ رہے ہیں جن کا گھر مدینہ میں ہے، جن کی امی جان کا حجرہ مدینہ میں ہے، جن کے بھائی حسنؑ مدینہ میں ہیں، جن کی ماں مدینہ میں ہے، جن کا سب کچھ مدینہ میں ہے، جن کے نانا مدینہ میں ہیں، جن کی بیمار صغرا مدینہ میں ہے، مدینہ چھوڑتے وقت ان کی کیا حالت ہوگی یہ تصور کر لینا بھی مشکل ہے کہ مدینہ چھوڑتے وقت حسینؑ کے سینے میں کس کس طرح کے طوفان اٹھ رہے تھے۔

لبیڈا زینبؓ کے دل کی کیا حالت تھی۔ علی اکبرؑ کو بہن کی جدائی نے کس طرح بے قرار کیا ہوگا۔ جناب قاسمؑ کو باپ کی قبر اورد کے بچھڑنے کا کیا صدمہ ہوگا، کون جان سکتا ہے۔ اس غریب الوطن ہونے والے قافلہ والوں کے دلوں کی حالت نہ قلم بیان کر سکتی ہے نہ زبان ادا کر سکتی ہے۔ ان کے دلوں پر جدائی کی چلنے والی پھریوں کے زخموں کی گہرائی کو کون ناپ سکتا ہے۔

ان کی مصیبت کو یا خدا جانتا تھا یا مصطفیٰ جانتے تھے یا وہ جانتے تھے۔ نبضیں تھرا رہی تھیں، کیلجے دھڑک رہے تھے، سینے پھڑک رہے تھے، دل ڈوب رہے تھے آنکھیں خون کے آنسو برساتی تھیں اور زبان پر صدائے الفراق الفراق تھی۔

اسی عالم اندوہ و غم میں حسینؑ کی حسرت و یاس میں ڈوبی ہوئی نگاہیں اٹھتی ہیں، ہمسفروں کی طرف دیکھتے ہیں اور ٹوٹے ہوئے دل سے روانگی کا حکم دیتے ہیں۔

قافلہ روانہ ہوتا ہے لیکن ایسا معلوم ہوتا ہے جیسے سواروں کے جذبے و سواریاں بھی جانتی ہیں۔ قدم اٹھتا ہے مگر نہیں اٹھتا۔ بوں لگتا تھا جیسے ہر ناقہ کے اول باندھ دیئے گئے ہیں۔

قافلہ آہستہ آہستہ طوعاً و کرہاً چلا جا رہا ہے۔ سبھی لوگوں کی گڑبڑی ہوتی ہیں، اور نظریں مدینہ منورہ کی طرف لگی ہوئی ہیں۔ آخر چلتے چلتے یہ آرزو ڈال اودارہ کا شہر نظروں سے اوجھل ہو جاتا ہے۔



# حُسد بن مکرّم عظیم

عجیب اتفاق ہے کہ نانا نے رات کے وقت مکہ معظمہ سے مدینہ منورہ کی طرف ہجرت کی تھی۔ اور اب نولہ سے کورات ہی کے وقت مدینہ منورہ سے مکہ معظمہ کی طرف آنا پڑا۔ اُس وقت خاندانی عداوت کفر اور اسلام کے نام پر ظاہر ہو رہی تھی اور اب وہی خاندانی عداوت اسلام کے نام پر اسلام سے ٹکرا نا چاہتی ہے۔

بہر حال امام حسینؑ سفر کی صعوبتیں برداشت کرتے ہوئے منزل بہ منزل مکہ معظمہ میں تشریف لے آتے ہیں۔

عبداللہ ابن زبیر آپ سے پہلے مدینہ منورہ سے مکہ معظمہ میں آچکے تھے۔ عبداللہ ابن عباس اور عبداللہ ابن عمر پہلے ہی وہاں موجود تھے ان سب نے مل کر امام عالی مقام کا شاندار استقبال کیا اور قافلہ اہل بیت نہایت عزت و احترام کے ساتھ اپنے نانا و دادا کے مکانوں میں فروکش ہو گیا۔ نانا کا نولد مبارک سب کے لئے باعث تسکین بن گیا۔ سیدہ خدیجہ الکبریٰ کے مکانوں کی رہائش نے مدینہ منورہ کی جدائی کے زخموں پر مرہم کا کام کیا۔ ان گلیوں میں بھی سرور انبیاء صلی اللہ علیہ وآلہ وسلم کی عنبر فشاں زلفوں کی مہک چھی بسی ہوئی تھی۔ یہ وہی گھر تھا جہاں شہزادی کوثرین، مخدومہ کائنات، سیدۃ النساء العالمین، خاتون قیامت سیدہ فاطمہ الزہرا صلوات اللہ علیہا کی ولادت باسعادت ہوئی تھی۔

ماں کے مزار اقدس کی جگہ نانی سلام اللہ علیہا کا مزار و جہر سکون و قرار بنا ہوا تھا۔ مدینہ بھولنے کی چیز نہیں لیکن یہاں تاجدار مدینہ کے آثار تھے، نشانیوں تھیں جن کی زیارت سے تصورات کی دنیا بہت کچھ حاصل کر لیتی ہے۔

امام عالی مقام کا زیادہ وقت حرم ہی میں گزرتا ہے۔ وعظ و ارشاد، پند و نصائح کا بازار ہر وقت گرم رہتا ہے۔ مکہ معظمہ کے لوگ شہزادہ رسول کے ارشاداتِ سُننے کے لئے انبوه دانا بونہ آپ کے گرد جمع رہتے۔

اُن دنوں عاملی مکہ سعید بن عمر بن العاص تھا۔ اگرچہ یہ گورنر یزید کی طرف سے مقرر تھا۔



لیکن امام عالی مقام کے گرد لوگوں کے ہجوم سے کچھ تعرض نہ کرتا۔  
اندرون خانہ مکہ معظمہ کے بیشتر لوگ نیرید کی حکومت سے بیزاری کا بھی اظہار کرتے  
اور اس سے نفرت بھی کرتے۔

لیکن فضا پر سکون تھی۔ نہ تو حکومت کی طرف سے کسی قسم کا کوئی تشدد کیا جاتا اور  
نہ ہی لوگ کھل کر حکومت کی مخالفت کرتے۔ امام عالی مقام نہایت خاموشی سے اپنا وقت گزار  
رہے تھے اور اس وقت کا انتظار کر رہے تھے جب کہ بلا کا خونیں معرکہ قائم ہونا تھا۔  
ان لمحات کا انتظار تھا جن میں تکمیل ذیح عظیم ہونا تھی۔ ان گھڑیوں کے منتظر تھے  
جن میں خدا تعالیٰ کے حضور میں امتحان کے پرچے پیش کرنا تھے۔



# کوفہ والوں کے خطوط

بالآخر یہ انتظار کی گھڑیاں ختم ہونے کے قریب آگئیں اور وہ اسباب پیدا ہونے کا وقت آگیا جو آپ کو آپ کی شہادت گاہ تک لے جاتے۔

عراق کے دار الخلافت کوفہ سے امام عالی مقام کے نام خط آنا شروع ہو گئے۔ کوفہ کے رئیسوں کے خطوط، شہریوں کے خطوط، امیروں کے خطوط، علماء کے خطوط عوام کے خطوط۔

ایک ایک خط پر کئی کئی مہریں ہوتیں، ایک خط پر کوفہ کے ستر سرسید اور وہ لوگوں کی مہریں تھیں۔

دو، چار، پانچ، دس نہیں بیسیوں خطوط، پورے ایک سو بیس خطوط امام عالی مقام کو موصول ہوتے۔

جو نامہ بر بھی آتا تحریر کیا تو اس خط شہزادہ گلگلوں قبا کے حضور میں پیش کر کے فریاد شروع کر دیتا۔ ہر نامہ بر کی گفتگو اور ہر خط کا مضمون ایک ہی جیسا ہوتا۔ امام عالی مقام خط پڑھتے، خط لانے والوں کے چہروں کو پڑھتے، ان کے دلوں کا مطالعہ کرتے، اور پھر نانا جان سے کیا ہوا وعدہ یاد کر کے زیر لب مسکرا دیتے۔ متعدد خطوط آنے تک آپ نے "ہاں! نہ" کچھ بھی نہ کہا۔

بالآخر آپ نے ایک وفد سے وعدہ فرمایا کہ ہم آجائیں گے۔ لیکن ہم سے پہلے ہمارے مہائی جناب مسلم بن عقیل تمہارے پاس آئیں گے۔

وہ حالات کا جائزہ لیکر ہمیں خط لکھیں گے تو ہم ضرور آجائیں گے۔ وفد واپس چلا گیا۔ ادھر کوفہ میں شخص کو اطلاع ہو گئی کہ امام عالی مقام ابن رسول اللہ صلی اللہ علیہ وآلہ وسلم نے تشریف لے لیا وعدہ فرمایا ہے اور مسلم بن عقیل آپ کے نائب بن کر بہت جلد پہنچ رہے ہیں۔

ادھر امام عالی مقام نے حضرت مسلم کو ارشاد فرمایا۔

برادر محترم! کوفہ والوں کی طرف سے مسلسل خطوط کی آمد آپ پر ظاہر ہے۔ وہ لکھنے

لے بعض روایتوں میں ہے کہ ان کی تعداد ایک سو پچاس سے بھی زیادہ ہے۔



ہیں کہ ہمیں یزید کی بیعت قبول نہیں

وہ چاہتے ہیں کہ پہلے سے بیعت کریں۔ اُن کا ایک جملہ یہ بھی ہے کہ اگر ہمیں ایک فاسق و فاجر کے رسم و کرم پر چھوڑ دیا جائے تو اس کی ذمہ داری ابن رسول پر ہوگی۔ اور وہ قیامت کے دن بری الذمہ ہوں گے۔

بِكَادِ رِعْزِيزًا اِهْمُ كُوفَهٗ وَالْوَلُوں كُوجَانْتَهٗ هِيں۔ اس لئے آپ کو پہلے بھیجا چلتے ہیں۔ آپ وہاں تشریف لے جائیں۔ وہاں کا جائزہ لے کر ہمیں خط لکھیں۔ تو ہم بھی آجائیں گے۔

پیارے بھائی شریعت کا فتویٰ ظاہر رہتا ہے۔ سب کچھ جانتے ہوئے بھی ہمیں امام حجت کرنا ہی پڑے گا۔

ہم نہیں چاہتے کہ وہ لوگ قیامت کے دن رسول اللہ کے سامنے یہ شکایت کریں کہ حسین نے ہمارے ساتھ نہیں کی۔ اور وہ ایک فاسق و فاجر کی بیعت قائم رکھنے پر مجبور تھے۔

آپ کو صبح آغاز سفر کر دینا ہے۔ خدا آپ کا حافظ و ناصر ہے۔

## امام مسلم کی کوفہ کو روانگی

حضرت مسلم نے امام عالی مقام کا ارشادِ عالیہ سن کر گردن جھکا دی اور عرض کیا۔ کہ یا ابن رسول اللہ! غلام حاضر ہے۔ میں انشاء اللہ العزیز صبح کی نماز کے بعد کوفہ کو روانہ ہو جاؤں گا۔

میرے سردار! میں بھی کوفہ والوں کی بے وفائی کو جانتا ہوں۔ اس لئے آپ پوری احتیاط فرمائیے۔ جب تک غلام کا عریضہ نہ آجائے آپ کوفہ کی جانب ہرگز تشریف نہ لائیں۔ میرے آقا وہ لوگ بڑے درجے کے دغا باز ہیں۔

اگلی صبح فجر کی نماز کے بعد نایب ابن رسول، قاصد حسین حضرت مسلم مختصر زاد راہ لیکر سواری پر بیٹھنے لگتے ہیں تو دو نئے شہزادے آپ کی سواری کے آگے کھڑے ہو جاتے ہیں۔ مسلم سواری پر سے اُتتے ہیں، بچوں کو پیار کرتے ہیں، دونوں کے



رخساروں کو چھتھپا کر فرماتے ہیں۔

میرے لال جاؤ، بابا حسین کے پاس جاؤ! میں بہت جلد واپس آ جاؤں۔  
یا تم سب بابا کے ساتھ میرے پاس آ جاؤ گے۔

دونوں شہزادے محل جاتے ہیں۔ آبا جان! ہم آپ کے ساتھ جائیں گے۔  
ہمیں آپ کے سفر کارات ہی کو تپہ چل گیا تھا۔ اور ہم اُس وقت سے تیار ہو کر بیٹھے ہیں  
اچھے آبا جان ہمیں ضرور ساتھ لے چلیں۔ ہم کبھی مند نہیں کریں گے۔ ہم آپ سے کوئی چیز  
نہیں مانگیں گے اور نہ ہی آپ کو پریشان کریں گے۔ دونوں ننھے صاحبزادے ایک  
دوسرے کے کندھے پر ہاتھ رکھے باپ کو روکے ہوئے ہیں۔

شہزادہ گلگوں تبا، ابن بٹول امام حسین بھی ادھر تشریف لے آتے ہیں۔ بچوں  
کی ضد کا ماجرا سن کر ارشاد فرمایا۔ مسلم! ان کی بات مان جائیے! ورنہ یہ آپ کی یاد  
میں پریشان ہو جائیں گے۔ مجھ سے ان کا مچلنا دیکھا نہیں جاتا۔ میں بیمار صغریٰ کو چھوڑ تو  
آیا ہوں مگر آج تک پریشان ہوں۔ اُس کی یاد اس شدت کے ساتھ آتی ہے کہ میرا دل  
تڑپ جاتا ہے۔

آپ اپنے شہزادوں کو ساتھ لے جائیں۔ یہ بھی خوش ہو جائیں گے اور آپ کا  
دل بھی بہلا رہے گا۔

مان کے کپڑوں کے ایک دو جوڑے اور ساتھ لے لو۔ اور دھوپ کی نماز  
سے پہلے کچھ نہ کچھ سفر طے کرو۔

حضرت مسلم مجبور ہو جاتے ہیں۔ یہ اُس کا فرمان تھا جس کا کوئی حکم مالا  
ہی نہیں جاسکتا۔

آپ شہزادہ رسول کو جھک کر سلام کہتے ہیں اور بچوں کو آگے بٹھاتے ہیں  
اور سواری کو اپنے راستے پر چھوڑ دیتے ہیں۔

مگر معظّمہ سے کوئی نہ تک کا سفر ان دنوں خاص طور پر دشوار تھا۔ دور دور تک  
کسی لستی کا نشان نہیں تھا۔ لوق و دوق صحرا، چٹیل میدان، کہیں کہیں پہاڑیاں اور پھر ریت  
کے اونچے اونچے ٹیلے۔ کوئی باقاعدہ نخلستان شاید ہی کہیں ہو ورنہ کہیں کہیں اکیلا دو کیلا  
کھجور کا درخت نظر آ جاتا تو کوئی مسافر اُس کے نہ ہونے کے برابر سایہ میں چند گھڑیاں



سستالیتا - البتہ بعض مقامات پر خاردار جھاڑیوں کے جھنڈ کے جھنڈ پھیلے ہوئے نظر آتے - پانی کا دودھ دور تک نشان نہیں -

اس جانکاہ سفر میں امام عالی مقام کے نائب حضرت مسلم اپنے بچوں سے نہراہوں کو ساتھ لئے ہوئے چلے جا رہے ہیں -

نہ دھوپ کی پرواہ ہے نہ پیاس کا ڈر - بچوں کو کئی بار پیاس کی شدت بمقرار کو دیتی ہے لیکن انہیں اپنا وعدہ ہر وقت یاد رہتا ہے کہ ابا جان ہم ضد نہیں کریں گے اور نہ ہی آپ کو پریشان کریں گے - کہیں کوئی قافلہ نظر آجانتا ہے تو آپ اس کے ساتھ پٹاؤ ڈال کر رات بسر کر لیتے ہیں اور صبح قافلے والوں کے اٹھنے سے پہلے ہی اپنا سفر شروع کر دیتے ہیں -

گرم گرم ریت کے بگوئے جب سواری کو اپنی پیٹ میں لیتے ہیں تو ٹھنکے پتے آنکھوں پر ہاتھ رکھ لیتے ہیں لیکن کب تک !  
ریت کے ذرات آنکھوں میں پڑ جاتے ہیں - بچوں کی آنکھیں بار بار ملنے سے سرخ ہو جاتی ہیں -

راستے کی پریشانیوں کو کہاں تک قلمبند کیا جاسکتا ہے - ان حالات کو کچھ وہی لوگ سمجھ سکتے ہیں جن کو کبھی ایسے سفر سے واسطہ پڑا ہو -  
جوں توں کر کے سفر ختم ہو جاتا ہے - کوئی شہر سے نظر آجاتا ہے - آپ سواری کو تیز کر دیتے ہیں - بالآخر معرکہ کربلا کا پہلا شہید شہر میں داخل ہو جاتا ہے -

## حضرت مسلم کو فہم میں

آپ کی آمد کی اطلاع جنگل کی آگ کی طرح پورے شہر میں پھیل جاتی ہے - کوفہ کے لوگ جو حق و ربح آپ کی زیارت کے لئے حاضر ہو جاتے ہیں - کوئی پاؤں کو بوسہ دے رہا ہے اور کوئی ہاتھ جوچوم رہا ہے -

خوش آمدید اور بلیک کے نعروں سے کوفہ کا ہر بازار گونج رہا ہے - آپ کو نہایت عزت و احترام سے نوازنا شروع کر دیا گیا - ساتھ رئیس کوفہ مختار نقضی کے گھر ٹھہرایا گیا



وہیں پوکوفنے کے دوسرے زعماء و زعماء جمع ہو جاتے ہیں۔ ان میں بیشتر تعداد اُن لوگوں کی تھی جن کی طرف سے امام عالی مقام کے نام خطوط لکھے گئے تھے۔ چند مشہور لوگوں کے نام یہ ہیں :-

سیلمان بن مرد خراسی ، مسیب فرازی ، رافع بن شداد ، عارب ،  
رقار ، اشعب ، عبدالرحمن بن مخنف ، عبداللہ عقیف ، طارق اعمش ، مختار ثقفی  
ابی عبیدہ ، قاضی شریح وغیرہ۔

## حضرت مسلم کا خط امام عالی مقام کو

امام مسلم نے جب اُن لوگوں کے جذبات و احساسات کا اندازہ لگایا تو آپ کو ایک گونہ تسلی ہو گئی کہ یہ لوگ اہل بیت اطہار کی محبت سے سرشار ہیں۔ رسولؐ کے کوفہ کی استدعا پر امام عالی مقام کے نام پر بیعت کا سلسلہ شروع ہو گیا۔ معتبر روایت کے مطابق اسی ایک روز میں بارہ ہزار کوفیوں نے امام مسلم کے دستِ حق پرست پر سیدنا امام حسین علیہ السلام کے نام کی بیعت کی۔ وہ لوگ کھلے بندوں یزیدین کو برا بھلا کہتے۔ اُس کی حکومت و امارت کو غیر اسلامی قرار دیتے اور اپنے خطوط کے مطابق یزید سے پوری پوری بیزاری اور نفرت کا اظہار کرتے اور امام عالی مقام امام حسین علیہ السلام کی مدح و ستائش بیان کرتے۔

حضرت مسلم نے کچھ دن وہاں رہ کر سامنے آنے والے حالات کا بخوبی اندازہ لگا لیا اور اچھی طرح جائزہ لے لیا تو شہزادہ مصطفیٰ کے نام خط لکھ کر روانہ کر دیا۔ خط میں لکھا تھا کہ یہاں کے حالات درست ہیں آپ تشریف لے آئیں۔ تمام کوفہ کے لوگ سوائے چند ایک کے آپ کے نام کی بیعت کو چکے ہیں اور اب وہ آپ کا انتظار کر رہے ہیں کہ آپ تشریف لائیں اور مسلمانوں کو یزید کی ہلاکت خیزوں سے نجات دلائیں۔ ادھر حضرت مسلم کا قاصد روانہ ہو جاتا ہے اور دوسری جانب کوفہ میں رہنے والے یزید پلیدی کے چند شریک چلے اور جا سوں شام کی طرف روانہ ہو جاتے ہیں۔



## یوزید کے جاسوس

انہوں نے جا کر یوزید کو کوفہ کے حالات سے مطلع کیا کہ وہاں مسلم کے سے ہاتھ پر پورا کوفہ حسین کے نام کی بیعت کر چکا ہے۔

لوگ تمہیں کھلے بندوں گالیاں دیتے ہیں لیکن وہاں کا گورنر کسی قسم کا تعرض نہیں کرتا اگر تم نے جلد حالات پر قابو نہ پایا تو پھر کوفہ سے اٹھنے والا طوفان تمہاری حکومت اور امارت کو غرق کر دے گا۔

جاسوسوں کی اطلاع سن کر یوزید کا رنگ اڑ جاتا ہے۔ اُس نے اسی وقت اپنے ہی جیسے ایک شیطان وزیر کو بلا یا جو یہودی التسل بھی تھا اور اسلام کا دشمن بھی۔ اور اُسے لیکر خاص کمرے میں بیٹھ کر مشورہ کرنے لگا۔

یوزید :- بہت بڑی مصیبت نازل ہونے والی ہے، مجھے مشورہ دو کہ اب میں کیا کروں۔

یہودی وزیر سرجون :- آخر کونسی مصیبت آرہی ہے کچھ بتاؤ تو سہی۔ جو بھی بلا آئے گی اُس کا حل نکال لیا جائے گا۔

یوزید :- کوفہ سے ابھی ابھی اطلاع آئی ہے کہ وہاں مسلم ابن عقیل کو حسین ابن علی نے اپنے لئے بیعت لینے کی غرض سے بھیج رکھا ہے۔

سرجون :- تو پھر کیا ہوا امیر! گھبرانے کی کیا بات ہے۔

یوزید :- تم عجیب آدمی ہو۔ پورا کوفہ حسین کے نام کی بیعت کر چکا ہے اور تم کہتے ہو کہ پھر کیا ہوا۔

سرجون :- کیا کوفہ کے گورنر نے لوگوں کو بیعت حسین سے منع نہیں کیا۔

یوزید :- یہی تو مصیبت ہے کہ وہ بھی انہی لوگوں سے بلا ہوا ہے۔ جاسوسوں کی اطلاع کے مطابق کوفہ کے لوگ مجھے گالیاں دیتے ہیں۔ اور سر بازار برا بھلا کہتے ہیں لیکن وہ کسی کو نہیں روکتا۔

سرجون :- کوئی بات نہیں ٹھیک ہو جائے گا۔ کوفہ کے لوگوں کو میں خوب جانتا ہوں۔ سب بے ناس ہے۔ کوفہ کے لوگ موم کی ناک ہیں امیر! انہیں جو چاہے جس طرف گچا ہے



مورسکتا ہے۔ مقوڑی ہی سیاست اور ہمت کی ضرورت ہے۔  
 مزید یہ:۔ تو پھر کب سیاست کھیلی جائے گی، کب ہمت سے کام لیا جائے گا۔ پانی تو سر  
 سے اودنچا ہو رہا ہے سرجون۔ یہ سیلاب اگر بڑھتا گیا تو شام کو بھی اپنی لپیٹ میں لے لے گا۔  
 سرجون:۔ مت پرواہ کرو امیر! ابھی بندوبست کئے دیتا ہوں۔ بصرہ کے  
 گورنر ابن زیاد کی طرف ابھی ایک خط لکھواؤ اور شاہی مہر لگو کر فوراً قاصد کو روانہ کر دو۔  
 اسی لفافہ میں کوفہ کے گورنر نعمان بن بشیر کی معزولی کا بھی حکم نامہ بھیج دو۔ ابن زیاد کو لکھو  
 کہ حکم نامہ ملتے ہی بصرہ کے کسی معتمد کو عامل بنا کر کوفہ چلا جائے۔ وہاں جانتے ہی وہاں کے  
 گورنر کو معزول کر کے خود چارج سنبھال لے اور کوفہ والوں کو ہر طرح قابو میں کر لے۔  
 مزید یہ:۔ میں تمہاری تجویز سے اتفاق کرتا ہوں۔ ابن زیاد اس کام کو ٹھیک طور پر انجام دے  
 سکے گا۔ اب مضمون مرتب کرو اور فوراً قاصد کو بھیجنے کا بندوبست کرو۔ اُسے خط میں لکھ دو کہ  
 تمہیں ہر قیمت پر کوفہ کی فضا پر قابو حاصل کرنا ہے۔  
 لالچی آدمیوں پر خزانوں کے منہ کھول دو۔ اہل بیت سے زیادہ محبت دکھانے والوں  
 پر تشدد کرو۔ تم جس کی چاہو گردن زنی کر سکتے ہو۔  
 تمہیں قتل و غارت گری کا عام اختیار ہوگا۔ اُسے لکھ دو کہ تمہیں کوفہ میں داخل ہونے  
 کا طریقہ اپنی عقل کے مطابق اپنانا ہوگا۔ حالات پر قابو پاتے ہی مسلم بن عقیل کو قتل کر دینا۔  
 اُسے یہ بھی لکھ دو کہ امیر نے تمہیں پوری اسلامی قلمرو سے بہتر سمجھتے ہوئے منتخب کیا  
 ہے۔ اور تم امیر کے اعتماد کو برقرار رکھو گے۔

## مزید کا خط ابن زیاد کے نام

خط لکھ دیا گیا اور قاصد نیزی کے ساتھ سفر ختم کرتا ہوا ابن زیاد کے پاس پہنچ گیا  
 ابن زیاد بعین نے خط کھولا تو اس کی خوشی سے باجھیں کھل گئیں۔ وہ طبعاً متشدد تھا۔ اس لئے ہی تو  
 اُس کا انتخاب کیا گیا تھا۔ اور پھر جب اُس نے اپنے لئے تعریفی جملے پڑھے تو اُس کی شیطانی  
 آنکھیں چمکنے لگیں۔ وہ ایسے انداز میں اٹھا جیسے کسی دزدے کو انسانی خون کی بواگٹی ہو۔ وحشت  
 اور درندگی نے پاگل بنا دیا ہو



خط کو دقتیں بار پڑھا، اٹھا اور اپنے بھائی کو اپنی جگہ حاکم مقرر کیا اور نعمان بن بشیر کی معزولی کا حکمنا مرہیب میں ڈال کر سفر کی تیاری کرنے لگا۔

کوہ میں داخل ہونے کا طریقہ اُس نے سوچ لیا تھا جس قسم کی دستار امام عالی مقام سیدنا امام حسینؑ باندھا کرتے تھے، باندھ لی اور سیاہ رنگ کی نقاب منگوائی اور تیز چلنے والی سواری پر بیٹھ کر کوہ کو روانہ ہو گیا۔

## اب دیکھئے کیا ہوتا ہے؟

کوہ کے لوگ انتظار میں تھے کہ امام عالی مقام کو حضرت مسلمؓ کا خط پہنچ چکا ہے اور وہ تشریف لانے ولے ہیں۔ اس تصور سے حمایت امام میں اُن کے جوش و خروش میں ہر روز اضافہ ہوتا جاتا۔

بڑے بڑے اجتماع ہوتے نیرید کے خلاف اور امام عالی مقام کے حق میں نعرہ بازی ہوتی۔ کوہ کا گورنر واقعی نرم دل اور اہل بیت مصطفیٰ کا غلام ہے۔ لیکن کوہیوں کے اس رویہ پر اُسے تشویش ضرور تھی۔ اُس نے چند زعماء کو بلا کر سمجھانے کی بھی کوشش کی کہ میں تمہیں امام عالی مقام کی بیعت سے منع نہیں کرتا لیکن اپنی اُن کارروائیوں کو روک دیں جن میں تشدد کا رنگ پایا جاتا ہے۔ مگر کوہیوں نے اُس کی کسی بات کی پرواہ نہ کی اور اپنی بات پر اڑے رہے۔ ایک روز جامع مسجد میں نعمان نے تشدد روکنے کیلئے دہلی آمیر مظہر بھی دیا لیکن کسی سٹوٹا پانہ مانی حضرت امام مسلمؓ کے گرد ہر وقت ہزاروں لوگوں کا اجتماع رہتا۔ آپ کے پیچھے ہی نمازیں ادا کرتے۔ جگہ جگہ پر مجالس و محافل و عظ و ارشاد کا اہتمام ہوتا۔ یوں سمجھنا چاہیے کہ لوگوں کی اکثریت اپنے کام کاج بھول کر شمع حسینیت کا پروانہ وار طواف کرنے میں مصروف رہتی۔ جدھر سے ابن عقیل کا گذر ہوتا ہے لوگ آپ کی راہ میں آنکھیں بھلتے ہیں۔ آپ کے شہزادوں کی زیارت کے لئے عورتوں کے ٹھٹھ کے ٹھٹھ لگ جاتے ہیں۔ کوئی اُن کا منہ چوم رہا ہے، کوئی کپڑے تبدیل کر رہا ہے، کوئی پھل کھلانے کے لئے بیتاب ہے، کوئی قدموں کو بوسے دے رہا ہے، کوئی اُن کے جسم پر ہاتھ مل کر برکت کے لئے اپنے جسم پر پھیر رہا ہے۔ عجیب میلہ لگا ہوا ہے۔ کوئی آ رہا ہے



کوئی جا رہی ہے، کوئی پنکھا جھل رہی ہے اور کوئی قریب جانے کے لئے بے قرار کھڑا ہے۔

## نقاب پوش شیطان

اس طرف تو یہ پیار و محبت کے میلے لگے ہوئے ہیں اور ادھر ابن زیاد اپنا سفر قطع کرتا ہوا کوفہ میں اس طریقے سے داخل ہوتا ہے کہ سر پر سیاہ رنگ کی دستار ہے اور چہرے پر نقاب پہنی ہوئی ہے اور بجائے بصرہ کی طرف سے آنے کے راستہ تبدیل کر کے مکہ معظمہ کے راستے آتا ہے۔ اُس کے ساتھ فوج کے چند دستے بھی تھے جنہیں کہا گیا کہ تم کوفہ میں صبح داخل ہونا کسی شخص نے دُور سے ایک نقاب پوش سوار کو دیکھا تو اُس نے پورے شہر میں دہائی مچادی کہ لوگو تمہیں مبارک ہو کہ امام عالی مقام تشریف لے آئے۔ لوگ شہر سے باہر نکل آتے ہیں۔ لیکن وہ تیزی سے گھوڑا دوڑاتا ہوا شہر میں داخل ہو جاتا ہے اور دارالامارت کے قریب پہنچ جاتا ہے۔

لوگ حیرانی سے واپس آتے ہیں کہ امام کو ایسا نہیں کرنا چاہیے تھا۔ ابن زیاد عمارت کے اندر ایسی جگہ پر کھڑا ہو جاتا ہے جہاں وہ ان لوگوں کے ساتھ باسانی بات چیت کر سکتا۔ کوئی دارالامارت کے قریب آتے ہیں۔ ابن زیاد زبان میں زبردستی مٹھاس پیدا کر کے ان سے اس قسم کی گفتگو کرتا ہے کہ سب لوگ خاموشی سے واپس آ جلتے ہیں۔

گوفے کے لوگ زیر نقاب نور دیکھنا چاہتے تھے لیکن نقاب اٹھتے ہی احساس ہو گیا کہ یہ تو آگ اور ظلمات ہے۔ وہ مشتاق تھے کہ فاطمہؑ کے چاند کی زیارت ہوگی لیکن وہ سمیہ کا ولد الحرم نکلا۔ وہ ابن رسولؐ کی راہ دیکھتے تھے۔ انہیں ابن جہول سے واسطہ پڑ گیا۔ وہ مدینہ کے فرشتہ سیرت انسان کے منظر تھے لیکن ان کے سامنے بصرہ کا شیطان تھا۔ کوفہ والوں کی اُس جذباتیت کا کیا جلتے جو ان کی عقلوں کو سلب کر لیتی تھی۔

انہیں معلوم تھا کہ امام عالی مقام یہاں بمعاہل و عیال تشریف لارہے ہیں۔ انہیں یہ بھی اندازہ تھا کہ امام عالی مقام کے یہاں پہنچنے میں ابھی کچھ دن اور لگیں گے۔ مگر آج ہی



کی طرح وہ بھی جذباتی نعروں کے دام میں جکڑے جایا کرتے تھے۔ کسی ایک نے آواز دے دی کہ امام آگئے ہیں تو سبھی لوگ پکار اٹھے امام آگئے، امام آگئے۔ اُن کی عقلوں نے سوچا ہی نہیں کہ امام عالی مقام اکیلے نہیں آ رہے اور ابھی اُن کے آنے میں کچھ وقت باقی ہے۔

## نعمان کی معزولی

ابن زیاد کو فدو والوں کو یہ بتا دینے کے بعد کہ میں آگیا ہوں آگے بڑھتا ہے۔

نعمان پہلے ہی اُس کے قریب کھڑے تھے اور انہیں یہ اندازہ لگانے میں دشواری نہیں ہوتی کہ اس کا اس طریقہ سے آنا خالی از شرارت نہیں۔

وہ اُسے ساتھ لیتے ہیں اور ایک خالی کمرے میں آکر لوگوں گفتگو شروع کرتے ہیں

نعمان:۔ بصرہ کے عامل کی اس پُسا سرار اور غیر متوقع آمد پر میں حیران ہوں۔

ابن زیاد:۔ حیرانی کی کوئی بات نہیں مجھے آنا ہی تھا۔

نعمان:۔ اپنی آمد کا مطلب بیان کرو؟

ابن زیاد:۔ مطلب بھی بتا دیتا ہوں پہلے یہ بتاؤ کہ تم نے کوفیوں کو اتنی کھلی چھٹی کیوں

دے رکھی ہے کہ وہ براہ راست امیر شام کو گالیاں دے سکیں۔

نعمان:۔ میں نے انہیں روکنے کی کوشش کی ہے۔ کل بھی میں نے اُن کے زعماء کو بلا کر اس

جوش و خروش سے منع کیا تھا۔

ابن زیاد:۔ تمہارے ہوتے ہوئے مسلمانوں نے حسینؑ کے نام کی بیعت کیوں لی۔ کیا تم

یزید کے نمک خوار ملازم نہیں ہو؟

نعمان:۔ میں یزید کا ملازم ضرور ہوں لیکن میں عقیدت کے اس سیلاب کو کس طرح روک

سکتا تھا۔ جبکہ عوام کے ساتھ فوج کا کچھ حصہ بھی امام عالی مقام کے مذاہن

میں ہے۔

ابن زیاد:۔ نہیں طاقت استعمال کرنا تھی۔ مسلم ابن عقیلؓ کے آنے ہی اُس کا سر قلم

کروا دیتے تو کوفیوں کا سارا جوش و خروش اُسی وقت ٹھنڈا ہو جاتا۔

نعمان:۔ ابن زیاد ہوش کی دوا لو۔ میں خاندانِ مصطفیٰ کے چشم و چراغ کا سر کس طرح قلم



کر داسکتا تھا۔ کیا تم اُس نبی کے امتی نہیں ہو جس کے یہ عزیز ہیں۔  
 ابن زیاد :- تو اس کا مطلب یہ ہے کہ تم بھی اس حق میں ہو کہ حسین کو من مانی کرنے  
 دی جائے اور نیرید کی حکومت کا تختہ الٹ دیا جائے۔  
 نعمان :- میرا یہ مطلب تو نہیں۔ لیکن میں اس کا انکار نہیں کر سکتا کہ مجھے اہل بیت  
 مصطفیٰ سے محبت ضرور ہے

ابن زیاد :- اہل بیت سے محبت کا صاف مطلب یہ ہے کہ تم امیر شام کے دشمن ہو۔  
 اس لئے یہ بوا میر شام کا حکمنا مہ جس میں تمہیں حکومت کا بدخواہ ہونے کی  
 وجہ سے معزول کر دیا گیا ہے۔

نعمان پہلے ہی جان گئے تھے کہ یہ شیطان خیر کے ساتھ تو ہرگز نہیں آیا۔ اب  
 شک نے یقین کی صورت اختیار کر لی۔ آپ نے دل ہی دل میں ٹھنڈی آہ بھر کر الحمد للہ  
 کہا اور دارالامارت سے باہر آ گئے۔

الحمد للہ تو اس لئے کہا کہ میں اُس امتحان سے بچ گیا جو امام عالی مقام کے  
 آنے کے بعد شروع ہوتا۔ ہو سکتا ہے کہ حکومتی نظم و نسق برقرار رکھنے کے لئے  
 اہل بیت کے ساتھ کوئی زیادتی ہو جاتی۔

اور ٹھنڈی آہ اس لئے بھری تھی کہ لبصرے کا یہ ظالم گورنر انسان کے روپ  
 میں شیطان ہے۔ اور یہ اہل بیت کے ساتھ کسی قسم کے ظلم و زیادتی سے باز نہیں رہے گا  
 رات ہی رات یہ خبر کو فہمیں گردش کرتی ہوئی ہر شخص تک پہنچ گئی کہ نعمان گورنری سے  
 معزول ہو چکے ہیں اور ان کی جگہ اب ابن زیاد عامل کو فہم بن گیا ہے۔ اس خبر نے کو فہموں  
 کی نیند حرام کر دی اور ہر شخص اپنی اپنی جگہ پر بتیاب نظر آنے لگا۔



# گُنیوں کا کردار

صبح طلوع ہوتی ہے۔ آج بجائے نعمان کے ابن زیاد کا دبدب لگتا ہے اور وہ اپنی عیار نگاہیں اپنے درباریوں کے چہروں پر گاڑ دیتا ہے اور پھر اپنی مرضی کے چند لوگ منتخب کر لیتا ہے۔

بند کرے میں منتخب لوگوں سے مشورہ کیا۔ مکمل طور پر حالات سے آگاہی حاصل کی کچھ لوگوں کو خرید کر انہیں دوسروں کو خریدنے کے لئے بازار میں بھیج دیا۔ پہلا پتا پھینکتے ہی خاطر خواہ نتیجہ برآمد ہوا۔ کئی کام کے آدمی خرید لئے گئے۔ پھر دوسرا پتا پھینک دیا گیا۔ ایک کھلا اجلاس طلب کیا گیا۔ لیکن ساتھ ہی ساتھ ادھر ادھر مسلح فوجی دستے بھی پھیلا دیئے گئے۔ اس کی اپنی فوج بھی شہر میں داخل ہو چکی تھی۔

گفتگو میں زبردستی کی نرمی پیدا کر کے لوگوں کو فضا ساز کار رکھنے اور پُر امن رہنے کی تلقین کی گئی اور ساتھ ہی ساتھ بد امنی کے نتائج سے دبے الفاظ سے آگاہ کر دیا دونوں حربے نہایت کارگر ثابت ہوئے۔ گُنیوں کا جھٹل و خروش کافی حد تک ختم چکا تھا۔

اب لوگ امام عالی مقام کی حمایت کا ذکر تو کرتے تھے لیکن یزید کے خلاف کوئی لفظ زبان سے نہیں نکالتے تھے۔

پھر ایک اور اجلاس ہوا۔ لوگوں کو سیاست چھوڑ کر کاروبار میں دلچسپی لینے پر زور دیا گیا۔ سیاست کے نقصانات اور کاروباری فوائد گنوائے گئے۔

جنگ و جدل کا ہولناکیوں سے ڈرایا گیا اور امن و آشتی کی خوبیوں سے آگاہ کیا گیا۔

اب تقریر کرنے والا ابن زیاد نہیں تھا بلکہ یہ مقرر ان لوگوں میں سے تھے جنہوں نے امام عالی مقام کو خطوط لکھے تھے۔ جنہوں نے امام مسلم کا استقبال کیا تھا اور جو یزید کی حکومت کا تختہ الٹنے کا خواب دکھایا کرتے تھے۔

ان لوگوں کا عوام کے سامنے اس روپ میں آنا۔ جو اثرات مرتب کر سکتا



تھا وہ پورے طور پر نمایاں ہو گئے۔

امام مسلمؒ کا حلقہ اب کوفہ کی جامع مسجد تک محدود ہو کر رہ گیا تھا۔ لوگ ہزاروں کی تعداد میں نماز کے وقت مسجد میں آتے اور حضرت مسلم کی اقتدا میں نماز پڑھتے۔

لیکن اب نماز کے بعد مسجد میں ٹھہرنے کے لئے کوئی بھی تیار نہ ہوتا۔ لوگ ہر نماز کے فوراً بعد اپنے اپنے دنیاوی مشاغل میں مصروف ہو جاتے۔

امام مسلمؒ کوفہ والوں کی یہ تبدیلی دیکھ کر انتہائی پریشان تھے۔ انہیں اپنی فکر تو کم تھی لیکن انہیں اس خط کا غم تھا جو امام عالی مقام شہزادہ گلگلوں قبا کے نام لکھ چکے تھے۔

## امام مسلم کی پریشانی

وہ سوچتے رہے کہ جب امام آئیں گے تو یہ لوگ اور بھی بدل چکے ہوں گے۔

ہم نے خط لکھ کر اچھا نہیں کیا۔ نہ اخیر ہے۔

چند لوگ باقی ایسے تھے جن کے سامنے اپنے ان خدشات کا اظہار کیا۔ ان حالات خراب ہو چکے ہیں۔ کسی طرح امام عالی مقام کو اطلاع دے دی جائے کہ وہ کوفہ سے واپس چلے جائیں۔

وہ لوگ تسلی دیتے اور وہ یہ کرتے کہ ہم آپ کے ساتھ ہیں۔ چند دنوں تک اس نئے حاکم کو ہم اپنے قابو میں کر دیں گے اور پھر فضا سازگار ہو جائے گی۔ آپ بالکل فکر نہ کریں۔

لیکن جب صبح ہوئی تو ان کے پاس ابن زیاد کا آدمی بلائے کیلئے آیا کہ وہ حضرت مسلم کو لیکر میرے پاس آئیں۔ وہ جبے خوف ہو کر چلے گئے۔

ابن زیاد نے حضرت مسلمؒ پر سوال کیا کہ آپ لوگوں میں تفریق پیدا کرنے کیلئے یہاں آئے ہیں۔

حضرت مسلمؒ نے ارشاد فرمایا کہ ہرگز نہیں!

ہم تو ان کے پاس اس لئے آئے ہیں کہ ان کو انصاف کا حکم دیں اور انہیں



کتاب اللہ کے احکام کی طرف بلائیں۔

ابن زیاد وہ۔ آپ جو بھی کرنا چاہتے ہیں یا کر رہے ہیں اسکو حکومت برداشت نہیں کر سکتی۔  
اس لئے اس سلسلے کو بند کر دو۔

امام مسلم :- ابن زیاد ہم یہاں اپنی مرضی سے نہیں آئے بلکہ ہمیں ان لوگوں نے سینکڑوں  
خطوط لکھ کر منگوایا ہے۔

ابن زیاد :- میں جانتا ہوں۔ لیکن اب یہ لوگ میری مرضی کے خلاف کچھ نہیں کر سکتے۔ اس لئے  
میرا خیال دل سے نکال دو۔

حضرت مسلم جو بحث کو طول نہیں دینا چاہتے تھے اس لئے خاموشی سے واپس تشریف  
لے آئے۔

مغرب کی نماز کا وقت ہے۔ کوفہ کے لوگ حسب معمول مسجد میں آ رہے ہیں۔ وضو کر  
چکے ہیں۔ جماعت شروع ہونے والی ہے کہ مسجد کے باہر کسی نے اعلان کر دیا۔ جو شخص امام مسلم  
کو اپنے پاس رکھے گا اسے قتل کر دیا جائے گا۔

جناب مسلم نے اللہ اکبر کہا اور نماز کی نیت بانٹا لی۔ ہزاروں کی تعداد میں لوگ آپ کے  
پیچھے نماز پڑھ رہے ہیں۔ فرضوں کی نماز پوری ہو گئی۔ اب نایب حسین نے سلام پھیرا۔ دعا  
مانگی اور سنتوں کی نیت باندھ لی۔ سنتوں کے بعد نواقل پڑھ کر فارغ ہوئے۔ پیچھے مڑ کر دیکھا  
تو مسجد خالی تھی۔

صرف ایک نحیف و ضعیف بندگان ہاتھ میں تسبیح لئے بیٹھا ہے۔ آپ حیران ہو کر بوڑھے  
سے سوال کرتے ہیں۔ بابا کیا ہوا..... سب لوگ کدھر چلے گئے، کیا انہیں زمین  
کھا گئی یا آسمان نے اٹھا لیا۔

بابا آتا ہے، آپ کے ہاتھوں کو بوسہ دیتا ہے اور عرض کرتا ہے کہ حضور یہاں  
حالات بالکل خراب ہو چکے ہیں۔ نماز کے وقت مسجد کے باہر اس قسم کا اعلان ہوا تھا جسے سن  
کر سب لوگ بھاگ گئے۔

میرا نام مانی ہے۔ میں نے امام الانبیاء صلی اللہ علیہ وآلہ وسلم کی زیارت کی ہے اور  
مجھے آپ کا صحابی ہونے کا شرف حاصل ہے۔

آئیے آپ میرے گھر میں تشریف لے آئیں۔ میں جیسا بھی ہوں سرورِ دو عالم صلی اللہ



علیہ وآلہ و آلہ بیت کا خادم ہوں۔ میرے گھر کے دروازے سے آپ پر ہمیشہ ہمیشہ کے لئے کھلے رہیں گے۔

اور میں اسی ارادہ سے یہاں بیچھے رہ گیا تھا کہ آپ کو اپنے ساتھ لے جاؤں۔ شام گہری ہو چکی تھی۔ لوگوں نے ڈر کی وجہ سے اپنے دروازے بند کر رکھے تھے کہ کہیں امام مسلم ہمارے گھر نہ آجائیں۔ ایک روایت میں ہے کہ مختار ثقفی کا گھر چھوڑ کر آپ پہلے ہی حضرت ہانی کے ہاں رہائش پذیر تھے۔ ایک روایت میں ہے کہ جب آپ کو فہم میں جائے پناہ تلاش کر رہے تھے تو حضرت ہانی نے پہلے انکار کیا اور پھر پناہ دے دی۔

آپ کے بچے کسی دوسرے کے گھر تھے۔ آپ نے حضرت ہانی کو بلا کر فرمایا بابا! میرے ساتھ دو بچے بھی آتے تھے۔ صبح اُن کا بھی پتہ کرنا ہے۔ مجھے اُن کی بہت فکر ہے۔ یہ ارشاد فرما کر پھر امام عالی مقام کی تشریف آوری پر غور و فکر کرنا شروع کر دیتے ہیں۔ عشاء کی نماز کے بعد اُوڑا دو وظائف کا سلسلہ شروع ہو جاتا ہے۔

بعد ازاں آرام کی غرض سے لیٹتے ہیں لیکن آرام کہاں تمام لات کر وہیں بدستے بدستے اور سوچتے سوچتے گزر جاتی ہے۔

آپ جاگ ہی رہے ہوتے ہیں کہ فجر کی اذان کی آواز آجاتی ہے۔ آپ نے خیال فرمایا کہ مسجد میں تشریف لے جائیں۔ پھر کچھ سوچ کر وہیں پہنچا نماز فجر ادا کی۔ صبح ہوئی تو پھر گھر میں آپ کی تلاش جاری تھی۔ آخر کسی نہ کسی طرح شیطان کے جاسوسوں نے معلوم کر لیا کہ آپ حضرت ہانی کے گھر تشریف فرما ہیں۔

## حضرت ہانی کو بلاوا

ابن زیاد نے سپاہیوں کو بھیج کر حضرت ہانی کو دارالامارت میں بلوایا اور سوال کیا کہ بابا! مسلم ابن عقیل تمہارے گھر میں ہیں۔

حضرت ہانی :- ہاں میرے عزیز خانہ پریم ہیں لیکن تم انہیں تلاش نہیں کر سکتے۔  
ابن زیاد :- کیا آپ نے اعلان نہیں سنا تھا کہ مسلم کو پناہ دینے والے کو قتل کر دیا جاتے گا۔



حضرت ہانی :- میں نے یہ اعلان سنا تھا۔ لیکن میں صحابی رسول ہوں اور حضرت مسلم اہل بیت رسول ہیں۔

ابن زیاد :- بابا مجھے تمہارے بڑھاپے پر تڑپ آگیا ہے ورنہ میں تجھے قتل کر دیتا۔  
حضرت ہانی :- کیا رسول اللہ کی اہل بیت کو پناہ دینے والے کو قتل کی سزا دینا اسلام میں جائز ہے۔

ابن زیاد :- (گرم ہو کر) بوڑھے مسئلے مت کرو۔ میں نے تمہیں معاف کر دیا ہے۔ اس لئے جاؤ اور ابھی مسلم کو ساتھ لیکر حاضر ہو جاؤ۔

حضرت ہانی :- ابن زیاد! بیشک تم کوفہ کے گورنر ہو۔ لیکن میں یہ تمہاری بات نہیں مان سکتا۔

ابن زیاد :- کیوں؟

حضرت ہانی :- اس لئے کہ میں نے حضرت مسلم کو پناہ دے رکھی ہے۔ میں انہیں کسی قیمت پر تمہارے حوالے نہیں کر سکتا۔

ابن زیاد :- اچھا صرف یہ بتا دو کہ مسلم کو تم نے کہاں چھپا رکھا ہے۔

حضرت ہانی :- میں یہ بھی نہیں بتاؤں گا۔ میں نے انہیں ایسی جگہ چھپا رکھا ہے جہاں تمہارے خوفی ہاتھ نہیں پہنچ سکتے۔

ابن زیاد :- غصے سے پاگل ہو جاتا ہے اور پھر رسول کریم صلی اللہ علیہ وآلہ وسلم کے

بوڑھے صحابی کے چہرے پر زور سے چھڑی کی ضربیں لگاتا ہے۔ بابا ہانی کی

چینخ نکل جاتی ہے۔ لیکن چابک کھانے کے باوجود بھی آپ نے حضرت مسلم کو

پیش کرنے کا اقرار نہ کیا۔ ابن زیاد نے سپاہیوں کو حکم دیا کہ بوڑھے

کو گرفتار کرو۔ میں مسلم کو خود تلاش کر لوں گا۔

## عارضی جوش

جناب ہانی رضی اللہ تعالیٰ عنہ کوفہ کے معززین میں شمار ہوتے تھے۔ ان کے

بلکے جانے کا تو پہلے ہی پتہ لگ چکا تھا۔ لیکن اب یہ افواہ بھی مشہور ہو گئی کہ پہلے انہیں گرفتار



کیا گیا تھا لیکن اب انہیں قتل بھی کر دیا گیا ہے۔

اس افواہ نے کوفیوں میں پھر ایک جوش سا پیدا کر دیا۔ حضرت مسلمان نے خبر سنی تو آپ باہر تشریف لے آئے اور فرمایا کہ ہم اپنے محسن کا فرور انتقام لیں گے خواہ تم ہمارا ساتھ دو یا نہ دو۔ خدا جانے وہ لوگ اتنی تیزی سے کٹھے کس طرح ہو جایا کرتے تھے۔ دارالامارت کے سامنے ہزاروں کا مجمع تھا اور نعرے پر نعرہ لگ رہا تھا کہ ابن زیاد! تم نے رسول اللہ کے صحابہ کو شہید کیا ہے۔ ہم تمہارے گورنر ہاؤس کی اینٹ سے اینٹ بجا دیں گے۔ ہم تیری فوج کو بھی دیکھ لیں گے۔ آج ہم خون کی ندیاں بہا دینے کے لئے جمع ہوئے ہیں۔ لیکن ان سے خون کا ایک قطرہ بھی نہ گرا یا گیا۔

ابن زیاد نے صورتِ حال کو بھانپ لیا۔ اس نے خود سامنے ہونے کے بجائے ان جیسے ہی چند آدمیوں کو ان کے پاس بھیج دیا۔

وہ کوفیوں کے چند سرداروں کو مل کر کہنے لگے کہ آپ عجیب لوگ ہیں۔ خواہ مخواہ ذرا ذرا سی بات پر مشتعل ہو جاتے ہو۔ حضرت ہانی کو ہرگز قتل نہیں کیا گیا۔ وہ بڑے آرام سے اوپر بیٹھے ہوئے ہیں۔ ہاں اتنی بات ضرور ہے کہ ان کے عصہ دلانے سے ابن زیاد ایک دو چھڑیاں لگا دی ہیں جس کا ہمیں بھی بے حد افسوس ہے اور خود ابن زیاد کو بھی افسوس ہے۔ وہ اس شرمندگی کی وجہ سے آپ لوگوں کے سامنے نہیں آیا۔ ورنہ وہ ڈرنے والا تو ہے نہیں۔ ہمیں حکومتوں کے چکر سے کیا لینا ہے۔ ہم خواہ مخواہ کیوں اپنی عورتوں کو بیوہ کریں اور اپنے بچوں کو یتیم بنائیں۔

آپ ایسا کریں چند معتدب لوگوں کو ہمارے ساتھ بھیج دیں جو حضرت ہانی کو دیکھ لیں اور حقیقتِ حال سے لوگوں کو آگاہ کر دیں۔

چنانچہ چند آدمی گئے اور انہوں نے آکر لوگوں کو بتا دیا کہ ہانی زندہ ہیں گھبرانے کی کوئی بات نہیں، یہ صرف افواہ تھی جس نے ہم سب کو پریشان کر دیا تھا۔ گورنر انہیں چھڑی مار دینے کی وجہ سے سخت شرمندہ ہے اور وہ ہانی سے معافی مانگ رہا ہے۔ اور یہ بات بالکل ہی گول کر گئے کہ ہانی زنجیروں میں جکڑے ہوئے ہیں۔ چند ہی لمحوں میں مجمع منتشر ہو کر کافی کی طرح پھٹ گیا۔ اور جناب مسلم پھر بے یار و مددگار اکیلے کے اکیلے رہ گئے۔



# مسلم ہانی کا گھر چھوڑ دیتے ہیں

حضرت مسلمؓ نے جب کوفیوں کی یہ حالت دیکھی تو آپ سخت مضطرب ہوئے۔ آپ نے رات کے وقت ہانی کا گھر چھوڑ دینے کا فیصلہ کر لیا۔ وہ نہیں چاہتے تھے کہ ان کی وجہ سے کوئی شخص مصیبت میں گرفتار ہو۔ انہیں یقین تھا کہ ہم یہاں نہیں ہوں گے تو ہانی رہا کر دیئے جائیں گے۔ آپ کی عجیب حالت ہے۔ کوئی ایسا شخص نہیں ملتا جس سے بچوں کے متعلق معلومات حاصل کریں۔ کوفہ کو چھوڑنا بھی دشوار ہو چکا ہے اور رہنا بھی مشکل ہے۔ آخر اپنے فیصلہ کیا کہ آج کی رات گزارنے کے بعد کوفہ کو ہر حالت میں چھوڑ دیا جائے گا۔ شاید کسی طریقہ سے بچوں کا سراغ مل سکے۔

رات کے وقت آپ اسی خیال سے اپنا ٹھکانہ چھوڑ دیتے ہیں اور عجیب کسمپرسی کے عالم میں ادھر ادھر دیکھ رہے ہیں۔ تمام کوفہ والے ان دنوں سرشاک ہی اپنے دروازے بند کر لیتے تھے۔ کہیں کہیں ابن زیاد کے سپاہی کتوں کی طرح بوسوں گھومتے پھرتے ہیں کہ کہیں حضرت مسلمؓ ہاتھ آجائیں تو وہ ان کو گرفتار کر کے ابن زیاد سے شاباش حاصل کریں۔

آپ ان کی نظروں سے بچتے بچاتے گلیوں کے موڑ کاٹ رہے ہیں کہ ایک دروازہ کھلا ہوا نظر آجاتا ہے کچھ امید کی صورت نظر آتی ہے۔ آپ آگے بڑھتے ہیں پھر اس کی مدد میں ایک ضعیفہ کا چہرہ نظر آیا جو دروازہ کی دہلیز کے ساتھ اس طرح لگی بیٹھی ہے جیسے کسی کی نظر ہو۔ آپ نے ضعیفہ کو سلام کیا۔ اُس نے جواب دیکر پوچھا بیٹیا! آپ کون ہیں۔ آپ نے فرمایا۔ "اتاں میں مسافر ہوں۔" کبھی مدینۃ الرسول میں رہا کرتا تھا۔ ضعیفہ کسی خیال کے تحت ایک دم خوش ہو کر پوچھتی ہے۔ "بیٹیا! آپ مسلم بن عقیل تو نہیں؟" ہاں اتاں میں وہی بد نصیب ہوں جس کا آپ نے نام لیا ہے۔

بڑھیا خوشی سے بے قابو ہو کر آپ کی بلائیں لینے لگتی ہے اور آپ کو اندر آجانے کی دعوت دیتی ہے۔ آپ اندر تشریف لے جاتے ہیں تو بڑھیا نے نہایت ادب سے کھانے کے متعلق عرض کیا۔ آپ نے فرمایا ماں! میں نے بہت کچھ کھا پی لیا ہے۔ میرا ایک کام ہے۔ اگر وہ آپ کسی طرح کر دیں تو آپ کو دعاؤں کا۔ پہلے آپ یہ بتائیں کہ آپ نے



دروازہ کیوں کھولا ہوا ہے اور کس کا انتظار کر رہی ہیں۔ جبکہ تمام کوفہ والے میری وجہ سے سرشام ہی دروازے بند کر لیتے ہیں۔

حضور! میرا ایک بیٹا ہے جو سرکاری نوکری کرتا ہے اور اسے رات ہی کو چھٹی ملتی ہے بس اس کا ہی انتظار تھا کہ میرے گھر میں خدا کی رحمت آگئی۔ اب آپ مجھے حکم فرمائیں کہ آپ کو مجھ سے کیا کام لینا ہے۔ اگرچہ میرے جسم میں طاقت نہیں ہے پھر بھی مجھ سے جہاں تک ہو سکا ہے، اہل بیت رسول کے ضرور کام آؤں گی۔

آپ نے فرمایا! میرے ساتھ دو بچے آئے تھے جن کے تعلق مجھے معلوم نہیں کہ وہ اس وقت کہاں ہیں۔

بس ان کا پتہ لگانا ہے کہ وہ کہاں ہیں۔ وہ مجھے مل جائیں تو میں کوفہ چھوڑ دوں اور جلد از جلد امام عالی مقام کو راستہ ہی میں یہاں کے حالات سے آگاہ کر کے واپس لے جاؤں۔ ضعیف نے خوش ہوتے ہوئے کہا کہ یا حضرت یہ تو بہت معمولی کام ہے۔ میرا بیٹا سرکاری ملازم ہے۔

اسے اس بات کا پتہ ہوگا کہ آپ کے بچے اس وقت کہاں ہیں۔ کیونکہ حکومت آجکل آپ کے متعلق بہت چھان بین کر رہی ہے۔ وہ گھر میں آئے تو میں اسے ابھی بھجوں گی کہ جس طرح بھی ہو سکے بچوں کو ساتھ لے کر آئے۔

امام مسلم کو ضعیف کی باتوں میں صداقت ہی صداقت نظر آئی اور کوفہ کے اندھیرے میں کچھ نہ کچھ امید کی کرن ظاہر ہوئی۔

فقوڑا عرصہ گزرنے کے بعد بڑھیا کا بیٹا بھی آگیا اور حضرت مسلم کو اپنے گھر میں بیٹھے ہوئے دیکھ کر کچھ ہڑاسا گیا۔ اور پھر آپ کو سلام کر کے بیٹھ گیا۔ بڑھیا اس کے لئے کھانا لائی۔ وہ کھانا کھانا رہا اور اس کی ماں بڑے پیار سے بچوں کو تلاش کر کے لانے پر آمادہ کرتی رہی۔

بڑھیا جب گفتگو ختم کر چکی تو اس نے کچھ سوچ کر وعدہ کر لیا کہ ماں! میں آپ کا حکم کیسے نال سکتا ہوں۔ اور یہ تو میری بہت بڑی سعادت ہے کہ میں اہل بیت منصفین کے کسی کام آسکوں۔

مجھے امام کے صاحبزادوں کے متعلق سب کچھ پتہ ہے۔ وہ قاضی شریح کے



گھڑیا ہو جو رہیں۔

میں مقوڑی ویر آرام کر لوں۔ پھر آدھی رات کے بعد جب پہرے کے سپاہیوں کو نیندا آجائے گی تو جاؤں گا اور صبح ہونے سے پہلے پہلے شہزادوں کو ساتھ لاکر آپ کے حوالے کر دوں گا۔ اور پھر وہ جناب مسلم کو بڑے ادب سے سلام کر کے سو گیا، دروازہ بند کر دیا گیا۔

## حضرت مسلم کی شہادت

ادھر حضرت امام مسلم چار پائی پٹیٹے ہوئے کزنٹ پیکر لوٹ بدل رہے ہیں۔ نیند کا کہیں وقت دور تک پتہ نہیں۔ کبھی شہزادوں کی فرشتوں جیسی معصوم صورتیں سامنے آجاتی ہیں کبھی اپنی تمپرسی کا خیال آجاتا ہے کبھی کوفیوں کی بے وفائی سے الجھن ہونے لگتی ہے اور کبھی امام عالی مقام کی کوفہ میں آندکا غیال داکھڑ پا کر رکھ دیتا ہے۔

کبھی آپ سوچتے ہیں کہ بچے اگر صبح سے پہلے پہلے آ بھی جائیں تو سواری کا انتظام ابھی باقی ہے۔ پھر خیال آجاتا ہے کہ بڑھیا کے بیٹے نے کہیں جھوٹ سی نہ بولا ہو۔ پھر سوچتے ہیں کہ بڑھیا کی باتوں میں تو سچائی ہی سچائی تھی۔

لیکن اللہ تعالیٰ زندوں سے مردے بھی پیدا کر دیتا ہے۔ پھول اور کلنے کا بھی پرانا رشتہ ہے۔ بہت ممکن ہے کہ بڑھیا کی عقیدت کے پھول کے ساتھ اس کا بیٹا کانٹا ثابت ہو اور یہ بجائے بچوں کے لائے ہمیں دھوکہ دے جائے۔

بس اسی قسم کے سینکڑوں خیالات کا تانتا بندھا ہوا تھا۔ ادھر بڑھیا کا بیٹا چار پائی پر لیٹا ہوا اس قسم کے تانے بانے بن رہا ہے۔ میں آدھی رات کے بعد اٹھوں گا۔ اور پہرے داروں سے مل کر کسی نہ کسی طرح کوفہ کے گورنر تک رسائی حاصل کر دوں گا۔ میں انہیں بتاؤں گا کہ انتہائی ضروری اطلاع ہے جو میں براہ راست گورنر کو دوں گا۔ لیکن تمہارے ساتھ ایک وعدہ ضرور کرتا ہوں کہ انعام و اکرام میں تم میرے ساتھ برابر کے حصہ دار ہو گے۔ تمہارے گھر میں چند سپاہی آئیں گے اور نہایت آسانی سے ابن عقیل کو قید کر کے لے جائیں گے۔



یہ میری انتہائی خوش بختی ہے کہ شکارِ خود چل کر میرے گھر میں آ گیا ہے۔ میں بھی اب  
امیرانہ ٹھاٹھ باٹھ سے زندگی بسر کروں گا۔  
رات کا تیسرا پہر ہے۔ مائی طوعہ جس کے گھر میں حضرت امام مسلمؒ ٹھہرے ہوئے تھے  
اپنے بیٹے کو آواز دیتی ہے بیٹا بلال اٹھو! اور جا کر جلدی سے جلدی بچوں کو لانے کی  
کوشش کرو۔

طوعہ کا بیٹا بلال اٹھتا ہے گھر کا دروازہ کھولتا ہے اور باہر نکل جاتا ہے۔  
بیٹے کو بھیج کر بڑھیا خدا کے دربار میں ہاتھ اٹھا دیتی ہے۔ یا اللہ! امیرا بچہ جلد ہی  
امام مسلمؒ کے شہزادوں کو لیکر آجائے تاکہ میں قیامت کے دن سیدہ فاطمہ الزہراءؑ کے سامنے  
سرخروئی حاصل کر سکوں۔ خداوند! میرے اٹھے ہوئے بوڑھے ہاتھوں کی لاج رکھ لینا۔  
ادھر حضرت مسافرؒ نے بھی طوعہ کے بیٹے کو جاتے ہوئے دیکھا۔ اس کے گھر سے نکلنے  
کا انداز درست نہیں تھا۔ آپ نے اندازہ لگالیا کہ اس کی نیت خراب ہے۔ لیکن آپ  
خاموش رہے۔

نماز تہجد کا وقت ہو چکا تھا۔ آپ نے وضو فرمایا اور مسردف نماز ہو گئے۔  
تہجد کے نوافل ادا کرنے کے بعد آپ دیگر اور دو وظائف میں مشغول ہو گئے اور صبح  
کی اذان ہو گئی۔ آپ نے نماز فجر بھی ادا کر لی۔ لیکن طوعہ کا بیٹا اب تک بھی نہیں آیا تھا۔  
جوں جوں وقت گذرتا جاتا ہے آپ کی پریشانی بڑھتی جاتی ہے۔  
مختلف خیالات کا ہجوم دماغ پر مچھوڑے برسا رہا ہے۔

آپ طلوعِ صبح سے پہلے پہلے کو قہ چھوڑ دینا چاہتے تھے لیکن بچوں کا ابھی تک کچھ  
بھی پتہ نہیں لگ سکا تھا۔ ادھر ابن زیاد نے کوفہ کی مکمل ناکہ بندی کر رکھی تھی کہ مسلمؒ باہر نکل سکیں  
حضرت مسلمؒ کے دل کی حالت کا کون اندازہ لگا سکتا ہے۔ وطنِ دور، زمانہ دشمن  
بچوں کی جدائی اور ان سب مصیبتوں سے بڑھ کر امام عالی مقام کو خط لکھنے کا غم سینے میں ایک  
طوفان بپائے ہوئے ہے۔ آپ سوچتے ہیں کہ اگر امام عالی مقام ان ظالموں کے شکنجے میں  
آگے تو کیا ہوگا۔ ابن رسولؐ اور جگر گوشہ بنتولؑ نے اگر پوچھ لیا کہ مسلمؒ یہ کیا ہے تو پھر  
میں کیا جواب دوں گا۔

آپ انہی ذہنی الجھنوں میں مبتلا ہیں کہ دروازہ کے باہر شور و غل کی آواز سنائی دیتی ہے



آپ کے دل کی دھڑکن تیز ہو جاتی ہے۔ آنے والے لمحات کی تصویر آنکھوں کے سامنے پھر جاتی ہے۔ آپ کو یقین ہو گیا کہ مائی طوعہ کے بیٹے بلال نے دھوکہ دیا ہے اور وہ بجائے بچوں کو لانے کے ابن زیاد کے درندوں کو لے آیا ہے۔

باہر سے آواز آتی ہے، مسلم باہر نکل آؤ اور خود کو حراست میں سمجھو! آپ کیلئے ایسا ہو جانا غیر متوقع نہیں تھا۔ آپ کا دل پہلے ہی اسکی گواہی دے رہا تھا۔

آپ نے دروازے کے باہر دیکھا۔ کوئی فوج کے سینکڑوں سپاہی صفیں بنا کر کھڑے تھے۔ نبی طوعہ کے گھر کا مکمل طور پر گھیراؤ کیا جا چکا تھا۔ کوئی شہر محمد بن اشعث آگے بڑھتا ہے اور چاہتا ہے کہ آپ کے ہاتھوں میں ہتھکڑیاں ڈال دے لیکن آپ اس کا ہاتھ جھٹک کر فرماتے ہیں پہلے میرے ایک سوال کا جواب دو۔

ابن اشعث :- آپ کیا پوچھنا چاہتے ہیں۔

امام مسلم :- یہ بتاؤ کہ صرف ایک شخص کو گرفتار کرنے کے لئے اتنی بڑی فوج کی کیا ضرورت تھی۔

ابن اشعث :- اس بات کا ذکر تھا کہ کہیں پھر کوئی نے آپکی حمایت پر نہ نکل آئیں۔ اور مقابلہ کی صورت نہ بن جائے۔

امام مسلم :- محمد بن اشعث! مقابلہ تو اب بھی ہوگا۔

ابن اشعث :- اب اس غلط فہمی کو دل سے نکال دیں اور مقابلے کو بھول جائیے۔

امام مسلم :- کیوں! مقابلہ کیوں نہیں ہوگا؟

ابن اشعث :- اس لئے کہ میں گرفتار رہنے والا ہوں۔ میں یہاں کے باشندوں کی نفسیات کو اچھی طرح سمجھتا ہوں۔ یہ لوگ ایک ایک لمحہ میں کئی کئی رنگ بدلتے ہیں۔

امام مسلم :- تم ٹھیک کہتے ہو۔ امام حسین کے نام لکھے جانے والے خطوط میں تمہاری بھی مہر تھی لیکن اب تم میری گرفتاری کے لئے آچکے ہو۔

تمہاری طرح ثابت بن ربیع، حجار بن العجر، یزید بن الحارث، یزید بن رابعہ، عروہ بن قیس اور عمر بن الحجاج زبیدی کے بھی نام تھے۔ لیکن وہ سب بھی حکومت بدل بیٹھے ہیں۔



راہن اشعث میں آپ سے شرمندہ ہوں۔ میں واقعی امام عالی مقام کے حامیوں میں سے  
 تھا اور میں نے کئی خطوط پر دستخط بھی کئے ہیں۔ یہاں کے سب لوگ  
 میری ہی طرح حالات دیکھ کر بدل جاتے ہیں۔ میرا مشورہ ہے کہ آپ  
 خود کو ہمارے حوالے کر دیں۔ کیونکہ اب کوئی شخص بھی آپ کی حمایت کو نہیں  
 آئے گا۔ ہانی بن عروہ کو قتل کیا جا چکا ہے لیکن اب اُس کے سارے  
 ہمدردوں کی زبانیں گنگ ہیں۔ حالانکہ پورا شہر ایک دفعہ ہانی کا انتقام  
 لینے کے لئے آپ کے ساتھ نکل آیا تھا۔

امام مسلم :- کیا یہ سچ ہے کہ ہانی شہید کر دیئے گئے؟

کو تو وال :- بالکل درست ہے! حاکم شہر نے بہت کوشش کی کہ وہ آپ کو پیش کر دیں لیکن  
 وہ مسلسل انکار کرتے رہے۔ آخر ان کا سرتن سے جدا کر دیا گیا۔

امام مسلم کو حضرت ہانی کی شہادت کا انتہائی صدمہ ہوا۔ آپ کی آنکھوں میں آنسو تیرنے  
 لگے۔ آپ نے اِنَّا لِلّٰہِ وَاِنَّا اِلَیْہِ رَاجِعُوْنَ پڑھا اور کو تو وال کو غصے سے فرمایا۔ اب مقابلہ  
 ہو کر ہی رہے گا۔ میں تمہارے ہاتھوں گرفتار ہو کر بے بسی کی موت پر بہادریوں کی موت کو ترجیح  
 دیتا ہوں۔ میں بندوں کی طرح ہاشمی خون کی غیرت کو نیدم نہیں کر سکتا۔ تم لوگوں نے میرے محسن ہانی  
 کو شہید کیا ہے مجھے اُس کے خون کا بدلہ بھی تم سے لینا ہے۔

کو تو وال ایک لمحے کیلئے کچھ سوچتا ہے اور پھر اُس نے سپاہیوں کی طرف اشارہ کر دیا کہ اکیلے  
 ہیں ان کا کوئی حمایتی آگے نہیں بڑھے گا۔ تم آگے بڑھ کر چاروں طرف سے گھیر لو۔ آج ان کی حمایت  
 کر کے کوئی اپنی عورت کو بیوہ اور بچوں کو یتیم بنانا پسند نہیں کرے گا۔ اور اگر کوئی اسکا خواہشمند  
 ہو تو اُس کی بھی خواہش پوری کر دو۔ سپاہیوں کا دستہ آگے بڑھتا ہے۔ امام مسلم نے چاروں  
 طرف ایک طائرانہ نظر ڈالی اور محسوس کر لیا کہ گوفیوں کے بے غیرت خون میں جوش ایمانی کی کوئی رقیق  
 باقی نہیں۔ تمام لوگ یا تو کچھ تماشائی بنے دور کھڑے ہیں یا گھروں میں دُکے پڑے ہیں۔ البتہ  
 بی بی طوعہ دروازے میں کھڑی بیٹھ رہی ہے۔ نالہ و شیون اور فریاد و فغاں کر رہی ہے کہ  
 ظالموا اہل بیت پر ظلم نہ کرو مگر اُس بیچاری کی کون سنتا ہے۔







اُن کے پاس نیزے ہیں، برچھیاں ہیں، ڈھالیں ہیں، تلواریں ہیں، کمانیں ہیں، تیر ہیں لیکن اس کے باوجود وہ سامنے آنے سے ڈرتے ہیں۔

اب سامنے سے، عقب سے، دائیں سے، بائیں سے، چاروں طرف سے حملہ ہو جاتا ہے لیکن امام مسلم کی تلوار ہے کہ جیسے ناچ رہی ہو۔ چاروں جانب ہی اپنا لواٹنوار ہے۔ ہر طرف ایک ہی جیسی کھاٹ کر رہی ہے۔

تیروں کا منبر برس رہا ہے۔ کئی کئی تلواریں ایک ساتھ چل رہی ہیں۔ نیزوں کی بارہا آ رہی ہے لیکن محمد عربی کا سپاہی، حیدر کا شیر، بشیر کا نائب، ابو طالب کا پوتا، عقیل کا شہزادہ، جعفر طیار کا بھتیجا تنہا بہا رہا ہے۔ وہ جو ہر دکھاتا ہے کہ دیکھنے والے حیران و ششدر رہ جاتے ہیں۔

ابن اشعث نے بھی سپاہی کوٹھے کی چھت پر چڑھ کر اُدھر سے تیروں کا منبر برساتے ہیں، آگ کی بارش کرتے ہیں اور عورتوں کی طرح اینٹ پتھر جو بھی ہاتھ میں آتا ہے مارنا شروع کر دیتے ہیں۔ امام مسلم کے جسم اقدس پر بھی زخم آچکے ہیں۔ پھر بھی آپ شیر کی طرح چھلانگ لگا کر ایک ہی جگہ پر کھٹے کی چھت پر پہنچ جاتے ہیں۔ تلوار چل رہی ہے، سپاہی کٹ رہے ہیں اور باقی ماندہ نیچے چھلانگیں لگا دیتے ہیں۔ ابن اشعث نے ہاشمی شیر کی ہرات و جو انمردی کا مشاہدہ کیا تو گھبرا گیا اور گھبرا کر پکارا کہ آپ چھت چھوڑ کر نیچے آ جائیں آپ کو امان دی جاتی ہے۔

آپ نے تلوار میان میں کرنی اور چھت سے اتر آئے۔ صبح سے تلوار چل رہی تھی، اکیلے کا سینکڑوں سے مقابلہ تھا، جسم زخمی ہو چکا تھا۔ شدت کی بیاس محسوس ہوئی۔ طوعہ سے پانی مانگا، اُس نے جلدی سے پانی کا پیالہ پیش کیا، آپ نے پہلا گھونٹ لیا، پانی سُرخ تھا، اُدھر کا ہونٹ کٹ چکا تھا جس سے بہنے والے خون نے پانی کو سُرخ کر دیا تھا۔

آپ نے پانی کا پیالہ واپس کر دیا۔ زخم ٹھنڈے پڑتے جا رہے تھے۔ جسم کے بال بال میں درد ہو رہا تھا۔ سارا جسم زخمی اور چور چور تھا۔ زخموں سے بہت زیادہ خون بہہ چکا تھا۔ کمزوری اور نقاہت کی وجہ سے شہزادہ کا عقیل کو چکر سے آنے لگے اور پھر آپ پر غشی طاری ہو گئی۔ آپ نے پوری طاقت جمع کر کے دیوار کے قریب ہو کر ٹپک لگائی اور بیہوش ہو گئے۔ اسی حالت میں کوٹوال شہر نے آپ کے میان سے تلوار نکالی اور آپ کو خنجر پٹھا کر دارالامارت میں لے گیا۔

افسوس! افسوس! اے کوفہ کے رہنے والو تمہاری بلتی ہوئی ذہنیت پر، چند دن پہلے جس مہمان کے راستے میں تم آنکھیں بھرتے تھے آج وہ تمہارا گلیوں سے اس طرح گزر رہا ہے



کہ اُس کے کٹے ہوئے جسم پر پٹیوں کی بجائے رتیاں بندھی ہوئی ہیں۔ اور تم ہو کہ ٹوٹریوں کی طرح گھروں میں پھپھتے پھرتے ہو۔

بزدل دے وفا ہو تم !  
ظالم دے پٹہ جفا ہو تم  
ظلم کی انتہا ہو تم  
جانو تمہیں کہ کب ہو تم  
(مقام چشتی)

قصر امارت میں کافی دیر کے بعد امام مسلم کو ہوش آتا ہے۔ ہوش آتے ہی آپ کی نظر میان کی طرف گئی جو تلوار سے خالی ہو چکی تھی۔ ابن اشعث بھی سنا منے تھا۔ آپ نے اُسے مخاطب کر کے فرمایا۔ تو نے ہمارے ساتھ بے عہدی کی ہے، تو نے مجھے امان دیکر میری تلوار پر قبضہ کر کے مجھے بے دست و پا کر دیا ہے یہ کہتے ہوئے آپ پر رقت طاری ہو گئی۔ عمرو واپسی نے رقت کا سبب پوچھا آپ نے فرمایا کہ مجھے امام حسینؑ اور ان کے اہل و عیال پر دونا آتا ہے جو میرا خط پڑھ کر مکہ مشرف سے کوفہ کی طرف روانہ ہو چکے ہوں گے۔ پھر ابن اشعث سے فرمایا۔

” تم اس سے پہلے تو اپنے وعدوں پر پورے نہیں اترے مگر اب ایک آخری وعدہ کرو کہ راستہ نہیں امام حسینؑ کو یہاں کے حالات سے آگاہ کرو گے۔ اور یہ وعدہ تمہاری طاقت پر مشروط ہے۔ اگر تم میں یہ قوت ہو تو وعدہ کرنا۔“

ابن اشعث نے کہا کہ میں وعدہ کرتا ہوں کہ امام عالی مقام کو آپ کا پیغام پہنچاؤں گا کہ آپ واپس تشریف لے جائیں۔ (اور یہ وعدہ اُس نے پورا بھی کر دیا۔)  
پھر آپ نے وہیں پہنچنے کا فیصلہ کر لیا اور وصیت فرمائی کہ میرے بچوں کو یا تو مدینہ منورہ بھیج دینا یا جس جگہ امام حسینؑ کا قافلہ آچکا ہو وہاں پہنچا دینا۔

## ابن زیاد کے سامنے

تھوڑی دیر کے بعد آپ کو اسی طرح زخمی حالت میں ابن زیاد کے پاس لایا گیا۔ آپ نے ابن زیاد کو سلام نہیں کیا۔ حوسنی ازوی نام کے ایک درباری سگ نے اعتراض کیا کہ امیر کو سلام

اے بعض روایتوں میں ہے کہ آپ نے یہ وعدہ اپنے قاتل ابن بکیر سے لیا تھا۔ (واللہ اعلم)



کیوں نہیں کیا۔

امام مسلم نے فرمایا: "تم کون ہو یہ مشورہ دینے والے۔ جو شخص مجھے قتل کرنے کے منصوبے بنا رہا ہو اسے سلام کیسا۔"

ابن زیاد نے کہا: میں تجھے ضرور قتل کروں گا۔

امام مسلم نے فرمایا: مجھے اس کا یقین ہے لیکن میں موت سے نہیں ڈرتا۔

ابن زیاد: مگر میں چاہوں تو تم ایک شرط پر زندہ رہ سکتے ہو!

امام مسلم: تم غلط کہتے ہو، مگر وہ شرط کیسا ہے؟

ابن زیاد: امام حسینؑ کا ساتھ چھوڑ دو اور امیر یزید کی بیعت کر لو۔

امام مسلم: مرجانہ کے بیٹے! ہوش کی دکھاؤ۔ عقل کا علاج کرواؤ۔ حسینؑ کا غلام یزید جیسے دشمن اسلام کی بیعت نہیں کر سکتا۔

ابن زیاد: تو پھر مرنے کے لئے تیار ہو جاؤ۔ میں تمہیں ایسی بے دردی سے قتل کراؤں گا کہ مسلمانوں کو فتنے کی گلیاں پھینک دینگے۔

امام مسلم: تم تھوڑی دیر پہلے ہاشمی خون کی غیرت کا مشاہدہ کر چکے ہو۔ مجھے موت کی دھمکی مت دو۔ میری رگوں میں شیخ بطحا ابوطالب کا خون ہے۔ میری تربیت اللہ کے شیر کے شیر حسین ابن علی کے ہاتھوں میں ہوئی ہے۔ میں موت کی آنکھوں میں آنکھیں ڈال کر مسکرا سکتا ہوں۔

ابن زیاد: خاموش! حکومتِ وقت کے باغی حسینؑ کا نام بار بار مت لو۔

امام مسلم کا زخمی چہرہ غصہ سے سرخ ہو جاتا ہے۔ آپ نے غضبناک ہو کر فرمایا:

اور مرجانہ کے ناہنجار بیٹے زبان سنبھال! تجھے حسینؑ کو باغی کہتے ہوئے شرم آنا

چاہیے۔ باغی حسینؑ نہیں تم ہو۔ تمہارا امیر شریعہ باغی ہے، تم نے بغاوت کی ہے، ظالمو!

تم باغی ہو۔

تم نے قرآن سے بغاوت کی ہے، اسلام سے بغاوت کی ہے، اللہ کے رسولؐ سے

بغاوت کی ہے، خداوندی سے بغاوت کی ہے، آئین مصطفائی سے بغاوت کی ہے۔

تم نے شریعت کے قوانین کو توڑا ہے۔ تم نے اللہ تعالیٰ کی قائم کی ہوئی حدوں کو توڑا ہے۔ تم

نے اسلام کا مذاق اڑایا ہے۔ تمہارا نرد نام اسلامی ہے لیکن تم اسلام کے دشمن ہو، خدا کے



دشمن ہو، مصطفیٰ کے دشمن ہو۔ اور حسین سے دشمنی کا مطلب بھی یہ ہے کہ تم خدا کے دشمن ہو۔ تم حسین کے نانا کے دین کو تبدیل کر دینا چاہتے ہو۔ لیکن حسین ابھی زندہ ہے۔ میرا آقا حسین تمہیں کبھی ایسا نہیں کرنے دے گا۔ وہ تمہیں کبھی من مانی نہیں کرنے دے گا۔ وہ اپنے نانا کے دین کی حفاظت کرنا جانتا ہے۔ شیر خدا کا شیر زندہ ہے، فاطمہ کا لال زندہ ہے، محمد کا نواسہ زندہ ہے وہ تمہارے ارادوں کو ٹلیا میٹ کر دے گا۔ وہ اب اٹھا ہے تو تم اسے نہیں روک سکو گے۔ وہ باطل کی قوتوں کو فرو کرنے دے گا۔ نامراد! تو اسے باعنی کہتا ہے جس کے نانا سے تم نے بغاوت کی ہے۔

امام مسلم کی یہ شعلہ بار تقریریں کہ کو فہرہ کی گورنریں جھک گئیں۔ ابن زیاد کا چہرہ شعلہ جوالہ بن گیا۔ غصے میں پکارا، بے جا اس باعنی کو ازراہ قتل کر دو۔

ابن زیاد کے سپاہیوں نے امام مسلم کا ہاتھ پکڑا اور قصر امارت کی چھت پر لے آئے۔ آپ خدا تعالیٰ کی حمد و ثنا میں مصروف ہو گئے۔ پھر مدینہ کی طرف منہ کر کے امام الانبیاء کے حضور میں ہدیہ صلوة و سلاما پیش کیا۔ مکہ معظمہ کی طرف جانے والے راستے کی طرف دیکھا کہ شاید امام عانی مقام کے قافلہ کی گزرو غبار کی زیارت ہو جائے۔ پھر دل ہی دل میں امام حسین کو مخاطب کر کے عرض کیا یا ابن رسول اللہ! غلام آپ کے نام پر جان دے رہا ہے میرا یہ حقیر نذرانہ قبول فرمائیے۔

آپ انہی تصورات میں تھے، قصر امارت کے اوپر مقام حدان کے سامنے ابن بکر یا بکر بن حمدان نے تلوار کا وار کیا اور مرتن سے جدا کر دیا۔ اِنَّا لِلّٰہِ وَاِنَّا اِلَيْہِ رٰجِعُوْنَ ہ آپ کے سر اور لاش کو ابن زیاد کے حکم سے بے گور و کفن پہلے چھت سے شرک پر پھینک دیا گیا اور پھر وہاں سے اٹھوا کر جنگل میں پھینک دیا گیا۔ اور یوں کہ بطل کے خونیں معرکہ کا پہلا شہید شمع حق و انصاف کی حفاظت کرتا ہوا منصب شہادت پر سرفراز ہو کر ہمیشہ ہمیشہ کے لئے زندہ ہو گیا۔

خدا رحمت کند این عاشقانِ پاکِ طنیت را

بعض روایات میں ہے کہ یزید پلید کے حکم پر آپ کا سر مبارک بوزید پلید کو بھیجا گیا تھا۔



# دونٹھے مسافر

ابن زیاد نے کوفہ میں ہونے والی تمام کاروائی نیند پلید تک پہنچا دی۔ جس میں امام مسلم کے بچوں کا بھی ذکر تھا۔ یزید کی طرف سے حکم بلا کہ ان بچوں کو میرے پاس پہنچا دو۔ مظلوم بچے ابھی تک قاضی شریح کے گھر میں تھے۔ ابن زیاد نے اعلان کر دیا کہ جس کے پاس مسلم کے بچے ہوں وہ دارالامارت میں پہنچا دے۔ قاضی شریح کو حضرت مسلم سے کیا ہوا وعدہ یاد آگیا اور بیقرار ہو گیا۔ بچوں کو مدینہ منورہ بھیجنے کی ترکیبیں سوچنے لگا۔ پتہ چلا کہ رات کو ایک قافلہ مدینہ کی طرف جائیو الا ہے رات کے وقت اپنے لڑکے کو بلا کر سمجھایا کہ تم مسلم کے بچوں کو لیکر احتیاط سے چھپتے چھپاتے شہر سے باہر چلے جانا۔ وہاں تمہیں مدینہ منورہ کو جانے والا قافلہ تیار ملے گا۔ میں نے ان سے بات کر رکھی ہے۔ بچوں کو ان کے سپرد کر دینا کہ ان کا خیال رکھیں اور مدینہ پہنچا دیں۔ میں اس لئے نہیں جاتا کہ کہیں پہچان نہ لیا جاؤں۔ تم اگر سپاہیوں کی نظر میں آ بھی گئے تو میں تمہیں بچاؤں گا۔ اپنے بیٹے کو اچھی طرح سب کچھ سمجھائے۔ لینے کے بعد شریح نے سوئے ہوئے بچوں کو جگایا، ہاتھ منہ دھلایا تاکہ نیند کا غلبہ کم ہو جائے۔

پھر دونوں شہزادوں کو گلے لگا کر پیار کیا۔ پیار کرتے کرتے حضرت مسلم کی شہادت کی طرف خیال چلا گیا۔ قاضی شریح کی خنج نکل گئی اور زار و قطار رونے لگا۔ نٹھے شہزادے پر لیشان ہو گئے۔ شہزادوں نے بیقرار ہو کر پوچھا۔ بابا! آپ روتے کیوں ہیں۔ ہمارے ابا کہاں ہیں۔ آپ کہتے تھے کہ وہ کسی دوسرے شہر میں گئے ہوئے ہیں۔ کیا ابھی تک وہ واپس نہیں آئے؟ بابا! ہم نے ابا سے وعدہ کیا تھا کہ ہم کبھی ضد نہیں کریں گے اور نہ ہی کوئی چیز مانگیں گے۔ اسی وجہ سے ہم نیند نہیں کرتے بابا۔ مگر اب تو ابا جان کو ملے ہوئے کئی روز ہو گئے ہیں۔ اب تو ہم سارا سارا دن پر لیشان رہتے ہیں۔ ہا ہا ہم کسی کے سامنے اپنے غم کا اظہار تو نہیں کرتے۔ لیکن علیحدہ کمرے میں جا کر ابا جان کی یاد میں ہم پہرول روتے رہتے ہیں بابا گھر والے سمجھتے ہیں کہ ہم سوئے ہوئے ہیں۔ لیکن ہمیں نیند کب آتی ہے بابا! ہم راتیں ابا کی یاد میں رو کر گزارتے ہیں۔

ابا جان نے ہمیں یہ نہیں بتایا تھا کہ وہاں جا کر ہم ایک جگہ نہیں رہیں گے ورنہ ہم کبھی نہ



آئے۔ ہم نے سفر کی مصیبت اسی لئے تو برداشت کی تھی کہ ابو کے ساتھ رہیں گے۔ ہم نے سارے گھر والوں کو صرف اس لئے چھوڑا تھا کہ اب اسے جدائی نہ ہو۔ مگر وہ تو کئی روز ہوتے ہمارا پتہ لینے بھی نہیں آئے۔

شہزادوں کی دردناک اور رقت انگیز گفتگو سن کر بابا شریح دھاڑیں مار مار کر رونے لگا۔ بابا کو روتے دیکھ کر بچے بھی بقیار ہو گئے۔ ان کے ننھے ننھے دل سیلوں کے اندر دھڑکنے لگے۔ اب ان کے سامنے کچھ اور ہی نقشہ تھا۔

بڑے صاحبزادے نے بیابان ہو کر بوجھا۔ بابا! ہمارے آبا کہاں ہیں؟ آپ روتے کیوں ہیں۔ ہمیں کچھ تو بتاؤ بابا۔ ہمیں جلدی سے بتا دو کہ کیا بات ہے۔ ہمارے سینوں پر ہاتھ رکھ کر دیکھو بابا، ہمارے سینے پھٹ رہے ہیں۔ بچوں کی فریاد اور آہ وزاری اور قاضی شریح کا دھاڑیں مار مار کر رونا فضائے عالم کو غمزہ کر دیتا ہے۔ ایسے معلوم ہوتا تھا کہ قاضی شریح کا گھر ماتم کدہ بن گیا ہے۔

چند لمحوں کے بعد چھوٹا شہزادہ سوال کر دیتا ہے کہ بابا بتاتے کیوں نہیں ہمارے ابو جان کہاں ہیں؟ وہ ہمارا پتہ لینے کیوں نہیں آتے؟

قاضی شریح نے دل پر جبر کرتے ہوئے رندھی ہوئی آواز میں بتایا عرب کے شہزادو! تمہارا باپ اب اس دنیا میں نہیں ہے۔ تمہارے باپ کو ظالموں نے شہید کر دیا ہے۔ تم قیم ہو چکے ہو، تمہارے بابا حسین بھی ابھی تک یہاں نہیں آئے۔ ابھی تھوڑی دیر تک ایک قافلہ مدینے کو جا نیوالا ہے تمہیں ان کے ساتھ مدینہ بھیج رہا ہوں۔

میں نے اس لئے ہی تمہیں اس وقت جگایا ہے۔ اب جلدی کرو اور میرے لڑکے کے ساتھ چھپتے چھپاتے چلے جاؤ۔ یہاں کا حاکم تمہیں بھی ڈھونڈ رہا ہے تاکہ وہ تمہیں بھی شہید کر دے۔ اب دیر نہ کرو۔ کہیں قافلہ چلا نہ جائے۔

اب کس طرح بتایا جائے کہ امام مسلم کے غمیوں پر یہ خبر سن کر کیا بتی تھی یہ اندازہ تو صاحبین اولاد ہی لگا سکتے ہیں۔ بچوں کے تو دل پھٹ گئے۔ کلبے چر گئے۔ حسرتوں کے طوفان آنکھوں سے آنسو بن بن کر ٹپکنے لگے۔ ایک ہی لمحے میں گلاب کے غنچے سرسول کے میووں بن گئے، سینے سے لٹسنے والے طوفان حلقوں میں گوبے بن کر پھنس گئے۔ پھی پھیسی سی آنکھوں سے قاضی شریح کی طرف دیکھا اور نگاہوں میں نہاروں سوال لئے اس کے لڑکے



کے پیچھے پیچھے ہوئے۔

جلتے ہیں چاک دامن راحت رکئے ہوئے  
ننھے سے پھول داغِ یقیمی رکئے ہوئے  
(صائم ہشتی)

ٹھوکر تو لگ ہی چکی تھی، اب گرنے میں کیا دیر ہے، گرتے ہیں، اٹھتے ہیں، اٹھتے ہیں اور گرتے ہیں۔ رات کا اندھیرا، کوفیوں کے ناموہار دلوں کی طرح راس، اگیوں کے موڑ، کبھی کسی دیوار کی ٹکڑی لگ، جاتی ہے کبھی پاؤں مڑ جاتا ہے۔ شہر بچکے لڑے کی رفتار تیز ہے۔ دوڑ دوڑ کر اُس تک پہنچتے ہیں۔ کبھی چھوٹا گرتا ہے تو بڑا تھا ایتنا بے بڑا گرنے لگتا ہے تو چھوٹا سہارا دے دیتا ہے۔

اب اٹھتے ہوئے ہیں۔ آنسو کہاں سے آتے آنکھوں کو تو غم نے پھر بنا دیا تھا  
اسی طرح شہر سے باہر آجاتے ہیں۔ لیکن اس غم کو الفاظ میں کیسے سمجھوں کہ چاند کی  
چاندنی میں بہت دُور جاتے ہوئے قافلے کا اڑتا ہوا غبار نظر آتا ہے۔ قافلہ جا چکا ہے۔  
مدینہ منورہ کو جانے والا قافلہ، ارمافوں کی بستی کو جانے والا قافلہ، آرزوؤں کے  
شہر کو جانے والا قافلہ! عہدے خنک شہرے کہ آنجا دلبر است

## اَبِ کِدھر جاتیں

قاضی شریح کے لڑکے نے کہا، قافلے والے آہستہ چلتے ہیں تم تیز تیز دوڑو  
رات چاندنی ہے تم جلد ہی قافلہ تک پہنچ جاؤ گے۔ اور پھر وہ تمہیں سواری پر بٹھالیں گے  
مدینہ کرو جلدی دوڑو، زور زور سے بھاگتے رہو، قافلہ زیادہ دُور نہیں!  
شریح کا لڑکا تو بدلی کا راستہ بنا کر گھرا گیا اور معصوموں نے دُور نا شروع کر دیا  
اب دلوں پر ہاتھ لکھ کر تصور کریں کہ اونٹوں اور گھوڑوں کی سواریوں تک معصوم بچے کس  
طرح پہنچ سکتے تھے۔

بس! تقدیر جدھر دُور رہی تھی دُور رہے تھے۔ قافلہ تک کیا پہنچتا تھا قافلہ کا



سانس پھول گئے اور بے بس ہو کر گر گئے۔

رات کا وقت ہے، ریت کے ٹیلے ہیں، خوفناک جنگل، ہاتھ سے پھول، تیشی کا داغ، غم کی تصویریں، سینے و گار، پھٹے ہوئے دل، سہمی ہوئی نگاہیں، نہ کوئی منزل نہ کوئی رہبر، بے یار و مددگار ریت پر بیٹھے ہوئے ایک دوسرے کی طرف حسرت زد نگاہوں سے دیکھتے جا رہے ہیں۔

اٹھنے کا ارادہ کرتے ہیں تو اٹھا نہیں جاتا۔ بیٹھے رہتے ہیں تو جنگل کی وحشت خوف زدہ کرتی ہے۔ کہیں ہلکی سی ترسراہٹ ہوتی تو اس خیال سے دل ڈر بنے لگتے کہ کوئی ہمیں پکڑنے کے لئے آ رہا ہے۔

لوگوں کے بچے اس وقت بستروں پر خواب راحت کے مزے لے رہے ہیں لیکن نائب حسین کے یتیم شہزادے تھکاوٹ سے چکنا چور ہو کر ریت پر گرے پڑے ہیں اس طرح کچھ وقت گزر جاتا ہے تو چھوٹے شہزادے نے کہا بھیا اٹھیے ورنہ ہمیں سپاہی پکڑ کر لے جائیں گے۔

بڑے نے فرمایا، بات تو ٹھیک ہے۔ لیکن تم بہت زیادہ تھک چکے ہو میں تو کسی نہ کسی طرح دوسری ٹوں گا لیکن تم سے تو چلا بھی نہیں جاتا۔

نہیں بھائی جان آپ میرا فکر نہ کریں۔ اب میری ٹانگوں کو کچھ سکون ہے۔ میں آپ کیساتھ ساتھ چلتا رہوں گا۔

آپس میں مشورہ کر کے شہزادے اٹھتے ہیں اور آہستہ آہستہ دوڑنا شروع کر دیتے ہیں راستے کا تو کچھ پتہ ہی نہ تھا۔

مدینہ پہنچ جانے کے تصور ہی میں دوڑتے رہے۔ زیادہ تھک جاتے تو تھوڑی دیر آرام کر لیتے اور پھر چلنا شروع کر دیتے۔

اس طرح چلتے چلتے صبح کے آثار نمودار ہو جاتے ہیں۔ سامنے دیکھتے ہیں تو ایک شہر ہے۔ دل کو ایک ڈھارس بندھی کہ وہاں چل کر سواری کا کوئی بندوبست ہو ہی جائے گا۔ لیکن تقدیر کو کچھ اور ہی منظور تھا۔

چند قدم پہنچ کر شہر سے آنے والا ایک آدمی نظر آیا۔ وہ شخص صبح ہی صبح دو بچوں کو شہر کی طرف آتا دیکھ کر بڑا حیران ہوا۔ اُسے عرصے میں بچے قریب پہنچ گئے۔ بڑے شہزادے نے



پوچھا بابا اس شہر کا نام کیا ہے؟

اُس نے بتایا کہ کوفہ!

کوفے کا نام سن کر بچوں کی جو حالت ہوئی وہ احاطہ تحریر سے باہر ہے۔ اُس شخص نے پوچھا کہ تم کون ہو۔ بچوں کی اولاد تھے سچی بات ہی کہنا تھی۔ فرمایا کہ مسلم کے تئیم۔ لالچیوں کا شہر تھا، وہ اُن دونوں کو لے کر ابن زیاد کے پاس آگیا۔ اُس نے کہا کہ جا کر داروغہ جیل کے سپرد کر دو۔

حق بیان کرنے والوں کے لئے جیل پرانی بات ہے۔ ننھے تئیموں نے سچی بات کہی تھی اس لئے انہیں جیل بھیج دیا۔

ورنہ اُن کی عمر ہی کیا تھی۔ نہ انہوں نے ڈاکہ ڈالنا چوری کی اور نہ ہی کوئی دوسرا جرم کیا۔ جرائم پیشہ کب جیل جلتے ہیں وہ تو حکومتوں کی پناہ میں ہوتے ہیں۔ ڈاکوؤں اور چوروں کو جیل سے کیا سروکار۔

داروغہ سن تو حق کہنے والوں کیلئے ہی مخصوص ہے۔

جیل کے داروغہ کا نام مشکور تھا۔ تھا تو حکومت کا ملازم مگر اہل بیت سے بے پناہ محبت رکھتا تھا۔ اُس نے شہزادوں کے ساتھ بڑا پیار کیا۔ سارا دن اُن کو تسلیاں دیتا رہا۔ اس عالم میں کسی کا پیار سے پوچھ لینا ہی بڑی بات ہوتی ہے۔ داروغہ جیل کی شفقت سے شہزادوں کو کچھ تسلی ہوئی۔ داروغہ نے کھانے پینے کی چیزیں بھی پیش کیں جن سے بادلیں ناخواستہ تھوڑا بہت کھالیا۔ لیکن کھانا کیا تھا باپ کی یاد تو سینے پر چھریاں چلا رہی تھی۔

اسی طرح دن گذر گیا شام ہو گئی، رات کا اندھیرا بڑھنے لگا۔ مشکور نے بچوں کو ساتھ لیا اور شہر کے باہر آگیا۔ بچوں کے سر پر دستِ شفقت پھرا۔ بڑے شہزادے کو ایک انگوٹھی دے کر کہنے لگا کہ یہ راستہ شہر قادیسیہ کا ہے۔ دل تو نہیں مانتا کہ رات کے وقت آپ کو سفر کی تکلیف دوں۔ لیکن مجبور ہی ہے۔ یہاں کا حاکم بڑا سخت اور بدبخت ہے۔ مجھے ڈر ہے کہ کہیں تمہیں وہ شہید نہ کر دے۔ یہ نہایت پرامن راستہ ہے۔ آپ بالکل بغیر ڈر کے اپنا سفر جاری رکھیں۔ جب قادیسیہ میں جائیں تو میرے بھائی کا پتہ پوچھ لینا۔ اسے مل کر میری انگوٹھی دینا۔ وہ آپ کو سواری کے ذریعے مدینہ منورہ پہنچا دے گا۔

شہزادے مشکور کے جذبہ رحم سے بے حد متاثر ہوئے لیکن سر پر پھرو ہی سفر کی



مصیبت دیکھ کر پریشان ہو گئے۔

تقدیر کب کسی کی پریشانیوں دیکھتی ہے۔ مشکور چند قدم ساتھ چلتا رہا اور پھر دونوں کو پیار کر کے واپس ہو گیا۔

سات آٹھ سال کے ننھے مسافرات کے اندھیرے میں چلے جا رہے ہیں۔ پھر چاند طلوع ہو جاتا ہے۔ شہزادے مقوڑا ساتھ چلنا شروع کر دیتے ہیں۔ جب بہت زیادہ تھک جاتے ہیں تو بیٹھ جاتے ہیں۔

مستطیل گھنٹوں سے جاگ رہے ہیں۔ کسی جگہ آرام کرتے ہیں تو نیند کا غلبہ بھی محسوس ہوتا ہے۔ لیکن سونے کی خواہش خود بخود آؤر دیتی ہے۔ جلد از جلد مدینہ پہنچ جانے کا خیال نیند کو دور بھگا دیتا ہے۔ آنکھیں ملنے ہوتے اُٹھتے ہیں اور پھر چلنا شروع کر دیتے ہیں۔

پوری رات یہ مصیبت کا سفر کرتے کرتے آثارِ صبح نمودار ہو جاتے ہیں اور ساتھ ہی سامنے ایک شہر بھی نظر آتا ہے۔ گویا تھکے ماندے ننھے مسافروں کو غم و آلام کے گہرے اندھیرے میں امید کی کرن نظر آگئی۔

چلتے چلتے پاؤں میں ورم آچکے تھے۔ ابرویوں پر ہاتھ نہیں رکھا جاتا تھا۔ پنڈلیوں کا گوشت پھوڑا بن گیا تھا۔ مگر مدینہ کے معصوم مسافروں میں شہر دیکھ کر ایک نیا دلولہ پیدا ہو گیا۔ اربانوں کی دنیا میں انقلاب آگیا۔ حالت یہ تھی کہ ایک قدم اٹھانا بھی دشوار ہے۔ سارا جسم تھکن سے چور چور ہے لیکن اب خود بخود قدم تیزی سے اُٹھ رہے ہیں۔ بڑے شہزادے نے کپڑے میں بندھی ہوئی انگوٹھی کو کھول کر دیکھا۔ مشکور کے بھائی کا نام یاد کیا اور چھوٹے شہزادے کو مخاطب کر کے فرمایا کہ مشکور بہت نیک آدمی تھے۔ دعا کرو کہ ان کا بھائی بھی ویسا ہی ہو۔

تھکاوٹ تو بہت ہے لیکن اُسے یہی کہتے رہنا کہ بابا ہمیں آج ہی مدینہ پہنچا دو۔ چھوٹے نے ہاں میں ہاں ملاتے ہوئے کہا۔ بھائی جان آپ بالکل ٹھیک کہتے ہیں۔ ہمیں آج ہی مدینہ کو روانہ ہو جانا چاہیے۔ شہزادے اس قسم کی معصوم گفتگو کرتے کرتے شہر کے بالکل قریب پہنچ گئے۔ مدینہ پہنچ جانے کی خوشی میں دل تیزی سے دھڑکنے لگے۔

جب ذرا شہر کے اور قریب ہوئے تو یوں ہوا کہ جیسے کسی نے بجلی کا شاک لگا دیا ہو۔ دونوں ہی تصویر حیرت بنے ہوئے ایک دوسرے کی طرف دیکھ رہے۔ دونوں نے پہچان لیا کہ یہ تو وہی شہر کوفہ ہے جہاں سے ہم نے آغاز سفر کیا تھا۔



نتھے مسافروں کے دل ٹوٹ گئے۔ پریشانی ہو کر ادھر ادھر دیکھا۔ نزدیک ہی چشمہ تھا  
 اُس کی طرف چلے گئے۔ چشمے کا ٹنڈا پانی پیا، منہ ہاتھ دھویا۔  
 دونوں کے جسم درد سے بھرے پٹے تھے کسی بھی حقے پر ہاتھ نہیں رکھا  
 جاتا تھا۔

دل میں اگر ہو درد تو دوا کیجئے  
 بن جائے دل ہی درد تو کیا کیجئے

شکوہی سپرد

عن ابي القاسم بن عمار بن عبد الله بن  
 قائل دخلت من رسول الله صلى الله عليه  
 عليه وآله وسلم يوم جاء الحسين  
 بن علي بن ابي طالب في كربلاء  
 الفداء ليا وعين الحسين  
 بن علي بن ابي طالب يوم  
 عاشوراء في كربلاء  
 الفداء ليا وعين الحسين  
 بن علي بن ابي طالب يوم  
 عاشوراء في كربلاء



# مشکور کی شہادت

اُدھر صبح ہوتے ہی ابن زیاد کو خبر مل جاتی ہے کہ حضرت مسلم کے بچے جیل میں نہیں ہیں۔  
ابن زیاد نے داروغہ جیل مشکور کو حاضر ہونے کا حکم دے دیا۔ تھوڑی دیر کے بعد مشکور ابن زیاد  
کے فرعونی دربار میں پہنچ جاتے ہیں۔

ابن زیاد:۔ مسلم کے بچوں کے متعلق مجھے اطلاع ملی ہے کہ وہ جیل میں نہیں ہیں۔ کیا یہ  
دست ہے؟

مشکور:۔ ہاں، یہ اطلاع درست ہے۔

ابن زیاد:۔ کیا تم نے ان کو کسی اور جگہ مٹھرایا ہوا ہے؟  
مشکور:۔ نہیں؛ بلکہ میں نے انہیں خدا تعالیٰ کی رضا حاصل کرنے کیلئے رات ہی کو آزاد کر دیا تھا۔

ابن زیاد:۔ کیا تمہیں میرا ڈر نہیں تھا؟

مشکور:۔ جسے اللہ تعالیٰ کا ڈر ہو وہ کسی دوسرے سے نہیں ڈرتا۔ ابن زیاد تو بھی خدا  
سے ڈر! تو نے معصوم بچوں کے باپ کو بیگناہ شہید کر دیا ہے۔ اب دو بیگناہ  
یقیم معصوموں اور پردہ لسی شہزادوں کو قید و زندان میں ڈال کر تم قہر الہی کو آؤ فر دینا  
چاہتے ہو۔ میں نے سید الکونین امام الانبیاء صلی اللہ علیہ وآلہ وسلم کی خوشنودی  
حاصل کرنے کیلئے ان کو رہا کر دیا ہے۔

ابن زیاد:۔ مشکور جانتے ہو تم کس کے ساتھ گفتگو کر رہے ہو؟ کیا تمہیں معلوم نہیں کہ میں اس انداز  
سے گفتگو کرنیوالوں کی زبانیں کھینچ لیتا ہوں۔

مشکور:۔ میں جانتا ہوں، لیکن یاد رکھ! ایک وقت ایسا بھی آنے والا ہے کہ تم موت کو  
آواز دیتے پھر دو گے لیکن موت تم سے دُور بھاگے گی۔ تم جس قصرِ امارت میں اپنی  
فرعونیت کا مظاہرہ کر رہے ہو یہیں تم اڑیاں رگڑ رگڑ کر فنا ہو جاؤ گے۔ میں  
حیران ہوں کہ جس رسول کی قیامت کے دن شفاعت کی امید رکھے ہوئے ہو  
اُس کے بے گناہ بچوں کو اس بیدردی کے ساتھ شہید کر رہے ہو کہ فرود و



شہاد کی روحیں بھی کانپ جاتی ہیں۔

ابن زیاد :- آگ بگولا ہو کر۔ مشکور خاموش ہو جاؤ۔ ورنہ میں تمہاری زبان کاٹ دوں گا۔  
مشکور :- مجھے زبان کے کٹ جانے کا کچھ افسوس نہیں ہوگا۔ حق بیان کرتے ہوئے  
اگر زبان کٹتی ہے تو کٹ جائے۔

مشکور کی حق گوئی نے ابن زیاد کے تن بدن میں آگ لگا دی۔ جلاؤ کو بلا کر کہنے لگا  
کہ اس کا سر قلم کر دو۔

جلاؤ تلوار اٹھا کر چلانے لگا تو ابن زیاد نے کہا ٹھہر جاؤ۔ پہلے اس کے جسم پر  
پانچ سو درے لگاؤ اور پھر اس کا سر قلم کر دینا۔

روحِ انسانیت تڑپ اٹھی۔ وحشت و بربطیت کی انتہا ہو گئی۔ شیطان اپنے مکروہ  
دانت نکال کر کھل کھلا اٹھا۔ زندگی کو سکون حاصل ہو گیا۔

جلاؤ نے پہلا چابک چلایا، مشکور نے کہا لَبْسُ اللّٰهِ الرَّحْمٰنِ الرَّحِیْمِ۔

شائیں کی آواز سے دوسرا چابک پڑا۔ مشکور نے کہا، یا اللہ مجھے صبر عطا فرما۔

تیسرا وار ہو۔ مشکور نے کہا، یا اللہ میری دستگیری فرما۔

چوتھا چابک آیا۔ آواز آئی مجھے فرزندِ ان رسول کی محبت عطا کر۔

پانچواں چابک پڑتا ہے۔ مشکور نے کہا یا اللہ مجھے اہل بیتِ مصطفیٰ کے دامن میں جگر دینا

پھر چابک پچاسواں پڑتا ہے لیکن مشکور خاموش رہتے ہیں۔ اسی طرح پانچ سو دہ پورا ہو

جاتا ہے۔ مشکور نے کراہتے ہوئے پانی طلب کیا۔ ابن زیاد نے کہا اسے پانی مت دینا۔

پانچ سو دہ لگ جانے کے بعد زندگی اور موت میں کیا فاصلہ باقی رہ جاتا ہے۔ لیکن

عمر بن الحارث نے سفارش کی کہ اب اسے قتل نہ کیا جائے اور مجھے اجازت دی جائے کہ میں اسے

اپنے گھر لے جاؤں۔

ابن زیاد نے کسی مصلحت کی بنا پر اس کی بات مان لی ! ابن حارث مشکور کو اپنے

گھر لے آیا۔ پانی پیش کیا۔ اپنے کہا۔ یہ پانی میں نہیں پیوں گا۔ میرے لئے حسین کے نانائے

کوثر کا جام لئے کھڑے ہیں۔ یہ کہتے ہی کلمہ شہادت کی گواہی دی اور رات ہی ملکِ بقاء ہو گئے

إِنَّا لِلّٰهِ وَإِنَّا إِلَيْهِ رَاجِعُونَ



ہزار ہزار سلام ہوں اہل بیت کے اُس سچے خادم اور وفادار پوچھیں نے جان تو  
دیدیں مگر ابن زیاد جیسے جابر و ظالم کے سامنے کلمہ حق کہنے سے باز نہ رہا۔  
یہی حسینیت ہے اور یہی پیغام حسین ہے کہ دار و رسن کی پرفاہ کئے بغیر کلمہ حق  
کہتے رہو :-

دل میں حق و حریت کا نور ہونا چاہیے  
جذبہ مشکور کا مشکور ہونا چاہئے (صائم ہشتی)  
ادھر مشکور جن معصوم یتیموں کو بچانے کے لئے جام شہادت نوش فرماتے  
ہیں وہ چشمے کے کنارے بیٹھے ہوئے پھینے کی جگہ تلاش کرتے پھرتے ہیں۔ اوپر دیکھتے ہیں  
تو چشمے کے کنارے ولے درخت کے موٹے تنے میں کافی خلا ہے۔  
یہ معصومانہ سوچ تھی جو بھی سمجھ میں آیا کر دیا۔ دونوں ہی درخت کی اُس کھوہ  
میں دیک کر بیٹھ گئے۔

## جلیشہ کینز کا آنا

مقور اہی عرصہ گذرا کہ ایک عورت ہاتھ میں برتن لئے چشمے پر آئی۔ جب اُس نے چشمہ  
سے پانی لینا چاہا تو درخت کے عکس کے ساتھ اُسے شہزادوں کا عکس بھی نظر آ گیا۔ یوں  
معلوم ہوتا تھا جیسے دو چاند نیک وقت پانی کی تہ سے طلوع ہو رہے ہوں۔ وہ نور کی تصویریں  
ہیں جن کے گلاب کے پھولوں جیسے چہرے خون کے آنسوؤں میں بیگ کر گئی لالہ بن چکے ہوں۔

دو گل از گلشن دولت دمیدہ  
دو ماہ از بوج آبے رخ نمودہ  
یکے تابندہ مہراز دلور بائے  
گل رخسار! شاں زیر کلا لہ  
دوسرو از بلع غیبے قد کشیدہ  
ز دیدہ چشمہ باران کشودہ  
یکے چوں! آب خضر از جان فرلئے  
شدہ از گریہ خونیں! چوں لالہ

لب آں گشتہ خشک از آتشِ عنم  
رخِ این ماندہ تر از آتشکِ ماتم (کاشغری)

وہ عورت ایک حادث نامی شخص کی کینز تھی۔ اُس نے اوپر نظر اٹھائی۔ اُس کے دونوں  
تیم سراپا درد کی تصویریں کو اُس کی جانب ہی دیکھ رہے تھے۔ کینز نے شہزادوں کی حالت دیکھی



تو تڑپ گئی۔ وہ سوچنے لگی کہ اتنے خوبصورت بچے اس قدر آلام و غم کی تصویر کیوں بنے ہوئے ہیں۔ ان پر کیا مصیبت نازل ہوئی ہے جو اس طرح چہرے سُستے ہوئے ہیں۔ آنکھیں سُوجھی ہوئی ہیں، بال بکھرے ہوئے ہیں اور اتنی حسرت بھری نگاہوں سے میری طرف دیکھ رہے ہیں۔

دل کو سینہ میں کر عرض کرتی ہے۔ اچھے بچو تم کون ہو۔ تمہیں کس کا ڈر ہے جو اس طرح چھپے بیٹھے ہو۔ تمہارے باپ کا کیا نام ہے۔  
جواب آیا! بی بی! ہم سے یہ نہ پوچھو کہ ہم کس کے بیٹے ہیں۔ باپ کا نام بتاتے وقت ہمارے سینے پھٹ جاتے ہیں۔ بس یہ سمجھ لو دو یتیم ہیں۔

خدارا اے رفیق از منزل جاناں مدہ یا دم  
کہ من در وادی ہجران ز حال خود بفرمادم  
کنیز کے دل میں اچانک خیال آگیا کہ بچے کو فیوں کے معلوم نہیں ہوتے۔ یہ یقیناً حضرت مسلم کے صاحبزادے ہیں۔

پھر ٹھنڈی آہ بھر کر بچوں سے مخاطب ہوتی ہے۔ اگر میرا خیال غلط نہیں تو آپ حضرت مسلم کے دل بند ہیں۔ بڑے شہزادے تے تڑپ کر کہا۔  
بی بی! تم ٹھیک کہتی ہو۔ مگر اب میں مسلم کے دل بند نہ کہو۔ ہمیں مسلم کے یتیم کہو۔ غریب لوگوں پر دسی کہہ کر پکارو۔

ہو طود جن کا چھپ گیا، ہم وہ کلیم ہیں  
دل بند کس کے رہ گئے! اب تو یتیم ہیں  
بی بی! ہمیں اب یاد کے تحفے نہ دیکھتے

صائم پیشی

ہم بے وطن مسافروں پر رحم کیجئے

کنیز یہ درد بھری گفتگو سن کر تڑپ ہی تو گئی۔ پھر عرض کرتی ہے۔ اچھے شہزادو اللہ تمہیں صبر دے۔ مسلم کے یتیمو! اللہ تم پر رحم فرمائے۔ میں ایک بی بی کی کنیز ہوں۔ یہ بھی خاندانِ مصطفیٰ کی غلام ہوں اور میری مالکہ کو بھی اہل بیت رسول سے عشق ہے۔ میں ابھی جاگو اُسے تمہارے متعلق بتاتی ہوں۔ تم کسی قسم کا فکریہ کرنا۔ میں ابھی آتی ہوں شہزادو!  
کنیز حلیٰ چھٹی تو بڑے شہزادے محمد نے چھوٹے شہزادے کو مخاطب کر کے فرمایا۔



بھائی ابراہیم :- کہیں ہم پھر کسی حال میں نہ بچیں جائیں۔  
 ابراہیم :- بھائی جان اب تو جو بھی تقدیر دکھائے گی دیکھنا پڑے گا۔  
 محمد :- مجھے تو اس حبشی کینز کی باتوں میں سچائی معلوم ہوتی ہے۔  
 ابراہیم :- ہاں بھائی جان! سیاہ فام حبشیہ کے چہرے پر عقیدت اور سچائی کا نور صاف ظاہر تھا۔  
 محمد :- خدا کرے کہ اُس کے دل میں بھی سچائی کا نور ہو۔

ادھر شہزادے اس طرح کی سوچ اور فکر میں محو ہیں ادھر اُس کینز نے جا کر اپنی مالکہ کو  
 سب حالات سے آگاہ کر دیا۔ مالکہ نے جب حضرت مسلم کے یتیم شہزادوں کا حال سنا تو تڑپ کر  
 رہ گئی اور پھر والہانہ انداز میں باہر کو دوڑی، کینز بھی ساتھ تھی۔ دروازے کے پاس پہنچ کر  
 رُک گئی، کینز بھی رُک گئی۔ مالکہ نے اپنے سر کا دوپٹہ اتارا اور کینز کے سر پر دے کر  
 کہنے لگی آج سے تم میری لونڈی نہیں بلکہ میری بہن ہو۔ تو نے مجھے بہت بڑی خوشخبری سنائی ہے۔  
 میں اس کے صلہ میں تمہیں اپنے مال کے حصہ سے آزاد کرتی ہوں۔

اور پھر ننگے سر ہی والہانہ دوڑتی ہوئی چشمے پر آگئی۔ شہزادے اسی طرح درخت کی  
 کھوہ میں دُبکے پڑے تھے۔ یہ عالم دیکھ کر بی بی کی بیخ نکل گئی۔ قریب پہنچ کر نہایت  
 شفقت سے بولی۔

گلستانِ محمد کے نو نہا لو! نیچے تشریف لے آؤ۔ ڈرو نہیں پیارے شہزادو!  
 میں آپ کی خادمہ ہوں، میں اہل بیتِ محمد کی غلام ہوں، میں خاندانِ نبوت کی لونڈی ہوں،  
 میرے چاند! مجھے اپنی کینز سمجھو۔

دونوں بھائی ڈرے ڈرے سہمے سہمے نیچے اتر آئے۔ اترنا تو تھا ہی۔ خواہ۔  
 کچھ بھی سلوک ہوتا۔

مگر وہ بی بی تو جو کچھ کہہ رہی تھی دل کی گہرائیوں سے کہہ رہی تھی۔ شہزادوں کو گود  
 میں لیکر بے اختیار روتی رہی۔ کبھی ایک کا منہ چومتی کبھی دوسرے کو گلے لگاتی۔ کبھی دونوں کو  
 گلے لگا کر پھوٹ پھوٹ کر روتی اور پھر ایک بھائی کو اپنی گود میں اٹھایا اور دوسرے کو آزاد شدہ  
 کینز نے اٹھایا اور گھر کے اندر لے آئی۔

جلدی جلدی پانی گرم کیا۔ ایک نے بچوں کے کپڑے دھو کر سکھانے شروع کر دیئے  
 دوسری نے نہلا یا دھلایا، کپڑے پہنائے، بستر بچھایا، اوپر بچھایا اور کھانا آگے رکھ دیا



معصوموں کو کچھ تسلی ہوئی۔ تھوڑا بہت کھانا تناول فرمایا۔ پھر وہ دودھ لائی۔  
 بچوں نے انکار کیا، زمین پر بیٹھ کر خوشامد کرنے لگی۔ پیارے شہزادہ تھوڑا سا پی لو۔  
 آپ بہت تھکے ہوئے ہیں گرم گرم دودھ پینے سے راحت ملے گی۔  
 شہزادوں نے اُس نیک بی بی کا پیار دیکھا تو ماں کی یاد آگئی۔ اُس کا دل رکھنے کیلئے  
 دو دو گھونٹ دودھ تو پی لیا لیکن اب ماں کی یاد دل پر تھوڑے سے برسائے لگی۔ آنسو بھی عجیب  
 چیز ہیں۔ انسان دکھی ہو تو جب بھی آجاتے ہیں۔ دکھ کے بعد راحت ملے تو دکھوں کو یاد کرنے  
 بچل جاتے ہیں۔ یہی حال شہزادوں کا تھا۔ ماں جیسا پیار نصیب ہوا تو ماں کی مانتا یاد آگئی۔  
 لیکن دل پر چر کر کے آنسوؤں کو روکے رکھا کہ کہیں اس محسنہ کا دل نہ ٹوٹ جائے۔  
 پھر بی بی نے پچھلے کمرے میں بستر لگا دیا اور ماتھ بانڈھ کر عرض کیا، مدینہ کے شہزادو!  
 تم بہت تھکے ہوئے ہو، دو راتوں سے جاگ رہے ہو تھوڑی دیر آرام کر لو۔ شہزادے  
 اٹھتے ہیں۔ بی بی گود میں لینے کے لئے باہیں پھیلا دیتی ہے۔

بڑے نے کہا ہم خود چل کر جائیں گے بی بی! اب ہماری تھکن دور ہو گئی ہے۔  
 لیکن بی بی آگے بڑھی اور ایک کو گودی میں اٹھالیا کبزنے دوسرے کو آغوش میں لیا  
 اور بستر پر بٹھا دیا۔ شہزادے تھکے ہوئے تھے فوراً ہی نیند کی آغوش میں چلے گئے۔  
 شہزادے سو رہے ہیں اور بی بی سر ہانے بیٹھی ہوئی زیارت کے مزے لے رہی ہے  
 کبھی پیار میں جوش آجاتا ہے تو آہستہ آہستہ انگلیوں سے کبھی ایک کی زلفوں کو سنوارتی ہے،  
 اور کبھی دوسرے کے چہرے پر آئی ہوئی لٹ کو اوپر اٹھا دیتی ہے۔ کچھ یاد آتا ہے تو باہر  
 جاتی ہے اور پھر فوراً ہی واپس آ کر سوتے ہوئے شہزادوں کو دیکھنا شروع کر دیتی ہے۔  
 کتنا منور تھا اُس بی بی کا دل۔ کس قدر روشن تھا اُس کا سینہ۔ جس میں سچا خلوص اور سچا پیار تھا  
 وفا کی دیک تھی، ہدایت کی چمک تھی، رحم کا جذبہ تھا، اسلام کی چاشنی تھی، اخلاص کا نور تھا  
 انسانیت کی عظمت تھی، مودت کی سر بلندیاں تھیں، ایمان کی حرارت تھی، صداقت کی روشنی  
 تھی، شرافت کی ضیاء تھی، اہل بیت رسول کی عقیدت تھی، خاندان نبوت کی محبت تھی،  
 بہنوں کا پیار تھا اور ماں کی مانتا تھی۔

اُس کے سینے میں خلوص و پیار کی تنویر تھی  
 اُس کے دل پر اُلفتِ آلِ نبیٰ تحریر تھی



پیکر مہر و وفا، آل محمد کی غلام  
چلتی پھرتی ماتا کے پیار کی تصویر تھی  
(صائم چشتی)

شہزادے سوتے رہے اودوہ والہانہ چکر چکر لگاتی رہی۔ اُن کے صدقے واری  
جاتی رہی۔ اُن کی بلا میں لیتی رہی۔ آج وہ اتنی خوش تھی جیسے اُسے دونوں جہان کی دولت مل گئی ہو۔  
کبھی سوچتی ہے کہ کافی سولیا ہے اب شہزادوں کو جگا کر اُن سے باتیں کروں۔ اُن کو کھانا کھلاؤں،  
اور پھر اس خیال سے اس ارادہ کو توڑ دیتی ہے کہ ان کے لئے سونا ہی بہتر ہے۔ انہیں آرام کی سخت  
ضرورت ہے۔ یہ پوری دو راتیں جاگتے رہے ہیں۔ ہاتھ یہ ننھے سے پھول کس مصیبت میں پڑ گئے  
رات بھر دوڑتے دوڑتے ان کی کیا حالت ہوتی ہوگی۔ اود پھر سرد آہ کھینچتی اور بے ساختہ  
رونے لگتی۔

رات ہو جاتی ہے۔ آزاد کی کینز کو بلا یا۔ پیار سے سینے۔ لگا کر کہا اچھی بہن میں  
تجھے مبارک باد کہنا بھول ہی گئی تھی۔ شہزادوں کی آمد کی خوشی میں مجھے ماہی نہ رہا کہ تمہیں آزادی  
کی مبارک بھی دینا ہے۔ سب کینز نہیں رہیں۔ آہن ہو میری ماں جاتی بہن۔

تمہارے وسیلے سے اللہ تعالیٰ نے مجھے بہت بڑی دولت عطا فرمائی ہے۔ مجھے  
اہل بیت رسول صلی اللہ علیہ وسلم کی خدمت کا موقع ملا ہے۔ مجھے رسول پاک کی خوشنودی  
حاصل کرنے کی سعادت نصیب ہوئی ہے۔ اللہ تمہیں جزائے خیر دے میری اچھی بہن۔

کینز نے مالک کی یہ باتیں سیں تو دل بھر آیا۔ گلے لگ کر رونے لگی۔ پھر کہا یہ آپ کی  
شفقت ہے بی بی جو مجھے یہ اعزاز بخشا۔ میں اب بھی آپ کی لونڈی بن کر ہی رہوں گی۔ اب تو آپ  
میری بہن بھی ہیں۔ میں آزاد ہو کر بھی بہن کی غلامی میں رہنا کہیں اور جانے سے بہتر سمجھتی ہوں۔

بی بی دعا کرو اللہ تعالیٰ ایسا بند و بست فرما دے کہ شہزادے غیرت کے ساتھ  
اپنے گھر والوں تک پہنچ جائیں۔

بی بی :- اسی لئے تمہیں بلا یا ہے میری بہن۔ تمہیں بھی ایک کام کرنا ہے۔

کینز :- حکم فرمائیے میں آپ کے ہر ارشاد کی تعمیل کروں گی۔

بی بی :- کام یہ ہے کہ تم میرے شوہر حادث کی عادت کو جانتی ہو۔

کینز :- ہاں بی بی! میں اچھی طرح جانتی ہوں کہ وہ حکومت کے ملازم ہیں۔

بی بی :- صرف حکومت کا ملازم ہی نہیں بلکہ وہ لالچی بھی ہے۔ میں نے سنا ہے کہ حکومت نے



شہزادوں کو پیش کرنے والے کے لئے کافی انعام مقرر کر رکھا ہے۔ مجھے ڈر ہے کہ کہیں میرا شوہر حارث العاک کے لالچ میں مجھ سے یہ دولت نہ چھین لے۔

کنیز :- تو پھر کیا کریں بی بی! یہ تو بڑی مصیبت بن جائے گی۔

بی بی :- اب یہی کرنا ہے کہ انتہائی رازداری سے کام لیا جائے۔ اس کو بالکل پتہ نہ لگ

سکے کہ شہزادے یہاں آئے ہوتے ہیں۔ سوائے تمہارے اور میرے کوئی

اس راز سے واقف نہیں۔ جب حارث آئے تو اسے جلد ہی کھانا پیش کر دیا

جائے۔ کھانا کھانے کے بعد وہ جلد سو جانے کا عادی ہے۔

کنیز :- بہت بہتر بی بی۔ میں پوری رازداری سے کام لوں گی۔ آپ بالکل فکر نہ کریں۔ اور آپ

بھی یہ احتیاط کریں کہ جب مالک گھر آجائیں تو شہزادوں کے کمرے کی طرف

جانا ترک کر دیں۔

بی بی :- ایسا ہی کروں گی۔ حارث کو اب مالک نہ کہا کرو۔ بلکہ اپنا بھائی سمجھو۔ کیونکہ تم میری

کنیز تھیں میں نے تمہیں آزاد کر دیا ہے۔

کافی رات گزر جانے کے بعد حارث گھر آتا ہے اور کھانا کھا کر لیٹ جاتا ہے

اور منہ ہی منہ میں کچھ بڑبڑاتا ہے۔ بی بی اس کی آواز پر کان لگا دیتی ہے۔ وہ اپنے آپ سے

باتیں کر رہا تھا۔

ہماری ایسی قسمت کہاں ہے۔ صبح سے بچوں کو تلاش کرتے کرتے جسم چکنا چور ہو گیا

ہے۔ اچھا صبح کو پھر قسمت آنسانی کروں گا۔

شوہر کی لرزہ خیز گفت گو سن کر بی بی کا دل ہل جاتا ہے۔ دل ہی دل میں اللہ تعالیٰ

کے حضور میں فریاد کرتی ہے۔ آپ میرے خدا مجھ پر رحم فرما۔ کہیں میری سب محنت اکارت ہی نہ

ہو جائے۔ کہیں مجھے رسول اللہ کی خوشنودی حاصل کرتے کرتے ان کی طرف سے شرمندگی

نہ اٹھانا پڑے۔ میرے خدا تو میرے حال ناز کو جانتا ہے۔

یا اللہ! حضرت مسلم کے شہزادوں کی حفاظت فرما۔ یا اللہ! بچوں نے مجھ پر پھر وہ

کیا بولے ان کے سامنے مجھے ذلیل نہ کرنا۔

میرے اللہ! حارث کو ہدایت دیدے۔ یا اللہ! یہ صبح ہی صبح کہیں چلا جائے

تو میں بچوں کو بھیجنے کا بندوبست کروں گی۔



خداوند! حارث بڑا خود غرض ہے۔ تو اس کے دل کو پھیر دے۔  
یا اللہ! تو ہی غریبوں کا فریاد رس ہے۔

الہی لاج رکھ لینا میری ان انتخابوں کی  
حفاظت آپ فرمانا، یتیموں بے نواؤں کی  
(صائم چشتی)

## یتیم بچے ذبح ہوتے ہیں

حارث کو بھی نیند نہیں آتی اور بی بی بھی جاگ رہی ہے۔ حارث سوچ رہا ہے صبح منہ  
اندھیرے ہی گھر سے چلا جاؤں گا۔ قسمت آزمائی کرنے میں کیا خرچ ہے۔ ممکن ہے کل قسمت ساتھ  
رے ہی جائے اور مسلم کے بچے کہیں چھپتے چھپاتے مل جائیں۔ اور پھر شاہی انعام میری جھولی میں  
ہوگا۔ عیش ہی عیش ہو جائیں گے۔

نیک بی بی سوچ رہی ہے۔ "یا اللہ اہل بیت کے ساتھ میری محبت و اقدار نہ ہو جائے۔"  
بچے سمجھیں گے میں نے ان کے ساتھ دھوکہ کیا ہے۔ معصوم شہزادوں کے دل ٹوٹ جائیں گے۔ یتیموں  
کی آہ نکل جائے گی۔

یا اللہ! مظلوموں کی آہ سے تو تیرا عرش بھی کانپ اٹھتا ہے۔ مجھے اس امتحان میں نہ ڈالنا  
شہزادوں کی حفاظت فرمانا۔ اپنی اپنی سوچ ہے اور اپنا اپنا راستہ۔ یہ فطرت کی نیرنگیاں ہیں۔  
ایک ہی گھر میں نور بھی ہے اور نار بھی، پھول بھی ہے اور خار بھی، پیار بھی ہے اور ظلم بھی،  
شرافت بھی ہے اور شرارت بھی، ہدایت بھی ہے اور گمراہی بھی، روشنی بھی ہے اور تاریکی بھی  
محبت بھی ہے اور عداوت بھی۔ بیوی بچانا چاہتی ہے شوہر مارنا ہے۔ بیوی اہل بیت کی  
خادمہ ہے شوہر اہل بیت کا دشمن۔ بیوی جن کے ملنے کی خوشی میں کینز کو آزاد کر دیتی ہے شوہر ان کو  
ضائع کر کے انعام حاصل کرنا چاہتا ہے۔ ایک طرف تریاق ہے اور دوسری طرف زہر۔ ایک طرف  
حیات ہے اور دوسری طرف موت۔ ایک طرف پیکرِ انسانیت ہے اور دوسری طرف تصویرِ  
غیبت۔ ایک ہی گھر میں ایک ہی کمرہ میں عقیدت کو بھی نیند نہیں آتی اور لجن بھی جاگ رہا ہے۔  
یہی تو خدا کی شان ہے۔ یہی تو اسرارِ الہیہ ہیں۔ یہی تو قدرت کے راز ہیں۔ یہی تو



بھینڈیں جن کی کہنتہ تک عقل و خرد کی رسائی ناممکن و محال ہے۔

## ایک واقعہ

ایک قصاب نے اپنا پیشہ ترک کرنے کی وجہ بتائی کہ مجھے علی الصبح کسی گاہک کو گوشت دینا تھا۔ تڑکے کا وقت ہے۔ سات آٹھ ماہ کا بکری کا بچہ جسے ذبح کرنا تھا وہ ٹانگیں پھیلائے پوری مستی میں سو رہا ہے۔ میرے ہاتھ سے پھری گئی۔ اُس کے سونے کے انداز نے میرا دل تڑپا دیا۔ اُس کے بعد میں کسی جانور کو ذبح کرنے کے تقور سے بھی کانپ جاتا ہوں۔ یہ دل بدل جانے کی بات ہے ورنہ حلال جانوروں کو ذبح کرنا منع نہیں۔

## جنت کا خواب

دونوں شہزادے سو رہے ہیں۔ تھکن کے بعد آرام کی نیند۔ معصومیت کی نیند۔ غمزدوں کی نیند عم آنے پر بھی زیادہ نیند آتی ہے۔ بڑی ہی مٹھی نیند۔ پیاری پیاری خوابوں کی نیند آتا سے ملاقات کی نیند۔ بڑی ہی بھولی بھالی اور راحت کی نیند کہ تقدیر دونوں کو جھنجھوڑ کر جگا دیتی ہے۔

دونوں بکیں و تھیم دھاڑیں مار مار کر رونے لگتے ہیں۔ بچوں کی آواز سن کر بی بی کی دبی دبی چیخ نکلی گئی۔ بے اختیار منہ سے نکلا یا اللہ خیر ہو۔ حارث نے بھی رونے کی آواز سن لی تھی لیکن خاموش رہا۔

اُدھر بڑے شہزادے نے چھوٹے شہزادے کو زور سے سینے کے ساتھ چٹایا اور فرمایا۔ ابراہیم اب چلنے کی تیاری کرو۔

ابراہیم :- کہاں چلنا ہے اس وقت بھائی جان کیا پھر دوڑنا پڑے گا۔ یہاں بھی ہمارا کوئی دشمن اگیلے ہے۔ باہر تو ابھی رات ہے بھائی جان۔ اندھیرا ہی اندھیرا ہے۔ ہائے اس اندھیرے میں پھر بھاگنا پڑے گا۔

محمد :- نہیں پیارے بھائی اب ہمیں دوڑنا نہیں پڑے گا۔ اب ہماری بھاگ دوڑ ختم ہو چکی ہے۔ اب ہماری مصیبتیں کٹنے والی ہیں۔ اب داغِ قہمی دھلنے والا ہے۔ اب جدائی کی گھڑیاں ختم ہونے والی ہیں۔



میں نے ایک بڑا ہی پیارا خواب دیکھا ہے۔ میں نے دیکھا ایک بہت ہی خوبصورت باغ ہے۔ اُس میں بڑا ہی پیارا تخت بچھا ہوا ہے۔ اُس پر رسولِ پاکؐ بیٹھے ہوئے ہیں۔ مجھے اُبلنے بتایا تھا کہ یہ رسولِ پاکؐ ہیں۔ یہ تمہاری دادی ہیں حضرت فاطمہ الزہراء۔ اور مجھ بہت سارے لوگ تھے سب کی صورتیں بڑی ہی پیاری تھیں۔ مجھے رسولِ پاکؐ نے اپنی گود میں لیکر بہت پیار کیا۔ پھر ہم اے ابا جان کو مخاطب کر کے فرمایا۔ مسلم تم نے یہ کیا کیا کہ خود آگے اور ان معصوم یتیموں کو دکھوں کی دنیا میں چھوڑ آئے۔ ابا جان نے رسولِ پاکؐ کے قدموں کو بوسہ دے کر وعدہ کیا۔ حضورؐ یہ صبح ہوتے ہی آپ کے حضور میں پہنچ جائیں گے۔ پھر وہ پیارا تخت اور خوبصورت باغ غائب ہو گیا مجھے یقین ہے کہ ہم صبح ہوتے ہی شہید کر دیئے جائیں گے اور پھر ابا جان سے ملاقات کریں گے پیارے بھائی جب ابا جان ہی پاس نہیں تو اسی جینے میں رکھا ہی کیا ہے۔ ہمیں اس دکھوں اور مصیبتوں کی دنیا سے کیا لینا ہے۔ چھوٹے نے بھائی کا خواب سنا تو چیخ نکلی گئی۔ بڑے نے چھوٹے کی یہ حالت دیکھی تو وہ بھی زار و قطار رونے لگا۔

حادثہ ان درمیان ڈوبی ہوئی آوازوں کو بغور سننا رہا۔ اُسے اُس کی بیوی کی طرف سے آنے والی سسکیوں اور آہوں کی دبی دبی آواز بھی مسلسل سنائی دیتی رہی۔ بی بی اٹھنا چاہتی تھی لیکن اس ڈر سے نہ اٹھتی تھی کہ کہیں حادثہ کو شک نہ ہو جائے۔ عجیب کرب کی کیفیت میں کر دٹ پر کر دٹ بدل رہی ہے۔ انسان کی سوچ اپنی جگہ ہے اور تقدیر کا وار اپنی جگہ۔

حادثہ پوچھ لیتا ہے کہ یہ رونے کی آواز کہاں سے آرہی ہے۔ بی بی تقریباً روتے ہوئے ہی جواب دیتی ہے۔ "معلوم نہیں" یہاں تو کوئی پڑوس بھی نہیں۔ شاید فکد کہیں کسی کے بچے رورہے ہیں۔

حادثہ: مجھے تو یوں معلوم ہوتا ہے کہ یہ آواز ہمارے ہی گھر سے آرہی ہے۔ اور یہ تو بتاؤ کہ تمہیں نیند کیوں نہیں آتی اور تم سسکیاں کیوں بھرتی ہو۔

حادثہ کی بیوی:۔ خدا جانے بس نیند نہیں آرہی۔ جسم ٹوٹتا ہے شاید بخار ہو گیا ہے۔ حادثہ خاموشی سے اٹھ کر بیٹھ جاتا ہے اور پھر اُس کمرے کی جانب جاتا ہے جہاں شہزادوں کے رونے کی آواز آرہی تھی۔ اُس کی بیوی بھی بیقرار ہو کر اُس کے پیچھے دوڑتی ہے حادثہ کو دیکھ کر بچے سہم کر چپ ہو گئے۔

بچو تم کون ہو! حادثہ نے پوچھا۔ بچوں کے بجائے اُس کی بیوی نے جواب دیا کہ یہ تو



حضرت کے شہزادے ہیں۔ میں نے کہا سورہے ہوں گے تمہیں صبح ملاؤں گی۔  
حادث! ہم پر یہ خدا نے فضل کیا ہے کہ اہل بیت مصطفیٰ کے شہزادے ہمارے  
مہمان ہیں۔ ایک دو روز ہم ان کی خدمت کر کے اللہ تعالیٰ اور اس کے رسول صلی اللہ علیہ وآلہ وسلم  
کی خوشنودی حاصل کریں گے پھر ان کو کسی طرح مدینہ شریف پہنچا دیں گے۔

پیارے حادث! ان کا آنا ہمارے لئے باعثِ رحمتِ خداوندی ہے۔ ہمارے  
سب دکھ دور ہو جائیں گے۔ پتہ نہیں یہ کیوں رو رہے تھے۔ دیکھو تو وہی پھول سے چہرے  
دور کر مڑھائے ہوئے ہیں۔ آگے بڑھو، ان کو پیار کرو اور تسلی دو کہ ہم تمہیں جلدی ہی مدینہ  
پہنچا دیں گے۔ یہ شاید اسی لئے رو رہے ہیں۔

یقینی کا تازہ تازہ دانع لگا ہے، زخم ابھی ہرے ہیں، تازہ زخم جلدی دکھ جلتے  
ہیں۔ آگے تو بڑھو پیارے حادث تم چپ کیوں ہو۔ آگے بڑھ کر ان سے پیار کرو تمہیں اللہ تعالیٰ  
اس کا بہت بڑا اجر دے گا۔

وہیں کھڑے کھڑے حادث نے کہا سو جاؤ بچو۔ رو رو کر ہماری نیند کیوں حلاکتے ہو  
اس کی بیوی تسلی دینے کے لئے آگے بڑھتی ہے تو اس کا ہاتھ کھینچ کر اپنے کمرے میں آجاتا  
ہے۔ کمرے میں آ کر حادث نے بیوی کو مخاطب کیا کہ تم نے مجھ سے جان بوجھ کر پردہ رکھنے کی  
کوشش کی ہے جو ابھی بیوی کے لئے جائز نہیں۔ پھر مجھ میں تجھے معاف کرتا ہوں۔ تم نے اپنی سب  
باتوں میں کام کی صرف ایک بات کی ہے کہ ان بچوں کے آنے سے ہمارے گھر میں رحمتِ خداوندی آ  
جائے گی۔ میں تمہاری اس بات سے اتفاق کرتا ہوں۔ تم نے واقعی سچ کہا۔ صبح کو میں ان بچوں کے  
سرکاٹ کر ابنِ زیاد کے دربار میں پیش کروں گا۔ اور وہاں سے اس قدر مال و دولت حاصل کروں گا  
کہ ہمارے عیش ہو جائیں گے اور مزے سے ساری زندگی بسر کریں گے۔ بس یہی رحمتِ  
خداوندی ہے جو ان کی آمد سے ہمارے گھر میں آئے گی۔

اور یہ بھی ہماری خوش قسمتی کی انتہا سمجھو کہ میں کل سارا دن ان بچوں کو تلاش کرتا رہا  
بلکہ رات کا کافی حصہ انہی کی جستجو میں بھاگ دوڑ کرتا رہا۔

خدا کسی کی محنت ضائع نہیں کرتا۔ اس نے میری محنت کا یہ صلہ دیا کہ ان کو میرے گھر  
میں بھیج دیا۔ گویا شکار خود شکاری کے پاس پہنچ گیا ہے۔

شوہر کی وحشتناک اور ہولناک گفتگو سن کر نبی بی بی کا کلیجہ پل جاتا ہے۔ رات کا باقی حصہ



ہر طرح سے منت خوشامد کر کے اُسے راہِ راست پر لانے کی کوشش کرتی رہی لیکن اُدھر تو دولت کا بھوت سوار تھا۔ اُس دولت کا جو کو فیول کی بہت بڑی کمزوری ہے۔

خدا ہی جانتا ہے کہ دوسری طرف مسلم کے بیسیں و معصوم تیمیوں نے کس طرح رات کا باقی حقہ بسر کیا۔

صبح ہوتے ہی حادثہ نے بچوں کو بازوؤں سے پکڑا اور باہر کی طرف جلنے لگا۔ اُس کاشہزادوں کو پکڑنے کا انداز ایسا تھا جیسے قصاب دو بکروں کو کانوں سے پکڑ کر ذبح خانے کی طرف لے جاتا ہے اور کانوں کو زور سے پکڑے رکھتا ہے کہ ذبیحے بھاگ نہ جائیں۔

حادثہ کی عورت بچوں کو بچانے کے لئے جو کچھ بھی کر سکتی تھی کر گزری۔ اُس نے ہر طریقہ سے اُس خوفی درندے سے بچوں کو بچھڑانا چاہا لیکن کامیاب نہ ہو سکی۔ آخر اُس نے فیصلہ کیا کہ بچوں کو بچانے کے لئے جان کی بازی لگا دوں۔ یہ سوچ کر آگے بڑھی اور حادثہ کو روک کر کہنے لگی۔ ظالم! اگر تو ان بچوں کو قتل ہی کرنا چاہتا ہے تو پہلے مجھے قتل کر دے۔ میں دنیا سے اپنے ساتھ اہل بیتِ مصطفیٰ کے ساتھ غداری کے کلنک کا ٹیکہ نہیں لے جانا چاہتی۔ حادثہ پر لالچ کا بھوت سوار تھا۔ اُس پر کوئی حربہ بھی کارگر ثابت نہیں ہو سکتا تھا۔

لالچ انسان کو اندھا کر دیتا ہے۔ پاگل بنا دیتا ہے۔ اُس کی سوچنے سمجھنے کی صلاحیتوں کو بیکار کر دیتا ہے۔ اُس کا دماغ ماؤف کر دیتا ہے۔ وہ اپنے پرانے میں تمیز کرنے سے بے بہرہ ہو جاتا ہے۔ وہ اندھا ہو جاتا ہے۔ پاگل ہو جاتا ہے۔ حادثہ بھ اندھا اور پاگل ہو گیا تھا۔ اُس نے شدتِ غیظ سے تلوار کھینچی اور اُس دنیا کی پاک باز خود اور نیک فطرت بی بی پر وار کر دیا۔ تلوار سر پر چلائی گئی تھی۔ بی بی کا سر چم گیا۔ ماتھے سے خون کا فوارہ چھوٹ پڑا۔ چکر اکر گری۔ دونوں ہاتھوں سے مٹھے ہوتے سر کو تھام کر بچوں سے کہا۔ شہزادو مجھے معاف کر دنیا میں بے قصور ہوں۔ میں تم سے شرمندہ ہوں تیری قوم میرے گھر سے قتل کی طرف جا رہے ہو کاش میں تمہیں گھر میں ہی نہ لاتی!

سر سے خون کے دھارے بہتے رہے۔ حادثہ نے اُسے پاؤں کی ٹھوک ماری اور بیسیں تیمیوں کو زلفوں سے پکڑ کر کھینچتا ہوا آگے بڑھ گیا۔ اُس پاک باز کی درد میں ڈوبی ہوئی آواز آتی رہی۔ محمدِ عربی کے شہزادو مجھے معاف کر دینا۔ قیامت کے دن میری شکایت نہ کرنا میں بے قصور ہوں مگر نام ہوں۔ یا اللہ مجھے معاف کر دے۔ یہ کہا اور یہ پیش ہو گئی۔



معصوم بچوں کے سامنے حادث کی بیوی پر وارہ ہوا تھا۔ اس وار نے اُن کے دل ہی چھریٹے۔ اُن کے دلوں سے ہوک اٹھی اور اس ہوک کے ساتھ یہ خیال بھی آیا کہ کاش یہ ظالم ہمیں قتل کر دیتا اور اس پاکباز نبی کو کچھ نہ ہوتا۔ ہمیں تو قتل ہونا ہی تھا وہ بیچارے بھی ہماری تقدیر کی لپیٹ میں آگئی۔

ابھی ان خیالوں میں ہی تھے کہ نہر کا کنارہ آگیا۔ حادث نے بڑے شہزادے کو کہا کہ لیٹ جاؤ۔ بڑا ابھی لیٹنے ہی والا تھا کہ پہلے چھوٹا لیٹ گیا اور کہا کہ پہلے مجھے قتل کر دو۔ میں بھائی کو قتل ہوتا ہوا نہیں دیکھ سکتا۔ بڑے نے کہا رک جاؤ پہلے مجھے قتل کرو۔ معصوم محبت کا یہ انداز دیکھ کر حوروں کی چیخیں نکل گئیں۔ آسمان کا کلیجہ پھٹ گیا۔ عرشِ خداوندی کو لرزہ آگیا۔ فرشتے تملاکر رو گئے۔ زمین کو زلزلہ آگیا۔ کائناتِ عالم کانپ اٹھی، لیکن بے رحم حارث کو رحم نہ آیا۔ ظالم نے کہا زیادہ باتیں نہ بناؤ اور دونوں ایک ساتھ لیٹ جاؤ۔ نبی کے تازے، علی کے دلارے، حسین کے پیارے، مسلم کے یتیم، عقیل کے پوتے، محبت کے شہکار، اہل بیت کی بہار، ایک دوسرے کو سینے سے لگا کر ایسے لیٹ گئے جیسے بستر پر آرام کرنے کے لئے لیٹے ہوں۔ ابا جان سے ملاقات کا شوق شہادت کا ذوق ہر غم سے بے نیاز کر دیتا ہے۔ سینے بے ہوتے ہیں۔ ایک دوسرے کے بازو گردنوں میں جمائیں۔ سونے کے انداز میں آنکھیں بند کر لیتے ہیں۔ حارث کی تلوار اٹھتی ہے، چمکتی ہے اور دونوں یتیمانِ مسلم کے سرتن سے جھرا کر دیتی ہے۔

اِنَّا لِلّٰہِ وَاِنَّا اِلَیْہِ سَاٰجِدُوْنَ

اہل بیت کے معصوم، محمد کے مظلوم ہمیشہ ہمیشہ کے لئے چین کی میٹھی بند سو جاتے ہیں۔ دنیا کے دکھوں سے نجات ہو جاتی ہے۔ ابا جان سے ملاقات ہو جاتی ہے۔

ظالم نے ظلم و جبر کی انتہا کر دی۔ صابروں نے صبر کی انتہا کر دی۔

فرشتوں کی معصومیت کا پتی رہی۔ شیطان کی شقاوت مسکراتی رہی۔

جنت میں جلتے جلتے ننھے شہیدوں کی رُحوں نے دنیا کے بڑے بڑے

فلاسفوں اور دانشوروں کو ایک پیغام دیا کہ موت کو سر پر دیکھ کر بھی بھائی کو بھائی سے

محبت کا رشتہ نہیں توڑنا چاہیے۔ ایثار کرنا سیکھو اے دنیا والو۔ ایثار ہی مقصودِ انسانیت ہے

جان تو دنیا ہی پڑیگی۔ ایک دوسرے پر قربان ہونا سیکھو۔



# ظلم کی سزا

شیطان حارث نے یقیوں کے دھڑوں کو نہر میں پھینک دیا۔ یہ وہی نہر فرات ہے جس کا پانی شہیدوں کے لئے بند کر دیا گیا تھا۔ اہل بیت مصطفیٰ اُس نہر کا پانی کیسے پی سکتے تھے جس میں مُسلم کے یقیوں کا خون ملا ہوا تھا۔

حارث نے سر اٹھائے اور طشت میں سجا کر ابن زیاد کے پاس لے گیا۔ طشت اُس کے سامنے رکھ کر، اوپر سے رومال اٹھا کر ہاتھ باندھ کر کھڑا ہو گیا۔ دل میں انعام منے کی خوشی سے لڈو چھوٹ رہے ہیں۔

ابن زیاد نے شہزادوں کے کٹے ہوئے سر دیکھ کر پوچھا یہ کیا ہے؟ حضور! یہ مُسلم کے بچوں کے سر ہیں۔ بڑا مشکل سے پکڑے گئے تھے۔ حارث نے خوش ہو کر کہا۔

ابن زیاد نے غصے میں کانپتے ہوئے کہا۔ تمہیں کس نے کہا تھا کہ بچوں کے سر کاٹ کر لاؤ۔ احمق کے بیٹے مجھ سے زید نے زندہ بچے مانگے ہیں میری نہیں مانگے۔ حرام زادے تم نے انہیں قتل کیوں کیا ہے

حارث کانپنے لگتا ہے۔ کانپتے کانپتے کہا غلطی ہو گئی جناب۔ معاف کر دیجئے۔

ابن زیاد نے اور غصے میں آکر کہا۔ یہ غلطی معاف نہیں ہو سکتی۔ جلا دے جاؤ اسے، چوراہے میں گاڑ کر اس پر پتھر خوار کئے چھوڑ دو۔ اس کی یہی سزا ہے۔

ابن زیاد کو بچوں کی شہادت کا غم نہیں تھا اسے زید کی طلبی کا ڈر تھا۔ جو کچھ بھی تھا یہ قدرت کا انتقام تھا، فطرت خاموش کا انتقام۔ معصوم بچوں کی معصوم رُوحوں کا انتقام۔ قاتل کو قتل ہونا ہی پڑتا ہے۔ ظالم کو اپنے ظلم کا بدلہ وصول کرنا ہی پڑتا ہے۔

یہ نظام قدرت ہے اسے کوئی نہیں تبدیل کر سکتا۔ ظالم کو ظلم کرنے کے لئے وقت دیا جاسکتا ہے لیکن اُس پر گرفت قائم رہتی ہے۔ اُس کے لئے قدرت کا شکنجہ تیار رہتا ہے سر لینے کے بدلے میں سر دینا ہی پڑتا ہے۔ کسی کے ارمانوں کا خون کر کے اپنے ارمانوں کا لاشہ اٹھانا ہی پڑتا ہے۔

یہ قانونِ فطرت ہے۔ یہ قضا و قدر کا اصول ہے، یہ قدرت کا اٹل دستور ہے



اس کی گرفت سے بچنے کا سوال ہی پیدا نہیں ہوتا۔ قانونِ قدرت کو توڑا نہیں جاسکتا۔  
یہ ازل ہے اور ابد تک رہے گا۔

دنیا کے بعد ابھی آخرت باقی ہے جہاں ذرے ذرے کا حساب ہوگا۔ من  
لعمل مثقال ذرۃ خیر یرہ، ومن ليعمل مثقال ذرۃ شرا یرہ۔  
حارث کو کوفہ کے چور ہے میں۔ سینے تک گاڑ دیا گیا اور اس پر وہی پھینک کر خونخوار کتوں کو  
چھوڑ دیا گیا۔

خونخوار کتوں نے انسان نما کتے کے جسم کی تکیا بونی کر دی۔ ظالم کو ظلم کی سزا  
مل گئی۔ فطرتِ خاموش کو سکون حاصل ہو گیا۔ قضا و قدر نے اپنا انتقام لے لیا۔ اے  
یہ ہم حساب باقی ہے..... ہے۔

عمرت ہے اہل نظر کے لئے



# مکہ مکرمہ سے واپسی

حضرت مسلم نے یکم ذوالحجہ کو کوفہ سے خط لکھا تھا۔ تیز روقاصد دن رات ایک کر کے ۸ ذوالحجہ کو دربار امام میں پہنچ گیا۔ آپ نے بھائی کا خط پڑھا۔ کوفہ کے حالات سے آگاہی حاصل کرنے کے بعد اہل بیت کو نئے سفر پر تیاری کا حکم دے دیا۔

۸ ذوالحجہ کی صبح درختاں طلوع ہوتی ہے۔ کائنات ارضی کے گوشہ گوشہ سے آئے ہوئے فرزندانِ توحید منیٰ کو جلنے کی تیاریوں میں مصروف ہیں لیکن کربلا کا مسافر مکہ چھوڑ رہا ہے۔

محبانِ اہل بیت منیٰ جلنے سے پہلے شہزادہ مصطفیٰ کی نیارت کو حوق در حوق آ رہے ہیں لیکن آپ کی کوفہ کو تیاری دیکھ کر حیران ہو کر زبانِ حال سے کہتے ہیں:-

اے تماشہ گاہِ عالم روئے تو  
تو کجا بہر تماشا! می روی

۸ ذوالحجہ کو مکہ معظمہ (زاد اللہ شرفها) میں کیا ہوتا ہے۔ یہ وہی لوگ بتا سکتے ہیں جو حج کی سعادت سے مشرف ہو چکے ہوں۔ ملک ملک سے آئے ہوئے لوگ سفیرِ احراموں کے ایک ہی جیسے لباس میں مساواتِ اسلامی کا کامل نمونہ بن کر حرم کے اندر اور باہر شانہ بشانہ کھڑے ہوتے ہیں اور یوں معلوم ہوتا ہے:-

ایک ہیں مسلم حرم کی پاسبانی کے لئے  
نیل کے محل سے کرتا بنجاک کا شغری

لَبَّيْكَ اللَّهُمَّ لَبَّيْكَ کی صدا میں ہیں۔ بارگاہِ خداوند جل و علا میں دعاؤں کے لئے ہاتھ اٹھاتے ہیں۔ غلافِ کعبہ کو تھا کہ فریاد پر فریاد ہو رہی ہے۔ لوگ اپنے اپنے گناہوں کی گھڑیاں ہاتھوں پر رکھے ہوئے ربِّ کائنات کے حضور میں سر جھکائے کھڑے ہیں۔ عجیب میلہ لگا ہوا ہے۔ یہ وہ واحد مقام ہے جہاں عورتوں اور مردوں کے اختلاط کی اسلام نے اجازت دے رکھی ہے لیکن کیا مجال کسی کی آنکھ میں کجی آجائے۔ لوگ تو پہلے ہی اپنے اپنے گناہوں پر سچے دل سے شرمندہ ہوتے ہیں پھر گناہ کا تصور کہاں۔



حرم کے اندر اور باہر ایک ملکوتی حسن چھا جاتا ہے۔ کوئی طواف کر رہا ہے، کوئی حجرِ اسود کو چوم رہا ہے، کوئی میزابِ رحمت کو حسرت بھری نگاہوں سے دیکھ رہا ہے۔ کوئی زمزم سے پیاس بجھا کر دعا مانگ رہا ہے۔ اعظیم میں نوافل ادا کئے جا رہے ہیں۔ مقامِ ابراہیم پر نمازیں پڑھی جا رہی ہیں۔ صنفا مروہ کی دوڑیں لگ رہی ہیں۔ ہر طرف نور کی چادر تھی ہوئی ہے۔ رحمتِ الہی جوش میں ہے۔ ایسا رقت انگیز سماں ہے کہ آنسو خود بخود جاری ہو جاتے ہیں۔ مجھے بھی یہ بہاریں دیکھنے کا شرف حاصل ہے اور پھر دوبارہ حاضر ہونے کے لئے تڑپ رہا ہوں۔ خداوند تعالیٰ ہر مسلمان کو حج بیت اللہ شریف کی سعادت نصیب فرمائے، آمین!

حج کا میدہ لگا ہوا ہے۔ لوگ دور دور سے مکہ معظمہ میں آ رہے ہیں۔ لیکن پاپیادہ پچیس حج کرنے والے امام حسینؑ آج نفل حج کو چھوڑ کر مکہ معظمہ سے باہر جا رہے ہیں۔ عظیم ترین مقصد حج سے بھی بڑا مقصد، جیسا تو اس مقصد پر حج کو قربان کیا جا رہا ہے۔ ظاہر کے حالات سے بھی آپ پوری طرح واقف تھے اور باطن کے پردے بھی آپ کے سامنے اٹھے ہوئے تھے۔ آپ کے سامنے نیریدیت کا سیلاب تھا جسے روکنا بے حد ضروری تھا اور اس سیلاب کو صرف جو انسان اہل بیت کی لاشوں کے ٹکڑوں کا بند باندھ کر ہی روکا جاسکتا تھا۔

حرم میں خون گرانہ حرام ہے۔ اما چاہتے تھے کہ حرم محترم کا احترام قائم رہے اور میرے ہوتے ہوئے یہاں خون ریزی نہ ہونے پائے۔ شہزادہ کوئین کا مقصد حرم کا تحفظ۔ حرم سے دور جا کر کیا جائے۔

آپ کو معلوم تھا کہ حرم میں ایک شخص کو میڈھے کی طرح ذبح کیا جائے گا۔ آپ حرم کی حرمت

سے میرے حج کے ساتھیوں میں چند نام یہ ہیں۔ غلام محمد نبردار صاحب ڈھکوٹی۔ چوہدری محمد شفیع صاحب پیر محل۔ شیخ محمد خلیل، محمد رفیق، خوشی محمد صاحبان۔ شیخ محمد ابراہیم، محمد حنیف کامونگی۔ ڈاکٹر شاہ محمد، قاری محمد یونس، محمد یوسف راولپنڈی۔ حکیم حبیب الرحمن صاحب چک اوٹھیاں۔ حکیم عبید الرحمن صاحب کی اہلیہ، محرماتال ستال کا میں خاص طور پر مشکور ہوں۔ انہوں نے میری بیمار اہلیہ کی بہت خدمت کی تھی، اللہ تعالیٰ انہیں جزائے خیر عطا فرمائے۔ ان کے علاوہ مولانا محمد حسن صاحب، خان محمد نور محمد چک ہر لال اور محمد انور بھی شریک سفر تھے۔ اور بھی بہت اجباب ہیں ان سب کا تفصیلی ذکر یہاں نے سفر نامہ میں کیا ہے۔ حافظ محمد طاہر و شیخ میاں عنایت اللہ سے بھی ملاقات ہوئی اور میرے چہ چہ جاتا ہوں ساتھ تھیں۔



کو بچانا چاہتے تھے۔ آپ حرم کی زین پھوڑ دینا چاہتے تھے۔ آپ کے دادا اسمعیل نے حرم کی بنیادوں کو استوار کیا۔ آپ ان بنیادوں کو مضبوط کرنا چاہتے تھے۔

غریب دسادہ و رنگین ہے داستانِ حرم

(اقبال)

نہایت اس کی حسین ابتدا تھی اسمعیل

گوئیوں نے کہا تھا ہمارا کوئی امام نہیں ہم بے امام ہیں۔ ہماری دستگیری کیجئے۔ ہم نیرید کو اپنا خلیفہ تسلیم نہیں کرتے ہمیں سہارا دیجئے۔ جگر گوشہ رسولؐ تھا، علی کا جگر پارا تھا، فاطمہ کا دلارا تھا۔ کیسے سہارا نہ دیتا اور کیوں فریاد رسی نہ کرتا۔

زندہ حق از قوتِ شبیری است!

(اقبال)

باطل آخند و ارج حسرت میری است!

آیا تھا! یہ خیال بھی دل میں آیا تھا کہ دو دن اور رک کر نفسی حج ادا کروں! لیکن نانا کی آواز کانوں میں رس گھول رہی تھی، حسین! اٹھو نفسی حج کی فکر نہ کرو۔ تمہیں حج اکبری ادا کرنا ہے۔ لوگ دس ذوالحجہ کو مٹی میں بکروں اور بیٹھوں کہ قربان کر کے تمہارے دادا اسمعیل کی یاد کو تازہ کریں گے۔ لیکن تم دس محرم کو اپنے بیٹوں کی قربانیاں پیش کرو گے۔ اپنے بھائیوں کی قربانیاں دو گے، اپنے بھتیجیوں کی قربانیاں دو گے اور پھر تم خود بھی قربان ہو کر تکمیلِ ذبحِ عظیم کرو گے۔

اللہ اللہ بانی بسم اللہ پدر

معنی ذبحِ عظیم آمد پسر

حسین! تمہارے دادا اسمعیل کی قربانی کا یہ اثر ہے کہ اب تک لوگ کوڑوں جانوروں کو قربان کر چکے ہیں اور یہ سلسلہ تا قیامِ قیامت جاری رہے گا۔ تمہارے دادا اسمعیل کی جگہ جانور قربان ہوا تھا۔ لوگ جانوروں کو ذبح کر کے ان کی یاد مناتے ہیں۔

لیکن میرے پیارے حسین! تمہاری جگہ منیڈھا قربان نہیں ہوگا۔ تم تو ان مقدس انسانوں کی قربانیاں پیش کرو گے جن میں قدسی صفات ہوں گی۔ جن کے چہروں پر ملکوتی حسن ہوگا۔ جن کے خون کے ہر قطرے سے صدائے اللہ اکبر بلند ہوتی ہوگی۔ جن کے دلوں میں ایمان کی حرارت ہوگی اور جن کے سینوں میں سمیعِ صداقت فروزاں ہوگی۔



پھر تمہاری ان قربانیوں کا اثر لائقا ہی ہو جائے گا۔ سرمدی اور ابدی ہو جائے گا۔ اور لوگ تمہاری ان قربانیوں کی یاد بکروں اور منیڈھوں کو قربان کرنے کے بجائے اپنی جانیں پیش کر کے منائیں گے۔ مائیں اپنے بیٹوں کی شہادت پر فخر کریں گی۔ باپ اپنا سرمایہ حیات لٹے ہوئے دیکھ کر خوش ہوں گے۔ اہل وفا شہید ہو کر تمہارے پرچم تلے جمع ہونے کے لئے بیقرار ہو جائیں گے۔ قیامت تک ہر دور میں نعرہٴ حسنیٰ بلند ہوتا رہے گا اور اہل حق لوگ اپنی جانیں قربان کر کے تمہیں خراج عقیدت پیش کرتے رہیں گے۔ ان کا خون تمہارے خون کی سلامی کے لئے مچل جائے گا اور تمہارا اہو ان کے اہو میں حرارتِ ایمانی بھروسے گا۔ ان کے خون کے ہر قطرہ میں بھی بوسے وفا سج بس جائے گی۔ انہیں حق و صلقت کی سرمنیڈیوں سے آگاہی حاصل ہو جائیگی اور یہ سب تیرے طیب و طاہر اور مقدس خون کا اثر ہوگا۔

اکھو میرے حسین! بکروں اور منیڈھوں کی قربانیوں کی بجائے اپنے جگر کے ٹکڑوں کی قربانیاں پیش کرو۔

اکبر و اصغر کی قربانی پیش کرو۔ قاسم و عباس کی قربانی پیش کرو۔ عون و محمد کی قربانی پیش کرو۔ اپنے وفا پور ساتھیوں کی قربانیاں پیش کرو۔

اور پھر خدا تعالیٰ کے قانون کے تحفظ کے لئے، میرے دین کو بچانے کے لئے میری شریعت کی حفاظت کے لئے، حق کی سرمنیڈی کے لئے، اسلام کی بقا کے لئے، عظمتِ انسانیت کے لئے خود بھی قربان ہو جاؤ۔

پرستارِ ان توحید آج یہاں سفید احراموں کے کفن باندھ کر بارگاہِ ایزدی میں حاضر ہو کر ندامت کے آنسو پیش کر رہے ہیں۔

لیکن میرے مظلوم شہید! تم دنوں محرم کو سرخ احرام باندھ کر خدا تعالیٰ کی کبریائی اور عظمت کا اعلان کرو گے اور بجائے آنسوؤں کی برسات کرنے کے اپنے خونِ مقدس کا ہر قطرہ پیش کرو گے۔

لوگ یہاں زرم سے اپنی پیاس بجھاتے ہیں۔ کربلا میں تم تین دن کی پیاس برداشت کر کے ناناکے ہاتھوں کو شر و سلسبیل کے جام نوش کرو گے۔

میرے حسین! لوگ میرا دین تبدیل کر دینا چاہتے ہیں۔ اگر آج تم نے حق و باطل میں امتیاز پیش نہ کیا تو لوگ قیامت تک حق و باطل میں تمیز نہیں کر سکیں گے۔ دنیا والے گمان کر لیں



گے کہ ہر امیر کی اطاعت واجب ہے خواہ وہ شرابی ہو، زانی ہو، بدکار ہو اور قواہین الہیہ کو پامال کرتا ہو۔

میرے بیٹے! دنیا کو بتا دے کہ اُدِیَ الْاَمْرُ مِنْكُمْ کا مطلب کیا ہے۔ میرے چاند نشاند ہی کر دو کہ وہ کون امیر ہے جس کی اطاعت خدا و رسول کے بعد ضروری ہے۔ خدا و رسول سے بغاوت کرنے والا حاکم کس طرح قابلِ اطاعت ہو سکتا ہے۔ خدا کے باغی کی اطاعت کرو گے تو خدا و رسول کی اطاعت کیسے ہو سکے گی جبکہ آیت میں ہے کہ اللہ کی اطاعت کرو۔ اور رسول کی اطاعت کرو اور پھر امیر کی اطاعت کرو۔

پیارے حسین! دنیا والے اس طنز میں مبتلا ہو جائیں گے کہ جب محمد کے نواسے نے گمراہی اور بے دینی کی حکومت کو خلافتِ الہیہ تسلیم کر لیا تو ہم کیوں نہ کریں۔  
حسین! یزید کی بیعت قبول کرنے کا مطلب یہ ہوگا کہ تم نے نانا کی حرمت کو فروخت کر دیا۔ رسالت کے مقصد کو قتل کر دیا۔

اٹھو میرے حسین! نانا کی حرمت اور مقصد رسالت کے تحفظ کے لئے اٹھو اور یزید پیری قوتوں سے بکا جاؤ۔ اس کی حکومت کو غیر اسلامی قرار دے کر اس کی امیدوں پر پانی پھیر دو۔ تمہاری شہادت یزیدیت کے منہ پر طمانچہ ہوگی۔ فسق و فحور اور ضلالت و گمراہی کی موت ہوگی۔  
اٹھو! اور میرے دین کی حدوں کو اپنے سُرخ سُرخ خون کی لکیر کھینچ کر استقر نمایاں کر دو کہ کم نظر لوگ بھی آسانی کے ساتھ حق و باطل میں تمیز کر سکیں۔

حسین! یہ کام تمہیں کر سکتے ہو۔ یزید اپنے مکر وہ اور ناپاک ہاتھوں میں تمہارے مقدس ہاتھ لینا چاہتا ہے۔ اُسے بتا دو کہ حسین سر تو کٹوا سکتا ہے لیکن تیرے پلید ہاتھوں میں ہاتھ دیکر نانا کی حرمت فروخت نہیں کر سکتا۔

اٹھو میرے حسین! اپنے سفر کا آغاز کر دو۔

احکام سفر اس شہنشاہ کی طرف سے صادر ہو چکے ہیں جس کا ہر حکم حکم خداوندی ہے۔

پھر دوسروں کے مشوروں پر کس طرح عمل کیا جاسکتا تھا۔

آج عقل عیار حسین کی شہادت میں نقائص تلاش کرتی ہے اور سبطِ تمیم کے اس پر مقصدِ عظیم سفر میں خامیاں نکالتی ہے اور نواسہ رسول کو مشورے دیتی ہے کہ اُسے ایسے نہیں کرنا چاہیے تھا اور اُسے ایسے کرنا چاہیے تھا۔ معاذ اللہ!



ہم پوچھتے ہیں کہ اگر امام حسینؑ مکہ کو نہ چھوڑتے تو کیا یزیدؑ انہیں چین و آرام کی زندگی بسر کرنے کی اجازت دے دیتا۔ جبکہ تاریخ شاہد ہے کہ قتلِ امامؑ کے بعد بھی یزید نے وحشت و سربتیت کی انتہا کو دسی۔ مدینہ منورہ کی حرمت کو ٹوٹ کر مکہ معظمہ کی جے حرمتی کی پھر حجاج نے بن زبیر کو حرم محترم میں شہید کر دیا۔ غور تو کیجئے اگر حسینؑ بھی اسی طرح شہید کئے جاتے تو اس بے بسی کی صورت کا اثر کس رنگ میں ظاہر ہوتا۔ حقیقت یہ ہے کہ ظلم و استبداد کا مقابلہ امام عالی مقام کو حجرہ فاطمہؑ سے باہر آکر ہی کرنا تھا۔ بہر حال ہمیں اس حقہ کو بحث و تمحیص سے بالکل پاک رکھنا ہے۔

## احباب کی آمد

امام عالی مقام بالکل تیار کھڑے ہیں۔ محبتِ کرام ہیں کہ جوق در جوق چلے آ رہے ہیں۔ سبھی لوگ انتہائی بے بسی کے عالم میں شہزادہ کونین کی طرف دیکھ رہے ہیں۔ آنکھوں سے اشک جاری ہیں اور دل حسرت و یاس میں ڈوبے ہوئے ہیں۔ دلوں کی دنیا بھی عجیب ہے۔ کسی سے گہرا ربط و تعلق ہو تو اس کے متعلق یہ سب کچھ بتا دیتے ہیں۔ اہل محبت کے دل شہادت سے رہے تھے کہ شہزادہ بتولؑ، نواسہ رسولؐ کی آخری زیارت ہے۔ اور متعدد حضرات دل کی یہ بات زبان پر بھجے آئے اور یوں فریاد کرتے ہیں:-

سب نے عرض کی شہزادہ حیدر! نہ جا  
اے حسینؑ ابن علی سبطِ پیغمبر! نہ جا  
مدے پہنچے ہیں وہاں حیدر کو! حسنؑ کو! کیا کیا  
جانا گونے کا تو ہرگز نہیں بہتر! نہ جا!  
روئے انور ہے تیرا آئینہ! اندھے ہیں وہ  
لے کے اندھوں میں یہ آئینہ سکندر! نہ جا  
سنگِ باران سے بچا جامِ بلوریں اپنا  
ایسے لوگوں میں جو پتھر سے ہیں بدتر! نہ جا  
گلِ شادابِ نبی اپنے چمن سے نہ نکل!  
نازنین پھول ہے تو! کانٹوں کے اندر! نہ جا

(بیدل)

۱۔ سوانح کربلا پر ہر قسم کی بحث سنیے ہم نے شہیدانِ شہیدانہ اور حقہ مخصوص کر رکھا ہے۔ (ملاحظہ)



حضرت عبداللہ ابن عمر آگے بڑھتے ہیں۔ آپ کی پیشانی کو چومتے ہیں، پیشانی انور کو بوسہ دیتے ہیں اور عرض کرتے ہیں۔ "اے مملکتِ حق و صداقت کے تاجدار، اے نوجوانانِ جنت کے سردار، اے شہیدانِ محبت کے قافلہ کے سالار! میں آپ کو خدا کے سپرد کرتا ہوں۔ حالانکہ میرا دل گواہی دیتا ہے کہ آپ یقیناً شہید کر دیئے جائیں گے۔"

ابوسعید خدری نے گزارش کی کہ آپ تشریف نہ لے جائیں۔ ابو واقد نے منت سماجت کی رزکا، حضرت عبداللہ ابن عباس نے رر رو کر فریاد کی کہ شہزادہ رسول ابھی فرمائیں۔ مجھے اطلاع ملی ہے کہ اب کوفہ کا گورنر نرحمان بن بشیر بھیج دیا ہے۔ وہ بڑا شقی اور بد بخت انسان ہے۔ آپ لوگ ابن زیاد کو وہاں سے نکلنے میں کامیاب ہو گئے تو آپ کو ضرور رہی جانا ہے تو آپ مین تشریف لے جائیں۔

تاہوں آپ میرے سچے ہمدرد ہیں۔ آپ کی ہر بات دل کی گہرائیوں سے نکلی ہوئی معلوم ہوتی ہے۔ میں آپ کی نصیحت اور شفقت کا شکر گزار ہوں لیکن میں تو عزمِ صمیم کر چکا ہوں میں کس طرح رُک سکتا ہوں۔ حسین کا مصمم ارادہ کس طرح تبدیل ہو سکتا ہے۔

حضرت عبداللہ ابن عباس نے یہ غیر متزلزل کلمات سُنے تو رو کر عرض کیا۔ اے شہزادہ رسول! اگر آپ کا جانا اتنا ہی ضروری ہے تو بچوں کو ساتھ نہ لے جائیے۔ اہل بیت کرام کو تو مکہ معظمہ میں چھوڑ جائیں۔ مگر آپ نے منظور نہ فرمایا۔ کیسے منظور فرماتے ان سب کا جانا تو اتنا ہی ضروری تھا جس قدر آپ کا اپنا جانا۔ آپ نے اپنے سچے ہی خواہوں اور سچے ہمدردوں سے فرمایا کہ میں آپ سب کا شکر گزار ہوں۔

مگر میرا اب رُک جانا امرِ محال ہے۔ مشیتِ خداوندی یہی ہے کہ میں مکہ معظمہ کو چھوڑ دوں۔ مجھے بلانے دو۔ مجھے میرا فرض پکار رہا ہے۔

اے میرے غمگسارو، مہربانو مجھ کو جانے دو مجھے نانا، کے دیں کی دد بتی کشتی بچانے دو کسی کے روکنے سے ابن جبر رُک نہیں سکتا یہ سرکٹ سکتا ہے باطل کے آگے جھک نہیں سکتا



مجھے نانا کے حکم خاص کی تعمیل کرنے دو  
 منیٰ کے فرض کی جا کر مجھے تکمیل کرنے دو  
 یہ دنیا کچھ نہیں اک صورتِ موہوم ہے سب کچھ  
 مجھے تم کیا بتاتے ہو مجھے معلوم ہے سب کچھ  
 (صائمِ حشر)

آپ کے ارشاداتِ عالیہ سن کر لوگ پھوٹ پھوٹ کر رونے لگے۔ صدائے الفراق  
 تھی، محتبانِ اہل بیت کی آنکھوں کے آگے اندھیرا چھا گیا۔ صدائے سرورِ آتی۔ اے مکہ والو  
 اے دودھ دار سے آنے والے حاجیو! محمدِ عربی کے چاند کی آخری زیارت کر لو۔ فاطمہ کے  
 لال کا آخری دیدار کر لو۔ آج کے بعد اس پیکرِ نور اور شہیمہ معطفے کو نہیں دیکھ سکو گے۔  
 حسین نے حرمِ محترم کی طرف نگاہیں اٹھا کر فرمایا۔ اے جلوہ گاہِ ربِّ جلیل! اے تصویرِ ذوقِ  
 ذبیح و خلیل! حسین تیری عظمتوں کو سلام پیش کرتا ہے۔ اللہ تعالیٰ تیری حرمت کی حفاظت فرمائے  
 تیرا وجود خطا کاروں اور گنہگاروں کے لئے چشمِ رحمت ہے۔ تو سراپا برکت ہی برکت ہے  
 تیری زیارت سے گناہوں کا خاتمہ ہو جاتا ہے۔ تیری حرمت کو بچانے کے لئے نانا جان تجھے  
 چھوڑ کر مدنیہ چلے گئے تھے۔ آج تیری حرمت کو بچانے کے لئے حسین کربلا کو جا رہا ہے۔  
 اے کعبہ کی دیوارِ تم سلامت رہو اور خوش نصیب تم سے چمٹ چمٹ کر اپنے گناہوں کی معافی  
 مانگتے رہیں۔ حجرا سود تم بھی سلامت رہو تمہیں میرے نانا نے چوما ہے تم بہت خوش نصیب ہو  
 تمہیں لوگ قیامت تک چومتے رہیں گے۔ میری طرف دیکھو۔ میں بھی بوسہ گاہِ رسول ہوں لیکن تمہیں  
 چومنے والوں میں سے ہی کچھ لوگ میری گردن پر تلوار چلا دیں گے۔ یہ اپنا اپنا مقام ہے۔  
 امام عالی مقام کی رقت انگیز گفتگو سے کعبۃ اللہ کی دیواروں کو لرزہ آ جاتا ہے۔

فضاؤں میں یکایک ایک درد افزا صدا گونجی  
 ہوئی گم مرکزِ اسلام سے اسلام کی پونجی  
 چلے ہیں کربلا کو، کربلا کے، کعبہ کے، والی  
 خدا کا گھر، بنی زادوں سے گویا ہو گیا خالی



اُس نے کوفہ سے قادسیہ اور قادسیہ سے خفان اور خفان سے قطقطانہ اور وہاں سے کوفہ لعل تک گھوڑ سوار دستے متعین کر رکھے تھے۔

امام عالی مقام کے سامنے تو راستے کا ایک دوسرا نقشہ تھا جو نانا حنور نے خوابوں میں دکھا رکھا تھا۔ آپ راستوں کو بدل بدل کر چلتے رہے۔

## زہیر بن قین کی ملاقات

زہیر بن قین بجلد حج کر کے واپس آ رہے تھے چونکہ اُن کے قافلہ میں بچے نہیں تھے صرف چند عورتیں تھیں۔ اس لئے اُن کا قافلہ امام عالی مقام سے چار روز بعد مکہ معظمہ سے روانہ ہو کر بھی آپ تک پہنچ گیا۔ وہ حضرت علی کرم اللہ وجہہ الکریم سے سیاسی طو پر کچھ کدودت رکھتے تھے اس لئے جب امام کے قافلہ کو ملے تو سارا دن تو اُن کے ساتھ سفر جاری رکھتے اور رات کو فدا دور اپنے خیمے لگا دیتے۔

ایک رات امام عالی مقام نے انہیں پیغام بھیجا کہ ہمیں اگر ملو۔ آئے تو سہی لیکن جیسے کسی نے زبردستی دھکیل کر بھیجا ہو۔ بڑی بیزاری اور کواہت کے ساتھ حاضر ہوئے۔ شہزادہ مصطفیٰ نے خصوصی نگاہوں سے دیکھا اور نہ جانے کیا بات کہی کہ زہیر سب کچھ بھول کر دل دے بیٹھے۔ شمشیر نگاہ حسینؑ دل پر چل گئی۔ قدم چوم کر اجازت حاصل کر کے اپنے ساتھیوں میں آکر فرمایا۔

میں تو نواسۂ رسول صلی اللہ علیہ وآلہ وسلم کے پاس جا رہا ہوں اور اب وہیں رہوں گا۔ اگر میرے ساتھ کوئی رہنا چاہتا ہے تو آجائے ورنہ تمہیں اپنی مرضی کرنے کا پورا پورا حق ہے۔ اور میں امام حسینؑ کے ساتھ اس لئے رہنا چاہتا ہوں کہ ایک شہر متجزیہ ہم نے بہا دیا۔ شہر فتح ہو گیا اور ہمیں بے شمار مال غنیمت حاصل ہوا۔ ہم لوگ بڑی خوشی سے مال غنیمت تقسیم کر رہے تھے کہ ہم کو مخاطب کر کے حضرت سلمان فارسی نے فرمایا۔ کہ اگر تم نواسۂ رسول، جگر گوشہ نبول امام حسینؑ علیہ السلام کو اس حال میں پاؤ کہ وہ جہاد فی سبیل اللہ کے لئے تشریف لے جا رہے ہیں تو ان کے ساتھ مل کر اس مال غنیمت سے زیادہ خوش ہونا۔ اب وہ وقت آ گیا ہے کہ میں تم سب کو خدا کے سپرد کرتا ہوں اور



حکون نے بتایا کہ جناب اب بیماری سے تو بالکل صحتیاب ہو چکی ہیں لیکن آپ سب کو اس

شدت سے یاد کرتی ہیں کہ بیان نہیں کیا جاسکتا۔ دن رات آپ ہی کی گفتگو کرتی رہتی ہیں۔ کبھی بھائی جان علی اکبر کی باتیں، کبھی ننھے علی اصغر کی باتیں، کبھی اپنی امی کی باتیں اور کبھی ہماری امی کی باتیں۔ آپ کا ذکر تو بار بار کرتی رہتی ہیں۔ ہم جب تک معطرہ کو آنے لگے ہمارے گلے لگ لگ کر روتی تھیں آپ کو بہت بہت سلام کہتی ہیں۔ کہہ رہی تھیں ہمارا سلام بھول نہ جانا بھائی جان! علی اکبر کے نام پیغام دیا تھا کہ آپ کا وعدہ کدھر گیا۔ اب مجھے لینے آؤ گے تو صغریٰ کی قبر سے ملاقات ہوگی آپ کے نام رو رو کر پیغام دے رہی تھیں کہ بابا جان میرے حصے کا پیار بھی سکیئنہ سے ہی کر لینا۔ میں آپ کی کیا لگتی ہوں۔ پھر کہتی تھیں میں سکیئنہ سے جلتی نہیں وہ تو میری جان ہے۔ اُسے بہت بہت سلام کہنا۔ ننھے علی اصغر کو میری طرف سے گود میں بیکر سینے سے چٹا چٹا کر پیار کرنا۔ امام عالی مقام نے آہ سرد کھینچی اور خط پڑھنا شروع کر دیا لکھا تھا۔

منجانب عبداللہ بن جعفر بنام نواسہ رسول امام حسینؑ۔ بعد از حمد و صلوات آپ کو اور تمام اہل بیت کو سلام قبول ہو۔

آتا بعد، معروض ہوں کہ مجھے اطلاع ملی ہے کہ آپ نے کوفہ جلنے کی تکمیل تیار کر لی ہے میں آپ کو خدا کا واسطہ دیتا ہوں کہ آپ اپنے اس عزم و ارادہ کو ملتوی فرمادیں۔ کیونکہ یہ مصیبت اور بلاؤں کا راستہ ہے۔ اگر آپ کو معاذ اللہ قتل کر دیا گیا تو زمین کا نور بجھ جائے گا۔

اس وقت آپ ہی تو منبع ہدایت اور اہل ایمان کی امیدوں کا مرکز ہیں۔ میں نے عامل مدینہ سعید بن عمرو بن العاص سے آپ کیلئے امان حاصل کر لی ہے۔ میں جلد حاضر ہو کر اس سے تحریری امان نامہ حاصل کروں گا۔ اس لئے آپ میرا انتظار کریں۔ میں بہت جلد حاضر خدمت ہو رہا ہوں۔

والسلام مع الخیر

امام عالی مقام نے خط بند کیا، مدینہ منورہ کی طرف رخ کر کے دل ہی دل میں نانا جان اور



اماں جان کو سلام کہا۔ صغریٰ کی یاد میں اٹھنے والے طوفانوں کو دبایا اور وہیں پر سے جھون کے قبرستان جنت المعلیٰ کی طرف منہ کر کے بابا عبدالمطلب کو سلام عرض کیا، دادا ابو طالب کو سلام کہا اور پھر محترمہ نانی جان سیدہ خدیجہ الکبریٰ کے حضور میں ہدیہ سلام پیش کرتے ہیں۔

السلام اے راحت جان رسول  
السلام اے راز دار مصطفیٰ

السلام اے ملکہ ملک جناب

السلام اے زوجہ خیرالانام

السلام اے پیکر شرم و حیا

السلام اے جاں نثار مصطفیٰ

اے رفیق و مؤنس ختم الرسل

اے حبیبہ! حبیب کبریا

اے میری امی کی امی نور عین

جا رہا ہے دوزخوں سے سین

(صائم ہشتی)

مخدومہ کائنات، ملکہ فرودیں بریں، محبوبہ محبوب خدا، طیبہ طاہرہ، مقدسہ معظّمہ، محترمہ، مکرمہ، سیدہ خدیجہ الکبریٰ سلام اللہ علیہا کے حضور میں الوداعی سلام عرض کرنے کے بعد امام عالی مقام آغاز سفر فرمادیتے ہیں۔

## آغاز سفر

شہیدانِ وفا کا امام، حق و صداقت کے قافلے کا امیر جانی پہچانی منزل کی طرف جا رہا ہے۔ راستے میں ایک شخص بلا۔ اس نے عرض کیا۔ میں آپ کو خدا کا واسطہ دیتا ہوں آپ لوٹ جائیے، گویوں پر بھروسہ نہ کیجئے۔

امام عالی مقام نے شفقت سے اس کی طرف دیکھ کر فرمایا۔  
”جو کچھ تم کہتے ہو ہم بھی جانتے ہیں۔ لیکن خدا کے حکم کے خلاف نہیں کیا جاسکتا۔  
عرب کا مشہور شاعر فرزدق حج کے لئے آ رہا تھا۔ اہل بیت کے قافلے کو دیکھ کر رک گیا امام کے قدموں کو چوم کر عرض کیا۔



شہزادہ عالم! کاش آپ کو فیول پر بھروسہ نہ کرتے۔ حضور والا! وہ بڑے بے وفا ہیں۔ ان کے دل آپ کے ساتھ ہیں لیکن تلواریں حکومت کے ساتھ ہیں۔ آپ نے فرمایا۔ فرزوق! تم ٹھیک کہتے ہو لیکن میرے مقاصد بہت بلند ہیں۔ حضرت عبداللہ بن جعفر خط لکھ کر خود بھی اس خیال سے آگے کہ شاید امام خط کو لائق التفات نہ سمجھیں۔ راستے میں ہی آپ کی مکتبہ سے روانگی کی اطلاع مل گئی۔ راستہ بدل کر آپ تک پہنچ گئے۔ بڑی منت سماجت کی کہ آپ واپس مکتبہ معظمہ تشریف لے چلیں۔ میں وہاں چل کر حاکم مکتبہ سے تحریری امان نامہ حاصل کر کے آپ کو دوسے دواں گا۔

آپ نے فرمایا! بھائی جان! میں آپ کے مخلصانہ مشوروں کا نہایت مشکور ہوں۔ لیکن میں واپس نہیں جاسکتا۔

”مجھے نانا جان نے خواب میں ایک حکم دیا ہے۔ میں اُسے بہر صورت پورا کر دوں گا خواہ اُس کا نتیجہ میرے حق میں نکلے یا میرے خلاف جائے۔“

یادیں ہو کر حضرت عبداللہ اپنے بچوں عون و محمد کو آپ کے ساتھ ہننے کا حکم دیکر واپس آگئے۔ کربلا کے مسافر جارہے ہیں۔ امام عالی مقام کا نانا جان سے مکمل رابطہ ہے۔ گنبد خضریٰ کے مین نور سے کی ہر مقام پر پوری پوری رہنمائی فرما رہے ہیں۔ قافلہ آہستہ آہستہ اپنی منزل کی طرف بڑھ رہا ہے۔

## راستوں کی ناکہ بندی

حاکم مکتبہ سعید بن عمر بن العاص نے اگرچہ مکتبہ معظمہ میں رہائش کے دوران امام عالی مقام سے کوئی تعرض نہیں کیا تھا۔ لیکن آپ کے روانہ ہوتے ہی اُس نے ہر طرف سے ناکہ بندی کر دی۔ یزید کا بھی یہی حکم تھا کہ ابن علی کو کوفہ جانے سے ہر قیمت پر روکا جائے۔

ایک روایت کے مطابق حاکم مکتبہ سعید نے اپنے بھائی کی کمان میں چند دستے سپاہیوں کے بھی روانہ کئے۔ جنہوں نے امام عالی مقام کو سفر جاری رکھنے سے منع کیا اور دھمکی بھی دی۔ جب امام عالی مقام نے انکار فرمایا تو انہوں نے تلواریں نکال لیں۔ لیکن کربلا معلیٰ میں پہنچنے سے آپ کو کون روک سکتا تھا۔ شہسواران حسین کی تلواریں چمکیں تو وہ لوگ جلد ہی شکست اٹھا کر بھاگ گئے دوسری طرف ابن زیاد نے بھی تمام شاہراہوں پر ناکہ بندی کروا رکھی تھی۔



درد دیوارِ کعبہ نے لباسِ ماتمی پہنا  
 عروسِ گل نے چوہوں کا اتارا جسم سے گہنا  
 جگر پر فرطِ غم سے ”سنگِ اسود“ نے رکھا پتھر  
 صفا مروہ کو چکر آگیا کھانے لگیں چکر  
 بنی شکلِ حطیمِ دل شکستہ، صورتِ ماتم  
 بشکلِ چشمِ نم تھا اشکِ افشاں چشمہٴ زمزم  
 مثالِ اشکِ غم دریا ہے میرابِ رحمت سے  
 ہر راکِ سجد سے سر ٹکرایا محرابِ عبادت سے  
 خدا کی راہ میں گھر سے خدا کا مہاں نکلا  
 شہیدانِ محبت کا امیر کارواں نکلا!

(حسنِ رضا معمولی تفسیر)

امام عالی مقام کی روانگی کی اطلاع اطراف و جوانب میں تیزی سے پھیل گئی۔ حضرت  
 محمد بن حنفیہ کو جب اطلاع ملی تو آپ اُس وقت طشت میں وضو فرما رہے تھے۔ فرطِ غم سے  
 بیتاب ہو کر رونے لگے۔ وضو کرنا بھی یاد نہ رہا۔ اور اس قدر روئے کہ وہ طشت آپ  
 کے آنسوؤں سے بھر گیا۔ آپ روتے رہے اور آنکھیں وضو کرتی رہیں۔

## عبداللہ بن جعفر کا خط

اسی دوران میں مدینہ منورہ سے ایک قافلہ آیا۔ قافلہ کے ساتھ دو بچے تھے۔  
 مکہ معظمہ پہنچ کر وہ قافلے سے الگ ہو گئے اور سیدھے امام عالی مقام کی خدمت میں حاضر ہوئے  
 بچے سیدہ زینب صلوٰۃ اللہ علیہا کے جگر کے ٹکڑے حضرت عون اور حضرت محمد تھے۔  
 ماموں جان کے حضور میں حاضر ہو کر ادب سے سلام عرض کیا۔ امام عالی مقام نے انتہائی شفقت و  
 محبت فرماتے ہوئے بھانجوں کو سینے سے لگالیا۔ اور آنے کا سبب پوچھا۔  
 بچوں نے عرض کیا۔ آپ کے نام باپ کا خط لے کر آئے ہیں۔ اور ادب سے  
 خط پیش کر دیا۔

آپ نے خط کھولتے ہوئے پوچھا۔ کہو صغریٰ کی طبیعت کیسی ہے؟ ہمیں یاد تو بہت



پھر اپنی بیوی سے فرمایا کہ میں تمہیں طلاق دیتا ہوں۔ تاکہ تمہیں میری وجہ سے کوئی تکلیف نہ اٹھانا پڑے۔

یہ نگاہ شہبیری کا تصرف تھا، یہ حسینہ تو تاجر کا کمال تھا کہ اپنے باپ سے کدورت رکھنے والے کا دل اس طرح جیت لیا کہ وہ اپنے بیوی بچوں کی محبت کو بھی قربان کر کے آپ کے ساتھ ہو لیا۔

آپ آئندہ اوراق میں زہیہ کی بہادری کے کارنامے پڑھ کر انگشت بدندان رہ جائیں گے۔

---

اسے ایک روایت میں ہے کہ زہیر کی بیوی نے طلاق نہ لی تھی بلکہ اولادِ فاطمہ کی کنیز بن کر ساتھ ہی رہی تھی۔



# قاصد حسین کو فہم

امام عالی مقام نے حضرت قیس بن مسہر کو امام مسلم کے نام ایک خط لکھ کر بھیج دیا اور  
 کر دیا کہ تم تیز تیز چلتے ہوئے ہماری آمد کی اطلاع کو فہم میں کر دو۔ قاصد خوش خرام امام عالی مقام  
 کے قدم چوم کر سواری کو دوڑاتا ہوا اور سفر کو قطع کرتا ہوا جب قاصد سیر میں پہنچتا ہے تو  
 ابن زیاد کے سپاہیوں نے اُسے گرفتار کر لیا۔ ان واقعات کے پڑھنے سے یوں معلوم  
 ہوتا ہے جیسے یزید اور ابن زیاد نے امام عالی مقام کو گرفتار کرنے کے لئے  
 جاسوسوں کا جال پھیل رکھا ہو۔

بہر حال قاصد حسین کو گرفتار کر کے ابن زیاد لعنتی کے دربار میں پیش کر دیا گیا۔  
 ابن زیاد ملعون نے امام عالی مقام کا خط اُس سے لے لیا اور ٹکڑے ٹکڑے کر کے زمین پر پھینک دیا  
 اور پھر قاصد امام حضرت قیس بن مسہر کو مخاطب کر کے کہا کہ حسین کو فہم کی حکومت کے خواب دیکھ  
 رہا ہے حالانکہ اُسے معلوم نہیں کہ کو فہم میں اُس کا اور اُس کے ساتھیوں کا قبرستان بنے گا۔  
 قیس بن مسہر :- ابن زیاد! تمہیں نواسٹر رسول کا ذکر کرتے ہوئے احتیاط  
 کرنا چاہیے۔

ابن زیاد :- خاموش رہو! اگر جہان کی خیر چاہتے ہو تو کوٹھے کی چھت پر چڑھ کر حکومت  
 کے باغی حسین کو  
 کہ اب تم کبھی اُس کا ساتھ نہیں دو گے۔ اس قدر سب و شتم کرو کہ مجھے یقین ہو جائے

قیس بن مسہر نے جب اُس کی جگہ اُس سنی تو غصہ سے کانپنے لگے لیکن ضبط کیا۔ اور  
 چھت پر چڑھ گئے۔ چھت پر جا کر پہلے خدا تعالیٰ کی حمد و ثنا بیان کی۔ پھر امام الانبیاء علی اللہ وآلہ  
 وسلم کی سنائش و فضیلت بیان کی اور پھر فرمایا۔

اے کو فہم کے لوگو! امام حسین اس وقت تمام جہان سے افضل ہیں۔ وہ رسول کریم  
 کے نواسے اور ان کی تقدس مآب صاحبزادی سیدہ فاطمہ الزہراء کے جگر کے ٹکڑے ہیں۔ ان  
 نوحہ کے مقدس رسول نے جنت کے جوانوں کے سردار فرمایا ہے۔ اپنی خوشبو فرمایا ہے۔



آسمانوں کا گوشوارہ فرمایا ہے اور فرمایا ہے کہ میں حسین سے ہوں اور حسین مجھ سے ہے۔ حسین تمہارے امام مولا علی کی آنکھوں کا نور اور دل کا سرور ہیں۔ ان کی اطاعت کرو، ان کا حکم مانو، ان کا ساتھ دو۔ ان کی بیعت کرو اور ان کو اپنا امام بناؤ۔ میں ان کا قاصد ہوں۔ اور میں ابن زیاد اور اس کے باپ پر لعنت بھیجتا ہوں۔ یہ اور نیر خدا و رسول کے باغی ہیں۔

ابن زیاد نے چھت پر چڑھایا تھا کہ یہ حسین کو گالیاں دے گا لیکن وہ خانہ ان نبوت کا شیدائی اور شمع اہل بیت کا پروانہ اٹا اسی پر برس پڑا۔ یہی تو مقصد حسین تھا کہ جا بجا حکم کے سامنے علی الاعلان کلمہ حق کہہ دو۔ صبر جانتے تو جلتے مگر تقیہ باری نہ کرو۔ جب دارِ حسین کے یہ جھلے سن کر ابن زیاد کے تن بدن میں آگ لگ گئی۔ سپاہیوں کو حکم دیا کہ اسے چھت سے پھینچے گا دو۔ کوئی دیکھتے رہے مگر ان کے سینوں میں حرارت پیدا نہ ہوئی۔

جناب قیس بن مسہر نے سپاہیوں کو اپنی طرف آتے دیکھا تو مکہ معظمہ کے راستے پر نظریں جما کر عرض کیا۔ اے شہزادہ کوفہ، اے جگر گوشہ رسول، اے جگر پارہ نبوی، اے امام برحق امام حسین! آپ کی محبت اور آپ کی تربیت کا تقاضا یہی تھا جسے میں نے پورا کر دیا۔ میں نے آپ کے نصب العین کو سامنے رکھتے ہوئے کلمہ حق کہہ دیا ہے جس کے صلہ میں قتل کیا جا رہا ہوں۔ میرے آقا غدا کی یہ قربانی قبول ہو۔ مجھے یہ سزا آپ سے محبت کرنے کے حرم میں مل رہی ہے۔ آپ بھی تو التفات فرما کر اپنے دیوانے کا انداز محبت ملاحظہ فرمائیں۔

بچم عشق تو ام می کشند غوغا نست

تو نیز سر بام آ کہ خوش تماشا نست

ابن زیاد جلاد کے سپاہی آتے ہیں اور پروانہ شمع حسینیت کو دھکا دے کر پھینچے گا دیتے ہیں۔ پھینچے شہادت باہیں چیلوئے کھڑی تھی۔ آپ کیسے اور باری حیات کے مالک بن گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ ہ



## کوفہ کی خبریں آجاتی ہیں

امام عالی مقام کا قافلہ مقام ثعلبہ پر پہنچ جاتا ہے۔ محمد بن اشعث کو تو ال کوفہ نے حضرت مسلم سے کیا ہوا وعدہ پورا کر دیا۔ اُس کا بھیجا ہوا آدمی کوفہ کے حالات بتانے کے لئے امام عالی مقام کے دربار میں حاضر ہوا اور کوفہ میں ہونیوالے تمام حالات پیش کر دیئے۔ امام عالی مقام نے حضرت ہانی بن عروہ اور حضرت امام مسلم کی شہادت کی جانگاہ خبر سنی تو بے ساختہ رونے لگے۔

آپ نے تمام ساتھیوں کو بلایا اور تمام حالات سے آگاہ کیا۔ ساتھیوں نے سنا تو تڑپ کر رہ گئے۔ حضرت مسلم کے صاحبزادوں کی موت کی خبر نے سینوں پر چھریاں چلا دیں۔ ہر فرد غم و اندوہ کی تصویر بن گیا۔ امام نے ہمارا ہوں کو فرمایا کہ آپ لوگوں نے کوفہ کے حالات سُن لئے۔ وہاں ہمارا استقبال تلواروں سے ہوگا۔ مہربان کے نعروں کی بجائے تیروں کی بارش کی جائے گی۔

اب اگر آپ لوگ واپس جانا چاہیں تو ہماری طرف سے پوری پوری اجازت ہے۔ کچھ لوگ ابھی کچھ سوچ ہی رہے تھے کہ حضرت مسلم کے حقیقی بھائی محمد بن عقیل اور حضرت عبدالرحمن ابن عقیل نے بیک زبان عرض کیا کہ ہم ہرگز واپس نہیں جائیں گے بلکہ اور تیزی سے آگے بڑھتے رہیں گے یا امام! ہم اپنے شہید بھائی اور بھتیجوں کا انتقام ضرور لیں گے خواہ ہمیں خود قربان ہونا پڑے امام عالی مقام نے دوسرے ساتھیوں کی طرف دیکھا۔ سب نے اس حق میں اظہارِ رضا مندی کیا۔

یہ مشورہ امام عالی مقام نے اپنے خاندان کے افراد سے کیا تھا۔ آپ نے آئندہ پیش آنے والے حادثات کی نشاندہی کرتے ہوئے فرمایا کہ آپ سب لوگ پھر ایک بار سوچ لیں۔ انجام کو سامنے رکھ کر فیصلہ کریں۔ لیکن خاندانِ اہل بیت کے تمام افراد نے یہی فیصلہ دیا کہ حضرت مسلم کا انتقام ہر قیمت پر لیا جائے گا۔ قدرت کو حضرت حسین علیہ السلام سے جو خاص کام لینا تھا اُس کیلئے ضروری تھا کہ آپ کا دامن کہیں بھی داغدار نہ ہو۔ آپ کو موقع دیا گیا کہ ساتھیوں کی مکمل رضا مندی حاصل کر لیں۔



# مسلم کی بیٹی

اس دردناک خبر کو عورتوں سے کب تک چھپایا جاسکتا تھا۔ آپ خیموں کے اندر تشریف لے گئے تو سامنے حضرت مسلم کی صاحبزادی پر نظر پڑی۔ بچی کو دیکھتے ہی جذبہ رحم سے آپ کا دل بھر آیا۔ یہ بچی دونوں صاحبزادوں سے بڑی تھی۔ آپ آگے بڑھے اور بچی کے سر پر دستِ شفقت رکھ دیا اور ساتھ ہی آپ زار و قطار رونے لگے۔ بچی حیران ہو گئی۔ سر ایا التجا بن کر عرض کیا۔ بابا جان کیا بات ہے! اس سے پہلے تو آپ نے مجھے دیکھ کر کبھی ایسا نہیں کیا۔ خیر تو ہے بابا جان! آپ کیوں رو رہے ہیں۔ میرے ابا جان تو ٹھیک ہیں بابا! میرے بھائی محمد اور ابراہیم تو خیریت سے ہیں۔

معصوم بچی کا سوال تھا یا درد کی تلوار۔ امام عالی مقام کا تو دل چر گیا۔ کیا جواب دیتے اُس یتیم و بے نوا کو۔ جس کی مال پہلے ہی وفات پا چکی ہیں اب باپ کا سایہ بھی سر سے اٹھ گیا دو چھوٹے چھوٹے مال جلنے تھے وہ بھی بچھڑ گئے کس دل سے اماں یہ خبر سناتے۔ آپ روتے رہے۔ بچی نے بھی آپ کی طرف دیکھ کر رونا شروع کر دیا۔ باقی سیدزادیاں بھی جمع ہو گئیں۔ حیرانی کی تصویر بن کر سب نے پوچھا حضور خیریت تو ہے آپ روتے کیوں ہیں؟ امام عالی مقام نے آنسوؤں سے لبریز آنکھوں کو اُدپڑا تھایا اور درمیں ڈوبی ہوئی آواز سے حضرت مسلم اور اُس کے معصوم شہزادوں کی ہڈیوں کی شہادت کی خبر سنائی۔

یہ خبر تھی یا بجلی جو دلوں پر کڑی اور سب کو تڑپا کر رکھ دیا۔ پھر کون کم روتا۔ آنسوؤں کے دھارے بہ رہے تھے۔ خیموں میں کھرام مچ گیا۔ کسی کو تسلی دینے کا بھی ہوش نہ تھا۔ سب روٹے جا رہے تھے۔ امام عالی مقام نے جی کڑا کر کے فرمایا۔ صبر کرو اے ناموں محمد صبر کرو! اللہ صبر کرنے والوں کے ساتھ ہے۔ ابھی تو ابتدا ہوئی ہے۔ خدا جانے ابھی تمہیں کیا کیا مصیبتیں دیکھنا ہیں۔

گوفے والے بدل چکے ہیں اس لئے تم سب میرے امتحان میں شریک ہونے کے لئے دلوں کو مضبوط کرنے کی کوشش کرو۔ ہم بھی اپنے بھائی مسلم سے جلد ملاقات کرنے والے ہیں۔ صبر کرو اے اہل بیت صبر کرو۔



یہ نصیحت کر کے آپ روتے ہوئے دل کے ساتھ خمیوں سے باہر تشریف لے آئے اور ان لوگوں کی طرف متوجہ ہوئے جو حج کی واپسی کے بعد آپ سے ملتے رہے تھے۔ ان سے آپ نے فرمایا کہ اب کوفہ میں ہمارا استقبال تلواروں سے ہوگا۔ میرے چچا زاد بھائی مسلم کو شہید کر دیا گیا ہے۔ اس لئے میں تمہیں اجازت دیتا ہوں کہ مجھ سے علیحدہ ہو جاؤ۔ میرے ساتھ رہنا ہے تو مصیبتیں اٹھانا پڑیں گی۔ دکھ بھینا پڑیں گے۔ بھوک اور پیاس برداشت کرنا پڑے گی اور جانیں بھی دینا پڑیں گی۔

بدوؤں کے قافلے تو اس لئے امام کے ساتھ ساتھ چل رہے تھے کہ کوفہ میں شاندار استقبال کرنا ہوگا۔ وسیع پیمانے پر دعوتیں ہوں گی۔ اب امام کی تقریر سے کوفہ کے حالات کا پتہ چلا تو جان کے لالے پڑ گئے۔ خاموشی سے اٹھے، خیمے اکھاڑے، اپنی اپنی سواریوں پر بیٹھے اور یوں بھاگے کہ پیچھے مڑ کر بھی نہ دیکھا۔

بس امام عالی مقام کے وہی ساتھی رہ گئے جو مکہ معظمہ سے آپ کے ساتھ آئے تھے یا پھر زہیر بن قین بجلی تھے۔ اور یہ لوگ ایسے تھے جنہیں اپنی جانوں سے امام کا حکم زیادہ قیمتی تھا۔



# حُر سے ملاقات

آج کی شب نہایت بے قراری سے گزری۔ حضرت مسلم اور اُس کے شہزادوں کی موت نے بڑا گہرا اثر کیا تھا۔ اب تصورات کی دنیا میں انقلابِ عظیم آچکا تھا۔ امام عالی مقام نوہیلے ہی جلتے تھے۔ اب ہر شخص نئے انداز سے سوچ رہا تھا۔ صبح ہوتے ہی شہزادہ رسول کا قافلہ نور آگے بڑھتا ہے۔ دوپہر کے وقت موضع شراف سے کچھ دور آگے نکل جاتے ہیں۔ سامنے کی طرف دیکھ کر ایک شخص نے کہا اَللّٰهُ اَكْبَرُ وہ سامنے شاید کھجوروں کے درخت نظر آتے ہیں۔ وہاں ساتے میں مقوری دیر آرام کریں گے۔

قبیلہ بنی اسد کے دو شخصوں نے بتایا کہ اس مقام پر کھجوروں کا کوئی درخت نہیں ممکن ہے کچھ سوار ہوں۔ امام عالی مقام نے دیکھ کر فرمایا تمہیں بھی سوار ہی معلوم ہوتے ہیں۔ کیا تمہیں کوئی ایسی جگہ معلوم ہے جو پشت پر جو جس سے فائدہ اٹھا کر ہم ان سے مقابلہ کر سکیں۔ انہوں نے عرض کیا کوہِ ذوحشم ہے۔ اگر آپ جلدی کریں اور ان سواروں سے پہلے اُس پر قبضہ کر لیں تو بہت بہتر ہوگا۔ وہاں پر پانی کا چشمہ بھی موجود ہے۔

شہزادہ کوہن نے سواروں کو تیز کر دیا اور کوہِ ذوحشم کے دامن میں قافلہ اتار دیا اب ٹھنڈے پانی کا چشمہ بھی آپ کے قبضہ میں تھا اور جنگی اعتبار سے بھی آپ کا مورچہ مضبوط تھا۔ چند گھڑیوں کے بعد آپ کے سامنے ایک ہزار سپاہیوں کی فوج ڈیرا ڈال رہی تھی۔ اس فوج کا سپہ سالار حُر تھا۔ وہ اکیلا آگے بڑھا اور امام عالی مقام سے ملاقات کی خواہش کا اظہار کیا۔ آپ نے فرمایا آ جاؤ۔

حُر حاضر ہوا اور قدم بوسی کر کے مودب کھڑا ہو گیا۔

امام عالی مقام نے پوچھا تمہارا نام کیا ہے اُس نے عرض کیا حُر بن یزید ریاحی۔ پوچھا کیوں آئے ہو؟ عرض کیا، آیا نہیں بھیجا گیا ہوں۔ پوچھا کس نے بھیجا ہے؟ عرض کیا ابن زیاد نے بھیجا ہے کہ آپ کو گرفتار کر کے کوہِ ذوحشم لے جاؤں۔

نمازِ ظہر کا وقت ہو چکا تھا۔ ہانی کے چشمہ پر امام عالی مقام کا قبضہ تھا۔ کوئی اور ہونا تو اپنے دشمنوں کو چشمے کے قریب نہ بھینکنے دیتا۔ مگر یہ تو ساقی کوثر کا شہزادہ تھا۔ آپ



نے فرمایا۔ باقی باتیں بعد میں ہوں گی۔ چشمہ سے خود بھی پانی پیو اور اپنے جاتوروں کو پانی پلاؤ اور وضو کر کے نماز کی تیاری کرو۔ دونوں جانب کے لوگوں نے وضو کر لئے۔ شہزادہ کوئین کے شہزادے شبیبہ مصطفیٰ حضرت علی اکبر نے اذان کہی۔ نماز کی تیاری ہونے لگی۔ امام عالی مقام نے حجر کو مخاطب کر کے فرمایا۔ اپنے ساتھیوں کے امام تم بنو گے یا ہمارے پیچھے نماز پڑھو گے؟

حجر نے عرض کی یا امام! آپ کے ہوتے ہوتے میں نماز کیسے پڑھا سکتا ہوں۔ آپ پیشوائے عالم اور امام جہان ہیں۔ امام برحق کے ہوتے ہوتے میں نماز کیسے پڑھا سکتا ہوں میں آپ کی اقتدا میں نماز پڑھوں گا۔

امام عالی مقام کی اقتدا میں حجر اور اُس کے سارے لشکر نے نماز ادا کی۔ بعد از نماز عالی مقام امام نے فصیح و بلیغ خطبہ ارشاد فرمایا۔

آپ نے اللہ تبارک و تعالیٰ کی حمد و ثنا کے بعد فرمایا۔ اے لوگو خدا تعالیٰ سے ڈرو اور تمہارے لئے کیا ہی اچھا ہے اگر تم ہمارا حق پہچانو۔ اور یقین رکھو کہ خدا تعالیٰ کی رضامندی اور خوشنودی اسی میں ہے کہ تم اہل بیت رسول کو ان ظالموں کے مقابلہ میں اولی الامر کے زیادہ مستحق سمجھو۔

اور اگر یہ سعادت تمہارے نصیب میں نہیں اور تم یہ ید کے مقابلہ میں ہمیں ناپسند کرتے ہو تو ہمیں واپس جانے دو۔

اس لئے کہ ہم خود نہیں آئے بلکہ تمہارے بلانے پر آئے ہیں۔ تم نے ہمیں خطوں پر خط لکھے کہ ہم بے امام ہیں ہماری دستگیری کیجئے۔

حجر نے عرض کی کہ مجھے ان خطوط کے بارے میں کوئی علم نہیں اور نہ ہی میں نے کوئی خط لکھا ہے۔ امام عالی مقام نے ساتھیوں کو فرمایا کہ کوئیوں کے خط لاؤ اور بھر دو خرجیاں خطوط سے بھری ہوئی اٹ دی گئیں۔ خطوں کا ڈھیر لگ گیا اور حجر کی آنکھیں ایک لمحہ کے لئے نہامت سے جھک گئیں۔ یہ نہامت کوفہ والوں کی طرف سے تھی۔ ورنہ حجر نے تو امام کو کوئی خط لکھا ہی نہ تھا اور نہ ہی کسی خط پر اسکے دستخط موجود تھے۔ البتہ اُس کے لشکر میں چند لوگ ایسے تھے جنہوں نے خطوں پر دستخط کئے تھے۔ وہ اپنی اپنی جگہ پر شرم سے گردنیں نیچے کئے ہوئے تھے۔ حجر نے چند لمحے جبران رہنے کے بعد کہا کہ ان خطوط کی ذمہ داری مجھ پر ہرگز عائد

لے خط لانے والے کا نام عقبہ بن سمان تھا



نہیں ہوتی۔ مجھے جو حکومت کی طرف سے کہا گیا ہے وہ کرنے پر مجبور ہوں۔ مجھے ہر قیمت پر آپ کو حراست میں لیکر ابن زیاد کے سامنے پیش کرنا ہے۔

آپ نے فرمایا: حُر تیری موت نزدیک ہے اور یہ ارادہ دود۔ ہم ہرگز تمہارے ساتھ نہیں جائیں گے۔ پھر اپنے ساتھیوں سے فرمایا کہ تیاری کرو ہم واپس چلتے ہیں۔

حُر نے کہا کہ میں آپ کو واپس بھی نہیں جانے دوں گا۔ امام عالی مقام نے فرمایا، تجھے تیری ماں روئے تو کیا چاہتا ہے؟

حُر نے عرض کی یا امامِ سنینیے! اگر یہ جملہ مجھے عرب میں کوئی دوسرا کہتا خواہ وہ کوئی بھی ہوتا تو میں جو ابا ضرور کہتا۔ مگر خدا کی قسم آپ تو اس عظیم اور بزرگ ماں کے بیٹے ہیں جس کا نام پاک تو میں ایسے مقام پر لے ہی نہیں سکتا۔

امام نے فرمایا۔ آخر تم چاہتے کیا ہو؟

عرض کی کہ میں آپ کو ابن زیاد کے پاس لے جانا چاہتا ہوں۔

امام نے فرمایا: خدا کی قسم میں تیرے ساتھ ہرگز نہیں جاؤں گا۔

حُر نے کہا۔ خدا کی قسم! میں آپ کو ہرگز نہیں چھوڑوں گا۔

اللہ تعالیٰ نے حُر کی یہ قسم دوسری طرح پوری کر دی اور امام عالی مقام کا دامن آخری

سانس تک نہ چھوڑ سکا۔

قسم تو کھالی مگر فوراً ہی ذہن کو ڈٹ لے گیا۔ دماغ روشن ہو گیا۔ دل میں محبتِ اہل بیت کی شمعیں روشن ہو گئیں عشقِ مصطفیٰ نے سینے میں انگرائی بی تو دنیا ہی بدل گئی۔ چند لمحے کچھ سوچا اور پھر سراپا التجا بن کر گزارش کی۔

اے شہزادہ رسول! میرے ذہن میں ایک تجویز ہے اگر آپ اتفاق فرمائیں تو آپ کا کرم ہوگا۔ امام نے پوچھا بتاؤ؟ حُر نے کہا جب تک دن ہے آپ ہمارے ساتھ چلیں۔ کیونکہ ابن زیاد کے جاسوس جگہ جگہ بھیدے ہوئے ہیں۔ جب رات ہو تو میرے لشکر سے ذرا ہٹ کر اپنے خیمے لگائیں اور پھر جب سنا ہی سو جائیں تو آپ اپنے قافلے کو جس طرف آپ کا جی چاہے لے جائیں۔

میرے لئے بہانہ بن جائے گا کہ پاک دامنوں کی وجہ سے خیمے الگ لگائے تھے۔

امام عالی مقام نے یہ تجویز منظور کر لی۔ اور حُر کے لشکر کو یہ خطبہ دیا کہ اے لوگو جب تم



کسی حاکم کو دیکھو جو ظلم کرتا ہے اور خدا تعالیٰ کی قائم کی ہوئی حدود کو توڑتا ہے۔ خدا تعالیٰ کے وعدوں سے انحراف کرتا ہے اور کتاب و سنت کی مخالفت کرتا ہے، مخلوق خدا پر فسق و فجور کی حکومت کرتا ہے تو ایسے حاکم سے قول اور فعل کے ساتھ مخالفت کرو۔ اور اگر تم ایسا نہیں کرو گے تو خدا تمہیں اچھا ٹھکانہ نہیں بخشتے گا۔

دیکھو! یہ لوگ شیطان کی بیگزیاں ہیں! یہ سب کشتی کرتے ہیں، ان کا فتنہ و فساد اظہر من الشمس ہے اللہ تعالیٰ کی متعینہ حدود توڑی جا رہی ہیں مالِ ثنیت پر ناجائز تصرف کیا جا رہا ہے۔ اللہ تعالیٰ کے حرام کو حلال اور حلال کو حرام کیا جا رہا ہے۔  
 میں ان کی سرکشی اور فسق و فجور کو حق و صداقت اور عدل و انصاف میں تبدیل کر دینے کا زیادہ حقدار ہوں۔ تمہارے بیچھے ہوئے خطوط اور قاصد میرے پاس مسلسل پہنچتے رہے تم نے قسمیں اٹھا اٹھا کر مجھ سے وعدہ کیا تھا کہ بے وفائی نہیں کرو گے اور میری بیعت بمر قائم رہو گے۔ اگر تم اپنے عہد کی پابندی کرو گے تو یہ تمہارے لئے ہدایت کا راستہ ہے۔

کیونکہ میں حسین ابن حیدر کے گوارا ہوں، فاطمہ بنت رسول کا بیٹا ہوں۔ رسول خدا کا نواسہ ہوں۔ مجھے اپنا نونہ بناؤ اور مجھ سے گردن نہ موڑو۔ اور اگر تم اپنا عہد توڑ کر اپنے گردن سے بیعت کا قلاوہ نکال پھینکو تو یہ بھی تم سے بعید نہیں۔ کیونکہ تم میرے باپ حیدر کے گوارا ہو۔ میرے برادرِ یقینی حسن ابن علی اور چچا زاد بھائی مسلم ابن عقیل سے ایسا ہی کر چکے ہو۔ یہ دست ہے کہ تم لوگوں پر بھروسہ کر لینا خود کو فریب دینے کے مترادف ہے۔

لیکن! یہ ان لوگوں کے پہلے بھی تم نے اپنا ہی نقصان کیا ہے اور اب بھی تم اپنے ان ضیاع کرو گے۔ تم لوگوں نے آخرت کا اپنا حصہ ضائع کر لیا ہے اور اپنی قسمت خراب کر لی ہے۔ جو کسی سے کیا ہوا عہد و پیمانہ توڑتا ہے وہ اپنے ہی خلاف بد عہدی کرتا ہے۔ عجیب نہیں کہ خداوندِ قدوس مجھے بہت جلد تم لوگوں سے بے نیاز کر دے۔

یہ خطبہ ارشاد فرماتے کے بعد امام عالی مقام حضرت حسین علیہ السلام کا فائدہ روانہ ہو جاتا ہے۔



## طراح بن عدی

ایک طرف حُر کا لشکر جا رہا ہے اور ایک طرف ذرا ہٹ کر امام عالی مقام کا نورانی قافلہ چل رہا ہے۔ چلتے چلتے مقام ”عذیب البجانات“ پر پہنچ جاتے ہیں۔ وہاں پر کوفہ سے آنے والے چار شخص امام عالی مقام کی بارگاہ میں حاضر ہوئے۔ آپ نے پوچھا کہاں سے آئے ہو؟ عرض کی کوفہ سے۔ فرمایا۔ کوفہ کا حال بتاؤ؟ ان میں سے ایک شخص مجمع بن عبید اللہ عامری نے عرض کی۔ اے جگر گوشہ رسول! کوفہ کے حالات انتہائی بدتر ہو چکے ہیں۔ حکومت نے شہر کے رڈ ساء کو بھاری بھاری رشوتیں دیکر خرید لیا ہے۔ اور وہ لوگ اشرافیوں کی بھری ہوئی محفلیاں بیکر فروخت ہو چکے ہیں۔ وہ لوگ آپ کے پوری شدت سے مخالف ہیں۔ آپ کی تشریف آوری کو حکومت الہیہ سے بغاوت اور خروج کا نام دیتے ہیں۔ یزید کو امیر المؤمنین اور خلیفہ بدعتی سمجھتے ہیں۔ ان کے منیروں کی کنجی اپنی زیاد کے ہاتھوں میں ہے۔

آپ نے پوچھا۔ ہمارے قاصد قیس بن مسہر کا حال سناؤ۔ عرض کیا! انہیں آپ سے محبت کرنے کے جرم میں جہت سے گرا کر شہید کر دیا گیا ہے۔ آپ نے سنا تو رو کر فرمایا اِنَّا لِلّٰهِ وَاِنَّا اِلَيْهِ رَاٰجِعُوْنَ ہ کوئی اپنی منت پوری کر گیا اور کوئی ابھی کرنے والا ہے۔

یا اللہ! ہمیں اور قیس بن مسہر کو جنت الفردوس میں جمع فرما۔  
 قربان جائیں قیس تیرے مقدر کی بلندیوں کے کہ جنت کا سردار جنت میں تیری قربت کی دعا مانگ رہا ہے۔ کتنی عظیم ہے تیری شہادت اور کتنا اونچا ہے تیرا مقام۔  
 پھر ان میں سے ایک شخص طراح بن عدی نے عرض کی۔ اے شہزادہ رسول! آپ کو لشکر کی



حراست میں رہنا مناسب نہیں۔ یا تو آپ ان لوگوں پر حملہ کر دیں یا ان کو شکست دیکر کوئی دوسری راہ اختیار کر لیں یا پھر ہمارے ساتھ تشریف لے چلیں۔ کیونکہ اس لشکر کے علاوہ بھی بہت بڑی فوج آپ کے مقابلہ کے لئے کوفہ میں تیار کھڑی ہے۔ خدا کی قسم میں نے اتنی بڑی فوج کبھی نہیں دیکھی۔ اس لئے اچھی بات تو یہی ہے کہ یا آپ ابھی ان پر حملہ کر دیں اور ہمیں آپ کے ساتھ شرکت کی سعادت حاصل ہو جائے گی یا پھر ہمارے ساتھ چلیں۔ ہم کو آجاکے دامن میں رہتے ہیں۔ اور وہاں پریم دشمن کے ہر دم کے حملہ سے محفوظ ہیں۔ آپ وہاں جا کر ایک خطبہ ارشاد فرمائیں گے تو قبیلہ طے کے بیس ہزار آدمی آپ پر فدا ہونے کیلئے دس روز کے اندر ہی اندر اکٹھے ہو جائیں گے۔ اور جب تک کوئی آنکھ نلک جھپکتی رہے گی وہ آپ پر فدا ہوتے رہیں گے۔ امام عالی مقام نے ان لوگوں کا شکر یہ ادا کیا اور فرمایا کہ اللہ تعالیٰ تمہیں جزائے خیر عطا فرمائے۔

ہم نے کوفیوں سے ایک عہد کر رکھا ہے جس کی خلاف ورزی کرنا مشکل ہے۔ وہ چاروں ہی حسرت و ریاس کی تصویریں بنے ہوئے قدمبوسی کر کے واپس ہو گئے۔



# ارض کر بلا

مختوڑی دیر کے بعد حُر آب کی خدمت میں حاضر ہوا۔ اُس کے ہاتھوں میں ایک خط تھا۔ جو امام کی خدمت میں پیش کر کے خاموشی سے بیٹھ گیا۔ یہ ابن زیاد کا خط تھا حُر کے نام۔ جس میں اس قسم کا مضمون تھا۔

بذریعہ خط ہذا مطلع کیا جاتا ہے کہ انہیں اور اس کے ساتھیوں کو کسی پناہ گاہ کی طرف نہ جانے دینا اور ان سب کو کھلے میدان میں رکھو، ان کے ساتھ کسی بھی قسم کی رعایت نہ رکھو۔ میرا یہ مقصد تمہارے ساتھ رہنے والا ہے اور تمہاری نقل و حرکتوں کو نگرانی کرتا رہے گا۔ تا آنکہ میری دوسری سپاہ تم تک پہنچ جائے۔

امام نے خط پڑھ کر واپس کرتے ہوئے فرمایا۔ کہ، بنم کیا چاہتے ہو۔ حُر نے عرض کیا کہ آپ رات کے وقت ہر قیمت پر ہم سے علیحدہ ہو جائیں اور راتوں رات زیادہ سے زیادہ سفر کر کے کوئی اچھی سی پناہ گاہ حاصل کر لیں۔ امام نے وعدہ فرمایا۔ حُر واپس آ گیا۔ رات ہو ہی چکی تھی۔ حُر کے سفر میں تھکے ماندے سپاہی جلد ہی نیند کی آغوش میں چلے گئے۔

امام عالی مقام نے اطمینان کر لینے کے بعد با نفلے کو چلنے کا حکم دے دیا۔ قافلہ چلتا رہا اور رات کے آخری حصہ میں دشتِ نینوا میں داخل ہو گیا۔ سمجھی لوگ تھکن سے چور چور تھے ایک مقام پر قافلہ اتار دیا گیا۔ نیند کس کو آنا تھی بس کمزیر رہی کرنے کے لئے لیٹ گئے۔ امام عالی مقام پر بھی چند لھوں کے لئے غنودگی کا عالم طاری ہو گیا۔ امام زین العابدین آپ کی راہنی جانب کجاوے سے ٹیک لگا کر بیٹھے ہوئے۔ کئے کہ اے امام عالی مقام! اِنَّا لِنَدْرَا بِمَعُونِیْ وَالْحَمْدُ لِلّٰہِ رَبِّ الْعٰلَمِیْنَ دیتے ہوئے اٹھ کر بیٹھ گئے۔

اے امام زین العابدین نے تڑپ کر پوچھا۔ ابا جان میں آپ پر قرآن کیا کوئی خواب پریشان دیکھا ہے!

اے بعض روایات میں بکھرے خوابِ قصر بنی مقاتل سے روانگی کے وقت آیا تھا۔



فرمایا ہاں میرے چاند! میں نے خواب میں دیکھا کہ ایک سوار جا رہا ہے اور وہ کہہ رہا تھا  
 ”کہ لوگ چلتے ہیں اور ان کی قضا میں ان کی طرف بڑھ رہی ہوتی ہیں۔“ یہ صدا سن کر مجھے  
 یقین ہو گیا کہ اب ہماری شہادت کا وقت قریب آپہنچا ہے۔

امام زین العابدین نے آگے بڑھ کر باپ کے مقدس ہاتھوں کو حجوم کر عرض کی۔ ”پیارے  
 ابا جان خدا آپ کو کوئی برائی نہ دکھائے۔“ کیا ہم حق پر نہیں ہیں؟  
 امام عالی مقام نے فرمایا۔

یے لال! ہم یقیناً یقیناً حق پر ہیں۔ حق پر نہیں ہوں گے تو اور کون ہوگا۔  
 شہزادہ حسین نے عرض کی۔ میرے آقا اگر تم حق پر ہیں تو پھر میں جانیں دینے  
 کی کیا پروا ہے۔

نعم نسب آپ پر خدا ہو جائیں گے میرے حضور! آپ حق پر ہیں۔ آپ حق کے ساتھ  
 ہیں حق آپ کے ساتھ ہے۔ آپ حق کے امام ہیں۔ آپ حق ہیں۔ حق حق ہے  
 اور باطل باطل۔ حَيَاءُ الْحَقِّ وَ تَهَبُّهُ الْبَاطِلُ إِنَّ الْبَاطِلَ كَانَ زَهُوقًا۔  
 آخر آپ حق و حق صحرا میں ایک چھام پر اترنا چاہتے ہیں۔ آپ نے پوچھا یہ کونسی جگہ ہے۔  
 زمہیر بن قین نے بتایا عتقو آپ کی طبیعت جو جمل ہو گئی ہے۔ آپ نے فرمایا۔ میں عتق سے خدا  
 کی پناہ مانگتا ہوں۔ عتق کا مطلب ہے با منجھ سونا، بے ثمر ہونا، بے نتیجہ ہونا اور چھو پاپیہ کے  
 پاؤں کاٹ دینا۔

پھر کچھ دور جا کر امام عالی مقام نے پوچھا یہ کونسا مقام ہے؟

کسی نے بتایا ارضِ ماریہ۔ امام حسین نے فرمایا۔ شاید اس جگہ کا کوئی اور نام ہے  
 عرض کیا ہاں! اس مقام کو کس بلا بھی کہتے ہیں۔

امام نے فرمایا۔ اللہ اکبر۔ ارضِ کرب و بلاء و سفک الدماء۔ اللہ اکبر  
 یہ زمین کو بلا ہے۔ اس جگہ ہمارا اور ہماری اہل بیت کا خون بہے گا۔



# جانی پہچانی منزل

سب سامنے تھی خواب کی تعبیر آگئی !  
ہے کہ بلا! تو منزلِ شبیر آگئی  
(صائم چشتی)

امام عالی مقام سیدنا امام حسین علیہ السلام نے اہل بیت کرام اور اپنے ساتھیوں کو مخاطب کر کے فرمایا۔

میرے غمگسار ساتھیو! حسینؑ اپنی منزل پر پہنچ چکا ہے۔ یہی وہ منزل ہے جسے اللہ رب العزت نے میری شہادت کا گاہ کے لئے ازل ہی سے تجویز فرما رکھا ہے۔ اس میدان کو دیکھو۔ یہ میدان حشر کا نقتہ کھینچا گیا ہے۔ ان ہواؤں کو سونگھو۔ ان میں کربِ بلا رنج و مصیبت اور آلام و غم کی مہکیں رچی ہوئی ہیں۔

یہی وہ مقام ہے جس کی نشانیاں میرے نانا حضورؐ نے مجھ پر ظاہر فرمائی تھیں۔ یہی وہ جگہ ہے جس کے متعلق متعدد بار جبریل علیہ السلام نے سرکارِ دو عالم صلی اللہ علیہ و آلہ وسلم کی خدمت میں خدا تعالیٰ کا حکم پہنچایا کہ یہ حسینؑ کی امتحان گاہ ہے۔

میں نے اس کو اچھی طرح جان لیا ہے، پہچان لیا ہے۔ میری نگاہوں نے اس کے ہر گوشہ کو اس سے پہلے اچھی طرح دیکھا ہوا ہے۔

میرے ابا جان جبریلؑ کو ار علیہ السلام اللہ و جہنم الکریم نے بھی مجھے اس جگہ کے متعلق بتا رکھا ہے۔ وہ جنگِ صفین سے واپسی کے وقت یہاں سے گزرے تو انہوں نے اس مقام پر خواب میں میری شہادت کا منظر ملاحظہ فرمایا تھا۔

یہ ارشاد فرما کر سبیطہؑ میسر لٹھتے ہیں۔ نانا جان کے خواب میں بتاتے ہوئے نقتہ کو سامنے رکھتے ہوئے اہل بیت اطہار کے خیمے نصب فرماتے ہیں۔ ذرا ہٹ کر دوسرے ساتھیوں کے خیموں کو لگوایا۔ نہر فرات بھی قریب ہی بہ رہی تھی۔ شہزادہ گلگول قبانے مکمل طور پر امتحان کی تیاری فرمائی۔ آستیانوں کو سجایا گیا۔ اب بھلیوں کا انتظار تھا۔ تا وقت صحرایں اہل بیتِ مصطفیٰ کا گلشن مہک رہا تھا اور خزاں کی آندھیاں اسے اپنی



پہٹ میں لینے کے لئے یہ قول رہی تھیں۔ دو عمر الحرام کی صبح طلوع ہو چکی ہے۔  
 ابھی سپیدہ سحر نمودار ہی ہوا تھا کہ ریت کے پہاڑ نظر آئے جیسے زمین و آسمان  
 کے درمیان ریت کی ایک دیوار بنا دی گئی ہو۔ تھوڑی دیر کے بعد یہ ریت کی دیوار پھٹ گئی۔  
 اور سامنے کوفہ کی طرف سے آتا ہوا ایک لشکر حیران نظر آیا۔ امام عالی مقام اور آپ کے ساتھیوں  
 نے ایک دوسرے کی طرف دیکھا۔ ہر ایک کی نگاہ میں سوال بھی تھا اور جواب بھی۔

## عمر و ابن سعد

یہ کوفہ سنے بھیجا ہوا ابن زیاد کا لشکر تھا جسے اہل بیت کے چند گنتی کے جانوروں سے جنگ  
 کرنا تھی۔ مؤرخ حیران ہو جاتا ہے کہ چند لوگوں کو گرفتار یا قتل کرنے کے لئے اتنی بڑی سپاہ  
 کی کیا ضرورت تھی۔ لیکن وہ بھول جاتا ہے کہ ابن زیاد کے مشیر کوئی تھے۔ اور کوفہ والے  
 جانتے تھے کہ زورید اللہی اذ قوت خیر شکن سے ٹکرانا آسان نہیں۔ اور دوسری وجہ  
 یہ ہے کہ اس شیطانی فوج کا سپہ سالار عمر بن سعد تھا۔

یہ فوج کفار کے مقابلہ میں جا رہی تھی۔ لیکن مکمل اسلام سے ٹکر آگئی۔ اس کا مقابلہ  
 مکمل کفر سے ہونا تھا لیکن کامل ایمان سے ہو گیا۔ اس کے سپاہیوں کو شہادت کا درجہ ملنا  
 تھا لیکن جہنم کا اندھن بن گئے۔

یہ قدرت کے سربتہ اسرار و رموز ہیں۔ مقدر اور قسمت کے کھیل میں حق و باطل، ایمان و  
 کفر، نور و ظلمات، ہدایت و گمراہی، جنت و جہنم، دن اور رات کی سرحدیں بالکل ساتھ  
 ساتھ ہیں صَوْرِحِ الْبَحْرِ یَلْتَقِیْنَ یَلْتَقِیْنَ ہ کون جانتا ہے آنے والا لمحہ انسان کو کس طرف  
 لے جاتا ہے۔ صفائی قوت اور شیطانی طاقت ٹکرا رہی ہیں طرف بَحْرِ اَقْرَبِ الْیَمِّ  
 مِنْ حَبْلِ الْوَرْدِ اور فی اَنْفُسِكُمْ کا ارشاد ہے اور دوسری طرف شیطان  
 انسان کی شربانوں میں خون کے ساتھ ساتھ گودش کرتا ہے۔ دونوں قوتیں اپنا اپنا کام کر رہی  
 ہیں۔ انسان کس کی گرفت میں آتا ہے یہ قسمت کی بات ہے۔

موسیٰ و فرعون و شبیر و یزید

ابن دو قوت از حیات آمد پدید

(اقبال)



عمر بن سعد کو ولیم کے کفار سے جہاد کرنا تھا اور فتح حاصل کرنے کی صورت میں اُسے  
 خطہ "رے" کی حکومت ملنا تھی۔ اُسے "رے" کا حاکم بننا تھا اور اُس کا مہر شدہ پروانہ اُس کی  
 جیب میں تھا۔ وہ بغرض جہاد و ولیم کو جا رہا تھا کہ ابن زیاد نے اُسے بلالیا اور کہا۔  
 ابن زیاد:۔ ابن سعد! ابھی تم ولیم کا جہاد ملتوی کر دو۔  
 ابن سعد:۔ کیوں؟ کیا بات ہے۔

ابن زیاد:۔ حسین اور ان کے ساتھی دشتِ نینوا میں داخل ہو چکے ہیں۔ تم نے حر کو ایک ہزار  
 سپاہیوں کے ساتھ ان کی گرفتاری کے لئے بھیج دیا ہے۔ اور اب تم بھی جاؤ اور  
 پہلے ان سے مقابلہ کر کے ان کو قتل کرو۔ اس کا اُسے فارغ ہو کر ولیم کی طرف چلے جانا  
 ابن سعد:۔ جناب مجھے میرے کام پر جانے دیں۔ ایک ہزار سپاہی کافی ہوتے ہیں۔ حسین کے ساتھ  
 چند ساتھی ہیں جن پر حر آسانی سے کامیابی حاصل کر لے گا۔ میں نے حر کو سب کچھ اچھی  
 طرح سمجھا کر روانہ کیا ہے۔

ابن زیاد:۔ بحث کی ضرورت نہیں۔ تم پہلے حسین کو قتل کرو گے اور پھر دوسرے کام  
 ہوں گے۔

ابن سعد:۔ میرے لئے یہ مشکل امر ہے لہذا مجھے اس کام سے معاف رکھا جائے۔  
 ابن زیاد:۔ لاؤ پھر وہ عہد نامہ مجھے دے دو جس پر تمہیں "رے" کی حکومت دینے کا معاہدہ  
 لکھا ہوا ہے۔

ابن سعد:۔ گھبرا کر، مجھے ایک رات سوچنے کی مہلت دی جائے۔  
 ابن زیاد:۔ اجازت ہے۔ لیکن کل تمہیں ان دو باتوں میں سے ایک کرنا ہوگی۔ یا تو حسین کا سر  
 کاٹ کر لانا ہوگا یا "رے" کی حکومت کا نوشتہ واپس کرنا ہوگا۔

ابن سعد صبح جواب دینے کا وعدہ کر کے واپس آ گیا۔ ساتھیوں سے مشورہ کیا۔ سب  
 نے بیک زبان قتلِ حسین سے منع کیا۔ اُس کے بھانجے حمزہ بن مغیرہ نے کہا۔ "رے" کی حکومت تو  
 نہایت معمولی چیز ہے۔ اگر تمام جہان کی سلطنت بھی ملتی ہو تو اُسے چھوڑ دینا اس سے بلند جہا بہتر ہے  
 کہ تو خدا تعالیٰ کو دشمن اہل بیت رسول اور قابلِ حسین بن کر ملے۔

ابن سعد نے سب کے مشوروں کو سنا۔ دماغ میں دو مختلف خیال لیکر سونے کی  
 تیاری کرنے لگا۔ لیکن نینکھاں آتی۔ انتہائی ذہنی کشمکش کا عالم ہے۔ ایک طرف "رے" کی



حکومت ہے دوسری طرف نواسہ رسول مکران ہے۔ ایک طرف دنیا ملنے کی توقع ہے دوسری طرف دین کی گردن پر چھری چلانا پڑتی ہے۔ ایک طرف دنیا کی بادشاہی ہے تو دوسری طرف آخرت کی سرخروئی ہے۔ ایک طرف دنیا کا تخت ہے تو دوسری طرف جنت محمدی کا درجہ ہے ضمیر اور نفس اتارہ میں جنگ جاری ہے۔ رحمانی اور شیطانی قوتیں پوری شدت سے ٹکر رہی ہیں۔ دونوں طرف سے بیہم آواز آرہی ہے۔

أَشْرَكَ مَلِكَ الرَّيِّ وَالرَّيِّ رَعْبَةً  
أَمْ أَرْجِعُ مَذْمُومًا بِقَتْلِ حُسَيْنٍ  
وَفِي قَتْلِهِ النَّارُ الَّتِي لَيْسَ دُونَهَا  
حِجَابٌ وَمَلِكَ الرَّيِّ قُرَّةَ عَيْنٍ

”رے“ کی حکومت چھوڑ دوں؟ لیکن اُس کی طرف دل مائل ہے۔ قتل حسین کی مذمت گوارا کروں؟ لیکن قتل حسین کی سزا جہنم کی وہ آگ ہے جسے روکا نہیں جاسکتا۔ اور ”رے“ کی سلطنت آنکھوں کی ٹھنڈک ہے۔

یہ آخری آواز تھی۔ ذہن میں اٹھنے والا دو طرفہ طوفان ختم گیا۔ فیصلہ ہو چکا تھا۔ ضمیر مر گیا۔ اتارہ جیت گیا۔ شیطان اپنی گرفت مضبوط ہوتی گئی۔ دل نور ایمان سے خالی ہو گیا۔ ابن سعد شقاوت کا پتلا بن گیا۔ دنیا کی ہوس نے اُس کے کان بہرے کر دیئے۔ آنکھیں اندھی ہو گئیں اور دل پر پھر لگا دی۔ اب اُس کے اندر سے مسلسل ایک ہی آواز آرہی تھی۔ ”امام مظلوم کو قتل کرو اور ”رے“ کی حکومت کو حاصل کرو۔

صبح ہوئی، ابن زیاد کو اپنے فیصلے سے آگاہ کیا اور کربلا کو روانہ ہو گیا۔ اب اُس کی فوجیں امام عالی مقام کے سامنے صف بستہ ہیں۔ حضرت سحر بھی اپنا لشکر لے کر آپ کے تھے وہ بھی یزیدی فوج میں شامل ہو گئے۔

## بِالْمَشَافِ كَفْتَكُو

ایک رات امام عالی مقام نے ابن سعد کو بلا لیا۔ دونوں فوجوں کے درمیان ملاقات کی جگہ مقرر ہوئی۔



امام نے فرمایا: کیا تم نہیں جانتے کہ ہم حق پر ہیں؟

ابن سعد: جانتا ہوں اور مانتا ہوں کہ آپ حق پر ہیں۔

امام حسین: کیا تم نہیں جانتے کہ نیریدی حکومت باطل ہے؟

ابن سعد: جانتا ہوں کہ نیرید نے شریعت کی کئی حدود کو توڑا ہے۔

امام حسین: تو پھر باطل کو چھوڑ کر حق کے ساتھ ملتے کیوں نہیں؟

ابن سعد: میرے مکانات گرا دیئے جائیں گے۔

امام حسین: ہم نئے بنوادیں گے۔

ابن سعد: میری جائداد بھین لی جائے گی۔

امام حسین: ہم اس سے بہتر عطا کر دیں گے۔

ابن سعد: آخر آپ چاہتے کیا ہیں؟

امام حسین: ہم تم سے کچھ بھی نہیں چاہتے۔ صرف دو باتیں کرنا چاہتے ہیں اور وہ یہ ہیں کہ ہم یہاں

خود بخود نہیں آئے بلکہ ہمیں کو فیوں نے سینکڑوں خط لکھ کر منگوا یا ہے۔ اور یہاں آنے

کے بعد ہم نے نہ تو کوئی لشکر جمع کیا ہے اور نہ ہی کسی شہر پر حملہ کیا ہے۔ ایسی صورت

میں ہمارے سامنے فوجیں لانے کا کوئی جواز نہیں۔ اور دوسری بات یہ ہے کہ ہاتھ

ہمیں واپس مکہ معظمہ جانے دیا جائے یا کسی اور سرحد کی طرف جانے دیا جائے

یا پھر دمشق جانے دیا جائے تاکہ ہم نیرید کے ساتھ خود گفتگو کر لیں۔

ابن سعد: میں آپ کے مشورے پر خود کروں گا۔ اور پھر دونوں ہی اپنی اپنی قیام گاہ کی طرف

چلے گئے۔ یہ ملاقات تین راتیں ہوتی رہی اور آخر ٹیپے خود و فکر کے بعد ابن سعد

نے ابن زیاد کو اس مضمون کا خط لکھا۔

میں نے معاملات کو اچھی طرح کنٹرول کر لیا ہے۔ اب حسین نے تین شرطیں رکھی ہیں۔

اول یہ کہ مجھے مکہ معظمہ واپس جانے دیا جائے۔ دوم یہ کہ میں کسی اور اسلامی سرحد کی

طرف چلا جاتا ہوں۔ سوم یہ کہ میں نیرید کی بیعت کرنے پر تیار ہوں۔

یہ جملہ ابن سعد نے اپنی طرف سے لکھا تھا اور یہ قطعی طور پر غلط اور زبردست تاریخ جھوٹ

سے لکھا گیا ہے۔ امام عالی مقام نے اسے کہا تھا کہ ہم نیرید کی بیعت کر لیں گے۔

ابن سعد کا اپنا خیال تھا کہ ابن زیاد یہ آسانی سے مان جائے گا اور اس طرح وہ امام کو



دشت جہان سے نہیں روکے گا۔

ادھر پھر اپنی طرف سے مشورہ دیا کہ تیسری شرط یعنی بیعتِ یزید مان کر امام حسین نے تمہارا مقصد پورا کر دیا ہے۔ اس لئے قتل کرنے سے بدرجہا بہتر ہے کہ حسین بیعتِ یزید کرے۔ اس طرح یزیدی حکومت کو تمام عالم اسلام مکمل طور پر خلافتِ الہیہ ماننے لگا۔

ابن سعد کا یہ خط لیکر جب قاصد ابن زیاد کے پاس پہنچا تو وہاں شمر ذوالجوشن لعین بھی موجود تھا۔ ابن زیاد نے شمر کو خط کا مضمون بتا کر کہا کہ اگر یہ بات درست ہو کہ حسین یزید کی بیعت پر آمادہ ہے تو اسے مان لینے میں کوئی خرچ نہیں۔

شمر آخر شمر تھا۔ اور یہی وہ ملعون تھا جس کے متعلق رسولِ صادق نے فرمایا تھا کہ میرے حسین کا قاتل (سگ ابرص) ڈبا کتا ہوگا۔

ابن زیاد کی بات سن کر کہنے لگا کہ اس طرح حسین نے یزید کی تابعداری تو کر لی لیکن تمہیں کیا فائدہ پہنچا اب حسین تمہارے قابو میں ہے اسے اپنی اطاعت کے لئے مجبور کرو، اور میں نے یہ بھی سنا ہے کہ ابن سعد کئی راتوں سے حسین کے ساتھ خفیہ ساز باز کر رہا ہے ابن زیاد نے شمر کی تجویز فوراً مان لی اور ابن سعد کو خط لکھا۔

میں نے سچے حسین کو کسی قسم کی رعایت دینے کے لئے نہیں بھیجا۔ اگر تم ضرور ہی ڈھیل دینا چاہتے ہو تو اُسے بتا دو کہ یزید کی بیعت بعد کی بات ہے پہلے تمہیں ابن زیاد کی اطاعت کرنا ہوگا۔ اگر وہ میرا مطیع ہو جائے تو میں اُسے اپنی مرضی کے مطابق یزید کے دربار میں پیش کر دوں گا۔ اور اگر وہ اس بات کو تسلیم نہ کرے تو اُس کو اُس کے ساتھیوں سمیت قتل کر کے اُن کے سر مجھے بھیج دو۔ اور اگر تو یہ کام نہیں کر سکتا تو اپنے عہدے کو چھوڑ کر فوراً علیحدہ ہو جاؤ۔ سب کام شمر خود کرے گا۔

ابن زیاد نے یہ خط لکھ کر شمر کے حوالے کیا اور اُسے تاکید کر دی کہ اگر ابن سعد اس خط کی خلاف ورزی کرے تو اُس کا سر کاٹ کر فوراً روانہ کر دو۔ اور خود فوج کا چارج سنبھال لو شمر نے کہا ایک میرا بھی کام ہے۔ ابن زیاد نے پوچھا وہ کیا۔ شمر نے کہا حسین کے ساتھ میرے چند رشتہ دار بھی ہیں ان کے لئے امان چاہتا ہوں۔ ابن زیاد نے کہا انہیں امان ہے۔

شمر نے امان نامہ لکھوایا اور ابن زیاد کا خط لیکر کر بلا میں آگیا، عمرو بن سعد کو مل کر



خطیہ یا اور پوچھا کہ اب تمہارا کیا ارادہ ہے؟  
 ابن سعد نے کہا کہ ابن زیاد کے حکم کی تعمیل کروں گا، اور کر بھی کیا سکتا تھا جبکہ اسے  
 اچھی طرح معلوم تھا کہ امام حسین علیہ السلام تو یزید کی بیعت ماننے سے بھی قطعی طور پر انکار  
 کرتے ہیں تو وہ ابن زیاد کی اطاعت کیسے کریں گے۔  
 بعد ازاں شمر نے امام حسین علیہ السلام کے ساتھیوں میں سے اپنے رشتہ داروں کو بلایا  
 رشتہ دار کون تھے؟ جناب شمر خدا حضرت علی کرم اللہ وجہہ الکریم کی زوجہ محترمہ ام البنین بنت  
 خزام اور ان کے بطن سے آپ کے چاروں بیٹے۔

- ۱- حضرت عباس ابن علی علمدار حسین رضی اللہ تعالیٰ عنہما۔
- ۲- حضرت عبداللہ ابن علی رضی اللہ تعالیٰ عنہما۔
- ۳- حضرت عثمان ابن علی رضی اللہ تعالیٰ عنہما۔
- ۴- حضرت جعفر ابن علی رضی اللہ تعالیٰ عنہما۔

علاوہ ازیں حضرت ام البنین زوجہ علی المرتضیٰ کا بھتیجا عبداللہ ابن اسمحلی بن خزام  
 بہر کیف! شمر نے ان سب کو بلا کر کہا کہ میں نے تمہارے لئے ابن زیاد سے امان  
 حاصل کر لی ہے اس لئے تم لشکر حسین سے الگ ہو جاؤ۔

جناب عبداللہ بن اسمحلی نے فرمایا: ہمیں سنیہ کے بیٹے سے اللہ تعالیٰ کی امان بہتر ہے  
 جناب عباس علمدار نے فرمایا: شمر لعنت پر تم پر اور تمہاری امان پر، ماموں زاد نہو  
 کر، ہمیں امان دیتا ہے لیکن نواسہ رسول اور جگر گوشہ بتول کے لئے امان نہیں؟  
 ہزار بار لعنت تمہاری اس امان پر، ہمارے لئے نواسہ رسول کے قدموں میں جان دینا  
 تمہاری اس امان سے کروڑ درجہ بہتر ہے۔

شمر نے جب امام حسین علیہ السلام کے ساتھیوں کے جذبہ ایثار اور تعلق قلبی کو  
 دیکھا تو انتہائی شرمندگی سے واپس آگیا اور فوراً ہی پانچ سو سواروں کا لشکر بھیج کر مہر  
 فرات پر قبضہ کر لیا۔



# محرم کی نویں تاریخ

یہ محرم الحرام کی نویں تاریخ کی بات ہے۔ شمر نے ابن سعد سے کہا۔ جلدی حبلی نماز عصر ادا کرو اور پھر پھر پھر حملہ کرو۔

ادھر امام عالی مقام عصر کی نماز کی تیاری کر رہے ہیں ادھر یزیدی فوج نماز عصر سے فارغ ہو کر روح نماز کو جلد از جلد قتل کر دینا چاہتی ہے۔ صلوات الیٰ الوسطیٰ کی حفاظت کی جا رہی ہے مگر جس کے باپ کی اسی نماز کی ادائیگی کے لئے سورج کو واپس بلٹنا پڑا، اُس کی لاش پر گھوڑے دوڑانے کے مشورے کئے جا رہے ہیں۔

اہل عرفان حیران ہیں کہ یزیدیوں کی اس نماز کا کیا نام رکھا جلتے۔ بہر حال نماز عصر سے فارغ ہو کر امام عصر کو قتل کرنے کے لئے یزیدی فوج حرکت میں آجاتی ہے۔ حضرت عباس علیہ السلام بیس سواروں کے ساتھ سامنے آئے اور عمرو بن سعد سے پوچھتے ہیں کہ تمہاری فوج کیوں آگے بڑھ رہی ہے۔ ابن سعد نے بتایا کہ ابن زیاد کا لکھا ہوا اس مضمون کا خط شمر لایا ہے۔ اب بتاؤ کیا ارادہ ہے۔ حضرت عباس نے فرمایا امام عالی مقام سے پوچھ کر بتانا ہوں۔ اور پھر واپس امام حسین کی خدمت میں حاضر ہو گئے۔

حضرت عباس تو امام عالی مقام کے خیمے میں چلے گئے اور دونوں طرف کے لوگوں نے آپس میں بحث شروع کر دی۔ امام عالی مقام کے ساتھیوں میں سے حبیب ابن مظاہر نے یزیدی لشکر کو مخاطب کر کے فرمایا۔ کہ اللہ تبارک و تعالیٰ کی نظر میں بدترین لوگ وہ ہوں گے جو اُس کے حضور اس حالت میں پہنچیں گے کہ اُن کے ہاتھ تہجد گزار عابدوں اور اُس کے بیٹے کی اولاد کے خون سے رنگین ہوں گے۔

یزیدی فوج سے عزہ بن قیس نے کہا۔ ”بہت خوب“۔ آفرین صد آفرین۔ اپنی عظمت اور بڑائی بیان کرنے کا اچھا طریقہ نکالا ہے۔ جی بھر کے اپنی پاکیزگی اور شان بیان کرو۔

عزہ کا یہ مسخر سنا تو حضرت زہیر بن القین بھلی نے فرمایا۔ عزہ! تم ایک واضح حقیقت کا مذاق اڑاتے ہو۔ سنا خدا تعالیٰ نے ہمیں ہدایت کا راستہ دکھا کر ہمارے نفوس کو بال کر دیا ہے



خدا سے ڈر، آخرت کا خوف کھا، اور ان لوگوں کو جن کے نفس پاک کئے جا چکے ہیں نشانہ ظلم و ستم بنانے والوں کا ساتھی نہ بن۔

عزرو نے جواب دیا۔ کیا تم وہی زہیر نہیں ہو جو حضرت عثمانؓ کے حامیوں میں اور حضرت علیؓ کے مخالفوں کے ساتھ تھے؟

زہیر نے کہا ہاں یہ درست ہے۔ یہی وجہ ہے کہ میں نے امام حسینؓ کو بیعت کر لینے کے وعدے کا کوئی خط نہیں لکھا۔ لیکن جب میں نے اُن کے ساتھ سفر کیا تو میری آنکھوں سے پردے اٹھ گئے۔ میں نے اُن کے تقویٰ و ورع کا عالم اور چلنا پھرنا دیکھا تو مجھے رسولِ خدا یاد آگئے رسول اللہؐ کی اُن سے محبت یاد آگئی۔

میں نے دیکھا کہ یہ کتنے عظیم ہیں جو محض تحفظِ حق و صداقت کے لئے ایک زبردست طاقت اور جابر حکومت سے لکرانے کے لئے جا رہے ہیں۔ حالانکہ یہ بے سرو سامان ہیں۔ خدا تعالیٰ نے میرے دل میں ان کی محبت ڈال دی۔ میرے ضمیر نے مجھے بار بار پکار کر کہا کہ حسینؓ کا ساتھ دو چاہے تمہیں جان کی قربانی دینا پڑے۔ اللہ تعالیٰ اور اُس کے رسول صلی اللہ علیہ وآلہ وسلم کے اس حق کی حفاظت کروں جسے یزید کے حواری ضائع کر رہے ہیں ابھی یہ باتیں ہو ہی رہی تھیں کہ حضرت عباس رضی اللہ تعالیٰ عنہ، امام عالی مقام کا پیغام لیکر آگئے۔ آپ نے عمرو بن سعد کو فرمایا کہ امام عالی مقام فرماتے ہیں: ”ہمیں آج کی رات اپنے رب کی عبادت کو لینے دیں۔ ہم زندگی کی آخری شب میں آخر کا بار تلاوتِ قرآن کرنا چاہتے ہیں۔“ عمرو ابن سعد کے ساتھیوں نے کہا ٹھیک ہے۔ اب شام ہو رہی ہے۔ اور اگر تم سے ولیم کے کفار بھی ایک رات کی مہلت مانگتے تو تم کو دینا ہی پڑتی۔ چنانچہ یزیدی لشکر پھر اپنے مقام پر واپس آگیا۔

## محرم کی دسویں رات

صبح کو یومِ عاشورہ ہے۔ کائناتِ ارضی و سماوی کے ظہور میں آنے کا دن، چاند تاروں اور سورج کی پیدائش کا دن، جنت اور دوزخ کے بننے کا دن۔ ابتلاؤں اور آزمائشوں کا دن، امتحانوں میں کامیابی کا دن۔ حق کی فتح اور باطل کی موت کا دن، ملائکہ مقربین کی تخلیق کا دن، نوح و قلم کے نقوش ترتیب دینے کا دن، ارادہ و علم الہی کے بطون سے



ہوڑیں آنے کا دن ، قیامِ عرش اور قیامت برپا ہونے کا دن ، حضرت آدم اور حضرت داؤد علیہم السلام کی توبہ قبول ہونے کا دن ۔ حضرت ابراہیم علیہ السلام کے نار کو گھڑا رکھنے کا دن ، ابراہیم کی فتح اور عمرو کی شکست کا دن ، فرعون کے غرقِ قہل ہونے کا دن ، حضرت ادریس کو بلندی درجات ملنے کا دن ۔ حضرت نوح کا سفینہ کنارے سے لگنے کا دن ، اسی دن ہی یوسف علیہ السلام کو زندان سے رہائی حاصل ہوئی اور اسی روز ہی امام زین العابدین کو بیڑیاں پہنائی جائیں گی ۔ اس دن ہی حضرت اسمعیل ذریعہ اللہ کی جگہ ہینڈھا قربان ہوا تھا اور اسی روز ہی تکمیلِ ذریعہ عظیم کرنے والا حسین اپنے بال بچوں سمیت ذبح کیا جائے گا ۔ اس دن ہی حضرت یعقوب علیہ السلام کو یوسف علیہ السلام کی ملاقات کی بشارت دی گئی تھی ۔ اور اسی روز ہی حضرت سجاد اپنے باپ سے بچھڑ جائیں گے ۔ اس روز ہی یعقوب کو بیٹائی حاصل ہوئی اور ان کا ردنا تمنا تھا اور اس روز ہی حضرت سجاد کی آنکھیں خون کے آنسو برسانا شروع کریں گی ۔ اس دن ہی حضرت یوسف علیہ السلام کی ہمشیرہ کو بھائی کے ملنے کی بتدی ملی تھی ۔ اور اسی روز ہی حضرت امام حسین علیہ السلام کی ہمشیرہ حضرت زینب سلام اللہ علیہا اپنے بھائی سے بچھڑ جائے گی ۔

دنیا کے اسلام میں تاریخی اعتبار سے یہ انتہائی عظیم دن ہے ۔ جسے تو امام عالی مقام اس دن کا انتظار فرما رہے تھے ۔ یہی وہ دن تھا جس میں شہزادہ کون و فرماں نے اپنے نانا کے دین کو ظلم و استبداد کے پنجے سے پھڑانا تھا ۔ نانا کی امت کی ڈوبتی ہوئی کشتی کو ساحل آشنا کرنا تھا اور خود ذبح ہو کر دنیا پر واضح کر دینا تھا کہ ۔

قتلِ حسین اصل میں مرگِ یزید ہے

اسلام زندہ ہوتا ہے ہر کہ بلا کے بعد

یہی وہ مقدس اور عظیم دن تھا جس کو خونِ حسین کی تابا نبروں نے اور بھی مقدس بنا دینا تھا ۔ اور بھی درخشاں کر کے اور بھی با عظمت کر دینا تھا ۔ اس میں شک نہیں کہ یہ دن پہلے بھی ہزاروں سعادتیں اور لاکھوں رحمتیں اپنے دامن میں سمیٹے ہوئے تھا لیکن یہ روز بڑی اور شہرت تامر اسے خونِ حسین کی برکت سے ملی اس کا رنگ پہلے تمام واقعات پر چھایا ہوا ہے ۔ بلکہ یوں معلوم ہوتا ہے شہزادہ گلگوں قبائے اس دن کو اپنے لئے منتخب فرما کر پھر اپنے کالے مخصوص فرمایا ہے ۔ اس کی تاریخی عظمتوں کو اگر یاد کیا جاتا ہے تو محض ذکرِ حسین



ہی کی وجہ سے، اُسے یوم عاشورہ! تیری عظمتوں کو سلام، تجھے خونِ حسین کی سُرخی نے  
 درخشاں بنا دیا ہے۔ تُو جب بھی آئے گا اہل ایمان تجھے سلامی پیش کریں گے۔ اس  
 عاشورہ محرم کی صبح ہونے میں آٹھ گھنٹے باقی ہیں۔ بلکہ یوں سمجھنا چاہیے کہ قیامت بیاہونے میں  
 چند گھنٹے باقی ہیں۔ قیامت بھی تو اسی روز ہی قائم ہوگی لیکن اُس کی آمد معلوم نہیں۔ کہ جہاں زمین  
 پر تھوڑے عرصے کے بعد اُس قیامت کی تصویر کھینچی جائے گی۔

**ساتھیوں کو خطاب :-** امام عالی مقام نے عشاء کی نماز کے بعد اپنے ساتھیوں کو  
 بلا کر یہ خطبہ دیا۔

مجھے اللہ تعالیٰ کی حمد و ستائش بیان کی اور پھر فرمایا کہ میں ہر حالت میں خدا تعالیٰ کا  
 شکر گزار ہوں خواہ رنج و آلام ہوں یا راحت و خوشی۔ میں خداوندِ عزیز سے کامنوں گرم ہوں۔  
 جس نے ہمارے گھر کو نبوت و رسالت سے مشرف فرمایا۔ ہم پر قرآن بھی نازل فرمایا گیا اور  
 قرآن کو سمجھنے کا فہم بھی عطا فرمایا۔ دین کے معاملات کو ٹھیک طور پر سمجھنے کی صلاحیت بھی عطا فرمائی اور  
 عبرت حاصل کرنے کی قوتوں سے بھی سرفراز فرمایا۔

اما بعد میرے غمگسار اور ہمدرد ساتھیو! مجھے اچھی طرح معلوم ہے کہ آج تمام روئے زمین  
 پر مجھ سے اور میرے ساتھیوں سے افضل کوئی جماعت نہیں اور نہ ہی میرے اہل بیت سے زیادہ  
 خیر خواہ اور ہمدرد دنیا بھر میں کسی کے ساتھ موجود ہیں۔ اُسے سبحانِ حسین! اللہ تعالیٰ تم سب کو میری  
 طرف سے جزائے خیر عطا فرمائے۔

ہیں کہ یزید کو میرے ساتھ دشمنی ہے۔ اُسے صرف میرا قتل مقصود ہے۔ وہ اپنی شیطانی حکومت کی  
 بنیادیں میری لاش پر استوار کرنا چاہتا ہے۔ اس لئے میں مشورہ دیتا ہوں کہ رات کی تاریکی سے  
 فائدہ اٹھاؤ۔ ابھی تھوڑی دیر بعد چاند نکل آئے گا۔ پھر شاہ کی مشکل درپیش آجائے۔ میں  
 تمہارا شکر گزار ہوں کہ موسم گرما کی شدت میں تم لوگ دو روز سے میرے ساتھ میری طرح پیاس کی  
 سزا برداشت کر رہے ہو۔ لیکن اب میں تم لوگوں کو بخوشی اجازت دیتا ہوں کہ میرے ساتھ  
 رہ کر میرے اٹھانے کے بجائے اپنی اپنی سواریوں پر بیٹھو اور یہاں جہاں طبیعت مانتی ہو



مناسب سمجھو تو میری اہلیت کا ایک ایک فرد اپنے ساتھ لے جاؤ میں تم پر خوش ہوں اور قیامت کے دن کوئی شکوہ نہیں کروں گا کہ تم میرا ساتھ چھوڑ گئے تھے بلکہ رب عالم کے حضور میں عرض کروں گا کہ بارالہا ان سب کا میرے امتحان میں سے پورا پورا حصہ ہے۔

جَاؤ مَیْرے جَاں نِشَا مَیْرے سَا تَہِیْو ! حَسْبُکُمْ تَہِیْو پُورے خلوص کے ساتھ الوداع کہتا ہے۔ تم جدھر بھی جاؤ گے تمہیں کوئی نہیں روکے گا۔ یہ سب فوجیں میرے لئے ہیں۔ ان کے تیروں، تلواروں، نیزوں اور بھالوں کا ہدف حسین کا سینہ ہے پھر تم خواہ مخواہ کیوں میرے ساتھ رہ کر مصائب برداشت کرو۔

ہیں میرے ہی لئے یہ سامنے فوجوں کی دیواریں  
چمکتی ہیں فقط میرے لئے لشکر کی تلواریں  
مہر نالو! مجھے تو امتحانِ خاص دینا ہے  
یزیدی فوج کو تو بس! سرِ شبیر لینا ہے  
میں خوش ہو کر اجازت دے رہا ہوں تم چلے جاؤ  
جہاں جاؤ رہو خوش، زندگی کی راحتیں پاؤ  
مجھے سینے پہ نیزوں، برہمیوں کے وار سہنے دو  
میری گردن سے خونِ مصطفیٰ کی نہر بہنے دو  
مجھے رہنے دو جو دجبر کی خوئی گھٹاؤں میں  
میں خود آیا ہوں، میرے ساتھ خوئی بلاؤں میں  
چلے جاؤ، بلائیں کہ بلا میں لاکھ آئیں گی!  
دُعائیں ابنِ حیدر کی تمہارے ساتھ جائیں گی

صائمِ حشری

## امام کے ساتھیوں کی التجا

امام عالی مقام کی یہ رقت انگیز گفت گوئی تو ساتھیوں کو روک کر روکتے ہوئے فریاد کرتے ہیں۔ اے شہزادہ کون درمکان، اے شہر یار مملکتِ حق و صداقت، اے شمعِ شبستان



رسول! اب آپ کو چھوڑ کر کہاں جائیں گے۔ آپ کے سوا ہمارا دنیا میں کوئی ہے جس کے لئے زندہ رہنا ہے۔ اے جگر گوشہ تبول! کروڑوں زندگیاں بھی ہوں تو تیرے قدموں پر قربان۔ ہمیں اپنے قدموں سے دور جانے کا مشورہ نہ دیجئے۔ اے محبوب کبریا کے محبوب نواسے! ہمیں اپنے قدموں میں نثار ہونے دیں۔ ہمیں اپنی جانوں کی قیمتیں وصول کرنے دیں۔ ہماری سب سے بڑی خوش قسمتی اور بلند مقامی مقدر یہی ہے کہ آپ ہمیں خود پر قربان ہوتا دیکھیں۔ ہماری جان نثاری کو ملاحظہ فرمائیں۔

اے اناک الوقت! آپ کی جان ہم سب کی جانوں سے زیادہ قیمتی ہے۔ ایک ہم ہی کیا ہیں پوری کائنات سے زیادہ قیمتی ہے۔

یا امام! ہمارے خون کا ہر قطرہ آپ کے نام پر نثار ہو گا۔ اور جب ہماری روحیں ہمارے جسموں کو چھوڑ رہی ہوں گی تو وہ صدا دیتی ہوں گی۔ یا حسین علیہ السلام اتیری عظمتوں کو سلام۔

آپ ہمارے آقا و مولا ہیں۔ ہماری جانوں کے تم سے زیادہ مالک ہیں۔

عجز ہونہ و شربان جو آتا ہے وہ بندہ کیا ہے (اعلیٰ حضرت)

کہا رو کہ عنلاموں نے محمد کے نواسے کو کئی دن کے پیاسوں نے کئی دن کے پیاسے ہمارے آقا و مولا ہمیں بھی پاس رہنے دیں ہمیں بھی ظلم کی شمشیر کا ہر وار سہنے دیں اے زہرا کے دشمنین کر رہیں گے ہم ترا بالہ تیرے قدموں میں مرنے کی تمنا ہے شہر والا ہمیں ناموس احمدی کے لئے شربان ہونے دیں ہمیں قدموں میں آقا رحمتوں کی نیند سونے دیں جہاں کی ظلمتوں میں شاہ والا روشنی تم ہو ہماری جان بھی تم ہو۔ ہماری زندگی تم ہو تمہیں جب دیکھ لیتے ہیں نبی کی دید ہوتی ہے زیارت سے تمہاری، عاشقوں کی عیب ہوتی ہے

(صائم چشتی)



حضرت عباس نے کہا۔ یا امام! خدا ہمیں وہ دن نہ دکھائے کہ ہم آپ کے بعد زندہ رہیں  
حضرت مسلم کے بھائیوں نے کہا۔ کہ تاریخ ہمیں کس نام سے یاد کرے گی۔ کہ ہم اپنے امام،  
اپنے سردار اور چچا زاد بھائیوں کو چھوڑ کر بھاگ گئے تھے۔ اور نہ کوئی تیر بھینکا نہ نیزہ چلایا اور نہ  
تلوار چلائی۔ خدا کی قسم ہمیں ایسی زندگی کی ضرورت نہیں۔ ہمیں تو اپنی جہان مال اولاد سب کچھ آپ کی  
ذات پر قربان کر دینا ہے۔ عمو سچ نے کہا کہ میں اُس وقت تک اپنے امام کے لئے لڑتا رہوں گا  
جب تک کہ میرے جسم میں خون لگا آخری قطرہ باقی ہے۔

سعد بن عبداللہ حنفی نے عرض کیا۔ اے امام برحق! ہم اُس وقت تک آپ کے لئے  
لڑتے رہیں گے جب تک ہمیں یقین نہ ہو جائے کہ ہم نے اللہ کے رسول کا حق محفوظ کر لیا ہے۔  
خدا کی قسم اگر مجھے معلوم ہو جائے کہ میں قتل کیا جاؤں گا یا آگ میں جلایا جاؤں گا یا میری خاک ہوا میں تحلیل  
ہو جائے گی۔ اور یہ سلوک میرے ساتھ ستر بار کیا جائے گا تو جب بھی آپکا ساتھ نہیں چھوڑ سکتا۔  
زہیر بن قیس نے کہا۔ اے نواسٹر رسول! خدا کی قسم کھا کر عرض کرتا ہوں کہ اگر میں ہزار مرتبہ  
آر سے پیرا جاؤں تو جب بھی آپکا ساتھ نہیں چھوڑوں گا۔

امام عالی مقام نے جب ایثار کے پیکروں کی گفتگو سنی تو انہیں دُعا دیتے ہوئے  
فرمایا۔ اگر آپ سب لوگوں کی یہی خواہش ہے تو لڑائی میرے ساتھ امتحان کی تیاری کیجئے  
وہ صبح آنے والی ہے جس میں میرے اور تمہارے لاشے خاک و خون میں تڑپتے ہوں گے۔  
اب زیادہ دقت نہیں خمیوں کو اکھاڑ کر قریب قریب کر کے لگا دو اور ان کے گرد اگر دایک  
خندق کھود کر اُس میں لکڑیاں بھر دو۔ ہمیں یقین ہے کہ زیدی ناموس محمد کا بھی خیال نہیں کریجئے  
اور خمیوں پر حملہ کر دیں گے۔ اب جلد جلد تمام تیاریاں مکمل کر لو۔ صبح ہوتے ہی جنگ کا آغاز ہو جائیگا  
پھر آپ ساتھیوں کو کام پر لگا کر اہلیت کے خمیوں کی سرینے لے آئے



# امام عالی مقام اور حضرت زینب سلام اللہ علیہا

آپ سب سے پہلے جناب سیدہ زینب کے خمیے میں تشریف لے گئے اور بہن کو سلام کر کے بیٹھ گئے۔ سیدہ کی بیٹی اٹھی پہلے مہائی کی گردن کو بوسہ دیا۔ اور پھر زلفوں کو چوما، امام نے ہمشیر کے ہاتھوں اور کلانی کو بوسہ دیا۔ اور ایک دوسرے کے پاس بیٹھ گئے۔ بہن مہائی کی طرف حسرت زدہ نگاہوں سے دیکھ رہی ہے اور مہائی ہمشیر کی طرف ایسے دیکھ رہی ہے جیسے یہ آخری ملاقات ہے۔ دونوں کے لب خاموش ہیں لیکن دلوں کی دھڑکنوں میں پیغامِ رسائی جاری ہے۔ دونوں ہی سوچ رہے تھے کہ سلسلہ گفتگو کس طرح شروع کیا جائے۔ امام عالی مقام نے سکوتِ مرگ جیسی خاموشی کو توڑ کر سوال کیا۔

اے میری تقدس مآب اور عظیم ہمشیرہ! آپ نے آج سے پہلے اس طریقہ سے میری گردن اور زلفوں کو بوسہ نہیں دیا۔ میری عزیز بہن مجھے بتاؤ کہ اس کی کیا وجہ ہے۔

سیدہ کی بیٹی نے وجہ بیان کرنے کا ارادہ کیا تو بیچ نکل گئی اور رو کر فرمایا۔ اے شہزادہ عالم! اُمّی کی آنکھ کے تارے اور دکھی بہن کے دل کے سہارے پیارے مہائی جان! آج مجھے اُمّی جان کا ایک فرمان یاد آ گیا ہے۔ میں دیکھ رہی ہوں کہ وہ وقت سر پو اچکے جس کے لئے اُمّی حضور نے وصیت فرمائی تھی۔ میری عمر بہت چھوٹی تھی۔ بنتِ رسولؐ کے آخری لمحات تھے۔ آپ نے مجھے آخری بار گود میں لیکر پیار کیا اور فرمایا۔ میری بیٹی میری ایک وصیت یاد رکھنا۔ مجھے تمہارے نانا جان نے بتایا تھا کہ میرا حسین شہید کر دیا جائے گا۔ میں تمہیں وصیت کرتی ہوں کہ جب میرے حسین پر ایسا وقت آئے تو اپنے بھائی کا ساتھ دینا۔ پھر اُمّی جان نے مجھ سے وعدہ لیکر فرمایا کہ تم امام الانبیاء کی نواسی ہو حیدرآباد کی بیٹی ہو کہیں اپنے وعدہ کو بھول نہ جانا۔

اے شہزادہ رسولؐ! مجھے اُمّی جان سے کیا ہوا وعدہ ہمیشہ یاد رہا۔ مدینہ منورہ سے چلتے وقت مجھے یقین ہو گیا تھا کہ اب اُمّی جان سے کیا ہوا وعدہ پورا ہونے کا وقت آچکا ہے اور آج کی رات مجھے اس بات کا بھی پورا پورا یقین ہو گیا ہے کہ کل آپ کے گوتے مبارک پر ظلم و ستم کی شمشیر حل جائے گی۔ میرا ماں جابا مہائی شہید ہو جائے گا۔ اہل بیت کا قافلہ لٹ



جائے گا۔ ام نیلی دریا بک کا سہاگ ابرو جائیگا۔ بتوں کے مجرہ کا چراغ بجھ جائے گا۔ بہن کے دل کا قرار کٹ جائے گا۔ اسی یقین کے ساتھ میں نے آپ کی گردن پر بوسے دیئے ہیں کہ گل اس گردن پر تلوار چلنے والی ہے۔ زلفوں کو اس لئے چومنا ہے کہ کل یہ عنبریں زلفیں خاک و خون میں لتھری ہوئی ہوں گی۔

بھائی جان آپ بتائیں کہ آپ نے میرے ہاتھوں اور کلائی کو کیوں بوسہ دیا ہے۔ جگر گوشہ بتوں کی آنکھوں میں آنسوؤں کا طوفان اگیا تیرا ہمدرد و غمگسار بہن! تیری طرح مجھ سے بھی وعدہ لیا گیا ہے۔ مجھ سے باہا حیدر کرار نے وعدہ لیا تھا۔ انہوں نے فرمایا تھا کہ میرے حسین! جب تم کربلا کی سرزمین میں امتحان دے کر فراغِ ذبحِ عظیم کی تکمیل کر رہے ہو گے تو میری بیٹی زینب بھی تیرے ساتھ ہوگی۔ وہ تمہارے امتحان میں برابر کی شریک ہوگی۔ وہ تیرے لئے اپنا گھر بار چھوڑ دے گی۔ اپنے بچوں کو تجھ پر قربان کر دیگی اور پھر میرے حسین! وہ تیری شہادت کا صدمہ بھی برداشت کرے گی۔ اور جب تو شہید کر دیا جائے گا تو امت کے ملک حرام اُس کی کلائیوں میں زنجیریں پہنا دیں گے۔ میری ہمشیر میں تیرے ہاتھوں میں یزید لیل کی ہتھکڑیاں دیکھ رہا ہوں۔ کاش! اُس وقت حسین نے حجام شہادت نہ لیا ہوتا۔ اور اہل بیت کے ساتھ یہ سلوک کرنے والوں کی گردنیں ارادیتا لیکن پیاری بہن اب صبر کے سوا چارہ کار نہیں۔ قدرت کو یہی منظور ہے۔ حسین کو اسی طرح امتحان دینا ہے اور حسین کی بہن کو بھی اسی طرح صبر و استقامت کی تصویر بن کر فاطمہ کے دودھ کی لاج رکھنا ہے۔

میری عظیم اور قابلِ صدا احترام بہن! میں نے تیری کلائیوں کو اس لئے چوما ہے کہ ان میں میرے بعد ہتھکڑیاں پہنائی جائیں گی۔  
حضرت امام زین العابدین فرماتے ہیں کہ مجھے اُس وقت سخت بخار تھا۔ منبری چھو بھی جان میری تیار داری میں بھی مصروف تھیں اور میرے ابا حضور سے گفتگو بھی فرما رہی تھیں۔ وہ جب مجھے دیکھنے کے لئے آئیں تو والدِ گرامی امام عالی مقام نے مندرجہ ذیل شعر پڑھے۔

یادھراف لك من خلیل  
کم لك بالاشراق والاصیل



من صاحب او طالب قتیل  
والدھر لا یفتح بالبدیل  
وانما الامر، الی الجلیل  
وکلّٰ ہی سالک السبیل

توجہ سے۔ اے دنیا تجھ پر افسوس ہے کہ تو کیسی بے وفادوست ہے۔ صبح و  
شام تیرے ہاتھوں کتنے لوگ قتل ہو جاتے ہیں۔ وقت نہ کسی کی رعایت کرتا ہے اور نہ ہی کسی  
کا بدل قبول کرتا ہے۔ اور سارا معاملہ اللہ تعالیٰ ہی کے حکم میں ہے۔ ہر زندہ موت کی  
طرف جا رہا ہے۔

امام زین العابدین کہتے ہیں کہ جب پدر بزرگوار نے دو تین بار یہ شعر دہرائے تو میری حالت  
اور بھی خراب ہو گئی۔ کلیجہ منہ کو آنے لگا، آنکھیں آنسوؤں سے تر ہو گئیں اور مجھے یقین ہو گیا کہ  
سر پر مصیبت کی ایسی گھڑیاں اچکی ہیں جو ٹل نہیں سکتیں۔ میری بچھو بچھی نے جب یہ شعر سنے تو بے قابو  
گئیں اور دوڑ کر بھائی کے پاس پہنچیں اور فریاد و فغان کرتی ہوئی بیہوش ہو گئیں۔



## ازواجِ طاہرات سے ملاقات

بعد ازاں امام عالی مقام ازواجِ طاہرات کے خیمہ میں گئے اور سلام کر کے بیٹھ گئے جناب رباب اور ام لیل شہنشاہ کی سلامی کے لئے کھڑی ہوئیں تو آپ نے بیٹھ جانے کا ارشاد فرمایا ناموس رسالت بیٹھ گئیں تو آپ نے فرمایا: اسے غیرت بنو ہاشم کی محافظو! حسین تم سے نادم ہے مگر مجبور ہے، اے میری ازواج! حسین قضا و قدر کا مالک ہو کر بھی قضا و قدر کا پابند ہے اس لئے کہ یہی رضائے الہی ہے، یہی مشیت خداوندی ہے یہی مرضی مصطفیٰ و مرتضیٰ ہے اور یہی میری امی جان جناب زہرا سلام اللہ علیہا کی خواہش ہے۔

اے میری حرمیں! حسین تمہارا مشکور ہے کہ فقر و فاقہ کی زندگی گزارنے میں تم نے میرا پورا پورا ساتھ دیا، میں تمہارا اس لئے بھی ممنون ہوں کہ تم نے ہمیشہ میری رضا کو اپنی رضا پر مقدم رکھا اور میری روئے تلمیح کو شکوہ و شکایت کی آلودگی سے کبھی داغدار نہیں کیا۔

حسین تمہارے اس جذبے کی تہ و دل سے قدر کرتا ہے کہ تم نے اپنی زندگیوں کو حسین ہی کے رنگ میں ڈھال لیا مجھے اس امر کا شدید احساس ہے کہ میں نے تمہیں دنیاوی آسائشوں اور نعمتوں سے کبھی کچھ نہیں دیا، مگر تم اس ایک بات پر یقیناً فخر کر سکتی ہو کہ تم بنتِ رسول جناب بتول علیہا السلام کی بہویں ہو، مجھے اس بات کا بھی ہمیشہ خیال رہا کہ میں تمہیں دنیا میں سوائے غربت و افلاس اور فقر و فاقہ کے کچھ بھی نہ دے سکا، مگر اس بات پر مطمئن ہوں کہ تم قیامت کے دن جنتیوں کے سردار کی بیویاں کہلاؤ گی۔

اے غمگسارانِ حسین! تم نے ہر غم میں میرا ساتھ دیا، ہر دکھ درد میں پورا پورا نباہ کیا، ہر مصیبت اور تکلیف کو خوشی خوشی برداشت کیا۔ لہذا وہ حق سحر کے سفر کی صورتوں کو برداشت کیا اور اب قیوم روز سے پیاس کی سختیاں برداشت کر رہی ہو، اللہ تعالیٰ تمہیں جزائے خیر دے اے ناموس بنو ہاشم! غریب الوطن حسین آج تمہیں ایک اور الم ناک خبر سنانے آیا ہے اے میری زندگی کی رفیقو! کل یوم عاشورہ ہے اور یہی میرے امتحان کا دن ہے کل میرا امتحان ہوگا اور تمہارا سہاگ اجڑ جائے گا، حسین کا سایہ سر پر نہیں رہے گا، تمہارے سروں کی روئیں



چھن جائیں گی، اس خبر کے ساتھ ہی میرا مشورہ ہے کہ تم علی اکبر کو ساتھ لو، علی اصغر کو گود میں اٹھاؤ  
چند ناشی جوان بھی تمہارے ساتھ ہوں گے اور کسی محفوظ مقام پر چلی جاؤ۔ یاد رکھو! اگر تم میرے  
ساتھ رہو گی تو تمہارا سہاگ تو اجڑنا ہی ہے تمہاری گودیں بھی خالی ہو جائیں گی اور پھر تمہاری  
نازک کلائیوں میں لوہے کی زنجیریں بھی ڈال دی جائیں گی۔

## ازواج کا غم میں ڈوبا جواب

امام عالی مقام کی جانگداز گفتگو سنی تو حضرت رباب اور جناب ام لیلیٰ کی چھین نکل گئیں  
امام کے سمجھانے پر جینوں کو دایا تو ہچکیوں اور سسکیوں کا سلسلہ شروع ہو گیا، دل تھے ہر جیسے  
ڈوب ہی گئے ہوں، نبضیں تھیں، ہر جیسے بند ہو کر ہی دم لیں گی، سینوں میں اٹھنے والا طوفان  
سیل اشک بن کر بہنے لگا، لیکن آنکھوں میں اتنا راستہ ہی کہاں تھا جو طوفان کے اس شدید ریٹے  
کو گزار سکیں، آنکھیں مسلسل اشک برسا رہی ہیں، بات کرنے لگتی ہیں تو بات نہیں ہوتی، ہچکی پر  
ہچکی بندھی ہوئی ہے جسموں میں رو میں اس طرح پھٹک رہی ہیں جیسے ابھی نکل جائیں گی، بڑی  
مشکل سے خاموش فریادوں کو سنبھالا اور دونوں بیبیوں نے آہ سرد پکچھ کر کہا: اے امام  
عالی مقام! آپ نے آج کیسی گفتگو فرمائی ہے۔

اے ابن رسول اللہ! اے ہمارے آقا و مولا! اے ہمارے ستراج! دنیا کی کروڑوں نعمتیں  
اور آسائشیں آپ کے فقر و فاقہ پر قربان، ہمارے لئے یہی کیا کم ہے کہ ہم جنت کے نوجوانوں کے  
سردار کی کنیزیں ہیں، سلطنت اسلامیہ کے روحانی مابدار و شہریار کی لونڈیاں ہیں جناب بتول  
اور سیدہ زینب کی خادما ہیں!

آپ شہزادہ کورین ہیں، نوجوانان جنت کے سردار ہیں، ہمارے ستراج، آپ امام الانبیاء صلی اللہ  
علیہ وآلہ وسلم کے چمن کی بہار ہیں، آپ نے ہم جیسی حقیر کنیزوں کو شہزادیوں سے بھی بلند و بالا  
مرتبہ عطا کر دیئے ہیں، آپ نے ذروں کو آفتاب بنا دیا ہے، آپ کے فقر و فاقہ نے ہمیں  
اسلوب زندگی سے آشنا کر دیا ہے، آپ کے افلاس نے جینے کا سلیقہ سکھا دیا ہے اور آپ  
کی نسبت نے ہمیں رسول اللہ صلی اللہ علیہ وآلہ وسلم کی اہلبیت میں داخل کر دیا ہے آج ہم جیسا  
خوش نصیب کون ہے کہ ہم نواسہ رسول اور جگر گوشہ بتول کی ————— ساتھی ہیں



پھر جناب علی اصغر علیہ السلام کی والدہ مکرر نے ماتھ باندھ کر عرض کیا۔ لیکن  
 اُسے میرے سر تاج! مجھے ایک بات کا افسوس ضرور ہے گا کہ آپ نے مجھے اس قابل  
 نہ سمجھا کہ میں آپ کے امتحان میں شریک ہو سکوں۔ میرے آقا آپ نے کیسے خیال فرمایا کہ  
 اس کنیز کو اپنے قدموں سے دُور کر دے۔ کیا اس لئے کہ میں اپنے بیٹوں کو قربان ہوتے ہوتے  
 نہیں دیکھ سکوں گی۔ اپنا سہاگ اُجڑتا ہوا برداشت نہیں کر سکوں گی۔ میرے حضور! یہ درست  
 ہے کہ آپ کے بعد میں شاید زندہ نہ رہ سکوں۔ لیکن میرے آقا! میں آپ کو چھوڑ کر  
 کیسے جاسکتی ہوں۔

میرا آپ کے سوا دُنیا میں اور کون ہے جس کے پاس جاؤں گی۔

حضور! آپ ہی تو میری زندگی ہیں۔ میری رُوح ہیں۔ میری جان ہیں۔ مجھے زندہ  
 رکھنے کو آپ کے قدموں میں۔ آپ کے بعد جو زندگی ہوگی اُس کا نام زندگی کیسے رکھا جائیگا  
 اُس کا رنگ سے مرجانا ہزاروں سے بہتر ہے جو آپ کے بغیر ہو۔

یہ جملہ کہا رقیقہ حسین علیہ السلام پر اس قدر غم طاری ہوا کہ آپ بے ہوش ہو گئیں۔  
 امام عالی مقام نے خیال کیا کہ شاید اب جان بزنہ ہو سکیں۔ پانی تو تھا ہی نہیں بہوش کو کس طرح  
 ہوش میں لایا جاتا۔ امام عالی مقام نے دامن سے نکھا کیا۔ دامن مسیحا کی ہولنے رُوح  
 کو جسم سے پرواز کرتے کرتے روک لیا۔ جناب ام لیلیٰ نے آنکھیں کھول کر اپنے  
 سر تاج کو دیکھا، آنکھوں میں آنسو بھر آئے۔ شہزادہ رسول نے تسلی و تسفی کی گفتگو فرمائی اور  
 کافی دیر صبر و شکر کی تلقین کرنے کے بعد آپ نے بستر سے ساتھ ٹیک لگائی اور لیٹ گئے

## امام الانبیاء کی شریف آوری

آپ لیٹے ہی تھے کہ نیم خوابی کا عالم طاری ہو گیا۔ ان حالات میں نیند کس کو آسکتی ہے  
 بس ملاقات کا بہانہ بننا تھا۔ خواب میں ملاقات کا سلسلہ شروع ہو گیا۔ تاجدار کون و مکان  
 امام الانبیاء صلی اللہ علیہ وسلم نے نواسے کے سچے پیا پنا دستِ اقدس لکھا ہوا ہے اور آپ  
 دُعا فرماتے ہیں۔ "اے خداوندِ قدوس! میرے حسین کو صبر عطا فرما اور اجرِ عظیم عطا کر  
 اللَّهُمَّ اَعْطِ الْحُسَيْنَ صَبْرًا وَ اَجْرًا نانا جان کے دستِ اقدس کی



برودت سے امام حسینؑ کے سینے میں اٹھنے والے درد و غم کے شعلے ماند پڑ گئے۔ اضطرابِ اضطراب کی عوارضاتِ بشری کے تحت جو تھوڑی بہت صورت تھی بھی وہ بھی ختم ہو گئی۔

نانا نے نواسے کے سینے پر ہاتھ کیا رکھا سینے میں صبر و رضا کا خزانہ بھروپا۔ دل میں سکون و اطمینان کے سمندر بند کر دیئے۔ شوقِ شہادت کہ جذبات کی دنیا آباد کر دی۔ نواسے نے مدینہ سے چلتے ہوئے کربلا میں تشریف لانے کی التجا کی تھی، نانا نے اپنا وعدہ پورا کر دیا ان حالات میں دنیا کی کون سا طاقت حسینؑ کے غم میں لغزش پیدا کر سکتی تھی۔

کربلا کے دشتِ لالہ زار میں امتحان لینے والے بھی مصطفیٰؐ ہیں اور امتحان دہانے والے بھی مصطفیٰؐ پھر اس امتحان میں کس طرح کمی رہ سکتی تھی جس معلم نے تعلیم دی ہو اگر وہی ممتحن بن کر آئے تو پھر پرچے کتنے آسان ہو جاتے ہیں۔

سرکارِ دو عالم صلی اللہ علیہ وآلہ وسلم نے ارشاد فرمایا:-

میرے حسینؑ! ہم ہر مقام پر تمہارے ساتھ رہیں گے۔ کسی بھی قسم کے اضطراب کی ضرورت نہیں۔ نہایت صبر و سکون سے اپنے فرائض کی تکمیل کرو۔ کل تم منصبِ شہادت سے سرفراز کر دیئے جاؤ گے اور پھر ہمیشہ ہمیشہ کے لئے جدا ٹی ختم کر دی جائے گی سپانی نہ ملنے کی شکایت نہ کرنا میرے بیٹے! تم اور تمہارے ساتھی کل اپنا روزہ میرے ساتھ افطار کریں گے۔ کتنی بھج پور اور حسینِ ملاقات تھی۔ جوشِ مسرت سے امامِ عالی مقام کی آنکھ کھل گئی۔ اس کے بعد آپ تلاوتِ قرآن میں مشغول ہو گئے۔ ادباً.....

تہجد کا وقت ہو چکا تھا۔ امامِ عالی مقام نے نوافل ادا فرمائے۔ ذکرِ اذکار کے بعد حضرت علی اکبرؑ کو اذان کے لئے حکم فرمایا۔ شبیرِ مصطفیٰؐ نے اذان کہی، امامِ اوقت امام حسینؑ نے فرائضِ امامت ادا کئے۔ اللہ والی جماعت نے اقتدار میں نماز پڑھی۔ سانسے زیندی فوج کی تلواریں چمک رہی تھیں اور نمازِ محبت ادا ہو رہی تھی۔ فرشتے جھوم اٹھے اور اس عظیم نماز کا اجر جمع کرنے کے لئے جھولیاں پھیلا دیں۔ آوازِ سروش آتی ہے۔

نہ مسجد میں نہ بیت اللہ کی دیواروں کے سائے میں

نمازِ حق ادا ہوتی ہے تلواروں کے سائے میں

امامِ عالی مقام کے ساتھی حاضرِ خدمت ہیں۔ آپ نے خیموں کا مشاہدہ فرمایا۔

حسبِ الحکم سب کچھ درست کر دیا گیا تھا۔ خیمے ساتھ ساتھ کر کے طنابوں میں طنابیں ملا دی



گئی تھیں اور خمیوں کے ساتھ ساتھ خندنا کھو دو کر خشک لکڑیوں سے بھر دی گئی تھی۔  
 اب سپہ سالارِ اعظم کا واسعہ اور فاتح خیبر کا بیٹا اپنی عسکری صلاحیتوں کا مظاہرہ کرتا  
 ہے۔ آپ کے ساتھ اگرچہ گنتی کے چند ساتھی تھے۔ لیکن آپ نے ان چند افراد پر مشتمل  
 چھوٹے سے لشکر کو اس طرح ترتیب دیا جس کی مثال پوری تاریخ عالم نہیں پیش کر سکتی۔ آپ  
 کے ساتھ بہتر جاننا تھے۔ جن میں بشیرؓ سوار تھے اور چالیس پیادے۔ آپ نے  
 ایک جانب حبیب بن مظاہر اور دوسری جانب زہیر بن قین بجلی کو سالار لشکر  
 مقرر کیا اور حق و صداقت کا حسینی پرچم حضرت عباس ابن علی کو مرحمت فرمایا۔  
 جب یہ ملکتی لشکر ترتیب دیا جا چکا تو آپ نے حجۃ شہادت کے لئے تیمم فرمایا اور  
 خود بھی میدان میں تشریف لے آئے۔

## میدانِ قیامت

امام عالی مقام نے میدانِ کربلا کو دور تک دیکھا۔ تا حدنگاہ یزیدی فوجوں کا سیلاب نظر آیا  
 پر اپنے گنتی کے چند ساتھیوں کی طرف دیکھا اور بارگاہِ خداوندی میں ہاتھ اٹھا دیئے اور عرض کیا  
 اے خداوندِ قدوس! حسینؑ اپنی بے لفاظی کے ساتھ حاضر دربار ہے اسے استقامت فرما  
 یا اللہ! یہ تیرے چند غلام تیرے نام کی عظمت کے پرچم کو بلند کرنے کے لئے اٹھے ہیں۔  
 انہیں ہر کی کو فیتق دینا۔ اے میرے خالق و مالک! حسینؑ اس زبردست امتحان میں  
 تیرے فضل و رحمت کے بغیر کامیاب نہیں ہو سکتا۔ یا اللہ! مجھ پر فضل و رحمت فرما۔ الہی میں  
 تیرے محبوب کی زلفِ عنبریں کا واسطہ دیتا ہوں مجھے دنیا کے ان ظلمات کدوں میں روشنی کا  
 مہیا بنا دے۔

خداوند! تیرے دربار میں شبیر حاضر ہے  
 میری گردن برائے خنجر و شمشیر حاضر ہے

تیرے دربار میں اک التجار شبیر کرتا ہے  
 الہی استقامت کی دعا شبیر کرتا ہے

مام حشمتی



خداوند! مجھے اس امتحان میں کامیابی دے  
 حضورِ سرورِ عالم میں شرفِ باریابی دے  
 اس دعا کے بعد آپ نے اپنے ساتھیوں کو مخاطب کر کے قرآنِ مقدس کی یہ آیت  
 تلاوت فرمائی :-

کَمْ مِنْ فِئَةٍ قَلِيلَةٍ غَلَبَتْ  
 فِئَتَهُ كَثِيرًا بِإِذْنِ اللَّهِ وَاللَّهُ  
 مَعَ الصَّابِرِينَ (البقرة ۲۴۹)

کہ بارہا کم جماعت غالب آئی ہے  
 زیادہ گروہ پر اللہ تعالیٰ کے حکم سے اور  
 اللہ صابروں کے ساتھ ہے -

اور پھر فرمایا کہ غالب آنے کا انحصار زندگی اور موت پر نہیں۔ غلبہ یہی ہے کہ گروہ  
 کٹتی ہے تو کٹ جائے لیکن حق و صداقت کے پرچم کو سرنگوں نہ ہونے دیا جائے۔ چند لمحوں  
 کی مہمان عارضی زندگی کو راہِ خدا پر قربان کر کے ابدی حیات کے مالک بننے کا نام ہی غالب  
 آنا ہے۔ غالب وہی ہے جو ظلم و ستم کے ہر وار کو اپنے سینے پر روکے۔ غالب وہی  
 ہے جو میدانِ جہاد سے پشت پھیر کر نہ دوڑے۔ غالب وہی ہے جو حق و صداقت کے تحفظ  
 کے لئے قلت و کثرت کی پرواہ کے بغیر اپنی جان کی بازی لگا دے۔ غالب وہی ہے  
 جو صبر و استقامت کا پیکر بن کر باطل کے سامنے ڈٹ جائے۔ غالب وہی ہے جو ہر مصیبت  
 کو پوری رضا مندی سے قبول کرے۔ غالب وہی ہے جو ظلم و جبر کے طوفانوں کے  
 سامنے صبر و شکر کی چٹان بن جائے۔ غالب وہی ہے جس کا سینہ زخموں سے پھلنی ہو  
 مگر حرفِ شکایت زبان پر نہ آئے۔ اود الشاء اللہ ہم غالب رہیں گے۔ فتح ہمیشہ حق کی  
 ہوتی ہے۔ ہم جانیں ویکر بھی الشاء اللہ فاتح قرار پائیں گے۔ ہر حالت میں فتح ہماری ہوگی  
 اس لئے کہ ہم حق پر ہیں اور حق ہمارے ساتھ ہے۔  
 اور پھر آپ نے فرمایا کہ خیموں کے پیچھے خندق کی لکڑیوں کو آگ دے دو۔ تاکہ  
 عقب کے حملہ کی بھی روک ہو جائے اور خیموں کی بھی حفاظت ہو جائے۔ امامِ عالی مقام کے  
 حکم سے لکڑیوں کو آگ لگا دی گئی۔



# مزیدی فوج اور پیلی شکر

جنگِ یزد میں ہوتی تو لشکرِ کفار کی تعداد ایک ہزار اور سپاہِ مصطفیٰ کی تعداد تین سو تیرہ <sup>۳۱۳</sup> تھی۔ تین گنا فوج سے لکرانا بھی بہت بڑی بات ہے۔ لیکن کربلا کے میدان میں شہزادہ مصطفیٰ کے مقابلہ میں آنے والے شہرِ اہلِ اُمت کی تعداد تین سو گنا زیادہ تھی۔ بہتر کے مقابلہ میں بائیس ہزار ایک کے مقابلہ میں تین سو۔

تاریخِ عالم میں ایک بھی ایسی مثال موجود نہیں کہ فوجوں کی تعداد کی اس نسبت سے باقاعدہ جنگ لڑی گئی ہو۔ اقبال تعداد کی اس کثرت و قلت کا یوں موازنہ کرتے ہیں۔

دشمنانِ بچوں ریگ صحرا لا تعد

دوستانِ اوبہ یزدان ہم عدد

بحسابِ ابجد یزدان کے عدد بھی بہتر ہیں اور امامِ عالی مقام کے ساتھیوں کی تعداد بھی بہتر تھی۔ معتبر روایت کے مطابق امامِ عالی مقام کے خدیو اطہر پیر پیروں اور تلواروں کے بہتر زخم تھے اور ان کی یہ تعداد دل کے زخموں کے برابر تھی۔ ہر ساتھی کی شہادت کا ایک ایک زخم قلبِ حسین کو بھی مجروح کرتا تھا۔ بہتر زخم جو انوں کے ذبح ہونے کے تھے اور بہتر وں زخم ایک معصوم بچہ کی شہادت کا تھا۔ وہ معصوم بچہ جو پانی کے چند قطرے چاہتا تھا مگر اُسے زہر میں بچھا ہوا تیر ملا۔

یزدان کے عدد بہتر ہیں۔ قوتِ یزدان کا ظہور حسین کی طرف تھا۔ یہی وجہ تھی کہ حق و باطل کا یہ معرکہ باقاعدہ طور پر قائم ہوا۔ ورنہ اتنی کثیر تعداد تو چند لمحوں میں اتنے آدمیوں کو کاٹ کر پھینک سکتی ہے۔ ان حالات میں باقاعدہ جنگ اور مقابلہ تجزیہ خیز اور حیرت انگیز ہے۔ مؤرخ انگشتِ بزدان رہ جاتا ہے اور اس کو یک طرفہ کارروائی قرار دینے پر مجبور ہو جاتا ہے مگر اس یک طرفہ کارروائی میں محمد بن حیدر کو مارنے کی قوتِ غیر شکن کا پورا پورا مظاہرہ فرمایا ہے اور کوئی ہمتا تو ان مایوس کن حالات میں دم گھٹ کر مر جاتا۔ مقابلہ کسی اور شخص سے ہوتا تو مزید کی اتنی بڑی فوج اپنا ایک شخص قتل کرانے بغیر اپنے مقصد میں کامیاب ہو جاتی۔



مگر اُن کا مقابلہ حسین سے تھا۔ اُس امام حسین سے جس کے سینے میں محمد عربی کا نور جلوہ بار تھا۔ جس کی رگوں میں حیدر کوزار کا خون گردش کر رہا تھا اور جس کے خون میں فاطمہ کے دودھ کی غیرت اور طہارت رچی ہوئی تھی۔ کون امام حسین!

خون سے جس کے بنائے شرع محکم ہو گئی جس کی قربانی سے تنظیمِ دو عالم ہو گئی  
بزمِ باطل جس کا لغزہ سُن کے برہم ہو گئی جسکی خونیں آستینِ ملت کا پرچم ہو گئی

جس کی قربانی سے باطل کا کلیجہ کٹ گیا

سامنے تھا جو ہزاروں کے اکیلا ڈٹ گیا (صائمِ چشتی)

یزید کے ہنوا بھی یہیں پر عوام کو دھوکہ دیتے ہیں۔ وہ اپنی نام نہاد تارسخی ریسرچ کے ساتھ ساتھ یہ دلیل بھی پیش کرتے ہیں کہ واقعہ کربلا افسانہ نگاروں کا تخیل ہے جس میں خواہ مخواہ حسین کے چند ساتھیوں کو ہیرو بنا کر پیش کیا گیا حالانکہ سپاہِ شام نے انہیں چند ہی لمحوں میں ختم کر دیا تھا۔ مگر یہ محقق صاحبان بھول جاتے ہیں کہ سپاہِ یزید سے ٹکرانے والا فاتحِ خیر حیدر کوزار کا بیٹا حسین تھا۔

کون امام حسین! جس نے نکواریں کی جھنکار کے پس پردہ مسکراتی ہوئی ابدی زندگی کا پردہ اٹھا دیا۔ جس نے عروستہ شہادت کے حسن و جمالِ جہاں آرا کو بے نقاب کر دیا۔ جس نے موت کے گھونگٹ میں پھینچی ہوئی حیاتِ سرمدی کے رُخ سے آنچل اٹھا دیا۔ جس نے دنیا والوں کو ہمیشہ زندہ رہنے کا سلیقہ سکھا دیا اور آشکارا کر دیا کہ

لاکھ ابھرے پر کبھی باطل ابھر سکتا نہیں

موت سے بھی زندہ و جاوید مر سکتا نہیں (مغیث فریدی)

کون امام حسین! جس کا دعویٰ تھا کہ حکومت کی پائداری کا راز رُوحوں پر حکومت

کرنے میں ہے جسموں پر نہیں۔ اور پھر اُس نے اپنے اس عظیم دعویٰ کی دلیل بن کر دنیا والوں کو کربلا کے میدان میں دکھا دیا۔ یزید نے حکومت کرنے کے لئے جسموں کا سہارا لیا تھا۔ یزید مر گیا تو اُس کی حکومت بھی مر گئی۔ حسین ملکِ روحانیت کے تاجدار تھے۔ آپ کی سلطنت کا دار و مدار مملکتِ ارواح پر تھا۔ اور پھر آپ کا جسم نازنین کٹ جانے پر بھی اُن کی حکومت مومنوں کے قلوب و ارواح پر تازا ابدالاً باقائم و دائم ہے۔ یزید کا خیال تھا کہ میرے ظلم و ستم کی تلوار انسانِ کامل کا گلا کاٹ دے گی تو انسانیت مرجائیگی۔ مگر خونِ حسین کا پیغام تھا۔



ظلم سے انسانیت مجروح ہو سکتی نہیں  
 جسم ہو سکتا ہے و نافی رُوح ہو سکتی نہیں (منیث فریدی)

کون امام حسین! جو مینارہ نور اور سپیکر استقلال ہے۔ مجسمہ استقامت اور شان  
 رب ذوالجلال ہے۔ کون حسین! جس کا عشق بھی بے مثال ہے اور عرس بھی بے مثال ہے  
 جس کی قربانی بھی بی مثال ہے اور عزم بھی بے مثال۔ جس کی قوت قوت لایزال ہے اور جس کا  
 کارنامہ لافانی و لازوال ہے۔

ہاں اب بھی جو مینارہ عظمت ہے وہ حسین  
 جس کی نگاہ مرگِ عداوت ہے وہ حسین  
 اب بھی جو محورِ درسِ شہادت ہے وہ حسین  
 آدم کی جو دلیلِ شرافت ہے وہ حسین

واحد جو ایک نمونہ ہے ذبیحِ عظیم کا

الذکر سے انتخابِ حُند کے حکیم کا (بوش)

کون حسین! جو تین دن کا پیاسا ہے مگر ساتی کوثر و تسنیم ہے۔ جو یک زار کر بلا میں ذبح  
 ہوا ہے مگر وارثِ خلدِ نعیم ہے۔ جس کی قربانی تفسیرِ ذبیحِ عظیم ہے۔ جو خاک و خون میں پتھرا  
 ہوا بھی لائقِ تعظیم ہے۔ جس کا احترام احترام رسولِ کریم ہے۔ جس کی شان شانِ رؤفِ الرحیم ہے  
 جو جنت و کوثر کا قسیم ہے اور کرہ کے طود کا کلیم ہے۔ کون حسین!

جس نے سمجھایا کہ شانِ آمرت کچھ نہیں  
 دل غنایا ہے گر تو یہ دولتِ حکومت کچھ نہیں  
 قوتِ حق کے علاوہ اور قوت کچھ نہیں  
 ذہن کا اک نو شہادہ کو کہ ہے عشرت کچھ نہیں

خون سے جس نے کیا تحریر یہ اس عنوان کو

جان دے کر بھی بچا لو غیرتِ ایسان کو (صائم چشتی)

کون حسین! جس کے خون کا ہر قطرہ اعلان کر رہا تھا۔

جان دیتا ہے مسلمان و ہمدرد دیدار پر

رقص کرتا ہے مجاہد تیغ کی جھنکار پر (منیث فریدی)

کون حسین! جو معلمِ انسانیت اور رُوحِ انسانیت ہے۔ جو شانِ انسانیت اور فخرِ

انسانیت ہے۔ کون حسین! جو مرکزِ ہدایت اور پیمبرِ عشق ہے۔ کون حسین! جو مزاج  
 شناسِ قدرت اور رازدارِ مشیت ہے۔ کون حسین! جس کا خمیرِ غیرتوت اور جس کا خمیرِ ضمیر

مالت ہے۔



جو صاحبِ مزاجِ نبوت ہے وہ حسینؑ جو وارثِ ضمیر رسالت ہے وہ حسینؑ  
جو واقفِ اشارہ قدرت ہے وہ حسینؑ جس کا وجود فخرِ مشیت ہے وہ حسینؑ

غازہ ہے جس کا خون رُخِ کائنات کا  
ہر قطرہ کوہِ نور ہے تاجِ حیات کا (جو شہ)

کون حسینؑ! جو شرافت کی جان اور امامت کا نور ہے۔ جس کا نقشِ قدم عاشقوں  
کا طور ہے۔ کون حسینؑ! جس کے سِرِ اقدس پر امامت کا تاج ہے۔ زیرِ خنجر جس کی معراج  
ہے۔ زمانہ جس کا محتاج ہے اور وہ خود لا یمتاج ہے۔ اشکوں کے موتی جس کا خراج ہے  
رُوحوں پر جس کا راج ہے۔ غریبوں کی جس کو راج ہے۔ جو معرفت کا سراج ہے اور امت کا  
سرتاج ہے۔

کون حسینؑ! جس کا ضمیر بھی غیور تھا اور قلب بھی غیور تھا۔ جس کی رُوح بھی غیور  
تھی اور جسم بھی غیور تھا۔ جس کی نگاہوں میں غیرت کی بجلیاں تھیں۔ جس کے سینے میں غیرت کا بحر  
بیکنار تھا۔ کون حسینؑ!

عزت پر جس نے سر کو فدا کر کے دم لیا حق کو ابد کا تاج عطا کر کے دم لیا (جو شہ)  
صدق و منافقت کو جدا کر کے دم لیا جس نے نبی دیت کو فنا کر کے دم لیا  
ضوئے جس کے خون سے ذرے دک گئے

ظلمت کا حلقہ توڑ کے ایساں چمک گئے (تمام چشتی)

کون حسینؑ! جس نے رُوحِ اسلام کو کفر و الحاد کے شکنجے میں جکڑا ہوا دیکھا تو  
اُسے آزاد کروانے کے لئے حجرہٴ بتوں سے کربلا میں آگیا۔ کون حسینؑ! جو روزانہ تین ہزار  
نوافل ادا کرتا تھا۔ مگر جب اُس نے دیکھا کہ حجرہ کے بجائے پتے ہوئے میدان میں سجدہ ریزی  
کا وقت آگیا ہے تو وہ مدینہ کی بہاروں کو چھوڑ کر دشتِ نینوا میں آگیا۔ کون حسینؑ! جس نے  
محبوبِ برحق کے حضور میں شب و روز سجدے کئے اور اب اُن لاکھوں سجدوں کا حامل وہ سجدہ  
کرنے کیلئے بیقرار ہو گیا جو تلوار کے نیچے گزرنے پر رکھ کر ہی ادا ہو سکتا تھا۔

ہاں ہاں وہی سحرِ عشق و محبت جس میں کیفِ دیدار بھی ہے اور لذتِ وصال بھی۔  
وہی سجدہٴ شوق جس سے کلمات اندوز ہونے کے لئے گرمیوں کی آگ برساتی ہوئی دوپہر  
میں بجائے آپ خنک کے آپ تیغ سے گردن پر منسج کرنا پڑتا ہے اور بجائے ٹھنڈے پانی کے



اپنے ہی خون میں لتھڑی ہوئی گرم گرم ریت سے تیمم کرنا پڑتا ہے۔  
 سرکنا کے سجدہ میں کی شرح والسجدواقترب  
 کتنی ارفع ہے جناب ابن حنفیہ کی نماز (نور ایم اے)  
 کون حسین! جس کے بھائی عباس علمدار کے کٹے ہوئے بازو توار بن کر امت کی  
 ڈوبتی ہوئی کشتی کو کنارے پرے لے لے۔

کون حسین! جو کل بھی زندہ تھا، آج بھی زندہ ہے اور قیامت تک زندہ رہیگا۔  
 کون حسین! جس کے سامنے دشمنوں کے ہزاروں سپاہی صفیں بانڈھے کھڑے ہیں  
 لیکن وہ بغیر کسی اضطراب و اضطرار کے اپنے چند ساتھیوں کی صفیں آراستہ کر چکا ہے اور  
 خیموں کے پیچھے کھودی ہوئی خندق میں لکڑیوں کو آگ دے چکا ہے۔



# جہنمی جہنم میں

آگ کے شعلے بلند ہوئے تو یزیدی فوج سے ایک لعنتی مالک بن عروہ کو آگے بڑھا اور بلند آواز سے پکارا۔ حسین! تمہیں آخرت میں تو جہنم میں جانا، کاتھا اس دنیا میں ہی اپنے لئے جہنم تیار کر لیا ہے (معاذ اللہ)۔

امام عالی مقام نے فرمایا کَذَّبَتْ يَاعِدُ وَاللَّهُ - او دشمن خدا تو جھوٹ بکتا ہے۔ ظالم تو یہ گمان کرتا ہے کہ حسین دوزخ میں جلتے گا اور تو ہمیشہ میں۔ ابھی آپ نے یہی جملہ کہا تھا کہ آپ کے ساتھیوں میں سے حضرت مسلم بن عوف شجری نے تلوار کھینچ لی اور اس شقی اور بد بخت کی طرف جانے لگے۔ آپ نے فرمایا اسلم رک جاؤ۔ میں ذرا سے رسول ہوں، میں حیدر کو آرا کا بیٹا ہوں میں اپنی طرف سے جنگ کی پہل نہیں کروں گا۔ اور پھر امام عالی مقام نے قبلہ کی طرف رخ فرما کر بارگاہِ خداوندی میں عرض کیا۔

اللَّهُمَّ اخذْ كَارِي النَّارِ يَا اللَّهُ مالک بن عروہ کو آگ کی طرف کھینچنے

امام عالی مقام کے یہ الفاظ تھے یا قہر و غضب کی بجلیاں جو ایک دم مالک بن عروہ پر ٹوٹ پڑیں۔ دَعْوَةَ الْمَظْلُومِ اجَابَةً۔ دعائے مظلوم تھی فوراً بابِ لُجَابِ سے نکل گئی۔ مالک بن عروہ کا گھوڑا دد کر بھاگ اٹھا۔ وہ اپنے دھیان میں اوپر بیٹھا تھا۔ لگا پر ہاتھ مضبوط نہیں تھے۔ گرنے لگا تو زین کو مضبوطی سے پکڑ کر اوپر لیٹ گیا۔ گھوڑا ادھر ادھر میدان میں بھاگتا رہا۔ اس نے چاہا کہ چلانگ لگا دوں لیکن پاؤں رکاب میں اُٹھ گیا۔ ہمت سے کام لیکر پاؤں نکالنے کی کوشش کی تو اس وقت اسی آگ تک پہنچ چکا تھا جو خیموں کے پیچھے امام نے جلا رکھی تھی۔ اب کیا تھا بے سدھ تو ہو ہی چکا تھا آگ میں گرا اور داخل جہنم ہو گیا۔ گھوڑا بھاگتا ہوا پھر واپس ہو گیا۔

اس لعین کا یہ حشر دیکھا تو امام عالی مقام نے سجدہ شکر ادا کیا اور پھر بلند آواز میں فرمایا۔ یا اللہ! ہم تیرے رسول کی اہل بیت اور اولاد میں۔ ہمارے ظالموں کے مقابلہ میں داد دے، فرما۔ یزیدی فوج کے ہر اول دستے نے بھی آپ کی گفتگو سنی۔ ابن اشعث یزیدی



نے کہا۔ حسینؑ! تمہیں رسولِ خدا سے کیا نسبت ہے جو ہر وقت اولادِ رسول ہونے کی لاف زنی کرتے ہو۔ انا اعلیٰ مقام نے فرمایا۔

یا اللہ! کیا میں تیرے رسول کا نواسہ نہیں ہوں؟ یہ شر یہ تیرے محبوب سے میرا نسب منقطع کرتا ہے۔ اسے ذلیلِ خواری فرما۔

چشمِ زدن میں التجائے حسینؑ بارگاہِ خداوندی میں پہنچ گئی۔ ابنِ اشعث کو بیثبات کی حاجت ہوئی۔ گھوڑے سے چھلانگ لگا کر رفع حاجت کو گیا۔ سیاہ بچھوٹے ایسے مہتم پر نیش زنی کی کہ اگر زندہ بھی رہتا تو اُس کا سلسلہ نسل منقطع ہو جاتا۔ مگر وہ اُس زہر کی تاب نہ لا کر فوراً ہی واصلِ جہنم ہو گیا۔

## خطبہ امامِ اتمامِ حجت

امامِ عالی مقام نے یزیدی لشکر کو مخاطب کر کے فرمایا۔ کہ میرے مقابلے میں آنے والو! جان لو

أَنَا بِنُ عَلِيِّ الْمُطَهَّرِ مِنْ آلِ هَاشِمٍ  
كَفَانِي بِهَذَا مَضْرُوعِينَ أَفْخَرُ

اے اہلِ عراق! ہم تمہیں قسم دیتے ہیں۔ اگر ہم سچ کہیں تو سچ کہہ دینا۔ اور اگر جھوٹ ہو تو جھوٹ کہہ دینا۔ سنو! اچھی طرح کان کھول کر سن لو۔ پھر نہ کہنا کہ ہمیں احساس نہ دلا یا گیا۔

میں اُس رسول کا نواسہ ہوں جس کا تم کلمہ پڑھتے ہو۔ مجھ کو اُس مقدس رسول نے اپنا بیٹا کہا ہے۔ جس کی اُمت ہونے کے تمہد عویدار ہو۔ میں اُس ماں کا بیٹا ہوں۔ جس کو رسولِ خدا نے اپنا نکرہ کہا ہے اور سیدۃ النساءِ العالمین فرمایا ہے۔ میرے باپ کا نام جیدرِ کتر ہے۔ وہی جیدرِ کتر جس کو تم اپنا روحانی پیشوا مانتے ہو۔ جس کے ہاتھوں پر تم نے بیعت کر رکھی ہے۔

ہاں! ہاں! وہی جیدرِ کتر جس کو رسول اللہ نے اپنی جان کہا۔ جس کے خون کو اپنا خون اور جس کے گوشت کو اپنا گوشت کہا ہے۔ میری رگوں میں اسی جیدرِ کتر کا خون ہے۔



اور میں حسین ہوں جس کو رسول خدا نے اپنی خوشبو فرمایا ہے۔ اپنے گلشن کی بہار کہا ہے۔ نوجوانانِ جنت کا سردار کہا ہے اور پھر یہ بھی فرمایا ہے کہ حسین مجھ سے ہے اور میں حسین سے ہوں۔

اور ہاں! میں وہی حسین ہوں جس کو تم نے سینکڑوں خطوط لکھ کر بلوایا ہے۔ پھر اپنے نام لے لیکر مخاطب فرمایا۔ کہاں ہے ابن مرد، کہاں ہے مختار ثقفی، کہاں ہے رعان بن شداد، کہاں ہے عارب رقاد، کہاں ہے شیبث ربیع، کد مرہب عمرو ابن سعد، کہاں ہے عمرو بن الحجاج۔ کہاں ہے عبدالرحمن بن مخنف، کہاں ہے مستیب فرازی، کہاں ہے طارق ائمش اد کہاں ہے فلاں ابن فلاں اور فلاں ابن فلاں۔ آدا اور سامنے آکر مجھے جواب دو کہ میں نے سچ کہا ہے یا جھوٹ۔

اگر سچ کہا ہے تو پھر بتاؤ کہ تم بدل کیوں گئے ہو۔ کیا تمہیں معلوم نہیں کہ میرے سر پر امامِ انبیاء کی دستار ہے۔ کیا تم نہیں جانتے کہ میری گردن میں حیدرِ کور کی تنوارِ حیات ہے۔ کچھ تو جواب دو تمہاری زبانیں کیوں گنگ ہو گئیں!

ظالموں نے تو اپنے خطوط میں مجھے اپنا امام تسلیم کر لیا تھا اب اندھ بھوکے ہو گئے ہو کوفیوں کے سر شرم و مذمت سے جھک گئے یہ ندامت نہیں ڈھٹائی اور بے حیائی تھی ایک آواز آئی حسین تم جھوٹے ہو فرمایا، لعنت اللہ علی الکاذبین

نسی نے کہ حسین اپنی بات ختم کرو، یوں مغز پھاٹ رہت ہو

ایسا نے فرمایا الحمد للہ! حسین نے امامِ حجتِ فاقہ ادا کر دیا۔

حسین جلتے تھے کہ ایک گروہ پیدا ہوگا جو کوفیوں کو بری الذمہ قرار دینے کی کوشش کرے گا۔ یہ امامِ حجتِ اسی لئے تھا کہ آئندہ نسلیں تاریخ کو مسخ نہ کر سکیں۔



# حق و باطل کی جنگ مشرع ہو جاتی ہے!

آپ نے خطبہ ختم کیا تو عمرو بن سعد آگے بڑھا اور یوں کہنے لگا۔

**حسین!** ان خطبوں اور بے فائدہ یاد دہانیوں کو چھوڑو۔ کام کی بات کرو۔ یا تو نزدیک

کی بیعت اور ابن زیاد کی اطاعت کرو اور یا پھر جنگ کے لئے تیار ہو جاؤ۔ تاکہ میں تمہیں قتل کر کے اپنا انعام حاصل کر سکوں۔

پھر ابن سعد نے اپنی فوج کو مخاطب کر کے کہا کہ تم ابن زیاد امیر کے سامنے گواہی دو گے کہ حسین کی طرف پہلا تیر چلانے والا ابن سعد تھا۔ اور پھر اس نے تیر کمان میں رکھا اور شہزادہ رسول کی طرف چلا دیا۔ تیر خطا گیا۔

امام عالی مقام نے تلوار کھینچ لی اور فرمایا کہ یہود و نصاریٰ پر خدا کا غضب ہو کہ انہوں نے عزیر علیہ السلام اور عیسیٰ علیہ السلام کو خدا کے بیٹے مان لیا ہے اور اپنے پیغمبروں کی شان میں غلو کی حدوں سے بھی بڑھ گئے۔ مگر افسوس ہے کہ تم اس قدر پستی کی طرف آگئے کہ اپنے پیغمبر کے بیٹے کو ذبح کر دینا چاہتے ہو۔

کر جلتے معلے میں امام عالی مقام کی طرف پہلا تیر چلانے والا ابن سعد تھا۔ سعید باپ کا بھتیجا تھا۔ جلتی باپ کا جہنمی بیٹا۔ اسے اتفاق کی بات کہہ لیجئے یا اسرار الہیہ کا اہم دے لیں، اس کے باپ کا نام سعد بن ابی وقاص رضی اللہ تعالیٰ عنہ ہے جنگ احد میں کفار کی طرف پہلا تیرا ہنی نے چلایا تھا

کون سعد ابن وقاص! جس کی کمان میں سرکارِ دو عالم کے پکڑائے ہوئے تیر چلتے تھے۔ سعد کے ہاتھ میں کمان تھی امام الانبیاء کے ہاتھ میں تیر تھے۔ آپ تیر پکڑا کر فرماتے کہ سعد تجھ پر میرے مال باپ قربان کفار پر تیر چلاؤ۔ پھر تیر کیسے خطا ہوتے سعد رسول اللہ کے سامنے ڈھال بن کر کھڑے تھے۔ دشمنوں کی طرف سے رسول اکرم پر برسائے جانے والے تیروں کو اپنے سینے کی ڈھال پر روکتے۔ وہ مقدس کمان جس



میں رسول اکرم کے پکڑائے ہوئے تیر چلتے تھے۔ آج بھی مدینہ منورہ میں عشاق کی زیارت کے لئے موجود ہے۔ زائرین دیکھتے ہیں اور اپنے قلوب کو منورہ کرتے ہیں۔ سعد بن ابی وقاص کی عظیم یادگار کے ساتھ ساتھ مدینہ منورہ کی دو اور بھی عظیم یادگاریں رکھی ہوئی ہیں۔ ایک قرآن مجید جو حیدرآباد کے ہاتھوں کا لکھا ہوا ہے اور ایک لکڑی کا "ہوڑا" ہے جناب سیدہ فاطمہ الزہرا کے دروازے کا۔ یہ تینوں چیزیں ایک ہی مقام پر کیوں جمع ہیں یہ اہل وجدان و محبت ہی خوب جانتے ہیں۔ یہ ایک نکتہ تھا جو ہم نے پیش کر دیا۔ ایک لطیف اشارہ ہے جسے سمجھنے والے سمجھ جائیں گے۔

اب کربلا میں آئیں ادھر سعد بن ابی وقاص کا بیٹا عمرو بن سعد ہے۔ اس نے بھی پہلا تیر چلایا ہے مگر نواسہ رسول پر۔ باپ نے رسول اللہ کی طرف آئیوں تیروں کو اپنے سینے پر روکا اور بیٹے نے اپنا تیر جان رسول پر چلایا۔

یہ قدرت کی تقسیم ہے۔ فطرت کے اسرار و رموز ہیں۔ مشیت کی نیرنگیاں ہیں جنہیں سمجھ لینا نہایت مشکل ہے۔



# حُر حسین کے قدموں میں

امام عالی مقام نے خطبہ ختم فرمایا تو حُر کی آنکھوں میں پڑے ہوئے غفلت کے پڑے اتر گئے۔ دل کی دنیا میں انقلاب آگیا۔ حقیقت بے نقاب ہو گئی، نواسہ رسول کا ہر جملہ دل کی گہرائیوں میں اترتا چلا گیا اور ضمیر جاگ اٹھا۔ حُر گھوڑے پر بیٹھا ہوتا بار بار پہلو بدلتے لگا۔ حُر کے ساتھیوں نے یہ حالت دیکھی تو اس کے بھائی مصعب بن ربیع نے کہا بھائی جان آپ اتنے خوفزدہ کیوں ہیں۔ آپ کی شجاعت اور بہادری پر تو بڑے بڑے جنگجو رشک کرتے ہیں بس آپ کی تلوار کا پورے عراق اور شام میں شہر ہے اور آپ کی سپہ گری کا بڑے بڑے بہادر لوہا مانتے ہیں پھر یہ اضطراب کیسا اور یہ اضطرابی کیفیت کیوں ہے؟

کیا آپ موت سے ڈر گئے ہیں؟

حُر نے کہا، نہیں! میں موت سے نہیں ڈرتا۔ میں جہنم کے ان شعلوں سے ڈرتا ہوں جس کی پیٹ میں محمد کے نواسے کے دشمن آنے والے ہیں۔ پھر اس مرد حق پرست نے گھوڑے کو تازیانہ لگا دیا۔ جب عمر بن سعد کے قریب سے گذرا تو کہا۔

ابن سعد! خدا کا خوف کرو اور جہنم کی آگ سے ڈرو جو تمہیں قتل حسین کے عوض ملنے والی ہے۔ اب بھی وقت ہے نواسہ رسول کے پاؤں پکڑ لو۔ میری طرف دیکھو میں تمہارا ساتھ چور کہ حسین کی طرف جا رہا ہوں۔ جنت کی خواہش ہے تو میرے ساتھ آ جاؤ۔ لیکن ابن سعد کب یہ بات مانا تھا۔ اُسے تو "رے" کی حکومت حاصل کرنا تھی۔ یہ مختصر پیغام دینے کے بعد حُر گھوڑا دوڑاتا ہوا چشم زدن میں امام عالی مقام کے سامنے تھا۔

گھوڑے سے پھلانگ لگائی اور امام کے قدموں میں گر پڑا

شہزادہ رسول نے پوچھا کون کیوں آئے ہو؟  
عرض کیا آقا آپ ہی نے تو بلایا ہے

پوچھا کیا چاہتے ہو؟ عرض کیا اپنے جرم و گناہ کی معافی۔ یا امام الوقت میں نے بہت بڑا جرم کیا ہے۔ شہزادہ کوہن میں آپ کا گنہگار ہوں۔ آپ پر یہ سب مصیبت میری ہی وجہ سے آئی ہے۔

لے بعض روایتوں میں ہے کہ وہ شخص حُر کا بھائی بنیں بلکہ کوئی اور تھا



حضور! میں بہت بڑا خطا کار ہوں۔ میں نے آپ کے قافلے کو روکا تھا۔ آپ کو اپنے ساتھ چلنے پر مجبور کیا تھا۔

اے جگر گوشہ بتوں! میں نہیں جانتا تھا کہ یہ لوگ اس قدر سنگدل ہو جائیں گے۔ مجھے یقین تھا کہ یقیناً کوئی پُر امن حل تلاش کر لیا جائے گا۔ اے ابن رسول! میری توبہ قبول کی جائے۔ میرے گناہوں کی معافی دی جائے۔ میری خطاؤں سے چشم پوشی فرمائی جائے۔ میرے گناہوں کو بخش دیا جائے۔ میرا قصور معاف کر دیا جائے۔ آپ کریم ابن کریم ہیں پھر یہ کریم فرمایا جائے۔

لو اسے رحمتہ اللعالمین نے فرمایا۔ حُر! ہم تمہیں سب کچھ معاف کر دیتے ہیں اللہ تعالیٰ میرے دوسرے گناہوں سے بھی درگزر فرمائے۔ ٹوٹنے تو ہمیں موقعہ دیا تھا کہ ہم تمہارا لشکر کی زد سے نکل جائیں۔ اور یہ تیری خطا کا کفارہ تھا۔ مگر ہمیں تو ہر حالت میں اسی مقام پر آنا تھا اور تمہیں بھی نیرید یوں کو چھوڑ کر آہی جانا تھا۔

حُر! ہم نے تمہیں خاص نگاہوں سے دیکھا تھا۔ اللہ تعالیٰ تمہیں اجر عظیم عطا فرمائے انسان جب سچے دل سے توبہ کرتا ہے تو خدا نے رحیم و کریم اس کی توبہ قبول فرماتے ہیں۔

وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنَّا



# شبیر کے سیاہی

اب جنگ باقاعدہ شروع ہو چکی ہے۔ یزید کی کوچ کی طرف سے تیروں کی بارش ہو رہی ہے۔ امام مظلوم کے ساتھی ڈھالیں بن کر آپ کو گھیرے میں لٹے ہوئے ہیں۔ قوم اشقیاء سے ابن زیاد کے دو غلام یسار اور سالم میدان میں آتے ہیں۔ امام کا طرف سے عبداللہ بن عمیر نکلے۔ ابن زیاد کے دو غلاموں نے کہا۔ ہم نہیں جانتے کہ تم کون ہو۔ واپس جاؤ اور ہمارے مقابلے کے لئے زبیر بن قین کو یا حبیب ابن مظاهر کو بھیجو۔

عبداللہ بن عمیر غضبناک ہو گئے۔ غصہ سے یسار کو مخاطب کیا۔ ابدکار عورت کے بیٹے تم مجھے نہیں جانتے؟ تو میرے ساتھ لڑنا تو ابن سمجھتا ہے۔ میں شبیر کا سپاہی ہوں۔ پہلے مجھ سے لڑو۔ پھر بڑے بڑے بہادروں کو بھی بلا لینا۔ یہ کہا اور تلوار چلا دی تلوار بجلی کی طرح چمکی اور اس کے سنبھلنے سے پہلے ہی اس کا کام تمام کر دیا۔

سالم نے ساتھی کا حشر دیکھا تو نیرہ تان کر وار کر دیا۔ عبداللہ نے ڈھال پر روکا۔ دونوں طرف سے وار ہوتے رہے۔ آخر سالم بھی داخل جہنم ہو گیا۔ یزیدی لشکر کا پورا دستہ پہنچ گیا۔ شبیر کا اکیلا سپاہی تیغ و سنان کے جوہر دکھا رہا ہے۔ عبداللہ کی بیوی اُم وہب بھی ساتھ تھی۔ شوہر کو گھرے ہوئے دیکھا تو بیقرار ہو گئی۔ لڑائی کی ناشی اٹھائی اور میدان کی طرف دوڑی۔ عبداللہ نے لڑتے لڑتے اسے آتے دیکھا تو زور سے چلائے۔ اُم وہب واپس چلی جاؤ یہ عورتوں کی لڑائی نہیں لیکن وہ نہر کی۔ امام عالی مقام نے پیچھے سے آواز دی اُم وہب رُک جاؤ۔ اُم وہب رُک گئی۔ آپ نے فرمایا اللہ تجھ پر رحمت کرے جہاد عورتوں پر فرض نہیں واپس پلٹ جاؤ۔

عبداللہ دشمنوں میں پوری طرح گھبر چکا تھا۔ تلواروں کی بارش آ رہی تھی۔ اولاد یوں ریگزار کر بلا کا پہلا شہید واد شجاعت دیتے ہوئے جاہم شہادت نوش کر گیا

إِنَّا لِلّٰهِ وَإِنَّا إِلَيْهِ رَاجِعُونَ



**حسینی نیر سے**  
عبداللہ بن عمیر کو شہید کر دینے کے بعد بن سحر کے ہاتھ بازو کے  
چند دستے حملہ آور ہوئے تو امام حسین علیہ السلام کے ساتھی زمین پر گھٹنے  
ٹیک کر کھڑے ہو گئے اور نیر سے اٹھا دیئے۔

نیروں کی انیاں نیر ہی دشمن کے گھوڑوں کی گردنوں تک پہنچتی تھیں۔ کئی ایک گھوڑے  
زخمی ہو گئے اور فوج اشقیاء بجلتے آگے بڑھنے کے واپس لوٹ گئی اور پھر ایک کامتا بلہ ایک  
سے شروع ہو گیا۔

امام عالی مقام کا ایک ایک سپاہی اجازت طلب کر کے میدان میں جا رہا ہے اور  
اپنی شجاعت کے جوہر دکھلا رہا ہے۔

**جابر بن لہک کے**  
جابر بن لہک کے دو نواسے امام عالی مقام کی خدمت میں حاضر ہوئے  
ان کو آنکھوں سے آنسو جاری تھے۔ امام عالی مقام نے فرمایا۔ ابی اخی کیوں  
روتے ہو۔ ابھی چند لمحوں بعد تم بھی چشمہ کوثر پر پہنچ جاؤ گے۔ انہوں نے روتے ہوئے ہی جواب دیا  
یا امام ہم اپنے لئے نہیں روتے ہمیں تو آب کی مصیبت پر رونا آتا ہے۔ ہمیں تو اس بات پر رونا آتا  
ہے کہ دشمن نے آپ کو چاروں طرف سے گھیر رکھا ہے۔ مگر ہم آپ کے کسی کام نہیں آسکتے۔ کاش  
ہماری ہزاروں جانیں ہوتیں اور ہم بار بار آپ پر قربان ہوتے رہتے۔ اس طرح شاید ان خونخواروں  
کا کلیجہ ٹھنڈا ہو جاتا اور آپ بچ جاتے۔

امام عالی مقام نے فرمایا۔ میرے بیٹو! اللہ تعالیٰ تمہارے اس نیک جذبے کی جزا  
عطا فرمائے۔ ہم سب ایک ہی مقام پر جمع ہونے والے ہیں۔ اور یہ مشیت الہیہ ہے جس کو  
ہر حالت میں تسلیم کرنا ہی پڑتا ہے۔ پھر انہوں نے میدان میں جانے کی اجازت مانگی۔ امام عالی مقام  
نے خدا حافظ فرما کر اجازت فرمادی۔

دونوں نوجوان میدان میں آئے۔ ایک ایک کو بلاتے رہے اور قتل کرتے رہے۔  
دشمن نے بہادریوں کی تلوار کے جوہر دیکھے تو پورا دستہ بھیج کر گھیرے میں لے لیا۔ حسینی  
سپاہیوں نے پوری جو انفرادی سے سپاہیوں کے پورے دستے سے مقابلہ کیا وہ دشمنوں  
کا مقابلہ بھی کر رہے تھے۔ اور بلند آواز سے السلام علیکم یا ابن رسول اللہ بھی پکارتے  
جا رہے تھے۔ بالآخر جسموں پر تیروں اور تلواروں کے کھمکھم کھانے کے بعد جاہ شہادت  
نوش کر گئے۔ اِنَّا لِلّٰهِ وَاِنَّا اِلَيْهِ رَاٰجِعُوْنَ ۝



## حضرت حنظلہ کی شہادت

ان کے بعد حضرت حنظلہ ابن اسعد امام عالی مقام سے اجازت طلب کر کے میدان جنگ میں آگئے۔ میدان جنگ

میں گھوڑا پھرتے ہوئے قوم اشقیاء کو مخاطب فرمایا۔ میں ڈرتا ہوں کہ تم پر قوم عاد و ثمود کی طرح عذاب نہ مسلط کیا جائے۔ ابھی ابن رسول کے چند ساتھیوں کی جانیں راہ خدا پر قربان ہو گئی ہیں۔ ابھی ابن رسول اور آپ کا خاندان محفوظ ہے۔ اور ابھی وقت ہے کہ تم خود کو عذاب الہی سے بچاؤ۔ یا رکھنا حسین کو قتل کر کے تم چین کی زندگی بسر نہیں کر سکو گے۔

جناب حنظلہ ابھی گفتگو کر ہی رہے تھے کہ ان کے گرد کئی تیر سنساتے ہوئے آکر گرے اور ساتھ ہی آواز آئی کہ تقریر ختم کرو۔

اس کے بعد مقابلہ شروع ہو گیا۔ شبیر کا سپاہی بڑی جوانمردی سے لڑتا رہا۔ اور دشمنوں کو واصل جہنم کرتا رہا۔ اور پھر کئی دشمنوں کو قتل کر کے شہید ہو گیا۔

إِنَّا لِلّٰهِ وَإِنَّا إِلَيْهِ رَاجِعُونَ ۝

## اور سخت حملہ

لشکرِ یزید جلد از جلد اس جنگ کو ختم کر دینا چاہتا تھا۔ اس لئے وہ لوگ بڑھ بڑھ کر شدید سے شدید حملے کر رہے تھے۔ ان کے لئے یہ خیال بھی پریشانی کا باعث بنا ہوا تھا کہ ہماری تعداد اس قدر زیادہ ہونے کے باوجود ان چند لوگوں پر فتحیاب کیوں نہیں ہو رہی۔ اب انہوں نے پھر چاروں سمت سے زبردست حملہ کیا تھا۔ امام عالی مقام کے ساتھیوں نے اب گھوڑے سے چھوڑ دیئے اور پیدل ہو گئے۔ انتہائی زبردست معرکہ تھا۔ امام عالی مقام کے کئی ساتھی اس دفعہ کام آچکے تھے۔ تاہم یزیدیوں کا حملہ پسا کر دیگیا تھا اس معرکہ میں جناب حبیب بن مظاہر، عمرو بن خالد، سعد مونی و جبار بن حارث و مجمع بن عبید اللہ کو جام شہادت نوش کرنا پڑا۔

اب جنگ انتہائی شدید و دریں داخل ہو چکی ہے۔ امام عالی مقام کے بیشتر ساتھی جام شہادت نوش کر چکے ہیں جن میں پسرانِ عقیل اور حضرت مسلم کے دو صاحبزادے بھی شامل ہیں۔ دو پہر بھی قریب آتی جا رہی ہے اور جنگ بھی شدید ہوتی جا رہی ہے۔



## مسلم بن عوشجہ کی شہادت

جنگ پور سے زور شور سے جاری ہے۔ دونوں جانب سے ایک ایک دو دو جوان میدان میں آتے

ہیں اور تلوار کے جوہر دکھاتے ہیں مگر شہید علیہ السلام کے بہادریوں کا رنگ جو انہیں کچھ اور ہی ہے۔ ان میں سے جو بھی جاتا ہے وہ کئی کئی یزیدیوں کو واصل جہنم کرنے کے بعد اس وقت شہید ہوتا ہے جب اسے فوج کے کئی دستے چاروں طرف سے گھیر لیتے ہیں۔ بصورتِ دیگر کیلے کے سلسلے میں جو بھی اکیلا آتا وہ ضرور قتل ہو جاتا۔

یزیدی فوج کے دائیں بازو کے سپہ سالار عمرو بن الحجاج نے یزیدیوں کو زیادہ تعداد میں قتل ہوتے دیکھا تو زور زور سے چلانے لگا۔ احمقو! پہلے یہ تو اندازہ کر لو کہ تم کتنے لوگوں سے لڑ رہے ہو۔ یہ ابن حیدر کے ساتھی اور خان پر کھیلے ہوئے لوگ ہیں۔ ایک ایک کر کے ان سے مقابلہ کرتے رہو گے تو سب کے سب قتل ہو جاؤ گے۔

ایک کے مقابلہ میں ایک مت جاؤ اور لکھے ہو کر بھر پور حملہ کر دو۔ یہ مٹھی بھرا فرد ہیں تم تو انہیں پتھروں سے بھی مار سکتے ہو۔ عمرو بن سعد نے بھی اس کی رائے کو پسند کیا اور مبارزت طلب کرنے سے فوج کو روک دیا اور اجتماعی حملے کا حکم دے دیا۔ دشمن نے اگرچہ پوری قوت سے حملہ کیا تھا۔ مگر حسینؑی جوانوں نے بہادری کے وہ جوہر دکھائے کہ یزیدیوں کے چھکے چھوٹ گئے حسین علیہ السلام کے گنتی کے چند سپاہی سیر بلائی ہوئی دیوار کی طرح چٹان بن کر سامنے کھڑے تھے اور بھر پور حملہ کرنے کے باوجود لشکر یزید کو پیچھے ہٹ جانا پڑا۔ دشمن کی فوج پیچھے مٹی تو ان کے مقتولین کے ساتھ ایک حسینؑی جوان اور نامور بہادر حضرت مسلم بن عوشجہ بھی خاک و خون میں تڑپ رہے تھے۔ شہید علیہ السلام ان کے پاس پہنچے۔ چند سانس ابھی باقی تھے، آپ نے پرحسرت نگاہوں سے دیکھا اور ٹھنڈی آہ بھر کر فرمایا۔ میرے رفیق و ہمدم اللہ تجھ پر انوار رحمت کی بارش کرے۔ اور یہ آیت تلاوت فرمائی۔

مِنْهُمْ مَنْ قَضَىٰ مَعْبُدَةً وَمِنْهُمْ مَنْ يَنْتَظِرُ وَمَا بَدَّلُوا بَدِيلًا

اب دشمن کا بایاں بازو حرکت میں آیا۔ دشمنوں کا مقابلہ اب زبیر بن قین سے تھا۔ وہ اس سمت کے سپہ سالار تھے۔ آپ کے ساتھیوں نے پوری جوانمردی سے یزیدیوں کے دباؤ کو روکا اور بڑھ بڑھ کر حملے شروع کر دیے اور جناب زبیر بن قین اپنا گھوڑا صف سے آگے بڑھالائے۔ دوسری طرف عمرو بن سعد اپنے جوانوں کو استعجال



زلزلہ ہوا تھا۔

نہیر نے اُسے مخاطب کر کے فرمایا۔ اُسے سعید باپ کے شفقی بیٹے اب بھی باز آ جاؤ اور امام مظلوم سے اپنے گناہوں کی معافی مانگ لے۔ میں دیکھ رہا ہوں کہ جہنم کی آگ تجھے اپنی پیٹ میں لینے کے لئے بڑھ رہی ہے۔

عمر و سعد نے گھما کر ہر تم ایک بہادر آدمی ہو۔ میں تمہاری قدر کرتا ہوں۔ اس لئے میرا کہا مانو اور مجھے مشورہ دینے کے بجائے اپنے لئے صحیح راستے کا انتخاب کرو۔ تم نے کئی ساتھیوں کا حشر و کبیر لیا۔ اب چند لہجوں بعد تمہارا یہ گوم اور جوان جسم بھی ٹھنڈی لاش بن چکا ہوگا میرا کہا مانو اور میرے ساتھ مل جاؤ نہ میر نے کہا تو پاگل ہو گیا ہے حکومت کے لالچ نے تمہیں اندھا کر دیا ہے۔ ابھی آپ کی گشتگر یہاں تک پہنچی تھی کہ بزدلی لشکر کی طرف سے ایک تیر آیا اور آپ کے جسم کو چھوٹا ہوا سن سے گذر گیا۔ اور پھر برابر تیر بڑھنے لگے۔ زہیر ڈھال سے تیروں کو روکتے ہوئے اور ان کی زد سے بچتے ہوئے آگے بڑھتے رہے اور قریب جا کر اس قدر زور سے حملہ کیا جیسے بھوکا باز شکار پر چھٹتا ہے۔ اور پھر متعدد دشمنوں کو فی القارہ کرنے کے بعد داخل مہشت ہو گئے۔

**دو جوان** عبداللہ و عبدالرحمن بنو عفا کے دو جوان امام عالی مقام سے اجازت طلب کر کے میدان فارز میں آ گئے۔ نعرۃ بکیر بلند کیا اور دشمنوں کو

تلوار کی باز پر رکھ لیا۔ جس طرف جاتے صفیں درہم برہم ہو جاتیں۔ دشمنوں کی طرف سے تیر آیا اور ایک کی پشت میں بوست ہو گیا۔ دوسرے نے گھوڑا بڑھا کر تیر کا پھل چمکھ کر پھینک دیا اور پھر جنگ میں مصروف ہو گئے اور پھر بڑی جرات و جوانمردی اور بہادری سے لڑتے لڑتے راہی فر دوس برس ہو گئے۔ اِنَّا لِلّٰہِ وَاِنَّا اِلَيْہِ رَاجِعُوْنَ ہ

**دوسرے دن** جناب سیف بن حارث اور مالک بن عبدیہ دونوں مہاجر ماں کی طرف سے لگے مجاڈ تھے۔ یہ دونوں امام عالی مقام سے جنگ کی اجازت لیکر میدان کارزار میں نعرۃ بکیر بلند کرتے ہوئے — پہنچے اور نہایت شجاعت و بہادری سے لڑتے ہوئے شمع شبستان مصطفیٰ پر نثار ہو گئے۔

اِنَّا لِلّٰہِ وَاِنَّا اِلَيْہِ رَاجِعُوْنَ ہ



# حُمَید بن جَنگ میں

بعد ازاں امام عالی مقام کی بارگاہ اقدس میں حاضر ہو کر حضرت حُر نے عرض کی  
یا امام! مجھے اجازت فرمائی جائے تاکہ میں آپ کے فدائیوں میں نام لکھوا سکوں۔  
اور ان سعادتمندوں میں شرکت نصیب ہو جو ہمیں ملنے والی ہیں۔

عالی مقام نے حُر کو سینے سے لگایا اور اذن جہاد دے دیا۔ حُر نے شہزادہ رسولؑ کی یہ  
شفقت و محبت دیکھی تو آنکھوں میں تشکر و امتنان کے آنسو آگئے۔ امام کے قدموں کو  
بوسہ دیا اور گھوڑے پر سوار ہو کر میدان میں آگئے۔  
ابن سعد نے صفوان کو بھیجا کہ دیرینہ تعلقات کی بنا پر پہلے حُر کو رام کر نیکی کی کوشش کرو  
بصبرت و بیکر اس کی گردن اڑادو۔

صفوان بن حنظلہ میدان میں آگیا۔ یہ بھی مانا ہوا شہ زور تھا۔ حضرت حُر کے مقابل پہنچ کر  
کہنے لگا۔ حُرتم حسینؑ کا ساتھ دے کر کیوں جان ضائع کر رہے ہو۔ تم ایک بہادر سپاہی ہو  
جو ان ہوا شہ زور ہو۔ ذرا غور کرو تمہارے بعد تمہاری بیوی کا کیا حال ہوگا۔ تمہارے  
بچے یتیم ہو جائیں گے۔ حسینؑ کا خطبہ سن کر تم جذبات کی رو میں بہہ گئے ہو۔ جذبات پر  
تالو پانے کی کوشش کرو آنے والے حالات پر غور کرو، حکومت تمہاری بغاوت کا غصہ تمہارے بوی بچوں  
پر اتارے گی تم ایک اچھے ساتھی ہو اس لئے یہ مشورہ دیا گیا ہے میری بات مان لو اس میں تمہارا ہی  
فائدہ ہے آؤ واپس چلیں، حسینؑ کا ساتھ دینے میں سوائے موت کے رکھا ہی کیا ہے جب کہ یزید کھریف  
سے بھاری انعام ماہ ملی کریں گے۔

حضرت حُر نے فرمایا صفوان! تو سمجھا رہا آدمی ہے اور باوجود عقلمند ہونے کے  
تو نے نادانیوں جیسی گفتگو کی ہے۔ تم مجھے یزید کا ساتھ دینے کی رغبت دلاتے ہو۔ حالانکہ



وہ فاسق و فاجر اور ذلیل و ناپاک ہے۔ اور امام حسینؑ کا ساتھ چھوڑنے کا مشورہ دیتے ہو۔ حالانکہ وہ طیب و طاہر اور پاکیزہ ہیں۔ اور طیب و طاہر اور پاکیزہ والدین کے بیٹے ہیں کیا تو نہیں جانتا کہ رسول اللہ صلی اللہ علیہ وآلہ وسلم نے انہیں آیت لظہیر میں شامل فرمایا ہے کیا تمہیں معلوم نہیں کہ رسول خدا نے حسینؑ کو یحییٰ کو اپنے بائع کی خوشبو فرمایا ہے۔ کیا تم حسینؑ کے تقویٰ و طہارت اور علم و فضل کی مثال پیش کر سکتے ہو۔

صفوان نے کہا میں یہ سب کچھ جانتا ہوں مگر مال و دولت اور حکومت کے عہدے تو خریدی ہوئے مل سکتے ہیں۔ حسینؑ کا تقویٰ و طہارت اور علم و فضل ہمارے کس کام آسکتا ہے حرنے فرمایا صفوان! تمہیں دولت کے حصول کے نشہ نے بدست کر دیا ہے تمہیں جلب زر اور ہوس و لالچ نے اندھا اور بہرہ کر دیا ہے۔ تم عقلمند ہوتے ہوئے بھی بیوقوف اور جاہل ہو گئے تھے۔

حُر کا کلمہ حق سنا تو صفوان غضبناک ہو گیا۔ آگ بگولہ ہو کر نیرے کا وار کر دیا۔ حضرت حُر نے بھی نیزہ تان لیا۔ پہلا وار اُس کے نیرے پر کیا تو اُس کا نیزہ ٹوٹ گیا۔ دوسرا وار سینے پر کیا تو نیزہ پشت کے پار تھا۔ حُر نے اُس کے سینے سے پوری قوت سے نیزہ کھینچا اور تیسرا وار کرنا چاہا لیکن وہ بے رُوح ہو کر گھوڑے سے گر کر واصل جہنم ہو گیا تھا یزیدی عہدوں اور جاہ و شتم کا بھوکا۔ یہ سب کچھ حال کرنے سے پہلے ہی ایڑیاں رگڑ رگڑ کر مر گیا۔

امام عالی مقام نے دُور سے یہ منظر دیکھا تو حُر کو تحسین و آفرین کہا۔ عمرو سعد نے اپنے بہادر کو اوندھے منہ گریے ہوئے دیکھا تو پریشان ہو گیا۔

صفوان کے تین حقیقی بھائی بھی یزیدی فوج میں شامل تھے۔ ایک کے مقابلہ میں ایک کے قانون کو توڑتے ہوئے تینوں ہی شہید ہوئے اور داویلا کرتے ہوئے حضرت حُر پر چڑھ دوڑے۔ خدا کے سپاہی اور شبیر کے غلام نے نعرۂ تکبیر بلند کیا اور تینوں کی تلواروں کو بیک وقت ڈھال پر روکتے ہوئے ایک پر حملہ کر دیا۔ پہلے ہی وار تھے دھڑا دھڑا اور گردن اُدھر جا پڑی۔ دوسرا وار دوسرے کے سر پہ کیا۔ تلوار سر کی ہڈیوں کاٹتے ہوئے پشت تک پہنچ گئی۔ تیسرے نے دونوں کی موت دیکھی تو اسے بھی اجل سامنے نظر آگئی۔ وہ میدان چھوڑ کر بھاگ اٹھا حُر نے تلوار بائیں ہاتھ میں اور نیزہ اپنے ہاتھ میں لے لیا اور بھاگا



ہوتے کی پشت میں نیزہ پیوست کر دیا۔ لاکھ نے کہا مرحبا، محمدوں نے کہا واہ وا۔  
 یزیدی فوج کے چاروں سواروں کو موت کی نیند سلا کر گھوڑا دوڑاتے ہوئے  
 واپس خدمتِ امام میں آگئے۔ گھوڑے سے اتر کر شاہ کے قدموں کو بوسہ دیا اور ہاتھ  
 باندھ کر عرض کیا۔

یا ابن رسول اللہ! کیا آپ مجھ پر خوش ہو گئے۔

امام عالی مقام نے فرمایا ہاں: حُریم تجھ پر پوری طرح خوش ہیں۔ تجھے مبارک ہو۔  
 تیرے ماں نے تیرا نام حُر دِ اَزَان رکھا تھا۔ ہم تجھے بشارت دیتے ہیں کہ تو دوزخ کی آگ  
 سے آزاد ہو گیا ہے۔

حُر نے اہلک کے قدموں کو بوسہ دیا اور پھر میدانِ جنگ میں آگئے۔ یزیدی فوج  
 کے جوان ایک کر کے سامنے آتے رہے اور داخلِ جہنم ہوتے رہے۔ عمر و سعد نے یہ  
 حالت دیکھی تو پریشان ہو گیا۔

بلند آواز سے پکار کر کہنے لگا کہ ایک ایک کر کے یہ پوری فوج ختم کر دے گا۔  
 چند دستے اکٹھے ہو کر لوٹ پڑو اور گھیرے میں لے کر اس کے ٹکڑے اڑا دو۔ سپاہِ یزید  
 حسین کے سپاہی پر حملہ کر دیتی ہے اور پھر جنگ کا نقشہ کچھ اس طرح بن جاتا ہے کہ جیسے  
 شہد کے چہتے پر مکھیوں نے یلغار کر دی ہو۔ بیڑوں پر نیزے برس رہے ہیں۔ تلواروں  
 پر تلواروں کے وار ہو رہے ہیں۔ یزیدیوں کے تیر اپنے ہی آدمیوں کو گھائل کرتے چلے جاتے  
 ہیں اور اُدھر حُر کی تلوار کا یہ عالم ہے:-

ابڑ دھاؤں کا اٹھائیںج دو پیکر چمکی  
 برق چھپتی ہے وہ چمکی تو برابر چمکی  
 سوتے پستی کبھی کوندی کبھی سر پہ چمکی  
 کبھی انبوہ کے اندر کبھی باہر چمکی  
 جس طرف آئی وہ ناگن اُسے ڈستے دیکھا  
 مینہ خون کا صفِ دشمن میں برستے دیکھا  
 دھار ایسی کہ رواں ہوتا ہو دھارا جیسے  
 گھاٹ وہ گھاٹ! کہ دریا کا کنارا جیسے



چمک ایسی کہ! سینوں کا اشارا جیسے  
روشنی وہ! کہ گرسے ٹوٹکے تارا جیسے

کوندنا برق کا شمشیر کی ضوہیں دیکھا

کبھی ایسا نہیں دم خم میر کو میں دیکھا  
(میر انیس)

ادھر حر کی تلوار دشمنوں کا خون چاٹ رہی ہے ادھر حر کا جسم تیروں اور تلواروں اور  
نیروں کی اینیوں سے پھلنی ہو چکا ہے۔ زخموں سے جسم چور چور ہے۔ اسی حالت میں امام عالی مقام  
کی جانب منہ کر کے آواز دی اذکر کنی یا ابن رسول اللہ حسین میری مدد فرمائیے  
جو اب میں غیب سے ندا آئی۔ حر ادھر دیکھو حوریں جنت میں تیرا انتظار کر رہی ہیں۔ کسی  
بد بخت کا نیزہ حر کے سینے میں پڑا۔ زخم گہرا تھا جسم گرم تھا، گرنے لگے، زین کو تھام لیا  
گھوڑے کی باگ کو کھینچا، امام کے قدموں میں آگیا۔ شبیہ رسول کی طرف یاس بھری نظروں  
سے دیکھ کر کہا۔

میرے آقا! آپ نالکے قدموں میں جا رہا ہوں کوئی پیغام دے دیں۔

امام عالی مقام نے گھوڑے سے مقام کراٹا اور فرمایا: حر! اس بکیں پناہ کے  
حضور میں ہمارا سلام کہہ دینا۔ ہم بھی تمہارے پیچھے آ رہے ہیں۔ حر کے آخری لمحات میں  
آنکھیں بند ہوتی جا رہی ہیں۔ امام عالی مقام نے حر کا سر اپنے زانو پر رکھا۔ حر کو دونوں جہان  
کا آرام حاصل ہو گیا۔ حر نے حسرت بھری نگاہوں سے شہزادہ کو نہیں کو دیکھا۔ امام عالی مقام  
کی آنکھوں میں آنسو بھر آئے۔

حالت پر میری! ان کے بھی آنسو نکل پڑے

دیکھا گیا نہ یاس میں عالم نگاہ کا! (آغا شاعر)

یہ حر کی خوش نصیبی کی انتہا تھی جگر گوشہ رسول کی آغوشِ راحت میں لیٹا ہوا ہے

اور امام عالی مقام اس کے چہرے کا غبارِ صاف کر رہے ہیں۔ حر نے آنکھیں کھول کر  
عرض کیا یا امام! روح نکل جانے کے لئے بیقرار ہے۔ زخموں سے درد کے طوفان  
اٹھ رہے ہیں لیکن میں نے سینے سے اٹھنے والی آہوں کو روک رکھا ہے۔ تاکہ

آپ کی آغوشِ راحت کا مقور اس اودمڑہ لے لوں



اس واسطے تم تمہم کے جاری ہے نفس میرا  
 آہوں سے کہیں لوٹ نہ جائے یہ نفس میرا (آغا شاعر)  
 اور پھر آخری بار حرنے درد میں ڈوبی ہوئی مسکراہٹ سے امام کی طرف دیکھ کر  
 عرض کیا۔ یا ابن رسول! آپ مجھ پر راضی ہو گئے۔ امام نے فرمایا، حرم تم پر راضی ہیں  
 خدا تجھ پر خوش ہو اور تجھے خوش رکھے۔  
 یہ آخری گفتگو تھی۔ حرنے کلمہ شہادت پڑھا اور جان جانِ آفریں کے سپرد کر  
 دی۔ امام نے اِنَّا لِلّٰہِ وَاِنَّا اِلَیْہِ سَاجِدُونَ پڑھ کر حُرکی لاش  
 کو ڈھانپ دیا۔

## اُمّ وِہب

اس خونیں معرکہ کے پہلے شہید عبداللہ بن عمیر کی بیوی اُمّ وِہب بھی اُس کے  
 ساتھ ہی آئی تھی۔ یہ دونوں میاں بیوی گوفہ سے آئے تھے۔ یہ پہلے بھی شوہر کی مدد کو لڑھی  
 لیکر بڑھی تھی مگر امام عالی مقام کے روکنے پر رُک گئی تھی۔ اب شوہر شہید ہوا تھا اُس کی لاش  
 پر دُٹی گئی۔ یہ لاش کے پاس بیٹھی ہوئی تھی کہ شمر لعین نے اُس کو بھی تلوار سے شہید کر دیا۔  
 اِنَّا لِلّٰہِ وَاِنَّا اِلَیْہِ سَاجِدُونَ

## پروانہ شہید

امام عالی مقام کے ایک ساتھی جناب حنفی تھے۔ اس پروانہ حسین نے اپنے  
 جسم کو امام عالی مقام کی ڈھال بنا رکھا تھا۔ دشمنوں کی توجہ کے مرکز خاص چونکہ نواسہ رسول  
 تھے۔ اس لئے تیروں کی زیادہ بارش رادھر ہی ہو رہی تھی۔ تیروں کی اس برسات میں  
 پروانہ شہید جناب حنفی سپرین کے آپ کے آگے کھڑے تھے۔  
 امام عالی مقام نے کئی بار اُسے بچھے کرنا چاہا۔ مگر وہ آپ کے آگے کھڑا ہو  
 جاتا۔ جناب حنفی کا پورا جسم تیروں میں پرویا جا چکا تھا۔ اور اسی طرح تیر کھاتا ہوا یہ پروانہ  
 شہید واصل فردوس بریں ہو گیا۔

اِنَّا لِلّٰہِ وَاِنَّا اِلَیْہِ سَاجِدُونَ



# برادرانِ عباس بن علی

یزیدی لشکر کی طرف سے ہل من مبارز کی صلے پیہم آرہی ہے۔ ادھر امام عالی مقام کے سینور میں چار خوب و نوجوان دست بستہ کھڑے ہو کر میدان میں جانے کی اجازت طلب کرتے ہیں۔

یہ چاروں حضرت عباس بن علی کے حقیقی بھائی حضرت عبداللہ، حضرت ابوبکر، حضرت محمد اور حضرت عثمان پسرانِ علی ہیں۔ ان کی والدہ مکرمہ کا اسم گرامی اُمّ البنین ہے اور وہ ان سب کے ساتھ ہی کربلا میں موجود تھیں۔ شہر ملعون ان کے سگے بھائی کا لڑکا تھا۔ یہ اپنے اپنے مقدر کی بات ہے کہ بہن کے بیٹے امام عالی مقام پر جانیں نثار کر دینے کے لئے بیاباں ہیں اور بھائی کا بیٹا امام عالی مقام کو شہید کر دینے کے لئے بیقرار ہے۔ یہ آپ پر قربان ہوتے ہیں اور وہ آپ کا سیر اقدس کاٹتا ہے۔

یہ وہی چاروں شہزادے ہیں جن کی والدہ اور بھائی حضرت عباس سمیت چھ افراد کے لئے شمر ابن زیاد سے امان نامہ لکھوا کر لایا تھا اور انہوں نے وہ امان نامہ حقارت سے ٹھکرا دیا تھا اور کہا تھا۔ یہ یوقوف! ہمیں تو امان دیتا ہے، ابن رسول کو قتل کرنا چاہتا ہے۔ اور اب یہ اُس وقت کے منظر ہیں کہ شہزادہ گلگولوں قبائلیہ جانیں نثار کر کے اپنے والد گرامی حضرت علی کرم اللہ وجہہ الکریم کے دربار میں سرخروئی حاصل کر لیں۔

امام عالی مقام نے فرمایا، اے شہزادگانِ حیدر! اللہ تعالیٰ تمہیں جزلے خیر عطا فرمائے تم سب ٹھیک ٹھیک حقِ اخوت ادا کر رہے ہو۔ تم سب میرے امتحان میں برابر کے شریک ہو۔ تمہاری مقدس قربانیاں لوحِ عالم پر نقشِ فی الجحزین کر دینا والوں کو ہمیشہ درسِ اخوت دیتی رہیں گی۔ ہم سب بہت جلد ایک ہی مقام پر جمع ہونے والے ہیں۔ مگر میرے لئے یہ امتحان کس قدر صبر آزما اور کٹھن ہے کہ اس اپنے ساتھیوں کو اپنے سامنے ذبح ہوتے دیکھ رہا ہوں۔

مالی مقام کی شفقت آمیز گفتگو سنی تو چاروں کی آنکھیں آنسوؤں سے تر ہو گئیں۔

انہوں نے نہائی رقت سے دربارِ حسین میں عرض کیا۔ یا امام یہ آپ کا کرم ہے جو ہم غلاموں پر اس قدر شفقت فرما رہے ہیں۔ ہمارے حقِ غلامی کو حقِ اخوت کا نام دینا آپ کی بندہ پروری ہے



ورنہ ہم تو اب بھی آپ کو امام اور خود کو غلام ہی سمجھتے ہیں۔ آپ ابن رسول ہیں، شہزادہ بتول ہیں، جنت کے جانوروں کے سردار ہیں اور ہمارے تاجدار ہیں۔ ہمارے لئے یہ فخر ہی کیا کم ہے کہ آپ کے عزم پر فدا ہونے کے صلہ میں قیامت کے دن آپ کے پرچم کا سایہ نصیب ہوگا۔

یا امام دشمن بار بار آواز دے رہے ہیں۔ ہمیں اجازت مرحمت فرمائی جائے تاکہ ہم آپ پر نثار ہونے میں سبقت حاصل کر سکیں۔ آپ نے سب کی طرف حسرت بھری نگاہوں سے دیکھا اور الوداع کہہ کر دعا کے لئے ہاتھ اٹھادیئے اور بارگاہِ خداوندی میں عرض کیا، یا اللہ! میرے بھائیوں کی جانوں کی نذر قبول فرما۔

شیرِ خدا کے شیر ایک ایک کر کے میدان میں جلتے ہیں اور زورِ یدِ الہی سے دشمنوں کی صفوں کو درہم برہم کر دیتے ہیں۔ حیدر کا ایک ایک شیر بھر بھرید کی سینکڑوں گھوڑوں پر بھاری پڑے۔

ایک کے بعد دوسرا پھر تیسرا اور چوتھا میدانِ جنگ میں قوتِ حیدری کے وہ جوہر دکھاتے ہیں کہ دشمنوں کو پسینہ آجاتا ہے۔ حضرت عباس ایک ایک بھائی کا جنگی کارنامہ مشاہدہ کرتے جا رہے ہیں اور الحمد للہ کہتے جا رہے ہیں۔ چاروں بھائی یکے بعد دیگرے متعدد دشمنوں کو قتل اور زخمی کرنے کے بعد بارگاہِ حیدر کو آ رہے پہنچ جاتے ہیں۔

إِنَّا لِلّٰهِ وَإِنَّا إِلَيْهِ رَاجِعُونَ ۝

وہ سالکانِ وادی اندیشہ و فتن

وہ عاشقانِ دہر شاہنشاہِ زمن !

وہ گشتگانِ خنجر درد و غم و سخن

پونوں پڑے تھے دشتِ مصیبت میں اس طرح

صحنِ چین میں پھول بکھرتے ہیں جس طرح

ان چاروں کے بعد برادرانِ مسلم جناب عبداللہ بن عقیل، عبدالرحمن بن عقیل اور جعفر بن عقیل ایک ایک کر کے یوں دادِ شجاعت دیتے ہیں کہ زبیر کے لشکر ہی شاخِ بید کی طرح کانپنے لگ جلتے ہیں۔ تلواریں چل رہی ہیں، تیروں کی بارش ہو رہی ہے، نیزے تپنے ہو گئے ہیں، زمین شعلہ بار ہوتی جا رہی ہے، سورج مشتعل ہوتا جا رہا ہے، تلواروں کی جھنکار میں شبیر علیہ السلام کا ایک ایک مجاہد حق جہاد ادا کرتے ہوئے امتحانِ شبیر میں شریک ہوتا جا رہا ہے۔ جنت کے دروازے کھلے ہوئے ہیں اور شبیر کے سپاہی ایک ایک کر کے اندر داخل ہونے جا رہے ہیں۔



# حضرت قاسم کی شہادت

امام عالی مقام کے ساتھی ایک ایک کر کے جاہم شہادت نوش کرتے جا رہے ہیں۔ میدانِ کارزار میں شہداء کرام کی لاشوں کے ٹکڑے بکھرے پڑے ہیں۔ فاطمہ کمال اپنے امتحان کا ایک ایک پتھر نہایت کامیابی اور کامرانی کے ساتھ حل کر کے مطمئن حقیقی کے دربار میں پیش کرتا جا رہا ہے۔

اپنے کئی بار میدانِ کارزار میں جلنے کا ارادہ فرمایا۔ مگر آپ کا کوئی خدائی آگے بڑھ کر حق جان نثاری ادا کر دیتا۔ اب اپنے پھر میدان میں جلنے کا ارادہ فرمایا تو ایک نوخیز بھول آپ کے سامنے آگیا۔ پندرہ سولہ سال کے خوب رو ہاشمی شہزادے کو دیکھ کر یوں معلوم ہوتا جیسے چاند زمین پر اتر آیا ہو۔ یہ چاند کا ٹکڑا قاسم ابن حسن ابن علی ہے جو علم محترم پر فدا ہونے کے لئے اجازت طلب کرتا ہے۔

امام عالی مقام نے فرمایا۔ قاسم! میں تجھے قتل ہونے کی اجازت نہیں دے سکتا۔ مجھے اب کسی نئے امتحان میں نہ ڈالو اور واپس خمیوں میں چلے جاؤ۔ میں تم سے پہلے ظالموں کے ہاتھوں بھیا حسن کی دو خوبصورت تصویروں کے ٹکڑے کروا چکا ہوں۔ اب یہ میرے بس میں نہیں کہ میں تجھے بھی موت کے منہ میں بھیج کر اپنے بھائی کی اولادِ زریہ کو ختم کروا دوں۔ میرے لال تمہیں سے تو میرے بھائی کی نسل شروع ہونے ہے۔

حضرت قاسم نے چچا جان کی یہ فیصلہ کن گفتگو سنی اور تڑپ کر رہ گئے رو کر عرض کیا: عم محترم! کاش میرے والد اس وقت موجود ہوتے تو مجھے اس محرومی کا منہ نہ دیکھنا پڑتا۔ چچا جان میں چھوٹا ہی تھا کہ داعِ قیمی لگ گیا۔ اور پھر آپ نے مجھے پناہ میں لے لیا۔ آپ کی پناہ میں آنے کے بعد مجھے کبھی محسوس نہیں ہو سکا کہ میں یتیم ہوں۔ میں نے ہمیشہ یہی محسوس کیا ہے کہ میرا باپ زندہ ہے مگر آج اپنے مجھے میرے ابا جان کی یاد دلا ہی دی ہے۔ میں نے آج پہلی بار محسوس کیا ہے کہ میں یتیم ہوں۔ کاش اپنے مجھے اپنا بیٹا سمجھا ہوتا۔ چچا جان! میری جان، عون و محمد سے زیادہ قیمتی نہیں۔ اگر انہیں آپ پر فدا ہونے کی اجازت مل سکتی ہے تو پھر مجھ حراما نصیب کو بھی محروم نہ کیا جائے۔



اماں عالی مقام نے بھتیجے کا یہ جذبہ ایشار اور درد میں ڈوبا ہوا کلام سنا تو آپ مضطرب ہو گئے اور فرمایا۔ میرے لال تمہاری گفتگو نے میرے رونگٹے کھڑے کر دیئے ہیں۔ میں تو یہ سوچتا ہوں، میں بھتیجا حسن کو کیا جواب دوں گا۔ کہ اُس کی آخری نشانی بھی آنکھوں کے سامنے ذبح کروانی۔ تمہاری والدہ تمہارے فراق میں کیا کرے گی۔ تمہاری پھوپھی کا کیا حال ہوگا۔

قاسم نے عرض کیا چچا جان! اگر خدا نخواستہ مجھے آپ پر نشانہ ہونے کا موقعہ نہ مل سکا تو میں آبا جان کو کیا جواب دوں گا۔

رہا والدہ کا پریشانی ہونا تو میں اُن سے اجازت لیکر آیا ہوں۔ پھوپھی جان سے بھی مل کر آیا ہوں۔ اُن دونوں نے تو میری کمر میں میرے آبا جان کا پٹکا باندھا ہے۔ اُمی جان نے تلوار میری گردن میں خود جمائل کی تھی اور پھوپھی جان نے خود فرمایا تھا کہ قاسم اب تم بھی مجھے بھائی جان کے سامنے سرخرو کرو۔

اماں عالی مقام نے چند لمحے خاموشی فرمائی اور پھر اجازت مرحمت فرمادی۔

ادھر فوج اشقیاء ہل من صہارز کے نعرے لگا رہی تھی۔ جب جناب قائم میدان کارزار میں تشریف لائے تو آفتاب نصف النہار پر اچکا تھا۔ علیؑ کے شیر کے شیر کا حلق پیاس کی شدت سے سوکھ کر کاٹا ہو چکا ہے۔ بار بار لبوں پر زبان پھیرتے ہیں مگر لا حاصل زبان لبوں سے زیادہ سوکھی ہوئی ہے اور لب زبان سے زیادہ خشک ہیں۔ باوجود اس شدت کی پیاس کے علیؑ کے لال کا لال میدان کارزار میں اس طرح چمک رہا تھا جیسے آفتاب زمین سے طلوع کر رہا ہو۔

چہرہ تھا ایسے خون کی حدت سے شعلہ دوش

سورج کا جیسے پھول اک طشت سحر میں ہو

عمر بن سعد کی طرف سے ایک جوان مقابلہ کے لئے نکلا تو اُس نے روک دیا اور سپاہ شام کے ایک اعلیٰ افسر کو حکم دیا۔ اُزرق! اس جوان کا مقابلہ تم کرو گے۔ اُزرق نے سنا تو اُس کے تن بدن میں آگ لگ گئی اور غصے پر قابو پاتے ہوئے کہنے لگا! ابن سعد اگرچہ تم میرے سپہ سالار کی حیثیت سے ہو مگر تمہیں میرے مقام اور مرتبہ کو نہیں بھولنا چاہیے۔ کیا تم میری حیثیت سے واقف نہیں ہو؟

ابن سعد:۔ کیوں نہیں میں جانتا ہوں کہ تم سپاہ شام کے ایک اعلیٰ افسر ہو۔ اس کے علاوہ فن سپہ گری میں پوری پوری مہارت بھی رکھتے ہو۔ اس فوجی تجربہ کے ساتھ ساتھ بہادری



میں بھی اپنی مثال آپ ہو۔ اور اپنی اس قوت، مافن اور تجربہ کے صلہ کی صورت میں مزید سے ہزاروں روپے تنخواہ بھی وصول کرتے ہو۔

ارزق :- حیران ہوں کہ میرے متعلق اس قدر وسیع معلومات کے باوجود مجھے ایک بچے کے مقابلہ میں بھیجنے کا مذاق کرتے ہو۔

ابن سعد :- ارزق تم نے غلط سمجھا۔ میں نے مذاق نہیں کیا۔ بلکہ اپنے تجربہ کی بنا پر تمہارا انتخاب کیا ہے۔ یہ بچہ کوئی عام بچہ نہیں۔ یہ قاسم ہے حسن کا بیٹا اور عیسیٰ کا پوتا اس کے مقابلہ کے لئے کسی تجربہ جیسے شہ زور کی ہی ضرورت ہے۔ تم اس سے پہلے کسی ہاشمیوں کے زوریدہ اللہی اور قوت خیر شکن کا مشاہدہ کر چکے ہو۔

ارزق :- ہو سکتا ہے کہ تمہاری بات درست ہی ہو۔ مگر اس بچے کے مقابلہ میں جانا میری ٹوہن ہے۔ شام سے آئے ہوئے لشکر میں میرے چار بہادر اور نوجوان بیٹے ہیں میں ان میں سے کسی ایک کو اس کے مقابلہ میں بھیج دیتا ہوں۔ اور پھر اس نے اپنے سب سے چھوٹے بیٹے کو جانے کا اشارہ کیا۔

اور یہ اس کا چھوٹا بیٹا کسی ہاتھی سے کم نہیں تھا۔ بڑا عظیم اور گرانڈیل گھوڑا اس کے بوجھ تلے دبا جا رہا تھا۔ اماں عالی مقام نے قاسم کے مقابلہ میں ایک عفریت کو دیکھا تو دعا کے لئے ہاتھ اٹھائیے۔ اس نے آتے ہی اس انداز سے تلوار کا وار کیا جیسے کسی درخت کی تپسی شاخ کو کاٹ کر زمین پر پھینک دینا ہوتا ہے۔ جناب قاسم نے اس کے وار کو ڈھال پر روکا، مگر ڈھال بیکار ہو گئی۔ اماں عالی مقام زیادہ دور نہیں تھے آپ سب کچھ ملاحظہ فرما رہے تھے۔ آپ نے ایک اور ڈھال دیکر محمد بن انس کو فرمایا کہ قاسم کو پہنچا دو۔ ادھر ایک دوسرے پر چند ایک وار ہو چکے تھے اور ارزق کے بیٹے کو محسوس ہو چکا تھا کہ اس کا اس لڑکے کے متعلق اندازہ غلط تھا۔

ڈھال ٹل گئی تو اماں قاسم نے خود کو اچھی طرح سنبھال لیا۔ ارزق کے بیٹے نے نیزہ چلایا۔ آپ نے گھوڑے کو پیچھے کر لیا اور پیر گھوڑے کو تازیانہ لگا کر اتنی تیزی سے دشمن پر نیرے کا وار کر دیا کہ اُسے سچا ڈکی مہلت ہی نہ مل سکی۔ قاسم کا نیزہ ارزق کے بیٹے کی زدہ کی گڑیوں کو توڑ کر سینے میں لگا اور پشت کے پار ہو گیا۔ آپ نے پوری قوت سے نیزہ کھینچا تو وہ مٹی کے تودے کی طرح زمین پر گر پڑا۔ آپ نے اس کے نیزے اور تلوار پر قبضہ کر لیا اور گھوڑے کو موڑ کر اماں



عالی مقام کے حضور میں آگئے۔

آپ نے پیشانی پر بوسہ دیکر فرمایا، میرے بھائی کے بیٹے کو ایسا ہی ہونا چاہیے تھا۔  
میرے چاند قاسم! خدا تمہارا حامی و ناصر ہو۔

جناب قاسم نے عرض کیا۔ چچا جان کاش اس وقت پانی کے چند گھونٹ بل جاتے تو پھر میں  
آپ کو اپنی بہادری کے جوہر دکھاتا امام عالی مقام نے جذبات پر قابو پاتے ہوئے فرمایا میرے  
لال پانی تو اب تمہارے دادا جان اور ابا جان چشمہ کوثر سے ہی پلائیں گے۔ جناب قاسم نے الحمد للہ  
کہا اور دوبارہ میدان میں تشریف لے گئے۔

ادھر عمرو ابن سعد نے اُردق کو اُس کے بیٹے کی موت کا منظر دکھاتے ہوئے طنز کیا کہ  
کاش تم کسی بچہ سے جنگ کرنے کو اپنی توہین نہ سمجھتے۔

اُردق کو تو بیٹے کی موت نے پہلے ہی آتش فشاں بنا رکھا تھا۔ اوپر سے ابن سعد کے طنز  
نے جلتی پرتیل کا کام کیا۔

اُس نے گھوڑا صف سے آگے بڑھایا ہی تھا کہ اُس کا دوسرا بیٹا میدان میں پہنچ گیا۔ یہ  
پہلے سے بڑا تھا اس لئے قد و قامت میں بھی اُس سے بڑھا ہوا تھا۔ اُس نے اتنے ہی امام قاسم  
کی شان میں بکواس شروع کر دی۔ لیکن آپ نے کوئی جواب نہ دیا اور خاموشی سے اُس کی طرف دیکھتے  
رہے۔ اُردق کا بیٹا ہڈیانی انداز میں بکے جا رہا تھا کہ تم نے میرے شیر حبیبی بہادر بھائی کو  
قتل کیا ہے میں تیری ایک ایک بوٹی کے سوسو ٹکڑے کر کے تیرا قیمہ بنا دوں گا۔ جناب قاسم نے  
بڑے ہی پر وقار انداز میں صرف اتنا فرمایا کہ تم چیختے کیوں ہو۔ انشاء اللہ تم بھی جلد ہی اپنے بھائی  
سے ملاقات کرو گے۔ وہ جلا ہوا تو تھا ہی اور بھی مشتعل ہو گیا۔ منہ سے جھاگ اُڑ رہی تھی اور  
اندھا دھند وار پر وار کئے جا رہا تھا۔ امام قاسم اُس کے ہر وار کو بیکار کرتے جا رہے تھے  
جب اُس کے کئی وار ضائع ہو گئے اور پھر اُس نے زور سے ایک ایسا وار کیا جس کو جناب  
قاسم نے روک تو لیا مگر شانے پر ہلکا سا زخم آگیا۔ پھر کیا تھا، حیدر کے شیر کا شیر بھر گیا  
اور گھوڑے کو چکر دے کر دشمن کے گھوڑے کی گردن کے نیچے نیزہ بھونک دیا۔ گھوڑا  
ترسپا اور گھٹنوں کے بل گر پڑا۔ اُردق کا بیٹا اپنا توازن برقرار نہ رکھ سکا۔ جناب قاسم نے  
گھوڑے سے پھلانگ لگائی اور اُس کے اُٹھنے سے پہلے ہی اُس کے شانے پر پوری قوت  
سے تلوار کا وار کر دیا۔ زخم لگتے ہی اُس کے منہ سے ایک کریمہ چیخ نکلی اور وہ پوری قوت سے



اٹھنا ہی چاہتا تھا کہ آپ نے اُس کے جسم سے گردن کا بوجھ اتار دیا۔

مانند یو گرفتہ دشمن بلبند تھا  
بجلی سے بس چلی کہ جدا بند بند تھا

عمر وسعد نے اُرزق کو اس بار طنز نہیں کیا تھا۔ پھر اُرزق کو بیٹوں کی موت نے وحشی بنا دیا۔ وہ غصہ سے کانپ رہا تھا اور میدان میں پہنچ جانے کیلئے بیقرار ہو رہا تھا کہ اُس کا تیسرا بیٹا جو پہلے دونوں سے بھی ڈیل ڈول میں زیادہ تھا جنابِ قاسم کے سامنے پہنچ چکا تھا اور پھر چند لمحوں کے بعد وہ بھی واصلِ جہنم ہو چکا تھا۔ پھر اُرزق سے پہلے ہی اُس کا چوتھا بیٹا بھی پہنچ گیا اور اُس کا حشر بھی پہلے تینوں سے مختلف نہیں تھا۔ اور جنابِ قاسم کی تلوار کا یہ حال تھا۔

ہر اک شقی کے سر پہ صفائی سے چل گئی      آئی ادھر سے سن سے ادھر سے نکل گئی  
ناری پکارتے تھے کہ ہم سب کل گئی      کشتِ امان و امن شریوں کی جل گئی

کس کس مزے سے خونِ عدو چاٹتی رہی

ہر عضوِ مشلِ حرفِ غلط کا نتی رہی (میرٹونس)

اب اُرزق کا پیمانہ صبر بڑھ چکا تھا۔ غم و غصہ کے رطے جلے جذبات نے اُسے پاگل بنا دیا۔ اُس نے پوری قوت سے گھوڑے کو چابک رسید کیا اور چشمِ زون میں شہزادہِ حُسن کے سامنے آگیا۔ امامِ عالی مقام نے دُور سے اُس کے تیور دیکھے۔ بارگاہِ ایزدی میں عرض کیا، یا اللہ! قاسم کی اس درندے سے حفاظت فرما۔

ادھر اُس نے آتے ہی جنابِ قاسم کو للکارا۔ لڑکے تیار ہو جا۔ ملک الموت تیرے سر پہ آن پہنچا ہے۔ آپ خاندانی وقار کے ساتھ اُس کی طرف دیکھے جا رہے تھے اور وہ بڑے زور شور سے رجز پڑھتا جا رہا تھا۔ میں دمشق کا پہلوان ہوں۔ شام و عراق کے بڑے بڑے بہادر میرانام سن کر کانپ جلتے ہیں۔ میری تلوار اٹھتی ہے تو پھر دشمنوں کا خون چاٹ کر ہی دم لیتی ہے۔

میرانام اُرزق ہے۔ تم میرے چار بہادر اور شہر زور بیٹوں کے قاتل ہو۔ میری تلوار اب اُن کا خون بہا مانگتی ہے۔ تمہیں قتل کرنے کے بعد اہل بیت کے ایک ایک فرد کو موت کی نیند سلا کر بھی اس کا غصہ فرو نہیں ہوگا۔ ہم جنگی چالوں کا سب سے زیادہ ماہر ہوں۔ بڑے بڑے سپہ سالار میرے مشوروں پر عمل کر کے دشمن پر فتیاب ہوتے ہیں۔



اُس کا خرافات ابھی یہاں تک پہنچی ہی تھی کہ حضرت امام قاسم نے اُسے فرمایا، غلط کہتے ہو تمہیں نہ تو جنگی چالوں سے کچھ واقفیت ہے اور نہ ہی تم جنگ کرنا جانتے ہو۔ اپنے گھوڑے کی طرف دیکھو۔ اس کا زین بند کھلا ہوا ہے اور تمہیں معلوم تک نہیں۔ ایک لمحہ بعد تم زین سمیت زمین پر ہو گے۔

ارزق کی نظر ایک لمحہ کے لئے زین کس کی طرف گئی اور اسی لمحہ میں وہ واقعی زمین پر آ رہا عیسیٰ شیر کی تلوار اپنا کام کر چکی تھی۔ ارزق زمین پر تڑپ رہا تھا اور چیخ رہا تھا۔ لڑکے تو نے مجھے دھوکے سے قتل کیا ہے۔

امام قاسم نے ایک بار اُس کی طرف دیکھ کر فرمایا۔ اس لئے کہ تم جنگی چالوں کے بہت ماہر ہو چند ہی لمحوں میں ارزق کو خاک و خون میں تڑپتے دیکھا تو عمر و سعد کو بڑا تعجب ہوا۔ اب ایک کے مقابلہ میں ایک کو بھیجنے کا خیال ترک کر کے کئی دستوں کو حرکت میں لانا پڑا۔ ان حالات میں کیا ہو سکتا تھا۔ ہاشمی شہزادے کی تلوار اپنے جوہر دکھا رہی تھی اور دشمن کو کاٹ کاٹ کر پھینکتی رہی۔ لیکن کب تک ایک کا سینکڑوں سے مقابلہ تھا۔ آپ کے جسم نازنین پر ستائیس زخم آچکے۔ اور پھر ایک کاری زخم بھی لگ گیا۔ آپ گھوڑے کی زین سے گر پڑے۔ آپ زمین پر تڑپ رہے تھے اور رڑیاں رگڑتے ہوئے فریاد کر رہے تھے۔

یا ابن رسول اللہ ادرکنی۔ یا عتہا ادرکنی

اپنا کام کر کے سپاہ یزید کا بادل چھٹ چکا تھا۔ امام عالی مقام بھی قریب پہنچ گئے۔ بیٹھے کی پُرا لم نڈا سنی تو تڑپ کر رہ گئے۔ اور فرمایا بیٹیا! میرا تو امتحان ہے۔ میں تیری کیا مدد کر سکتا ہوں۔ اور پھر عم محرم کے ہاتھوں میں شہزادہ حسن نے دم توڑ دیا۔ آپ نے لاش کو کندھے پر

اٹھایا اور انا للہ وانا الیہ راجعون پڑھتے ہوئے واپس تشریف لے آئے۔



# حضرت زینب کے دو مہول

حضرت عباس پر عجم شہزاد کو اٹھائے ہوئے اہل بیت اطہار کے غیموں کا پہرہ دے رہے ہیں۔ امام عالی مقام اُن سے ذرا دور بچے کھچے چند ساتھیوں کو ترتیب دے رہے ہیں پر وہ نشیمنوں نے حضرت عباس کو پیغام دیا کہ امام عالی مقام کو بلا دیں۔ عباس نے خدمت امام میں عرض کر دیا۔

آپ خیمے کے اندر تشریف لائے تو حضرت زینب نے عرض کیا۔ بھتیجا اُپ کو اس شدید امتحان میں کامیاب فرمائے۔ بہن بے بس ہے۔ کاش عورتوں کو اذن جہاد ہوتا تو میں اپنے بھائی پر نثار ہو سکتی۔ فاطمہ کی بیٹی ہوں دوسری عورتوں کی طرح باہر بھی نہیں نکل سکتی غریب وطن ہوں پردہ میں اپنے بھائی کا صدقہ بھی نہیں اتار سکتی۔

آپ سخی ماں کے بیٹے ہیں۔ اس مشکل وقت میں بھی آپ سے کچھ مانگنے آئی ہوں۔ میری التجا قبول فرمائیں۔ امام عالی مقام نے بہن کی درد میں ڈوبی ہوئی گفت گوئی تو بے قرار ہو گئے۔ فرمایا پیاری بہن حکم فرمائیں۔ بیشک حسین غریب الدیار اور خود مشکلوں میں گرفتار ہے مگر اپنی ہمیشہ کے حکم کو نہیں طامال سکتا۔

حضرت زینب نے سنا تو تلک کسی تازگی چہرے پر آگئی۔ آپ نے وہیں سے آواز دی بیٹے آجاؤ۔ آپ کی آواز سن کر وہ چھوٹے چھوٹے پنچے اپنے قدم سے بھاڑی تلوار میں زینب تن کے ہمتے حاضر ہو گئے۔

امام عالی مقام نے بچوں کو تلواریں لئے دیکھا تو فرمایا۔ زینب یہ کیا ہے! جناب زینب نے فرمایا۔ بس بھائی جان یہی التجا تھی کہ آپ میری اس چھوٹی سی نذر کو قبول فرمائیں۔ مجھ پر دلین کے پاس اس وقت بھائی کا صدقہ دینے کے لئے کچھ نہیں ہے۔ بس یہی دو پنچے ہیں سو بھائی کا صدقہ اتار رہی ہوں۔ کچھ تو روڈ بلا ہو ہی جلتے گا۔

امام عالی مقام کی آنکھوں میں آنسو بھرائے اور رو کر فرمایا۔ زینب، حسین کے دل کو اور زنجی نہ کرو۔ آپ تو میرے ساتھ ہر دکھ درد میں پہلے ہی شریک ہیں۔ اگر زیادہ ہن جیا ہے تو میں



انہیں قبول کر کے تمہیں واپس دیتا ہوں۔ ابھی تو ران غنچوں کو بھول بننا ہے۔ دکھی حسین کی دعا ہے کہ یہ بڑھیں بچوں اور جوان ہوں۔ میرے چچا جعفر طیار کی اولاد بڑھے۔ نسل زینب میں اضافہ ہو سیدہ زینب نے روتے ہوئے ~~میں~~ گلے میں باپ ~~میں~~ پھر دامن حسین کو پکڑ کر عرض کرتی ہیں۔ بھیا! مجھے مایوس نہ کرو۔ میری یہ نذر ضرور قبول فرما لو۔ میں آپ کو اپنی فاطمہ ماں کی پردہ داری کا واسطہ دیتی ہوں۔ باپ علی کی سخاوت کا واسطہ دیتی ہوں نانا جان کی نورانی دستار کا واسطہ دیتی ہوں۔ میرا یہ ناچیز ہدیہ اور چھوٹا سا نذرانہ ضرور قبول فرما لو۔

بھیا حسین! اگر آپ نے ان بچوں کو اذن شہادت نہ دیا تو یہ نانا علی اور نانی فاطمہ کو کو کیا منہ دکھائیں گے۔ ذوالجناہین جعفر طیار دادا کے حضور میں کس طرح بائیں گے اور اپنی ماں کے نانا جان سرورِ دو عالم کے سامنے کس طرح پیش ہوں گے۔

پیارے بھیا! میں آپ کو اس خدا کا واسطہ دیتی ہوں جس کے حکم پر آپ یہ مصیبتیں اٹھا رہے ہیں۔ میری یہ قربانی قبول کر لو۔ بہنوں کا تو بھائیوں پر بہت سزا ہی ہوتی ہے۔ اور آپ تو سخی ماں اور سخی باپ کے بیٹے ہیں پھر مجھے محروم کیوں کرتے ہیں۔

امام عالی مقام نے بچوں کی طرف دیکھا۔ بچے دوڑ کر قدموں پر گر پڑے۔ ماموں جان! اتنی ٹھیک کہتی ہیں۔ ہم علی کے نواسے اور جعفر طیار کے پوتے ہیں۔ ہم میدان میں جا کر ابھی آپ کے سارے دشمنوں کو قتل کر دیں گے۔ آپ بالکل فکر نہ کریں۔ ماموں جان! آپ اتنی کی بات ضرور مان لیں۔ ماموں جان! دیکھو ہماری تلواریں کتنی تیز ہیں۔ ہم نے انہیں ریت سے رگڑ رگڑ کر خوب چمکا لیا ہے۔ آپ ہمیں میدان میں جا لینے دیں پھر دیکھیں کیا ہوتا ہے۔

نواسہ رسول نے بچوں کی مجاہدانہ گفتگو سنی تو بہت متاثر ہوئے۔ بچوں نے ماں کی یاد کرائی ہوئی گفتگو دہرا دی تھی اور ماموں جان کو منا لینے میں کامیاب ہو گئے۔

امام عالی مقام بچوں کو اجازت دے کر واپس تشریف لے آئے۔ سیدہ زینب نے بچوں کو خوب آراستہ و پیراستہ کیا۔ پانی کے بغیر خشک زلفوں میں کنکھی کی سرمہ لگایا چھوٹے چھوٹے پٹکے باندھے۔ علی کی بیٹی نے اپنے ہاتھ میں تلوار لیکر لہرا کر دکھائی کہ اس طرح جاتے ہی دشمنوں پر زور سے چلا دینا۔ اور پھر سینہ سے لگایا تو حیدر بات برا ننگختہ ہو گئے۔ دل زور زور سے دھڑکنے لگا جیسے ابھی باہر آجائے گا جلدی سے



دونوں کو علیحدہ کر دیا اور کہا جاؤ میرے شیر سہمی کرو کہیں تمہارے ماموں پھر نہ روک دیں۔  
بچے چلنے لگے تو پھر واپس بلا لیا۔ دونوں کو پھر آغوش بھینچ لیا۔ جلدی بندھا ان کی پیشانیوں کو چوما  
اور خیمے کی ادٹ میں کھڑی ہو گئیں۔ آپ جگر کے ٹکڑوں جلتے ہوئے دیکھ رہی تھیں اور فرما رہی تھیں  
میرے بیٹو مجھے معاف فرما دینا۔ میں تمہیں دزدوں میں بھیج رہی ہوں۔ ماں کے دل کے ٹکڑے ماں مجھ سے  
خدا حافظ میرے جگر پار و خدا حافظ!

بچے تلواریں لہراتے ہوئے میدان میں گئے تو شمر نے آواز دی، حسین! اب جو ان  
ختم ہو گئے ہیں جو بچوں کو بھیج رہے ہو۔ امام عالی مقام خاموش رہے۔  
بڑے لڑکے حضرت عون نے فرمایا۔ بیوقوف ہم بچے نہیں ہیں۔ ہمارے ساتھ مقابلہ  
کر دے تو پھر پتہ چلے گا۔

بچے چھوٹے چھوٹے گئے۔ شمر نے کہا میں جانتا ہوں تم زینب کے بیٹے ہو۔ مگر زیادہ بہادر نہ بنو۔ یہ علی کا گھر نہیں  
میدان جنگ ہے۔ پھر خند سپاہی ان کی طرف بڑھنے لگے۔ بے غیرت حاکم کے بے غیرت سپاہی  
بچوں کو دیکھ کر ویسے ہی شرم آجانا چاہیے تھی۔ مگر ان میں تو غیرت اور شرم کا نام بھی نہیں تھا۔ وہ تو  
وحشت و بربیت اور زندگی کے پتکے تھے۔ ظالم سے ظالم دشمن بھی بچوں کو دیکھتا تو مزد سکتا  
کہ واپس چلے جاؤ۔ مگر شمر نے تو ان سے کہا تھا کہ اپنے ماموں اور امی کو چھوڑ کر ہمارے پاس  
آ جاؤ۔ اور بچوں نے کہا تھا تو مجنون ہے، پاگل ہے، احمق ہے۔ ہم کیوں ماں باپ کو چھوڑ کر تمہارے  
پاس آجائیں۔ تو ہمارا کہاں کا ہمدرد ہے۔ بہر حال بچوں نے جنگ کیا لڑنی تھی حتیٰ جہاد پورا کر دیا  
اپنے فرض کی تکمیل کر دی۔ اپنی ماں کا حکم مان لیا۔ پلنے والی نے جانیں مانگی تھیں انہوں نے بڑے  
ادب سے ہنسی خوشی پیش کر دیں۔ فاطمہ کے دودھ کی تاثیر ہی ایسی ہے۔ علی کے خون کا اثر ہی ایسا  
ہے۔ دونوں راہِ خدا میں شہید ہو گئے۔ اِنَّا لِلّٰہِ وَاِنَّا اِلَيْہِ رَاجِعُوْنَ

شمر نے کہا، حسین! اپنے بھانجوں کے لاشے بھی اٹھالے۔ امام عالی مقام آگے  
بڑھے۔ بہن کے جگر کے ٹکڑے ہوئے ٹکڑے دونوں شانوں پر اٹھائے اور بہن کے سامنے  
جا کر لٹا دیئے۔ دل پر اس قدر برقت طاری تھی کہ بہن کو تسلی کے الفاظ بھی نہ کہے جاسکے۔  
فورا ہی خیمے سے باہر نکل پڑے آئے۔

لاشے بھین دے دینداں دے خیمیاں ورج پچا کے  
رونڈے مڑے بشیر پچھاں ول بھین توں ایہہ فرما کے



سانبھ امانت اپنی بھیناں لال گئے اتیرے  
 کیوں دلاسا دیواں تینوں وس نہیں ہن میرے  
 کنگھی واہ جنہاں دی بھیناں توں سن وال سوارے  
 خون سے بدلاں ورجا اوہ ڈبے سانبھ نے نور کا تارے (صائم چشتی)

جناب سیدہ زینب نے بیٹوں کی شہادت کا منظر پردے کی اوٹ سے دیکھ لیا تھا۔ آپ  
 پیکر صبر و رضا بن کر سب کچھ دیکھتی رہیں۔ بیٹوں کو بھیجا بھی پوری رضا و رغبت سے تھا۔ بچوں کی  
 شہادت آپ کی اپنی خواہش سے ہوئی تھی۔ مگر جب لاشیں خیمہ میں آئیں تو ماما جاگ اٹھی۔  
 ماں ماں ہی ہوتی ہے۔ ماں نبی کی ہو یا ونی کی، غازی کی ہو یا شہید کی، ماں کی ماما اپنا رنگ  
 ضرور دکھاتی ہے۔ جناب زینب نے جب عون و محمد کو میدان میں بھیجا تو اُس وقت دختر علی  
 کا روپ تھا اور جب بچے شہید ہو کر خیمے میں آئے تو آپ صرف عون و محمد کی ماں تھیں۔ ایسی ماں  
 جس کی پردیس میں عمر کی کمانی لٹ جائے۔ جس کی آرزوؤں کا باغ اجڑ جائے۔ جس کی امیدوں  
 کا خون ہو جائے۔ جس کی ہری بھری گود خالی ہو جائے، جس کی اُنگوں کا جنازہ نکل جائے۔  
 جس کے گھر کی بہار چلی جائے۔ جس کا گھر اجڑ جائے۔

سیدہ زینب دونوں لاشوں کے درمیان لیٹ گئیں۔ خاک و خون میں ڈوبی ہوئی  
 بچوں کی لاشوں کو دونوں باہوں میں لے لیا اور بیہوش ہو گئیں۔

پاکدامن کو پاکدامنیں پاکدامنوں سے ہوا دیکر ہوش میں لائیں۔ آپ نے آنکھیں کھول  
 دیں۔ اب آپ پھر دختر علی کے روپ میں آگئیں۔ فرمایا ان کو ران کے ماموں جان کے پاس  
 بھیج دیں وہ اپنے ہاتھوں سے انہیں دفن کر دیں۔



# شہزادہ علی اکبر کی تیاری

کربلا کے میدان کی ریت آگ کے انگاروں میں تبدیل ہو چکی ہے۔ سورج کا لہجہ برسا رہا ہے۔ زمین آگ اگل رہی ہے۔ یوں معلوم ہوتا ہے کہ یزیدی فوج کے ظلم و تشدد کو دیکھ کر سورج کو بھی جلال آ گیا ہے۔ اور وہ اپنی پوری حدت و تمازت کرہ ارض پر پھینک کر آج ہی زمین کو جلا دینا چاہتا ہے۔

لیکن جہاں ایک طرف یزیدی فوج پر آگ برس رہی ہے۔ تین دن کے پیلے بھی اسی کی زد میں ہیں۔ معلوم ہوتا ہے نواسٹہ رسول کو اسی حالت میں امتحان دینا ہے کہ میدان کربلا عرضہ محشر کا سماں پیش کرے۔ آفتاب آگ برسا رہا ہو۔ زمین تپ کر تلبے کی طرح ہو چکی ہو۔ اور کربلا کی ریت کا یہ عالم ہو کہ اس پر دلنے بھون لئے جائیں۔

اے نواسٹہ رسول! تیرے امتحان کی بلندیوں کو کون چھو سکتا ہے۔ کون ہے جو تیری طرح ان مصائب و مشکلات کو برداشت کرتا ہو! شکر خداوندی کرے۔ کون ہے جو ہر صدمہ کو الحمد للہ کہہ کر سینے سے لگاتے۔

اے امام عالی مقام! یہ تیرا ہی حوصلہ ہے، یہ تیرا ہی جگر ہے کہ بیکر تسلیم و رضا بن کر کربلا اور ہر مصیبت کو خوش آمدید کہہ رہا ہے۔ آج تیرے امتحان کا تصور کرتے ہوئے بھی دل ڈوب ڈوب جاتے ہیں۔

سلام ہو اے امام عالی مقام! تیرے صبر و تحمل کو۔ سلام ہو تیری جرات و جوانمردی کو۔ سلام ہو تیرے حوصلہ و بے بد باری کو۔ سلام ہو تیری غیرت ایمانی کو اور سلام ہو تیرے عزم و استقلال کو۔

اندازہ کریں اس امام برحق پر آنے والی مصیبتوں کے طوفان کا جس کے ساتھیوں کو ایک ایک کر کے شہید کر دیا گیا اور اب اُسے میدان میں پکارا جا رہا ہو۔ ایک شیرِ ببر کی زندگی کو ختم کرنے کے لئے ہزاروں یزیدی خونخوار کتے اپنے پنجے تیز کر رہے ہیں۔ فضائے شہادت کے ایک شہباز کا لاشہ نوچنے کیلئے یزیدی فوجیں چلیوں اور گڈیوں کی طرح پرتول رہی ہیں۔



فاطمہؑ کے چاند کے گرد جن ستاروں کا ہجوم تھا وہ ایک ایک کر کے شہادت کے آفتاب میں ڈوب رہے ہیں۔ خیموں کے باہر ناموس محمدؐ کا محافظ عباس علمدار ہاتھ میں تلوار لئے حق و صداقت کا پرچم لہرا رہا ہے اور خیموں کے اندر ناموس رسولؐ کا محافظ شبیبہہر رسول علی اکبرؑ تلوار لئے کھڑا ہے اور اپنی والدہ کے حضور میں عرض کر رہا ہے۔ اُمی جان مجھے میدان میں جانے کی اجازت عطا کرو۔ میں آبا حضور سے بھی اجازت حاصل کر لوں گا۔ حضرت اُمّ لیلیٰ نے فرمایا تم نواسٹر رسول کو یہیں بلا لاؤ۔ امام عالی مقام نے پیغام سن کر دل پر ہاتھ رکھ لیا اور فرمایا الہی خیر ہو۔

علی اکبر آپ سے پہلے ہی پہنچ چکے تھے۔ آپ آتے تو:-

حضرت بیاب اور جناب اُمّ لیلیٰ نے عرض کیا۔ سرتاج! علی اکبر دیر سے ضد کر رہے ہیں کہ انہیں میدان میں جانے کی اجازت دی جائے۔ اب آپ کے فیصلہ پر بات طے ہوئی ہے۔ امام عالی مقام نے فرمایا ہماری اجازت کا سوال بعد میں پیدا ہوگا۔ علی اکبر اپنی چھوچی سے تو اجازت حاصل کر لیں۔ انہوں نے اسے پالا ہے اُن کا حق ان پر ہم سے زیادہ ہے اُن سے اجازت حاصل کر کے پھر ہم سے پوچھنا۔

جناب زینب تو قریب بیٹھی ہوئی یہ گفتگو خاموشی سے سن رہی تھیں۔ اپنا نام آیا تو علی کی بیٹی پکار اٹھی، علی اکبر! میں تجھے اجازت نہیں دوں گی۔ میں نے تجھے اس دن کیلئے نہیں پالا تھا کہ تیری لاش سے چمٹ چمٹ کر روؤں۔ علی اکبر تیرا صدقہ تو میں دے چکی ہوں۔ میں نے تجھے بچانے کے لئے تو عون و محمد کو میدان میں بھیجا تھا۔

علی اکبر! علی کی بیٹی تجھ پر فدا تو ہو سکتی ہے لیکن تجھے میدان میں ہرگز نہیں جانے دے گی۔ میں جانتی ہوں جب تیری لاش کو میرا ماں جایا اٹھائے گا تو اُس کی کمر ٹوٹ جائیگی بیٹیا! اب مجھے اس امتحان میں نہ ڈالو۔ آپ کی گفتگو یہیں تک پہنچی تھی کہ دل ڈوب گیا اور آپ بے ہوش ہو گئیں۔

علی اکبر کی والدہ نے کہا بیٹیا چھوچی کے منہ پر منہ رکھ دو۔ تمہاری زلفوں کی خوشبو سے انہیں ہوش آجائے گا۔

علی اکبر نے فرمانِ مادر سنا تو بجائے منہ پر منہ رکھنے کے چھوچی کے قدموں پر منہ رکھ دیا اور اپنے رخساروں کو چھوچی کے پاؤں سے ملنا شروع کر دیا۔ رخسارہ



علی اکبر میں کہر بائی اثرات تھے یا مسیحانہ اعجاز تھا۔ جناب زینب نے فوراً آنکھیں کھول دیں۔

بھتیجے کو پاؤں پر رخسار ملتے دیکھا تو بیتاب ہو گئیں۔ رو کر فرمایا میری جان علی اکبر چھو چھو تھجرتا، تیری خدمت کے قربان، تیری اطاعت پر فدا، اور پھر اٹھ کر گلے سے لگایا۔ چھو چھو ہوش میں آئیں تو علی اکبر نے ہاتھ جوڑ کر استدعا کی۔ چھو چھو جان خدا کے لئے مجھے اجازت مرحمت فرمائی جائے۔ مجھے آپ خود بھی اجازت دیں اور اباجان سے بھی اجازت لیکر دیں۔ بھتیجے کو ہاتھ جوڑے دیکھا تو آنکھیں بھر آئیں۔ حضرت علی اکبر کے اجازت طلب کرنے کا انداز ہی ایسا تھا کہ سیدہ زینب جو اب نہ دے سکیں۔

ایک لمحہ کے لئے کچھ سوچا اور فرمایا۔ جا میرے چاند ہیں تجھے اجازت دیتی ہوں اپنی ماں سے اجازت لے لو۔ اور پھر امام حسینؑ کو کہا بھائی جان میری اجازت دے دی۔ آپ بھی سینے سے لگا کر آخری بار پیار کر لیں۔ امام عا، ماں نے بیٹے کو سینے سے لگا کر فرمایا، بیٹے بڑا سخت امتحان ہے۔ تیری جوانی ایسے ہی جسے تلواروں کے سپرد کر دیا جائے۔ میرے لال تو شبیہ رسولؐ ہے۔ ہمشکل، بیڑے۔ میرے چاند تو!

سرورِ جہاں ہے گلشنِ نہ ہرا کا پھول ہے

سب سے سوا ہے یہ کہ شبیہ رسولؐ ہے

مگر مجبوری ہے کہ میں تجھے قصابوں میں بھیج رہا ہوں۔ میرے امتحان کی مجبوری ہے ورنہ تمہیں کبھی خاک و خون میں تڑپنے کی اجازت نہ دیتا۔

سُبْحَانَ اللَّهِ! اس زمین پر ایک وقت ایسا بھی آیا تھا کہ باپ بیٹے کی رضا حاصل کر رہا تھا جناب خلیل علیہ السلام کو اللہ تعالیٰ نے خواب میں حکم فرمایا کہ پیارے خلیل ہماری رضا کے لئے بیٹے کی قربانی پیش کر دو۔ آپ خواب سے بیدار ہوئے تو بیٹے کو فرمایا مجھے اس قسم کا حکم خداوندی بلا ہے تمہارا کیا مشورہ ہے۔

قَالَ يَبْنِيَّ إِنِّي أَسْرَى فِي الْمَنَامِ إِنِّي أَذْ بَحْكِكَ فَانظُرْ مَاذَا تَرَى ط

فرمایا بیٹے میں نے خواب دیکھا ہے کہ میں تمہیں ذبح کر رہا ہوں۔ پس تم بھی سوچ لو کہ تمہاری

کیا رائے ہے۔

پیغمبر کا بیٹا تھا اور خود بھی پیغمبر تھا۔ نبی پیدا ہوتے ہی نبی ہوتا ہے۔ جبین اقدس میں



نور محمدی جلوہ ریزہ تھا۔ عرض کیا ابا جان حکم خداوندی کو پورا کیجئے۔ التاء اللہ آپ مجھے صابروں میں پاتیں گے۔

قَالَ يَا ابْنَ اَبْتٍ اَفْعَلْ مَا تَوْ مَرُّ سَتَجِدُ فِيْ اِنْشَاءِ اللّٰهِ مِنَ الصّٰبِرِيْنَ

اور پھر جب ذبح کرنے کا وقت آیا تو بیٹے نے مشورہ دیا۔ ابا جان! مجھے اوندھے منہ لٹائیں تاکہ آپ کو میری صورت دیکھ رہم نہ آجائے۔ اور پھر کروٹ کے بل لٹا کر بھی جناب خلیل نے اسی جذبہ کے تحت آنکھوں پر پٹی باندھ لی۔ اور پھر چھری چل گئی حق قربانی ادا ہو گیا۔ اسمعیل کی جگہ جنت کا مینڈھا ذبح ہو گیا۔ حکم خداوندی ہوا، خلیل تم امتحان میں کامیاب ہو گئے۔ ہم نے اسمعیل کا عظیم فدیہ دیدیا ہے۔

فَلَمَّا اسْلَمْنَا ذَلِكُمْ لِلْجَبِيْنِ ه وَنَاذَرْنَاهُ اَنْ يَّا اِبْرٰهِيْمُ ه قَدْ صَدَّقْتَ الرُّؤْيَا اِنَّا لَكٰذٰبِكُمْ نَجْرِي الْمُحْسِنِيْنَ ه اِنَّ هٰذَا لَهٗوَ الْبَلٰوَةُ الْمُبِيْنَةُ ه وَفَدَيْنَا لَكَ بِذِيْعِ عَظِيْمٍ ه وَتَرَكْنَا عَلَيْهِ فِي الْاٰخِرِيْنَ ه (الصفۃ)

پھر جب دونوں نے حکم کو تسلیم کر لیا اور باپ نے بیٹے کو کروٹ پر لٹا دیا۔ اور ہم نے انہیں آواز دی۔ اے ابراہیم تو نے خواب کو سچ کر دکھایا۔ اور وہ وقت ہی عجیب تھا ہم مخلصین کو ایسا ہی صلہ دیتے ہیں۔ بیشک یہ تھا بھی کھلا ہوا امتحان۔ اور ہم نے ایک بڑا ذبیحہ اس کے بدلہ میں دیا اور ہم نے پیچھے آنے والوں میں یہ بات رہنے دی۔

بلاشبہ منیٰ کا یہ امتحان بھی عظیم تھا اور امتحان دینے والی شخصیتیں بھی عظیم تھیں۔ اللہ تعالیٰ نے فرمایا ہم نے یہ رسم پیچھے آنے والوں میں رہنے دی۔ وَتَرَكْنَا عَلَيْهِ فِي الْاٰخِرِيْنَ ه اور لوگ ہر سال اس رسم کو زندہ بھی کرتے ہیں۔ مگر جس طرح

جناب شبیر علیہ السلام نے اس رسم کو منایا ہے یہ ان ہی کا حق تھا۔ نور محمدی منتقل ہو چکا ہے یہی نور باپ کی پیشانی میں تھا تو اس نے بغیر کچھ سوچے سمجھے نارنرود میں جھلانگ لگا دی۔ پھر بیٹے کی پیشانی میں آیا تو بیٹے نے گردن چھری کے نیچے رکھ دی اور باپ کو آنکھوں پر پٹی باندھنی پڑی۔ اب وہی نور اولادِ فاطمہ میں منتقل ہو چکا ہے۔

اب باپ میں بھی وہی استقامت ہے اور بیٹے میں بھی وہی استقلال ہے۔

وہاں باپ نے پوچھا تھا بٹیا تمہاری کیا رائے ہے۔ یہاں بیٹیا سوال کرتی ہے کہ ابا جان مجھے قربان ہونے کی اجازت دی جائے۔ وہاں باپ نے آنکھوں پر پٹی باندھ لی تھی۔



یہاں باپ کو سارا نظارہ آنکھوں سے دیکھنا ہے۔ وہاں باپ کے ہاتھوں میں چھری تھی، اور یہاں بیٹا قصابوں میں جا رہا ہے۔ وہاں جن فرانس کی ابتدا ہوئی تھی یہاں ان فرانس کی انتہا ہو رہی ہے۔ ابراہیم کی قربانی کو اولادِ ابراہیم ہی پائیہ تکمیل تک پہنچا رہا ہے۔

غریب و سادہ و رنگین ہے داستانِ حرم

نہایت اسکی حسین ابتدا ہے اسماعیل

وہ قربانی تھی پہلی امتحان گاہِ محبت میں  
تھی اب تک سرخی افسانہ خلت یہ قربانی  
جہاں میں مدتوں کے بعد ہر اک انقلاب آیا  
ہو انسل خلیل اللہ میں ابنِ علی پیدا  
رضائے حق وہاں موقوف تھی بیٹے کی رضی پر  
رہے دو محترم ثابت قدم راہِ محبت میں  
مگر دیکھنے دیکھا کہ بلا میں منظرِ ثانی  
اٹک کو بھر وہی دورِ خلیل بے حجاب آیا  
ہوئی گلزارِ ابراہیم میں تازہ کلی پیدا  
وہاں تھی ثبت مہرِ نحتِ دلِ ولدی عرضی پر

یہاں بیٹا مگر ہے باپ سے اس بات کو خواہاں

پدر کر دے خدا کی راہ میں بیٹے کی شہدائیاں (حسنِ رضا)

اُدھر خلیل علیہ السلام نے جب بیٹے کو قربان ہونے کے لئے رضا مند دیکھا تو آپ انہیں شہر سے دور باہر الگ ایک ایسی جگہ پر لے گئے جہاں اس منظر کو ان کی ماں اپنی آنکھوں سے نہ دیکھ سکے۔ مگر جب حضرت علی اکبر تیار ہوتے ہیں تو ان کی ماں خود ہتھیار پہناتی ہے۔

اپنی اولاد سے بھی زیادہ محبت کرنے والی چھوٹی جان خود تیار کرتی ہیں۔ اور علی اکبر کے والد گرامی ان کے جسم پر اپنے ہاتھوں سے ہتھیار سجاتے ہیں۔ کیوں نہ ہو تکمیلِ ذبحِ عظیم تو اسی کو کہتے ہیں۔

لٹایا خاک پر بیٹے کو بستی سے الگ جا کر  
بنائے جا رہے ہیں خیر سے دواہا علی اکبر  
لبا میں جنگ سے جسمِ منور کو سجاتا ہے  
شہِ خیمبر کے پٹلے سے کمر باندھی گئی کس کو  
بڑھی کچھ اور بھی ہمشکل پیغمبر کی رعنائی

دہاں رسی سے منہ ہاتھ پاؤں صبر فرما کر  
یہاں اللہ اکبر اندرونِ خانہِ اطہر  
شہادت کا پسر کو باپ خود جوڑا پہناتا ہے  
عبائے سرورِ عالم تھی ڈالی حرمِ احقر پر  
مہرِ نوریہ پہ رکھتا توڑے۔ اپنی زرد پہنائی



سجلے دست و بازو نیزہ و شمشیر و خنجر سے  
 دُعا مانگی اٹھا کر دستِ رحمت ربِّ اکبر سے  
 (حسنِ رضا)

خداوندِ جہاں مقبول ہو میرا یہ نذرانہ  
 الہی تحفہ درویش ہے مقبول فرمانا  
 (صائمِ چشتی)  
 امد پھر علی اکبر کو مخاطب کر کے آپ نے فرمایا۔ میرے لال! میں تیرے لئے  
 استقامت کی دُعا کرتا ہوں اور تو میرے لئے استقامت کی دُعا کر۔ مجھے تیری شہادت  
 کا سارا منظر آنکھوں سے دیکھنا پڑے گا اور یہ میرے لئے بہت بڑا امتحان ہے۔ اپنی  
 جان دے دینے سے بھی زیادہ سخت امتحان۔ خداوندِ کریم ہم دونوں کو اس امتحان  
 میں کامیاب کرے۔

میرے چاند! ہم دونوں ہی امتحان دے رہے ہیں۔ تو قربان ہو کر امتحان  
 دے گا اور میں تجھے قربان ہوتے ہوئے دیکھنے کا امتحان دوں گا۔ تیرا قربان ہونا بھی  
 بہت بڑا امتحان ہے اور تجھے قربان ہوتے دیکھنا بھی بہت بڑا امتحان ہے خدا حافظ  
 جاؤ، ناموسِ محمد کی حفاظت کے لئے جاؤ۔ بوڑھے باپ کے جوان عزم کی خاطر جاؤ  
 اللہ تعالیٰ تیری قربانی قبول فرمائے۔ میرے چاند تھوڑی دیر بعد ہم بھی آ رہے ہیں۔  
 اور پھر ہم سب کی حوضِ کوثر پر ملاقات ہوگی۔

دُعا دے کر کہا فریدِ نظر جاؤ خدا حافظ  
 رہِ حق میں عدو سے جنگ فرماؤ خدا حافظ  
 حضرت علی اکبر نے باپ کے ہاتھوں کو پوسہ دیا۔ ماں کو سلام کیا، بھوپھی کے قدموں کو  
 چوما اور دیگر اہل بیت کو الوداعی سلام کہتے ہوئے خیمہ سے باہر آ گئے۔



# علی اکبر کی شہادت

قدم باہر مٹوا خیمہ سے جب نورِ مجسم کا  
حجاب مشرقِ انوار سے مہرِ مبین چمکا

علی کے لال کالال، شیر خدا کے شیر کا شیر، ہمشکل پیمبر شہزادہ علی اکبر جب نعرۂ تکبیر  
بلند کرتے ہوئے میدانِ کارزار میں گیا تو عمر و سعد نے اپنے سواروں کو حملہ کرنے سے روک  
دیا ساپنا گھوڑا آگے بڑھایا اور جناب علی اکبر کے قریب آگیا۔

اور پھر شہزادہ حسینؑ کو اس طرح مخاطب کرتا ہے۔ علی اکبر مجھے تیری جوانی پہ ترس  
آگیا ہے۔ اور تیری شکل بھی رسول اللہ سے ملتی ہے۔ اس لئے میری خواہش ہے کہ تم اپنی اٹھتی  
جوانی پر رحم کرو۔ اور میرا ایک مشورہ مان لو بہت نفع میں رہو گے۔

حضرت علی اکبر نے فرمایا کہ تم کیا کہنا چاہتے ہو۔ عمرو نے کہا کہنا یہ چاہتا ہوں کہ تم  
اپنے باپ کا ساتھ چھوڑ کر میری طرف آ جاؤ۔ میں تمہیں مکمل امان دیتا ہوں۔ میں ابن زیاد وغیرہ  
سے ہر قیمت پر تجھے بچا لوں گا۔ تم اہل بیت کے چشم و چراغ ہو۔ اس لئے جلد ہی لوگوں کی  
نگاہوں میں اچھا مقام حاصل کرو گے۔ میں تمہیں بہت زیادہ مال و دولت بھی دوں گا۔ تم بہت  
خوبصورت ہو اس لئے میں نہیں چاہتا کہ تم قتل کئے جاؤ۔

شہزادہ علی اکبر نے فرمایا۔ رَحْمَتٌ وَّلَا قُوَّةَ إِلَّا بِاللَّهِ الْعَلِيِّ الْعَظِيمِ۔ شیطان تجھ میں  
شیطانی روح تحلیل ہو گئی ہے۔ تو مجھے اسی طرح دھوکہ دینا چاہتا ہے جس طرح ابلیس نے  
حضرت ذریعہ کو ٹھیس ٹھکانا چاہا تھا۔ مردود! مجھے ابن رسول کا ساتھ چھوڑنے کو کہتا ہے  
بدطینت انسان جان رسول کو قتل کرنا چاہتا ہے اور تصویبہ رسول کو بچانا چاہتا ہے۔

سعید باپ کے شقی القلب بیٹے! میں تیری طرح نہیں ہوں کہ اپنے باپ کا دامن چھوڑ  
دوں۔ تیرا باپ جان رسول کی ڈھال بنا ہوا تھا اور تو جان رسول پر تیرا سارہا ہے۔  
فطرت ظالمو! تمہارا یہ خیال ہے کہ تم نواسہ رسول کو شہید کر کے حکومتوں کے مالک بن جاؤ گے



تمہارا یہ خیال بھی لغو ہے کہ تم ہمیں شہید کر کے فتحیاب ہو جاؤ گے۔  
 یاد رکھو! فتح حق کی ہوتی ہے اور حق ہمارے ساتھ ہے۔ ہم قتل ہو کر بھی انشاء اللہ  
 فاتح کہلائیے گے اور تم ہمیں شہید کر کے بھی اپنے دامن میں شکست کا سیاہی لے کر جاؤ گے۔  
 عمرو نے کہا جو بھی ہو گا دیکھا جائے گا۔ میں نے ایک اچھا مشورہ تمہیں دیا تھا قبول کرنا یا نہ کرنا  
 تمہاری مرضی ہے۔ دیکھو تمہیں پیاس نے کس طرح نڈھال کر رکھا ہے۔ ہمارے ساتھ مل جاؤ گے  
 تو ٹھنڈے پانی کے مشکیزے تمہارے سامنے ہوں گے۔ حضرت علی اکبر نے فرمایا خاموش ہو جاؤ  
 اب کوئی مشورہ نہ دینا اور سن لے کہ :-

خواہش پہ ہمیں ٹوٹ کے گونا نہیں آتا  
 پیاسے ہیں مگر چشمہ کوثر پہ کھڑے ہیں  
 اور پھر آپ نے بلند آواز سے فرمایا :-

افاعلی بن حسین بن علی

مخن ورب البیت اولی بالنبی

تاللہ لا یحکم فینا ابن الدعی

میں علی اکبر بن حسین بن علی ہوں۔ رب کعبہ کی قسم ہم قربت رسول کے زیادہ مستحق ہیں۔ خدا کی  
 قسم نامعلوم باپ کا لڑکا ہم پر حکومت نہیں کر سکے گا۔

اور پھر عمرو کو کہا اپنے مشورے اپنے پاس رکھو۔ ہاں اگر مقابلہ کی بہت سے تو  
 آگے بڑھاؤ۔ تاکہ تم پر اچھی طرح واضح ہو جائے کہ حق کس طرف ہے۔ عمرو سعد نے یہ مجاہدانہ  
 لٹکارسنی تو کانپ کر رہ گیا اور پھر اپنی فوج کو اشارہ کر دیا کہ آگے بڑھ کر حملہ کر دو۔

یزیدیوں نے پوری شدت سے حملہ کیا تھا مگر سامنے تو عزم و یقین کی چٹان تھی طاقت و  
 حمات کا پہاڑ تھا، غیرت و ایمان کی سیسیر پلائی ہوئی دیوار تھی۔ حملہ آوروں کو جلد ہی معلوم ہو گیا کہ  
 مقابلہ کس سے ہے۔ علی اکبر کی تلوار تھی یا قہر خداوندی کشتوں کے پشتے لگا رہی تھی۔ جدھر  
 پڑتی خون کی برسات ہوتی جاتی۔

ہر غول میں بوجھاڑ سروں کی نظر آئی

دریا سے گہرا ابر سے تارے نکل آئے

سینے کو کیا چاک تو زیر کمر آئی

بجلی سی وہ شمشیر جیستی بدھرا آئی

ٹپکا جو ہو منہ سے شرارے نکل آئے

سر پہ کبھی چمکی تو جگر تک اتر آئی



بجلی نے پناہ مانگی یہ کام وہ کر آئی  
خود رُوحوں کو سکتے تھا کب آئی کدھر آئی  
راہوار کو کاٹنا نہ رُکی حنا نہ زین پر  
گویا کہ گری چرخ سے اک برق زمین پر  
(دائیں)

غلّ تھا کہ تیر پھینک دو مجالوں کو ہٹاؤ  
نزدیک سے چار آئینہ والوں کو ہٹاؤ  
تادور زرہ پوش رسالوں کو ہٹاؤ  
ہے سر پہ بلا آہنی ڈھالوں کو ہٹاؤ

میدان میں تلوار بنی پھرتی ہے بجلی  
سُنتے ہیں کہ لہے پہ بہت گرتی ہے بجلی  
(میرائیں)

تیغِ اکبر چل رہی ہے۔ جہادِ اکبر ہو رہا ہے۔ ربّ اکبر دیکھ رہا ہے۔ فرشتے داد دے  
رہے ہیں۔ خوریں واہِ ذاکہ رہی ہیں۔ سورج حیدر کے پوتے کا جلال سمیٹ سمیٹ کر اور گرم  
ہوتا جا رہا ہے۔

آثارِ قہر حضرت باری تھے دشت میں  
دوزخ میں دوزخی تھے کہ ناری تھے دشت میں  
جو نامور بڑے تھے جگر ان کے پھٹ گئے  
باگیں جو ڈر کر کھینچ لیں گھوڑے اٹ گئے  
(میرائیں)

شہداء کا خون چاٹ چاٹ کر دھوپ کا رنگ آگ کے شعلوں کی طرح سُرخ  
ہو چکا ہے۔ جناب علی اکبر کی خیر شکن ضربیں برابر دشمنوں پر پڑ رہی ہیں۔ یزیدی فوج  
قمر بنی ہاشم کے آگے اس طرح دوڑ رہا ہے جیسے چاند کے آگے آئے ہوئے بادل  
تیز ہوا کے زور سے اڑتے پھرتے ہیں۔ علی کا شیر حبیب یا علی کا نعرہ لگاتا ہے تو دشمنوں  
کو تھر تھری آجاتی ہے۔

ابریسیہ سے برق کا حبوہ رُکا نہیں  
موجوں کے دام سے کبھی دریا رُکا نہیں  
(میرائیں)

گھوڑے زخمی ہو رہے ہیں۔ سوار گور رہے ہیں۔ حیدر کا شیر تین دن کا پیاسا ہے  
پسینے میں شرابو رہے۔ مگر قوت پروردگار کا وہ مظاہرہ کرتا ہے کہ حیدر کو رُکی یاد  
ناگہ ہو جاتی ہے۔ دشمنوں کے سر بھی کٹ کٹ کر گور رہے ہیں اور ان کے ہتھیار بھی ٹوٹ



ٹوٹ کر گر رہے ہیں۔ ریت کے بگولے اڑ رہے ہیں۔ ہوا آتی بھی ہے تو آگ کی طرح گرم اور کربلا کی دوپہر الامان والمحفنظ

یوں کربلا کی دُھوپ تھی گرد و غبار میں  
ہو جس طرح کفن کی سفیدی مزار میں  
اکبر کا جسم پیاس کی حدت سے گرم ہے  
جنگل تمام دل کی حرارت سے گرم ہے  
دامن پھٹے پڑے تھے نشانوں کے جا بجا  
ٹکڑے چمک رہے تھے سنانوں کے جا بجا

بے پناہ زور کا حملہ تھا۔ دشمنوں کو ہوش نہیں تھا کہ ان کے ساتھ کیا ہو رہا ہے۔ شبیر کے چاند نے شام کے بادلوں کا سینہ چیرتے ہوئے گھوڑے کی عنان موڑ لی۔ اور چشم زدن میں امام عالی مقام کے حضور میں پہنچ گیا۔ ابن حیدر کے دربار میں ہدیہ سلام پیش کیا اور عرض کیا، ابا حضور کاش دو گھونٹ پانی مل جاتا تو میں ان درندوں کو ختم کر کے دم لیتا۔ شبیر نے آہ سرد بھر کر فرمایا، بیٹا! پانی تو اب حوض کوثر پر ہی ملے گا۔ آپ کو یہ فرض پانی پئے بغیر ہی ادا کرنا ہے۔ علی اکبر نے سیر نیاز چھکایا اور واپس مڑ گئے دل میں کسی کی یاد نے انگڑائی لی تو گریخ اور مدینہ منورہ کی طرف گم لیا اور کہا۔ پیاری بہن مجھے معاف کر دینا۔ میں تیرے ساتھ کیا ہوا وعدہ پورا نہ کر سکا۔ صغریٰ! مجھے معلوم ہے کہ اب بھی تو میرا انتظار کر رہی ہے۔ پیاری ہمیشہ میں جانتا ہوں کہ تو علی اصغر سے ملنے کے لئے کس قدر بے چین ہے۔ مگر قدرت کو یہی منظور تھا کہ میں تیری جدائی کے غم کا داغ سینے میں لیکر دنیا سے جاؤں۔ پیاری بہن اگر تو میرے لئے بیقرار ہے تو میرا سینہ بھی تیرے غم سے فگار ہے۔ پھر بھی میں تجھ سے معافی مانگتا ہوں۔ مجھے معاف کر دینا صغریٰ بہن مجھے معاف کر دینا۔

اور پھر آپ میدانِ کارزار میں اسی طرح سیفِ حیدری کے جوہر دکھانے لگے جس طرح پہلا حملہ حیدری کیا تھا۔

ہمشکل پیمبر حملے کر بھی رہا ہے اور حملے روک بھی رہا ہے۔ آپ پر تلواریں بھی برس رہی ہیں اور تیر بھی برس رہے ہیں۔ برھیاں بھی اٹھ رہی ہیں اور نیزے بھی چل رہے ہیں



جسمِ اقدس پر کئی زخم آچکے ہیں۔

وہ گلعدارِ فاطمہ حناروں میں گھر گیا

تنہا علی کا لال ہزاروں میں گھر گیا

(میرانس)

صغریٰ کو ہوا کے ہاتھوں پیغام بھیجنے والا علی اکبر زخموں سے چور چور ہو چکا ہے  
موت حیاتِ ابدی کا پیغام لیکر آگے بڑھتی آتی ہے۔ حیاتِ ظاہری کا دائرہ تنگ سے  
تنگ تر ہو جاتا ہے۔ موت بڑھتی آ رہی ہے حیات سمیٹتی جا رہی ہے۔ اکبر جا رہے ہیں  
صغریٰ انتظار کر رہی ہے۔

ایدھر اکبر تے چل گئیاں ظلم دیاں شمشیراں

اودھر بھین اڈیکان کر دی خط نہیں گھلایا دیراں

نازک جسم جوان اکبر دا وٹھیا خونیاں تیراں !

چھیریاں خونیاں تیغاں قصاں نبی دیاں تصویراں

حیدر کاشیر زخموں کے باوجود اسی دم غم سے تلوار چلا رہا ہے کہ مرہ بن منتقد عبیدی  
ملعون نے تلوار کا ایسا وار کیا کہ شبیبہ رسول لڑکھڑا کر گھوڑے سے پھینچے گر گئے۔

حیدر کے آفتاب کا رشک قمر گر ا

قریشے پکارا اٹھے زہرا کے نورِ عین کا نورِ نظر گر ا

ہمیشگیل پیمبر کے چمکتے ہوئے منور سینے پر زخم اس طرح معلوم ہوتے تھے جیسے  
ساحلِ سلسبیل پر سرخ جوڑے پہن کر ٹھہریں بیٹھی ہوں۔ جیسے سنگ مرمر پر یا قوت و مرجان  
کی مینا کاری کر دی ہو۔ جیسے سورج کے چہرے پر افستاں چن دی ہو۔ جیسے لوح محفوظ  
پر زعفران سے قرآن کی آیات لکھ دی ہوں۔ جیسے چاند پر گلاب کھل اٹھا ہو جیسے آئینے  
پر بھول بکھیر دیئے ہوں۔

زخم اس شکل سے آتے تھے نظر سینے میں

جس طرح بھول بچھا دیتے ہیں آئینے میں

اور پھر عمرو بن سعد اور شمر کی مکروہ آوازیں فضا میں ابھریں۔ حسینؑ جوان بیٹے کی  
لاش اٹھا لو۔ ابھی نیند کی اطاعت نہ کرنے کا مزہ اور بھی چکھنا پڑے گا۔ امام عالی مقام  
تہگے بڑھ آئے۔ بڑا سخت امتحان تھا۔ بڑا مشکل وقت تھا۔ انتہائی آزمائش و ابتلا کی



گھڑیاں تھیں۔ ابھی آپ نے قدم اٹھایا ہی تھا کہ جناب زینب خیمہ سے چبھتی ہوئی باہر نکل آئیں۔ آپ کی فریاد پر کوبلا کا ذرہ ذرہ فریاد کرنے لگا۔ آپ نے آگے بڑھ کر بہن کا ہاتھ پکڑ لیا۔ پیاری بہن صبر کرو اور واپس خیمے میں تشریف لے جاؤ۔ تم علی کی دختر ہو علی کے حوصلے سے کام لو۔ تم فاطمہ کی بیٹی ہو فاطمہ کا صبر دکھاؤ۔ جاؤ میری ہمشیر حسین کو نئے امتحان میں نہ ڈالو۔ میری تو پہلے ہی کمر ٹوٹ چکی ہے۔ جناب زینب روئی ہو رہی تھیں واپس چلی گئیں۔

امام حسینؑ جوان بیٹے کی لاش پر پہنچے۔ صبح سے لاشیں اٹھا رہے تھے مگر یہ مشکل پیمبر کی لاش ہے، شبیرِ مصطفیٰ کی لاش ہے۔ انتہائی مشکل امتحان ہے۔ جناب خلیل سے ہم زیادہ مشکل۔ جب ان پر بیٹے کی لاش اٹھانے کا وقت آیا۔ تو بیٹا سامنے مسکرا رہا تھا اور مینڈھا ذبح ہو چکا تھا۔ مگر امام عالی مقام کے سامنے جوان بیٹا خون میں لت پت پڑا ہے۔

کس قدر شدید آزمائش کی گھڑی ہے۔ صبر کے دامن کو بھی داغدار ہونے سے بچانا ہے اور شبیرِ مصطفیٰ کی لاش کو بھی اٹھانا ہے۔ جوان بیٹے کی میت کو اٹھانا ہے انگوں اور آرزوؤں کے جنازہ کو اٹھانا ہے۔ کیسے اٹھاتے کر تو ٹوٹ چکی تھی۔ کمانی تو لٹ چکی تھی، ارمان تو اُجر چکے تھے۔ جان تو نکل چکی تھی، زور تو ختم ہو چکا تھا زینب کے گھر کی روشنی تو شام کے اندھیروں نے سچپن لی تھی۔

تو تھی جس سے دل کو اسی کا ہے دل پہ داغ  
جو گھر کی روشنی تھا وہ تھا بھج چکا چرغ  
دستِ الم سے جیب قنبا تارتا ہے

(میر موسیٰ)

ٹوٹی مہنی کا ہے ایک بوجھ کا ہے بوجھ  
امام عالی مقام کے دل پر گزرتے بیغت کو کس طرح بیان کیا جاسکتا ہے

گھر جس شکستہ بول کا لٹے اُس سے پوچھئے

(انس)

اکبر سالال جنس کا چھٹے اُس سے پوچھئے

اٹھارہ سال جس بونٹے کو آرزوؤں کا پانی دے دیکر پالا تھا وہ تو کٹ چکا ہے  
جسے بڑھاپے کا سہارا بننا تھا وہ عصا تو ہاتھوں سے چھوٹ چکا ہے۔ آنکھوں کا نور  
رچن چکا ہے۔ بینائی کیسے کم نہ ہوئی۔ راحت جان نے تو دم توڑ دیا ہے راحت کہاں



ہے آئی بھائی مصطفیٰ تو خون میں ڈوبی ہوئی ہے دنیا اندھیر کیوں نہ ہو جاتی۔

کاہش ہے جان کے لئے رشکِ فتر کا داغ  
روز سیاہ دکھاتا ہے نورِ نظر کا داغ (میر انس)  
پیری کا جو عصا تھا وہ ہاتھوں سے چھٹ گیا  
راحت کہاں کہ راحت چاند پر نہیں  
اک عمر کا ریاضِ ضعیفی میں لٹ گیا  
تصویر مٹ گئی جو رسالتِ پناہ کی  
بینائی کیوں نہ کم ہو کہ نورِ نظر نہیں  
دنیا اندھیر ہو گئی آنکھوں میں شاہ کی

بہر کیف! قافلہ سالارِ عشقِ اولیٰ کز پرکارِ عشقِ امتحانِ گاہِ عشق میں اپنی آرزوؤں کا لاشہ اٹھانے کے لئے  
آگے بڑھے اور

جھک کر کبھی کی آہ - کبھی دل کو سنبھالا  
بسمل نے ترپتے ہوئے بسمل کو سنبھالا (میر مونس)

اور پھر نیکر صبر و رضا اور مجسمہ تسلیم و استقامت نے جوان بیٹے کی خاک و خون  
میں لتھری ہوئی لاش کو کندھوں پر اٹھالیا - اٹھایا پراٹھایا نہ جاتا تھا - بارگاہِ خداوندی  
میں عرض کیا :-

الہی میرا یہ نذرانہ بھی قبول فرمائے - حسین کے گھر میں سب سے پیاری چیز  
یہی تھی جو تیری بارگاہ میں بعدِ عجز و خلوص پیش کر رہا ہوں - یا اللہ تو نے مجھ سے جو امانتیں  
مانگی تھیں میں واپس کر رہا ہوں - میرا نام ارمینوں میں لکھ لینا - اے احکم الحاکمین مجھے  
میرے نانا کے حضور میں سرخرو کر دینا - یا اللہ میری ماں فاطمہ کی رولٹے صبر پر داغ نہ  
آنے دینا - یا اللہ مجھے اور بھی صبر و استقامت عطا فرما - یہ دعا کرتے ہوئے لاشہ اکبر  
کو لیکر شہیدوں کے سردار پاکدامنوں کے خمیرے کے اندر پہناتے ہیں -

خندوں لاش اکبر دی خمیرے چہ آئی  
ہو اگوں مینوں وی دکھینتے دیو  
سکینہ و درو کے پائی دوہائی  
کیوں نہ پھر اور یہ آگیا اے

تک ویرن دے لاشے تائیں ترپ گئی ہمیشہ  
اک نئے گلِ اخیر کی بھین لٹی دیا ویرا (صائم چشتی)

جناب سکینہ بھائی کی لاش سے چمٹ جاتی ہیں اور بھائی کی لاش سے گل کر چہرہ  
خون آلود کھینتی ہیں - جناب ام لیلیٰ نے جوان بیٹے کا لاشہ دیکھا تو کلیجے پر ہاتھ رکھ کر کہہ دیں



ہو گئیں۔ جناب زینبؓ بھتیجے کی لاش پر گری ہوئی فریاد و فغاں کو رہی ہیں۔ جناب شہر بانو  
 الگ تڑپ رہی ہیں۔ بیمار عابد کو بخار کی تیزی اور شدتِ پیاس نے بیہوش کر رکھا تھا۔  
 پاکدامنوں کی درد و اہم میں ڈوبی ہوئی فریاد نے بیہوشی کے جال کو توڑ دیا۔ بڑی مشکل سے  
 سے اُمّہ کو بیٹھ گئے جو ان بھائی کا لاشہ دیکھا تو ہائے اکبر کہہ کر تڑپنے لگے۔ امام عالی مقام  
 نے آگے بڑھ کر تسلی دی۔ جناب زین العابدین نے باپ کی طرف دیکھا تو آنسو آگئے۔  
 سُرخ سُرخ آنسو بالکل خون کے قطرے۔ یوں معلوم ہوتا تھا جیسے کلیجہ کٹ کٹ کر آنکھوں  
 کے راستے بہنے لگا ہو۔ امام عالی مقام نے دستار مبارک کے پلٹے میں بیٹے کے آنسو جذب  
 کئے تو کپڑے پر بھی جناب سجاد کے آنسوؤں کے سُرخ دھبے آگئے۔ خدا ہی جانتا ہے کہ  
 امام عالی مقام نے بیٹے کی آنکھوں سے بہنے والے خون کا صدہ کس طرح برداشت کیا ہو گا۔  
 آپ نے بیٹے کو سہارا دے کر لٹایا، پاکدامنوں کو صبر کی تلخین فرمائی، علی اکبر  
 کی لاش کو اٹھایا اور سپردِ خاک کر دیا۔

اِنَّا لِلّٰہِ وَاِنَّا اِلَیْہِ رَاجِعُوْنَ

یارب کسی کا نخلِ تمنا قلم نہ ہو !  
 سب دکھ ہوں پر فراقی پسر کا اہم نہ ہو



# تعلیٰ اصغر کی شہادت

کون اندازہ کر سکتا ہے اس المناک منظر کا اور کون قلمبند کر سکتا ہے اس دردناک نظارے کو کہ ادھر تو امام عالی مقام کے ساتھی ایک ایک کر کے داغِ مفارقت دیتے جا رہے ہیں۔ اور ان شہیدانِ وفا کی لاشوں کے ٹکڑے میدانِ جفا میں بکھرے پڑے ہیں اور دوسری طرف محمد مصطفیٰ کی بہو بیٹیاں اس وحشتناک اور ہولناک نظارے کا پردوں کی اوٹ میں مشاہدہ کر رہی ہیں۔ ان میں کئی شہید ہو جانے والوں کی مائیں بھی ہیں، بہنیں بھی ہیں، بیویاں بھی ہیں اور بیٹیاں بھی۔ ان کے دلوں پر چلنے والی غم کی چھریوں کے زخم کتنے گہرے تھے۔ ان کو وہی پاکہ امنیں جان سکتی ہیں۔ ان کی مصیبت کا تو تصور کرتے ہوئے بھی دل تڑپ جاتے ہیں۔ بدن کا رُو آں رُو آں کانپ اٹھتا ہے اور آنکھیں اشکبار ہو جاتی ہیں۔

اور پھر محمد عربی کے نواسے کے دل کی کیفیت کو کس طرح بیان کیا جاسکتا ہے جس کے ساتھ بھی ایک ایک کر کے پھرتے جا رہے ہیں۔ اور جس کو ان پردہ نشینوں کا بھی غم ہے۔ جن کی ربی دبی چینیں اور سسکیاں خمیوں سے بار بار ابھرتی ہیں اور کہ بلا کی فضا کو غم آلود کر کے دم توڑ دیتی ہیں۔

اب پھر اہل بیت کے خیمہ سے ایک چیخ بلند ہوتی ہے اور ساتھ ہی ایک نسوانی آواز آتی ہے یا امام ادھر بھی دیکھئے! امام اپنے ایک رفیق کو میدانِ کارزار میں بھیج کر خیمہ کے اندر تشریف لے جاتے ہیں۔

یختمہ کا اندرونی منظر میدانِ کربلا سے بھی زیادہ رقت انگیز اور دردناک ہے۔ تمام بیٹیاں زار و قطار رو رہی ہیں اور حسرت و یاس سے ایک دوسری کا منہ دیکھ رہی ہیں۔ سیدہ زینب الگ تڑپ رہی ہیں، جناب اُمّ لیلیٰ اور جناب شہر بانو الگ فریاد و فغاں کر رہی ہیں۔ سب کے لب سوکھے ہوئے اور رو کر آنکھوں میں حلقے پڑے ہوئے ہیں۔ جناب شہر بانو نے ایک ننھا سا بچہ ہاتھوں پر اٹھایا ہوا ہے اور اس بچے کی حالت یہ ہے کہ:-



تھا فرطِ غم سے نتھا سا منکا ڈھلا ہوا  
باندھے ہوئے تھا مٹھیاں اور منہ کھلا ہوا

جناب امّ لیلیٰ اُس کو دامن سے ہوا دے رہی تھیں اور جناب سیدہ زینب سلام اللہ علیہا  
ابنی حشاک زبیر انگلی پھیر پھیر کر اُس کے لبوں پر پھیر رہی تھیں۔

اما عالی مقام نے ننھے سے پھول کو اس طرح مڑھایا ہوا دیکھا تو شدتِ غم سے آپ کی  
آنکھوں پر آنسو آئے۔ اور پھر جذبات پر قابو پاتے ہوئے فرمایا:۔ خدا آپ سب کو صبر کی  
توسیع نہا کرے، مجھے کیوں بلایا ہے؟

ناپ شہر بانو نے عرض کیا۔ یا امام! ایک طرف میرے زین عابدین کو شدت کا بخار  
جڑھا ہوا ہے۔ اور وہ جب بخار کی بیہوشی میں پانی کا سوال کرتا ہے تو ہم سب سوپ کر رہ جاتی  
ہیں۔ اور دوسری طرف اس ننھی سی جان کا یہ عالم ہے کہ شدتِ پیار سے بار بار بیہوش  
ہو رہا ہے۔

بچے اپنے غیور سرتاج کی غیرت کا مقام سمجھتے ہوئے نبی یہ التجا کروں گی کہ آپ کے بچے  
کیلئے دو گھونٹ پانی کا ضرور انتظام فرمائیں۔

عمر چلتے سے زیادہ تو یہ پیاسا نہ پئے گا (بروفس)  
اما عالی مقام نے فرمایا۔ اے میری رفیقہ حیات کاش! تو مجھے اس اسحاق میں نہ دالتی  
میں نے تو آج تک کسی کے آگے دستِ سوال دراز ہی نہیں کیا۔ پھر میں کس طرح قومِ اشقیاء سے  
پانی مانگ سکوں گا، مجھے تو سوال کرنے کا طریقہ بھی نہیں آتا۔ میں تو سخی ابنِ سخی ہوں۔ ہم تو دوسروں  
کے سوال پورے کرنے اور سانلوں کی جھولیاں بھرنے کے لئے دنیا میں آئے ہیں۔ اور پھر ان  
ادنیٰ اور شقی القلب لوگوں کے سامنے ہاتھ پھیلا نا تو میرے لئے نہایت ہی دشوار ہے۔

جناب رباب ہاتھ جوڑ کر کھڑی ہو گئیں اور کہا:۔ سرتاج میں جانتی ہوں کہ آپ سخی ابنِ سخی ہیں اور  
اس لئے ہی آپ کے درِ اقدس پر سائل بن کر کھڑن ہوں۔ آپ نے کبھی کسی سائل کا سوال مسترد نہیں فرمایا  
میں آپ کو خدا و رسول کا واسطہ دیتی ہوں۔ جناب علی شیر خدا کی سخا کا صدقہ مانگتی ہوں اور جناب ہر  
بتول کی ردا کا صدقہ مانگتی ہوں۔ مجھے محروم نہ فرمانا۔ اے گلِ ریاضِ بتول اور شمعِ شبستانِ رسول  
مجھے مایوس نہ کرنا۔ میں اپنے لئے نہیں، اپنے بیمار عابد کے لئے نہیں، بناتِ بتول اور پیاس  
کی شدت سے تڑپتی ہوئی سکینہ کے لئے نہیں صرف اور صرف اس بچہ کے لئے ایک گھونٹ پانی مانگتی ہوں



اپ اسے گودی میں اٹھا کر لے جائیے اور دشمنوں کو فرما دیجئے کہ ہم اپنے لئے نہیں مانگتے صرف اس دم توڑتے ہوئے بچہ کے لئے دو گھونٹ پانی دے دو۔ اس نے تو تمہارا کوئی نقصان نہیں کیا۔ جناب زینب و کلثوم، جناب اُمّ لیلیٰ نے بھی رو کر جناب رباب کی تائید کی۔

حضرت سلیمانہ کے ہونٹ خشک ہو رہے تھے اور وہ خود بھی پانی کے ایک گھونٹ کے لئے بیتاب ہو رہی تھی۔ گلا بھی خشک اور زبان بھی خشک تھی شدت پیاس سے لنگھیں اہل پری تھیں اور بار بار عیش آرہا تھا۔ مگر ہمت کر کے آگے بڑھتی ہیں اور والدِ گرامی کے قدموں پر سر رکھ دیتی ہیں، گلے پر ہاتھ پھیر پھیر کر گلا صاف کر کے بمشکل تمام یہ عرض کرتی ہیں۔ ابا جان! اُمّی سچ کہتی ہیں، چھوٹی ٹھیک کہتی ہیں۔ میں اپنے لئے آپ سے پانی کا ہرگز سوال نہیں کروں گی آپ میرے ننھے ماں جلتے کے لئے دو گھونٹ پانی مانگ لائیں۔ جس کے جیسا تا تم اور اگر پانی پئے بغیر شہید ہو گئے ہوں وہ پانی کیا مانگے گی مجھے نہیں۔ آپ میرے اصغر چاند کو ایک گھونٹ پانی پلا دیں۔ اسے خوش دیکھ کر میری پیاس خود ہی اتر جائے گی۔

بچی کی گفتگو نے امامِ مظلوم کو لرزاکر رکھ دیا اور پھر آپ نے ٹھنڈی آہ بھر کر معصوم کو گود میں لیکر بارگاہِ ایزدی میں عرض کیا۔ یا اللہ مجھے ناموس محمد نے تیرا واسطہ دے کر مجبور کر دیا ہے۔ یا اللہ تو نے مجھے دوسروں کا سائل بننے سے ہمیشہ محفوظ رکھا ہے۔ یا اللہ مجھے استقامت نصیب فرما۔ اور پاپ خیمے سے باہر آگئے۔ اصغر کو دونوں ہاتھوں پر اٹھایا ہوا تھا۔

اصغر تھا ایسے سبطِ پیمبر کی گود میں

قرآن ہو جسے ہاتھ میں قرآن لئے ہوئے (صائمِ چشتی)

پھر آپ ننھے اصغر کے لبوں پر انگلی پھیرتے ہوئے اُسے اس طرح مخاطب کرتے ہیں  
فرماتے ہیں اے غنچہ دہن اے میرا سے؟ تیرا وہ مجھے کیا میں کہوں اہلِ جفا سے؟  
کھلتی نہیں میری زباں فرطِ جیاسے میں نے تو جو مانگا ہے مانگا ہے خدا سے

ادنیٰ سے سخی مانگے یہ دستور نہیں ہے

اب صبر کرو نہر کہیں دور نہیں ہے (افیتن)

اور پھر آپ آہستہ آہستہ قدم اٹھاتے ہوئے آگے بڑھ رہے ہیں۔ یزیدی فوج اپنے اپنے مقام پر رک جاتی ہے۔ ہر شخص امامِ عالی مقام کا اس انداز سے میدان میں آنحضرت



سے دیکھ رہا ہے۔ شدت کی گرمی ہے۔ آگ برساتی ہوئی ہو جسموں کو مہلستی جا رہی ہے  
 نتھاسا پھول اور بھی مڑھایا جاتا ہے۔ آپ نے اُس پر دامن کا سایہ کیا ہوا ہے۔  
 شاہ روکتے ہیں دھوپ دامنِ عباس سے  
 ٹھنڈا ہوا جاتا ہے بدن گرم ہوا سے (انیس)  
 امام عالی مقام کے ہاتھوں میں محصوم علی اصغر کو دیکھ کر رضوانِ جنت ایک دوسرے کو  
 یوں کہتے تھے۔

وہ دیکھو ادھر شہِ والا کے پسر کو  
 خورشید نے ہاتھوں پر اٹھایا ہے قمر کو  
 حویریں اور فرشتے دم بخود ہو کر اس منظر کو دیکھ رہے ہیں کہ دیکھیں فاطمہ کالال کس  
 طرح سوال کرتا ہے۔ یہ سب کے لئے انوکھی بات تھی۔ جس نے کبھی سوال نہیں کیا تھا وہ سوال  
 کرنے کے لئے جا رہا ہے۔ جو کوثر و سلسبیل کے چشموں کا مالک ہے وہ ایک گھونٹ پانی اُن  
 سے طلب کرنے کے لئے جا رہا ہے جو اُس کے جواں بھائیوں، بیٹیوں، بھانجوں اور بیٹیوں  
 کو خون میں نہلا چکے ہیں۔

پیکر سخاوت نے سوال کیا کرنا تھا تصویرِ شہادت کے خاکہ کو مکمل فرمانا تھا۔ خدا  
 تعالیٰ کی امانت کو دربارِ خداوندی میں واپس کرنا تھا۔ خدا تعالیٰ نے امانتیں واپس مانگی تھیں  
 شبیرِ بصرِ خلوص و نیازِ پیش کو رہے تھے۔ آپ اصغر کے لئے پانی کا سوال کر کے بھی  
 کسی کا سوال پورا کر رہے تھے، حضرت زینب کا سوال، جناب رباب کا سوال، جناب  
 امّ لیلیٰ کا سوال، جناب سکینہ کا سوال۔ سخی ابن سخی تھا، سخیہ کا بیٹا تھا کیسے سوال رد کرتا  
 اُن کا سوال تو پورا کر دیا۔ مگر خود سوال کرنا کب آتا ہے۔ سوال کرنے کے عادی ہوتے تو  
 یزیدیوں سے ضرور پانی حاصل کر لیتے۔ مگر حسینؑ تو صرف اور صرف خداوندِ ذوالجلال کا ساکھ تھے  
 آپ قومِ اشقیاء سے ذرا ہٹ کر رک جاتے ہیں۔ علی اصغر کو دامن میں چھپایا ہوا ہے  
 اور سرتاتے ہیں۔

ان پھول سے رخساروں کے کمانے کو دیکھو  
 ان سُوکھے ہوئے ہونٹوں کے مرجھانے کو تو دیکھو  
 غش آنے اور ببالنس اُلٹ جانے کو تو دیکھو



ناحق ہے عداوت تمہیں نازوں کے بلے سے  
 پھر دو گے تو پانی بھی نہ اترے گا گلے سے  
 صدائے سروش آئی، حسین! اپنے معصوم کو دامن کی ہوا سے لو۔ اس کے خشک  
 ہونٹوں پر اپنی خشک زبان بھر لو۔ اس کی جبیں کو بوسہ دے لو۔ اس کی گردن کو چوم لو، اس  
 سے پیار کر لو، اس کو سینے سے لگا لو۔ تیرے دشمن شریف نہیں ہیں حسین! یہ بد معاش لوگ ہیں۔  
 بے ضمیر اور بے حیا لوگ ہیں، بے غیرت اور بد فطرت انسان ہیں۔ یہ نہیں جانتے کہ جنگوں میں عورتوں  
 اور بچوں کے ساتھ کیا سلوک کیا جاتا ہے۔ یہ غیرت مند دشمن ہوتے تو تیری اہل بیت پر پانی بھی  
 بند نہ کرتے۔ اب بھی یہ آبِ شیریں کے بدلے تیرے معصوم اصغر کو زہر کی آب دیتے  
 ہوئے تیرے تیرے کا تحفہ دیں گے۔ علی اصغر کے چاند سے سینے پر اپنا ماتھہ رکھو اور کہنا اسکی  
 بیقراری ختم ہو جائے۔ تیرے دشمنوں کے سینوں میں بغض اور کینہ کی غلاظت ہے اور تیرے  
 لال کا سینہ تیری ہی طرح طیب و طاہر اور پاک ہے۔

اس ننھے سے کُرتے کے تلے چاند سا سینہ  
 سینہ نہیں، اک درِ نجف کا ہے نگینہ  
 اب خون میں یہ ڈوب کے یا قوت بنے گا  
 جس جھوٹے میں یہ پلتے تھے تابوت بنے گا

صدائے سروش کے ساتھ ہی نیند یوں کے لشکر سے شمر ملعون کی آواز آئی :-

سُن کر یہ سخن کہنے لگا شمر بد اختر  
 اچھا یہ بہانہ ہے کہ ہو پیاس سے مضطر  
 ہم سمجھے کہ جیلے سے طلب کرتے ہو پانی  
 بچے کے وسیلے سے طلب کرتے ہو پانی

(میر مونس)  
 (انیس)

شمر نے کہا، میں معلوم ہے کہ تمہارے ساتھ کافی پتھے ہیں۔ اب تم ایک ایک کو ایسے ہی  
 اٹھا کر لاتے جاؤ گے اور پانی حاصل کر کے اپنی پیاس بجھا لو گے۔ مگر یہ تمہارا خواب کبھی  
 شرمندہ تعبیر نہیں ہو سکتا۔ ہم تمہیں ایک گھونٹ پانی بھی نہیں دے سکتے۔ اور پھر اپنے  
 سپاہیوں کو تیرے چلانے کا اشارہ کر دیا۔

ملعون و مردودِ حرم نے زہر میں بجھا ہوا تیرے چلے پر چڑھایا اور پھر سنسناتا ہوا تیرے



شیرخوار بچہ کی گردن کے پار سو کر ادمِ مظلوم کے بازو کو بھی زخمی کر گیا۔

زخمی جگر لعینوں نے توڑا حسین کا

بچہ بھی شیرخوار نہ چھوڑا حسین کا  
(مرزا عشق)

امامِ مظلوم نے ایک ہاتھ سے معصوم کو سنبھالا اور دوسرے ہاتھ سے تیر کا پھل  
اُس کی گردن سے کھینچ کر نکال دیا۔ باپ نے بیٹے کی گردن سے تیر کس طرح کھینچا ہوگا۔ یہ  
محسوس تو کیا جاسکتا ہے مگر الفاظ میں بیان نہیں کیا جاسکتا۔ تیر کا پھل کھینچا تو خون کی دھارا امام  
کے چہرے کی طرف گئی۔ آپ نے اُس خون کو چہرے پر ہی مل لیا اور اصغر نے بے آواز  
اچکی لے کر دم توڑ دیا۔

اصغر کی اچکی آخری گرجہ تھی بے صدا

پھر بھی زمین و آسمان کے دل دہل گئے  
(صائمِ حشتی)

نتھے سے پھول پر یہ ظلم و ستم دیکھا تو کائنات لرز اُٹھی، آسمان کی چینیں نکل گئیں۔  
زمین کانپ اُٹھا، فرشتوں کے سینے چر گئے، حوروں کے کلیجے کٹ گئے، عرش تھر تھرا اُٹھا  
آپ کوثر نے نتھے سے پیاسے کی آمد دیکھی تو پارے کی طرح تڑپنے لگا اور جوش میں آ کر  
کناروں سے بہہ نکلا۔ انسانیت لرزنے لگی، معصومیت کی شہ رگ کٹ گئی۔

ہوا صغردے نازک حلقوں چھٹا خون فوارا

مُحداں ترفیباں جنت اندر کنب گیا جگ سارا

صدقے صبر تیرے قول تمام سید شاہ اسوارا

جانِ دتی پر آنِ ناںِ دتی حیدر دے دلدارا  
(صائمِ حشتی)

امامِ عالی مقام نے معصوم شہزادے کی لاش کو ہاتھوں پر اٹھایا ہوا ہے اور  
بارگاہِ انبزی میں دعا کرتے ہیں، بارِ الہا! میری یہ معصوم قربانی قبول فرما۔ یا اللہ یہ معصوم  
بھی ذوقِ شہادت سے سہاڑا تھا۔ خداوند تیرا شکر ہے کہ اسے بھی سرفرازی حاصل ہو گئی۔  
الہی یہ تیرا احسان ہے کہ تو نے مجھے صبر و استقامت کی دولت سے نواز رکھا ہے۔ الہی  
یہ ننھا شہید تیری امانت تھی۔ یہ چل کر میدان میں نہیں آسکتا تھا۔ میں نے اسے ہاتھوں پر اٹھا کر تیرے  
دربار میں پیش کر دیا ہے۔

یا اللہ! حسین کی طرف سے یہ ننھی سی نذر قبول فرما۔



شہ لاش کو ہاتھوں پہ اٹھا کر یہ پکارے اے بارِ خدا خلق سے اصغر بھی سدھارے  
صد شکر کہ تو نے میرے سب کام سوارے کچھ اور پتے نذر نہ تھا پاس ہمارے

یہ ہے پسر صاحبِ معراج کا ہدیہ

مقبول ہو اس بندۂ محتاج کا ہدیہ (انیس)

آپ اسی طرح شکرِ خداوندی کرتے ہوئے واپس ہونے لگے تو قومِ اشقیاء کی طرف سے  
آواز آئی۔ ”کیا اب بھی بہانے سے پانی حاصل کرنے آؤ گے۔ اب تو تمہارے بچہ کی پیاس  
بجھ ہی چسکی ہوگی۔“

کہتے تھے عدو غیر ہے کیوں حال تمہارا

سیراب ہوا یا کہ نہیں لال تمہارا (مرزا عشق)

آپ کیا جواب دیتے آپ تو اپنے امتحان کا پرچہ پوری کامیابی کے ساتھ حل کر چکے  
تھے۔ ان ملعونوں کے طعنوں کو آپ کیا اہمیت دے سکتے تھے۔ مگر جب تک دنیا میں انسانیت  
کا نام باقی رہے گا دنیا زید و ابن زیاد کے بھیجے ہوئے وحشی درندوں پر ضرور لعنت  
برساتی رہے گی اور ان کے انسانیت سوز مظالم اور درندگی کو وحشت و بربریت کی انتہا  
کا نام دیتی رہے گی۔

اما عالی مقام تھے اصغر کی لاش کو اٹھاتے ہوئے خمیدہ گردن چلے آ رہے ہیں،  
خیموں کے قریب آئے تو فقہ کنیز کو علی اصغر کا انتظار کرتے دیکھا۔ وہ آگے بڑھی کہ ننھے کو  
گود میں اٹھا کر لے جاؤں۔ مگر

لاش اُس کی دکھا کے شہِ مظلوم پکارے فقہ تو بس اب جا! علی اصغر تو سدھارے  
کہہ دینا یہ بانو سے کہ پیاسے گئے مارے ہم ساتھ ہیں اب ان کے یہی ساتھ ہمارے

تا حشر نہ جو نکلیں گے نہ اب روئیں گے اصغر

آرام سے پہلو میں میرے سوئیں گے اصغر (انیس)

فقہ یہ دردناک خبر سن کر اندر کو دوڑی اور امامِ مظلوم خیموں کے باہر کھڑے

سوچ رہے ہیں کہ اب اصغر کو اس حالت میں اندر بھیجا گیا تو کیا ہوگا۔ ناموسِ محمدؐ تو اس  
انتظار میں ہوں گی کہ اصغر پانی پی کر آ رہے ہیں۔



لوہ میں غرق کھڑے تھے مگر جھکائے ہوئے  
پسر کی ننھی سی میت گلے لگائے ہوئے  
لوہ بھرا ہوا دامن اُسے اڑھائے ہوئے  
کفن کی فکر میں منہ خیمہ کو پھرا لے ہوئے

(دبیر)

تو اسی عالم میں خیموں کے اندر سے دردِ اَلَم میں ڈوبی ہوئی بچوں کی آوازیں آجاتی  
ہیں۔ فِضہ تڑپتی ہوئی پھر باہر آئی۔ امام عالی مقام کی گود سے شہزادہ علی اصغر کا ہاتھ لاشہ  
اٹھایا اور اندر لے گئی۔ اور پھر معصوم کو خون میں ڈوبا ہوا دیکھ کر پاکدامنوں کا جو حال ہوا وہ  
بیان سے باہر ہے۔ آپ بھی اندر تشریف لے گئے۔ جا کر دیکھا تو حضرت سکینہ نے علی اصغر  
کی لاش کو سینے سے چمبایا ہوا ہے اور فریاد پر فریاد کئے جا رہی ہے۔ سید زادیاں یہ حالت  
دیکھتی ہیں تو اور بھی بیقرار ہو جاتی ہیں۔

لاشِ اصغرِ دی دیکھ سکینہ غمِ دے نعرے لاوے  
اصغرِ اصغرِ کر دی جاکے گھڑی گھڑی غنچ آوے  
چک گو دی وچ لاش ویرن دی ترے تے کر لاکے  
رور و دھی سیدی صام عرش نوں رونا پاوے

(صام چشتی)

امام عالی مقام نے سینے پر ضبط و تحمل کی سہل رکھ کر پاکدامنوں کو صبر کی تلقین فرمائی اور لاشہ  
علی اصغر کو گود میں اٹھا کر باہر آگئے۔

اصغر دے لاشے نوں سیدی جد و فناون آیا  
پاٹ گیا دھرتی داسینہ خون فلک بر سا یا  
آخر وار حسینِ اصغر نوں گسٹ کھجے لایا !  
صدقے لال میرے آج جگ چوں ٹھہلیوں ترہا یا  
شکوہ کریں نہ سو منیا پانی کیوں نہیں آساں پلایا  
دادی کول ناں دسین بباکے جو جو حال دہایا  
لائق نہیں سی اصغر تیرے بے دیناں داپانی  
جگ رو دیگا سن سن صام تیسری درد کمانی

(صام چشتی)

امام عالی مقام علی اصغر کو دفنانے کے لئے کوہِ گرم ریت کو کبھی ہاتھ سے کبھی تلوار



سے ہٹا کر ننھی سی قبر تیار کر لیتے ہیں اور پھر !

وہ اپنے چاند کو جب خاک میں چھپانے لگے  
جگر تڑپنے لگا، ہاتھ تھر تھرا نے لگے

(صائمِ چشتی)

آپ تصور ہی میں علی اصغر سے باتیں کرتے ہیں۔ اے میرے چاند !  
اس وقت کلیجہ کاکے حال سناؤں اے چاند تجھے خاک میں کس طرح ملاؤں  
ہاتھوں سے میرے خاک گرائی نہیں جاتی صورت تیری مٹی میں ملائی نہیں جاتی

یہ کہتے ہی پھر گردن تسلیم بجائی !

پھر خاک میں وہ چاند سی تصویر چھپائی

فرمایا کہ ڈر ڈر کے نہ رونا علی اصغر

ہم آتے ہیں آرام سے سونا علی اصغر (انیس)

امام عالی مقام نے جب کربلا کے اس ننھے شہید کو سپردِ خاک کیا اس وقت سورج کی

گرمی دم بہ دم بڑھتی جا رہی تھی۔ ریت آگ کے انگاروں کی طرح گرم ہو چکی تھی۔ امام مظلوم اِنَّا  
لِلّٰهِ وَاِنَّا اِلَيْهِ رَاٰجِعُوْنَ ہ پڑھ رہے تھے اور قبرِ شہید کو اشکوں کی بارش سے  
ٹھنڈی کر رہے تھے۔

نتی ریت مٹھاں جد سید اصغروں دفنایا

تڑپیاں خوراں جنت اندر عرش وادل تھرایا

کہ منجواں دی بارش شاہ نے قبر تے مینہ برسایا

کوثر مار اچھالا صابن چشمیوں باہر آیا !

(صائمِ چشتی)



# قاصدِ مدینہ

اصغر، اکبر، قاسم ایدھر لگ گئے رب دے لیکھے  
 چک چک اڑیاں مغزئی اودھرا راہ ویراں داویکھے  
 ایدھر بابل لال اپنے دی ڈھیری پیا بناوے  
 ورج خیالاں اوہ اصغر دا جھولا پٹی مہلاوے

(تمام چشتی)

حضرت علی اصغر کو دفن کرنے کے بعد امام عالی مقام اب خود ہی میدانِ کارزار کا رخ کرنے والے ہیں۔ اس لئے کہ اب آپ کو روکنے والا کوئی بھی نہیں۔ تمام ساتھی ایک ایک کر کے آپ پر فدا ہو چکے ہیں۔ آپ نے ایک نظر میدانِ کارزار کو دیکھا۔ پشت پر ویران اور جلے ہوئے خیمے ہیں۔ اہل بیت کے ایک دو بڑے خیمے ہیں جن میں چیموں اور آہوں کی صورت میں زندگی کے کچھ آثار نظر آتے ہیں۔ دائیں بائیں اور سامنے جہاں تک بھی نظر جاتی ہے یزیدی فوجوں کے پرے کے پرے نظر آتے ہیں۔ سورج کی تیش میں مزید اضافہ ہو چکا ہے۔ آپ نے خیال فرمایا کہ خیمے کے اندر جا کر اہل بیت کو آخری وصیت کر کے دربارِ خداوندی میں حاضر ہو جاؤں۔ ابھی آپ نے یہ خیال فرمایا کہ خیموں کی طرف رخ کیا ہی تھا کہ سلمے ریت کا ایک بگولا سا اٹھا اٹھا نظر آیا۔ اور پھر دیکھتے ہی دیکھتے بگولے کے اندر ایک ناقہ سوار نظر آیا۔ آپ کو بھی شاید اسی کا انتظار تھا اس لئے کہ کربلا کی ٹھوٹی تصویر میں یہ خاکہ خالی تھا۔ ناقہ سوار آپ کے سلمے پہنچ چکا تھا۔ اونٹ بھی پسینہ پسینہ تھا اور ناقہ سوار بھی پسینہ میں شرابور تھا۔ اُس نے اونٹ کو بٹھایا اور آپ کے قدموں کو بوسہ دیا اور پھر میدانِ کارزار کو دیکھ کر مضطرب اور پریشان ہو گیا۔

وہ اتھائی مابوسی کے عالم میں آپ کو دیکھے جا رہا تھا۔ آپ نے خاموشی کو توڑتے ہوئے فرمایا۔ دوست ہم نہیں جانتے نہ تم نون ہو پور کس مقصد کے تحت یہاں رُکے ہو۔ اگر کوئی کام ہے تو بتاؤ، ورنہ خدا حافظ۔ مجھے ذمہ بار بار آواز دے رہے ہیں اور پھر خیموں کی طرف بڑھنے لگے تو وہ شخص پکارا اٹھا، یا امام! میری بات سن لیجئے۔  
 آپ رُک گئے تو اُس نے کہا حضور، میں آپ کی بیٹی کا قاصد ہوں۔ آپ جب مکہ پہنچے



سے کوفہ کے لئے روانہ ہوئے تھے تو میں وہاں پر موجود تھا۔ حج کرنے کے بعد میں مدینہ منورہ میں زیارتِ رسول کے لئے حاضر ہوا تو وہاں میں نے ایک پردہ نشین بچی کو دیکھا جو روضہ رسول کے ساتھ ہی روضہ بتول کے باہر بلند آواز سے رو رہی تھی۔ لوگ جا کر اس کے رونے کی وجہ پوچھتے اور پھر اس کا سوال پوچھ کر واپس آجاتے۔ ایک دن میرے دل میں خیال آیا کہ اس بچی سے پوچھوں کہ اسے کیا ضرورت ہے۔ شاید میں ہی اس کے کسی کام آسکوں۔ اور پھر جب میں نے پوچھا کہ بٹیا کیا بات ہے آپ اس طرح روتی کیوں ہیں اور آپ کون ہیں۔

معصومہ نے میری بات سنی تو اور زیادہ رونے لگی اور فرمایا: یا عمّ میں صغریٰ بنت حسین ہوں۔ میرے آبا جان مکہ معظمہ سے کوفہ تشریف لے گئے تھے۔ یہ مجھے چچا عبداللہ بن جعفر نے بتایا تھا۔ کوفہ گئے ہوئے بھی انہیں کئی روز ہو چکے ہیں ان کا خیریت نامہ نہیں آیا میں بیمار تھی اس لئے وہ مجھے چھوڑ کر مکہ معظمہ میں چلے گئے تھے اور وہیں سے کوفہ چلے گئے ہیں مجھے ان سے بچھڑے ہوئے چھ ماہ کا عرصہ ہو گیا ہے۔ چچا جان! میرا دل ڈوب ڈوب جاتا ہے۔ میرے آبا جان نے فرمایا تھا ہم تمہیں جلد ہی اپنے پاس بلوائیں گے۔

میرے بھائی جان علی اکبر نے میرے ساتھ بٹیا پکا وعدہ کیا تھا کہ میری پیاری بہن میں تمہیں خود آکرے جاؤں گا مگر نہ آبا جان نے کسی کو لینے بھیجا ہے اور نہ ہی بھائی جان علی اکبر ابھی تک آئے ہیں۔

چچا! میں بے حد ادا اس ہو گئی ہوں مجھے ننھے علی اصغر کی یاد بہت ستاتی ہے میں نے اس کے لئے کئی جوڑے کپڑے سا کر رکھے ہوئے ہیں۔ اس کے خالی جھوٹے کو مھلاتی رہتی ہوں۔

یا عمّ! اگر آپ نے کوفہ کی طرف جانا ہو تو میرا خط میرے آبا جان کے نام لے جائیں۔ بس میرا صرف یہ کام ہے۔ اس کام کے عوض میں آپ کو کئی چیزیں پیش کروں گی اور پھر وہ بچی حجرہ کے اندر چلی گئی اور میرے روکتے روکتے ایک ایک کر کے کئی چیزیں اٹھالائی۔ جن میں کچھ برتن اور ایک جانناز تھا۔ ایک دو کپڑے کی چادریں تھیں اور ایک پونجلی میں چند چھوٹی چیزیں اور کئی وغیرہ بندھے ہوئے تھے۔

میں نے بچی کو دلاسہ دیتے ہوئے کہا لاؤ بیٹی اپنا خط مجھے دے دو۔ میں اسی طرف کارہنٹے والا ہوں۔ میں تمہارا خط ضرور پہنچا دوں گا اور یہ اپنی چیزیں اٹھا لو۔ میں



اہل بیت رسول کا خادم ہوں اور یہی ہے کہ اس رسول کی بیٹی کا تعلق جادوں  
بھی بضد تھی کہ یہ سامان تم ضرور ہے۔ تم یہ سامان تنقوڑا سمجھو کہ نہیں لے رہے۔ یہ سامان  
دیکھنے میں ضرور تنقوڑا لگتا ہے لیکن بہت قیمتی سامان ہے بابا۔ اس میں میری دادی فاطمہ الزہرا  
کے ہاتھوں کی کئی چیزیں ہیں۔

یہ تنقوڑا سا سامان قبول کر لو۔ میرے بابا کو جب تم میرا خط دو گے تو وہ اور بھی بہت  
مال و دولت دیں گے۔ میرے ابا جان بڑے سخی ہیں۔ وہ تو سالوں کو ویسے ہی بہت کچھ دے  
دیتے ہیں تم تو ان کی بیٹی کے قاصد بن کر جاؤ گے۔ پھر تمہاری تو بہت ہی قدر کریں گے  
اس کے علاوہ ہم سب کے حق میں دعا بھی کریں گے اور اپنے نانا جان سے جنت بھی  
لیکروں گے۔ اُس معصومہ نے درد و فراق کی اور بھی بہت سی باتیں کی تھیں جن کے بیان  
کرنے کی مجھ میں طاقت نہیں۔ میں نے منت سماجت کر کے وہ سامان واپس کر دیا تھا اور  
یہ خط لیکر آپ تک پہنچا ہوں۔ میں نے دور سے اس طرف فوجوں کو دیکھ لیا تھا اس لئے راستہ  
بدل کر ادھر آیا تھا کہ دیکھا جاؤں کہ یہ لشکر کدھر جا رہا ہے۔ مگر یہاں آ کر دیکھا تو آپ کو اس  
حال میں پایا۔

امام عالی مقام نے ٹھنڈی سانس بھر کر فرمایا کہ لاؤ میری بیٹی کا خط دے دو۔ میری  
بیٹی نے تم سے وعدہ کیا تھا کہ میرے ابا جان تمہیں بہت کچھ دیں گے۔ اب تم ہمیں ملے ہی  
ایسے عالم میں ہو کہ ہم تمہیں دنیاوی مال سے وہ کچھ نہیں دے سکتے جو تمہارا حق بنتا ہے  
البتہ ہم اپنی بیٹی کا دوسرا وعدہ ضرور پورا کریں گے کہ تمہیں اپنے ساتھ لیکر جنت میں جا میں گے  
پھر بھی ٹھہرو۔ ہمیں اہل بیت کے خمیوں سے جو کچھ بھی ملتا رہا اسکا تمہیں لا کر دیتے ہیں۔ قاصد  
نے سنا تو چیخیں نکل گئیں۔ عرض کیا۔ یا امام! میرے لئے وعدہ آخرت ہی بہت بڑا دولت ہے  
خدا کے لئے اپنی یہ امانت بھی لیتے جاؤ۔ پھر وہ کجاوے سے ایک چھوٹی سی پوٹلی نکال لایا  
آپ نے فرمایا یہ کیا ہے۔ عرض کی اس میں علی اصغر کے کپڑے ہیں۔

امام مظلوم نے کانپتے ہوئے ہاتھوں سے پوٹلی سنبھالی اور دل ہی دل میں  
کہا۔ "صغرا بیٹی! اب تیرے اصغر کو کیسے یہ تیرا تحفہ پیش کیا جائے۔ اصغر کی ننھی سی فخریہ  
ہی تھی۔ آپ نے وہ پوٹلی اس پر رکھ کر فرمایا۔ اصغر بہن کا تحفہ قبول کر لو۔ اور پھر وہ کپڑے  
اور خط لیکر خمیوں میں نشرف سے گئے۔



خط کیا تھا تہہ بھی جو بیک وقت سب کے دلوں پر پھر رہی تھی۔ شکوے ہی شکوے  
 شکایتیں ہی شکایتیں، درد ہی درد، فراق ہی فراق۔ آبا جان سے شکوے، بچو بھی  
 سے شکوے، اُمّی سے شکوے، علی اکبر سے شکایتیں، سجاد سے شکوے، اصغر  
 کی یادیں، سکینہ کے سلام۔ ایک ایک لفظ دلوں کو چیرتا جا رہا تھا۔ ایک ایک جملے پر چینیں  
 بلند ہو رہی تھیں۔ پیکرِ تسلیم و رضا امام مظلوم کی آنکھوں میں بھی اشکوں کا سیلاب آ گیا تھا۔  
 درد و فراق کے آنسو بہے جا رہے تھے۔ دکھ ہوئے دل کے آنسو۔ گرم گرم اور آتشیں  
 آنسو۔ بیٹی کے کلمے سے غمِ اولاد آنسو۔

دشو سوچ کے اُمت دے جے ہتھوں ہونے قتل امامتے کی ہندا  
 اصغر تائیں دفناؤندیاں آجاوے جیٹھی اصغر دے ناکتے کی ہندا  
 پئے پچاؤنجاوے اکبر وی لاش تائیں شکویریاں بھریا سلامتے کی ہندا  
 گھیلے مصغری دے قاصدوں موڑ صام دس کے حالت تمامتے کی ہندا



# حضرت عباسؓ کی شہادت

ناموس محمد کے خیموں کا محافظ اور پر خیم حسینی کا حامل حضرت عباس علمدار حق و باطل۔ اس جنگ میں کئی بار حصّہ بے چکا ہے۔ یزیدی فوج کا ریلہ جب میمنہ کی طرف بڑھتا ہے تو حضرت عباس پر چم ایمان لہراتے ہوئے اُس پر حملہ آور ہو کر پیچھے ہٹنے پر مجبور کر دیتے ہیں۔ اگر مسیرہ کی طرف یزیدیوں کا دباؤ بڑھتا ہے تو اُس طرف شیر کی طرح بڑھتے ہیں اور زورِ حیدری کے جوہر دکھا کر کچھ کو کاٹ دیتے ہیں اور کچھ کو بھگا دیتے ہیں۔ شیطانی فوجوں نے کئی بار اہلبیت اطہار کے خیموں کی طرف بڑھنے کی کوشش کی مگر وہاں تو عباس کا پہرہ تھا۔ اللہ کے شیر کے شیر کا پہرہ شہید علیہ السلام کے علمبردار کا پہرہ۔ جو بھی آگے بڑھتا یا کٹ جاتا یا پیچھے ہٹ جاتا۔

امام عالی مقام کے تمام ساتھی اپنی جانوں کی نذریں دربارِ خداوندی میں پیش کر کے سرخرو ہو چکے ہیں۔ ابنِ بٹول اب خود عزمِ جہاد کرنے والے ہیں۔ علمدار حسین آگے بڑھے سپہ سالارِ اعظم کو سلامی پیش کی اور عرض کیا۔ اے شہنشاہِ مملکت تقدس و طہارت! ابھی غلام موجود ہے۔ خیموں کی حفاظت کا فریضہ ادا ہو چکا ہے اب مجھے فدا ہونے کی اجازت مرحمت فرمائی جائے۔ امامِ مظلوم نے آخری ساتھی کو بھی میدانِ جنگ کو جلتے دیکھا تو آنکھوں میں آنسوؤں کا سمندر موجزن ہو گیا۔ آپ نے فرمایا۔ رَحِيمِنَا يَا لِقَصْنَا۔ ہم تقدیر پر راضی ہیں۔

حضرت عباسؓ نے امام عالی مقام کے دستِ اقدس کو چھونا اور میدان میں آگے۔ ایک کے مقابلہ میں ایک کیا آنا یزید کی پودی فوج کانپ رہی تھی۔ آپ شیر کی طرح گرج رہے تھے اور باز کی طرح جھپٹ رہے تھے۔ زورِ یَدِ اللّٰہِ پورے جاہ و جلال کے ساتھ ظہور میں آچکا تھا۔ قوتِ خیر شکن پورے جلال و جبروت کے ساتھ ظاہر ہو چکی تھی۔ جلالِ حیدری پوری شوکت و تمکنت کے ساتھ میدان میں جلوہ افروز ہے۔ وقت کے مرجوں اور عنستروں کی رُو حیں کانپ رہی ہیں۔ علمبردار حسین، حسینی پرچم کو لہراتا ہو



جدھر سے گذرتا ہے کشتوں کے کشتے لگا دیتا ہے۔ آپ کی تلوار کی کاٹ کا یہ عالم ہے

لوہے کی سپر کاٹ کے دستلے میں پہنچی      دو کر کے سپر خود کے پیمانے میں پہنچی  
رہا کر سرد گردن سے چلی شانے میں پہنچی      شانے سے بر صبحی صبح کے کاشانے میں پہنچی

سُرکش کا لہو خاک پر برنغا دیا اُس نے  
تب نکلی کہ جب خانہ تن دھا دیا اُس نے

برسی جدھر کو رخ کیا۔ جس پر پڑی! پڑی      غوطے لگا رہی تھی لہو میں گھڑی گھڑی  
چوٹیں جو دشمنوں پر پڑی تھیں کڑی کڑی      کٹ کے ہرزہ کی جدا تھی کڑی کڑی

تلوار تھی کہ قوت پروردگار تھی

کشتوں سے باغیوں کے زین لالہ زار تھی (انیس)

علمدار حسین کا حملہ اس قدر زور دار تھا کہ دشمنوں کو سر پیر کا ہوش نہ رہا۔ چٹوں پر  
تیر چڑھے کے چڑھے رہ گئے۔ یوں معلوم ہوتا تھا جیسے بکریوں کی صفوں پر شیر نے چڑھائی  
کر دی ہو۔ سب اپنی اپنی جانیں بچانے کی فکر میں ایک دوسرے پر گور رہے تھے۔ اگر کوئی  
حوصلہ کر کے تیر چلا تا بھی ہے تو وہ ہاتھ کاٹنے کی وجہ سے خطا ہو جاتا ہے۔ یہ کوئی افسانہ  
نہیں بلکہ اُس مجاہد کی جرأت کی داستان ہے جس کے باپ نے درخیز کو اکھاڑ کر ایک ہاتھ  
پراٹھا کر اُس کی ڈھال بنائی تھی اور پھر اُس دروازہ کو چالیس مجاہدین اسلحہ جیش بھی  
نہ رے سکے۔

ہاں ہاں! یہ اسی فاتح تری مرحب و عنتر کا بیٹا عباس علمدار ہے جو اکیلا دشمنوں  
کی صفیں درہم برہم کر رہا ہے۔

آفتاب آگ برسا رہا ہے، زمین جل رہی ہے۔ تین دن کی پیاس ہے۔ جسم پسینہ  
میں شرابو رہے۔ مگر حسین مجاہد اس شان سے حملہ آور ہو رہا ہے جیسے ابھی تازہ دم ہو کر  
آیا ہے۔ لڑتے لڑتے خیال آیا آخری بار ابن رسول کی زیارت کو لوں۔ گھوڑے کو ہمیز  
لگائی اور حق و صداقت کے پرچم کو بلند کرتا ہوا بارگاہ امام میں آگیا۔ شہ کو سلامی پیش کی  
فاطمہ کے لال کی زیارت کر لی تو بدن میں ایک نئی قوت آگئی۔ نیا جوش اور نیا دلولہ  
پیدا ہو گیا۔

واپس ہونے لگے تو خیموں سے صدائے اعطش بلند ہوئی۔ آپ خیمہ کی



جانب بڑھے۔ بی بی سکینہ نے عرض کیا چچا دو گھونٹ پانی پلا دو۔

رودِ کوردی عرض سکینہ چچا کرم کما دیں  
نال ترہہ دے مریختی آن پانی گھٹ پلا دیں  
کی دستان یا حضرت اپنے غم دی درد کہا فی  
اکھیاں چوں وی رود سارا نگ گیا اسے پانی  
اکرا دند نہیں مٹدا اتوں ہور مصیبت پیندی  
اتھرو وی نہیں اوندے نہیں تے حبیب گلی کر لیندی  
علم تیرے دیاں خیراں ہوں من سوال آج میرا  
چچا یادِ مشترک رکھساں میں احسان ایہہ تیرا

(عالمِ چشمہ)

جنابِ علمداس نے بچہ کی یہ حالت دیکھی تو تڑپ کر رہ گئے غیمے کے ستون کے  
ساتھ مشکیزہ لٹک رہا تھا۔ آپ نے خشک مشکیزے کو اتار کر زین کے ساتھ لٹکایا۔ جھک کر بچی  
کے سر پہ ہاتھ بھرتے ہوئے فرمایا۔ بیٹا! میں پہلے تمہارے حکم کی تعمیل کرتا ہوں میرا انتظار کرو  
چچا اب واپس آئے گا تو اپنا بیٹی کے لئے پانی لیکر ہی آئے گا۔ اور پھر آپ حسینہ پریم کو لہراتے  
ہوئے اسی طرف حملہ آور ہو گئے جدھر فرات تھا۔ اس طرف فوجوں کا نور بھی زیادہ تھا اور پہرہ  
بھی سخت تھا۔ مگر علی کالال اس طرح فوجِ یزید سے گذر رہا ہے جس طرح بادلوں کا سینہ چیر کر  
بھلی گذر جاتی ہے۔ آپ نعرۂ شبیر لگا رہے تھے اور فوجِ اشقیاء کو درہم برہم کرتے جا رہے تھے  
نوارِ حیدری کی زد میں جو بھی آتا جہنم میں پہنچ جاتا۔

لگایا نعرۂ شبیر اور سوئے فرات آئے  
قطع کرتے ہوئے اشرار کا دورِ حیات آئے  
سپاہی فوجِ دشمن کے جو غازی سے اُلجھتے تھے  
وہ تیغِ تیغ کے ہاتھوں جہنم میں پہنچتے تھے!  
کئے کاٹی کی صورت ملنے سے دشمن  
ہوئے فی النار خنجر سے بت سے دشمن  
سپاہِ شام پر غاب امیر کا سات آیا  
دلاور تیغ زن عباس غازی تا فرات آیا

(حسنِ رضا)



آپ ساحل فرات پر پہنچے تو گھوڑے کو نہر میں داخل کر دیا۔ گھوڑا سا بھکے اور مشکیزہ کو پانی سے بھر کر دور سے اچھی طرح منہ باندھ لیا۔

یاقی حاصل کر کے یوں معلوم ہوا جیسے پوری کائنات پر قبضہ ہو گیا ہو۔ ذہن میں خیال آیا نواسہ رسول کی بیٹی پانی بکھے گی تو کتنی دعائیں دے گی۔ خدا کرے تو یہ پانی اس تک پہنچ جائے وہ کتنی شدت سے میرا انتظار کر رہی ہوگی۔ آپ جلد از جلد پانی لے کر پہنچ جانا چاہتے تھے کہ گھوڑے کا خیال آگیا۔ یہ بیچارہ بھی تین دن کا پیاسا ہے۔ آپ نے لگام ڈھیلی چھوڑ دی گھوڑے نے پانی پر منہ رکھا اور پھر ٹری بے نیازی اور رعنائی سے گردن اُپر اٹھالی۔ مابروں کا گھوڑا تھا کیسے پانی پی لیتا۔ کوئی انسان تھے مگر بے وفا تھے۔ یہ جانور تھا مگر باوفا تھا۔ بے وفا انسان باوفا جانوروں سے بدتر ہوتا ہے۔ اصحاب کہف کا کتا وفادار تھا۔ وہ جنت میں جائے گا۔ یزید نے خدا و رسول سے بے وفائی کی تھی وہ اور اس کے ساتھی جہنم کا ایندھن بنیں گے۔

بے جان مٹی پھولوں کی ہم نشینی سے خوشبودار ہو گئی۔ صابروں کا گھوڑا صابروں کے ساتھ رہ کر صابر ہو گیا۔ وہ دیکھ رہا تھا کہ میرے سوار نے پانی نہیں پیا۔ اس کے جذبہ وفاداری نے اُسے سکھا دیا تھا کہ جب تک مالک پانی نہ پینا۔

اشارا اُسپ تازی کو کیا پانی کے پینے کا  
پیا سا گر چہ تھا گھوڑا تھا واقف پر قریبے کا  
لگا جب منہ سے پانی ہونٹوں تک جس دم تر گلائی  
ہٹائی خود ہی سطح آب سے گردن بہ رعنائی

تھا مرکب راز داں بے شبہ مہر و اس کو کہتے ہیں  
جمال ہنشین درمن اثر کرد۔ اس کو کہتے ہیں ! (حسن رضا)

جناب علمدار نے خیال فرمایا کہ ایک گھونٹ پانی پی لوں تو تلوار زیادہ چلا سکوں گا۔ آپ نے پانی چلو میں بھر لیا۔ منہ تک لائے تو تشنہ لبوں کی یاد آگئی۔ ابن رسول کی یاد آگئی۔ ابن رسول اللہ کی پیاس یاد آگئی۔ سکینہ کا ترپنا یاد آگیا۔ پاکدامنوں کے خشک ہونٹ یاد آگئے۔ بیمار عابد کا جلتا ہوا سینہ سامنے آگیا۔ علی اصغر کا سستا ہوا معصوم چہرہ یاد آگیا۔ لا حول ولا قوۃ الا باللہ پڑھا اور پانی زمین پر پھینک دیا۔ پانی ایسے لگا جیسے



زہرِ بلاہل ہو۔ تشنہ لبوں کی یاد نے دل کو گھائل کر دیا۔

نبی کے خاندانِ وائے پیلے یاد آتے ہیں  
 پڑھا لا حولِ پانی ہاتھ سے سارا گراتے ہیں  
 تصور سامنے اصغر کو لایا تو ترپ اٹھے  
 سکینہ کا ترپنا یاد آیا تو ترپ اٹھے  
 خیال آیا جناب اکبر و قاسم کی پیاسوں کا  
 جناب زینب کبریٰ کا۔ حیدر کے نواسوں کا  
 خیال آیا جنابِ فاطمہ کا لال پیاسا ہے  
 میں کیوں پانی پیوں پیاسا محمد کا نواسا ہے  
 یہ سوچا تو اسی لمحے پلٹ عباس آتے ہیں  
 لبِ دریا یہ جا کر بھی وہ لیکر پیاس آتے ہیں

(صائمِ چشتی)

جیکدس کاشیر جن شانِ دشکوہ کے ساتھ ساحلِ فرات پر پہنچا تھا اسی جلال و جبروت  
 اور مجاہدانہ کرد و فر کے ساتھ پانی لے کر واپس آ رہا ہے۔ راستے میں یزیدی فوج اسی طرح  
 حال ہے۔ عمرو ابن سعد پکار اٹھا۔ ساتھیو! بزدلی نہ دکھاؤ۔ اگر یہ پانی لے جانے میں  
 میاب ہو گئے تو پھر ان پر قابو نہ پاسکو گے۔ علی کے ان دونوں بیٹوں عباس اور حسین  
 نے پانی پی لیا تو یہ تمہیں گاجر موٹی کی طرح کاٹ کر رکھ دیں گے۔ ابھی وقت ہے پورے زور  
 سے حملہ کر دو۔ اور اس اکیلے کو پانی پینے سے پہلے ہی پہلے زید کو لو۔

مسلح عمرو ابن سعد محوشور و شیون تھا  
 برابر مبتلا اس فکر میں اس غم میں دشمن تھا  
 لے جاتے ہیں پانی مشک میں عباس دریا سے  
 اگر پانی سے اب بھی ہو گئے سیراب یہ پیاسے  
 تو روحِ تازہ پھر آجائگی ابنا تے حیدر میں  
 نئی قوت ابھر آئیگی پھر سبیلِ پیامبر میں

پھر ان سے یہ شکستہ فوج ہرگز لڑ نہ پائے گی  
 سپاہِ شام سر پہ پاؤ رکھ کر بھاگ جائے گی

بار بار غیرت دلانے پر فوجِ یزید کے کچھ حواس درست ہوئے اور انہوں نے چو طرف

اے جنابِ عون و محمد



حملہ کر دیا۔ ابن جید اکیلا ہے اور اس پر بیروں، تلواروں، نیزوں اور بھالوں اور بھینوں کی بارش چاروں طرف سے ہو رہی ہے۔ آپ پوری جوانمردی اور بہادری سے لڑتے ہوئے مسلسل آگے بڑھ رہے ہیں۔ جو بھی تلوار کی زد میں آتا ہے کٹ جاتا ہے۔

علمدار کا گھوڑا بھی بڑھ رہا ہے اور دشمن کا گھیل بھی بڑھ رہا ہے۔ آپ پوری شدت سے معروف جنگ میں کہ عقب سے نفل نامی لعین نے آپ کے دلہنے بازو پر بھر پور وار کر دیا۔ آپ کا بازو کٹ گیا۔ خون کا فوارہ پھوٹ نکلا۔ آپ نے بائیں ہاتھ سے تلوار سنبھالی اور چند قدم لڑتے ہوئے اور آگے بڑھ آئے۔ اب چہرہ پر جلال پہلے سے بھی بڑھ چکا ہے۔ تلوار برابر چل رہی ہے کہ کسی شقی نے پیچھے سے بایاں بازو بھی کاٹ دیا۔ اب شہزادہ رسول کے پریم بردار کے دونوں بازو کٹے ہوئے ہیں۔ پانی کی مشک بھی پیچھے گری ہوئی ہے اور تلوار بھی نہیں چل سکتی۔ سکینہ کی پیاس یاد آگئی، دل خون ہو کر رہ گیا۔ جسم سے شرارے پھوٹ نکلے اپنی بے بسی پر رونا آگیا اور ایک تجور نہ سامنے آگئی۔ سقائے سکینہ نے مشک کو دانتوں میں اٹھالیا۔

اس منظر کو خود ہی سمجھنے کی کوشش کرو۔ قلم میں تو طاقت نہیں کہ اس نظارہ کی تصویر کشی کر سکے

آپے اسی سوچو شباب سے وہی عالم وقت نزع ہے دھکتے تے کی ہندا

قبضہ جنہا نندا ہووے سمندر ال تے پانی او ہنال ہی ٹکے تے کی ہندا

بچے و لکن تر ہائے تے ددھ او دھرا ناواں تسیاں دا سکتے تے کی ہندا

پچھو بازو کٹو عباس صابگ مشک نذاں نال چکے تے کی ہندا (صام پشٹہ)

آپ نے دانتوں میں لیکر حسین پریم کو گلے سے لگایا اور پھر دانتوں میں مشک اٹھا کر اس سے

پریم کو بھی سہارا دیا اور چند قدم مزید آگے بڑھ آئے۔ دشمنوں کی طرف سے ایک تیر سستا ہوا آیا۔

اور مشکیزہ میں پیوست ہو گیا اور پانی کو بلا کی پیتی ہوئی زمین نے جذب کر لیا۔

پانی کو تو پہنچنا ہی نہیں تھا۔ امام عالی مقام کا امتحان تو مکمل ہی اس طرح ہونا تھا کہ آپ

پیاس سے تڑپتی ہوئی اہل بیت کے سامنے تین دن کی پیاس لیکر ہی حوض کوثر پہنچیں۔

دیکھنا تو یہ ہے کہ ساتی حجاج حضرت ابوطالب کے پوتے ساتی کوثر حضرت علی کے بیٹے

اور سقائے سکینہ حضرت عباس کے جذبات کیا تھے آپ کا اندازِ خدمت گذاری کیا تھا۔ آپ

کے دل میں اہل بیت رسول کا مقام کیا تھا۔ آپ کے سینے میں حسین علیہ السلام کی عظمت کے نقوش



کیا تھے۔ ذرا تصور تو کریں اس دردناک منظر کا۔ کہ اپنے دونوں بازو کٹ کر زمین پر گرے پڑے ہیں۔ دونوں شانوں سے خون کے فوارے چھوٹ رہے ہیں۔ ایسی حالت میں تو انسان غم سے ہمارا جاتا ہے۔ مگر حضرت عباس کو اپنے بازو کٹ جانے کا غم نہیں سکینہ کی پیاس کا غم ہے اپنے اس وعدے کا غم ہے جو سکینہ کو پانی پلانے کا کر کے آئے تھے۔

پانی لے کر پہنچنے کی اس بھی ٹوٹ چکی ہے اور سیف حیدر سی بھی چھوٹ چکی ہے۔ اور کٹے ہوئے بازوؤں کے ساتھ گری ہوئی ہے۔ اہل بیت کے پانی نہ پی سکنے کا بھی غم ہے اور امام عالی مقام کے کیلے رہ جانے کا بھی صدمہ ہے۔ خالی مشک اسی طرح دانتوں میں دبی ہوئی ہے کہ سامنے سے کسی شقی القلب کا تیرا آتا ہے اور آپ کے سینہ بے کینہ میں پیوست ہو جاتا ہے۔ تیر سینے کے آ رہا ہون چکا ہے، بازو ساتھ ہوتے تو شاید کھینچ بھی لیا جاتا۔ مگر اب تو بازو بھی ساتھ نہیں اور شہر بھی دور ہیں۔ حیدر کے لال کے سینے سے تیر کون کھینچتا۔ وہاں تو تیر چلانے والے تھے۔

آپ کو پوری طرح بے بس دیکھ کر فوج اشقیاء کا حوصلہ بڑھ گیا اور بڑھ بڑھ کر غازی نامدار کے کٹے پٹے سینے پر تلواروں کے وار کرنے لگے۔

آپ شہید ہو گئے تو پھر بھی باز نہ آئے اور جسم نازنہ پر تلواریں برساتے رہے بزدل کہیں گئے۔ جب حیدر سی شیر تلوار لے کر سامنے آیا تھا تو ٹوٹریوں کی طرح چھپتے پھرتے تھے۔ اب وہ شہید ہو گیا ہے تو اس کی لاش پر تلواریں برس کر اپنا جوش ٹھنڈا کرتے ہیں۔ کینہ توڑ اور کینہ انسان آدین دشمنی سے بھی واقف نہیں ہوتا۔ امام عالی مقام نے حضرت عباس کی یہ حالت دیکھی تو گھوڑا دوڑاتے ہوئے فوراً وہاں پہنچ گئے۔ چند لمحوں کی تو بات تھی۔ حضرت عباس تو ساحل فرات سے حوض کوز کے کنارے پہنچ چکے تھے۔ امام عالی مقام کو سامنے آتے دیکھا تو زبردستی لاشہ عباس سے پیچھے ہٹ گئے۔ آپ نے فرمایا ظالمو! تم نے میرے بھائی کی لاش پر بھی تلواریں چلائی؟ خدا تمہیں کبھی مسخروٹی نصیب نہ کرے۔

ٹوٹا اجل نے شیر الہی کے باغ کو

(میر موسیٰ)

بھائی کے دل سے پوچھتے بھائی کے دانغ کو



# شہید عظیم کی شہادت

ناقد سوار جاچکا ہے۔ صغرا کا قاصد افسانہ کرب و بلا میں درد و غم کی آخری سرخی بھر کر  
 نغروں سے اوجھل ہو چکا ہے۔ میدان صاف ہو چکا ہے۔ اب کوئی نہیں جو محمد عربی کے نواسے  
 پر نثار ہونے کے لئے آگے بڑھتا۔ فاطمہ کلال، صابروں کا شہنشاہ، شہیدوں کا امام  
 مجاہدوں کا تاجدار، دوشِ رسول کا راکب، امامِ مظلوم حسین ابنِ حیدر کے راکب اکیلے رہ گیا ہے۔  
 قہر و غضب کی گرمی پڑ رہی تھی اور

اس دُھوپ میں کھڑے تھے اکیلے شاہِ اُمم

نہ دامنِ رسول ہے نہ سایہِ علم

علی اکبر بھی جاچکا ہے۔ قاسم بھی شہید ہو چکا ہے۔ عباس علمدار بھی کٹے ہوئے  
 پڑے ہیں۔ اب تو عون و محمد جیسا کوئی بچر بھی نہیں جو آگے بڑھ کر امامِ مظلوم کو تلوار ہی پکڑا  
 دیتا۔ ایک بیٹا ہے اور وہ بھی بخار سے جل رہا ہے۔ لٹی پٹی سیدانیاں میں اور وہ بھی تین دن  
 کی پیاسی ہیں۔ زندہ ہیں مگر زندگی اُن کے حال پر رو رہی ہے۔

شمر کی آواز آتی۔ حسین آگے بڑھو۔ اب کس کا انتظار ہے۔ اب تمہارے لئے  
 جان ضائع کرنے والا کوئی باقی نہیں۔ اب سہارے نہ تلاش کرو اور میدان میں نکل آؤ۔

امامِ مظلوم نے شمر کی مکروہ گفتگو سنی تو خون کھولنے لگا۔ آپ نے میدان کی  
 طرف گھوڑے کا رخ کیا اور پیچھے مڑ کر اہل بیت کے جنیوں کو اُداس اُداس نظروں سے دیکھ کر  
 فرمایا، خدا حافظ!

بددے کے پیچھے سے ایک ذبی ذبی چیخ نکلی یا امام رُک جائیے۔ یہ آواز جناب  
 شہر بانو کی تھی۔ آپ نے فرمایا۔ اے شمعِ بستانِ رسول اب اس غریب الوطن مسافر کو کسی  
 نئے امتحان میں نہ ڈالنا جو زندگی اور موت کی سرحدوں پر پہنچ چکا ہے۔ میں تم سب کو خدا کے  
 سپرد کرتا ہوں۔ میرے صرف چند سالس باقی ہیں۔ مجھے یقینی دلاؤ کہ تم میرے بعد بھی بولیں



پورے صبر و استقامت کا ثبوت دو گی۔ ایسی حالت میں میں اپنی ہمشیر کا سامنا نہیں کر سکتا۔ اُسے میرا سلام کہہ دینا۔ جناب شہر بانو کا کلیجہ مُنہ کو آگیا اور عرض کیا میرے سر تاج گھوڑے سے اتر کر میری صرف ایک بات سن لیں۔ میں آپ کو خاتونِ قیامت کا واسطہ دیتی ہوں۔

کر بلا کا دُلہا ماں کے نام کا واسطہ مُستر نہ کر سکا۔ آپ گھوڑے سے اترے اور خیمے میں آگئے۔ سیدہ شہر بانو آپ کو بیمار بیٹے کے قریب لے گئیں۔ آپ آگے بڑھے بیمار کو بخار کی شدت نے بہوش کر رکھا تھا۔ حضرت سجاد بیمار تو پہلے ہی تھے مگر جب اکبر کا لاشہ دیکھا ہے کلیجہ خون ہو کر رہ گیا ہے۔ جسم انگارہ بن چکا ہے، سینہ چلنی ہو گیا ہے اور دل ٹوٹ چکا ہے۔ تپ رزہ سے جسم پر رعشہ طاری ہے۔ یوں معلوم ہوتا ہے جیسے بوٹی بوٹی کانپ رہی ہو۔ صبح سے نفاہت اور کمزوری کی وجہ سے بیمار کا رنگ زعفران کی طرح زرد تھا۔ لیکن لاشہ اکبر کو دیکھنے کے بعد جو بخار چڑھا اُس نے چہرے کو لُندن کی طرح سُرخ کر دیا ہے۔ یوں معلوم ہوتا تھا جسم کا سارا خون سمٹ کر رُخساروں میں جمع ہو گیا ہو۔ بدن کی ساری حرارت چہرے میں سمٹ آئی ہو۔ امام عالی مقام نے بیٹے کی یہ حالت دیکھی تو اپنے جگر کی جو میں یاد آگئیں۔ دل ہی دل میں بیمار کو مخاطب کر کے فرمایا۔

دوا جازت تو کلیجے سے لگاؤں رُخسار

سینکوں چوٹ جگر کی ان انگاروں پر

اور پھر آپ نے بیمار بیٹے کے جلتے ہوئے جسم پر ہاتھ پھیرنا شروع کر دیا۔ فاطمہ کے لال کا ہاتھ تھا۔ ہاتھ کا لمس ملتے ہی بیمار نے آنکھیں کھول دیں۔ باپ کے یاس و اَلَم میں ڈوبے ہوئے رُخ انور کو دیکھا تو ماہی بے آب کی طرح تڑپنے لگا۔ عَم کی آگ میں جلتی ہوئی جھیلوں میں روانی آگئی۔ آنکھوں سے ٹپ ٹپ آنسو گرنے لگے سُرخ اور آلتیں آنسو۔

آبا کی حالت دیکھ کر آنسو نکل پڑے

دیکھا گیا نہ یاس میں عاَلَم نگاہ کا

امام عالی مقام نے بیٹے کے سُرخ آنسو پہلے بھی دیکھے تھے اب دوبارہ بیٹے کا کلیجہ کُتا دیکھا تو آپ کا کلیجہ بھی کُتنے لگا۔ جگر پر چھریاں چلنے لگیں۔

گو قصر دل سے چشم تک آئے تھے سچاؤں میں

لیکن بڑے تھے آبلے اشکوں کے پاؤں میں



سلطنتِ صبر و رضا کے تاجدار نے دل کو سنبھالا۔ بیمار کو تسلی دی۔ گدھے ہوتے حالات سے آگاہ کیا اور فرمایا بیٹیا یہ بابا سے آخری ملاقات ہے۔

تمام ساتھی اپنی منزل پہنچ چکے ہیں اور اب تیرے بابا کو میدان میں طلب کیا جا رہا ہے بیٹیا! اب میرا وقت آچکا ہے۔ تھوڑی دیر بعد ہم اس دنیا سے جا چکے ہوں گے۔ میرے چاند! اللہ تعالیٰ تمہیں بہت جلد صحتیاب فرمائے۔ مجھے اب جانے دو۔ دشمن بار بار بلا رہے ہیں۔

جناب سجاد نے باپ کی جنگ کو تیاری کا سنا تو ٹرپ اٹھے۔ بخار کی شدت کو جذبات کی شدت نے دبا دیا۔ عرض کی ابا جان آپ کا عابد ابھی زندہ ہے۔ ابا جان پہلے مجھے خود پر فدا ہو لینے دیں پھر آپ کی باری آئے گی۔ میں بخار سے بھی جنگ کروں گا اور دشمنوں سے بھی لڑوں گا۔ حیدری خون تھا مچل گیا۔ بخار کی حدت میں جلالِ حیدری کی شدت بھی شامل ہو گئی۔ لوزہ اور بھی بڑھ گیا۔ جسم اور بھی زور زور سے کانپنے لگا۔ علی کا پوتا لاکھی ٹیک کر اٹھ کر کھڑا ہو گیا۔ شبیر پکار اٹھے، میرے چاند بیٹھ جاؤ۔ نہیں تو گور جاؤ گے۔ باپ تیری محبت اور تیرے جذبے پر قربان، تو نے حق فرزند کی ادا کر دیا ہے۔ زین العابدین تیرا اس شہادت میں پورا پورا حصہ شامل ہے۔ مگر تم شہید نہیں کئے جاؤ گے۔ میرے لال تمہیں ابھی زندہ رہنا ہے نسلِ شبیر جلانے کے لئے، اولادِ مصطفیٰ کو قائم رکھنے کے لئے، خاندانِ نبوت کی بقا کے لئے، پردہ نشینوں کی حفاظت کے لئے، شہیدوں کی لاشوں کے ٹکڑے جمع کرنے کے لئے، شہیدوں کے لاشے دفنانے کے لئے، ہاتھوں میں زنجیروں اور پاؤں میں بیڑیاں پہننے کے لئے، خون کے آنسو برسانے کے لئے تمہیں زندہ رہنا ہے میرے لال تم اس امتحان میں برابر کے شریک ہو۔ تمہیں ان شہادتوں سے اتنا ہی حصہ ملے گا جتنا علی اکبر کو ملے گا، جتنا قائم کو ملے گا، جتنا عباس اور عون و محمد کو ملے گا، جتنا مسلم اور ان کے بیٹوں کو ملے گا، جتنا مسلم کے بھائیوں کو ملے گا، جتنا عباس کے بھائیوں کو ملے گا۔

باپ تم پر خوش ہے میرے چاند۔ میں اس لئے تم پر خوش ہوں کہ تجھ میں باپ کا جذبہ موجود ہے، عزمِ شبیری کی حرارت موجود ہے، تجھے تو مجھ سے بھی زیادہ صدمے برداشت کرنا ہیں۔ تو زندہ بھی رہے گا اور خون کے آنسوؤں کی برسات بھی کرتا رہے گا۔ خدا حافظ میرے لال۔ میری طرح صبر و استقامت سے رہنا۔ اپنی چھوٹی کو تسلی دینا، اپنی امی کو مبرکی تلقین کرنا۔ خدا



حافظ میرے بیمار بیٹے خدا حافظ !

حضرت زین العابدین نے باپ کے ارشادات سُننے تو اود شدت سے رونے سے  
اپنی بیماری پر رونا آگیا، اپنی بے بسی پر رونا آگیا۔ خون کے آنسو گرتے جا رہے ہیں،  
جسم بید کی طرح لرز رہا ہے اور غش ہوتا جا رہا ہے۔ امام عالی مقام ابھی وہیں تھے۔ کہ  
زین العابدین پھر بے ہوش ہو گئے۔

آپ بیمار عابد کے سر پر ہاتھ پھیر کر اُٹھے، مُڑ کر دیکھا تو وہاں کچھ اور ہی منظر نما  
ہوا تھا۔

سیدہ زینب کے سر سے چادر اُتری ہوئی ہے۔ بال بکھرے ہوئے ہیں، نظر  
پتھرائی ہوئی ہے، آنسوؤں کے دو موٹے موٹے قطرے پلکوں سے نیچے آ کر ٹھہرے  
ہوئے ہیں۔ حضرت شہر بانو کا رنگ اس طرح زرد ہو چکا ہے جیسے خون کا ایک قطرہ بھی  
جسم میں موجود نہ ہو۔ جناب اُمّ لیلیٰ کے سامنے سکینہ بیہوش پڑی ہے اور آپ اپنے مرتاج  
کی طرف دیکھ دیکھ کر روتی جا رہی ہیں۔

امام عالی مقام جناب زین العابدین سے اتنے زیادہ محو گفتگو تھے کہ اپنے پیچھے بیٹا  
ہونیوالی قیامت کو نہ دیکھ سکے۔ سب جو دیکھا تو دل پر ہاتھ رکھ لیا۔

کوئی بات کرتا تو آپ جواب بھی دیتے، خاموش فریادوں کا کیا جواب تھا۔ آنسوؤں کے  
سیلاب کو کس طرح روکا جاتا۔ باہر کی آگ ہوتی تو بجھا بھی لیتے۔ سینوں کی آگ کو کیسے ٹھنڈا  
کرتے۔ نالہ و شیون ہا تو صبر کی تلفین بھی فرماتے جگر کو چیر دینے والی آہوں کو کیسے  
روکتے۔ دشمن کی فوج ہوتی تو وار بھی چلاتے حضرت بھری نگاہوں کا مقابلہ کیسے کرتے۔  
گھٹے جاتے تھے دل صبیح فغان سے

بنے جاتے تھے نالے ہچکیاں سے

صابروں کا امام بھی یہ منظر دیکھ کر تڑپ کر رہ گیا۔ حوصلہ کر کے آگے بڑھے  
بہن کی گری ہوئی چادر کو اٹھایا اور علی کی بیٹی کا سر ڈھانپ دیا۔ جناب سکینہ کو گود میں لیا  
علی اکبر کے سینے کے خون سے لٹھڑے ہوئے سکینہ کے چہرے کو اپنے عمائے سے  
صاف کیا۔ آنکھوں میں پڑی ہوئی ریت کو عمائے کا پلٹرا پھیر کر نکالا۔ بکھرے ہوئے  
بالوں کو انگلیوں سے درست کیا اور فرمایا سکینہ ہوش میں آؤ۔ ابا کی آخری زیارت کر لو۔ پھر



ساری عمر آبا کا چہرہ دیکھنے کے لئے ترس جاؤ گی۔ بیٹی سکینہ اٹھو جلدی کرو۔ آخری ملاقات تو کر لو۔ آخری بار بابا کے سینہ سے تو لپٹ لو۔ پھر تو تمہیں بھی صغریٰ کی طرح ساری زندگی رو رو کر اور تڑپ تڑپ کر ہی گزارنا ہے۔ اٹھو بیٹا اب بابا بھی علی اکبر کے پاس جا رہا ہے۔ آپ دامن سے پنکھا بھی کر رہے تھے اور بیہوش بیٹی سے گفتگو بھی فرما رہے تھے جلد ہی معصوم نے آنکھیں کھول دیں۔ خود کو بابا کی گود میں دیکھا تو لپٹ گئی۔ تین دن کی پیاسی بچی تین دن کے پیاسے بابا سے گلے مل رہی ہے۔ بابا کی گود میں کچھ سکون ملا تو بچی پھوٹ پھوٹ کر رونے لگی۔ آپ نے تسلی دیکر فرمایا۔ صبر کرو میری بیٹی تو صابروں کی اولاد ہے۔ مجھے دشمن پکار رہے ہیں۔ تڑپے ہوش تھی اور میری خواہش تھی کہ تو مجھے آخری بار گلے مل لے۔ اب مجھے جانے دو۔ افسوس کہ مٹھوڑی دیر بعد تم یتم ہو جاؤ گی۔ مگر صابرہ بن کر رہنا تو حسین کی بیٹی ہے۔ امام عالی مقام دوسروں کو صبر کی تلقین فرماتے جا رہے ہیں لیکن اپنے سینے میں غم کے ہزاروں طوفان اٹھے ہوئے ہیں جن کو اپنی قوتِ صبر سے دبا رکھا ہے۔

چلا کرتی ہیں ان کے دل میں لاکھوں آندھیاں غم کی

بظاہر جن کے چہروں پر غبارِ غم نہیں ہونا

سکینہ نے اب داغِ قیمتی کو سر پر دیکھا تو فریاد پر فریاد کرنے لگی۔ آبا کے پاؤں سے لپٹ لپٹ کر اور ہاتھ جوڑ جوڑ کر عرض کرتی ہے۔ بابا سارا گھرا جڑ چکا ہے اب آپ تو نہ جائیں۔ آپ کے بغیر تو ہم مرجائیں گے بابا۔

بابا آپ نہ جائیں۔ نہ جائیں میرے آبا جان آپ نہ جائیں۔ آپ چلے گئے تو میں بابا کس کو کہوں گی بابا۔ مجھے بیٹی کہنا ہے گا میرے بابا۔ میں اس طرح کہیں کتنے کٹے میں لپٹوں گا اور پھر باپ کے سینہ سے لپٹ کر کہا بابا بابا ہے تو مجھے اسی طرح اپنے ساتھ لے جاؤ۔ آپ پر چلنے والی تلواریں پہلے سکینہ پر چلے گی بابا۔ مجھے اپنی ڈھال بناؤ آبا جان! آپ نہیں ہوں گے تو زندگی عذاب بن جائے گی۔

بچی کی فریاد سنی تو امام عالی مقام کا دل بھر آیا۔ آنکھیں تو پہلے ہی آنسوؤں سے بھری ہوئی تھیں پیار کا سومر بہہ نکلا۔ شفقتِ پدری کا چشمہ رواں ہو گیا۔ صبر تو کرنا ہی تھا۔ اور یہ صبر ہی تو تھا اور صبر کسے کہتے ہیں۔ صبر کا دامن چھوڑ دیتے تو اب بھی اطاعتِ یزید کر کے زندگی بچا سکتے تھے۔



یہی تو چیز تھی جس نے ملائکہ سے اشرف کر دیا۔ باپ کی محبت کا جذبہ بھی موجود ہے  
شفقتِ پدری سے سینہ بھی معمور ہے۔ اولاد کی محبت بھی دل میں طوفان برپا کر رہی ہے مگر  
فرصت پھر بھی ادا ہو رہا ہے۔ جیسے بھی ہو سکا آپ نے روتی تڑپتی بچی کو پاک دامنوں کے سپرد  
کر کے صبر کی تلقین فرمائی۔

آخری بار ہمشیرہ کی پھرائی ہوئی نظروں کا نظارہ کیا اور نظریں جھکالیں۔ حضرت  
شہر بانو اور جناب اُمّ لیلیٰ کی طرف درد میں ڈوبی ہوئی نگاہوں سے دیکھا۔ دیگر بیبیوں کو  
الوداعی سلام کہا۔

اُمّ مظلومہ جیسے نکلنے لگے تو جناب زینبؓ کی حالت بدل گئی۔ درد و غم میں ڈوبی  
ہوئی اُمّ مظلومہ کی ہنسی پر پھر دختر علیؓ کا روپ آگیا۔ آپ رزقی اور کاپتی ہوئی اٹھی تھیں مگر  
اب صبر و استقامت کا پیکر بن چکی تھیں۔ آپ نے فرمایا بھتیہ جسم سے ہتھیار اتار دیں۔ میں آپ کو  
خود شہادت کا دواہا بناؤں گی۔ مجھے اپنا فرزند پورا کر لینے دیں پھر میدان میں تشریف لے جائیں  
اور پھر آپ نے جب رسول کریمؐ کا عمامہ اپنے دوپٹے سے صاف کر کے بھائی کے سر پہ رکھا۔  
قبلتے رسول پینا کپڑوں کی ایک گٹھری کو کھولا اور اس سے ایک پٹکا نکالا۔ یہ بنتِ رسول  
کا دوپٹہ تھا۔ وہ بنتِ رسول کے بیٹے کی مکر سے باندھ دیا۔ جناب جعفر طیار کا نیزہ اور جناب  
سید الشہداء امیر حمزہ کی ڈھال پشتِ انور پر سجائی۔ بھتیہ حسن کی زرہ پینا کر ہاتھوں میں ذوالفقار  
جیدری تھا کر کہا، ناموسِ رسول کے محافظ باہر چلو تاکہ میں آپ کی رکاب تمام کر گھوڑے پر سوار  
کراؤں۔ نانا مصطفیٰ معراج کو گئے تھے تو آپ کے گھوڑے کی رکاب جبریل نے تھامی تھی۔  
میرے ابا جان جنگ کو جاتے تھے تو ان کی رکاب میں بھائی حسن اور آپ تھا متے تھے۔ علی اکبر  
جنگ کو جانے لگے تو ان کی رکاب کو علمدار نے سہارا دیا۔ اب آپ جانے لگے ہیں تو اہلبیت  
کا کوئی مرد بھی موجود نہیں اس لئے یہ فریضہ بھی علی کی بیٹی ادا کرے گی۔

آپ نے فرمایا نہیں بہن! میں آپ کا یہ فرمان نہیں مان سکتا۔ حسینؑ کی غیرت یہ گوارا نہیں  
کر سکتی کہ اس کی زندگی میں اس کی ہمشیرہ دے سے باہر نکلے۔ آپ سیدہ کی بیٹی ہیں۔ میرے  
بعد جو آپ کا حال ہونا ہے وہ تو میں دیکھ رہا ہوں مگر ابھی حسینؑ زندہ ہے۔ اور پھر آپ باہر نکل  
آئے اور گھوڑے پر سوار ہو گئے۔ آپ نے گھوڑے کو چلا نا چاہا مگر وہ ہل نہیں رہا تھا۔ آپ  
نے نگاہیں جھکا کر دیکھا تو جناب سکینہ گھوڑے کے پاؤں سے لپٹی ہوئی تھیں۔ آپ نے فرمایا بیٹی!



ان معصومانہ کوششوں سے باپ کے دل پر پھریاں نہ چلاؤ۔ سکینہ میں تیرے دل میں لگی ہوئی آگ کے شعلے دیکھ رہا ہوں۔ مگر کیا کروں مجھے میرا فرض پکار رہا ہے۔ صبر کرو سکینہ تم صابروں کی بیٹی ہو۔ پھر آپ نے گھوڑے سے اتر کر بڑی مشکل سے بچی کو خیمے میں پہنچا کر جناب امّ لیلیٰ کے سپرد کیا اور دعائے گھوڑے پر سوار ہو گئے۔ جناب فاطمہ کی بہوؤں نے اپنا اجر تاتا ہوا سہاگ کس طرح دیکھا تھا یہ قلم میں طاقت نہیں کہہ سکتے۔

امام عالی مقام نے گھوڑا میدان کی طرف پھیرا تو آواز آئی شبیر بیچے پلٹ جاؤ، میں موت ہوں۔

امام عالی مقام نے فرمایا۔ مت فکر کرو۔ میں بھی حق و صداقت کی صورت ہوں۔ آواز آئی میں طوفان ہوں۔ فرمایا میں چٹان ہوں۔ آواز آئی میں تقدیر ہوں۔ فرمایا میں شبیر ہوں۔ آواز آئی میں خون ہوں۔ فرمایا میں دین کا ستون ہوں۔ آواز آئی میں تلوار ہوں۔ فرمایا میں سراپا ایشار ہوں۔ آواز آئی میرا کام خون بہانا ہے۔ فرمایا میرا کام دین کو بچانا ہے۔ آواز آئی میں خوبی دین ہوں۔ فرمایا میں حسین ہوں۔ آواز آئی تو لہو لہان ہو جائے گا۔ فرمایا میرا امتحان ہو جائے گا۔ آواز آئی تو کوٹ جائے گا۔ فرمایا ظلم کا بادل چھٹ جائے گا۔ آواز آئی میں اجل کا تیر ہوں۔ فرمایا میں نبی کی تصویر ہوں۔ آواز آئی تیرا سینہ فگار ہو جائے گا۔ فرمایا دین کا بیڑا پار ہو جائے گا۔

آواز آئی میں بڑی سخت ہوں۔ فرمایا! میں جہدیر کہہ کر ارکان سخت ہوں۔ آواز آئی میں تجھے فنا کر دوں گی۔ فرمایا مجھے بقاء مل جائے گی۔ آواز آئی زندگی کا رشتہ ٹوٹ جائے گا۔ فرمایا نانا نے کا دین قید سے چھوٹ جائے گا۔ آواز آئی تیرا گھر زیاد ہو جائے گا۔ فرمایا نانا نے کا دین آزاد ہو جائیگا۔ آواز آئی تو پیاسا ہے۔ فرمایا میرے ہاتھوں میں کوثر کا کاس ہے۔ آواز آئی تو اکیلا ہے۔ فرمایا میرا خدا بھی اکیلا ہے۔ آواز آئی.....

یہ جان بڑی چیز ہے یہ حبان بچا لو  
فرمایا مجھے حکم ہے شران بچا لو  
(تمام چشمہ)

شبیر ہوں ابرو پر نہ بل ڈالوں گا  
اس قیدِ علائق کو کھپس ڈالوں گا



کیا موت سے ڈر۔ موت کی سختی کیسی

میلی ہے یہ پوشاک بدل ڈالوں گا! (تعلیق)

اور پھر علی کا شیر جلالِ حیدری کی تصویر بن کر ہزاروں دشمنوں کے سامنے پہنچ گیا۔ شمر نے کہا کیا موت سے ڈر گئے تھے جو اتنی دیر کو دی؟ فرمایا ایسی کوئی بات نہیں۔

شمر نے کہا ہمشیر سے مشورہ کر رہے تھے کہ یزید کی اطاعت کر کے جان بچاؤں۔ اور اگر یہ مشورہ تم کر چکے ہو تو ہمیں اب بھی قبول ہے کہ تم اطاعتِ یزید کر لو۔ ہم تمہیں امان دیتے ہیں۔

فاطمہ کالال غضبناک ہو گیا۔ چہرے پر خون اتر آیا۔ آنکھوں میں قہر کے آثار پیدا ہو گئے۔ آپ نے فرمایا ناہنجار خاموش ہو جا۔

چتکبوس کتے! اگر مجھے جان بچانا ہوتی تو میں قاسم کی زندگی بچاتا، علی اکبر کی جوانی بچاتا، عباس علیہ السلام کی جان بچاتا۔

بیوقوف! اگر مجھے جان بچانا ہوتی تو علی اصغر معصوم کی جان بچاتا، عون و محمد کی معصوم زندگیاں بچاتا۔ پسرانِ عقیل و علی کی جانیں بچاتا۔ اپنے وفادار ساتھیوں کی جانیں بچاتا۔

احمق کے بچے! محمد مصطفیٰ کا سارا باغ ویران کر لینے کے بعد بھی محمد مصطفیٰ کے باغی اور خدا کے دشمن کی اطاعت کر لینے کا مشورہ دیتا ہے۔

اور پھر آپ نے عمر و سعد کو مخاطب کر کے فرمایا۔ سید باپ کے شقہ بیٹے تو بھی سن لے! ہم نے اپنے خطبہ میں تم سب کو بتا دیا تھا۔

”کہ ہمارا حق پہچانو! ہم اہل بیتِ رسول ہیں۔ نبی علیہ السلام کی بیٹی کے بیٹے ہیں اور اس وقت ہمارے سوا دنیا بھر میں کسی نبی کی بیٹی کا بیٹا موجود نہیں! اور یہ بھی بتایا تھا کہ میرے سر پر عمامہ رسول ہے اور دیکھ یہ میری کمر میں خاتونِ قیامت کا پٹکا ہے۔ یہ ڈھال سید الشہداء امیر حمزہ کی ہے۔ یہ نیزہ جعفر طیار کا ہے۔ یہ تلوار حیدر کتار کی ہے۔ مگر تم میری بات کب سنتے ہو تمہیں تو حکومت کرنے کے نشہ نے اندھا اور بہرہ کر دیا ہے۔ بد نصیب ظالمو! تم نے دنیا بھی تباہ کر لی اور آخرت بھی برباد کر لی۔“

شمر نے کہا ہم نے تمہارا وعظ سننے کے لئے نہیں بلایا۔ دل کی کوئی حسرت ہے نکال لو پھر نہ۔



کہتا تھا بلکہ کا موقعہ نہیں دیا گیا۔ کوفیوں کا خیال تھا کہ اب حسینؑ میں لڑنے کی ذرا بھی سکت نہیں ہوگی  
 تین دن کا پیاسا ہے اور پھر صبح سے آنکھوں کے سامنے پورا خاندان کٹواتا رہا ہے۔ لاشیں اٹھا  
 اٹھا کر دوہری ہو گئی ہے اب کیا مقابلہ کرے گا۔ ان کے ایک آدمی ابن سنان نے بڑھ کر وار کیا  
 اپنے وار خالی دے کر ایسا نیزہ مارا کہ سینے کے آر پار ہو گیا۔ عمرو نے اپنا آدمی یوں کٹتا دیکھا  
 تو عام حملے کا حکم دے دیا۔ وہ لوگ چاہتے تھے کہ جلد از جلد امام عالی مقام کا کام تمام کر کے فتح کے  
 شادیاں بجاتے ہوئے ابن زیار کے پاس پہنچ جائیں۔ یزید سے انعام حاصل کریں۔ ابن زیاد  
 سے شاباش وصول کریں۔ علی کے لیلے شیر پر ہزاروں دشمنوں نے حملہ کر دیا تھا۔ سینکڑوں  
 تلواریں بیک وقت چمک رہی تھیں۔ ہزاروں تیر بیک وقت کمانوں سے پھوٹ رہے تھے  
 بیسیوں نیزے بیک وقت ایک دوسرے سے ٹکرا رہے تھے۔ یزیدیوں کے نیزے اپنے ہی  
 نیزوں میں الجھ رہے تھے۔ امام عالی مقام پر برسے والے تیر ان کے اپنے گھوڑوں کو بھی زخمی  
 کر رہے تھے۔ حیدر کا شیر ذوالفقار حیدری کو میدان میں اس طرح گردش دے رہا تھا جیسے  
 سینکڑوں بجلیاں بیک وقت کوند کوند جاتی ہوں۔ تلوار کی کاٹ تھی یا بجلیوں کا رقص جو کفر  
 کے نشیمن کو جلا دینے پر تل گئی ہوں۔ ابن حیدر کی تلوار جلال حیدری کی تصویر اور لاسیف  
 الاذوالفقار کی تفسیر بنی ہوئی تھی۔ سخت دوپہر ہو چکی تھی۔ زمین آگ اگل رہی تھی۔ آسمان  
 آگ برس رہا تھا۔ میدان کو بلا میں چلنے والی بادِ سموم اس قدر گرم تھی جیسے آگ کے شعلوں کو چاٹ  
 چاٹ کر آرہی ہو۔ اور تیغ امام بھی گرم ہو چکی تھی جس کو چھو جاتی اُسے آگ لگا دیتی۔ اودھ آگ  
 آگ کی پکار کرتا واصل جہنم ہو جاتا۔

کیا جنگ میں تھی تیغ شہنشاہِ زمین گرم      سرگرم، ہوا گرم، زبان گرم، دہن گرم  
 پڑ جاتا تھا سایہ بھی تو ہو جگتے تن گرم      مرنے پہ بھی خونخواروں کے تھے زخم بدن گرم

ظاہر تھا جلالِ شہِ عالم کا نمونہ

(میرٹونس)

آنچ اُس کی دکھاتی تھی جہنم کا نمونہ

شمشیر چل رہی تھی شبیر بڑھ رہے تھے۔ شریہ کٹ رہے تھے زمین کانپ رہی تھی۔

آسمان لرز رہا تھا، میدان ہل رہا تھا، خون برس رہا تھا، فضا کا سینہ دھڑک رہا تھا۔ شہریوں  
 کی فوج کی تعداد بائیس ہزار ہے شبیر اکیلا ہے میگر



فی النار کفر ہو گیا۔ مردود جسٹل گئے

لیکن نہ ذوالفقار کے ابرو سے بل گئے

ایک بد بخت نے اشارہ کیا حسینؑ اُدھر دیکھو وہ فرات کا ٹھنڈا پانی چمک رہا ہے مگر تمہیں اس سے ایک قطرہ پینا بھی نصیب نہیں ہوگا اور تم پیاسے ہی قتل کر دیئے جاؤ گے۔ امام عالی مقام نے فرمایا اللہ تمہیں پیاسا ہی قتل کرے۔ پھر وہ فوراً ہی العطش العطش پکارنے لگا۔ پانی بھی پیئے جا رہا تھا مگر پیاس اور زیادہ بھڑکتی جاتی تھی۔ آخر پیاسا ہی مر گیا دآپ جدال و قتال کرتے ہوئے بھی یہ ارشاد بار بار دہرا رہے تھے۔ جفا کار ظالمو! تم میرے قتل پر جمع ہو چکے ہو۔

یاد رکھو! خدا کی قسم میرے قتل کے بعد کسی کو قتل نہیں کرو گے جس کا قتل میرے قتل سے زیادہ خدا تعالیٰ کی ناراضگی اور ناخوشی کا باعث ہو۔ مجھے اُس ذات کی قسم جس کے قبضہ میں حسینؑ کی جان ہے۔ مجھے پورا پورا یقین ہے کہ تمہاری ذلت سے مجھے عزت ملے گی مگر تم وہ بدلہ پانے والے ہو جو تمہارے خواب و خیال میں بھی نہیں۔ اللہ تم میں پھوٹ ڈال دیگا۔ تمہارا خون بہائے گا اور پھر تم پر عذاب الیم مسلط کر دے گا۔ میرے ایک قتل کے بدلے تم لاکھوں قتل ہو جاؤ گے مگر میرے خون کا انتقام ابھی باقی رہے گا۔

آپ ایک دفعہ زبردست جدال و قتال کرتے ہوئے ساحل فرات پر بھی پہنچ گئے۔ مگر آپ تو پانی کو دیکھنا بھی نہیں چاہتے۔

سودکھیں مگر شکوہ اعدا نہیں کرتے  
تکلیف میں راحت کی تمنا نہیں کرتے  
پانی کی طلب سیدر والا نہیں کرتے  
رعبت سے نظر جانپ دریا نہیں کرتے

صد مہر ہے کہ عباس یہاں قتل ہوا ہے

سقا ئے سکینہ کا یہاں خون بہا ہے

پانی تو پینا ہی نہیں تھا۔ علی اصغر کے پیاسے چلے جانے کے بعد پانی کیا پینا تھا۔ جس

کا علی اکبر پیاسا شہید ہو۔ جس کے بخار میں جلتے ہوئے عابد کو ایک گھونٹ پانی نہ مل سکا ہو۔

جس کی معصوم سکینہ پانی کے بغیر تڑپ رہی ہو۔ جس کی گھر والیاں پانی کے ایک ایک قطرے کو ترس رہی ہوں۔ جس کی ہمشیر کا خلق سوکھ کر کاٹنا بن چکا ہو وہ پانی کیا چھتیا۔

پانی تو پینا ہی نہیں تھا صرف دشمنوں کو بتانا مقصود تھا کہ فرات شہیر کی زد میں ہے



فرات ہی کیا اگر آپ چاہتے تو کوثر کا چشمہ کناروں سے بہتا ہوا کر بلا کے میدان میں آجاتا مگر آپ کو تو پیاسی امتحان دینا تھا یہ تمام مصیبتیں، تمام بلائیں اور تمام دکھ درد تو آپ کے اختیاری تھے۔ آپ نے تمام مصائب و مشکلات کا مشاہدہ کر کے ان کو قبول کیا تھا اور پوری پوری رضامندی سے ہر مصیبت کو برداشت کرنا گوارا کیا تھا پھر آپ کو شکوہ کیا کرنا تھا۔

اس بلائے عظیم کو برداشت کر کے ہی تو تکمیل ذبح عظیم ہونا تھی۔ جنوں کا سردار زعفر حضرت علی کے ہاتھوں پر مسلمان ہوا تھا۔ اُس نے اگر پور خواست پیش کی۔ حضور والا میں دیکھ رہا ہوں کہ آپ کے ساتھیوں کی تعداد انتہائی قلیل ہے اور دشمن بہت زیادہ ہیں۔ مجھے حکم فرمایا جائے کہ میں آپ کے دشمنوں کو چند لمحوں میں تہس نہیں کر دوں۔ مگر آپ نے اُس کی درخواست مسترد فرمادی۔ جنوں کا سردار ہی کیا آپ خود امام الاولیاء اور محمد عربی کے نواسے تھے ذرا سا اشارہ فرمادیتے تو فوج یزید بکلیا میٹ ہو جاتی مگر آپ کو تو اپنا امتحان دینا تھا۔ طغیان و سرکشی سے خود مقابلہ کرنا تھا۔ در نہ کر بلا میں کتنے ہی ایسے واقعات رونما ہو چکے تھے۔ کہ جو بھی جناب شبیر کے منہ سے نکلا وہ ہو کر رہا۔ کسی نے آگ کا طعنہ دیا تو وہ آگ میں جل گیا کسی نے قطع نسل کا طعن کیا تو اُس کی نسل قطع ہو گئی کسی نے پانی کے لئے متسخ کیا تو وہ پیاسا مر گیا۔ ان سب واقعات کا ماہصل یہی تھا کہ اگر امام مظلوم چاہتے تو وہ ان بلاؤں کا بیک جنبش لب خاتمہ فرما سکتے تھے مگر ایسا کرنے سے نانا کے لئے شہادتِ جلیلہ کے منصب کا اہتمام کس طرح ہوتا۔

آپ کو تلوار بھی چلانا تھی اور شہید بھی ہونا تھا۔ آپ کا منصب یہی تھا کہ آپ کو مجاہدانہ شہادت نصیب ہوتی۔ بے بسی کی شہادت کا رنگ اتنا گہرا کیسے ہو سکتا تھا۔ اگر آپ قوتِ روحانی سے فوج یزید کو ختم کر دیتے تو آپ کو شہیدِ عظیم کون تسلیم کرتا۔ اور اگر آپ تلوار نہ اٹھاتے تو آپ کو مجاہدِ عظیم کون ماننا۔

بہر صورت دنیا کو یہ بھی دیکھنا تھا اور تاریخ میں یہ بھی آنا تھا کہ ناموس رسالت کے اکیلے محافظ نے خدا و رسول کے بائیس ہزار دشمنوں سے مردانہ وار مقابلہ کیا اور یہ مقابلہ جاری ہے۔ محمد عربی کا ستارا اکیلا ہے۔ جہنم کے شرار سے ہزاروں ہی فاطمہؑ کا لال اکیلا ہے۔ ہندہ کے پوتے کے ساتھی ریت کے ذروں کی طرح لا تعداد ہیں مدینے کا چاند اکیلا ہے اور شام کے بادل تہر بر تہر اُڈے چلے آتے ہیں۔ حیدر گرار کا شیر اکیلا ہے اور دنیا کے گتے ہزاروں ہیں۔



ضیغم علی کاظم کے جنگل میں گھر گیا  
 زہرا کا چاند شام کے باد میں گھر گیا  
 امام مظلوم کو جیسے جیسے بے گناہ شہیدوں کی یاد آتی جاتی ہے آپ پیکرِ حلال و جبروت  
 بنتے جلتے ہیں۔ آپ کا چہرہ اقدس شدتِ جذبات سے رُخِ وَالضَّمْحٰی کا عکس جمیل بن کر چمک رہا ہے  
 اس طرح انوار و تجلیات کی بارش ہوتی ہے جیسے شفقِ تہمید پر دوں سے آفتاب طلوع ہو رہا ہو۔

چہرہ تھا ایسے خون کی حدت سے شعلہ دوش  
 سورج کا جیسے پھول اک طشتِ سحر میں ہو  
 آپ کے جسمِ نازنین پر جب دشمنوں کے تیرا کر لگتے ہیں تو آپ اس طرح نکال کر پھینک دیتے  
 ہیں جیسے کوئی کانٹا چبھ گیا ہو۔ محبوبِ جبر و کون سے جہانک جہانک کر عاشق کا دل بڑھا رہا ہو تو  
 پھر احساسِ اذیت کہاں۔ لذت وصالِ محبوب ہو تو تکلیف کی شدت کیسی یہی تو شہیدوں کا اعزاز  
 ہوتا ہے۔ یہی تو عشق کی شان ہے کہ حسن کو بے نقاب دیکھ کر ہاتھوں پر چھریاں چل جائیں۔ اور  
 انگلیوں کے کٹ جانے کا پتہ نہ چل سکے۔

امام مظلوم کے جسمِ انور پر تیروں کے کئی زخم آچکے ہیں مگر ذوالفقارِ حیدری قوتِ خیر شکن  
 کا لوہا منوار ہی ہے۔ دشمن ٹوٹریوں کی طرح آگے پیچھے چھپتے ہیں مگر ذوالفقارِ علی تو ان پر  
 قہرِ خداوندی اور غضبِ الہی بن کر برس رہا ہے۔ رعد کی طرح کڑکتی ہے اور برق کی طرح جسموں  
 سے پار ہوتی جاتی ہے۔ کسی کا سر نہیں تو کسی کا دھڑ نہیں۔ کسی کا بازو نہیں اور کسی کی  
 پسندی نہیں۔

بجلی سی جو گور گور وہ صفِ جنگ سے بجلی

فریاد کی آواز دلِ سنگ سے بجلی

اسوار کے سر پر جو پڑی تنگ سے بجلی

سینے میں اتر آئی عجب رنگ سے بجلی

چھوڑا جسے مقتل میں لہو چاٹ کے چھوڑا

پایا جسے اس تیغ نے سر کاٹ کے چھوڑا

سراڑ رہے تھے چلتی تھی سن سے جو ذوالفقار

چلتے تھے وار تیغِ دوسپیکر کے بار بار

ڈھالوں کو روکتے تھے جو مردودِ نابکار

بجلی کی طرح کوندنی تھی تیغِ شعلہ بار

مرتے تھے در سے ڈوب کے ناری فرات میں

غلُ تھا کہ آگ لگ گئی کشتِ حیات میں



بازدکس، کاتن سے جدا تھا کسی کاسر دو تھا بشکل کوئی گودن سے تا کر  
کوئی تڑپ رہا تھا ادھر اور کوئی ادھر نازل تھا ان پہ قہر خدائے بزرگ تر

آفت، کی تیغ تھی توقیامت کا ہاتھ تھا

گویا کہ عزرائیل پھری لئے ساتھ تھا (ایس)

تیلو چل رہے ہیں، تلواریں برس رہی ہیں، نیزے ٹکر رہے ہیں۔ حیدر کا شیر بھی نعرہ بکیر  
لگاتا ہے اور کبھی نعرہ حیدری لگا کر رجز پڑھتا ہوا مجاہدانہ شان سے دشمنوں کی صفوں کی صفوں کو  
الٹ رہا ہے۔ تیغ امام چل رہی ہے دشمن جہنم میں جا رہے ہیں۔ عمرو سعد برابر اپنے سپاہیوں کو  
غیرت دلاتا جا رہا ہے۔ سپاہ یزید بڑھ بڑھ کر حملے کو رہی ہے۔ محمد کا نواسر تین دن کا پیاسا  
اپنے فرض منصبی کو پورا کر رہا ہے۔ ذوالفقار حیدری کی عصمت کا بھی تحفظ ہو رہا ہے اور فرانس  
ذبح عظیم کی تکلیف کا بھی وقت قریب آتا جاتا ہے۔ کہ بلا کے دوہا کے رخ منور کی تابانیوں سے  
ریت کے ذرے اس طرح چمک رہے ہیں جیسے آفتاب زمین پر اتر آیا ہو۔

منو تھی یقیناً حسن و سادات کی

ذروں سے تپتی جاتی تھی آنکھ آفتاب کی ! (تغش)

عارض کی ضو سے دیدہ انجم جھپک گئے

نکلا جو آفتاب تو ذرے چمک گئے (ایس)

امام مظلوم کے جسم انور پر تیروں، تلواروں، نیزوں اور بوجھوں کے بے شمار زخم  
آچکے ہیں۔ زخموں سے خون بہہ بہہ کر فاطمہ کے لال کا لباس سرخ ہو چکا ہے۔ تصویر مصطفیٰ کے  
ساتھ ساتھ قبائے مصطفیٰ بھی تار تار ہو چکی ہے۔

بے چین رُوح سید لولاک ہو گئی

تیغوں سے مصطفیٰ کی قبا چاک ہو گئی

گھوڑے کی زین بھی خون حسین سے تپ ہو چکی ہے اور گھوڑا بھی گودن سے لے کر

پاؤں تک تیروں تلواروں سے پھلنی ہو چکا ہے۔ مگر شہتیرا مرکب تھا پیکر استقامت بن کر  
سوار کا ساتھ نبھار ہا تھا۔ صابروں کے امام کی سواری بھی صبر و شکر کا کامل نمونہ پیش کر  
رہی تھی۔



امام مظلوم کے جسم اور سے خون بہت زیادہ نکل چکا ہے۔ نقاہت جسمانی لمحہ بہ لمحہ بڑھتی جاتی ہے مگر قوتِ عزم و اعتماد اور ایمان و یقین پورے جاہ و جلال کے ساتھ مصروفِ کارزار ہے۔ امام الانبیاء صلی اللہ علیہ وآلہ وسلم صبح سے میدانِ کربلا میں تشریف لائے ہوئے ہیں اور امامِ عالی مقام کے ساتھیوں کا مقدس خون ایک شیشے میں جمع فرماتے جا رہے ہیں۔ تاجدارِ انبیاء کا نورانی جسم گرد و غبار سے آنا پڑا ہے۔ دستارِ اقدس پر ریت کی تہیں جمی ہوئی ہیں۔ ریش مبارک کے بال بکھرے ہوئے اور غبارِ آلودہ ہو چکے ہیں۔

امام الانبیاء صبح سے نواسے کا امتحان ملاحظہ فرما رہے ہیں۔ خون کا شیشہ ہاتھوں میں پکڑا ہوا ہے اور نواسے کے مقدس خون کا انتظار ہے اور اب یہ انتظار ختم ہونے والا ہے۔ کربلا کے دو پہیے کے لئے جنتِ سنواری جا چکی ہے۔ حوٹوں صاف بہ صاف فاطمہ کے لال کے استقبال کے لئے ایستادہ ہو چکی ہیں۔ چشمہ کو تیرتین دن کے پیلے سے کئے بار بار حوش میں آکر کناروں کے اوپر سے بہ نکلتا ہے۔ جبریل ہاتھوں میں ذبحِ عظیم کی سند لئے بڑی شدت سے انتظار کر رہا ہے کہ وارثِ ذبحِ عظیم آجائے تو یہ تحفہ پیشِ خدمت کروں۔ تمام ملائکہ صاف بہ صاف محمدِ عربی کے نواسے کا انتظار کر رہے ہیں۔

کہ ایک مروجہ ملعون کا تیرا آکر امام مظلوم کے حلق میں پیوست ہو جانا ہے۔ حلقومِ حسین سے خون کا فوارہ ابل پڑا۔ آپ نے دستِ اقدس آگے بڑھا دیئے اور خون کو جلتوں میں لیکر آسمان کی طرف اُچھال دیا۔ امینِ صادق پورے خلوص کے ساتھ اپنی جان کی امانت بھی بارگاہِ خداوندِ قدوس میں پیش کر رہا ہے۔ نانا جان بھی اپنے عظیم ذبیحے کا خون شیشے میں ڈال لیا اور اب نواسے کے آخری سجدہ کا انتظار ہے۔

خونِ امامِ آسمان کی طرف اُچھلا تو فرشتوں نے اٹھا کر افق پر پھینک دیا۔ اور پھر وہ خونِ مقدس افق سے شفق بن کر ابھرا یا جو قیامت تک شفق کی سرخی بن کر نمودار ہوتا رہے گا اور محمدِ عربی کے نواسے کے بیگناہ قتل کی گواہی دیتا رہے گا۔

جد توں سید مظلوم شہید ہو یا شفق صبح دی اودوں توں رتی ہو گئی  
گلستانِ محمد دریاں غنچیاں تے نہیری ادہ چسلی پتی پتی ہو گئی!  
گرم اکبر جوان دا خون ڈبلا۔ ریت کربلا دی ہو رتی ہو گئی  
ایدھر زہرا دا بھیا چراغِ صابرا اودھر گل سی گھنری تہی ہو گئی (صائمِ چشتی)  
آپ کو اس دردناک حالت میں دیکھا تو شمر نے خمیوں کو ٹوٹنے کا اعلان کر دیا۔ امام مظلوم



نے فریاد کیا: بے غیرتی کی یہ انتہا تو نہ کرو۔ ناموسِ مصطفیٰ کو بھی ٹوٹنا چاہتے ہو! وہ پھر وہ رُک گئے۔ امامِ مظلوم کے حلق کا خون منہ کے راستے بھی جاری ہے اور اسی حالت میں زرعہ بن شریک ملعون و مردود نے آپ کے بائیں شانے پر تلوار چلا دی۔ امامِ مظلوم کا بائیں بازو لٹک رہا تھا اور دائیں ہاتھ میں تلوار تھامی ہوئی تھی کہ سنان بن انس مردود و ملعون نے آپ کے سینہ اقدس پر نیزے کا وار کر دیا اور نیزہ سینہ کے پار ہو گیا۔ امامِ مظلوم حتیٰ جہاد ادا کر چکے ہیں سارا جسم ماہِ انور سے بدل کر گلاب کا پھول بن چکا ہے۔

دیدارِ الہی کا وقت قریب سے قریب تر ہوتا جا رہا ہے۔ امامِ الانبیاء صلی اللہ علیہ وآلہ وسلم غیور نواسے کو بارگاہِ خداوندی پیش کرنے والے ہیں۔ وصال کی گھڑیاں اوج بھی قریب آجاتی ہیں سنان بن انس حرامی نے سینہ منور میں کھبا ہوا نیزہ کھینچا تو قرآن رحلِ زین سے نیچے گر پڑا۔ فاطمہ کالال گوم گرم ریت میں مل گیا۔ ہلا یہ ہے کہ

تینوں سے بند بند جدا تھا جناب کا!

شیرازہ کھل گیا تھا خدا کی کتاب کا

جنابِ زینب نے بھائی کو گھوڑے سے گرتے دیکھا تو بیتاب ہو کر خمیوں سے نکل آئیں

آپ فریاد پر فریاد کرتی اور دوڑتی ہوئی مظلوم برادر کی طرف آ رہی تھیں

دیکھا تو جان اہل حرم کی نکل گئی

چہرے کا رنگ اڑ گیا صورت بدل گئی

غم کی چھری کلیجہ زینب پر چل گئی

اڈا تھا دل کہ اشکوں کی ندی ابل گئی

چلائیں یا رسول، بلاؤں کو زد کرو

یا شیر کو دگا رہسری کی — مذکورہ (میرٹونسی)

امامِ مظلوم گھوڑے سے گرے تو گرتی ہوئی انسانیت سنبھل گئی۔ فاطمہ کالال خون میں

دوب گیا تو اسلام کی ڈوبتی ہوئی کشتی کنارے پہنچ گئی۔ امامِ مظلوم کیا گھرے کفر کی دیواروں کو

لرزہ آگیا۔ جبر و تشدد کے محلات پر لرزہ طاری ہو گیا۔ خونِ حسین کی سرخ لکیر نے حتی و باطل کی

حدوں میں امتیاز کر دیا۔

رہیاں ریت و بچ بوٹیاں پیر دیاں پر نہیں حتی و باطل رلاقن دتا

نانے پاک دی پاک دستار اُتے ماسہ دازع حسین نہیں اون دتا

رخِ امت دا نلنے دی شرع و یوں ذرا جتناں شبیر نہیں بھون دتا

مرکز عشق دی لاش دے ہوئے ٹکڑے قائم مرکز نہیں ٹکڑے بناؤن دتا

(صائم حسینی)



قرآن ناطق گر پڑا ہے اور شمر نے گردن پر پاؤں رکھا ہوا ہے۔ سنان بن انس شور مچا ہے کہ اس کا سر کاٹ دو۔ امام عالی مقام اٹھا ہونے کے لئے زور لگا رہے ہیں۔ آخری سجدہ کرنے کے لئے آخری فوت صرف کر رہے ہیں۔ آپ نے کہا شمر میری گردن سے پاؤں اٹھا لے تاکہ میں اپنے رب کے حضور میں آخری سجدہ کر لوں اور پھر آپ نے اس حالت میں بھی زور یدِ الہی سے اپنا رخ بدل کر سر نیاز بارگاہِ خداوندی میں رکھ دیا۔

اسلام کے دامن میں بس اس کے سوا کیا ہے

اک ضرب یدِ الہی، اک سجدہ شتیری

یہی سجدہ نیاز تھا جس نے انسان کو کَرَمَتاً بنی آدم کا تاج پہنا کر فرشتوں سے اشرف اور تمام مخلوقات سے ممتاز کر دیا۔ شمر گردن پر خنجر پھیر رہا ہے اور سجدہ محبت ادا ہو رہا ہے اور ملائکہ کی صفیں گر بلا کے شہنشاہ کو سلامی پیش کر رہی ہیں۔ پھر سنان بن انس نے اس سرانورہ کو جسم مقدس سے جدا کر دیا جسے رسولوں کے سردار بوسے دیا کرتے تھے۔ فاطمہ کلال اپنے امتحان میں پوری کامیابی کے ساتھ پاس ہو کر بارگاہِ ربّ جلیل میں پہنچ گیا۔ وصلى الله تعالى على جدك الكريم وعلیه واصحابه وارضاه وابطائهم و اخوانهم وازواجهم واهل بيوتهم وعترتهم وبناتهم۔ اُدھر جناب سکینہ فریاد کر رہی تھیں:-

میرے باہا کو کوئی زنج کئے جاتا ہے

کالیں پکڑے سیر پاک لئے جاتا ہے

یزید کے خونخوار گتوں نے شتیری علیہ السلام کا سر کیا قلم کیا پوری انسانیت کا سر قلم کر دیا۔ حق و انصاف کا سر قلم کر دیا۔ عدل و انصاف کا سر قلم کر دیا اور پھر آپ کے کئے ہوئے سراقہ میں کونیزے پہ چڑھا کر بلند کر دیا۔

مؤرخ لکھتے ہیں کہ اسلام میں یہ پہلا سر تھا جسے نیزوں پر بلند کیا گیا۔ یہ بحث تو اس کتاب کے دوسرے حصہ میں ہوگی کہ آپ کا سر کاٹ کر نیزوں پر بلند کرنے والے مسلمان رہ بھی گئے تھے یا کافروں سے بھی بدتر تھے۔

البتحہ اس بات کو قلم انداز نہیں کیا جاسکتا کہ امام عالی مقام کا سر اقدس جسم سے علیحدہ ہو کر بھی سر بلند و سرفراز ہی رہا۔

اور اس سرفرازی کا اظہار بھی دشمنانِ دین اور ظالموں کے ہاتھوں سے ہوا۔ جنہوں



نے اس سر اقدس کو جسم سے علیحدہ کیا تھا۔

سرسبیر نے نیزے پر بلند ہو کر یہ حقیقت دنیا والوں پر پورے طور پر ظاہر کر دی کہ حق ہمیشہ سر بلند رہتا ہے۔ صداقت کو ہمیشہ سرفرازی نصیب ہوتی ہے جو زبان سے اقرار نہیں کرتے وہ عملی طور پر دنیا کے سامنے حسین علیہ السلام کی سر بلندی کا اظہار کر رہے تھے۔ سرفرازی تو نواسہ رسول کی ملکیت تھی۔

پھر یزیدیوں نے راکب دوش رسول کے لاشہ اقدس پر گھوڑے دوڑانے شروع کر دیئے۔ لعنت ہو خدا کی اور فرشتوں کی ان ملعونوں پر۔



# خمیرے جلادے

جس نے بجایا خلق کو دوزخ کی آگ سے  
افسوس اُس کی آل کے خمیرے بھی جل گئے (صائمِ چشتی)

ادھر گلستانِ فاطمہ کا ایک ایک پھول بکھر چکا ہے اور ادھر یزیدیئے جشنِ فتح منارہیں  
آفتاب کی تمازت بھی کم ہوتی جا رہی ہے اور شامِ غریباں بھی نزدیک آتی جا رہی ہے۔ آگ برس نے  
والی دھوپ بھی غمِ حسین میں افسردہ ہو کر زرد ہو چکی ہے۔

آتش جو دھوپ کی تھی وہ افسردہ ہو گئی

لاشوں کا بوجھ تھا کہ زمیں مردہ ہو گئی (میرونس)

جنابِ زینب بھائی کی لاش کو کپڑے سے ڈھانپ کر خمیوں میں واپس آگئیں۔ ازدواج  
حسین کا جو حال ہوا وہ بیان سے باہر ہے۔ جن کا سہاگ اُجڑ جائے، جن کی تمناؤں کا خون ہو جائے  
جن کے بیٹے خاک کی ڈھیری بن جائیں، جن کے شیرخواروں کے جھوٹے خالی ہو جائیں، جن کی  
ہری بھری گود خالی ہو جائے، جن کے سر کی ردا چھن جائے ان کا درد کون بیان کر سکتا ہے۔  
جن کی حرمت کا محافظ چلا جائے، جن کے سر کا دوپٹہ اتر جائے ان کا حال کیسے لکھا  
جاسکتا ہے۔

عصر کا وقت ہو چکا ہے۔ کوفیوں کے چند لمبیرے شمر کی معیت میں آگے بڑھے  
تمام اہل بیت کو ایک خمیر میں جمع کر کے باقی خمیوں کو آگ لگا دی۔ آگ کے شعلے بلند ہوئے  
تھے اور آلِ رسول کے دل ڈوب رہے تھے۔ شیطان کے ساتھی مالِ غنیمت اکٹھا کرنے  
میں مصروف تھے۔ وہ اس ارادے سے آئے تھے کہ شبیر کے گھر سے بہت مال ملے گا۔  
مگر وہاں تو اللہ کا نام تھا۔ فاطمہ کے بیٹے سے دنیاوی مال و منال کیا ملتا۔ مایوس ہوئے تو  
کپڑے ہی اکٹھا کرنے شروع کر دیئے۔ جنابِ سکینہ کے کانوں کی بالیاں کھینچنے لگے۔ بچی نے  
احتجاج کیا تو تھپڑ لگا دیا۔

اس سے بڑھ کر ظلم و ستم کی داستان اور کیا ہوگی۔ کتنے بے حیا تھے وہ ہاتھ جو



حسینؑ کی بچی پر اُٹھے۔ کتنے بے غیرت تھے وہ ہاتھ جو علی کی پوتی پر اُٹھے۔ کتنا گدل اور ملعون تھا وہ شخص جس کا طمانچہ ریح سکینہ پر پڑا۔

جس ہاتھ سے تھپڑ پڑا وہ ہاتھ بدکردار تھا

عارض سکینہ کے نکتے تاریخ کا رخسار تھا

اب ایک بیمار کی باری تھی۔ بے ہوش زین العابدین کو شمر نے یورے زور سے گھسیٹا کہ بیمار نے آنکھیں کھول دیں۔ سر پر ظالموں کو دیکھا تو سمجھ گئے کہ ان خیموں کا محافظ بھی شہید ہو چکا ہے۔ شمر نے ساتھیوں کو کہا کہ اس کا منہ بھی قلم کر دو جناب سجادؑ سن بھل کر اُٹھنے لگے تو علیؑ کی بیٹی کو جلال آ گیا۔ جناب زینب نے غضب میں آ کر فرمایا۔ بے غیرت انسانو! کچھ تو شرم کرو۔ اب بیمار کو بھی قتل کر دو گے۔ اُو پہلے ہمیں قتل کر لو۔ پھر اسے بھی قتل کر لینا۔ بات یہیں تک پہنچی تھی کہ عمرو سعد بھی آ گیا۔ اُس نے سپاہیوں کو حکم دیا کہ اب ٹوٹ کھسوٹ ختم کر کے یہاں سے چلے جاؤ اور بیمار کو قتل نہ کرو۔

اہل بیت ایک ہی خیمے میں پڑے ہوئے اپنی حالتِ زار پر رو رہے ہیں کہ شام کا وقت ہو جاتا ہے اور پھر نمازِ مغرب کی ادائیگی میں مصروف ہو جاتے ہیں۔



# شامِ غریباں

اب شامِ غریباں آتی ہے دردِ اُم میں ڈوبی ہوئی شام، خونِ شہیداں میں اُت پت شام  
 افسردہ اور نڈھال شام، لٹی پٹی اور کٹی پٹی شام، تڑپتی اور پھٹرکتی شام، اندھی اندھ کالی شام  
 غمگین اور المناک شام، گھٹی گھٹی چیخوں والی شام، دبی دبی آہوں والی شام، خون کے آنسو  
 برساتی شام، جاں سوز و دلدوز شام، سوز و گداز میں لپی ہوئی شام، فریاد کرتی ہوئی  
 شام، نوحے سناتی ہوئی شام، مریٹے پڑھتی ہوئی شام، سسنان اور ویران شام، حیران و  
 پریشان شام۔

شامِ کالی شام، اندھی شام، خوف انگیز شام  
 شاخونی شام، سوئی شام، ظلمت بار شام  
 قہر آگین، ماتمی، غمگین، بلا اندوز شام  
 بے ضیاء بے نور، وحشتناک، عبرت خیز شام  
 خونچکاں، خونریز، خون انگیز اور خونخوار شام  
 پُر اُم، پُر درد، پُر غم، پُر دم و پُر سوز شام  
 دُوبتے سُدج کی قاشِ گرم سے لپی ہوئی  
 یومِ عاشورہ کی لاشِ گرم سے لپی ہوئی  
 (سبّاب)

یزیدی اپنے مرداروں کو دفن کرنے کے بعد اپنے پڑا لای شام فتح منار ہے ہیں  
 اور خاندانِ رسول کی لٹی پٹی شہزادیاں ایک بیمار کے سرانے بیٹھی ہوئی اپنی حالت پر رو رہی ہیں۔  
 پیاسوں کو چوتھی رات ہو گئی اوداب تو بھوک پیاس کا احساس ہی ختم ہو چکا ہے کہتے ہیں کہ تم کے  
 وقت بھوک زیادہ لگتی ہے مگر غم کی بھی تو کوئی حد ہوتی ہے۔ صبحِ عاشورہ آئی تھی تو ان پاکلاموں  
 کے ساتھ کتنے لوگ تسلیاں دینے والے تھے۔ مگر اب تو ایک بھی نہیں، کون سا ہمارا دیتا  
 کر بلکے وحشتناک جنگل میں کون تسلی دینے آتا۔ اپنا وطن ہو، اپنا شہر ہو، اپنا گھر ہو، تو کچھ  
 دھارس بھی بندھتی۔ مگر یہاں تو نہ وطن اپنا ہے نہ شہر اپنا اور نہ گھر اپنا۔ گھر سے کوئی باہر گیا ہو  
 تو اُس کے انتظار میں ہی وقت گند جاتا ہے۔ مگر یہاں کون آتا، کس کا انتظار کیا جاتا، غل کبڑا؟  
 ان کا خون میں ڈوبا ہوا لاشہ تو گرم ریت کے نیچے دفن ہے۔

عباسِ ظلمدار کا؟ ناموسِ محمد کے پہریدار کا؟ پہریدار کی تو لاش کے بھی کئی ٹکڑے  
 بچے ہیں۔ اُس کے بازو اگٹے پڑے ہیں۔ سر اگٹے پڑا ہوا ہے۔ گھٹیا پڑا ہے۔



پھر کس کے انتظار میں وقت کٹتا، کس کا راستہ دیکھا جاتا، قاسم کا، وہ تو علی اکبر کے پہلو میں تیروں تلواروں سے چھلنی ہو کر دفن ہو چکا ہے۔ انہیں کسی کا بھی انتظار نہیں اور نہ ہی کسی نے آنا تھا۔ ہاشمی شہزادے سے سوئے پڑے تھے۔ جناب عبدالمطلب کے چھوٹے بڑے اللہ کو پیارے ہو چکے تھے۔ جناب ابوطالب کی ساری اولاد کٹ چکی تھی۔ کربلا میں جتنے ہاشمی شہید ہوئے وہ سب جناب ابوطالب کی اولاد تھی۔ اور اُس مقدس اولاد کے تو ٹکڑے بکھرے پڑے تھے پھر سید زادیوں کا حال کون پوچھتا۔ ان کے غم کی کہانی کون سنتا، ان کا دل کون بہلاتا۔ وہ کس کو دیکھ کر غم غلط کر لیتیں۔ عون و محمد کو، مگر وہ تو ماں کی فرزانہ برداری کا حق ادا کر کے ریت کے نیچے دبے پڑے تھے۔ علی اصغر کو، وہ تو کوثر کے چشمہ پر پانی پینے گیا ہوا ہے۔ کوئی نہیں! خدا کے سوا کوئی نہیں جو اس سٹے پٹے خانماں ببادوں کا حال پوچھتا۔ ان کے سامنے تو ایک اور امتحان کھڑا تھا۔ انہیں شہیدوں کی لاشوں کا پہرہ دینا تھا۔ ان کی زندگی کا سہارا، ان کی تمناؤں کا مرکز، ان کے دکھوں دردوں کا دوا حسین بھی نانا جان کے حضور میں پہنچ چکا ہے۔ اُس کا چہرہ ہی سلنے ہوتا تو زیارت سے کچھ قرار آجاتا مگر سر تو کوفیوں کے پاس تھا۔ اس المناک شام سے بڑھ کر نہ کوئی شام دنیا میں آئی ہے اور نہ آئے گی۔ ہو گا عالم اور غضب کا ستا ٹا ہے۔ کانوں میں شائیں شائیں کی آواز ایسے آتی ہے جیسے ریت کے ذرات رو رہے ہوں، جیسے زمین فریاد کر رہی ہو۔

آہ! وہ جاں سوز منظر الامان والحذر  
کوئی ان پر ماتی تھا اور نہ کوئی نوحہ خواں  
ریت کے ذروں سے اک فریاد نکلی ناگہاں  
بے سرو و مجروح لاشیں شعلہ افشاں ریت پر  
صرف تنہائی مجاور، بے کسی تھی پاسباں  
نوحہ گستر، نوحہ زن، نوحہ طراز و نوحہ خواں

آہ! اس جنگل میں مہمانِ حجازی کٹ گیا

شام کے میدان میں مکے کا غازی کٹ گیا

رات سر پر آگئی ہے، بیمار کراد رہا ہے، بی بی سکینہ فریاد کر کر کے اس طرح خاموش

ہو چکی ہیں جیسے موت کی آغوش میں پہنچ چکی ہوں ساری پاکدامنیں رو رو کر اپنے دامن تو کر رہی ہیں۔

نیند کس کو آنا تھی بس جیسے بھی کٹتی رات کا ثنا تھی مگر رات تو کٹ ہی نہیں رہی تھی۔ جیسے جیسے گذر

رہی تھی طویل ہوتی جا رہی تھی۔ جناب زینب کئی بار جا کر بھائی کا بغیر سر کے لاشہ چوم آئی ہیں۔ کبھی

خیمے میں آکر بیمار کو دیکھ لیتی ہیں اور کبھی بھائی کے لاشہ اقدس پر پہنچ جاتی ہیں۔ رات آدھی سے ڈھل



چکی ہے۔ چاند شہیدوں کی لاشوں کے چاند جیسے ٹکڑوں پر اپنی کرنیں نچاؤ کر رہا ہے۔  
جناب زینبؓ نے دیکھا کہ ذرا دور ہٹ کر دو سائے سے نظر آتے ہیں۔ آپ نے وہیں  
سے آواز دی آگے نہ آنا ایک پردہ نشین اپنے بھائی کی لاش پر پہرہ دے رہی ہے  
آواز آئی، بیٹی! ہم غیر نہیں ہیں۔

ہم بھی تیرا پہرہ ہی دیکھنے آئے ہیں۔ جناب زینب نے پہچان لیا کہ یہ تو میرے  
بابا علی کی آواز ہے۔ تسلی کرنے کے لئے دوبارہ آواز دی۔ آپ کون ہیں بابا! پہلے  
بتاؤ پھر آگے بڑھنا۔ آواز آئی بیٹی ہم آگے نہیں آئیں گے۔ میری غمزدہ بیٹی صبر کرو۔  
میں تیرا باپ علی ہوں اور یہ تیری ماں فاطمہ بنت رسول ہیں۔ ہم تمہارا پہرہ دیکھنے کے لئے  
ہی آئے ہیں۔ جناب زینب نے بقرار ہو کر آواز دی۔

اُمّی جان! آواز آئی۔ جی بیٹی! ماں قربان کیا بات ہے۔  
اتھا جان آپ رک کیوں گئے۔ آگے آکر میرے نازوں کے پالے کا لاشہ تو دیکھ لو۔  
مجھے دلاسہ تو دے جاؤ۔

آواز آئی۔ بیٹی میں آگے نہیں آسکتی۔

جناب زینب نے پھر آواز دی آبا جان۔ آواز آئی۔ ہاں بیٹی! میں موجود ہوں۔  
عرض کی آبا جان آپ صبح کیوں نہیں آئے۔ جب آپ کا گھر لٹ رہا تھا اُس وقت آپ کہاں تھے  
آپ اُس وقت کیوں نہیں آئے جب اصغر نے تیرا کھاکر دم توڑا تھا۔ جب علی اکبر کی لاش کو  
اٹھاتے وقت میرے بھائی کی کمر دوہری ہو رہی تھی۔ جب قاسم کی جوانی ٹوٹی گئی۔ جب  
عباس کے بازو قلم کئے گئے۔ جب عون و محمد کو قصابوں نے ذبح کیا۔ جب سپران عقل و جعفر  
شہید ہوئے۔ بابا آپ کو اُس وقت آنا تھا جب تیرے حسین کاربوروں اور تلواروں سے  
بےینہ پھلنی ہوا تھا۔ بابا آپ اُس وقت کیوں نہ آئے جب میرے بھائی کے گلے میں تیر پھنسا ہوا تھا  
میرے بابا میں تو اُس وقت بھی آپ کی دہائی دیتی رہی۔ امدد امدد آبا جان پکارتی رہی ہوں۔  
میرے لچھے آبا جان آپ کو اُس وقت آنا چاہیے تھا۔ جب تیرے حسین نے شمر کے پاؤں تلے  
دبی ہوئی گردن کو موڑ کر آخری سجدہ کیا تھا۔

میرے بابا ہم لٹ گئے ہیں تو آپ آئے ہیں۔ آپ کا باغ اُجڑ گیا ہے تو آپ آئے ہیں۔  
ہماری ردا میں چھن گئی ہیں تو آپ آئے ہیں۔ آپکی بہوؤں کا سہاگ اُجڑ گیا ہے تو آپ آئے ہیں



سکینہ یتیم ہو گئی ہے تو آپ آئے ہیں۔ اور پھر حضرت زینب کا حلق سوکھ کر کاٹا ہوا گیا۔  
 دوسری طرف سے آواز آئی۔ بیٹی ہم اس وقت بھی آئے تھے۔ تمہاری امی بھی ساتھ تھیں  
 اور تمہارے نانا بھی ساتھ تھے۔ ہم نے تمہارا پورا امتحان اپنی آنکھوں سے دیکھا ہے  
 تمہارے نانا حضور شہیدوں کے خون کو بوتل میں جمع کرتے رہے ہیں۔ گھوڑوں کی ٹاپوں  
 سے اڑنے والی دھول سے تمہارے نانا کی زلفیں اٹ گئی تھیں۔ بیٹا ہم نے سب کچھ اپنی  
 آنکھوں سے دیکھا ہے۔ میرے بیٹے حسین نے ویسا ہی امتحان دیا ہے۔ جیسا ان کے  
 نانا حضور کی خواہش تھی۔ بیٹی تم نے اپنا حق پورا پورا ادا کر دیا ہے۔ تم سب نے مجھے  
 اور بنت رسول کو اللہ تعالیٰ کے حضور میں مسخر کر دیا۔ تمہاری امی تمہاری قربانیوں سے  
 پورے طور پر مطمئن ہیں۔ تیرا بھائی، بھتیجے اور ان کے تمام ساتھی ہمارے پاس پہنچ  
 چکے ہیں۔ وہ سب بھی خوش ہیں۔ ان کا امتحان بہت سخت تھا وہ بہت تھکے ہوئے  
 تھے، سخت پیاسے تھے اس لئے اب جنت میں آرام کر رہے ہیں۔ بیٹی ابھی تمہارے  
 صبر کا امتحان باقی ہے۔ تم بنت رسول کے دودھ کی اب بھی لاج رکھو گی۔ صابر و شاکر  
 بن کر رہنا میری بیٹی۔ اللہ صبر کرنے والوں کے ساتھ ہے۔ خدا حافظ اور پھر آواز آنا  
 بند ہو گئی۔ جناب زینب کے دل کو کافی اطمینان حاصل ہو گیا تھا۔ اور پھر باقی رات بھی  
 گزر گئی۔



# اسیران اہلبیت کو فرس

صبح ہوئی تو فرج یزید نے اہل بیت مصطفیٰ کو با بندِ سلاسل کر لیا۔ عابد بیمار کو با وجود ان کی لقاہت و کمزوری اور شدت کے بخار کے زنجیریں پہنا دی گئیں۔ اسیران آل رسول حب شہیدوں کی لاشوں کے قریب سے گزرے تو فریاد و فغاں اور آہ و بکا کا وہ شور مٹا کہ زمین و آسمان لرز کر رہ گئے۔ جناب زینب سلام اللہ علیہا نے مدنیہ منورہ کی طرف رخ کر کے اس طرح فریاد کی کہ تھننے والوں کے سینے چاک ہو گئے۔ آپ اپنے نانا جان کو یوں صدا پر صدا دے رہی تھیں۔

یا محمد آ یا رسول اللہ

یا رسول اللہ اپنے حسین کو دیکھیں اس کا کیا حال ہو گیا ہے۔ نانا جان آپ کی پشت کا سوار ریگستان میں کٹا مچھٹا پڑا ہے۔ تیرا حسین خاک و خون میں لتھڑا پڑا ہے۔ آ یا رسول اللہ۔ سلام ہو یا محمد..... دیکھیں آپ کے حسین کا تمام بدن ٹکڑے

ٹکڑے ہو چکا ہے۔ تیری بیٹیاں قیدی بن چکی ہیں۔ ہوا ان پر مٹی پھینک رہی ہے۔

سانوں پتہ کی ویر دی لاش جس دم چھڑکے تروئی اے تھین تے کی ہندا

در دمنداں دے دلاں نوں کچھ جاکے چیم چیم برس جے نین تے کی ہندا

پچھو عابد نوں اکھاں دے سامنے جے کڑیاں پچھو پھی نوں پین تے کی ہندا

پچھو زہرا نوں خنجر دی دھار تھلے جدوں تڑنے حسین تے کی ہندا

شمر اور عمرو سعد وغیرہ نے چند لوگوں کو اسیروں کے قافلہ کے ساتھ روانہ کر دیا۔

خولی ملعون امام عالی مقام کا سیر اقدس نیزے پر چڑھا کر قافلہ کے آگے آگے جا رہا ہے۔

امام عالی مقام کا سیر انور حسیم سے علیحدہ ہو کر بھی اپنی اہل بیت کو دیکھتا جا رہا ہے۔

کھلی ولے دی سب آل کر بل دے وچ لکھیاں ازلی تھریاں دے کم آگئی

مٹی کر بل دی خاک شفا بن گئی جدوں روشن ضمیراں دے کم آگئی

شام وے سی تریا جدوں قافلہ آگے آگے سی سیدوا سر جا رہیا

اپنے پروار قیدی نوں دیندا رہیا اوہدی رکھی اسیراں دے کم آگئی



راستے میں ایک شخص ملتا ہے جو سورہ کہف کی تلاوت کر رہا تھا۔ جب اُس نے یہ آیت پڑھی۔

أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَبًا

کیا تمہیں معلوم ہوا کہ پہاڑ کے غار اور جنگل کے کنارے والے ہماری نشانیوں میں ایک عجیب نشانی تھی۔

سِرِّا قَدْس سے آواز آئی۔

يَا نَارِي الْقُرْآنِ اعْجَبْ مِنْ قِصَّةِ أَصْحَابِ الْكَهْفِ قَتْلِي وَحَمَلِي۔

اے قرآن پڑھنے والے مجھے قتل کرنا اور نیرے پر چڑھا کر مٹے پھرنا اصحاب کہف کے قصہ سے بھی زیادہ عجیب ہے۔

منزل بہ منزل اسیرانِ مدنیہ کا قافلہ کوفے کی طرف بڑھ رہا ہے۔ آگے چل کر خولی

ملعون نے ساتھیوں کو قافلہ کے ساتھ چھوڑ کر اپنی سواری کو تیز کر لیا۔ وہ جلد از جلد سیرامام کو ابن زیاد کے دربار میں پیش کر کے انعام حاصل کرنا چاہتا تھا۔

**خولی اجر کیا:**۔ وہ جب کوفہ میں داخل ہوا تو اُس وقت رات ہو گئی تھی، اس

لئے وہ بجائے ابن زیاد کو ملنے کے اپنے گھر میں آ گیا۔ سر مبارک اب اُس نے نیزے سے اتار

لیا تھا اور کپڑے میں باندھ رکھا تھا۔ اپنے گھر گیا تو اُس کی بیوی نے پوچھا کیا لائے ہو۔

بدبخت کہنے لگا میں نے بہت بُرا کام کیا ہے۔ میں حسین کا سر کاٹ کر لایا ہوں۔ جن کا حکومت

کی طرف سے اس قدر زیادہ انعام ملے گا کہ تم خوش ہو جاؤ گی۔ اُس کی بیوی کا نام نوار تھا۔ جب

اُس نے سنا تو رونے لگی۔ وہ روتی بھی جا رہی تھی اور غصہ سے آگ بگولا ہو کر خولی ملعون کو برا بھلا

بھی کہے جا رہی تھی۔ وہ کہہ رہی تھی۔ خدا تجھے غارت کر دے تو نے جنت کے جانوروں کا سر کاٹا ہے

خدا تجھے آگ میں جلائے تو نے فاطمہ کے لال کا سر کاٹا ہے۔ تو ہمیشہ آگ میں جلتا رہے گا۔ تیرا

گھر برباد ہو جائے گا۔ خولی کا خیال تھا انعام کا سن کر بیوی بہت خوش ہو گی۔ مگر خونِ حسین کا انتقام

شروع ہو چکا تھا۔ جس گھر کو آباد کرنے کے لئے خولی بدبخت نے وحشت و بربریت کی اتنا کر دی

وہ گھر برباد ہو رہا تھا۔ نیک بخت بی بی نے سِرِّا قَدْس کو پاکیزہ کپڑوں میں لپیٹا، خوشبو لگائی اور

سامنے رکھ کر رونا شروع کر دیا۔ رات کا کافی حصہ روتی رہی تو اُس پر نیند کا غلبہ طاری ہوا۔ پھر

ایک دم آنکھ کھل گئی تو گھر میں نور کی بارش ہو رہی ہے۔ ان انوار کی چادروں میں لپیٹی ہوئی چار

عورتیں کھڑی ہیں جیسے جنت کی عورتیں اتر آئی ہیں۔ وہ سِرِّا قَدْس کو باری باری ہاتھوں میں لیکر کبھی



چومتی ہیں اور کبھی سینے سے لگاتی ہیں۔

خولی کی بیوی نے بتیاب ہو کر پوچھا حضرت آپ کون ہیں۔ اُن میں سے ایک بی بی نے جواب دیا۔ ”بیٹی تم نے ہمارے بیٹے کے سیر اقدس سے پیار کیا ہے اس لئے تمہیں بتا دیتی ہیں کہ ہم کون ہیں۔ میں فاطمہ بنت رسول حسین کی ماں ہوں۔ اور یہ میری ماں جناب خدیجہ اکبری ہیں۔ یہ حضرت مریم حضرت عیسیٰ کی والدہ ہیں اور یہ جناب آسیہ ہیں۔“

اُس نیک بخت نے چاہا کہ آگے بڑھ کر اُن کے قدموں کو بوسہ دے۔ مگر وہ ارواحِ منورہ سیر اقدس کو بوسے دیکر غائب ہو گئیں۔ نور اسی طرح پھیلا رہا اور خوشبو میں اسی طرح مہکتی رہی۔ صبح ہوئی تو خولی کی بیوی نے بُرقعہ اڑھا اور دروازے سے باہر نکل گئی۔ خولی پیچھے دوڑا اور منت سماجت کی کہ یوں جیتے جی بچوں کو یتیم نہ کرو۔ مگر وہ واپس نہ آئی اور یہ کہتی ہوئی اور دوڑتی رہی کہ تیرے بچے امام حسین کے بچوں سے اچھے نہیں ہیں خولی کی بیوی جا چکی تھی اور اُس کا گھر برباد ہو چکا تھا۔

## شہیدِ اعظم کا سر ابن زیاد کے سامنے

پھر اُس نے امام عالی مقام کا سر اقدس طشت میں رکھا اور دربار ابن زیاد میں پیش کر دیا۔ ابن زیاد کے ہاتھوں میں چھری تھی۔ اُس نے وہ چھری جناب امام عالی مقام کے دانتوں پر مار کر کہا۔ میں نے نہ تو اس سے زیادہ خوبصورت چہرہ آج تک دیکھا ہے اور نہ ہی اس سے زیادہ اچھے کسی کے دانت دیکھے ہیں۔ جناب زید بن ارقم صحابی بھی وہاں موجود تھے۔ انہوں نے کہا ابن زیاد ان دانتوں کو چھری نہ لگاؤ۔ میں نے رسول اللہ کو ان لبوں کو چومتے دیکھا ہے۔ اس جبین کو بوسے دیتے دیکھا ہے اور رسول اللہ کو یہ بھی فرمانے سنا ہے کہ جنت میں وہی جاسکے گا جو میرے حسین سے محبت کرے گا۔

ابن زیاد نے سنا تو چلا اٹھا۔ غصہ میں آکر کہنے لگا بڑھے تو اگر سٹھیا نہ گیا ہوتا تو میں تجھے قتل کر دیتا۔

جناب زید بن ارقم یہ سن کر اُٹھ کر گھر گیا اور جلتے ہوئے کہہ رہے تھے اے لوگو! تم غلام ہو۔ تم نے فاطمہ کے بیٹے کو قتل کیا اور مرحمانہ کے بیٹے کو حاکم بنایا۔ وہ نیکوں کو قتل کرتا اور شریروں کو غلام بناتا ہے۔ تم نے خود ذلت پسند کی ہے۔ خدا انہیں برباد کر دے



حقیقت کی زندگی بسر کرتے ہیں۔ اب قافلہ اہل بیت بھی کوفہ میں پہنچ چکا ہے۔ کوفہ والوں نے خاندان نبوت کو اس طرح رستیوں میں جکڑا ہوا دیکھا تو فریاد و فغاں کرنے لگے۔ عورتیں مرد ہر طرف رو رو کر آہ و زاری کر رہے تھے اور ہائے وائے کے نعرے لگا رہے تھے۔

## بنتِ علی کا خطبہ

کوفیوں کی آہ و زاری اور فریاد و فغاں سنی تو بنتِ علی غضبناک ہو گئیں۔ فصیح عرب کی فاسی اور بابِ العلم کی بیٹی نے بڑا فصیح خطبہ ارشاد فرمایا۔ اور کوفیوں کو چپ کر وادیا۔ آپ نے فرمایا بد نصیب کوفیو! رو رو کر اور آہ و زاری کر کر کے سچے ہونے کی کوشش نہ کرو۔ اہل بیت رسول کے خون سے دامن رنگنے والے تم خود ہو۔ حسین کا کنبہ شہید کرنے والے تم ہو۔ میرے بھائی پر تیر چلانے والے تم ہو۔ میرے بھائی کا گلا کاٹنے والے تم ہو۔ ہمیں قیدی بنا کر یہاں لانے والے تم ہو۔ جفا کارو! میرے بھائی کو خط لکھ کر بلانے والے تم ہو۔ بے وفاؤ! مسلم اور اُس کے بچوں کو شہید کرنے والے تم ہو۔ اہل بیتِ رسول کو اس رسوائی کے ساتھ بازاروں میں پھرنے والے تم ہو۔ دولت کے لالچ میں یزید کے ہاتھوں فروخت ہو جانے والے یزیدو اور ابن زیاد یو ہماری بریادی کا باعث تم ہو۔ تم بکاؤ مال ہو۔ تم دولت کی جھنکار میں برسریا زار فروخت ہو جاتے ہو۔ تمہیں یزید کی دولت نے خرید لیا اور تم نے یزیدی ہمارے بن کر گلستانِ نبوت کو اُجاڑ دیا۔ فاطمہ کا گھر ٹوٹ لیا۔ پردہ نشینوں کی روایتیں چھین لیں۔ سناٹوں میں رسول کا بازاروں میں جلوس نکال لیا۔ اب ہمیں رو کر کیا دکھاتے ہو۔ تمہارے یہ آنسو مگر مجھ کے آنسو ہیں ہم ان سے متاثر نہیں ہوں گے۔ اور یاد رکھو اب تمہارا رونا کبھی نہیں تمھے گا، اب تم روتے رہو گے۔ تمہیں اپنے بیک جانے پر رونا آئے گا۔ تمہیں اپنی بد نصیبی اور بد کرداری پر رونا آئے گا۔ تمہیں حسین پر نہیں اپنی کرتوتوں پر رونا آئے گا۔ مگر تمہارا یہ رونا عبث اور بیکار ہو گا۔ تم نے یزید اور ابن زیاد کو خوش کرنے کے لئے خدا و رسول کو ناراض کر لیا ہے۔ اب خدا و رسول تم پر کبھی خوش نہیں ہو سکتے۔ تم نے خود اپنے ہاتھوں سے شمعِ مصطفائی کو گل کر لیا ہے۔ اب ہمیشہ اندھیروں میں بھٹکتے پھرو گے۔ کوفیوں نے سیدہ کی بیٹی کی یہ حقیقت افروز تقریر سنی تو ندامت سے سروں کو جھکا کر گھروں کو واپس ہو گئے۔ بعض کتابوں میں آپ کے خطبہ کے الفاظ اس طرح



ہیں۔ آپ نے کوفیوں کو مخاطب کر کے فرمایا:-

خمدلاً و لعلی علی رسولہ الکریم وآلہ

اے عہد شکنو! اپنی زبان سے پھر جانے والے اور اپنے الفاظ بھول جانے والے کو قیو! تم رو رہے ہو۔ تمہاری مثال اس عورت جیسی ہے جو پہلے سوت تیار کرتی ہے پھر کپڑا بناتی ہے اور پھر اپنے ہی ہاتھوں سے ٹکڑے ٹکڑے کر ڈالتی ہے۔ تم سب ایک ہی تھیلی کے چٹے بٹے ہو تم میں ایک شخص بھی ایسا نہیں جو کذاب، بدعہد، بے وفا، ڈینگیں مارنے والا اور دل کا کھوٹا نہ ہو۔ تم لوٹریوں کی طرح کلینہ ور، کلینہ توز، خوشامدی، دوست نما دشمن، مکار، باطل نواز اور جھگڑاؤ ہو۔ یاد رکھو جو تم نے اپنی عاقبت کے لئے بھیجا ہے وہ بہت بُرا ہے۔ تم پر عنقریب خدا کے قہر و غضب کا عذاب نازل ہو نیوالا ہے۔

کذاب کو قیو! تم میرے بھائی پر گریہ اور نوحہ کر رہے ہو۔ واللہ تمہیں رونا ہی مناسب ہے۔ تم روؤ اور خوب گریہ کرو۔ تمہیں رونا ہی چاہیے۔ تم نے بہت ہی بُری باتوں کی آرزو کی تھی۔ وہ آرزوئیں اب تمہارے دامن سے چٹ گئی ہیں۔ اور تمہارا رونا تمہارے دامن کو صاف نہیں کر سکے گا۔ تم نے نواسٹہ رسول کو قتل کیا ہے۔ اُس کے خون کے داغ کیسے دھل سکیں گے۔ اُس کے قتل کا دھبہ کس طرح دھل سکے گا۔

کوفہ والو! تمہیں معلوم ہے کہ تم نے محمد کے کس جگر گوشہ کو ٹکڑے ٹکڑے کیا ہے۔ کون سے عہد کو توڑا ہے، محمد کی کس بیٹی کی بے حرمتی کی ہے اور کس مقدس خون کو تم نے بہایا ہے۔ یہ تمہارا وہ مجرم ہے جس کی تلافی نہیں ہو سکتی۔ تم سے وہ حادثہ سرزد ہوا ہے جو تمہیں عذاب میں مبتلا کر دے گا۔ اور پھر آخرت کا عذاب تمہیں ذلیل و خوار اور رسوا کر نیوالا ہے اور ہاں ایسے لوگوں کی کوئی مدد نہیں کی جائے گی۔ کوئی طاقت خدا کے کاموں میں دخل نہیں دے سکتی اور نہ ہی اُس کے انتقام کو کوئی روک سکتا ہے۔ حقیقت یہ ہے کہ تمہارا رب نافرمانوں کی تاک میں لگا رہتا ہے۔ کوفیوں نے سنا تو ندامت سے گرو نہیں جھکا کہ تتر بتر ہونا شروع ہو گئے۔



# اہلبیت کے رسول ابن زیاد کے سامنے

اور پھر اسیرانِ کربلا کو ابن زیاد کے دربار میں پیش کیا گیا تو ظالم نے امام زین العابدین کو دیکھ کر کہا کہ اس کو کیوں چھوڑ دیا گیا ہے اسے بھی قتل کر دو۔ سیدہ کی بیٹی نے قتلِ سجاد کا سنا تو حبلال آگیا۔

جناب زینب نے فرمایا، ظالم! مجھے رسول کا آخری چراغ بھی گل کر دینا چاہتا ہے کیا تم نسلِ مصطفیٰ کو دنیا سے مٹا دینے پر تل چکے ہو۔

آؤ دل کی یہ حسرت بھی نکال لو۔ لاؤ تلواریں پہلے ہم سب کو قتل کر لو پھر اے بھی قتل کر لینا۔ کچھ لوگوں نے مشورہ دیا کہ اس بچے کو قتل نہ کرو تو اچھا ہے۔ ابن زیاد نے پوچھا یہ عورت کون ہے۔ لوگوں نے بتایا یہ زینب بنتِ بتول ہے۔ علی کی بیٹی اور حسین کی بہن ہے ابن زیاد نے کہا جی بھی اتنی سخت اور تیز ہے۔

حَدِّیْ کی لعنت ہو ابن زیاد کی اس بے حیا زبان پر جس پر آلِ مصطفیٰ کی شان میں گستاخی کے لفظ آئے۔ جناب سجاد نے فرمایا۔ پھو بھی جان میں اس سے بات کو تاہوں اور پھر فرمایا کہ میں بیمار ہوں مگر علی کا پوتا ہوں حسین کا بیٹا ہوں۔ تو مجھے جلا دوں سے قتل نہیں کروا سکتا تجھے مقابلہ کرنا پڑے گا۔ میں تیرے ہاتھ سے تلوار چھین کر تجھ پر وار کر دوں گا۔ ابن زیاد باوجود شقی القلب ہونے کے گھبرا گیا۔ اور پھر جناب زینب کو مخاطب کر کے بولا۔ تم قیدی بھی ہو اور تمہارا لباس بھی فقروں جیسا ہے۔ تعریف اس خدا کی جس نے تم لوگوں کو رسوائی سے ہلاک اور ذلیل و خوار کیا اور تمہارے نام کو بٹہ لگایا۔

جناب زینب سلام اللہ علیہا نے فرمایا۔ ہزار حمدیں اور تعریفیں اس خدا کی جس نے ہمیں محمد مصطفیٰ صلی اللہ علیہ وآلہ وسلم کی نسبت کی عزت بخشی اور ہمیں پاک کیا۔ تو غلط کہتا ہے۔ رسوائی اور ذلت و خواری فاسقوں کو ملتی ہے اور بٹہ فاجروں کے نام کو لگتا ہے۔ ہمارے حق میں تو آیتِ تطہیر نازل ہو چکی ہے۔

ابن زیاد نے کہا۔ کیا تو نے دیکھا نہیں خدا نے تمہارے ساتھ کیا سلوک کیا ہے۔ جناب زینب نے فرمایا۔ ان باتوں کا پتہ خدا کے حضور میں پہنچ کر چلے گا۔ میرے بھائی



نے شہادت کے منصب پر فائز ہونا تھا وہ ہو گیا۔ تم لوگوں نے قاتل اہل بیت بن کر خدا کے سامنے ذلیل و خوار ہونا ہے سو تم تیار رہو۔ ابن زیاد غضبناک ہوا تو اس کے ایک ساتھی نے اس کا غصہ ٹھنڈا کر دیا کہ عورتوں کی بات کا غصہ کرنا مناسب نہیں۔

کچھ دیر بعد ابن زیاد پھر بولا۔ خدا نے تیرے باغی اور سرکش بھائی اور اہل بیت کے نافرمان باغیوں کی طرف سے میرا دل ٹھنڈا کر دیا۔ جناب زینب نے سنا تو آپ بے اختیار ہو کر رونے لگیں۔ آپ نے فرمایا خدا کی قسم تو نے واقعی ہمارے سردار ہی کو قتل کیا ہے۔ ہمارے خاندان کو مٹایا ہے۔ ہماری شاخوں کو کاٹ دیا ہے۔ ہماری جڑ کو قطع کر دیا ہے اگر اس سے ہی تیرا دل ٹھنڈا ہونا تھا تو ہو گیا۔ شیطان ابن زیاد ہنسنے لگا اور ہنس کر کہنے لگا تو نے تو شاعری شروع کر دی۔ تیرا باپ بھی شاعر تھا مگر وہ تو بڑا بہادر اور شجاع تھا اور تم رو رہی ہو۔ آپ نے فرمایا، ظالم یہ تو میرے دل کی آگ ہے جو آنسو بن کر بھڑک اٹھی ہے

## قیدی قافلہ

### یزید پید کے دربار میں

اور پھر ابن زیاد نے سپاہیوں کو حکم دیا کہ ان سب کو اونٹوں پر اسی طرح باندھ لو اور حسین کے سر کو بانس کے ساتھ باندھ کر پورے گونے میں پھیرنے کے بعد دمشق کو روانہ ہو جاؤ۔ چنانچہ ایسا ہی کیا گیا۔ آگے آگے یزیدی نواسہ رسول کا سراقد س لئے جا رہے ہیں اور پیچھے پیچھے اسیرانِ بلا کا لٹا ہوا قافلہ جا رہا ہے۔

دنیا کو غموں سے بچانے والے خود سرا یا غم بن کر جا رہے ہیں۔ دنیا کو قید سے چھڑانے والے خود رستیوں سے جکڑے ہوئے ہیں۔ دنیا کو جہنم کی آگ سے بچانے والے اپنے دلوں میں غم و آلام کے بھرکتے ہوئے شعلے دبا کر جا رہے ہیں۔ دنیا کے نجات دہندہ خود گرفتار بلا ہیں۔ اہل بیت مصطفیٰ سارا گھر بار لٹوا کر خون کے آنسو روٹی جا رہے ہیں۔ محمد عربی کی بیٹیاں اونٹوں کی ننگی پشتوں پر رستیوں سے جکڑی ہوئی ہیں۔ کتنا سخت امتحان ہے محمد کے گھر والوں کا اور کتنی کڑی آزمائش ہے تاجدارِ کون و مکالم کی مقدس اہل بیت کی۔



امام زین العابدین بالکل خاموش ہو چکے ہیں۔ بس مسلسل آنسو برساتے رہے ہیں۔ سب کے دل ٹوٹے ہوئے ہیں۔ سب کی امیدیں منقطع ہو چکی ہیں۔

یزید کے نک خوار سپاہی جب بھی کوئی پڑاؤ آتا ہے تو امام عالی مقام کے سیراقدم کو نیزے پر چڑھا کر پھراتے ہیں۔ ایسے بد بختوں پر خدا کی اور اُس کے فرشتوں کی لعنت ہو۔

ایک پڑاؤ پر ایک عیسائی راہب نے پوچھا کہ یہ کس کا سر ہے۔ یزیدیوں نے جواب دیا  
نواسہ رسول حسین کا۔

راہب نے کہا تم بہت بُرے لوگ ہو۔ کیا تم اس سر کو ایک رات کے لئے مجھے دے سکتے ہو۔ میں اس کے عوض میں تمہیں دس ہزار اشرفیاں دینے کو تیار ہوں۔ لالچی تو تھے ہی۔ لالچ دیا گیا۔ ٹکڑا پھینکا گیا تو دنیا کے کتوں نے فوراً قبول کر لیا اور سیراقدم راہب کے حوالے کر دیا۔ راہب نے سیراقدم کو لیکر پاک صاف رومالوں میں لپیٹا۔ عنبر بار زلفوں کو خوشبوؤں میں بسایا اور گود میں لے کر ساری رات روتا رہا صبح ہوئی تو دل کی دنیا تبدیل ہو چکی تھی۔ محبت اہل بیت اپنا رنگ دکھا رہی تھی۔ جناب زین العابدین کے ہاتھوں پر اسلام قبول کیا اور یزیدیوں کو دس ہزار اشرفیاں گن کر دیدیں باقی مال گر جا ہی رہا ہے دیا اور گر جا کر چھوڑ کر تمام عمر خدمت اہل بیت میں گزار دی۔

دوسرے پڑاؤ پر یزیدی اُن اشرفیوں کو تقسیم کرنے لگے تو وہ مٹی کی ٹھیکریاں بن چکی تھیں۔ اور ہر ٹھیکری کے ایک سمت لکھا تھا۔

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ ۝

اور ہرگز اللہ کو ظالموں کے کاموں سے غافل نہ سمجھنا۔

اور دوسری طرف لکھا تھا۔

وَسَيَعْلَمَ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ۝

جنہوں نے ظلم کیا ہے اب وہ جانے جاتے ہیں کہ کس پلٹے پر پلٹا کھاتے ہیں۔ قافلہ جب بحران پہنچا تو ایک یہودی یحییٰ نامی غلام۔ اُس نے سیراقدم کو نیزے پر دیکھ کر پوچھا یہ کس کا سر ہے۔ یزیدیوں نے کہا حسین ابن علی کا۔ اُس نے پوچھا کہاں سے لائے ہو۔ انہوں نے کہا کہ کربلا میں ایسے ایسے خاندان اہل بیت کو قتل کر کے اب اس



سر کو زید کے دربار میں پیش کریں گے۔ یحییٰ نے سنا تو مشتعل ہو گیا۔ اُس نے کہا تمہیں اس فخر سے یہ واقعہ بیان کرتے ہوئے شرم آنا چاہیے۔ تم انتہائی بے غیرت ہو۔ اسلام لاکر بھی تم نے آل رسول کو شہید کر دیا ہے تمہارا حشر انتہائی خوفناک ہوگا۔ زید یحییٰ بھرک گئے۔ ایک نے تلوار نکالی کہ اُسے قتل کر دے پھر اُس نے بھی تلوار نکالی۔ سب زید قتل ہو گیا پھر سب نے حملہ کر دیا۔ یحییٰ نے چار اور قتل کر دیئے اور پھر خود بھی قتل ہو گیا۔

خدا جانے فتوے کی رو سے اُسے مسلمان سمجھا جائے گا یا نہیں۔ البتہ روایتوں میں آتا ہے کہ اُس شہر کے دروازہ باب الحران پر اُس کا مزار مرجع خاص و عام ہے اور وہاں پر لوگوں کی دعائیں بھی قبول ہوتی ہیں۔ اور مزار بھی یحییٰ شہید کے نام سے مشہور ہے۔

پھر موصل شہر آیا تو چند زیدی سپاہی حاکم شہر کے پاس گئے کہ ہم امیر کو فوج کے بیچے ہوئے امیر شام کے پاس جا رہے ہیں۔ ہم کربلا میں یہ عظیم معرکہ سر کر کے آئے ہیں۔ ہمیں رات یہاں بسر کرنا ہے۔ ہمارے لئے خورد و نوش اور رہائش کا انتظام کریں باقی لوگ پیچھے آ رہے ہیں۔ حاکم شہر نے سنا فوج لے کر رہ گیا۔ اور پھر اُس نے شہر کے برسر آدودہ لوگوں سے مشورہ کیا تو انہوں نے کہا ہم ان کٹیروں کو شہر میں نہیں آنے دیں گے چنانچہ شہر سے ایک فرسخ دور انہوں نے رات گزاری۔ وہاں ایک پتھر پر سر حسین رکھا تھا۔ وہ پتھر سرخ ہو گیا جیسے اُسے خون میں ڈبو دیا گیا ہو۔ لوگ اُس پتھر کی زیارت کو دور دور سے آیا کرتے تھے اور پھر عبدالملک بن مروان نے اپنے دور اقتدار میں وہ پتھر وہاں سے اٹھوایا۔

**بالآخر اسیرانِ بلا کا قافلہ بھی دمشق پہنچ گیا اور زید کے آدمی امام عالی مقام کا سراقدس لیکر بھی زید کے شیطانی دربار میں پہنچ گئے۔ زید تختِ حکومت پر بڑی نخوت سے بیٹھا ہوا تھا کہ زحر بن قیس آگے بڑھا۔ زید نے پوچھا کیا خبر ہے۔ اُس نے کہا سب ٹھیک ہے۔ حسینؑ اٹھارہ آدمی اہل بیت کے اد ساتھ کے قریب جہانپور کے ساتھ آیا ہوا تھا۔ ہم نے اُسے اطاعتِ امیر پر مجبور کیا لیکن اُس نے انکار کر دیا۔ پھر ہم نے انہیں صبح ہوتے ہی اس حالت میں قتل کر دیا کہ اُس کے سامنے آگے آگے مہلگتے پھرتے تھے اور پچھتے پھرتے تھے اُس کے تمام ساتھیوں کے سر کاٹ کر کوفہ لائے گئے ہیں اور ان کی لاشیں چیلین اور گدھیں نوچ رہی ہوں گی۔ اور پھر اُس نے کپڑے سے کھول کر سر امام آگے رکھ دیا اور بتایا کہ**



بانیوں کی عورتوں کو بھی رسیوں میں جکڑ کر ساتھ ہی لایا گیا ہے۔

یزید نے سیرام کو دیکھا تو اس کا مکروہ پہرہ کھل گیا اور پھر اس نے قیدیوں کو دربار میں حاضر کرنے کا حکم بھی دیدیا۔

یزید کے دربار میں یہودیوں کا ایک عالم بھی بیٹھا ہوا تھا۔ جب اسے پتہ چلا کہ نواسہ رسول کا سر ہے تو اس نے کہا کہ تم کیسے مسلمان ہو۔ میں حضرت داؤد علیہ السلام کی ستر ہویں پشت سے ہوں۔ لیکن پھر بھی میری قوم میرا اس طرح احترام کرتی ہے جیسے میں ہی ان کا پیغمبر ہوں مگر تم نے تو اپنے رسول کی بیٹی کے بیٹے کا سر قلم کر دیا ہے۔ بتاؤ تو سہی تم مسلمان کہلانے کے حقدار کیسے ہو۔ ایک عیسائی بیٹھا ہوا تھا اس نے کہا مجھے ان کے اسلام پر حیرت ہوتی ہے۔ ہمارے گرجے میں حضرت عیسیٰ علیہ السلام کے گھوڑے کا ایک سٹم ہے جسے ہم نے خوشبوؤں سے معطر کر کے شیشے میں سجایا ہوا ہے اور ہزاروں عیسائی ہم وقت اس کی زیارت کیلئے جمع رہتے ہیں۔

انہیں اس پیغمبر کی امت کہلانے کا کیا حق ہے جنہوں نے اس کے نواسے کو شہید کر دیا دیکھو! لیکن دربار بھی چہ میگوئیاں کرنے لگے تو یزید مصلحت وقت کے تحت خاموش ہو گیا۔

یزید کے سامنے امیران اہل بیت آئے تو اس نے اما زین العابدین کو مخاطب کر کے کہا۔ لڑکے تیرا کیا نام ہے۔ آپ نے فرمایا عابد بن حسین۔ یزید نے کہا تیرے باپ نے میرا حق صلب کرنے کی کوشش کی، میرا رشتہ کاٹا، میری حکومت چھیننے کی کوشش کی۔ اس پر خذلنے اس سے جو سلوک کیا وہ تمہارے سامنے ہے۔

جناب سجاد نے بجائے کوئی جواب دینے کے قرآن مجید کی یہ آیت تلاوت کرنا شروع کر دی۔

مَا أَصَابَ مِنْ مُصِيبَةٍ فِي الْأَرْضِ وَلَا فِي السَّمَاءِ إِلَّا فِي كِتَابٍ مِّن قَبْلِ  
أَن نَّبْرَاهَا إِنَّ ذَٰلِكَ عَلَى اللَّهِ يَسِيرٌ لَّكِنَّا نَسُوهُ عَلَىٰ مَا فَا نَكُم وَلَا تَفْرَحُوا  
بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ (المجادات ۲۲)

کوئی ایسی مصیبت دنیا اور تمہاری جانوں پر نہیں آتی جو تمہاری پیدائش سے پہلے لکھی ہوئی نہ ہو۔ یہ بات بتا دی گئی ہے کہ تم اس چیز کا افسوس نہ کرو جو تم سے لے لی جائے اور اس چیز پر فخر نہ کرو جو تمہیں دی جائے۔



یزید نے قرآنی جواب سنا تو اُسے بڑا ناگوار گذرا۔ اور شپٹا کر رہ گیا۔ امام عالی مقام کا سر اُس کے آگے رکھا ہوا تھا۔ جناب زینب اور جناب سکینہ نے گردنیں اوپر اٹھا کر مبارک کو دیکھا اور پھر جناب زینب نے فرمایا۔ اے حسین! اے رسولِ خدا کے پیارے نواسے! اے فرزندِ مکہ و منی، اے سیدۃ النساءِ فاطمہ الزہرا کے نختِ جگر۔ اے دوشِ رسول کے سوار، آپ یہیں تک پہنچی تھیں کہ یزید نے پوچھا یہ کون ہے۔ جناب سجاد نے بتایا یہ میری پھوپھی جناب زینب بنتِ علی ہیں۔

یزید نے کہا۔ کیا حسین یہ نہ کہتا تھا کہ میں یزید سے بہتر ہوں اور میرا باپ اس کے باپ سے بہتر ہے۔

جناب زینب نے فرمایا ہاں میرے بھائی کا یہی فرمان تھا اور یہ بالکل درست ہے۔ اور میں بھی یہی کہتی ہوں کہ میرا بھائی اور میرا باپ تجھ سے اور تیرے باپ سے بہتر تھے۔ یزید نے کہا تیرا نانا میرے دادا سے اور تیری ماں میری ماں سے ضرور افضل ہیں مگر تیرا باپ میرے باپ سے بہتر نہیں ہے اُن کا فیصلہ خدا کرے گا۔

جناب زینب نے فرمایا خدا کے فیصلے سے پہلے دنیا کی آنکھیں بھی فیصلہ کر رہی ہیں۔ یزید نے اور بھی بڑھ چڑھ کر بہت سی باتیں کیں اور پھر اپنے بڑوں کا نام لیکر شعر پڑھنے لگا جن کا مطلب یہ ہے :-

”کاشد آھ میرے خاندان کے وہ لوگ موجود ہوتے جنہیں جنگِ بدر میں قتل کیا گیا تھا۔ تو خوش ہو کر مجھے شاباش دیتے کہ تم نے نبیِ ہاشم کے بہت بڑے سردار کو قتل کر کے بدر کے دن کا بدلہ لے لیا ہے۔ اور پھر چھری امام عالی مقام کے بونہ کو لگا کر کہنے لگا تو نے اسی منہ سے میری خلافت کا انکار کیا تھا۔“

جناب سیدہ زینب نے فرمایا یزید! حسین تیری خلافت کو کیسے تسلیم کر لیتے جبکہ اب بھی تیری باتوں سے کفر کی محبت اور اسلام سے دشمنی کی بو آ رہی ہے۔ تو بدر کے کافر مقتولوں کا انتقام نواسہ رسول سے لینے کا اقرار کر رہا ہے۔ تیرے سینے میں حسدانی عداوت اور کینہ پروری کی آگ بھڑک رہی ہے جو تو نے میرے بے گناہ بھائی کو شہید کر کے ٹھنڈی کر لی ہے۔



تُو نے اولادِ عبدالمطلب کے ستاروں کی روشنی ختم کر کے پُرانی عداوت کا بدلہ لیا ہے اور پھر انہوں کو پکار رہا ہے

یاد رکھو! کہ وہ وقت عنقریب آنے والا ہے کہ تو بھی اُن کے پاس پہنچ جئے گا۔ تُو نے اپنے بوڑھے مقتولوں کی آواز پر لبیک کہتے ہوئے خونِ حسین بہا کر اسلاف کے کفر کے ساتھ تقرب حاصل کر لیا ہے اور اس پر یہ جرات کہ تُو اعلان بھی کر رہا ہے کیا تیرے دل میں ذرہ برابر بھی خوف نہیں۔ کیا تیرا حشر نشترت بھی ایمان اٹھ گیا ہے۔ کیا تُو خدا تعالیٰ کے محلے سے اس قدر بے نیاز ہو گیا ہے۔

یاد رکھو! وہ وقت عنقریب آنے والا ہے جب تجھے اس ظلم و ستم کی سزا بھگتنا پڑے گی۔ میرے بھائی کا خون تیرے محلوں کی دیواروں اور تختِ حکومت پر سجلی بن کر گرے گا۔ اور پھر تیرے لئے آگ ہی آگ ہوگی۔ مدرستہ العلم کی نو اسی اور باب العلم کی بیٹی کا خطبہ سنا تو تمام درباری سکتے میں آگئے۔

پھر ایک شامی حرامی اٹھا اور اُس نے جناب سکینہ کی طرف اشارہ کر کے کہا کہ امیر یہ لڑکی مجھے دے دو۔ جناب سکینہ حضرت سیدہ زینب سے چپٹ کر پیچھے بیٹھ گئیں تو جناب زینب نے پکار کر کہا۔ کیسے! تیری یہ جرات کہ ناموسِ رسول پر آنکھ اٹھاتا ہے۔ بے شرم! اس کا حق نہ تجھے ہے اور نہ تیرے امیر کو۔ یزید نے سنا تو غصے سے جل گیا اور یوں بکواس کرنے لگا کہ تم جھوٹی ہو۔ مجھے اس کا حق حاصل ہے۔ میں اگر چاہوں تو ابھی ایسا کر سکتا ہوں۔

حضرت زینب نے فرمایا غلط کہتے ہو۔ تمہیں اس کا حق خذلانے ہرگز نہیں دیا کہ بناتِ رسول کو مالِ غنیمت سمجھ کر تقسیم کر دو۔

اپنا یہ حق بنانے کے لئے تمہیں برسراِ عام یہ اعلان کرنا پڑے گا کہ تم ملتِ مصطفیٰ سے نکل گئے ہو۔ اور تم نے دینِ محمدی کو چھوڑ کر دوسرا دین اختیار کر لیا ہے۔ تمہاری پہلی گفتگو سے تو کفر کی صاف بُو آتی ہے۔ اب یہ اعلان بھی کر سکتے ہو تو کر دو۔ یزید اور بھی غصے میں آگیا اور آگ بگولا ہو کر کہنے لگا۔ دین سے تیرا باپ اور تیرا بھائی بھی نکل چکا ہے۔

جناب زینب نے جواب دیا اللہ کا دین میرے نانا میرے باپ اور میرے



بھائی نے ہی تو دنیا کو دیا ہے۔

یزید چلایا۔ اے دشمنِ خدا تو جھوٹی سے۔

جناب زینب نے فرمایا۔ ظالم تو زبردستی حاکم بن بیٹھا ہے۔ ظلم سے گالیاں بکتا ہے۔

اور جبر و تشدد سے اللہ تعالیٰ کی مخلوق اور صدائے حق کو دباتا ہے۔

بنتِ علی کی حق و صداقت کی آواز نے تختِ یزید کو لرزاکر رکھ دیا۔ اس نے شرمندہ ہو کر

گردن جھکالی اور شامی حرامی کو غصے سے کہنے لگا دفع ہو جاؤ۔

یزید دربار میں جمع ہونے والے شہریوں کے چہروں کو بھی پڑھ رہا تھا اس لئے

خاموشی ہی مناسب سمجھی۔ یزید نے بنتِ علی کی بے لاگ گفتگو سنی تو عوام سے بھی ڈرنے لگا یہی یزید

کی شکست اور اس کی موت تھی مگر تختِ حکومت کی رعوت کس طرح دینے دیتی۔ لوگوں کے ذہن

بند کرنے کے لئے پھر بھی کہہ ہی دیا۔ میں تختِ حکومت کا مالک ہوں۔ اگر خدا تیرے بھائی سے خوش

ہوتا تو یہ اس بے بسی کی موت نہ مرتا۔ خدا مجھ سے خوش ہے جس نے مجھے تختِ حکومت دے

رکھا ہے۔ مجھے لاکھوں آدمیوں پر حاکم بنا رکھا ہے۔ خدا تیرے بھائی کے ساتھ ہوتا تو اسکی

فرور مدد کرتا۔ خدا میرے ساتھ تھا۔ اس نے تیرے بھائی کو بغاوت اور سرکشی کی سزا دیدی

میں تخت پر بیٹھا ہوں اور تیرے بھائی کا کٹا ہوا سر میرے سامنے پڑا ہے۔ دربار میں کئی لوگوں

نے اس کی نخوت و تکبر میں ڈوبی ہوئی گفتگو کا برا منایا اور دل سے برا منایا اور دل سے اس کے

ساتھ نفرت کا اظہار بھی کیا۔ یہی یزید کی حقیقی شکست تھی۔

ابھی یہ بات جاری ہی تھی کہ مسجد سے مؤذن کی آواز آئی اللہ اکبر۔ اللہ اکبر۔

اللہ اکبر۔ اللہ اکبر۔ اشہد ان لا الہ الا اللہ۔ اشہد ان لا الہ الا

اللہ۔ اور جب مؤذن نے اشہد ان محمد رسول اللہ۔ اشہد ان محمد

رسول اللہ کہا تو جناب زین العابدین نے فرمایا۔

یزید اب بتاؤ کس کی حکومت قائم ہے۔ شہر تمہارا ہے، تخت تمہارا ہے لیکن

نام میرے باپ کے نانا کا گونج رہا ہے کہ تیرے باپ کے نانا کا یا تیرے نانا کا یا کسی اور کے

نانا کا یا باپ کا۔

اب بتاؤ حقیقی حکومت تمہاری ہے یا ہماری۔ دربار میں ہجوم عام ہو چکا تھا۔ امام

زین العابدین کے ان الفاظ نے بڑا گہرا اثر کیا۔ مشغل لوگوں کی آواز آئی۔ حکومت حسین کے نانا کی



ہے۔ حسین زندہ ہے، حسین کے قاتل درندے ہیں، بے غیرت ہیں بے جیاہیں۔

غصہ میں آئے ہوئے عوام کے ہجوم پر بڑی مشکل سے قابو پایا گیا۔ یہی یزید کی شکست اور امام حسین کی فتح تھی۔ حسین جان دے کر زندہ ہو گئے تھے اور یزید حسین کی جان لیکر مردہ ہو گیا تھا۔ حسین کے قاتل مردہ ہو گئے تھے۔ روحِ اسلام آزاد ہو رہی تھی۔ مقصدِ حسین پورا ہو رہا تھا۔

پھر جناب زینب نے ارشاد فرمایا۔ یزید! تمہاری غیرت بالکل مر چکی ہے۔ تمہیں جیا ہوتی تو ناموسِ رسول کو اس طرح دربار میں طلب کر کے رسوا نہ کرتا۔ اے قندگر! کیا تیرا دل ابھی تک ٹھنڈا نہیں ہوا۔ ہمارا سب کچھ لوٹ کر بھی تیری وحشت کو سکون نہیں ملا۔ گلستانِ فاطمہ کو اجاڑ کر بھی تیری درندگی کو صبر نہیں آیا۔ ظالم سن! میرے نانا تیرے نانا سے افضل ہیں۔ میرا باپ تیرے باپ سے افضل ہے۔ میری ماں تیری ماں سے افضل ہیں۔ اولادِ رسول اولادِ ابوسفیان سے افضل ہے۔ اولادِ خدیجہ اولادِ مہندہ سے افضل ہے۔ پھر تجھے یہ خیال کیوں نہ آیا کہ ابوسفیان کی بہو بیٹیاں تو پردے میں بیٹھیں اور محمدِ عربی کی بہو بیٹیاں اس طرح برسرِ عام تیرے دربار میں قیدی بن کر کھڑی ہوں۔

یزید عوام کی ذہنی حالت کا اندازہ کر چکا تھا۔ اور کہا کہ انہیں حرم سرا میں پہنچا دو۔ ایک روایت میں ہے کہ قید خانہ میں ڈالا گیا تھا۔ اور پھر صبح نعمان بن بشیر سابقہ گورنر کو فہ کے ہمراہ اس گٹے پٹے قافلہ کو امام عالی مقام کا سر اُورڈ بکر واپس کر دیا۔ اب یزید میں یہ تمہت نہیں تھی۔ کہ ایسروں کے ساتھ کوئی زیادتی کر سکتا۔ اس لئے کہ خونِ حسین نے اپنا اثر دکھانا شروع کر دیا تھا دمشق کے شہریوں کو قتلِ مظلوم کا احساس ہو گیا تھا اور انہوں نے اس فعلِ قبیح اور مذموم حرکت سے نفرت کا اظہار شروع کر دیا تھا۔ سر اقدس کے متعلق کئی روایات ہیں۔ فیصلہ کن روایت شہید ابن شہید کے حصہ دوم میں ملاحظہ فرمائیں۔ ایک روایت ہے کہ قافلہ اہل بیت کو بلا کے راستے ہی مدینہ منورہ کو واپس آیا اور کربلا میں امام عالی مقام کا لاشہ اقدس تلاش کر کے اُس کے ساتھ ہی سر کو بھی دفن کر دیا گیا ایک روایت میں ہے کہ یہ سر مدینہ منورہ میں لایا گیا تھا اور جناب فاطمہ الزہرا اور جناب حسن علیہ السلام کے درمیان دفن کیا گیا تھا۔

بہر حال یہ گناہِ پٹا قافلہ سفر کی صعوبتیں برداشت کرتا ہوا مدینہ منورہ کی حدود میں داخل ہو جاتا ہے۔



# لُطُفَاتِ قافلہ دارِ رسول پر

اہل بیت رسول نے جب آثارِ مدینہ دیکھے تو ان کے چہنچہ نکل گئیں۔ مدینہ منورہ سے روانگی کا وقت یاد آگیا۔ اُس نورانی قافلہ کا ایک ایک فرد یاد آگیا۔ قافلہ سالار کا تصور سامنے آیا تو کیلجے چمک گئے، سینوں پر چھریاں چل گئیں، دُرد و اَلَم کی دبی ہوئی چمکاریاں آہوں کی ہوا لگنے سے شعلے بن کر ہر دک اٹھیں، دلوں کے سمندروں میں طوفان آگئے، آنکھیں آبشاریں بن گئیں۔ سیدہ زینب سلام اللہ علیہا نے کہا آہ! یا رسول اللہ، وا محمد اہ یا جد اہ یا تاجدارِ مدینہ ہم لٹ گئے۔ آپ کا حسین آپ کے نام پر قربان ہو گیا۔ یا رسول! میرا بھائی بچھڑ گیا، بھتیجے شہید ہو گئے۔ نانا جان! آپ جسے چوما کرتے تھے اُس پر تلواریں چل گئیں۔ ظالموں نے اُس کا سینہ تیروں سے چھلنی کر دیا۔ اُس کے جسم کو تیروں میں پھونسا۔ اُس کا بند بند کاٹ دیا۔ اُس کی لاش پر گھوڑے دوڑا دیئے۔ آہ۔ نانا جان! تیرے حسین کی ایک ایک نشانی کو بلا کی ریت میں چھپ گئی۔ مقدس نانا! کیسے بتاؤں کہ آپ کی گود میں کھیلنے والی زینب کے ہاتھوں میں طالبوں نے ہتھکڑیاں ڈال دیں یا رسول اللہ! ہمیں رسیوں میں جکڑ کر اونٹوں پر سوار کر آیا گیا۔

جناب اُمّ یسٰی اور حضرت رباب نے فریاد کی۔ اُسے تاجدارِ مدینہ، اُسے ہمارے آقا و مولا! ہمارا گھر برباد ہو گیا، ہمارا سہاگ اُجڑ گیا، ہماری آرزو میں لٹ گئیں، ہماری گودیں خالی ہو گئیں۔ ادھر یہ فریاد و فغاں ہو رہی تھی ادھر مدینہ منورہ کے لوگ مرد، عورتیں بچے چینیٹے چلاتے اور روتے تڑپتے باہر نکل آئے۔ اُن کو مصیبت زدہ قافلہ کی آمد کی اطلاع مل چکی تھی۔ دونوں جانب ایک کھرام مچا ہوا ہے۔ ایسے معلوم ہوتا ہے جیسے آج ہی قیامت بپا ہو چکی ہے۔ لوگ اہل بیت کی سوار یوں سے چمٹ چمٹ کر نالہ و شیون اور فریاد و فغاں کر رہے ہیں۔

ایک ہی خاندان کے چالیس افراد میں سے چند خواتین اور بیمار سجاد کو دیکھتے ہی صبر کا دامن ہاتھ سے چھوٹ گیا۔ اہل مدینہ کی فریادیں اور رونا تڑپنا دیکھا تو اہل بیت رسول کڈل اور زیادہ بھرائے۔ دُرد اور بڑھتا گیا۔ سوز و اَلَم میں اور اضافہ ہوتا گیا۔ پھر کون کون روتا۔ سبھی مجہم بنے ہوئے تھے۔



اسی طرح نالہ و شیون بھی جاری ہے اور سواریاں بھی آہستہ آہستہ چلی جا رہی ہیں چند قدم آگے بڑھے تو غم و آلام کا ایک نیا طوفان آنکھوں کے سامنے تھا۔ مدینہ منورہ کی چند عورتوں کے ساتھ جناب صغریٰ میلا سا برفقہ اوڑھے آگے بڑھتی ہیں اور اپنی اتنی کی سواری کے آگے لیٹ کر فریاد کرتی ہیں۔

اتنی جان! اب اپنی سواریاں میرے اوپر سے گزار دو۔ اتنی جان میرے جسم کو مسل دو۔ مجھے ٹکڑے ٹکڑے کر دو مجھ اب زندہ نہیں رہنا، مجھے اب زندگی کی کوئی منزلت نہیں۔ پھوپی جان! آپ بھی اپنی ناقہ کو میرے اوپر سے گزار دیں۔ پھوپی جان! میری زندگی ختم کر دو۔ میرا جسم پاش پاش کر دو۔

سب کچھ لٹا کر آنے والو آپ کے پہلے بھی مجھ پر بڑے احسان ہیں ایک احسان یہ بھی کر دو۔ مجھے روتی تڑپتی چھوڑ کر جانے والو! اب تو مجھے اکبر کے پاس بھیج دو۔ اب تو میرا اکبر مجھ کو ملا دو۔ میں آپ کو خدا کا واسطہ دیتی ہوں مجھے میرے بابا کے پاس پہنچا دو۔ آپ علی اصغر کو جلد ملانے کا وعدہ کر گئے تھے یا میرا اصغر واپس کر دو یا مجھے اصغر کے پاس بھیج دو۔ میں نے اُس کے کپڑے سی کر رکھے ہوئے ہیں۔ اتنی جان میں نے اُسے کپڑے پہنا کر دیکھنے ہیں۔ میں نے اُس کے لئے کھلونے خریدے ہوئے ہیں میں اُس کی امانت اُسے پہنچانا چاہتی ہوں خدا کے لئے مجھے اصغر کے پاس بھیج دو۔ مجھے بھتیجا اکبر کی شادی میں جانا ہے۔ میں نے اپنے بھائی کو دوہا ہانتے دیکھنا ہے۔ انہوں نے مجھ سے وعدہ کیا تھا کہ واپس آکر ساتھ رہے جائیں گے۔ وہ نہیں آسکے تو میں خود ان کے پاس چلی جاؤں گی۔ ان کو جنت کا دوہا بننے کی جلدی تھی۔ وہ مجھے تو اپنا وعدہ بھول گئے۔ لیکن میں اپنا وعدہ ضرور پورا کروں گی۔ میں ان کی شادی میں ضرور جاؤں گی بھتیجا کی شادی میں بہن موجود نہ ہو تو شادی کا کیا مزا ہے۔ وہ میرا انتظار کر رہے ہیں مجھے ان کے پاس جانے دو۔ میں ان کے بغیر زندہ نہیں رہ سکتی۔ میں ان کے بغیر زندہ نہیں رہ سکتی۔ میں ان کے بغیر زندہ نہیں رہ سکتی۔ اور پھر جناب صغریٰ پہ بیہوشی طاری ہو گئی۔ اب آپ خود اندازہ کریں کہ:-

یاد دیرال دی بچی معصوم تائیں مڑ مڑ آن ستلے سے کی ہندا  
چھیتی بھین نوں کھرن دا کہ وعدہ اکبرین نہ آوے تے کی ہندا



لاکے خواب وچ اصغر نوں نال سینے مڑکے اکھ کھل جاوے تے کی ہندا  
 پچھو صفحہ زوں تمام جے شام و توں خالی اون کچا وے تے کی ہندا  
 سواریوں کو بیچے ہٹا کر بٹھا دیا گیا۔ بیہوش پھی کو موصفح میں لٹا کر یہ غم میں ڈوبا ہوا قافلہ دربار رسول  
 صلی اللہ علیہ وآلہ وسلم پر حاضر ہو گیا۔

روضہ اقدس پر پہنچ کر جو حالت الم نصیبوں کی ہوئی وہ بیان سے باہر ہے۔ چیخ و پکار کی جگہ دبی دبی  
 آہوں اور سسکیوں نے لے لی تھی۔ مواجہ شریف کے سامنے سب نے ہاتھ باندھے ہوئے ہیں اور مسلسل  
 روتے جا رہے ہیں۔ کوئی کسی کو تسلی دینے والا نہیں سبھی اپنے اپنے غم میں ڈوبے ہوئے ہیں۔ دربار  
 مصطفیٰ پر حاضری دینے کے بعد یہ غم بہ قافلہ شہزادی رسول جناب سیدہ فاطمہ الزہراء صلوٰۃ اللہ علیہا  
 کے زرار اقدس پر حاضر ہوا ہے۔ سب نے اپنے اپنے غم کی کہانی دربار بتوں میں پیش کی اور پھر روتے  
 دھوتے سبھی لوگ دلہن آگئے۔ روایات میں آتا ہے کہ اس ایک دن میں الہی مدنیہ پر جو غم طاری ہوا اس  
 کا اثر ایک سال سے بھی زیادہ عرصہ تک ایک ہی حالت میں رہا۔ ہر شخص غم میں ڈوبا ہوا اور کھو یا کھو یا سا نظر  
 آتا۔ اور یہ بھی روایت ہے کہ جناب زین العابدین نے اس واقعہ کے بعد پوری زندگی آشکھاری میں گذاری  
 آپ کی آنکھوں سے ہمیشہ سرخ آنسوؤں کی برسات ہوتی رہی۔

یہ درد کب مٹنے والا تھا، یہ زخم کب بھرنے والا تھا، یہ سوز کب جانے والا تھا غم حسینؑ  
 کو تو زندگی کے آخری سانس تک ساتھ نبھانا تھا۔ یہ غم تو لامحدود وسعتوں کا حامل ہے۔ آج تیرہ  
 صدیاں گزر جانے کے بعد بھی یہ غم اسی طرح اپنی اثر انگیزی دکھا رہا ہے جس طریقہ سے یہ ظہور میں آیا  
 غم حسینؑ ہی تو غم حیات کا مداوا ہے۔ غم حسینؑ ہی تو گناہوں کا کفارہ اور جنت کی کلید ہے۔ امام  
 عالی مقام کی یاد میں چند آنسو بہا دینا ساہا سال کی عبادت سے افضل ہیں۔

یہ حسینؑ تیرا ہی کام تھا صبحی لال اپنے کئے ہندا  
 تجھے ان ستاروں نے ڈوب کر شبِ غم کا چاند بنا دیا  
 (نامعلوم)

(علیہ شعر جناب قاری غلام رسول بی، اے)۔



# سلاہ

اے زمین کربلا تیرے نصیبیاں نول سلام  
 تیرے تے تے ہوئے سبھناں جبیاں نول سلام  
 جسد وچ زینبے آلاشاں نول و اجاں ماریاں  
 اوس اچھرو ڈوہلدی شام غریباں نول سلام

سب شہیداں عاشقانہ سے ہون دولھے نول سلام  
 عشق! تیرے اس انوکھے فارموسے نول سلام  
 تیر کھاکے جس سے وچ معصوم آکے بیڈیا  
 نون وچ بچھے ہوئے اصغر کے جھولے نول سلام

مصطفیٰ سے لائے اچھے سے پیار نول سلام  
 سیدہ خاتون جنت سے دلار سے نول سلام  
 جان دیکے جس نے صائمہ دین زندہ کر لیا  
 تاریاں چنے علی سے اوس تار سے نول سلام

کربلا وچ رلدیاں نازک سریریاں نول سلام  
 شام و تے جانڈیاں عربی اسیراں نول سلام  
 رات دن دیہندی سی صائمہ راہ جو اکبر ویردا  
 اوس ویراں وچھڑی صغریٰ سے ویراں نول سلام



# شہادتِ حسینؑ کے اثرات

## قاتلانِ حسینؑ کا انجام

عَنْ ابْنِ عَبَّاسٍ قَالَ رَأَيْتُ رَسُولَ  
اللَّهِ صَلَّى اللَّهُ عَلَيْهِ وَآلِهِ وَسَلَّمَ فِي الْمَنَامِ  
لِضَفِّ النَّهَارِ أَشَعَّتْ أَغْبَرُ مَعَهُ  
قَارُورَةٌ فِيهَا دَمٌ - فَقُلْتُ يَا بَنِي  
وَأُرْمَى! يَا رَسُولَ اللَّهِ مَا هَذَا؟  
قَالَ هَذَا دَمُ الْحُسَيْنِ وَأَصْحَابِهِ لَمْ  
أَزَلْ أَلْتَقِطُهُ مُنْذُ الْيَوْمِ قَالَ  
عَمَّارٌ فَأَخْصَيْنَا ذَاكَ الْيَوْمَ!  
فَوَجَدْنَا قَدْ قُتِلَ فِي ذَاكَ الْيَوْمِ -  
رَبِّ السَّيَابِ ۳۸ مَكْرَاهٍ ۶۲۸ ابداً و النہایہ ۲۸

حضرت ابن عباس رضی اللہ تعالیٰ عنہ

فرماتے ہیں کہ میں نے دوپہر کے وقت خواب میں  
رسول اللہ صلی اللہ علیہ وآلہ وسلم کو دیکھا کہ آپ  
کے پاس خون سے بھری ہوئی شیشی ہے۔ میں  
نے پوچھا یہ کیا ہے تو حضور صلی اللہ علیہ وآلہ  
وسلم نے فرمایا یہ حسینؑ اور اس کے ساتھیوں  
کا خون ہے۔ میں اسے آج صبح سے جمع کر رہا ہوں  
عمار کہتے ہیں ہم نے وہ دن یاد رکھا اور  
یہ وہی دن نکلا جس دن حسینؑ علیہ السلام  
شہید ہوئے۔

عَنْ أُمِّ سَلَمَةَ قَالَ رَأَيْتُ

رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ  
فِي الْمَنَامِ وَعَلَى رَأْسِهِ وَحِجَّتِهِ التُّرَابُ  
فَقُلْتُ مَا لَكَ يَا رَسُولَ اللَّهِ قَالَ  
شَهِدْتُ قَتْلَ الْحُسَيْنِ أَيْضًا -

حضرت ام سلمہ فرماتی ہیں کہ میں نے رسول اللہ

صلی اللہ علیہ وآلہ وسلم کو خواب میں دیکھا کہ آپ  
کی زلفیں اور ڈاڑھی مبارک کے بال غبارِ آلودہ  
ہیں۔ میں نے عرض کی یا رسول اللہ یہ کیا حال ہے  
تو رسول اللہ صلی اللہ علیہ وآلہ وسلم نے فرمایا کہ ہم  
مقتلِ حسینؑ میں گئے تھے۔

(ابداً و النہایہ ۲۸)

اما عالی مقام کی شہادت نے سحر و ملائکہ اور انسانوں کے ساتھ ساتھ قوم جنت کو بھی

بلا دیا۔ جن اور جنیاں فریاد کرتی پھرتی تھیں۔



# جنات کے نوحے

قال الامام احمد حدثنا عبد الرحمن بن مہدی حدثنا

ابن مسلم عن عمار قال سمعت ام سلمة - قالت! سمعت الجن تتوح

على الحسين - (البدایہ والنہایہ ۲/۸)

امام احمد بن حنبل عبد الرحمن بن مہدی ابن مسلم سے وہ عمار سے روایت کرتے ہیں کہ میں نے حضرت ام سلمہ سے سنا کہ امام حسین کی شہادت پر جنوں نے نوحہ خوانی کی۔ وہ رو رہے تھے اور پڑھ رہے تھے۔

ایہا القاتلون جہلاً حسینا

کل اهل اسماء ویدعو علیکم

قد لعنتم علی لسان ابن داؤد

وموسیٰ وصاحب الانجیل (البدایہ والنہایہ ۲/۸)

دوسری روایت ابو جناب کلبی وغیرہ سے ہے۔ وہ کہتے ہیں کہ ہم کہ بلا میں موجود تھے

از ہم نے جنات کے یہ نوحے سنے۔

فلہ بولق فی الخلود

صح الرسول جبینہ

جدہ خیر الجلود

ابو الہ من علیا قریش

فہم لہ شر الوضود

خرجوبہ وفدا الیہ

قتلوا ابن بنت فیہم

(البدایہ ۲/۸)

سکنوا بہ ذات الخلود

تاریخ الخلفاء اور ماثبتہ بالسنۃ وغیرہ میں ہے کہ امام عالی مقام کی شہادت

کے بعد دنیا میں سات دن اندھیرا رہا۔ دھوپ دیواروں پر پڑتی تو انتہائی پھسکی اور

زرورنگ کی ہوتی۔ کوفیوں کی فوج کے پاس زرد رنگ والی گھاس تھی وہ سب مٹی ہو گئی

بیت المقدس کے جس پتھر کو اٹھایا جاتا اس کے نیچے خون ہوتا۔ ابن زیاد کے مکانوں

سے شہر سے ہاتھا۔ آسمان کے کنارے سُرخ ہو گئے اور پھر یہ سُرخی ہلکی ہوتی گئی جو اب



بھی شفق کی صورت میں موجود ہے اور قیامت تک رہے گی۔

سورج گہنا گیا، سات روز تک لگاتار آسمان پر ستارے ٹوٹتے رہے۔

ایک شقی نے کربلا معلیٰ میں امام عالی مقام کی شان میں گستاخی کی تھی۔ ایک ستارا ٹوٹ کر آیا اور اُس کو اندھا کر گیا۔ عراقی فوج کے آدمی اپنے ادنیٰوں کو ذبح کر کے گوشت پکاتے

تو وہ گوشت آگ کے انکارے بن جاتا۔ پھر بہت کر کے کھانے لگتے تو وہ کڑوا ہوتا

عمر لیبی کا بیان ہے کہ کوفہ کے جس قصر امارت میں ابن زیاد کے سامنے امام

عالی مقام کا سر رکھا ہوا تھا اسی جگہ ابن زیاد کا کٹا ہوا سر مختار ثقفی کے آگے اسی جگہ پر

مختار ثقفی کا سر مصعب بن زبیر کے آگے رکھا ہوا تھا۔ اور اسی جگہ مصعب کا سر عبد الملک

کے سامنے پڑا تھا۔ جب عبد الملک کو معلوم ہوا کہ اس جگہ ایسے ہی ہر حاکم کا سر آتا ہے تو

اس نے قصر امارت کو چھوڑ دیا۔

ازدیر کا بیان ہے کہ شہادت حسین کے بعد جب ہم صبح کو اٹھتے تو تمام بدن

خون سے بھرے ہوتے۔ ابو سعید کہتے ہیں دنیا میں کہیں بھی کوئی پتھر اٹھایا جاتا اُس

کے نیچے تازہ خون پایا جاتا۔ آسمان سے بھی خون برسے۔ اور جس کپڑے پر بھی پڑا کپڑا

پھٹنے تک بھی سرخ رہا۔ خراسان، شام اور کوفہ کے ہر گھر میں خون ہی خون تھا۔ کوفہ

میں ایک شخص نے امام مظلوم کی شان میں گستاخی کی تو وہ فوراً جل گیا۔

امام مظلوم کے قاتل ایسی شدید قسم کی پیاس میں مبتلا ہو گئے کہ مشکوں کی مشکیں

پانی پی جانے پر بھی پیاس نہ بجھتی۔ چند لوگ ذکر کر رہے تھے کہ امام عالی مقام کے

کے مقابلہ میں جس جس نے بھی حصہ لیا وہ بُری طرح مبتلائے مصیبت ہوا۔ ایک شخص نے

کہا غلط ہے۔ میں بھی اُس جنگ میں موجود تھا اور مجھے کچھ نہیں ہوا۔ سبھی رات وہ چراغ

کی بتی درست کرنے لگا تو آگ نے اُس کے جسم کو اپنی لپیٹ میں سے بیا اور پھر آگ

آگ کو تا ہوا جہنم میں پہنچ گیا۔ اُس کا جسم لکڑی کے کوئلے کی طرح سیاہ ہو چکا تھا۔

زہری کا بیان ہے کہ ان میں کوئی مارا گیا، کوئی اندھا ہو کر مرا، کسی کا منہ کالا ہو گیا،

کسی کی صورت مسخ ہو گئی۔

واقعی کہتے ہیں کہ ایک شخص کو حضور صلی اللہ علیہ وسلم خواب میں ملے۔ آپ نے

آستینیں چڑھائی ہوئی تھیں اور ہاتھ میں تلوار تھی اور امام حسین کے قاتلوں میں سے دش



آدمی ذبح کئے ہوئے آپ کے سامنے پڑے تھے۔ آپ نے مجھے غضبناک ہو کر فرمایا تو نے میرے بیٹے کے قاتلوں کی تعداد کیوں بڑھائی۔ اور پھر خون کی ایک سلاخی میری آنکھوں میں پھیر دی۔ جب میں بیدار ہوا تو اندھا ہو چکا تھا۔

سلط ابن جندی کہتے ہیں جو شخص نے کوفہ سے شام جاتے ہوئے امام عالی مقام کا سراقدس کپڑے میں باندھ کر گھوڑے کی گردن میں لٹکایا تھا اس کا منہ انتہائی مکروہ اور کالا ہو گیا تھا۔ لوگوں نے اس سے پوچھا کہ تو تو بڑا خوبصورت تھا تجھے کیا ہو گیا تو اس نے بتایا کہ میں نے امام کے سر کو جس دن سے گھوڑے کے ساتھ لٹکایا ہے اسی دن سے مصیبت میں مبتلا ہوں۔ دو شخص رات کو آتے ہیں اور مجھ کو اٹھا کر بھڑکتی ہوئی آگ پر لے جاتے ہیں پھر اس میں دھکا دے دیتے ہیں۔ میرا سر جھکتا ہے اور آگ پھرے کو جھلساتی رہتی ہے۔ پھر وہ بڑی حالت میں اسی عذاب کے ساتھ مرا۔

امام الانبیا کا ارشاد ہے۔ مجھے جبریل نے بتایا ہے کہ حضرت یحییٰ کے قتل کے بدلہ میں ستر ہزار آدمی قتل ہوئے تھے اور میرے نواسے کے قتل کے بدلہ میں دو بار ستر ہزار قتل ہوں گے اور پھر یہ فرمان رسول پورا ہو کر رہا۔ قاتلان حسین پر قہرا اپنی اور غضب خداوندی ٹوٹ پڑا تھا اور وہ انتہائی خوفناک موت مر رہے تھے۔ ایک شخص کو خواب میں سرکارِ دو عالم ملے اور لوگ بھی بیٹھے ہوئے تھے۔ آپ نے غصے کی حالت میں اس کی طرف اشارہ کر رکھا تھا اور وہ کہہ رہا تھا کہ میں تو حسین کے مقابلہ پر نہیں گیا تھا آپ نے فرمایا تو میرے بیٹے کے قتل پر خوش تو تھا۔

ہم یہاں مختصر طور پر یہ سب کچھ تحریر کر رہے ہیں۔ مکمل طور پر واقعات اور ان پر بحث دوسرے حصے میں پیش کی جائے گی تاکہ یزید کے خیر خواہوں کو تپہ چل جائے کہ خون حسین کا انتقام کیلئے اور امام حسین کی شہادت کا مقام کیلئے۔ اب لگے ہاتھوں امام عالی مقام کے مقابلہ میں آنیوالے مشہور لوگوں کا انجام بھی ملاحظہ فرمائیں۔

مندرجہ ذیل واقعات کا مختصر پس منظر یہ ہے کہ امام عالی مقام کو خط لکھ کر منگوانے والوں میں ایک شخص مختار ثقفی تھا۔ یہ شخص انتہائی چالاک اور مکار آدمی تھا اور ابن سبا یہودی کے خاص چیلوں میں سے تھا۔ چند ایک خفیہ میٹنگوں کے بعد اس نے کچھ لوگوں کو سمو خیال بنا لیا اور پھر ایک نعرہ مقرر کیا گیا کہ ہم خون حسین کا انتقام لیں گے۔ اس



نے لوگوں کو ایک تحریر دکھائی جو محمد بن حنیفہ برادرِ امام حسینؑ کے نام سے تھی کہ ہم تجھے اس امر کی اجازت دیتے ہیں کہ انتقامِ حسینؑ لیا جائے۔

جناب محمد بن حنیفہ کو جب اس تحریر کی اطلاع ملی تو آپ نے فرمایا۔ اگر مجھے ہم نے ایسی کوئی تحریر نہیں بھیجی تاہم اس کام کو درست سمجھتے ہیں۔ اگر کوئی نواسہ رسولؐ کا انتقام لیتا ہے تو ہمیں کیا اعتراض ہے۔ مختصر یہ کہ مختار ثقفی کی تحریک چلتی رہی اور زور بکڑتی گئی۔ کونہ کے لوگ اب اپنی غلطی پر بچتا رہے تھے اور تلافی کے طور پر اس تحریک کو مضبوط کرتے گئے۔ بالآخر ابن زیاد کی حکومت کا تختہ اکٹا دیا گیا اور قاتلوں نے ہی قاتلوں سے انتقام لینا شروع کر دیا اور خدا کے اُس حکم کی عملی تفسیر کر سامنے آگئے جو قومِ موسیٰ کو بچھڑا پوسجنے کی سزا پر ہوا تھا۔

قَالَ مُوسَىٰ لِقَوْمِهِ لِقَوْمِ أَنْتُمْ ظَلَمْتُمْ أَنْفُسَكُمْ بِاتِّخَاذِكُمُ الْعِجْلَ  
فَتُوبُوا إِلَىٰ بَارِئِكُمْ فَاقْتُلُوا أَنْفُسَكُمْ۔

(موسیٰ نے اپنی قوم سے فرمایا اے میری قوم! تم نے بچھڑا بنا کر اپنی جانوں پر ظلم کیا ہے تو اپنے پیدا کرنے والے کی طرف رجوع لاؤ۔ تو آپس میں ایک دوسرے کو قتل کرو۔)۔  
بہر حال مختار ثقفی کا عہد آچکا ہے اور نامور قاتلانِ حسینؑ کا انتقام شروع ہو چکا ہے۔

**شمر ملعون کا انجام**  
شمر کو جب گرفتار کر کے مختار کے سامنے لایا گیا تو مختار کی آنکھیں غصہ سے سُرخ ہو گئیں۔ غضبناک ہو کر کھڑا ہو گیا اور شمر سے کہا۔ جس ہاتھ سے گردنِ حسینؑ پر خنجر بھرا تھا وہ اٹھا۔ شمر نے رد کر کہا کہ پیاسا ہوں پہلے حقوڑا سا پانی پلا لو۔ مختار نے کہا بد بخت تو نے اہل بیتِ مصطفیٰؐ پر پانی بند کیا تھا اور اب پانی مانگتا ہے۔ پھر پہلے نیزے مار مار کر اُس کا بند بند زخمی کیا اور پھر قتل کر کے لاش کتوں کے آگے پھینکوا دی۔ ایک روایت میں ہے کہ یہ پہاڑیوں میں چھپتا پھرتا تھا تو اُس کو نیزے مار مار کر ہلاک کیا تھا۔

**حرمِ صغریٰ کا انجام**  
حرمِ صغریٰ بد بخت اور ملعون شخص تھا جس نے جناب علیؑ اصغر کے حلق پر تیر چلا یا تھا۔ جب مختار ثقفی کے سامنے آیا تو اُس نے سپاہیوں کو حکم دیا کہ معصومِ اصغر کا گلا چھیننے والے حرام زادے کے گلے پر تیر چلاؤ۔



اُس کی گردن کو تیروں میں پرو کر پھر اُس کے ہاتھ کٹوائے پھر پاؤں کاٹنے کا حکم دیا اور پھر آگ جلا کر اُس میں پھینک دیا۔ یہ ہے خونِ علی اصغر کا انتقام۔

**خونی بن یزید** اس شیطان کو جب دوبار مختار میں پیش کیا گیا تو اُس نے

کہا یہی وہ مردود ہے جس نے سرِ شبیر کو نیزے پر چڑھایا تھا۔ یہ کہہ کر اُس نے پہلے داہنا ہاتھ کاٹنے کا حکم دیا اور پھر بائیں ہاتھ کٹوا دیا پھر دونوں پاؤں کاٹ کر اُس کا دھڑ اسی طرح باہر پھینک دیا۔

**مالک بن بشیر** یہ بھی امام عالی مقام پر تیر برسوں والوں میں پیش پیش تھا اس کے ہاتھ پاؤں کاٹ کر چھوڑ دیا اور اسی طرح تڑپتا ہوا واصلِ جہنم ہو گیا۔

**سنان بن انس** اس شقی القلب نے امام عالی مقام کے سینے کے آر پار نیزہ بھی کیا تھا اور آپ کے سر کو بھی کاٹا تھا۔ یہ لگے لگے

بھاگتا اور پناہ گاہیں تلاش کرتا پھرتا تھا اور مختار کی فوج اس کے پیچھے چڑھی ہوئی تھی یہ پہلے بصرہ گیا وہاں سے قادسیہ اور پھر قادسیہ اور غدیب المجاتات کے درمیان گرفتار کر لیا گیا۔ اس کی پہلے انگلیاں کاٹی گئیں پھر ہاتھ کٹے پھر پاؤں کی انگلیاں کاٹی گئیں اور پھر پاؤں کاٹے گئے۔ پھر اُس کے کان چیر دیئے گئے پھر خنجر پھیر کر آنکھیں نکالی گئیں اور روغنِ زیتون کی دیگ آگ پر بڑھا کر اُس میں زندہ ڈال دیا گیا۔

**حکم بن طفیل** اس ملعون نے حضرت امام حسین کا لباس اتارا تھا۔ اور جناب سناہ بن عبد اللہ پر بازو قلم مہنے کے بعد

تیر جیلا یا تھا اس کو مختار کے فوجی افسر عبداللہ بن کامل نے گرفتار کیا اور پھر اس پر تیر جیلا جیلا کر واصلِ جہنم کر دیا۔

**ابن زیاد ملعون** یہ مردود بھی چھپا ہوا تھا۔ جب مختار کے لشکر نے گھیراؤ کیا تو مقابلہ کرتا رہا۔ آخر گرفتار ہو کر

اُسی دارالامارت کے سامنے لایا گیا جہاں بیٹھ کر اہلبیت کے ساتھ ظلم کرنے کے احکام جاری کرتا تھا۔ اُس کو گرفتار کر کے کس کر مشکیں باندھی گئی تھیں اور سہا پہا اُس کے منہ پر طمانچے مار مار کر لارہے تھے۔



جب مختار کے سامنے آیا تو اُس نے پہلے اُس کے جسم کی ایک ایک بوٹی کاٹنے کا حکم دیا۔ جب اُس کا ایک ایک عضو کاٹ گیا تو پھر اُس کی لاش پر گھوڑے دوڑائے گئے پھر اُس کا سر کاٹ کر رکھ لیا گیا اور لاش کو آگ میں پھینک دیا گیا۔

اُس کا سرا بھی لوگوں کے سامنے ہی پڑا ہوا تھا کہ ایک سانپ آیا اور اُس کے ایک نتھنے میں گھس کر دوسرے نتھنے سے باہر آ گیا۔ اُس سانپ نے ایسا کئی بار کیا اور پھر غائب ہو گیا۔

یہ تھا خونِ حسین کا انتقام۔ ہر شخص اپنے اپنے ظلم کی سزا بھگت رہا تھا لیکن انتقامِ آخرت ابھی باقی ہے۔

جیسے روز ابنِ زبیر کو اپنی کرتوتوں کا بدلہ دینا پڑا اُس روز بھی یومِ عاشورہ تھا۔ ۱۰ محرم ستئمہ کا واقعہ ہے۔

اس کے ساتھ زید نے وعدہ کیا تھا کہ جب تم میرے راستے سے حسین ابنِ علی کا کانٹا ہٹا دو گے تو میں تمہیں خراسان کا حاکم بنا دوں گا۔ لیکن نہ تو وہ وعدہ ہی پورا ہوا اور نہ ہی کوثر و بصرہ کی گورنری باقی رہی۔ بالآخر کتوں کی موت فرا۔ اور قیامت ابھی باقی ہے۔

درجہ عبرت ہے اہلِ نظر کے لئے



# یزید کا آخری کارنامہ

## اٹھنا اُس کا انجام

حجاز مقدس میں امام حسینؑ کی شہادت کا بے حد گہرا اثر ہوا۔ اور لوگوں نے یزید سے متنفر ہونا شروع کر دیا۔

خونِ حسینؑ پوری رعنائی اردو لادینہ جی کے ساتھ اپنے اثرات مرتب کر رہا ہے۔ جن لوگوں کو دھوکے سے بیعتِ یزید قبول کر دانی تھی وہ بھی اور جنہوں نے دھوکے سے کر لی تھی وہ بھی اب بیعتِ یزید کو توڑ کر جناب عبداللہ ابن زبیر کے ہاتھوں پر بیعت کر رہے تھے۔ یزید کے جاسوسوں نے جب اُسے حرین شریفین میں بسنے والوں کے بیعت توڑنے کے متعلق اطلاع دی تو وہ بہت نپٹنا گیا اور پھر اُس نے عاملِ مدینہ ولید کو معزول کر کے اُس کی جگہ محمد بن عثمان کو مدینہ کا گورنر بنا دیا۔ مگر لوگ بدستور یزید سے اظہارِ نفرت کرتے رہے یزید تو وہ یزید تھا جو پہلے تھا۔ نزع صرف یہ ہے کہ امام عالی مقام اُس کے فسق و فجور اور حدودِ اسلامیہ کو توڑنے کے منغلقت پہلے ہی جلتے تھے۔ اور ان لوگوں کو اب معلوم ہوا۔ اہل مدینہ نے کئی لوگ دمشق جا جا کر اُس کی عیاشی و فحاشی کے کرتوتوں کو اپنی آنکھوں سے دیکھ آئے تھے۔

جب عثمان بن محمد گورنر بن کر آیا تو اُس نے مدینہ کے بزرگ لوگوں کو بلا کر سمجھایا کہ یزید کے متعلق آپ تک غلط افواہیں پہنچی ہیں۔ اس لئے آپ لوگ اُس کی بیعت کو نہ توڑیں۔ یہ وہ لوگ تھے جنہوں نے صحابہ کرام کی زندگیوں کے نمونے دیکھے ہوئے تھے۔ آسانی سے کیسے مان جاتے۔ تاہم انہوں نے وعدہ کو لیا کہ ہم خود جا کر تصدیق کرتے ہیں۔ اگر یزید حد و شریعت کی خلاف ورزی کرتا ہو انہ پائی گیا تو ہمیں کوئی اعتراض نہیں۔ چنانچہ ان بزرگ ہستیوں کا وفد دمشق کو روانہ ہو گیا۔ گورنر نے اپنے آدمی پہلے ہی روانہ کر دیئے تاکہ یزید کو اس وفد کی آمد کی اطلاع پہلے ہو جائے اور وہ ان کے سامنے اپنی حرکات سے باز رہے



یزید اپنی حرکات کیسے چھوڑ سکتا تھا۔ جو قہیمات اُس کی گھٹی میں پڑ چکی تھیں اُن سے کیسے بچتا۔  
 ہاں البتہ اُس نے اتنا ضرور کیا کہ اس وفد کی دل کھول کر شاہانہ ٹھاٹھ سے خدمت کی اور کافی  
 تحائف اور العامات سے کرا نہیں واپس کر دیا۔ وہ انہیں کوئی اور شامی لوگ سمجھاتا تھا۔  
 جن کو خزانوں کے منہ کھول کر جب چاہے خرید جاسکتا تھا۔ اور یہی اُس کی غلطی تھی۔ وہ  
 مدینۃ الرسول کا وفد تھا اور یہ وہ لوگ تھے جن کے سامنے صحابہ کرام کی مقدس زندگی کی  
 تصویر تھی۔ یہ لوگ مدینہ منورہ میں پہنچے تو انہوں نے صاف طور پر عوام الناس کو بتا دیا کہ معاویہ  
 کا بیٹا فاسق و فاجر اور تارک نماز ہے۔ کتوں اور بندوں کا شکاری اور لہو و لعب کا وسیلہ ہے  
 شراب کھلے بندوں پیتا ہے۔ محرمات کو جائز سمجھتا ہے اور اُس کے زانی ہونے کے متعلق بھی  
 ہمیں لوگوں نے بتایا۔ وہ شریعت کے قوانین کی ہرگز پرواہ نہیں کرتا اور اپنی من مانی کرتا ہے۔  
 اُس کا فسق و فجور اس قدر ظاہر ہے کہ اسکی کوئی تاویل نہیں ہو سکتی۔

مدینہ منورہ کے لوگوں نے سنا تو انہوں نے ایک دم اُس کی بیعت توڑ کر عبداللہ  
 بن زبیر کے ہاتھوں پر بیعت کر لی اور پھر عبداللہ بن زبیر مکہ معظمہ کے عامل بن گئے۔

یزید کے لئے حجازیوں کی مخالفت سوہانِ رُوح بن گئی۔ اب وہ ابن زبیر کو بھی  
 اس کا آپر مامور نہیں کر سکتا تھا۔ کیونکہ امام حسینؑ کے قتل کے عوض میں اُسے خراسان کی حکومت  
 دینے کا وعدہ کر کے یزید نے انحراف کر لیا تھا اور اُس کے بجائے اسلم کو وہاں کا  
 گورنر بنا دیا تھا۔ ابن زیاد بد نہاد کو حکومت کس طرح مل سکتی تھی یہ تو قدرت کا انتقام تھا  
 بہر حال اب ابن زیاد بھی یزید سے متنفر ہو چکا تھا اور اُس کے کسی بھی دوسرے کام کو کرنے  
 کے لئے تیار نہیں تھا۔ اب یزید نے بڑی سوچ بچار کے بعد مسلم بن عقبہ کو لشکرِ جرار دیکر مدینہ  
 منورہ پر چڑھائی کرنے کا حکم دے دیا۔ مسلم بن عقبہ جسے مسرف بن عقبہ کے نام سے یار  
 کیا جاتا ہے کو یزید نے جو حکم دیا وہ معتبر روایتوں کے مطابق یہ تھا کہ :-

مدینہ کے لوگوں سے ہرگز ہرگز کسی زمی کا سلوک نہ کیا جائے اُن لوگوں کے قلم کر دینا  
 تمہیں اُن لوگوں پر فتح حاصل کرنے کے لئے ہر قسم کی کارروائی کی اجازت ہے۔

چنانچہ خبیث دمرد مسرف بن عقبہ نے مدینۃ الرسول پر فوج کشی کر دی۔ غیبی ملائکہ  
 حضرت حنظلہ کے صاحبزادے مدینہ کے لوگوں کو ساتھ لیکر مقابلہ میں آئے مگر یزید کی فوج  
 بہت زیادہ تھی۔ بڑے بڑے مقتدر اور زوی وفار لوگ شہید کر دیئے گئے اور بالآخر



فوج یزید مدینہ منورہ پر قابض ہو گئی۔ اور پھر مدنیہ پاک کی جو بے حرمتی فوج یزید نے کی وہ حد بیان سے باہر ہے۔ انہوں نے مسجد نبوی شریف میں گھوڑے باندھے، محمد عربی کے منبر شریف کو غلاطت سے آلودہ کیا۔ خدا کی مار ہو ان لوگوں پر۔ جنت کی کیاریوں میں ان کے گھوڑے لید اور پشیا ب کر رہے تھے اور وہ وحشت و بدمعاشی کی انتہا کرتے ہوئے مدینہ الرسول کی بہت بیٹیوں کی عصمت لوٹ رہے تھے۔ تارہ بخوں میں آتے ہیں کہ انہوں نے ایک ہزار سے بھی زیادہ پاکبازوں کی عصمت دری کی۔ حجرہ رسول کے باہر ستر ہزار ملائکہ ایک طرف درود و سلام کے ہدیے پیش کر رہے تھے اور دوسری طرف یزید کے بدمعاشوں ذلت و رسالت کی انتہا کر رہے تھے۔ یہ تھا یزید کا دوسرا کارنامہ۔ لعنت ہو خدا کی ایسی فوج جس نے دے پر اور ایسی فوج پر۔

مدینہ منورہ کی بے حرمتی کرنے کے بعد لشکر یزید نے مکہ معظمہ پر چڑھائی کر دی۔ مسرف بن عقبہ ملعون راستے ہی میں مر گیا اور یزید کے حکم کے مطابق اس کی جگہ ایک دوسرے ملعون نے لی اور پھر مکہ معظمہ میں جا کر انہوں نے شہر کا محاصرہ کر لیا اور جگہ جگہ آگ لگا دی۔ منجنيقوں میں رکھ رکھ کر کعبہ معلیٰ پر پتھر برسائے اور کعبے پر آگ پھینکی جس سے غلاف کعبہ جلنے لگا۔ علیٰ ہذا القیاس ظلم و ستم کی کوئی حد ایسی نہیں جو لشکر یزید نے نہ توڑی ہو۔ اور یہ سب کچھ حکم یزید سے ہوا تھا۔ کہ بلائے معلیٰ کے واقعہ میں یزید کو موت ہونے سے بچنے دے اس ظلم کا کیا جواز پیش کریں گے۔

مدینہ منورہ میں جو قیامت بپا ہوئی اس کو چھوڑ دو صرف یہ بتا دو کہ مدینہ منورہ پر فوج کشی کی اجازت اسلام دیتا ہے یا نہیں۔ مدینہ والوں کو خونزدہ کرنے والوں کے نئے قرآن کی کیا تعزیر ہے۔ خواہ مخواہ ایک مردود و ملعون اور راندہ درگاہ کی حمایت کرنے سے سوائے ذلت و رسالت اور آتش جہنم کے اور کیا حاصل ہوگا۔

ادھر غلاف کعبہ جل رہا تھا اور ادھر یزید دم توڑ رہا تھا۔ اس کی حکومت کو تین سال اور آٹھ ماہ ہو چکے تھے۔ اس نے اپنی عیاشی فحاشی کے علاوہ ان تین سالوں میں یہ تین عظیم کارنامے سرانجام دے لئے تھے۔ نواسہ رسول اور اس کی اہل بیت کو شہید کر دیا۔ شہر رسول کو لوٹا اور اس کی بے حرمتی کی۔ مولد رسول میں آگ لگائی اور کعبہ کے غلاف کو جلایا اور اب وہ جس میں قویج کے شدید ترین درد سے تڑپ رہا ہے۔ شاہی حکیموں کی سب ڈاہیں



بیکار ثابت ہو رہی ہیں۔ در دین دن سے اٹھ رہے اور مسلسل بڑھتا جاتا ہے۔ اور آخر اسی عذاب الیم میں گرفتار ہو کر جہنم میں داخل ہو گیا۔ لعنة الله عليه و الصارۃ و اعوانہ بنو عباس کی حکومت آئی تو انہوں نے اُس کی ہڈیاں جلانے کے لئے اُس کی قبر کھودی تو وہ پہلے ہی جلی ہوئی اور سیاہ تھیں۔ اُس کی قبر پر لوگ پتھر پھینکا کرتے تھے اور باب الصغیر مشرق میں جہاں اُس کی قبر تھی اب وہاں ایک شیشے کا کارخانہ ہے اور ٹھیک اسی جگہ پر شیشہ گلنے والی بھٹی بنی ہوئی ہے۔ ملعون کو دونوں طرف سے آگ لگنے گھیرا کسا ہے۔ اور اُس کی نرا بکسی یہی تھی۔

جتھے جتھے یزید دی ٹیک لگی رہنا ایں اوس ستون چوں سیک اوند  
 جاکے دیکھ لوؤ آج دی مشق آند آج دی قبر ملعون چوں سیک اوند (صالح حشمت)



## شہیدانِ اہل بیت و بنی ہاشم

سید الشہداء حضرت امام حسینؑ ابن علیؑ ابن ابوطالبؑ  
 شہید رسولؑ حضرت علیؑ اکبرؑ ابن حسینؑ ابن علیؑ ابن ابوطالبؑ  
 ننھا شہید حضرت علیؑ اصغرؑ ابن حسینؑ ابن علیؑ ابن ابوطالبؑ  
 حضرت جناب ابوبکرؑ ابن امام حسنؑ ابن علیؑ ابن ابوطالبؑ  
 حضرت جناب عبد بن حسنؑ ابن علیؑ ابن ابوطالبؑ  
 حضرت جناب قاسم بن حسنؑ ابن علیؑ ابن ابوطالبؑ  
 علمدار حسینؑ حضرت عباسؑ ابن علیؑ ابن ابوطالبؑ  
 برادر عباسؑ حضرت عبداللہؑ ابن علیؑ ابن ابوطالبؑ  
 برادر عباسؑ حضرت عثمانؑ ابن علیؑ ابن ابوطالبؑ  
 برادر عباسؑ حضرت محمدؑ ابن علیؑ ابن ابوطالبؑ  
 برادر عباسؑ حضرت ابوبکرؑ ابن علیؑ ابن ابوطالبؑ

نائب حسینؑ حضرت مسلمؑ ابن عقیلؑ ابن ابوطالبؑ

حضرت محمدؑ ابن مسلمؑ ابن عقیلؑ ابن ابوطالبؑ

حضرت ابراہیمؑ ابن مسلمؑ ابن عقیلؑ ابن ابوطالبؑ

حضرت عبداللہؑ ابن مسلمؑ ابن عقیلؑ ابن ابوطالبؑ

حضرت محمدؑ ابن ابوسعیدؑ ابن عقیلؑ ابن ابوطالبؑ

حضرت جناب عبداللہؑ ابن عقیلؑ ابن ابوطالبؑ

حضرت جناب عبدالرحمنؑ ابن عقیلؑ ابن ابوطالبؑ

حضرت جناب جعفرؑ ابن عقیلؑ ابن ابوطالبؑ

حضرت عونؑ بن عبداللہؑ ابن جعفر طیارؑ ابن ابوطالبؑ

حضرت محمدؑ بن عبداللہؑ ابن جعفر طیارؑ ابن ابوطالبؑ

نوٹ ۱۔ جن اسماء پر خط کشیدہ کئے ہیں یہ تینوں حضرات اس خون میں معرکہ کے پہلے شہید ہیں جو کہ بلا کے بجائے کوفہ میں شہید ہوئے۔



# کربلا سے واپس آنیوالے

تصویر بتول سیدہ زینب بنت علی ابن ابوطالب  
 حضرت جناب رباب زوجہ حسین ابن علی ابن ابوطالب  
 حضرت جناب اُمّ لیلیٰ زوجہ حسین ابن علی ابن ابوطالب  
 حضرت جناب سلینہ بنت حسین ابن علی ابن ابوطالب  
 جناب اُمّ البنین والدہ عباس زوجہ علی ابن ابوطالب  
 حضرت جناب زین العابدین ابن حسین ابن علی ابن ابوطالب  
 حضرت جناب دُخیرِ مُسلم ابن عقیل ابن ابوطالب

نوٹ :- بنی ہاشم کی چند بیبیاں اور بھی تھیں جن کے نام نہیں مل سکے۔

# کربلا کے چند دوسرے شہید

حضرت جناب عبدالرحمن ابن عروہ

حضرت جناب سیف ابن حارث

حضرت جناب مالک ابن عبد

حضرت جناب حنظلہ ابن سعد

حضرت جناب شوزب ابن شاکوہ

حضرت جناب عابس انصاری

حضرت جناب عمرو بن خالد

حضرت جناب سعد مولیٰ

حضرت جناب حیار ابن حارث

حضرت جناب مجمع بن عبید اللہ

حضرت جناب ابی زیاد کندی

حضرت جناب عبداللہ اسمحلی رضوان اللہ علیہم اجمعین

حضرت جناب عبداللہ ابن عمیر

حضرت جناب زبیر ابن القین

حضرت جناب جراح ابن ریاحی

حضرت جناب حبیب ابن مظاہر

حضرت جناب مسلم ابن عوشجہ

حضرت جناب اُمّ وہب زوجہ عبداللہ

حضرت جناب بکر بن حمیر بن حضر

حضرت جناب عمر بن قرظہ انصاری

حضرت جناب نافع بن ہلال مروی

حضرت جناب ابوشامہ صمادی

حضرت جناب حنفی رضی اللہ عنہ

حضرت جناب عبداللہ ابن عروہ

نوٹ :- دیگر شہدائے کرام کے اسمائے گرامی انشاء اللہ الخزبہ شہیدان شہیدوں کے سرِ حقہ میں آئیں گے۔



# فہرست مضامین

صفحہ نمبر	مضامین	صفحہ نمبر	مضامین
۷۰	پیشگوئی نمبر ۷	۳	انتساب
۷۰	نمبر ۸	"	نذر
۷۱	نمبر ۹	۴	نقشِ اول
۷۱	نمبر ۱۰	۸	شانِ اہل بیتِ مصطفیٰؑ
۷۲	نمبر ۱۱	۳۹	بحرِ نبوت کے دو موتی
۷۲	نمبر ۱۲	۴۰	کون خاتونِ قیامت؟
۷۲	نمبر ۱۳	۴۳	پہلا پھول کھلتا ہے
۷۳	مقصدِ حسین	۴۵	دوسرا پھول کھلتا ہے
۸۰	یزیدِ پلید کا مقصد	۴۶	سیرتِ حسینؑ کا خاکہ
۹۰	قرآن اور حسین	۴۷	سائلِ نوازی
۱۰۰	عقل و عشق	۴۷	شاعرِ نوازی
۱۰۸	شہادتِ حسینؑ کا پس منظر	۴۷	گلدستہ کی قیمت
۱۱۲	اہلِ مدینہ کی معروفیات	۴۷	غلطی کا بدلہ
۱۱۳	حسینؑ، ماں کے مزار پر	۴۷	خلقہ القسراں
۱۱۸	حسینؑ، نانا کے مزار پر	۴۷	حسنِ عبادت
۱۲۵	اہلبیت کی تیاری قیامتِ صغریٰ	۴۸	لاجوابی کا انعام
۱۲۵	رباعی	۴۹	فضائلِ حسینؑ مقامِ حسینؑ
۱۲۷	مدینہ چھوٹ جاتا ہے	۴۷	شہادتِ حسینؑ کی پیشگوئیاں
۱۳۱	حسینؑ مکہ معظمہ میں	۶۰	پیشگوئی نمبر ۱
۱۳۲	کوفہ والوں کے خطوط	۶۸	نمبر ۲
۱۳۳	امام مسلمؑ کی کوفہ روانگی	۶۸	نمبر ۳
۱۳۶	حضرت مسلمؑ کوفہ میں	۶۹	نمبر ۴
	حضرت مسلمؑ کا خط امامِ عالی مقام	۶۹	نمبر ۵
۱۳۷	کے نام	۷۰	نمبر ۶




۲۰۴	آغاز سفر	۱۴۸	یزید کے جاسوس
۲۰۵	راستوں کی ناکہ بندی	۱۴۹	یزید کا خط ابن زیاد کے نام
۲۰۶	زہیر بن قین کی ملاقات	۱۵۰	اب دیکھیے کیا ہوتا ہے؟
۲۰۸	قاصد حسین کوفہ میں	۱۵۱	نقاب پوش شیطان
۲۱۰	کوفہ کی خبریں آجاتی ہیں	۱۵۲	نعمان کی معزولی
۲۱۱	مسلم کی بیٹی	۱۵۳	کوفیوں کا کردار
۲۱۳	حسرت سے ملاقات	۱۵۵	امام مسلم کی پریشانی
۲۱۷	طراح بن عدی	۱۵۷	حضرت ہانی کو بلاوا
۲۱۹	ارض کر بلا	۱۵۸	عارضی جوش
۲۲۱	جانی پہچانی منزل	۱۶۰	مسلم ہانی کا گھر چھوڑ دیتے ہیں
۲۲۲	عمرو بن سعد	۱۶۲	حضرت مسلم کی شہادت
۲۲۳	بالمشافہ گفتگو	۱۶۶	ہاشمی تلوار چلتی ہے
۲۲۸	محرم کی نویں تاریخ	۱۶۸	ابن زیاد کے سامنے
۲۲۹	محرم کی دسویں تاریخ	۱۷۱	دو ننھے مسافر
۲۳۱	ساتھیوں نے خطاب	۱۷۳	اب کدھر جائیں؟
۲۳۲	امام کے ساتھیوں کی التجاء	۱۷۸	شکور کی شہادت
۲۳۵	امام ادر حضرت زینبؑ	۱۸۰	جیشہ کنیز کا آنا
۲۳۸	ازواج طاہرات سے ملاقات	۱۸۶	یتیم بچے ذبح ہوتے ہیں
۲۳۵	ازواج کا غم میں ڈوبا جواب	۱۸۷	ایک واقعہ
۲۳۰	امام الانبیاء کی تشریف آوری	۱۸۷	جنت کا خواب
۲۳۲	میدان قیامت	۱۹۲	ظلم کی سزا
۲۳۴	یزیدی فوج اور حسینؑ لشکر	۱۹۳	مکہ مکرمہ سے روانگی
۲۳۹	جہنمی جہنم میں	۱۹۹	احباب کی آمد
۲۵۰	خطبہ امام ، امتام حجت	۲۰۲	عبداللہ بن جعفر کا خط



۲۲۵	اکیران اہلبیت کوفہ میں	۲۵۲	حق و باطل کی جنگ شروع
۲۲۶	خولی اجر گیا	۲۵۳	حرم حسنین کے قدموں میں
۲۲۷	شہید اعظم کا سر ابن زیاد کے سامنے	۲۵۶	شبیرؓ کے سپاہی
۲۲۸	بنت علیؓ کا خطبہ	۲۵۷	حسینیؓ نیرے۔ جابری لڑکے
۲۳۰	اہلبیت رسول ابن زیاد کے سامنے	۲۵۸	حضرت حنظلہ کی شہادت
۲۳۱	قیدی قافلہ یزید کے دربار میں	۲۵۸	اور سخت حملہ
۲۳۹	گناہ پٹا قافلہ دربار رسول پر	۲۵۹	مسلم بن عوسجہ کی شہادت
۲۵۲	سلام	۲۵۹	زہیر بن قین -
۲۵۳	شہادت حسین کے اثرات	۲۶۰	دو نوجوان
۲۵۳	قاتلان حسین کا انجام	۲۶۰	دو پروانے
۲۵۴	جنات کے نوے	۲۶۱	حرم میدان جنگ میں
۲۵۷	شمس ملعون کا انجام	۲۶۵	ام وہب
۲۵۷	حرم سد کا انجام	۲۶۵	پروانہ شبیر
۲۵۸	خولی بن یزید	۲۶۶	برادران عباسیؓ ابن علیؓ
۲۵۸	مالک بن بشیر	۲۶۸	حضرت قاسم کی شہادت
۲۵۸	سنان بن انس	۲۷۳	حضرت زینبؓ کے دو بچوں
۲۵۸	حکم بن طفیل	۲۷۸	شہزادہ علی اکبرؓ کی تیاری
۲۵۸	ابن زیاد ملعون	۲۸۲	علی اکبرؓ کی شہادت
۲۶۰	یزید کا آخری کارنامہ	۲۹۲	حضرت علی اصغرؓ کی شہادت
۲۶۰	اس کا انجام	۳۰۱	قاصد مدینہ
۲۶۲	شہیدان اہلبیت	۳۰۵	حضرت عباسؓ کی شہادت
۲۶۵	کربلا سے واپس آنے والے	۳۱۲	شہید اعظم کی شہادت
	کربلا کے چند دوسرے	۳۲۹	خیمے جلا دیئے
۳۶۵	شہید	۳۳۱	شام غسریہاں



ہماری چند خوبصورت کتابیں



عبدالمجید اعظمی